

GOVERNMENT OF INDIA
DEPARTMENT OF ARCHAEOLOGY
CENTRAL ARCHAEOLOGICAL
LIBRARY

CLASS _____

CALL No. Sa 2 V 51. Sub. / A 72





1883

आनन्दाश्रमसंस्कृतग्रन्थावलिः ।

ग्रन्थाङ्कः ५३ ।

महादेवकृतवैजयन्तीव्याख्यासमेतम्
आद्यप्रश्नपट्टकात्मकं

सत्याषाढविरचितं श्रौतसूत्रम् ।

तत्राऽऽद्यप्रश्नत्रयात्मकः प्रथमो भागः (१) ।

एतत्पुस्तकं

वे० शा० सं० रा० “ काशीनाथशास्त्री आगारे ”
इत्येतैः संशोधितम् ।

तद्व

हरि नारायण आपटे 1883

Sa 2 Vols

द्वारणेन

पुण्याख्यपत्रे

Sat / Agri

श्रीमद्भिः 'महादेव चिमणाजी आपटे'

एतैः प्रतिष्ठापिते

आनन्दाश्रममुद्रणालये

आयसाकरेभुंद्रयित्वा
प्रकाशितम् ।

ज्ञानिवाहनशकाब्दाः १८२८ ।

क्रिस्ताब्दाः १९०७ ।

(कस्य सर्वेधिकारा राजशासनानुसारेण स्थापनीकताः) ।

मूल्यं रूपकपट्टकम् (६) ।



CEN

Library

Acc. No. ~~188~~ / 883

Date... 25. B. 54.

Call No. 5a 2v.51/Sal/Agua

ॐ तस्मद्ब्रह्मणे नमः ।

सत्याषाढविरचितं श्रौतसूत्रं

महादेवकृतवैजयन्तीव्याख्यासमेतम् ।

यदर्पितं कर्म फलाय कल्पते यदर्पितं बन्धविमुक्तयेऽपि च ।
सञ्चित्पुखानन्तमनन्यमीश्वरं वन्दे नृसिंहं दुरितेभदारणम् ॥ १ ॥
वेदत्रयात्मजनलत्रयात्मत्रिशिष्यात्मप्रकृतेर्गुणात्मन् ।
अन्तोरवस्थात्रितयानुविम्ब निम्बत्रयात्मजव मामनर्थात् ॥ २ ॥
ॐकारप्रतिपादितं सुरनुतं भक्तानुकम्पायुतं
दोःपद्ये दधते दतं हरसुतं श्रैल्यं भजन्तं तनौ ॥
ज्ञानाच्छादितमोपहं कविमहं सोहंभिया मां (गं)मतौ
ध्येयं देहभृतां मयाच्छिदमजं भक्त्या मजामीश्वरम् ॥ ३ ॥
गङ्गाधरो दारशरीरमाभ्यया
यथा हरिः श्रीपतिसंज्ञितः कृतः ।
यथा महालक्ष्म्यमिधानया जग-
त्पितामहोऽजश्च सरस्वतीपतिः ॥ ४ ॥
सस्यै नमस्तेऽम्न पुनर्नमोऽस्तु ते
मूयो नमस्तेऽस्तु कृपाकटाक्षतः ।
मां पाहि जाञ्घात्कृपणं कृर्षानिषे
मद्वंशमातर्जगतां च साक्षिणि ॥ ५ ॥
व्यासाङ्कुरोरधिगतार्थयजुःसमाख्य-
वेदप्रवर्तकमुनेरधिगल्य शास्त्राम् ।
देहेन तित्तिरिस्त्रगाकृतिना मुनीन्द्रा-
नध्यापयन्मुनिवरो व्यमजस्त्रशास्त्राम् ॥ ६ ॥
यन्प्राकरोत्सुप्रमतीष गौरवा-
द्बोधायनाचार्यवरोऽर्थगुप्तये ।
तथा भरद्वाजमुनीश्वरस्तथाऽऽ-
पस्तम्न आचार्य इदं परं स्फुटम् ॥ ७ ॥
अतीवगूढार्थमनन्यदर्शितं
न्यायैश्च युक्तं रचयन्नसौ पुनः ।

हिरण्यकेशीति वधार्थनामधा-
 गभूद्धरातुष्टमुनीन्द्रसंमतात् ॥ ८ ॥
 बाधूल आचार्यवरोऽकरोत्परं
 सूत्रं तु यत्केरलदेशसंस्थितम् ।
 बैखानसाचार्यकृतं त्वथापरं
 पूर्वेन युक्तं स्थिति सूत्रषड्विधाः ॥ ९ ॥
 ध्यासादिकान्मुनिवरान्प्रणमामि भक्त्या
 यैर्वेदकल्पतरुरेष जगत्प्रसिद्धिम् ।
 संप्रापितो विविधशास्त्रपथैर्हिंताय
 लोकस्य मन्दमनसः करुणार्द्रचित्तैः ॥ १० ॥
 विनेययुक्तास्त्रिस्तिस्रवर्ष-
 लसञ्चिदानन्दसुखं मुनीन्द्रम् ।
 नमामि सूत्रार्थविद्वे मुदाऽहं
 हिरण्यकेश्याख्यगुरुं कृपाब्धिम् ॥ ११ ॥
 यो ब्रह्मदत्त इति विद्वत् आद्यकल्पे
 षड्रह्मणाऽऽत्मजनिना जनकेन दत्तः ।
 मात्रे सुतो मुनिवरः पितृदत्तयोग-
 विद्यात्तपोमिरगमत्परमं स्वरूपम् ॥ १२ ॥
 पित्रा नियुक्त इह कर्मभूषि प्रकीर्ण-
 शास्त्राविभागकरणाय च वेदेगुण्यै ।
 सोऽयं मदीयमनघं कुशिकस्य-वंश-
 मात्मावतारजनुषाऽलमलंकरिष्णुः ॥ १३ ॥
 सत्यावलम्बनतया विदिताद्यसत्या-
 षाढाभिषामममदात्मैपितुः सकाशात् ।
 सूत्रप्रणीतिकृतविस्मयसूत्रकार-
 मुख्यैर्महाविभिरवाप हिरण्यकेशान् ॥ १४ ॥
 गुरुं गणपतिं नौमि जन्मज्ञानप्रदौ तथा ।
 सह गौर्या महेशानं नौमि विष्णुं च पद्मया ॥ १५ ॥
 श्रीमः ऋग्वतो विष्णोरवतारेण सूत्रितम् ।
 सत्याषाढेन तद्व्याख्या महादेवेन रच्यते ॥ १६ ॥

सुप्तप्रायमिदं सूत्रं देवादासीत्कचित्कथितम् ।

दक्षिणस्यां तात्रपण्यांस्तीरेण्वेदमाहृतम् ॥ १७ ॥

प्रयोगरत्नैरिह सूत्रसंगतै-

र्माणां कृतां यज्ञतनौ निवेशिताम् ।

विष्णो निरीक्ष्याऽऽत्मनि भाति चाऽऽत्मना

त्रैविद्यबुद्धेश्च मतः समागतः ॥ १८ ॥

धर्मो ज्ञानं च वेदैश्च गीमांसाभ्यां प्रजायते ।

क्रियेशाभ्यां तयोस्तद्वत्संगताभ्यां फलागमः ॥ १९ ॥

याज्ञवल्क्यादयो यस्माच्चतुर्दशभिरेव ते ।

प्राप्ये विद्याभिरित्याहुर्वर्मज्ञाने च सेश्वराः ॥ २० ॥

सूत्रैः संसूचितं किञ्चिदन्यतोऽपि समाहृतम् ।

स्वस्य मुद्धिं परिच्छेपुं तन्यते जाद्व्यरोगनुत् ॥ २१ ॥

यथाऽध्ययनविधिवेदस्य सार्थस्य ग्रहणे प्रमाणमेवं कल्पसूत्रस्यापि । कृतः, सार्थस्य ग्रहणं सार्थैरङ्गैरेव भवेन्नान्यतः । तस्मात्कल्पसूत्रमारम्भणाय सार्थमध्येतन्वयम् । वक्ष्यति धर्मेष्वार्याचार्यः स्वयमेव वेदग्रहणे साङ्गवेदग्रहणम् । गोमधुपर्कहोषु वेदाध्यास्युपविष्टः । सूत्रोक्तं षडङ्गो वेद इति । तथा तत्रैवाङ्गान्यपि वक्ष्यति—‘कल्पो व्याकरणं शिक्षा ज्योतिषं निरुक्तं छन्दोविधितिः’ इति । तेषामङ्गसंस्थादङ्गत्वमुपकारकत्वात्तद्दीनवेदस्यासामर्थ्याच्च ॥

संदाहः—मुखं व्याकरणं तस्य ज्योतिषं नेत्रमुच्यते ।

निरुक्तं श्रोत्रमुद्दिष्टं छन्दसां विधितिः पदे ॥

शिक्षा घ्राणं तु वेदस्य हस्तौ कल्पान्प्रचक्षते । इति ।

व्याकरणनिरुक्तयोः शब्दसाधुत्वार्थानुशासनात् । ज्योतिषस्य कर्माङ्गकालनिर्णयात् । आदिवृष्यभावश्छान्दसः । छन्दोविधितिर्गायत्र्यादिच्छन्दोविवेचनात् । शिक्षाया वणोष्णारणादिनियमनात् । कल्पान्कल्पसूत्राणि । वेदस्यार्थमभिहितं सार्थैश्च सूचितं शास्त्रान्तरीयैर्वाङ्गमन्त्रन्यायैः फलकरणैतिकर्तव्यतांशप्रथमब्रह्मवर्णा प्रयोगरूपेण कल्पयति समर्थं प्रयोगयोग्यं प्रतिशास्त्रं करोति स कल्पः । छन्दःकल्प इत्यापस्तम्बः स्पष्टमाह, छन्दो वेदस्तं कल्पयतीत्यर्थः । सार्थाध्ययनं स्पष्टमाह श्रुत्यन्तरम्—‘ब्राह्मणेन निष्कारणं षडङ्गो वेदोऽध्येयो ज्ञेयश्च’ इति । निष्कारणं फलोद्देशं विनैव नित्यमिति यावत् । ननु कल्पसूत्रं वेद एवान्तर्मवेद्वैदिकप्रयोगदर्शनात् । न, शौचव्यवहृत्स्मरणात् । सूत्रकृदपि वक्ष्यति पूर्वोत्तरपक्षावत्र । तत्र पूर्वः पक्षः शब्दार्थारम्भणा-

नां तु कर्मणां समास्त्रायसमाप्तौ वेदशब्दस्तत्र संख्या विप्रतिषिद्धा । शब्दार्थतया यान्यन्वारम्यन्ते न प्रत्यक्षादिप्रमाणगोचरतया तानि शब्दार्थारम्भणानि कर्माणि वैदिकान्यग्निहोत्रादीनि तेषां समास्त्राय उपदेशस्तस्य समाप्तौ स यावता ग्रन्थमातेन समाप्तोऽनुष्ठानपर्यन्तो भवति तत्र वेदशब्दो वर्तते वेदमिति धर्मं विदन्त्यनेन वा धर्ममिति । न च मन्त्रब्राह्मणमात्रेणानुष्ठानपर्यन्तमुपदेशो भवति किं तु कल्पसूत्रैरपि सह । ततश्च तेषामपि वेदस्वरूप एवानुप्रवेशात्पञ्चैवाङ्गानि । अत्र षट्संख्या विप्रतिषिद्धेति । परिहरति—अङ्गानां च प्रधानैरव्यपदेश इति न्यायविरसमयः । अङ्गान्येव कल्पसूत्राणि न वेदरूपाणि पीरुषेयस्वस्मरणात् । कतिपयान्येव हि तेषु ब्राह्मणवाक्यानि भूरीणि स्ववाक्यानि । अङ्गानां च तेषां प्रधानवाचिभिः शब्दैश्चन्दो वेदो ब्राह्मणमित्यादिभिर्व्यपदेशो न न्याय्य इति न्यायविरसिद्धान्तः । ताविभौ पूर्वपक्षसिद्धान्तौ कल्पसूत्राधिकरणे स्पष्टतरं द्रष्टव्यौ । यत्कर्तुं न मन्त्रब्राह्मणमात्रेण पूर्णं उपदेश इति, नैष स्थाणोरपराधो घटेनमन्वो न पश्यति पुरुषापराधः स भवति न वेदापराधः । श्रुपयो हि वेदं वेदान्तरेण तत्सूचितन्यायैश्च स्वबुद्ध्या संकल्प्य समर्थमेव प्रतिशालं पश्यन्ति न तु तत्र किञ्चिदपि लौकिकप्रमाणमात्रसिद्धं संक्रामयन्ति । यथान्तमर्थोऽङ्गानि शास्त्रान्तराप्यधीत्य प्रयोगं कर्तुं समर्थो भवतितीदानींतनानां कल्पाद्येव शरणमिति तदध्ययनमावश्यकम् । तत्र कल्पसूत्रं प्रतिशालं मिलनमिलनमपि कथितम् । शाखाभेदोऽध्ययनभेदाद्वा सूत्रभेदाद्वा । आश्वलायनीयं कान्वायनीयं च सूत्रं हि मिलाध्ययनयोर्द्वयोर्द्वयोः शाखयोरकैकमेव । तैत्तिरीयके समास्त्राये समानाध्ययने नामासूत्राणि । तद्भेदादपि शाखाभेदशरणव्युत्पत्तौ दृश्यते । न च सूत्रभेदे शाखाभेदः शाखाभेदे च सूत्रभेद इति परस्परार्थ इति वाच्यम् । यथाऽध्ययनभेदाच्छाखाभेदोऽनादिरेवं सूत्रभेदादपि । न हि सूत्राणां कर्तुंसंबन्धि संज्ञाऽद्यतनी किं तु नामाकल्पगतासु तत्तन्नामकार्थिव्यक्तिषु नित्या । तत्प्रणीतसूत्रेषु च नित्या जातिमवलम्ब्य तिष्ठति । यथा पुरुषनामाङ्कितशाखासु संज्ञा । न च तत्रानाद्यानुपूर्व्या समाधिरिति वाच्यम् । अत्राप्यर्थाऽनुपूर्व्या अनादित्वात्समः समाधिः । शब्दानुपूर्व्या यद्यप्यन्यथाऽपि संभाव्यते तथाऽऽपि न व्यक्त्यभेदेन जातिभिद्यते । अनुष्ठानक्रमस्वरूपैरुपेय एव । अध्ययनेऽपि नाऽऽनुपूर्वी नित्या प्रतिपूरुषं तस्या अन्यत्वेनानित्यत्वात् । आस्त्राये पूर्वानुपूर्व्यनुसंधानेनाध्ययनं सूत्रे तु द्वैवात्कयाऽऽप्यानुपूर्व्या शब्दगतयाऽप्यानुपूर्व्यानादिरभिव्यज्यत इति सूत्रेषु स्मृतित्वं स्मृत्यधिकरणे स्थितं तत्सूत्रकारैर्नोक्तं न्यायविरसमय इति मीमांसासिद्धान्तस्वाकारदर्शनेन । तथा स्मृतिप्रामाण्यमपि न्यायतन्त्रादेवेत्यपि दर्शितम् । श्रुतिरपि स्मृतीनां वेदमूलत्वमाह—‘यद्वै किञ्च मनुरवदत्तद्भेषजम्’ इति । भेषजं यथा हितमेवं मनुवचनमपि प्रमाणत्वेन—हितमित्यर्थः ।

मनुरपि—'श्रुतिं पश्यन्ति मुनयः स्मरन्ति च तथा स्मृतिम्' इति ॥

अत एव मरीचिः—

दुर्बोधा वैदिकाः शब्दाः प्रकीर्णत्वाच्च येऽखिलाः ।

तज्ज्ञैस्त एव स्पष्टार्थाः स्मृतितन्त्रे व्यवस्थिताः ॥ इति ।

स्मृतितन्त्रे स्मृतिलक्षणे शास्त्रे व्यवस्थिता अर्थकथनेन । तथा वैकस्यां तैत्तिरीयक-
शाखायां समानपाठ्यायां सूत्रभेदादवान्तरशाखामेदम्बरणव्यूहशास्त्रे दर्शितः । चरणाः
शाखाः सूत्राणि च व्यूहो विविच्य भेदः । न चात्राध्ययनेभेदोऽस्ति । तस्मात्सूत्रभे-
दादेव शाखामेदः । ननु स्वाध्यायैकदेशो मन्त्रनाश्रणात्मकः शास्त्रेत्युच्यते, तयो-
र्मन्त्रनाश्रणयोरन्यतरभेदेन वेदेऽवान्तरशाखामेदः स्यादिति चेत् । सत्यम् । यथा साङ्गः
स्वाध्यायो वेदशब्दवाच्य एवं शाखाऽपि साङ्गैव वेदैकदेशत्वेन शाखान्तरत्वं कथ्यते ।
तत्राङ्गस्य सूत्रस्य भेदाद्भिद्यत एव स्वाध्यायाध्ययनमिति । भवतु चरणभेद एव शाखा-
भेदव्यवहारे हेतुः । तथा च यथा शाखाध्ययनं नियतमेवं सूत्राध्ययनमपि न व्यत्ययेन
कर्तुं शक्यं कर्मानुष्ठानं च व्यत्यये प्रायश्चित्तश्रवणात् । स्वयमपि वक्ष्यति चरणहते
प्रायश्चित्तं त्रिवृद्धसिद्धम् । चरणहतत्वं तु शाखासूत्रयोः प्रत्येकं व्यत्ययात् । ननु समाने
स्वाध्यायाध्ययने कथं कर्मभेदः कथं च सूत्रभेदस्तद्भेदे वा कथं फलैक्यमिति चेत् ।
उच्यते—नास्ति कर्मभेदः । यथा नानाशाखाप्रत्ययमेकं कर्मेति न्यायशास्त्रनिर्णयेऽपि
स्वशाखापेक्षितानेव विधीययायांश्रोपसंहृत्य तत्तच्छास्त्रिनः कर्माभेदेऽपि प्रयोगभेदं रच-
यन्ति न हि शब्दान्तरादिभिः प्रमाणैः कर्मभेदोऽस्ति किं तु यथैकस्यामेव शाखा-
यां नित्यकाम्यभेदेन प्रयोगभेदमात्रं तद्वत्प्रयोगभेदमात्रमेव तत्कमगुणभेदेनेति वक्ष्यति—
'तौ समानविधानौ' इत्यादिना । तथा समानेऽध्ययनेऽपि क्वचिदनेकार्थस्य शब्दरूपै-
कार्थविवक्षयाऽनुष्ठानभेदः । कश्चिस्वविध्यपेक्षितशाखान्तरीयमन्त्रनाश्रणानानात्वेन
प्राप्ते वैकल्पिकप्रयोगे नियतैकैककोट्यश्रवणेनानुष्ठानभेदः । ततो न फलस्यापि प्रयोग-
भेदे तारतम्यमस्ति । यथैकस्यां शाखायां त्रीहिरिष्टे यत्फळं तदेव यथैरपि । यन्मो-
दितहोमे तदेवानुदितहोमेऽपि । तच्च तच्छास्त्रिनामेव नान्येषां, व्यत्यये चानिष्टमपि । तस्मा-
ज्जानार्थानेकशाखोपसंहारेणाग्निहोत्रादिकर्मणां वैकल्पिकानुष्ठानप्राप्तौ भवत्स्वापकानि
फलसूत्राणि भवन्तीति सिद्धम् । अवश्यं च शाखान्तरोपसंहारोऽपेक्षितः । नञ्चैकस्यां
शाखायां श्रौतस्मार्तकर्मानुष्ठानं साकल्येन विहितं तन्मन्त्रा वा पठिताः । किं तु किञ्चि-
रकचिदाध्वर्यवहोत्रादिशापेक्षमेवेति वेदान्तरापेक्षं प्रसिद्धमेव । एवमाध्वर्यवादेः साकल्य-
सिद्धय आध्वर्यवादिशाखान्तरापेक्षा । न च स्वशाखाविहितमात्रेण शास्त्रसिद्धिः, उप-
नयनादिसंस्काराणामस्मच्छाखायामनिहितानां लोपप्रसङ्गात् । इत्यते च शाखान्तरी-

धाणमिन्द्राग्नादिविधीनामपेक्षाऽस्मच्छाखायां तन्मन्त्रनिगदाज्ञानात् । किञ्चिदस्मच्छाखाया
मपाप्तमेवानुच निषेधति । ऋषिभिर्दिष्टाऽन्वद्विधत्ते । यथा नोत्तरवेदिमुपवपति, यद्भू-
यादग्नमिदित्यादि । तेन ज्ञायते सर्वशाखोपसंहारादेव प्राप्तस्य निषेधनिन्देति सर्व-
शाखोपसंहारेण कर्मसिद्धिरिति । एवं वेदानां तनैरनधीतसर्वशाखैरधीतसर्वशाखैरपि
प्रतिशाखं व्यवस्थितधर्मस्वरूपं न शक्यत उपसंहर्तुमिति सूत्राध्ययनादेवागन्तव्यो
व्यवस्थितो धर्मः । न चान्येऽप्यवयो भिज्जनामानोऽसुं व्यवस्थितं धर्मं शक्तुमीशते तादृक्-
शक्तयभिव्यञ्जकतत्तत्तत्तत्तत्तत्तत् । यत एकः सर्वज्ञः सर्वशक्तिरपीश्वरोऽपि न प्रभवत्ये-
केनावतारेण सकलं प्रयोजनं साधयितुमिति नानाऽवतरति । मुनयोऽप्यवतारा एवेति
इत्यते पुराणेतिहासेषु । तथाऽप्यनादिशक्यतिक्रमणे न समर्था इति पूर्वपूर्वानुपूर्व्यनु-
संधानाभिव्यञ्जकनामदाममद्धाः प्रवर्तमाना योगज्ञानचक्षुषा परिहृतान्यविविधयमत्यक्त्वा
स्वविषयं सूत्राणि प्रणयन्ति प्रतिशाख्यधर्मज्ञानायेति युक्तम् ।

— ते हि—द्वापरे समनुप्राप्ते तृतीये युगपर्यये ।

जातः पराशराधोगी वासुधा कलय हरेः ॥
स कदाचित्तरस्वत्या उपसृष्टय लक्षं शुषिः ।
विविक्त एक आसीन उदिते रविमण्डले ॥
परावरज्ञः स ऋषिः कालेनाव्यक्तं हसा ।
युगधर्मव्यतिकरं प्राप्तं मुनि युगे युगे ॥
भौतिकानां च भावानां शक्तिह्रासं च ताकृतम् ।
अध्वजानाभिःसत्त्वान्बुधैर्धान्द्वसितायुषः ॥
दुर्मगाश्च जनान्बोक्ष्य मुनिर्दिव्येन चक्षुषा ।
सर्ववर्णःश्रमाणां यद्द्वयो हितममोपदृक् ॥
चातुर्होत्रं कर्म शुद्धं प्रमानां बोक्ष्य वैदिकम् ।
व्यदधाद्यज्ञसंतत्यै वेदमेकं चतुर्विधम् ॥
ऋग्यजुःसामाथर्वाख्या वेदाश्चत्वार उच्यताः ।
इतिहासपुराणं च पञ्चमो वेद उच्यते ॥
तत्रत्रैवेदधरः पैलः सामगो जैमिनिः कविः ।
वैशंपायन एवैको निष्णातो यजुषां मतः ॥
अथर्षीञ्जिरसामासीत्सुमन्तुर्दार्ढ्यो मुनिः ।
इतिहासपुराणानां पिता मे रोमहर्षणः ॥
त एव ऋषयो वेदं स्वं स्वं व्यस्यन्ननेकधा ।
शिष्यैः प्रशिष्यैस्तच्छिष्यैर्वेदास्ते शास्त्रिनोऽमथन् ॥

त एव वेदा दुर्मेवैर्धार्यन्ते पुरुषैर्यथा ।

एवं चकार भगवान्ध्यातः कृपणवत्सलः ॥ इति ।

ध्यातो हरिरेव स्वशिष्यादिषु शक्तिं निवेशयंस्तद्वारा सर्वं कृतवानित्यर्थः ।

तेन संप्रयोजनस्य स्थिते भगवान्सत्याबाहः प्रजेष्वमाणस्य मूत्रस्थार्थं विण्डीकृत्य शिष्यशुद्धिसमाधानाय प्रतिजानीते—

यज्ञं व्याख्यास्यामः ।

यज्ञो हि मन्त्रैर्देवतामुद्दिश्य द्रव्यस्य दानम् । तस्य रूपं देवताद्रव्याभ्यामेव निरूप-
णीयम् । तदाहुः—‘द्रव्यदेवते कर्मणो रूपम्’ इति श्रीमत्सकाः । अतोऽस्य व्याख्यानं
यामास्यै देवताया इदं द्रव्यमेतैर्मन्त्रैरेवप्रकारेण दद्यादेतस्मै फलायेति व्यापनम् ।
तथा चेयं प्रकृतिरियं विकृतिरिति च यज्ञध्यापनम् । ततोऽतिरिक्तं तदुपकृतिर्न
दर्शितोमादिकमुपनयनादिकं सामयाचारिकं चानेन प्रकारेण कार्यमेतस्मै फलायेति व्यापनं
तस्यापि प्रतिज्ञेयं यज्ञशब्दस्य प्रातिशाक्यकर्मोपलक्षकत्वात् । कर्माणि व्याख्यास्याम
इति वक्तव्येऽपि यज्ञमयस्वरस्य व्यापनाय यज्ञग्रहणम् । इदं हि सप्तविंशतिप्रभारमकं
सत्याबाहदिरूपकेशिसूत्रम् । तथाऽऽद्यप्रभद्रये परिभाषापूर्वकं दर्शपूर्णमासव-
स्तुनिर्वाप्येन्द्रवैश्वकास्पदर्शपूर्णमासप्रयोगविकारविष्कपितुपज्ञमहात्मानि व्याख्यातामि ।
श्रुतीयप्रभे चाधिकारः सर्वकर्मसु प्रतिनिधिनिरूपणमाधानं तदङ्गेष्वयः पुनरावेपथ-
ग्निहोत्रं सगृहस्य प्रयागे दर्शहोमधर्मा अतिदेशप्रकारो विकृतिषु विशेषविधिष्व-
सोमाश्रयणेष्टिपशुबन्धानामनुष्ठानेऽमावास्यापूर्णेमासीकात्यायनप्रणेष्टिष्व । अतुर्थे प्रभे
निरूपणशुबन्धस्याद्विकृतिविशेषविधिष्व । पञ्चमे प्रभे चातुर्मास्यानि । षष्ठे प्रभे
यामयानसामान्यविधिपूर्वकं दर्शपूर्णमासयोर्वाजमानं प्रवसतो यामयानं चाऽऽचर्यव-
विशेषरष्टिपशुबन्धेषु यामयानातिदेशेन्द्रवैश्वसत्वरस्वतीपूर्वादितिष्यावापुष्यवर्षमविश्व-
देवेन्द्रेन्द्रियावदिन्द्रप्रान्त(तृ)णां प्रत्यक्षानुमन्त्रणाश्चाऽऽधानयामयानमाधानप्रवृत्त्याहिता-
ग्निधर्माः पुनरावेवे वक्षिणाविशेषोऽग्निहोत्रयामयानं होमोपस्थानं प्रवातोपस्थानं
पुनः प्रवासादागतस्योपस्थानविधिराश्रयणेष्टिनिरूपणचातुर्मास्येषु यामयानं च चातु-
र्मास्येष्वभाभतराशिकानि मतानि च । ततः सप्तमाहमनवभेषु ज्योतिष्टोमस्तद्विकार
उपस्थानोत्तरातिररातोर्वासाश्च पक्षे (क्ष) कादशिनी तस्यशुषु सन्नाधृस्याद्यनुष्ठेषा
धर्मविशेषाश्च । दशमेऽग्निष्टोमयामयानहोतृविनियोगश्च ज्योतिष्टोममहात्वं च ।
एकादशज्ञानाध्यामग्निधयनम् । अयोदशे यामपेथराजसूयो चरकसौत्रामणी च ।
अतुर्दशेऽधमेधपुरुषमेधी सर्वमेवश्च । पञ्चदशे विष्यपराधे प्राथभित्तानि । षोडशे द्वाद-
शाहोऽहीनसत्ररूपो महावतं गयामयनं च । सप्तदश एकाहाहीनाः । अष्टादशे
सत्राणि सहस्रसंवासरान्तामि । एकोनविंशतिशयोरुपनयनादीनि स्मार्तकर्माणि । एक-

विशे याजुषहौत्रप्रवरनिर्णयो । द्वाविंशे काम्येष्टिपशुनग्धाः । त्रयोविंशे कौकिली-
सौत्रामणीसवाः काठकचयनानि च । चतुर्विंशे प्रवर्यः । पञ्चविंशे शुक्ले विहारयोगा
व्याहृत्याः । षड्विंशसप्तविंशयोर्धर्मा इति । पितृमेघस्तु मारद्वाजीयो मुनिना परिगृ-
हीतो द्वौ प्रभौ । एतस्मिन्प्रतिपाद्यं यज्ञशब्दो लक्षणवति नामिधत्ते । यतो यज्ञमिति
यज्ञशब्दो यागमात्रे वषट्कारप्रदाने कृत्वस्तत्रैव प्रसिद्धेः । ' यो वै सप्तदशं प्रजावर्ति
यज्ञमन्वायत्तं वेद ' इति प्रजापतेर्यज्ञशरीरस्य परमात्मन आश्रावयेत्यादि शरीरं निरूपितं
दर्शपूर्णमासयागाङ्गत्वेन विधानार्थम् । तेनाऽऽश्रावणादिसंपाद्यौ दर्शपूर्णमासौ यागौ
तथा तदङ्गं प्रयागःक्योऽपि यमतिचोदनाविहिता दर्शपूर्णमासप्रकरणगता आश्राव-
णादिकाङ्गका एव यागास्तथा ' प्रजापतिर्देवासुरानसृजत ' इति यज्ञशब्दवाच्ये
सोमेऽपि षष्ठ्यन्ता वीर्यरूपत्वेनाऽऽश्रावणादीन्यङ्गान्वाह । तथा च ज्योतिष्टोमोऽपि
यागोऽन्ये च दर्शपूर्णमासविकृतिरूपा इष्टिपशुनग्धास्तथा ज्योतिष्टोमगुणविकारास्तद्वि-
कृतिरूपा एकाहाहीनसत्राणि च यागा नान्ये यजतिधात्वर्थातुशासने शिक्षा देवपूजा-
संगतिकरणरूपा अर्था यज्ञयागशब्दवाच्याः । यज्ञशब्दो वषट्कारप्रदान एव कर्मणि
रूढोऽन्यत्र प्रयुक्तो लक्षणया योगेन वा । अत एव कात्यायनः ' वषट्कारप्रदाना
यमतथाः स्वाहाकारप्रदाना जुहोतयः ' इति । मैनिरिपि ' शब्दान्तरे कर्मभेदः कृता-
मुचन्धित्वात् ' इत्याह ।

वार्तिककृदपि ' वास्वर्धभेदे सर्वत्र विज्ञेयं भावनान्तरम् ' इति ।

तस्माद्यज्ञशब्दोऽत्रापि यज्ञरूपभेदभावनावाचकोऽपि विण्डपितृयज्ञाग्निहोत्रादिना-
माकर्माणि भूम्ना प्रतिपादयति धर्मप्रभवित्तुमेवप्रभोक्तान्तान्वाच्यमुद्यनिःश्रेयसफलानि ।
वित्तुमेघोऽपि पुरुषसंस्कार इति वक्ष्यति फलं चाऽऽनन्त्यं सुखं स्वर्गं इति । तथाऽऽत्माऽपि
धर्मेषु व्याचिह्न्यासितो व्याख्येयत्वेन प्रतिज्ञातः । कर्म इयंशा भावना हि यज्ञशब्दा-
भिधेया व्याख्येयत्वेन प्रतिज्ञाता स विधीयत इत्युच्यतेऽनन्तरमेव विधिस्तु भावनावि-
षयो भावयेदिति भावनां गोचरयेत्किमित्याकाङ्क्षावर्ती च कुर्वात् । तत्र लिङ्गाऽभिहित-
मिष्टसाधनत्वमाक्षिप्तं वा भावनागतं प्रतीयेत, इष्टसाधनं च स्वमाख्यत्वेनेष्टं प्रथमतो
निरवधिर्कं सुखमेव गृह्णाति । ततो यदि स्वर्गादिपदेन सुखमवच्छिद्यते तदा तथैव गृह्यते
काम्येषु । अन्यथा निरतिशयमेव सुखं साध्यं फलत्वेन गृह्यते नियतेषु तदवच्छेदका-
प्रतीतिरास्मैव परमभेदास्पदत्वेन साक्षात्कारेण प्राप्यतथा फलत्वेन गृह्यते । वक्ष्यत्या-
चार्यो धर्मेषु ज्ञानद्वारा कर्मफलमात्मलाभात्परं नास्तीति । लब्धस्य लामोऽज्ञाननिव-
र्तकतत्साक्षात्कारेण । तदप्याधानप्रश्ने वदिष्यति ' कर्मभिर्निःश्रेयसम् ' इति । सा-
क्षात्कासः साक्षात्कृतं चाऽऽत्मस्वरूपं निःश्रेयसशब्दार्थः । तस्मादात्माऽपि फलत्वेन
प्रतिज्ञात एव । केन भावयेदिति फलसंबन्धोत्तरकालमपेक्षायां फलकरणत्वेन यागादि-

क्रियाः संबध्यन्ते । तदुत्तरकालं च कथमित्यपेक्षित इतिकर्तव्यत्वेनाङ्गानि संबध्यन्त इति श्रुत्या भावना प्रतिज्ञाता । सैव विधेयत्वादिरूपेण व्याख्यायते । ननु यजति- जुहोतिददातीनां समानं दानलक्षणमर्थमुपादाय यागहोमदानशब्दाः प्रवृत्तास्तेषां कथं भिन्नार्थत्वम् । सत्यं, त्रिषु दानं यद्यपि समानं तथाऽपि यजत्यादिषोदनाभेदाद्देदीऽ- र्थेऽप्यस्तीति हि प्रतिपादितपेक्षं शब्दान्तराधिकरणे । स्वरूपे क्रियान्विशेषः कथम् ।

उच्यते सूत्रकारादियाज्ञिकानां प्रसिद्धितः ।

तज्जैमिनिमतापेतमिति मे दूषणं न हि ॥

याज्ञिकाः सूत्रकाराणां मतं बुद्ध्वा स्वयं तथा ।

न्यायेस्तस्मृषितैरेव द्रव्यन्त्यकुतोभयाः ॥

प्रसिद्धिमनुगृह्णन्तस्ते मान्वाः श्रौतकर्माणि ।

तन्मतस्थापनायैव चापलं मे न गप्यताम् ॥

यजतिशब्दोऽप्रक्षेपदानमात्रे, तत्रैव सप्रक्षेपे जुहोतिशब्दः, पात्रस्वत्वापादनापवर्गे ददातिशब्दः । होमदानयोः प्रक्षेपपरस्वत्वापादनयोरपवर्गो यागस्य दानमात्र इति न संकरः । नन्वस्ति यागेऽपि प्रक्षेप इति चेत् । न, तस्य यजत्यर्थत्वाभावात्प्रक्षेपस्य अनुरवत्तं जुहोतीति जुहोत्यर्थभक्तित्वात् । 'तान्पर्यभिक्तानुत्सृजति' इत्यादौ विना प्रक्षेपं यागसिद्धेः । तस्मात्सुभ्यं निषेधयामीति देवतायै षषट्कारेण दानमात्रं मानसवा- चिकक्रियामात्रं यज्ञः । अत एव षषवति तदङ्गमितरे होमा इति । प्रतिपत्तिरक्षण इति सूत्रकृतां मतम् । ननु यजत्यादित्रिषु स्वरत्वागमात्रं प्रधानमर्थः । तरेव यागस्य होमदानयोः क्रमेण तदेव प्रक्षेपान्तं पात्रस्वत्वापादान्तं चार्थो गम्यते । तत्र देवताया उद्देश्यत्वमात्रं स्वत्वत्यागस्तु त्रितयानुगतो न षषट्कारस्वाहाकारप्रतिपाद्य इति स्वत्व- निवृत्त्या परस्वत्वापादने पात्रसारकरणापवर्गलक्षणे दान इव त्यागहोमयोरपि यजमान एव कर्ता क्रियते चेद् न ममेति यस्य स्वं तेन यजमानेनैव । कात्यायनेना- प्युक्तम्—'यज्ञं ह्यारूपास्यामो ब्रुवं वेवता त्यागः' इति । तथा 'प्रधानं स्वामी फलयोगात्' इति च । न्यायविजैमिनिनाऽपि 'शास्त्रफलं प्रयोक्तारि तल्लक्षण- र्त्वात्' इति, 'उत्सर्गे वा प्रधानं स्यात्' इति च । निर्णीतं च भाष्यवार्तिककारा- दिभिः । न च न- वाच्यं यजैतैर्दानार्थस्य शास्त्रनादेवतायास्तद्धितोक्ताया हविर्भागित्वे- नैव अतुर्धुक्ताया अपि संप्रदानकारकत्वेनैव देवतात्वप्रतीनेः कथं मुख्यमर्थं घातुप्रत्य- ययोरुभयोरपि परित्यज्य त्यागमात्रमुद्देश्यत्वमात्रं वाऽमुख्यमुभयोरप्यङ्गी क्रियत

+ वाच्यमित्यधिकम् ।

इति वाच्यम् । देवताया यागसंबन्धो यदि विग्रहेण स्यात्तदैव मुख्यार्थपरिग्रहो भवेत् । किंच नार्थत्यागोऽपि तु तस्मिन्सत्येवाधिकस्य प्रवेशाङ्गीकारात् । तथैव देवताधिकरणे प्रतिपादितं नमो च देवता वा प्रयोगधृतिविषयज्ञानस्य तदर्पत्वा-
दित्यादिभिर्देवताविग्रहत्वेन पूर्वपक्षस्यापि वा शब्दपूर्वत्वाद्यज्ञकर्तृविधानं स्याद्गु-
णत्वे देवताश्रुतिरिति विग्रहनिराकरणेन देवतासंस्कारो न याग इति स्थापितं, तत्कर्तृ-
व्यवहारेण दानं यागः स च होतारि व्यवहारेति चेत् । न । दानार्थेन घातुना तद्धित-
चतुर्थीत्यां च स्वार्थमिद्वये हविप्रतिग्रहीतृत्वमोक्तृत्वनिर्वाहार्थमनर्थं विग्रहवत्त्वेन
विधानं पर्यवस्यति । न चैतावता देवतासंस्कारो यागः स्यात् । किं च, इन्द्रायर्था न
लौकिका येनेन्द्रादिपदानां लोकतः शक्तिग्रहो भवेत्किंतु तेऽपिशास्त्रादेव ज्ञेयाः । शास्त्रं
च विग्रहवत् एव ज्ञेयं तत्रैव शक्तिग्रहो न तु विग्रहविधुरे व्यवहारोऽस्ति । न च शब्द-
एव तावद्देवतास्वरूपं पदार्थत्वेन प्रमाणाभावात्, तादृगप्रतीक्षे । तस्माद्याहशोऽर्थे
शक्तिग्रहस्तादृशेष तत्तद्देवताशब्देन वाच्यं तत्रैव देवतात्वेन विधिः । किं च ' तदु-
पर्येधि वादरायणः संभवात् ' इत्यनेन सूत्रेण भगवता वादरायणेन क्रममुक्तिनि-
र्वाहाय देवतानां विग्रहवत्स्वस्यापनेन ब्रह्मविद्याधिकारस्तासामुक्तोऽन्वयोवासानादिकर्म-
भिरस्तद्देवतास्वरूपप्राप्त्या मुक्तिफलपदादिकानां श्रुतिस्मृतीनामप्रमाण्यमेव प्रसज्ये-
तेति शारीरकमीमांसार्या देवताधिकरणे स्थापितम् । भगवता वादरायणेनेव ' विरोधः
कर्मणीति चेन्नानेकप्रतिपत्तेर्दर्शनात् ' इति च विग्रहवत्स्वमुक्तम् । तदुक्तमेव मनसि
कृत्वा तत्र तत्र सूत्रकारिर्देवतासारूप्यादि कर्मफलमुपदिश्यत इति वक्तव्यम् । न च
राश्यादिकानामचेतनानां देवतात्वाद्देवतास्वरूपप्राप्तिरप्यनुपपत्तेति वक्तव्यम् । तत्रापि
चेतनस्य तत्तच्छरीर[स्थ]स्यैव देवतात्वस्वीकारात् । इत्यने हि देवताः प्रति मध्यमपुरुष-
युष्मत्प्रयोगोऽतो नाचेतना देवता । प्रतिपादितमेतन्निरुक्ताश्चै प्रपञ्चेन । न च शाखा-
दि प्रति शुभमच्छब्दप्रयोगाद्यभिधार इति वाक्यं, तत्रापि चेतनस्याधिष्ठातुः स्वीकारा-
दित्यपि तत्रैव प्रतिपादितम् । किं च सर्वेऽपि न्यायाः प्रयोगपर्यवसानफलाः । न
च कर्मप्रयोगरचना विना सूत्रैरन्यतोऽवगम्यते । प्रयोगे च कर्तृविशेषनियमो
शक्नादितिकर्मव्यतानियमश्च सूत्रकारिरेव कर्तव्यः । तत्र व्यवहारदर्शनेन शब्दशक्ति-
ग्रहो न तु न्यायसिद्धशक्तिग्रहमेव व्यवहारो लोकव्यवहारे तथात्वाभावाद्दानादि-
व्यवहारशक्तिपर्यालोचने मानमिति च स्थितिः । सूत्रकारास्तु षोडशसु फलभोक्तृ-
कर्तृश्च परिभाष्य व्यवस्थापयन्ति ज्ञापनेन व्यवहारसिद्धये । ऋग्वेदयजुर्वेदसामवेद-
विहितेषु कर्मस्वनादेशे होताऽध्वर्युरुद्गाता च क्रमेण कर्तारः । आदिष्टा एवान्ये
भवन्ति । तत्रस्तु न यजमानस्योत्सर्गिकं कर्तृत्वं वेदोपाधौ । तत आदिष्ट एव कर्म-

विशेषे कर्ता यजमानो भवति । ऋग्वेदं प्रकृत्य प्रवृत्ते होतृसूत्रे तदेव मनसि निधा-
याहाऽऽश्वलायनः प्रतीयादित्यनुवृत्तौ 'यजतीति कर्मचोदनायां होतारं, वदातीति
यजमानं, जुहोति जपतीति प्रायश्चित्ते ब्रह्माणम्' इति । ऋग्वेदेन होता करोतीति
संज्ञया विनियोगादित्यर्थः । ततस्तु यजतिचोदनास्वन्वास्वपि चोदनास्वनादिष्टकर्तृ-
कामु होतैव कर्ता योग्यत्वाच्च । कुतः, यतोऽध्वर्युस्तं प्रत्येवाऽऽह यजेति । तथा
मैत्रावरुणोऽपि । ये यजामह इत्यपि स एव पठति । ततो याभ्यया वषट्कारान्तया स
एव यजति' इत्यति वा अनुवाक्यया प्रयच्छति याज्ययेति श्रुतेः । प्रधानं च वषट्-
कारान्तया 'वषट्कारेण स्वाहाकारेण वा देवेभ्यो वीयते' इति श्रुतेः । तथा वदा-
तीति चोदिते यजमानं कर्तारं प्रतीयात् । तत्रायमभिप्रायः—दानं माम् ब्राह्मणाद्युद्दे-
शेन दत्तस्य द्रव्यस्य पात्रस्ववशापादनं, तच्च स्वस्वरयागान्तमेव ददात्यर्थस्तत्रैव कृतेः ।
स्वस्वत्यागो यस्य स्वं तेनैव कार्यो मान्येन । स्वं च यजमानस्येति सर्वतन्त्रसिद्धमतो
यजमानो दान एव कर्ता तुभ्यमहं संप्रदद इत्याचारात् । श्रौते तु ददामीत्यादिप्रयो-
गवन्तो भस्त्रा एवाध्वर्युसूत्रे याजमाने पठन्ते नैवं यागार्थं मन्त्राज्ञानं कथिदस्ति ।
हविरनुमन्त्रणं तु कर्मांतरं प्रतिपत्तिरूपः संस्कारोऽप्यदृष्टार्थः । याज्ये होत्रेऽपि
हृदयदेशेऽस्मालिं कृत्वाऽनुज्ञयाद्यजेचेति होतुरेव कर्तृत्वं, तथा समिधो अन्न आज्यस्य
व्यन्तिवति यजतीति, न कुत्रापि यजत्यर्थे यजमानकर्तृत्ववार्ताऽपि । तथाऽध्वर्युसूत्रेऽपि
वषट्कारे वषट्कृते वा जुहोति याज्यापुरोनुवाक्यावतीषु चतुरवत्तमिति जुहोतीति-
चोद्यमान इत्युपक्रम्याध्वर्युः स्वाहाकारेण जुहोतीति द्विहोमेभ्यध्वर्युरेव कर्तृत्वमियमास्त-
मस्तयाजुर्देिकक्रियास्वनादेशे च । तथा याजमानं व्याख्यास्याम इत्युपक्रम्य मान्य-
नुशिष्टानि कर्माणि यजमानकर्तृकाणि न तेषु यजतिजुहोत्पोषजमानकर्तृकत्वमुपदि-
ष्टमतो वक्षिणादानमेकमेव यजमानकर्तृकम् । यागहोमावृत्तिवृत्तौषेवेति यागहोमयोरिदं
न भवेति यजमानेन यागहोमांशौ क्रियेते इति यजमानकर्तृ[क]त्वमिति न्यायम-
तस्य न किञ्चिन्मूर्च्छं पश्यामोऽनुष्ठानविरोधश्च नापि प्रायश्चित्तविधिरिदं न भवेति
छोपेऽस्य च प्राधान्ये पुनर्वा करणम् । किञ्च, उत्सर्गमार्गं स्वागापरपर्यायं तत्प्रधानं
तदा यागहोमयोरभेदे शब्दान्तराधिकरणविरोधः । अथास्ति विशेष इति चेत् । न,
इत्वं न भवेत्येषोमयत्र संकल्पदर्शनाद्ब्राह्मणानुष्ठानविशेषस्याभावाच्चात्र यजमानस्य ।
अथ होत्रध्वर्युस्यां विशेषसिद्धिर्वषट्कारस्वाहाकाराभ्यामिति चेत् । न, वषट्कारस्वाहा-
कारकृतयोः किं प्रधानांशत्वमङ्गत्वं वा । नाऽऽद्यः । प्रधानकर्मणोऽज्ञानुष्ठानमृत्विजा
परांशानुष्ठानं यजमानेनेति न प्रधानं यजमानकृतं स्यात् । क्रियासमुदायवाचिनौ
यजतिरुहोती । समुदायावेष प्रधाने तयोरंशानामप्रधान्यादनङ्गत्वाच्चत्विग्यजमा-

नाभ्यां नाङ्गं न प्रधानं चानुष्ठितं स्यात् । किञ्च, फलसंबन्धिककरणं याजमानं, तच्चेदं न ममेति द्रव्यस्वत्वत्यागरूपः संकल्पः । स च गार्हपत्याथाधानेषु महारुद्रजपादौ द्रव्य-
त्यागासंप्रवाहस्त्रिभिः कृतस्याऽऽधानस्थ जपस्य फले यजमानगामि न स्यात् ।
किंचाङ्गेषु प्रयाजादिषु त्यागोऽपि होत्रादिभिरेव कर्तव्यः स्यात्फलाय करणत्वाद्वा-
त्पर्यस्य त्यागपर्यवसायित्वं धात्वर्थपर्यवसानाय गृह्यतेऽतोऽङ्गं पाच्यं प्रधानं लक्षितं
त्याग इति यवता मतपर्यवसानम् । तत्र । उमावंशाकुभाभ्यां सहानुष्ठेयौ किंचा
क्रमेण । नाऽऽद्यः । षष्टकारान्तेन दानं देवतोद्देशेन भवति तदा दानसंस्कृतस्य त्यागः
कार्यः । न ह्यदस्य त्यागः स्यात् । अप्य दीयमानस्यैव त्यागस्तर्हि स्वयमग्निहोत्र-
होमो न स्यात् । स्वाहान्तेन होमे सति पश्चात्त्यागस्यावकाशो न मध्ये । सोमे च
गृहपते यजेरयुक्ते यजमान एव यजति तदाऽपि पाचकाशः । अधानन्तरं त्यागस्तर्हि
षष्टकारेण सह यदा प्रक्षेपस्तदा प्रक्षेपस्य यागे प्रतिपत्तिरूपत्वात्प्रतिपादितस्य
पश्चाद्यागायोगात् प्रधानत्यागसिद्धिः । अथाऽऽदावेष त्यागस्तर्हि शिष्टाचारविरोधः ।
यागहोमथोर्वषट्कारस्वाहाकाराभ्यां कृतयोः प्रतिपत्तिकर्मनाऽऽपद्येत । अस्मामिस्तु
त्यागस्य प्रतिपत्तिरूपत्वमङ्गी कियते । द्वितीया प्रतिपत्तिस्त्यागरूपा मस्मत्सारकरण-
मिर्वाऽऽसितस्य हविषो वाजिका आदरेण तथा कुर्वन्तोऽस्याचारादनुमीयते न कश्चि-
त्साक्षादुपदेशोऽस्ति त्यागस्य वा मस्मीमांशकरणस्य वा । तदकरणे सर्वप्रायश्चित्त-
मात्रमेव वाजिकैहरदिहपते । भक्षपक्षे प्रवसतो यजमानस्य त्याग एव न सिध्येत ।
त्यागमात्रस्य प्रधानत्वे षष्टकारस्वाहाकारान्तमश्रुसाध्यं देवतामुद्दिश्य हविर्दानं
खज्यमानस्य द्रव्यस्य संस्कार एव वाच्यो न दानं द्रव्यं प्रति प्रधानं दानत्यागयोरेकं
द्रव्यं प्रति प्रार्थान्यायोगात्प्राधान्ये चोमयोर्मानमानत्वापत्तेरवश्यं दानं भूतभाव्यु-
पयोगं हि द्रव्यं संस्कारमर्हतीति न्यायेन वाच्युपयोगस्य द्रव्यस्य संस्कारो भूतोपयो-
गस्य प्रतिपत्तिरित्यङ्गीकार्यं, तदा तस्य प्रवसतो यजमानस्य द्रव्यत्यागात्पूर्वभावपश्चा-
त्प्रावाहानात् कर्मसिद्धिः । पूर्वं यजमानेनास्यक्तस्य कथं यागे प्रक्षेपेण प्रतिपत्तिः
स्यादानं पूर्वं यर्हि तर्हि त्यक्तस्य कथं संस्कारः स्यादिति । मत्पक्षे यजमानसंस्कार-
व्यतिरिक्तस्य संस्कारस्य प्रवसतो नास्त्येवानुष्ठानमकर्मकरणानां मन्त्राणां जपमात्रं
यजमानस्य, कर्मकरणैर्मन्त्रैरध्वर्युणा याजमानं कियते, स्वत्वत्यागं पत्नी कुर्यात् ।
यजमानेन कृतेऽपि न दोषः प्रपिपत्त्या हि संनिपत्योपकारिण्या न निर्वृत्ते
यागे स्वरूपेण कश्चिदुपकारो जन्यत इति तस्याः संस्कारकर्मत्वनिर्वाहार्थं
यागस्वरूपमपूर्वरूपेण स्थितं प्रतिषध्यते नोत्पद्यते वा प्रतिपत्त्यभावेनेति कल्पनीयम् ।

तत्र वैगुण्ये प्रायश्चित्तेन परिहारः प्रतिबन्धकस्य दुरितापूर्वस्य भवेत् । त्वत्पक्षे प्रयाना-
 नुत्पत्तौ चापूर्वस्वैवानुत्पत्तेः प्रायश्चित्तशतेनापि समाधानं न भवति । नहि मत्स्यसङ्घ-
 तस्य द्रव्यस्यानुत्पन्नस्य वा त्यागो यागो द्रव्यनिरपेक्षोऽपूर्वं साधयेदसाधयंश्च द्रव्यो-
 स्पत्तेरदृष्टार्थत्वमापादयेद्यथाऽथाः पाकस्येव पूर्वपक्षे । प्रवसति यजमाने निमित्तवशात्प्राप्ते-
 ष्टिदर्विहोमानामननुष्ठानेऽग्निनाशः प्रसज्येत । तथाऽऽचारे तु त्यागाद्योगाद्ध्ययुणा कृते
 तज्जनितसंस्कारोऽपि तत्रैव प्रसज्येतेत्यलमतिप्रसङ्गेन । न्यायमतमिव कात्यायनीयमपि मतं
 सूत्रान्तरोपदेशविरुद्धमिव तत्र तत्र दृश्यते । तथा अथशानदोषे पुनरुत्पात्तिर्द्वयस्यो-
 च्यते भैमिनिकत्यायनाभ्यामन्यैस्त्वाशयादेवावधानं पुनरपीष्यते । व्याख्यातारोऽप्यत्र
 एव न्यायमतमुपदेशमतं च तत्र तत्र विविच्य दर्शयन्ति । न ह्युपदेशशब्दो न्याया-
 पेतेऽर्थे प्रयुज्यत इति वाच्यं, सामान्यन्यायप्रधानं शास्त्रं न्यायशब्देनोच्यते । प्राति-
 क्षारूपोपदेशविचारान्धकं चोपदेश इत्युक्तम् । तथोपदेशप्रधानं कल्पसूत्रमपि सोषदि-
 ष्टन्यायमर्थमेवोपदेश इति । वेदा ह्युपदेशो न लौकिकं वाक्यम् । तस्मात्परिकल्पयत्येवै-
 त्स्विभिरनुष्ठितस्य प्रधानस्यापि कलं यजमानगाभ्येवेति यदि श्रुतिरावेदयेत्का नामानु-
 पपत्तिः । याजमाने फलोद्देशेन संकल्पो यक्ष्य इति सर्वकर्मसु श्रौत एव कलमात्मसात्करो-
 तीति वक्ष्यते । तथा च साङ्ख्यमसंकल्पमात्रेण सर्वो यागो यजमानकर्तृक एव । तस्मि-
 न्द्रव्यभेदवर्जितः कुर्वन्तीति शास्त्रकलं प्रयोक्तृ इति न न्यायविरोधः संकल्पेनैव प्रयो-
 कतृत्वात् । तस्माद्यज्ञशब्दोऽपि यागापरपर्यायो यजतिचोदिते षट्कारमशानरूप एव
 कर्मणि वर्तते नान्यथ । अन्यत्राग्निहोत्रादौ प्रयोगो न मुहयोऽनेकार्थस्वस्यान्याम्बरास्त-
 मवन्त्यां गतौ । सूत्रकारोऽपि वक्ष्यति पञ्चमहान्प्रकृत्य 'महायज्ञा महासमाणीति स्तुतिः'
 इति । तेननेऽपि प्रयोगे व्याख्याता ये विण्ढपितृयज्ञः पाकयज्ञा हविर्धज्ञा अग्निहो-
 त्रस्य यज्ञकृतोरिस्थाया नामरूपास्तथाऽऽलयाता अपि विण्ढपितृयज्ञेन यजेताऽऽमेयेन
 स्याच्छीवाकेन याजयतीत्याद्याः । 'देवान्देवयज्ञो यान्ति' इत्यादयोऽपि दानैकदेशेन
 क्लृप्तया यजेद्वानार्थस्य व्युत्पत्त्या वा कचिद्धोमार्थस्य ज्ञेया उक्तप्रवृत्तिनिमित्तस्य च
 दर्विहोमेवपावात् । तस्मात्प्रकृतिविकृत्यात्मना बाहुस्याद्यज्ञस्य यज्ञशब्देन सर्वसूत्रप्रति-
 पाद्योऽर्थः संगृहीतः । अस्ति च श्रुतिस्मृतिषु यज्ञशब्देनोपादानं सर्वेषां वर्णाश्रमवर्मा-
 णाम् । तथाहि 'महायज्ञैश्च यज्ञैश्च ब्राह्मीयं क्रियते तनुः' इति 'अग्निर्भ्रंजवा
 जायते ब्रह्मचर्येणार्थिभ्यो यज्ञेन देवेभ्यः' इति 'विविदिषन्ति यज्ञेन' इत्येवमादिषु
 यज्ञशब्देनाऽऽवश्यकानि गृह्यन्ते । अत एव मगवान्नादरायणः 'सर्वापेक्षा यज्ञादि-
 श्रुतेरश्वत्' इति । श्रुतौ 'यज्ञेन देवेभ्यः' इति 'यज्ञेन विविदिषन्ति' इति चैकव-
 चनं य(नवद्य)ज्ञमिति [न] विवक्षितम् । किं बहुना सकलभेदार्थज्ञानस्यैव सकामनिष्काम-

साधारण्येन नित्यत्वाद्याजमानार्थत्वेनाऽऽवश्यकत्वाच्च । ततः परमविरक्तश्वेत्कर्माणि कुर्या-
 स्करोतु नाम न तं निवारयति वेदो दर्शयति परं साध्यसाधनमावमात्रम् । तज्ज्ञान-
 स्याऽऽवश्यकता । कान्यकर्मकरणे स्वप्रत्यवायेऽपि तद्याख्याने तज्जन्यज्ञानस्य नियत-
 स्वात् । इत्याख्यास्याम इति फलकरणेतिकर्तव्यतालक्षणाशत्रयविशिष्टा मावर्मा
 विविच्य कथयिष्यामः । यज्ञस्वार्थरूपस्य न व्याख्याने संभवति, वाक्यपदप्रकृतिप्रत्य-
 यविभागेन द्वाब्दार्थकथने व्याख्यानं न चार्थस्य तत्संभवति । तस्मादेवमवगम्यते वेदैरिति
 वदिष्यति तदिदं वेदव्याख्यानमेव न्यायैः क्रियमाणं फलतः प्रयोगरूपेण व्यवस्थितं
 भवति । वेदपाठक्रममपहाय यज्ञप्रयोगक्रमानुसरणं दर्शयितुमर्थाधान्येन निर्देशो
 ध्यायिर्मासावा वाक्यप्राधान्येन सूत्रे तु प्रयोगप्राधान्येनेति भावः । अर्थनिर्देशेन कैत-
 रसूचितं द्रव्यदेवतादिकानेकार्थप्रयोगप्राधान्यतया यजुर्वेदविहितत्वादाध्वर्यवमिति
 ज्ञापितं कानिश्चिकर्माणि मन्त्रमात्रजन्यानीति हौत्रोद्गानुरत्वयोर्मन्त्रप्राधान्यम् । अत
 एवाऽऽश्वलायमाचार्यः— 'अथैतस्य समासायस्य विताने धोगापत्ति वक्ष्यामः' इति
 शब्दप्राधान्येन प्रतिज्ञां कृतवान् । अस्वन्व्याख्यानं तु प्रतिवेदं सज्जावप्रदर्शनार्थम् ।
 आग्नीधर्मशतो व्याख्यातं यावद्यजुर्वेदविहितमवशिष्टं याजमानं च । सर्वेषामध्वर्युवेदान्त-
 र्भावात्कथनम् । हौत्रस्य दर्शपूर्णमासिकस्य व्याख्यानं तदपि यद्वेदे विहितं हौत्रं
 तत्रैव याजुर्वेदिकगुणोपसंहारमात्रप्रदर्शनेन विकल्पप्रदर्शनपरम् । तत्र प्रसज्जादनारभ्य
 विधिसामान्यन्यायव्याख्यानं सर्ववेदसाधारणं च कृतं तथाऽपि यजुर्वेदविहितेऽध्व-
 र्युकर्मणि यज्ञरूपोत्पत्तिरूप एव प्राधान्यमत्र सूत्र इत्याशयः । द्रव्यदेवते हि कर्मणो
 रूपम् । तथोक्तं कात्यायनेन— 'यज्ञं व्याख्यास्यामो द्रव्यं देवता त्यागः' इति ।
 देवता या यत्र विहिता सा तत्र न जारया काचित् । द्रव्यं तु नियतम् ।

तत्र श्लोकाः—द्रव्यं पशुसमुद्धृतं नवधा चोदितं भवेत् ।

पयो दध्याप्यमामिहा वपा मांसं च वाजिनम् ॥

स्वग्लोहिते अश्वमेधे वपास्विष्टकृतोः कृते ।

पुरोडाशो यवागूश्च चरुर्धानाः करम्भकः ॥

परिवापः सुरा मन्व इस्थष्टौषधिजनान्यथ ।

सोमो जलाभवश्चान्ये पूर्तीकाद्या अमावतः ॥

आपः संमृष्टहविषि कृष्णला मध्यमूनि तु ।

वषट्कारप्रधानानि हवीषि यजिकर्मणि ॥

स्वाहाकारप्रदानानि होमार्थानि पयो दधि ।

आज्यं मांसं वसैतानि पशुजान्यथ शीघ्रम् ॥

ओदनोऽथ यवागूश्च तण्डुला ज्ञानसक्तवः ।

मसूस्पा(स्य) पृषुकादीनि नहिरादीन्यनेकधा ॥

स्वर्जराणि करीराणि समिधः शकलानि च ।
सोमो मध्वाप इत्येवंप्रकाराण्यथ छीकिके ॥
अपूषाः किंशुकतिलकृष्णा अन्यानि क्रानिषित् ।
श्रौते द्रव्यप्रधानं तदध्वर्योः कर्म चोदितम् ॥

अतस्तेषां व्याख्यानं विशेषेण शाखान्तरप्रयोगव्यावृत्ततया प्रातिशास्त्रधर्मस्य प्रयोग-
रूपेणोपदेशातिदेशाभ्यामङ्गीक्रियमाणानुष्ठानक्रमस्य व्याख्यानं प्रदर्शनम् । बहुवचनं
च सूत्रान्तरशाखान्तरवक्तृसमुच्चयार्थम् ।

यदाहुः—‘ किञ्चित्स्वर्यं नाम विचारयन्ति कात्यायनाद्याः सल्लु सूत्रकाराः ।

मीमांसयेवेति त आहुरेनमन्योन्यविद्धा हि भवन्ति विद्याः ॥ इति ।

न्यायो मीमांसा नामा विद्यास्तु परस्परसापेक्षाः परिगणिताः कर्मज्ञानयोः कार-
णत्वेन मन्वता धोमीश्वरेण याज्ञवल्क्येन—

‘ पुराणन्यायमीमांसाधर्मशास्त्राङ्गमिधिताः ।

वेदाः स्थानानि विद्यानां धर्मस्य च चतुर्दश ॥ ’ इति ।

पुराणग्रहणमितिहाससामय्यादिकाद्यादीनामप्युपलक्षणम् । पुराणैरुपाख्यानैः सार्ध-
चात्रस्य समन्वयस्य वेदस्थार्थविनोद्यो देवतास्वरूपज्ञानं स्वर्गपितृर्गकलस्वरूपज्ञानादिकं
प्रयोजनं, न्यायो नैयायिकवैशेषिकशास्त्रं, तत्र प्रत्यक्षादिप्रमाणद्रव्यगुणकर्मजाति-
व्यक्त्यादिज्ञानम् । मीमांसाद्वयेन ज्ञानं तु स्पष्टमेव कर्मब्रह्मविषये । देवताकाण्डमपि ब्रह्म-
मीमांसैव । धर्मशास्त्रेणाऽऽचमनशौचाद्याचारस्य सकलश्रौतस्मार्तकर्मङ्गमूतस्य विधा-
नात् (नम्) । ब्रह्मोपयोग उक्त एव । वेदैः प्रयोगः साक्षादेव । एतानि चतुर्दश
वेदान्तानि कर्मब्रह्मविद्यानां स्थानान्यसाधारणकारणानि धर्मस्य चोत्पादकानि च ।
तत्र सूत्रैः प्रयोगे रचनीये मीमांसाऽन्तरङ्गमङ्गम् ।

तथाहि—धर्मो द्वादशलक्षणया व्युत्पाद्यलक्षण लक्षणैः ।

प्रमाणभेदशेषत्वप्रयुक्तिकमसंज्ञकाः ॥

अधिकारोऽतिदेशश्च सामान्येन विशेषतः ।

ऊहो बाधश्च तन्मं च प्रसङ्गश्चोदिताः क्रमात् ॥

लक्षणानि अध्याया द्वादशानां लक्षणानां समग्रारो द्वादशलक्षणी तादृशस्य द्वाद-
शाध्ययोपेतस्य शास्त्रस्य धर्मो विषयः । प्रमाणादयः प्रसङ्गान्ता द्वादश पदार्थाः क्रमा-
द्द्वादशानामध्यायानां विषया इति । मीमांसया तु साक्षात्सूत्रैरर्थज्ञाने अन्येऽवान्तरन्यायान-
रूपया मीमांसया विना प्रयोगविज्ञानं न भवतीति व्याख्यातृत्वेन न्याया अपि प्रतिज्ञा-
तास्ते केचित्स्वेन व्याख्यास्यन्ते केचित्प्रयोगेणैव सूचिता अन्यतो ग्राह्याः । केचित्स्वा-
भिमता एव निर्णेष्यन्त इति व्याख्यास्याम इति बहुवचनेन सूचितम् ।

तथा च यज्ञो व्याख्येयत्वेन विषयस्तज्ज्ञानं सूत्रस्य शास्त्रस्य प्रयोजनम् । तच्चानुष्ठानाङ्गम् । एवं च प्रतिज्ञाते व्याख्येयत्वेन कर्ममात्रे तस्य यावत्फलस्वरूप-
लक्षणप्रमाणानि न ज्ञायन्ते तावन्न प्रयोगानुष्ठाने प्रवर्तते किंफलकं किंस्वरूपं किं-
लक्षणकं किंप्रमाणकमित्याकाङ्क्षायाः प्राथम्यात्तत्राऽऽह—

स भिभिर्वेदैर्विधीयते ।

यज्ञो व्याख्येयः सफलत्वात् । सफलता च ज्ञायते । कुतः । यतो वेदैः श्रेयः-
साधनतया विधीयते । एतदपि सामर्थ्यं वेदाभ्याम् । कुतः । अध्ययनविधिरूपाद्वेदादेव ।
नहि श्रेयःसाधनं विनाऽन्यद्विधेयमिति संभवति । तस्मादयं व्याख्येयो न
ह्यस्वारूपातोऽनृष्टात् शक्य इत्यभिप्रायः । स विधात्रयेण प्रसिद्धो यज्ञपदोपलसितो
धर्मस्त्रिविधैर्वेदैरपौरुषेयत्वेन निरस्तसमस्तदोषाशङ्कैर्वेदत्वेन च स्वतःप्रमाणैः कर्तव्यत-
पोपदिश्यते । सर्वस्य मन्त्राद्वाङ्गात्मकस्य सार्धवादस्य विधेकवाक्यतापर्यवसानार्थं
विधीयत इत्युक्तम् । अन्यथा ज्ञाप्यत इत्येवावक्ष्यते । यदि लौकिकप्रमाणवत्प्रमाकरण-
स्वभावेणैवाविशसिष्यते । न ह्यश्रेयःसाधनं कर्तव्यत्वेन वेदेनोपदेष्टुं शक्यते । अतः
श्रेयःसाधनमिति भावः । स्वाध्यायोऽध्येतव्य इति दृष्टार्थेनाध्ययनविधिना यद्यदृष्टप्र-
योजनं येन यथा कर्तुं शक्यते तथा तेन तत्कर्तव्यमित्यनुज्ञायते । स्वाध्यायस्य शब्द-
रूपस्य ज्ञानोत्पादनमात्रे शक्तिः । एवं च सति तत्र विधेः प्रवर्तनाभावकस्याभ्येवा
प्रवृत्तिरूपप्रयत्नपरपर्यायमाध्यायनादिप्रतिपादकपदानां विधिव्यापारविषयतद्वेक्षितकार-
कार्थज्ञापनेनैकवाक्यतया प्रामाण्यम् । नामधेयस्यापि करणावच्छेदकरत्वेनैकवाक्यत्वम् ।
अर्थवादानां विध्यपेक्षितेति कर्मव्यतलक्षणप्राशस्त्यलक्षणत्वेन प्रामाण्यं, तेषामनन्यप्रयो-
जनानां शब्दानां यज्ञे प्रामाण्यम् । यज्ञतत्साधनस्मृत्या वा साक्षात्स्वार्थेस्तुत्याऽऽराट्टु-
कारकया वा मन्त्राणां यज्ञोपयोगे सति स्वार्थप्रकाशनद्वारैव नोच्चारणमात्रेण यज्ञत-
त्साधनाङ्गत्वेत्यवमर्थस्य नियमविध्युच्चापकत्वेन पदार्थविधयाऽङ्गता गतानामपि प्रामा-
ण्यम् । पदार्थानामपि स्तुतेनावद्यति हस्तोनावद्यति स्वधित्तिनाऽवद्यतोत्यत्र पदार्थसा-
मर्थ्येनैव नियमप्रमाकरणता तथा मन्त्राणामपि । एवं च स्वाध्यायपदापरपर्यायवेदप-
देन स्वाध्यायाध्ययनविधिनिर्कर्त प्रामाण्यं वेदे दर्शितम् । अन्यथा विधिलक्षणानि
कर्माणीत्यनेनैव सेरस्यतीत्यनर्थकमेवैतत्सूत्रं स्यात् । स्वरूपलक्षणप्रमाणानां तत्रैव सिद्धेः ।
अतः सर्ववेदप्रामाण्यवैवेदं सूत्रम् । तथा च वेदैर्बोध्यत इत्यपि स्वाध्यायाध्ययनविधि-
नैव वेदेन ज्ञापितमित्यप्यावेदितम् । अध्ययनविधेरैकशास्त्रमात्राध्ययनेन पर्यवसानम् ।
अन्यथाऽऽशक्यार्थविधायकत्वादप्रामाण्यमध्ययनविधेः । स्वशास्त्रानध्ययन एव दौर्ज्ञा-
न्यम् । एवं च सति वेदचतुष्टयस्य प्रामाण्यं स्थितम् ।

ननु त्रिभिर्वेदा वेदैर्ज्ञापितं कर्म तद्वेत् ।
 तदेकस्य भवेन्नूनमप्रामाण्येन दूषणम् ॥ १ ॥
 नह्यप्रमाणमपि यो वेदोऽध्येयो विधानतः ।
 चतुर्थस्यापि वेदस्याध्वर्षणोऽस्ति प्रमाणता ॥ २ ॥
 वैतानिके ब्रह्मकर्मव्यभिचारेऽप्यलौकिके ।
 लौकिकेऽपि च सूत्रेणाऽऽवेदधिष्यत्यसौ स्वयम् ॥ ३ ॥
 ततो न परिसंख्याऽस्य कर्तुं युक्ता प्रमाणतः ।
 न किञ्चिदलौकिके मानं मन्त्रनाश्वणरूपतः ॥ ४ ॥
 तद्य वेदत्वधर्मेण प्रामाण्यमपि दुर्धृष्टम् ।
 अत्रोच्यते ब्रह्मवृत्तौ पदत्रयविशक्षणम् ॥ ५ ॥
 मुख्यत्वेन चतुर्णामप्येकवेदपदाद्ग्रहः ।
 लौकिकेष्वपि मानत्वसिद्धये चामुख्ययोर्द्वयोः ॥ ६ ॥
 यद्यप्यमुख्यवेदत्वेनैकैकोऽपि संभवेत् ।
 तथाऽप्यनन्तरोषाधिद्वयेनामुख्यता द्वयोः ॥ ७ ॥
 अध्येतुं शक्यते शाखा सैव स्वाध्याय उच्यते ।
 तामधीयान एवासौ वेदाध्यायस्यथाऽवकृत् ॥ ८ ॥
 वेदशब्दश्चतुर्के वा प्रत्येकं वा चतुष्टये ।
 एकत्वेन प्रयुक्तोऽपि नैकव्यक्त्यभिधानकृत् ॥ ९ ॥
 वेदानधीत्य वेदौ वा वेदं वेति स्मृतिस्तथा ।
 काठकेऽपि ह्यनन्ता वै वेदा इत्युच्यते यतः ॥ १० ॥
 वेदत्वजात्यैकशाखा व्यक्तिरित्येव निर्णयः ।
 तदेकदेशे शाखात्वं वेदत्वमपि चेष्ट्यते ॥ ११ ॥
 यच्च शालिकदेशेन विहितं कर्म वैदिकम् ।
 प्रोच्यते मौण्डमेवैतद्वेदवाक्यविषयता ॥ १२ ॥
 ननु चैवं वैदिकं तु कर्म न स्यात्किमप्यथ ।
 स्याद्वा सर्वे वेदमूर्त्तस्मृत्याचारोपवर्णितम् ॥ १३ ॥
 सत्यं तथाऽपि कश्चिद्धि विशेषोऽस्ति विभेदकृत् ।
 स्वशाखान्तर्गतैर्विक्रयैः शाखान्तरगतैरपि ॥ १४ ॥
 एकप्रकरणापञ्चैर्ज्ञापितं ब्राह्मणैस्तु यत् ।
 तदेके कर्म वा ब्राह्मज्ञानं वैदिकमुच्यते ॥ १५ ॥

यद्वा वेदेन मानेन ज्ञापिता कर्मसंततिः ।
 सा वैदिकी तद्गतैर्कर्मैः कर्मैः वैदिकमुच्यते ॥ १९ ॥
 यस्य नास्ति स्वशाखायां साकस्यं नान्यशाखायां ।
 एकप्रकरणत्वेन पूरितं यत्प्रकीर्णकैः ॥ १७ ॥
 नानाप्रकरणाधीतमन्त्राङ्गणभागैः ।
 वाक्यैरेकत्र पुरुषैरानीतीर्विहितं तु यत् ॥ १८ ॥
 कर्म प्रोक्तं लौकिकं तन्मन्त्रादिभ्योऽवगम्यते ।
 यत्प्रत्यक्षानुपूर्व्यां स्वपाठो नास्ति तु वेदगः ॥ १९ ॥
 प्रत्यक्षोऽपि ऋषीणां स वेदोऽप्रत्यक्ष इष्यते ।
 एके प्रघट्टकेनान्यैः प्रत्यक्षं नोपलभ्यते ॥ २० ॥
 तस्मात्तत्रापि वेदत्वमुपचारादिति स्थितिः ।
 न हि प्रकीर्णको वेदो गृह्यते विधिना तु सः ॥ २१ ॥
 तस्मात्तस्य स्ववेदत्वं तेन प्रोक्तोऽप्यवैदिकः ।
 लौकिकः स्मार्त इत्युक्तो मन्त्रादिस्मृतिशासनात् ॥ २२ ॥
 स एव कश्चिदन्वार्थमन्त्रैर्वाऽन्यार्थवादकैः ।
 प्रसङ्गेनानुचयानः प्राप्तो नासौ विधिं विना ॥ २३ ॥
 तस्यापि प्राप्तये तेभ्यो विधिरेव प्रकल्प्यते ।
 सोऽपि लौकिक इत्युक्तः स्मार्तो वा न तु वैदिकः ॥ २४ ॥
 ननु वैकाग्रिकाण्डं तु प्रत्यक्षो वेद ईर्यते ।
 पाठेन गृह्यते कैश्चिदतोऽप्रत्यक्षताऽस्य न ॥ २५ ॥
 तेन यद्विहितं कर्म स्मार्तं वा लौकिकं कथम् ॥
 सन्तं तत्प्रतिशाख्यत्वाच्छ्रौततृप्त्यं तथाऽपि तु ॥ २६ ॥
 तत्पूरणाय मन्त्रा हि श्रौतकाण्डेऽप्यवस्थिताः ।
 श्रौतं कर्मणा नैव संवद्धा निर्गतास्ततः २७ ॥
 छिन्नैरेकाग्रिकैर्वा (वाऽऽ) छिन्त्याङ्गत्वमुपागताः ।
 मन्त्र एवात्र ये केचिद्विधिहीनास्तदर्थगाः ॥ २८ ॥
 विधयोऽप्यागता ये चानद्धाः प्रकरणेन हि ।
 मन्त्रार्थवादान्यवैः कल्पिता अपि पूर्ववत् ॥ २९ ॥
 वैतानिकाग्रितोऽन्यत्वाद्गृह्यः स्मार्तोऽप्यलौकिकः ।
 अग्निः कर्माङ्गतां प्राप्त एकाग्रिरिति श्रोत्रितः ॥ ३० ॥

तं प्रकृत्यैव काण्डं यदेकाग्नेः काण्डमुच्यते ।
 तत्रोपनयनं श्रौतं शास्त्रान्तरगतं यतः ॥ ३१ ॥
 घर्मप्रभेरिताः पञ्च यज्ञाः श्रौता इति स्थितिः ।
 अतः प्रकीर्णकाण्डेन तुल्यमेकाग्रिकाण्डकम् ॥ ३२ ॥
 श्रौतेन सदृशं चैतदेकप्रकरणोदितम् ।
 अतस्तु लौकिकं स्मार्तिकाण्डद्वयममुख्यकम् ॥ ३३ ॥
 गृह्यमग्निं प्रकृत्योक्तं गृह्यकर्म विशेषतः ।
 समयः स्मृतिशास्त्रं त्वाचारः शिष्टानुवर्तनम् ॥ ३४ ॥
 पुंसो हिप्सापेतमाभ्यां सामयाचारिकाः स्मृताः ।
 तदेव गृह्यकाण्डं स्याद्यज्ञोपनयनादिकम् ॥ ३५ ॥
 स्मृतिशास्त्रं तथा घर्मप्रभौ काव्यमृषीरितम् ।
 इतिहासपुराणानि सामयाचारशासनम् ॥ ३६ ॥

स्मृतिरपि—'वेदोऽखिलो घर्ममूलं स्मृतिशीले च तद्व्रतम् ।

आचारश्चैव साधूनामिष्टसंतुष्टिरेव च' ॥ इति ।

शीलमात्मगुण आर्हिंसादयः । संतुष्टिर्वैकल्पिके कर्मण्युत्साहोऽन्यतरस्मिन् । तदुक्तं
 मीमांसयनेन—'सुसंस्कारा श्रीह्य एवातो विकृतिषु त एवानादेशे' इति । यत्र कर्त-
 व्यत्वेनाऽऽवेदनं नास्ति कापि वेदे परार्थविवादमन्त्रेषु स्तुत्या सिद्ध एवानूयते, न च
 दृष्टं प्रयोजनमस्ति स एवाऽऽचारः शिष्टैरनुष्ठीयते 'तस्माच्छ्रेयाश्च संपायीयान्पश्चादन्वेति'
 'यथाऽतिथिं ज्योतिष्कृत्वा परिवेवेष्टि' 'धन्वन्निव प्रया असि' 'कुमारा विशिखा इव'
 इति, गुर्वनुगमनमतिथयेऽज्जदानमनुदके देशे प्रपरिवर्तनं गोदाने संस्कारे सशिसं मुष्कन-
 मिति । यत्र निन्द्याऽनुवादो यथाऽतिथये प्रदृतायेति तत्र निषण्डोऽपि ज्ञेयः । यथा
 पुराणदर्शितमेव ।

तथा नागवते—'इतिहासपुराणानि पञ्चमो वेद इष्यते' । इति ।

मानान्तरागृहीतार्थप्रमाणात्त्वात्तयोऽपि हि ।

समाना उक्तविधयो नानार्था एकशेषतः ॥

गृहीतानां त्रित्वसंख्या प्रकारावेदनान्मता ।

अन्यप्रकारतायास्तु परिसंख्यां करोति च ॥

अतोऽपि च प्रमाणानां त्रित्व आर्षेदिते सति ।

अधर्वणोऽपि वेदस्य परिसंख्या न वेदतः ॥

तन्मुख्यामुख्यवृत्त्याऽप्यत्रैकशेषोऽपि युज्यते ।

मन्त्रजाक्षणरूपो यो मुख्य इत्यभिधीयते ॥

एकाग्रिकाण्डमपरस्तृतीयस्तु प्रकीर्णकः ।

तैः प्रत्येकं मितो धर्मस्त्रिविधः परिकीर्तितः ॥ ४१ ॥

अनेनैवाभिप्रायेणाऽऽह बौधायनः—‘ उपदिष्टो धर्मः प्रतिवेदं तस्यानुव्याख्या-
स्यामः स्मार्तो द्वितीयः शिष्टाचारस्मृतीयः ’ इति । उपदेशो वेदस्तेन कर्तव्यतया
विहितो वैतानिक इति यावत् । प्रतिवेदं प्रतिशास्त्रम् । न हि वेदे समुदायरूपेणैक एव
प्रयोगो विधीयते किं तु नाना प्रयोगाः । प्रतिपूरुषमेकैक एव । तत एकशालया स्वेन
व्याख्यातः । तं प्रतिशारूपधर्ममनु तच्छास्त्रीयं स्मार्तं तच्छास्त्रीयशिष्टाचारलक्षणं च
धर्मं व्याख्यास्यामः । तावपि नियतौ प्रतिशास्त्रमित्यर्थः । उभयोः स्मार्तस्वेऽपि प्रथमे
स्वाचारानुमितस्याल्पत्वाद्द्वितीये मूपस्वस्वस्मार्तं इत्युक्तः प्रथमो द्वितीयः शिष्टाचार
इति । तस्मात्साधुक्तं स त्रैविध्येन प्रसिद्धो यज्ञोपलक्षितो धर्मस्त्रिभिर्वेदादिप्रमाणैर्विधान-
नत्रययुक्तैर्ज्ञाप्यते । कर्तव्यतयाऽर्थाधितं तद्विषयज्ञानं मन्यते । अतोऽसंदिग्धाविषय-
स्तस्मिन्नेष्टसाधनताज्ञानजनकस्वस्वस्मार्तं इत्युक्तः । एवमत्र विधीयते कर्तव्यत्वेनोपदि-
श्यते वेदेन कर्त्तुं कर्तुरन्यस्यापौरुषेयैस्त्वसंभवात् । तेषामेव कर्तव्यार्थोपदेशरूपत्वेन
प्रमाकरणात्प्रामाण्यं विधिलक्षणेन्यापाराश्रयस्वात् कर्तृत्वं न विरुध्यते । अस्ति चाऽऽ-
रोपेऽपि प्रयोजनं यथा गामान्येति वाक्येन प्रवृत्ते शिष्य उपाध्यायेन प्रेरित इति
प्रयोगदर्शनाल्लोढभिषेयो न्यापार उपाध्यायनिष्ठ इत्यवगम्यते । यतो वचनरचनाकर्ता
नोपाध्यायो वेदे कर्तुः प्रयोक्तुरभावेन तस्यैव प्रयोक्तृत्वेन न्यापारं प्रत्याश्रयत्वमिति
अपौरुषेयवेदानां निरस्तसमस्तदोषाशङ्कानां स्वतो बोधकानां निरङ्कुशं प्रामाण्यमिति
प्रयोजनम् । ननु कथं छिन्ना(का)दिप्रत्ययविधुराणां प्रतिबद्धविधिशक्तिछिन्ना(का)
दिमतां च मन्त्राणां विधायकत्वं कर्मविधानं जाक्षणमिति वक्ष्यमाणविरोधाच्च । उच्य-
ते—विधिर्हि कर्तव्यतयाऽर्थस्योपदेशस्तस्य ज्ञानमुपदेशो व्यतिरेकश्चेति मौमासासूत्रे
प्रयोगात् । कर्तव्यत्वेनैवा शब्दे भावव्युत्पत्त्या शब्दव्यापारे च दृश्यते तद्व्युत्पत्तौ ।
अतो यज्ञो विधीयते कर्तव्यत्वेनोपदिश्यते । तत्र विधिप्रत्ययवतो जाक्षणस्य स्पष्टं
तादृक्च मन्त्राणां तु प्रयोगाङ्गमूलात्तामपि पदार्थविधया प्रामाण्यं वक्ष्यते विधिसङ्का-
रित्वेन विधायकत्वं न हि मन्त्रैर्देना केवलो विधिः सद्धारकमन्त्रविशिष्टां भावनां
विधानं समर्थः । एवं श्रौतस्मार्ताचारकर्मणां प्रत्येकं स्वरूपाद्युक्तम् ।

एवं प्रतिज्ञाते त्रिविधे कर्मणि सामान्यतः फलं स्वरूपप्रमाणावाऽन्तरभेदं व्याख्याय
श्रौतत्वेन बाहुल्यात्प्रकृतिविकृत्यात्मना च नष्टव्याख्येयत्वाच्च श्रौतेषु कर्तृविशेषधर्म-
विशेषान्वक्तुं मुख्यवेदपदोपात्तेन वेदकतुष्टयेन प्रमाणविशेषेणावाऽन्तरभेदमाह—

ऋग्वेदेन यजुर्वेदेन सामवेदेन सर्वैर्ज्योतिष्टोमः ।

अत्र वेदपदं सोपपन्नमे(म)वान्तरनातिना(नो)षकं तथाऽप्येकैकैव व्यक्तिगृह्यते पुरुषवेदेन प्रतिपुरुषं प्रयोगमेवात् । न ऋग्वेदेन शाखासमुदायेनैक प्रति प्रयोगभेदो विधीयते किं तु प्रतिशाखं प्रतिपुरुषं तस्माद्योगमत्या तं तं शाखिनं प्रति स स प्रयोगभेदस्तथैव तथैव शाखया विधीयते । अन्यथा शाखान्तरवैयर्थ्यं स्यात् । ज्योतिष्टोम इत्यभिष्टोमादिषु संस्था गृह्यन्ते । विधीयत इत्यनुवर्तनीयम् । तत्रैकस्य कर्मणोऽनेकैर्वेदैर्विधानमयुक्तमन्यतरापामाण्यप्रसङ्गात्कर्तृसाकर्ष्यधर्मसांकर्यावत्तेरनियमापादकविध्वानर्थक्याच्च । तत्परिहाराय ऋचकारैर्न्यवस्थितविकल्पो दर्शितः । ज्योतिष्टोमशब्देन साङ्गस्य कर्मण एकदेशमूतानि प्रधानाङ्गकर्माण्युच्यन्ते । अतस्त्रयोऽशास्त्रिभिर्वेदैः प्रत्येकं सवैश्चतुर्भिविकल्पेनैकोऽशो विधीयत इति चत्वारोऽशा हौत्रमाध्वर्यवमौद्गात्रं ब्रह्मत्वं चैकमेवैकोऽशश्चतुर्थ्यश्चतुराननमुत्स्यः प्रागादिमुखक्रमेणोत्पन्ना इति भागवतादौ प्रसिद्धमुक्तम् । यद्यप्यधिकारिविधयोऽनेकत्र चतुर्थ्यपि वेदेषु श्रूयन्त इति सांकर्यं तथाऽपि उत्पत्तिविनियोगविधी तु प्रतिनियतावेव शास्त्रादिमन्त्राणामुत्पत्तिविनियोगादृग्भेद एव ग्रहग्रहणादिमन्त्राणा यजुर्वेदे एव स्तोत्रादिमन्त्राणां सामवेदे एव । यद्यपि न्यत्ययेन श्रूयते न तु तत्तद्वेदविहितेषु कर्मसु प्रतिनियतेषु तदनुवादेन गुणमात्रविधानेऽपि गुणिविधायकवेदविहितत्वमेवेति न सांकर्यम् । मन्त्रोत्पत्ती वेदान्तरस्थायां येन वेदेन विनियोगस्तद्वेदविहितत्वेन प्राधान्यमिति च न्यायशास्त्रनिर्णयोऽतो न सांकर्यम् । ब्रह्मत्वं तु समानमेव चतुर्भिवेदैर्विहितमिति न ज्ञायते क गुणविधिः क प्रधानविधिरिति विकल्प एव व्यवस्थितः । एवं विकृतिष्वपि ज्ञेयम् ।

ऋग्वेदयजुर्वेदाभ्यां दर्शपूर्णमासौ ।

सर्वैर्वेदैरित्यप्यनुवर्तते । ऋग्वेदेन सामिधेय्यादि यजुर्वेदेनान्वाघाभादि सर्वैर्ब्रह्मत्वम् । यथा चतुर्भिर्ब्रह्मत्वं ज्योतिष्टोमे विधीयत एवं चतुर्भिर्दर्शपूर्णमासयोरपि । ब्रह्मत्वप्रायश्चित्तविधानार्थमेवऽऽपर्वणिकैः सूत्रं प्रणीयते । यथेतरीश्विरपि सूत्रकारैः प्रत्येकं ब्रह्मत्वं दर्शपूर्णमासयोर्ज्योतिष्टोमे चैवमायर्वणिकैरपि प्रणीयत इत्युपलभ्यत एव । ज्योतिष्टोमे त्वृग्वेदादिभिः प्रत्येकं बहुतरं विविक्तं विधीयते हौत्रादिकं ततोऽसमस्तनिर्देशः । दर्शपूर्णमासयोस्तु निगदा यजुर्वेदिका एव तयोर्विकृतिष्वपीति यजुर्वेदस्य भूयस्त्वेनाभिधानस्त्वतन्त्रहौत्रविधानसापेक्षयोः समासेन ग्रहणमृग्वेदयजुर्वेदाभ्यामिति ।

* एतर्हीकानुरोधेन सूत्रे चकाराः स्युरिति भाति ।

यजुर्वेदेनाग्निहोत्रम् ।

अन्यत्र गुणं विधातुमनुवादः प्रचानस्य । बहूनामहानां यजुर्वेद एव विधानात्तदाधानविण्णवितृयज्ञद्विहोमहोतृविनियोगानामुपलक्षणम् । यद्यप्यत्र ब्रह्मत्वमाधानेऽस्ति तथाऽपि तस्य याजुर्वेदिकत्वमेव । यद्यप्यन्यैरुक्तं ब्रह्मत्वमाधाने तदपि यजुर्वेदविहिताधानब्रह्मत्वे गुणाविधिमार्त्रं नेतरब्रह्मत्ववरसमविकल्पेन । अन्ये केचित्कर्मविशेषा इतरवेदविहितास्तत्र तत्र श्रूयमाणाः प्रतिनियता एव सन्तीति तदर्थमेवाऽऽचार्येण प्रयत्नो न कृतः । अग्निहोत्रं गुणविध्यर्थमन्यत्रापि श्रूयते तदेववेदगुणकं विशेषेणऽर्घ्वेदसूत्रेऽपि दर्शितं याजुषमेवैतदर्थं यजुर्वेदेनाग्निहोत्रमिति नियमितं द्विहोमानामुपलक्षणम् । यज्ञं व्याख्यास्याम इति प्रतिज्ञायाग्निहोत्रं यजुर्वेदेनेत्ययज्ञरूपस्याग्निहोत्रस्य प्रदर्शनं यज्ञज्ञानदस्योपलक्षणार्थत्वंप्रदर्शनार्थम् । वेदैर्विहितं श्रौतं प्रकीर्णकशब्दैर्विहितं लौकिकमिति मुख्यमुख्यवेदविभागस्तद्विहितकर्मविभागश्चार्थादुक्तः । न हि यज्ञशब्देन श्रौतं स्मार्तं कर्म प्रतिज्ञाय तत्र वेदैर्विधीयत इत्युक्त्वा उयोतिष्ठोमदर्शपूर्णमासाग्निहोत्राण्येव वेदैर्विधीयन्त इति वक्तुं शक्यम् ।

ननु चतुर्णामपि वेदानां उयोतिष्ठोमदर्शपूर्णमासाग्निहोत्रेष्वेव प्रमाणत्वेनोपक्षिणत्वात्कोऽशोऽवशिष्यते, यौ चामुख्यौ वेदौ प्रमाणं लौकिकेषु न हि तद्वयो वेदोऽस्ति, योऽन्ययोरमुख्ययोर्मूलं स्यादित्याशङ्क्य मुख्यवेदस्योपाधिना उयोतिष्ठोमादिष्वेव प्रामाण्यं तदेकदेशेन प्रत्यक्षेण तदनुमितेन वा विधिवाक्येनाप्रयुक्तप्रवर्तनात्मकत्वेन विधिस्थोपाधिना सर्वकर्मसाधारण्येन प्रामाण्यमिति वक्तुं स त्रिविधैर्विधीयत इत्येतदप्याचष्टे—

विधिलक्षणानि कर्माणि ।

विधिलक्षणमसाधारणं प्रमाणं येषां तानि यज्ञोपलक्षितानि कर्माणि तथा विधि-शब्दो यद्यपि प्रवर्तनासामान्यवाची तथाऽपि वेदैर्विधीयत इत्युक्त्वा विधिलक्षणानीति वदति । ततो ज्ञायते वेदैकदेश एव विधिरिति । स वैकदेशो यद्यपि विधितप्रत्यययोरभेदविवक्षया प्रत्ययमात्रमागच्छेतथाऽपि न तावता साम्यसाधनेतिकर्तव्यतारूपे कर्माणि प्रामाण्यम् । यद्यपि प्रत्ययेऽन्वितानेकार्याभिधायकत्वेन संसृष्टभावनाबोधकत्वमस्ति तथाऽपि वैशेषिकपदैर्विना न पुरुषं प्रवर्तयितुमीष्टे । अतो वाक्यमेवात्र विधि-प्रत्ययान्तपदयुक्तं गृह्यते ।

उक्तं च धार्तिकार्थैः— 'किमाद्यपेशितैः पूर्णसमर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिन्नोदनोच्यते ' इति,

'नोदना चोपदेशश्च विधिष्वैकार्थवाचकाः ' इति,

'भावनैव च वाक्यार्थः स्वकारकविशेषिता ' इति च ।

तस्मात्प्रवर्तकं वाक्यमेव विधिरित्युक्तम् । ततस्तु विदधातीति कर्तृव्युत्पत्त्या वाक्य-
स्यैव प्रवर्तनावधारणवत्तया तथा प्रवर्तकत्वेन प्रमाणतोक्ताऽपौरुषेयत्वेन । अनेन च निर-
स्तसमस्तपुरुषदोषाशङ्कस्यात एव स्वतो बोधकत्वं प्रवर्तकतया यत इष्टसाधनताबोध-
कस्यापूर्वद्वारा स्वेष्टननक्तोक्ता । लक्षणशब्देन चासाधारणं प्रमाणमित्युक्तम् । तेन न
प्रत्यक्षादिप्रमाणप्राप्तत्वमित्युक्तम् । न हि कर्तृव्यत्वेनोपादिष्टस्य साध्वैकस्वभावस्य
कर्मणो रूपं प्रमाणान्तरमस्मिन् भवेत् । उपपादितमेतत्सत्संप्रयोगे पुरुषस्येन्द्रियाणामित्या-
दिनाः तर्कपादे । अत एव यद्गृह्यते प्रत्यक्षादिना रूपं न तद्विधेयस्य धर्मस्यापि तु श्रेयः-
साधनत्वेन धर्मत्वमित्युक्तं भवति ।

उक्तं च - 'श्रेयःसाधनता हेतुर्वा नित्यं वेदात्प्रतीयते ।

तादृशे तत्र धर्मत्वं तस्मात्तेन्द्रियगोचरः' इति ।

तथा 'द्रव्याक्रियागुणादीनां धर्मत्वं स्यापयिष्यते' इति ।

अत्र पालनस्यापि विधिलक्षणत्वं वक्तुं धर्मशब्दो न प्रयुक्तः । मीमांसका हि प्रवृ-
त्तिर्लक्षणस्येव धर्मत्वमाहुः । स्वमते तु पालनस्य च धर्मत्वमेव पालनप्रचुरेषु कर्मणु
सामयाचारिकान्धर्मान्वारूपास्यान् इति प्रयोगदर्शनात् । तथाचापूर्वस्यापि धर्मत्वं
प्रसिद्धम् । तस्य विधिलक्षणत्वं मा भूदिति यश्चाथर्थाद्यो न स चोदनार्थ इति न्यायात्त-
दर्थं कर्मग्रहणम् । एवं पालनस्यापि श्रेयःसाधनताऽस्त्येव विधिवलेन । अनिष्टप्राग्भा-
वपरिपालकत्वं च निषिद्धक्रियाप्रतिबन्धादिति । तथा च विधिलक्षणान्येव कर्माणि न
प्रत्यक्षादिविषयाणि साध्वैकस्वभावतया श्रेयःसाधनत्वेन कर्मत्वापरपर्यायधर्मत्वात् ।
तथा चाऽऽयतौ श्रेयःसाधनता । कर्माण्येव विधिलक्षणानि न ब्रह्म सिद्धत्वेन प्राप्यतया
फलत्वात् । न च फलं विधेयं, तदुक्तम्—

'फलांशे भावनः यास्तु प्रत्ययो न विधायकः' इति ।

विधेस्त्रिविधस्यापि कल्पिताकल्पितसाधारण्येनैकाकारत्वेन तद्गोचरस्य कर्मणोऽपि
श्रेयःसाधनत्वेनैकरूप्येऽपि कर्माणीतिवहुवचनं श्रौतस्मार्तसामयाचारिकानामवान्तर-
भेदप्रदर्शनाय । तत्र श्रौते काण्डे 'अग्नीषोमीयमेकादशकपालं पूर्णमासे प्रायच्छत्' ।
इत्यादिषु कल्पितविधीनां श्रौतकाण्डे एवान्तर्भावः । तत्रानुमितेनैव श्रेयःसाधनता विधे-
येति नियमोऽध्ययनविधिर्नैव ज्ञापितः । एतदृशेषु स्थलेषु नित्यानुमितविधिस्वीकारेऽपि
न दोषः । अथवा शास्त्रान्तरीयाणामेव विधायकानामनुमानम् । आलमेत निर्वपतीत्या-
दिषु प्रत्यक्षाविधीनां शास्त्रान्तरीयाणां दुर्लभत्वादानुमितविधित्वमेव न वयं नित्यं मन्त्र-
ब्राह्मणात्मकं वेदमनुमीमहे । एवं च प्रकीर्णककाण्डद्वयेऽपि तत्तच्छब्दमलात्कल्पितस्य
विधेस्तत्रैवान्तर्भावो ज्ञेयः ।

वेदत्रयविभागार्थं मुरुयधेदत्वं न्याचष्टे—

मन्त्रब्राह्मणयोर्वेदानामधेयम् ।

यद्यपीदमुक्तत्वा पश्चाद्विधिलक्षणानीति वक्तव्यं सामान्यपरं तथाऽपि ब्राह्मणस्य विधि-
त्वेन वक्ष्यमाणत्वाद्विधिलक्षणानीत्येवाऽऽदावुक्तम् । मन्त्रश्च ब्राह्मणं चेतीतरेतरयोगद्वे-
नेतरेतरमुक्तत्वेन पठिते ते एवैको वेदो न तु यः कश्चन मन्त्रो यत्किञ्चिद्ब्राह्मणमेको
वेदो भवति । अत्रोद्देश्यगतं द्वित्वमविशसितम् । नैष्टिको मन्त्र एकं ब्राह्मणवाक्यमेको
वेदो ज्योतिष्टोमादीनां हौत्राद्येकांशाविधायकं भवति किं एतेकानि, प्रत्येकमेकैक-
स्मिन्द्वयोर्द्वयोरध्ययने वेदोऽधीत इत्यप्रसिद्धेः । नापि यत्र ब्राह्मणग्रन्थत्वेन प्रसिद्धिरुद्भा-
ह्मणं तदन्वयो विभागः संहिता मन्त्र इति द्विवचनोपपत्तिरिति वाच्यम् । कर्मविधानं
ब्राह्मणानीति संहितागतानामपि विधायकवाक्यानां ब्राह्मणत्वेन लक्षितत्वात् । संहिताव्य-
तिरिक्ते ब्राह्मणग्रन्थे मन्त्राणां ब्राह्मणव्यतिरिक्तत्वेन मन्त्रत्वस्येष्टत्वात् । तस्माज्जात्य-
विभागेण द्विवचनम् । ब्राह्मणग्रन्थे वा प्रसिद्धिर्ब्राह्मणमिति [सा] बहुतरब्राह्मणा-
विभागेण ।

अत एवोक्तं 'मन्त्रब्राह्मणयोर्वेदस्त्रिगुणं यत्र पठ्यते । यजुर्वेदः स विज्ञेयः, इति ।

संहितागतानामपि त्रिगुणपठितानां ब्राह्मणत्वप्रसिद्धेः । तस्मान्मन्त्रब्राह्मणसमुदाय-
कग्रन्थत्वेन पठितो वैदिकैः स एको वेद एकं पुढवं प्रति । तथाऽन्यं प्रत्यपि सामा-
न्येन लक्षितः सर्वोऽपि वेदराशिर्वेदलक्षणशाखासमुदाय एव । उपवादितभेदाप्रथम-
सूत्रे कारिकाभिः । ततोऽन्यस्य त म्य एव शाखाभ्य उद्भूतस्य ब्राह्मणस्य मन्त्रस्य वा
ज्योतिष्टोमादिषु हौत्राद्यविधायकस्य हौत्रादिभिरप्रयुज्यमानस्य न वेदत्वम् । यत्रा-
ध्ययनं तत्रासंबद्धानामपि मुख्यवेदान्तर्गतिः । अन्यत्रामुख्यवेदान्तर्गतिः । अत एव
वक्ष्यति वैदिकानां शब्दानां स्मृतिग्रहणानि लौकिकानीति । पूर्वं वेदाध्ययनत्वेन पठि-
तानां शब्दानामुद्गतानां न वेदाध्ययनार्थं किंतु वैदिकशब्दत्वमेव । तेषाममुख्यवेदत्वेन
लौकिककर्मणि विधायकत्वमिति स्मार्तकर्म वेदाविहितत्वेनाश्रितं लौकिकं शोच्यते ।
उक्तमेव स्मारितम् । यावताषोपरमत इति प्रत्येकं वाक्ये मन्त्रत्वमुक्तं तेषां जारये-
कवचनम् । ब्राह्मणत्वमपि वाक्य एव । अतोऽसौ विधायकत्वेन च वेद इति भावः । अत्र
मन्त्रब्राह्मणयोर्लक्षणे अनुक्तस्यैव तन्निरूपितवेदशब्दार्थं वदति तत्रप्रसिद्ध्यैव वैदिकानां
लक्षणे ज्ञातव्ये प्रकारान्तरेण दुर्निरूपरवादिनि सूचितवान् । यान्यपि लक्षणानि वक्ष्यन्ते
तान्यव्यापकान्यतिव्यापकानीत्यभिप्रायः ।

एवं च प्रथमसूत्रद्वयेन त्रिविधकर्मसाधारण्येन प्रतिज्ञाविधायके दर्शिते । ततो
वैतानिकश्रौतकर्मविभागेन मुख्यवेदविहितत्वं दर्शितमर्थोक्तदितरत् । ततः सर्वकर्म-
प्रमाणमुदाहृतम् । इदानीं वेदैकदेशस्य लक्षणमाह—

कर्मविधानं ब्राह्मणानि ।

कर्म विधीयते येन तत्तथा, विविर्वाक्यमित्यर्थः । विविधलक्षणानोत्पन्न कर्तृत्वं विवक्षितमकल्पितकल्पितप्रत्ययवद्वाक्यविवक्षयेह कल्पितस्य न ब्राह्मणत्वप्रसिद्धिः । तस्मात्कल्पिताकल्पितसाधारण्येन विधिप्रत्ययद्वारा बह्विधानं तद्ब्राह्मणं, तेन विधिप्रत्ययहीनस्यापि विधिकल्पकत्वेन विधायकत्वादस्ति ब्राह्मणत्वमिति भावः । तस्मात्कल्पिताकल्पितविधिप्रत्यया प्रवर्तकत्वमविशिष्टमेवेति दर्शयितुमेकपक्षनम् । ब्राह्मणानीति बहुवचनं विधिप्रत्ययवद्वाक्यानां कल्पितविधिप्रत्ययवद्वाक्यानां तथाऽर्धवाद्कल्पितविधिप्रत्ययवत्प्रत्ययाऽर्धवादानामपि ब्राह्मणत्वमेवेति दर्शयितुं, बहुवचनं नामाप्रकारत्वस्यापत्तार्थं । शब्दनिष्ठे व्यापारे शब्दप्रतिपाद्ये शब्दभावनापरपर्याये ज्ञानरूपे वा विधित्वं नान्यत्र । तन्वापौरुषेये वेद एव मयति । अनधिगतार्थत्वेन च प्रामाण्यमपि पैङ्गवोपनिषदि ब्राह्मणेणे ब्राह्मणत्वप्रसिद्धेर्यद्ब्राह्मणं तत्कर्मविधानमिति तत्रान्यासेः । अथ सामान्यलक्षणं प्रमाणं ब्राह्मणं तद्वेधा सिद्धार्थं कर्मविधानमिति । तथा श्रेयसाधनरोपनिषन्मध्ये ब्राह्मणत्वं स्यात् । अतोऽन्ये मन्त्रा इत्यनेन मन्त्रत्वं न संगच्छते तस्य ब्राह्मणादन्यत्वाभावात् । तस्माच्च ब्राह्मणत्वप्रसिद्धिस्तद्ब्राह्मणम् । तस्मान्नानर्थो ब्राह्मणशब्दः । तत्र कर्मकाण्डोपयुक्तस्वेदं लक्षणम् । मन्त्रेष्वप्येवम् । तत्र कर्मकाण्डोपयोगिनि मन्त्रेऽतोऽन्ये मन्त्रा इति स्वरूपं, तेषां यज्ञकर्तार्षा मन्त्रा इति लक्षणम् । उपनिषत्सु मन्त्रत्वब्राह्मणत्वे तु प्रकारान्तरेण लक्ष्ये, तयोः सांकर्यमप्यङ्गीकार्यमिति । अथवा श्रोतव्यइत्यादिविधीनामेकवाक्यतां गतानि ब्राह्मणलक्षणलक्षितान्येषोपनिषद्वाक्यानि, अथ संस्कार्यं फलं च, संस्कार्यफलं हि विधाबुद्देश्यं त्र्यंशभावनाया विधेयत्वात् । न ब्रह्मणो विधेयत्वं, संस्कार्यफलांशे प्रत्ययस्याविधायकत्वात् ।

तदुक्तं—'फलांशे भावनायास्तु प्रत्ययो न विधायकः' इति ।

तथा संस्कार्यमध्युद्देश्यत्वेनानुपादेयत्वादविधेयम् ।

तथोक्तं—'देशः कालो निमित्तं च फलं संस्कार्यमेव च ।

मीमांसाकुशलाः प्राहुरनुपादेयपञ्चकम्' ॥ इति ।

ननु तर्हि कथंकारं वेदान्तानां विधित्वं निराकृतम् । विधेयज्ञानविषयत्वाभावेनेति ज्ञेयः । नाङ्गी क्रियते च ज्ञाने विधिः । तथा वक्ष्यत्याचार्यः 'आत्मलाभात्परं नास्ति' इति । लब्धस्य लभो ज्ञानेन प्रमाणजन्येनैवेति न विधिरिति तत्रैव स्फुटयिष्यते । तस्मात्फलत्वेनोपात्तस्य स्वरूपकथनपरा वेदान्ता अपि विध्यपेक्षितसंस्कार्यफलसमर्पकत्वाद्ब्राह्मणवाक्यमिति संक्षेपत्वे निरूपितं होयम् । अत्र वेदान्तजन्यं ज्ञानमेवोद्दिश्यैवाभावनासंभावितभावनाविपरीतभावना निवर्तयति । श्रवणादीनि कर्माणि विधेयाणि ।

१ छ 'च ब्राह्मणशः' । २ क न. स्कार्यं कर्त्तुं इ. क. ग. य. छ. 'कारणं वे' । ३ क ग. 'इति भा' । ४ अ निवर्तयन्ति । छ. निवर्तयति ।

ननु श्रवणादिविधिशेषत्वे कथं वेदान्तानां सिद्धार्थत्वमिति चेत् । उच्यते—न वयं विधिशेषत्वेनैकवाक्यत्वं ब्रूमः किं तु विध्यपेक्षितशेषित्वेन । तथा च शेषिणः फलस्य ब्रह्मणो बोधकं महावाक्यं सिद्धार्थपरमेव । ननु तर्हि स्वर्गादिफलसमर्पकमप्यवान्तर-
वाक्यं सिद्धार्थमेव भवेत् । भवतु का हानिः । नन्वेवं सत्यसाधारण्येन व्यपदेशः कथ-
मिति चेत् । उच्यते—यत्र सिद्धार्थप्रतिपादकवाक्यजनिता प्रमा न कर्माङ्गं तत्र
तज्ज्ञानमेव सुखसाक्षात्काररूपत्वेन पुरुषार्थस्तद्वाक्यं सिद्धार्थं कर्माङ्गज्ञानाननकत्वात् ।
सिद्धमर्थमेव प्रतिपाद्यदेव परमपुरुषार्थं पर्यवस्यतीति प्रधानभूतं सुतरां सिद्धार्थम् ।
श्रवणादिविधायकं तु स्वोद्देश्यप्रतिपादकेनैकवाक्यतां गतं, तस्य च कर्मविधानं ब्राह्म-
णमिति लक्षणलक्षितत्वेऽपि न दोषः । तेषु कुप्रचिन्मन्त्रप्रसिद्धावपि तदितरमन्त्राणां
मन्त्रत्वं सिद्धं, तस्यापि मन्त्रत्वं प्रकारान्तरेणोपपादनीयमित्यलमतिविस्तरेण ।

‘भ्योतिष्टोमेन स्वर्गकामो यजेत’ इति वाक्ये यद्यप्युद्देश्यस्वर्गपदार्थप्राधान्ये सिद्धा-
र्थता तथाऽपि सिद्धार्थप्रतिपादनप्राप्तेणोपपत्त्याऽप्यमानमपि हानं कर्मानुष्ठानस्यो-
त्तरमादिनोऽङ्गमेवातोऽनुष्ठेयज्ञानजननप्राधान्यात् तस्मिन् सिद्धार्थम् । अत एवार्थवादेषु
सिद्धार्थवशाद्वाक्यं पुरुषार्थपर्यवसानेनाप्रामाण्यं स्यादिति पुरुषार्थपर्यवसायिविधि-
वाक्यैकवाक्यतया प्रामाण्यमाह—

तच्छेषोऽर्थवादः ।

तस्य विधायकस्य शेषो विधिनैकवाक्यत्वं गच्छेत्तद्वारा विधिविषयभावनाप्रवर्तकब्रा-
ह्मणवाक्यशेष इति भावः । तदुक्तं—विधिना श्लोकवाक्यत्वास्तुत्यर्थेन विधीनां स्युः ।
विधीनां विधेयभावनामां यत्राऽध्ययनविधिविधायकवाक्यानि पुरुषं प्रवर्तयेयुरिति
प्रेरयेत्तदा विधायकवाक्यगतशब्दभावनापेक्षितविधेयार्थभावनागतप्राशस्त्यलक्षणकरणे—
तिकर्तव्यतासमर्पकत्वेन विधायकवाक्यैरर्थवादा एकवाक्यत्वं गच्छन्तीत्यर्थः । अर्थवाद
इत्येकवचनमेकाकारतयैकवाक्यत्वं सर्वेषामप्यर्थवादानामस्तीति ज्ञापनार्थम् । द्वारं तु
तेषां शब्दादेवावगम्यते । ये तु न स्वार्थविकल्पयाऽर्थं वदन्ति किंतु परप्रशंसार्थं तेऽर्थ-
वादा इति प्रसिद्धम् ।

ननु विधेयस्तुतिद्वारेण प्रशंसार्थानां भवत्येकवाक्यता येऽन्यनिन्दां कुर्वन्ति ते कथमेकवा-
क्यतां विधिना गच्छन्ति ‘ब्रह्महत्यायै ह्येषा वर्णं प्रतिमुच्यतेऽऽस्ते’ इत्येवमादयः । न च
तेषां निषेधेन सहैकवाक्यतेति वाच्यम् । ‘कर्मविधानं ब्राह्मणानि’ इति निषेधस्य पृथग-
स्वीकारात् । अत एवाऽऽचार्यः सर्वत्र कर्मशब्दं प्रयुञ्जे । निषेधेष्वपि निवृत्तिभावना-
पर्यायस्य कर्मण एव विषयत्वेनाभिप्रेतत्वात् । अन्यथा विधिलक्षणो धर्मोऽर्थप्रतिषे-
धलक्षणो ह्यधर्मः स्यात् । तथा च धर्मार्थयोः प्रमाणं ब्राह्मणमिति सूत्रयेत् । न च

तथा । तस्मात्सर्वत्र भावनाया एव विधायकमेव ब्राह्मणं न च ते नापेक्ष्यते । किं च नहि सर्वत्र निन्दार्थवादाविषयेष्वनिष्टत्वावेदकः प्रतिषेधोऽस्ति । न च निन्दया कल्प्यः । विहितेषु निषेधस्यानिष्टसाधनतावेदकस्यासंभवात् । नहि 'यदुदिते सूर्ये प्रातर्गुह्ययात् । यथाऽतिथये प्रदुताय शून्यायाऽऽवसथायाऽऽहार्यं' हरन्ति । तादृशेव तत्' इत्यादीनां निन्दार्थवादानां कल्पिता अनिष्टसाधनत्वावेदकाः प्रतिषेधाः सन्ति, विहितेषु विद्यमाना वा कथमनिष्टसाधनतामावेदयन्ति, येन निन्दार्थवादानामेकवाक्यता स्यात् ।

तदुक्तं भद्राचार्यैः—'यद्यपि स्याद्विधिसूत्रे निषेधो नैव तादृशः ।

विज्ञायते ह्यनर्थत्वं षोडशग्रहणादिवत्' ॥ इति ।

तादृशाग्नैवानर्थत्वं विज्ञायत इत्यन्वयः । तस्मान्निन्दार्थवादा नान्तर्भवन्ति विधेक-
वाक्यत्वाभावादेत्याशङ्क्याऽऽह—

निन्दा प्रशंसा ।

या निन्दा निन्दकं वाक्यं सा प्रशंसैव प्राशस्त्यसमर्पणपरैव । विधिषु प्रतिषेधेषु वा यत्किञ्चिन्निन्दया प्रवर्तते वाक्यं तत्सर्वं विषये घर्षे प्रवृत्ते निवृत्ते वा प्राशस्त्यपरमेव । तथोक्तं शबरस्वामिभिः 'नहि निन्दा निन्द्यान्निन्दितुं प्रवर्ततेऽपि तर्हि विषेयं स्तोत्रम्' इति । तस्मात् 'न पृथिव्यां नान्तरिक्षे' इत्याद्यर्थवादानां सिद्धं 'हिरण्यं निघाय वेतव्यः' इत्यादिनाश्रणैकवाक्यत्वम् ।

इदानीं केषाञ्चिद्वाक्यानामर्थवादत्वेन व्यवहृतानां स्वार्थैकनिष्ठतया विधेयकर्तृविशेष-
समर्पकत्वेन व्यापकं तच्छेषत्वमित्याशङ्क्याऽऽह—

परकृतिः पुराकल्पश्च ।

प्रशंसित्यनुवर्तते । परकृतिपुराकल्पौ प्रशंसैव न विधायकौ कर्तृविशेषस्य । तद्यथा 'अभिरददादौर्वाय' 'जमदग्निः पुष्टिकामः' एवमादयः । एकेन परेणान्येन तद्गोत्रोद्भवेन कर्त्रा कृतं कर्म परकृतिस्तत्प्रतिपादकानां विशिष्टानां वाक्यानां परकृतीनां, तथा 'अङ्कि-
रसो वै सत्रमासत' इतिप्रभृतीनामनेककर्तृकाणां पुराकल्पानां न तत्तद्गोत्रजकर्तृत्ववि-
धायकत्वं किं तु एतौ प्रशंसैव प्रशंसापरावेव । अत्र केचित्सकर्तृकमात्रं परकृतिम्
'आपो वा इदमग्रे सलिलमासीत्' इति, पुराकल्पं च कथनमाश्रमाहुः । तत्र ये पुराकल्पा
एव सन्ति न तत्र विधिः श्रूयते । तेषु ब्राह्मणैकवाक्यत्वं न संभवतीत्याशङ्क्य पुरा-
कल्पोऽपि प्रशंसा । तस्मात्तदेकवाक्यत्वाय विधिः कल्पनीयस्तेनैकैकवाक्यतेति परि-
हारः । चकारेण 'त्वष्टा हतपुत्रो बन्धुम्' इत्यादीनां यदग्नौषधीयादिविधिकल्पकत्वं
तच्छेषत्वं प्रदर्शयति । अस्मिन्पक्षे परकृतेः प्रकारान्तरत्वेन पृथग्रहणं युक्तम् ।
पुराकल्पग्रहणमप्रयोजकं विधिकल्पकानां नानारूपाणामर्थवादानां चैतेनैव चकारेण
ग्रहणं स्यादिति । तथाऽपि नानानामभिर्व्यवहियमाणानां पृथक्त्वाशङ्क्यनिवृत्त्यर्थ-
त्वेन सप्रयोजनतेति व्याख्येयम् । केचित्तच्छेपोऽर्थवादो निन्दा प्रशंसा परकृतिः

पुराकरूपव्येत्येव सूत्रं व्याचक्षते । शेषस्य विभागोऽर्धवादादिः । तत्स्वर्धवादादीनां परस्परान्यावृत्तत्वेन विभागः कथं स्वाकिन्दाप्रशंसते अर्धवादविशेषौ भवेयातां यथाकथं-
चित्तथाऽपि परकृतिपुराकरूपौ न निन्दाप्रशंसयोर्न्यासीतौ तौ विशेषाविति तद्व्याख्यानं
पदार्थमात्रमात्रे न सप्रयोजनत्वमिति ।

ऋषभोक्तं मन्त्राणां प्रामाण्यं वक्तुं स्वरूपमाह—

अतोऽन्ये मन्त्राः ।

विधायकाद्ब्राह्मणास्सार्ववादान्ये वेदावयवाश्च मन्त्राः सन्तस्तच्छेष इति पूर्वतनम-
नुवर्तनीयं प्रामाण्याय । प्रमाणस्य शेषः प्रमाणमेव । ' वसन्ताय कपिज्जलानालभते ' इत्यस्य मन्त्रवद्दशायां ब्राह्मणान्यस्वेऽपि विधिदशायां विधायकत्वेऽपि न दोषः ।
सौमांसकैः शक्तिद्वयाङ्गीकरात् । ते च वैतानिकावैतानिकसाधारण्येनैव लक्षिता
विविधा एव । ' मन्त्रं मे गोपाय ' ' मृत्यो यन्नेषि सामानि ' इति श्रुतेः । निगदस्या-
न्तर्भावोऽप्युक्त एव वैभिनिना । एवं च मन्त्राणामपि विधिशेषत्वात्त्रैद्विधीयत इत्युक्तं
तरसमर्थितमेव । तत्र कथं विधिशेषत्वमिति द्वाराकाङ्क्षायां यज्ञकर्माधी इत्यनेन
द्वारं वक्ष्यते ।

मन्त्रवरप्रयोगकाले प्रयुज्यमानत्वेन मन्त्रस्याशङ्कयामाह—

शौकिकाः प्रयुज्यमाना अमन्त्राः ।

स्वाध्यायाध्ययनविधिना बाध्यापिताः ।

यथा पुत्रस्य नामधेयं दुन्दुभिशाब्दश्च ।

नामैव नामधेयं, दुन्दुभिशाब्दो दृष्टान्तः । अकार इवार्थे । दुन्दुभिशाब्देन शौत्रमु-
पाकरोतीति । यथाऽऽव्यक्तशब्दस्य कर्माङ्गत्वेन विहितस्यापि न मन्त्रत्वमेवमर्थवतोऽपि
पूर्वोक्ताद्धेतोर्न मन्त्रत्वमित्यर्थः ।

वेदैकदेशस्य ब्राह्मणस्य कर्मणि प्रामाण्यमभिधाय वेदैकदेशस्य मन्त्रमागस्य प्रामाण्यं
वक्तुं मन्त्राणां ब्राह्मणविहितस्यंशमावनाङ्गत्वं व्याचष्टे—

यज्ञकर्माधी मन्त्राः ।

यज्ञशाब्देनोपलक्षितानि विधेयानि कर्माणि, तान्येव लक्षितानि विधिभक्षणानि
कर्माणीत्यनेन, तथा च पौनरुक्त्यम् । तस्मादेवं व्याख्येयं यज्ञशाब्देन सर्वाणि विधेयानि
कर्माणि गृह्यन्ते । तेषां कर्म क्रियोत्पत्तिरिति यावत् । तत्कर्माधी येषां ते तथा ।
विधिना प्रमितमात्रं न हि श्रेयःसाधनं ब्रह्मवत्, किंत्वनुष्ठितं च । अतो यज्ञानुष्ठानं
प्रयोजनमेषाम् । ननु वेदैर्विधीयत इत्यनेन विधिमन्त्रात्मकवेदस्य प्रामाण्यमुक्तम्,
अतोऽनुष्ठानं प्रतिपाद्यं येषां ते तथा, अर्थप्रतिपादनेन प्रामाण्यं सविद्यतीति चेत्,
न । विधिभिरैवानुष्ठानमपि बोधितं कर्मणि कर्तव्यत्वावेदनेन प्रमाणत्वात् । तस्मा-

द्विहितैः कर्मविहृत्यतिरेकापेक्षिता । सा मन्त्रैर्जन्यत्वेन प्रयोजनमित्येव युक्तम् । मन्त्राणां
विहितानुवादिनामेषोत्पादकत्वात् । यज्ञस्योत्पादकत्वेन संनिपत्योपकारकत्वेनाहृतोका
भवति । तथोच्चारणमात्रेण नाहृता । दृष्टार्थाध्ययनविधिपञ्चान्मन्त्राणांमर्थावबोधपर्य-
वसायिताऽवगता । मन्त्रा हि दृष्टार्थाध्ययनविध्यव्यापिताः किमस्माभिः पुरुषसमीहितं
दृष्टं जन्यमित्याकाङ्क्षमाणा अध्ययनविधिना वच्छक्यते दृष्टं येन जनयितुं तेन तज्जन्य-
मिति शानुताता मन्त्राः स्वार्थप्रकाशनमात्रमेवास्माकं जन्यत्वेन शक्यं तज्जन्यम-
स्माभिः । तत्र कथं दृष्टद्वारा पुरुषसमीहितसाधनं स्वादित्याकाङ्क्षमाणास्तिष्ठन्ति ।
तत्र अपस्तोत्रशास्त्रकर्माणि चाथ प्रतिपादनरूपाणि विहितानि । तत्र ये समर्था अपस्तोत्र-
शास्त्रमन्त्रास्तदुत्पादनमात्रेणाहृतं गताः सप्रयोजनाः सन्तो निराकाङ्क्षा जायन्ते । अन्ये
मन्त्रास्तु स्वार्थावबोधकत्वमात्रेण न निराकाङ्क्षाः । स्वार्थावबोधनस्य विधिना समीहित-
साधनत्वेनाविधानात् । एवं च कथमङ्गिनामुपकारो दृष्टोऽस्माभिः कर्तव्य इति साकाङ्क्षा-
स्तिष्ठन्ति । तत्राङ्गिनः स्वोत्पत्तये स्मृतिमपेक्षन्ते । न ह्यननुसंहिताः पुरुषेणानुष्ठानं शक्य-
न्ते । तदनुसंधानं यद्यपि विधिवान्यैर्धर्मवेत्तयाऽपि तेषां कर्तव्यताप्रमाणेनेनोपक्षीणत्वा-
न्यन्त्राणामानर्थक्योदृष्टार्थत्वापत्तेः मन्त्रेभ्यः स्वाङ्गत्वेन विहितेभ्य एव स्वस्मृतिं
कञ्चन निराकाङ्क्षा भवन्ति । मन्त्रा अपि स्मृतिद्वाराऽहृता गता निराकाङ्क्षा जायन्ते ।
येषां स्वङ्गत्वावेदको विधिर्नास्ति तेऽपि छिन्नेन विधिं कल्पयित्वा स्वार्थानुष्ठानाङ्गतां
प्रतिपद्यन्ते विधिविनिर्मुक्तमन्त्रासम्बन्धैकरूप्याय । तत एवाध्ययनविधेर्दृष्टार्थत्वेनैक-
रूप्यं स्यात् । कचिद्दृष्टार्थता कौकिकेषु मन्त्रेषु चादृष्टार्थतेति वैषम्यं स्यात् । ननु
अपतेरुच्चारणमात्रं वाच्यं, न तस्य स्वार्थप्रकाशकत्वेन तत्प्रत्यङ्गत्वं स्वार्थप्रकाशन-
स्याविधानात् । तदर्थं स्मृतेरपि कर्माङ्गताया अनपेक्षणाच्चेति चेत् । उच्यते—अध्ययन-
विधिदृष्टार्थताकामाव अपतीत्यस्यैव विधेरर्थप्रकाशनमर्थाद्विधेयं यथा मन्त्रेणैर्दं कार्यमि-
त्यत्र मन्त्रोच्चारणमर्थाद्विधीयते । अपतेश्चार्थानुसंधानेनोच्चारणमप्यभिधेयं मन्त्रोच्चारण-
छक्षणमपेनादृष्टं भाष्येन्मन्त्रार्थप्रकाशनद्वारेति विधौ पर्यवसनेऽर्थप्रकाशनमापनाऽपि
विधेयेति दृष्टद्वारेणैव यज्ञकर्मार्थता नोच्चारणमात्रेणापूर्वोत्पादकता किंतु स्वार्थप्रकाशन-
द्वारा तेषां दृष्टार्थप्रकाशनमात्रद्वारोच्चारणास्तर्थावबोधकत्वात् कल्प्यत इत्यदृष्टार्थ-
स्वाभिलाषो गौणो न तु बुन्दुम्यादिशब्दस्य स्तोत्रोपाकरणत्वबन्धुस्यः । एवं स्तोत्र-
शास्त्रमन्त्राणामपि स्तोत्रितांसातिभ्यां देवतागुणकीर्तनवाचिभ्यां विहितस्तोत्रशास्त्ररूपक-
र्मणोः संकीर्तनरूपयोर्जनकत्वाद्दस्ति ह्येवामपि यज्ञकर्मार्थत्वम् । एवं प्रत्यगाशीर्मन्त्रहृतो-
पस्थानाभिमन्त्रणानुमन्त्रणाभिमर्शनमन्त्राणामपि ज्ञेयमिदं स्पष्टयिष्यते यानमाने जपतु-

१ क. ग. च. 'भक्त्या' । २ क. ग. च. 'जन्यत्वेऽने' । ३ क. 'व्यापार' । ४ क. ग. च.
छ. उभ्या । ५ क. 'वेदिकेषु' । ६ क. ग. च. छ. 'तु वाऽह' ।

ह्यता च । अपत्यगाशीर्मन्त्रकृतोपस्थानादिमन्त्राणां तु यत्र प्रतिपादनमात्रं प्रधानं कर्मजन्यं तत्रापि यत्रतुल्यता यत्र स्वप्रतिपाद्यं प्रविगुणकर्म तत्रोपस्थानादिनाऽर्थप्रकाश-
नरूपेणार्थं संस्कर्यादिति दास्यार्थं संस्कार्ये र्वदृष्टः संस्कारो मन्त्रेणार्थप्रतिपादनेन
जायते । याज्यादिमन्त्रैर्दृष्टकारेण स्वाहाकारेण वा देवताद्रव्ययोः स्मृतिर्दृष्टमेव प्रयो-
जनम् । द्रव्यदेवताद्वियज्ञार्थानां सिद्धानामपि श्रेयःसाधनतया धर्मत्वेन साध्यत्वादस्ति
तेषामपि यज्ञकर्मत्वमिति सर्वे मन्त्रा यज्ञाङ्गं यज्ञकर्माधा इति सिद्धम् । न स्वङ्गत्वं
प्रामाण्यद्वारेति किमुक्तम् । न हि स्त्रीहीणामङ्गत्वेऽपि प्रामाण्यमस्ति । सत्यम् । न हि
मन्त्राणां शब्दविधया प्रामाण्यं, तथाऽपि नियमविधिरयं मन्त्रा एव यज्ञकर्माधा इति ।
अत एव षोडशमाचार्यः—‘मन्त्रैरेव स्मृतमनुष्ठितं श्रेयःसाधनम्’ इति । येषां च
मन्त्रा न सन्त्येव तेषां स्मृतिस्तु विधायकेभ्य एव । न हि वैदिककर्म प्रकारान्तरेणा-
नुसंधातुं शक्यम् । ततो गत्यन्तरामावाविधायकेभ्येव स्मारकत्वं कल्पनीयम् । यथा
‘वसन्ताय कपिल्लछानाळभते’ इत्यादिमन्त्रेष्वगत्या विधायकताऽपि कल्प्यते मीमांस-
कैरेव विधायकेषु मन्त्रशक्तिः कश्चिपता । न च तेऽपि मन्त्रा इति वाच्यम् । तूष्णीं
चतुर्थमित्यादौ मन्त्रवर्जितकर्मविधानान्हायते विधिस्मारितेषु न मन्त्रस्मारितत्वमस्तीति ।
अन्यथा किमपि तूष्णीकं कर्म न स्यात् । एवं पाठनलक्षणकर्मसु विधिरेव स्मारकः ।
स्मार्तेष्वपि तूष्णीकेषु तथैव ।

अत्र संग्रहश्लोकाः—

कर्मप्रयत्नो धात्वर्थैरनुरक्तो विधीयते ।
धातुप्रकृतिकैर्वाप्य धात्वर्थैस्तु विधायकैः ॥ १ ॥
तदङ्गं देवता द्रव्यं यज्ञाविष्टं च कर्म यत् ।
सैव श्रयंशा मादलोत्सा क्रिया सैवोच्यते मुधैः ॥ २ ॥
प्रयत्नस्याभिधा नास्ति स्वरूपेणैव कुत्रचित् ।
अनुरक्तकथास्वर्षभेदाऽद्भेदोऽवगम्यते ॥ ३ ॥
धात्वर्थैक्येऽपि भेदोऽस्ति धाम्वासाद्यैस्तु पञ्चभिः ।
तत्कर्म द्विविधं प्रोक्तमर्थज्ञानमथेतरत् ॥ ४ ॥
अर्पज्ञानं द्विधैकं तु गुणो यो देवतार्थयोः ।
संस्कारकं तु तन्मन्त्राः संस्कारार्था इतीरिताः ॥ ५ ॥
दृष्टसंस्कारका याज्यानुवाक्या अथ हौत्रके ।
उच्यमाना भद्रदृष्टस्य संस्कारस्याङ्गतां गताः ॥ ६ ॥
अर्थज्ञानं द्वितीयं न मन्यते येन संस्कृतिः ।
प्रधानमूतं तत्तस्य मन्त्राश्चापूर्वसाधनम् ॥ ७ ॥

जपः स्तोत्रं तथा शस्त्रपूर्वार्थं प्रचक्षते ।
 तद्द्वारैव च तन्मन्त्रा दृष्टार्था अप्यपूर्वगाः ॥ ८ ॥
 प्रधानगुणपूनस्य ज्ञानरूपस्य कर्मणः ।
 उत्पादकास्तु ये मन्त्रा अकर्मकरणाः स्मृताः ॥ ९ ॥
 ज्ञानं सर्वं हि मन्त्राणां व्यापारोऽर्थात्प्रजायते ।
 विहितज्ञानजनका व्यापारान्तरवर्जिताः ॥ १० ॥
 व्यापारवर्द्धिं करणमकर्मकरणास्ततः ।
 अर्थज्ञानात्पृथग्यस्तु कर्म नानाविधं द्विधा ॥ ११ ॥
 गुणप्रधानभेदेन पूर्ववत्तस्य लक्षणम् ।
 तन्मन्त्राः कर्मकरणा ज्ञानव्यापारवत्तथा ॥ १२ ॥
 एवं सूत्रकृता संज्ञाः दृताः स्वल्पव्यहारगाः ।
 एतामिर्व्यवहर्तव्यं कर्मतन्मन्त्रयोरपि ॥ १५ ॥

ननु वेदैर्विधीयन्ते मन्त्राणां व्यापारोऽर्थात्प्रजायते इति मन्त्राणां विधायकैकवाक्यत्वेन प्रामाण्य-
 मुपक्षिप्तं तत्समर्थनीयम् । अत एवाऽऽवस्तन्त्राचार्यः—' मन्त्राणां व्यापारो यद्वाक्यं प्रमाणे '

इति । न चाङ्गत्वे दृष्टद्वारा सिद्धेऽपि ग्रीहीणामिव प्रामाण्यं सिध्यति ।

उक्तं च—' प्रयोगवचनो मन्त्रैः सह प्रामाण्यमृच्छति ' इति ।

प्रयोगवचनः प्रयोगविधिर्मन्त्रैः सह प्रामाण्यं लभत इत्यर्थः । एवं चाङ्गत्वे सिद्धे

प्रामाण्ये किमायातमिति चेदुच्यते—

दृष्टद्वारा स्थितेऽङ्गत्वे मन्त्राणां वाक्यमाचनः ।
 स्मृत्युत्पादेन वाक्यार्थो मन्त्रैर्नैव प्रमाव्यते ॥
 तथाऽपि विहिता मन्त्राः स्मृत्यैवाङ्गत्वमागताः ।
 नतु चारणमात्रेणेत्येवमर्थनियामकाः ॥
 पदार्थविधया तस्मात्प्रामाण्यमपि लेभिरे ।
 अङ्गत्वं विधिना ह्येषां प्रयोगविधिरूपिणो ॥
 विहितानां पदार्थत्वात्स्वसामर्थ्याभियन्तृता ।
 तथा च नियमज्ञानमन्यतो लभ्यमाप्यते ॥

मन्त्रा हि वाक्यरूपा अपि विहितार्थानुसंधानजननसमर्था न स्वार्थे शब्दविधया
 प्रमाणम् । तथाऽपि स्तुवेणावद्यति हस्तेनावद्यति स्वधितिनाऽवद्यतीत्यादौ विहिता अवि-
 शेषेणापि नियमप्रामाण्यत्वाद्यन्त एव स्तुवेणैव द्रवद्रव्यं हस्तेन कठिनं पुरोडाशादि

स्वधितिना च प्राप्तव्यदेयमिति स्वसामर्थ्येनैव स्तुवादयोऽपि प्रयोगविधेः सहकारिणोऽ-

१ क. ग. च. छ. 'वदिक' । २ छ. 'गाम् । वि' । ३ क. ग. च. छ. 'नेवातो धर्माद्' ।
 ४ क. ग. च. 'पोऽङ्गं ह' ।

रूपरूपेणावाक्यरूपा अपि प्रमाणमित्युच्यन्ते । एवं विनियोगविहितपदार्थतयाऽर्थ-
सामर्थ्येन स्मृतिजनकत्वेनैवाङ्गं तोष्कारणमात्रेणेति नियमप्रमाणमुत्पादयन्तो हि प्रयोग-
विधिविहितपदार्थविधयैव प्रयोगविधिसहकारिणो भवन्त्येव प्रमाणम् । ननु पदार्था-
ऽपि प्रमाणं भवन्तु कुत्र प्रमाणेऽन्तर्भविष्यन्तीति चेत् । वाक्य एवेति श्रुतः । उक्तं
‘चाभियुक्तैः—नन्वङ्गत्वेऽपि प्रयोजनमात्रं लभ्यते न प्रामाण्यम् । नैव दोषः । पदा-
र्थानां वाक्यार्थे प्रामाण्यम्युपगमादित्युक्त्वा वार्तिकान्वाच्यवचनेनापि हृदी कुर्वन्ति
पार्थसारथिभिर्धाः । उक्तं हि ‘ पदार्थास्तन्मतिर्वा स्यात् ’ इति । एवं वार्तिकसंमति-
मुक्तवोपसंहरन्ति । तेन मन्त्रा विशिष्टमर्थं बोधयन्तः प्रधानवाक्यार्थे प्रमाणम् । तेन
मन्त्राणामपि प्रयोजनमत्राप्रामाण्यमस्तीत्येतावत्सिद्धमिति । वार्तिके तु पदसमुदायस्य
स्वार्थे प्रामाण्यमुक्त्वा—

‘ पदार्थास्तन्मतिर्वा स्याद्वाक्यार्थानुगमोऽपि वा ’ इत्युक्तम् ।

वाक्यं पदार्थार्था वा विशिष्टसंसर्गं बोधयन्तः प्रमाणम् । तन्मतिः पदार्थज्ञानं वा
वाक्यार्थज्ञानं जनयन्तीति प्रामाण्यम् । वाक्यार्थज्ञानं वा प्रवर्तकवाचिर्वर्तकत्वाद्वा
प्रमाणमिति वार्तिकार्थः । शब्दमूर्च्छं श्लेषं प्रामाण्यमिति शब्द एवान्तर्भाव इति भावः ।
मन्त्राः कर्माङ्गं सन्तोऽपूर्वार्थसंसर्गनियामकतया प्रमाणमित्युक्तम् । तत्र ये
विहितं कर्म स्वस्थानस्थिता न जनयन्ति विधेरभावात्, नपि श्लिष्टेन विहितं प्राप्नुवन्ति
तेषामङ्गत्वाभावेऽप्रामाण्यं च स्यादित्यत आह—

रूपविप्रतिषेधाङ्गीकिकेषु ।

रूपं यत्र पठितास्तदङ्गत्वं तद्द्वारा च प्रामाण्यं मन्त्राणां रूपं, तस्य रूपस्य
विरोधो हानिनिष्प्रयोजनत्वाद्प्रमाणत्वाच्च वेदान्तर्गतितरेवेदत्वापत्तिरिति यावत् ।
तस्मान्मुख्यवेदाजिर्गता भगत्या ङीकिकेषु स्मार्तकर्मविशेषेषु कर्मार्था इत्युक्तुष्य पद-
मनुवर्तनीयम् । तत्रामुख्यवेदान्तर्गत्वात् सप्रयोजनतां प्रामाण्यं च लभन्ते विहितकर्मार्थ-
त्वादित्यर्थः ।

उदाहरति—

* यथा गृह्णामि ते सुप्रजास्त्वाय हस्तमिमां खनाभ्योविधीं वह

वर्षां जातवेदः पितृभ्य इति ।

प्रयो मन्त्राः प्रतीकेन गृहीताः । एतेषु प्रथमतृतीययोर्वेदहस्तग्रहणे स्ववैतानिके
सामर्थ्यात्तद्विवाहे प्रथमस्य गोवपाहोमे चाष्टकासु तृतीयस्य विनियोगः स्वैव करि-

* केवलसूत्रपुरतकेषु यथेतिपदं विद्यते ।

१ क. ‘यविधिवि’ । २ छ. ‘वाङ्गो’ । ३ क. छ. मन्त्रः । ४ क. क. ग. च. ‘वित’,
अह’ । ५ क. ‘माशादप्र’ । छ. ‘भावाऽप्र’ । ६ क. ग. च. ‘वाचि न’ ।

पद्यते । मध्यमस्य त्वापस्तम्बेन ' इमां स्वनाभ्योषार्धं वीरुषं बलवर्त्तमाम् । येषां सपत्नीं
वाधते मया संविन्दते पतिम् ' । इति पत्न्योर्मध्ये पत्युरेकस्यामनुरागेऽन्यतर-
स्यामसति पौठारुषवीरुषं हस्ते नद्ध्वाऽनुरागो भवतीति तस्याः पूर्वसुः खनने मन्त्रो
विनियुक्तः ।

ननु स्वस्थान एव किमपि विहितं कर्म लक्षयन्तु लक्षणा सर्वत्र सुलभेति पविष्य-
त्यङ्गत्वम् । सन्ति च तूष्णीकानि कानिचिदकर्माणि सापेक्षाणि । न वाऽभिधासंभवे
लौकिककर्मसु सति लक्षणा न युक्ता । लक्षणयाऽपि स्वस्थाने निवेशो दृश्यते ।
यथा गार्हपत्यमुपतिष्ठन्त इत्युपक्रम्यैकयोपतिष्ठन्त इति निवेशनः संगमनो वसूनामिति
मन्त्रमिन्द्रप्रकाशकं गार्हपत्योपस्थाने विनियुक्ते । न चायं प्रत्यगाशीर्मन्त्रो येन गार्ह-
पत्यात्प्रत्यगाशिवमेवार्थयत इति स्यात् । किं त्विन्द्रप्रकाशक एव । गार्हपत्यस्या-
संस्कार्यत्वेऽपि गार्हपत्योपस्थानेन गार्हपत्यप्रकाशनरूपेणापूर्वं भाषयेदित्यर्थाविगमे
सति गार्हपत्यप्रकाशनं योगेन लक्षणया चै कियत् एवं किमपि तूष्णीकं कर्म कयाऽपि
पूच्या प्रकाशयन्तु नोत्कर्षो युक्त इत्यत आह—

ययोपदिष्टं ब्राह्मणवन्तो यथारूपमितरे ।

ब्राह्मणमुपदेशलक्षणविनियोजकश्रुतिसहितो मन्त्रविनियोजकविधिः । तयोषां मन्त्रा-
णामस्ति ते ब्राह्मणवन्तः । तेऽभिधामलममाना ययोपदिष्टाः श्रुत्या यदर्धत्वेनोपदिष्टास्त-
मर्थमनुष्ठब्धैव कयाऽपि पूच्या यज्ञकर्तार्याः । न हि गौणी वृत्तिरभिधया समानबला
यत् एव गौणी । तस्माद्यथाभिधा प्रमाणान्तरेण वाधिता तत्र दृष्टार्थत्वलाभाय गौण्या-
श्रियते नाव्यथा । उक्तं च पार्थसारथिभिर्भैः—

‘ गौणे सदपि सामर्थ्यं न प्रमाणान्तराद्विना ।

आविर्भवति मुरुषे तु शब्दादेवाऽऽविरस्ति तत् ॥

तादर्थ्यं च स्वतो मुरुषे गौणेऽर्थपरता पुनः ।

प्रमाणान्तरविज्ञेया तदभावात् सिध्यति ’ ॥ इति ।

अथामति वाधे तु मुख्ययैव कर्तार्या इत्याह—यथारूपमितरे । इतरे विधि-
नाऽवाधिताभिधानशक्तयः । ते यथाभिधाशक्ति यज्ञकर्तार्या नतु गौण्या योगेन
वा सर्वयज्ञकर्तार्याः । अभिधया न समानं व्यापारान्तरमस्तीति न सर्वकर्तार्या
इत्यर्थः । कुतः सर्वकर्तार्यत्वेन प्राप्तिरिति चेत् । उच्यते—यज्ञकर्तार्या मन्त्रा
इत्युक्तं, तत्र च वाक्यप्रकरणस्थानैः साङ्गकर्तार्यताऽवगम्यते । तत्र रूपमभिधार्यं

१ क. 'समम् । २ क. ग. च. ल. तथा । ३ क. ल. ग. च. पादाख्यं । ४ क. ग. च.

'द्वितकर्मलक्षणा । ५ क. वा ।

नियामकं न भवेत् । तदा कथाऽपि वृत्त्या वाक्याथवगतसर्वकर्मार्यताऽपि स्यात् । तस्माद्वाक्यादिभिर्यदर्थत्वमवगम्यते तन्मध्ये प्रधानमङ्गं वाऽभिव्येव प्रतिपादयन्तीति वाक्यादिप्रमाणानां दुर्बलानां संकोचो भवतीति सप्रयोजनं सूत्रम् । तथा चेतरे नाधके-
तरप्रमाणविनियुक्ता इति पर्यवसानम् ।

ननु यत्र वाक्यादिप्रमाणं सामान्येन विधायकं नास्ति तेषां लिङ्गेनापि गानाकर्मा-
र्थता स्यात्तत्राऽऽह—

शेषस्य विनिधानम् ।

शेषोलिङ्गव्यतिरिक्तप्रमाणान्तरेण न कर्मविशेषार्थत्वेन नियमिताः । लिङ्गं च तदाऽनेककर्मानुष्ठानगामि कर्माणि मन्त्रान्त एव रुद्धानि । तत्र न समुच्चयः प्रमाणा-
न्तरसहकृतलिङ्गविनियुक्तैः केवललिङ्गविनियुक्तानां समानवस्वाभावात् । अत एव न विकल्पोऽपि । तेषां कर्मविशेषे मन्त्रसाकाङ्क्षे विशेषेण निधानं विनियोगः । उच्यते इति शेषः । शोभयताप्रदर्शनार्थं प्रतिज्ञामात्रसिद्धम् ।

अन्वसानानां शेषाणां समवेतार्थप्रकाशकरत्वाभावाद्धिङ्गेन विनियोगाभावमाश-
ङ्क्याऽऽह—

पारिप्लवार्था दाशतस्यः ।

दश मण्डलानि यस्या ऋग्वेदसंहितायाः सा दशतयी तत्रत्या ऋचो दाशतस्यः । तामिदं देवतागुणशंसनरूपे पारिप्लवे श्लोके शंसितमध्ये तत्पूरणार्था देवतागुणशंसनलिङ्गेन हीनसमारूपया पारिप्लवसमारूपया च तदर्थाः परितः प्लवमाना अन्यत्र विनियोगा-
भावात् । ऋग्वेदसंहितायां शंसनं हि पारिप्लवे क्रियतेऽतस्तदपि मन्त्रान्तरत्वापेक्षमेव । अत उभयाकाङ्क्षया यज्ञार्था इत्यर्थः ।

इदानीं साक्षां विकृतिगामित्वं पूर्वेणविनियुक्तानामाह—

उत्तरयोः पवमानयोः स्तोमाभ्यासे सामानि ।

स्तोमानां सामाधारभूतसर्वमुदायानामभ्यासे विवृद्धौ सत्यां न विनियुक्तानां सास्त्राम-
भ्यासः कार्यः, किंतु याभ्यन्यत्र न विनियुक्तानि तानि साकाङ्क्षाणि तैरेव विवृद्धिः कार्या । यथा विवृद्धस्तोमकेषु क्रतुषु श्रूयते—‘ एकविंशेनातिरात्रेण प्रजाकामं याजये-
त् ’ इति । तत्र त्रिवृत्स्तोमानि पञ्चदशस्तोमानि सप्तदशस्तोमान्येकविंशस्तोमानि चैकविंशस्तोमान्येव ? कार्याणि । तत्र सर्वस्तोत्रेष्वविनियुक्तसाम्नां पूरणार्थगर्भे प्राप्ते पवमानशोरित्युक्तम् । अयमभिप्रायः—पवमानव्यतिरिक्तेषु स्तोत्रेषु नापूर्वसामागमः ।

तत्रगम एव न्याय्यः । कृतः, त्रीणि वै यज्ञस्योदराणि गायत्री बृहत्पुष्टुचेति, तथाऽत एतेष्वेवाऽऽवपन्त्येतेष्वेवाऽऽवपन्तीति च्छन्दसामाधारभूता ऋच एवावगम्यन्ते । पव-
मानेषु च्छन्दस्त्रित्वाभावात्तर्गागमः किं तु साम्रामेव । उत्तरयोरिति किमर्थम् । उच्यते -
बहिष्पवमाने सामागमप्रतिषेधात् । एवं हि श्रूयते—एकं हि तत्र सामेति
श्रूयत्स्वरसामैव गायत्रीभिस्तेनात्रापि चर्गागम एव न तत्र सामागम इत्यत
उक्तमुत्तरयोरिति । अत्रापि देवतागुणसंकीर्तनलिङ्गेनोद्गात्रसमाख्यया च साका-
ङ्क्षत्वेन च विनियोग इत्यर्थः ।

एवमुक्तसामानां विनियोगमुक्त्वाऽवशिष्टानां विनियोगमाह—

तूष्णीकेषु प्राकृतेषु यजुः ।

ऋक्सामवेदयोः शेषस्य विनियोगमुक्त्वा यजुर्वेदाथर्वणवेदयोः शेषस्य विनियोगो
वाच्योऽतो यजुर्महणं यजुर्वेदाथर्वणवेदयोरुपलक्षणम् । तेन तयोर्यानि शेषभूतानि
यजुष्यचो वा तानि सर्वाणि विनियुज्यन्ते । कुत्र, तूष्णीकेषु प्रकृतिभूतदर्शपूर्णमासज्यो-
तिष्टोमाग्निहोत्रेषु । 'भासमाग्निहोत्रं जुहोति' इत्यस्याग्निहोत्रमपि प्रकृतिः । प्रकृतिसं-
बन्धीनि प्राकृतानि कर्माणि । तूष्णीकेषु विहितेष्वप्यविहिता मन्त्रा येषु तानि तूष्णी-
कानि मन्त्रसाकाङ्क्षाणि । विकृतिस्तु तूष्णीकाऽपि न मन्त्रसाकाङ्क्षा तस्या विनोपदेशं
मन्त्रान्तरानाकाङ्क्षात् । तेषु प्राकृतेषु यजुर्मच्छति । यथारूपमेव सर्वे मन्त्रो न सर्वत्र
किंतु प्राकृतेष्वपि तत्तत्कर्म व्यवस्थिता एव भवन्ति । ननु यथारूपमितर इत्यनेन
गतार्थमिति चेत् । सत्यम्, एवमेषां शेषत्वं श्रुत्या विनियोगाभावेन वाक्यादिसहकारा-
भावाच्चोपलभमानानाम् । तेन पारिप्लवे शंसनीयम् । यद्यपि सर्वा ऋचः सर्वाणि
यजुषि सर्वाणि सामानि पारिप्लवं (वे) शंसतीति श्रुतौ सर्वमन्त्राणां विनियोगात्
कोऽपि शेषोऽस्ति तथाऽपि लिङ्गनैरपेक्ष्येणैव तत्र विनियोगाद्यथारूपमितर इति
वाचितं स्यात्सत्यरिहारार्थं यद्यक्सामयोर्देवताद्रव्यगुणलिङ्गेन विशेषविनियोगः प्रदर्शित
एवं प्रकृतिगतार्थप्रकाशनलक्षणसामर्थ्येन विशेषविनियोगार्थमिदं सूत्रम् । तत्राद्यार्थ-
स्वभावेण सर्वसाधारणेषु विनियोगे सत्यपि कर्मसमवेतार्थप्रकाशकत्वालिङ्गेन दृष्टार्थत्वसं-
भवात् । ऋक्सामानामसमवेतार्थप्रकाशकत्वात्त्रात्र प्राप्तिरिति स्तोत्रशस्त्रयोरदृष्टार्थत्व-

१ क. 'इति त्रिषुभेत्वत्र द्वेवाऽऽवपन्त्यत एवो' । २ ग. च. 'बोद्धवन्ती' । ३ क.
'व्यवन्ती' । ४ क. ग. छ. 'च्छन्दित' । ५ क. ग. च. 'आः सं' । ६ क. ग. च. 'पि च सं' । ७ क.
ग. च. छ. 'म्' । यद्यपि मन्त्राणां न कोऽपि विशेषोऽस्ति तथाऽपि लिङ्गनैरपेक्ष्येणैव तत्र विनियो-
गाद्यथारूपमितर इति वाचितं स्यात्सत्यरिहारार्थं यद्यक्सामयोर्देव' । ८ क. ग. च. छ. 'तौ द्र' ।
९ क. ग. च. छ. एव ।

मात्रेण कृतार्थत्वात् । तथोत्कृष्टानां शेषभूतमन्त्राणां लिङ्गेन विकृतिगामित्वं च मा-
भूद्विकृतिदोषापत्तेरप्राप्तप्रकृतिगामित्वमेवेत्यपि प्रयोजनम् । प्रत्यक्षार्णा हविरनुमन्त्र-
णमन्त्राणां च प्रकृतौ विप्रतिषेधाद्विकृतौ स्पष्टेन लिङ्गेन विनियोगः । एतेषां प्रकृतौ
विरोधाभावात्प्रकृतावेवौत्सर्गिको विनियोगः सिद्धः । ते च मन्त्रा अच्छिद्रप्रपाठकादि-
पठिता अथर्वणि च विद्यामे विद्येतेत् अग्निमित्यादयो यथायोग्यं प्रकृतिगामिनो ज्ञेयाः ।

एतदपवादमाह—

वेदः कर्मनामधेयेन भूयमाणस्तर्द्धः ।

अत्र प्रकरणेनासंबद्धानामपि शेषत्वेऽपि न प्रकृतिगामित्वमित्युक्तम् । सामान्यलि-
ङ्गस्थ विशेषसंज्ञगा नियमात् । वेदो मन्त्रब्राह्मणात्मकः । मन्त्रा इति चानुवर्तते । वेदो
मन्त्राश्च ये कर्मनाम भूयमाणास्ते तत्कर्माधीः ।

उदाहरति—

यथा वाजपेयो याज्यापुरोनुवाक्याश्च ।

नाममकं सुरा पेयं यस्मिन्कर्मणि तद्वाजपेयारूपं कर्म । तस्य नामधेयेन यस्मिन्वा-
जपेयो विधीयते स मन्त्रः काण्डो वा भूयमाणो वेदो वाजपेय इति याज्ञिकेषु प्रसिद्धः । स
वेदो वाजपेयः । न हि वेदो वाजपेयः किं तु वाजपेयार्थो वेदो वाजपेयः । प्रतिपाद्यप्रतिपाद्य-
कयोरभेदविवक्षया प्रतिपाद्यकर्मनामधेयं प्रतिपाद्यके वेदेऽपि प्रयुज्यते । अयं यजुर्वे-
दोऽपि न प्रकृत्यर्थः किंतु विकृत्यर्थः । संज्ञयोत्सर्गस्य बाधात्, लिङ्गेन प्रकृतिवि-
रोधाच्च । तथेज्यतेऽनया सा याज्या ततः पूर्व हविर्महणाद्यानुरूपत आहूयते देवद्या यया
साऽनुवाक्या । 'हूयति वै पुरोनुवाक्यया प्रपच्छांतं याज्यया' इति ध्रुतेः । तथाच
सकलयागलक्षणकर्मसंबन्धेन भूयमाणा योगेन सकलयामार्था ननु प्रकृतिमन्त्रार्थाः
सर्वयाज्यानां प्रकृतिषु विप्रतिषेधात् । एवं यत्र प्रकरणे भूयते मन्त्रोऽसंबद्धस्तत
उद्धृतः शेषात्तद्विनियोगे यज्ञकर्माधी मन्त्रा इति सकलवेदप्रामाण्यं सिद्धम् ।

एवं च मन्त्रब्राह्मणयोरित्यादिना प्रमाणस्वरूपं सप्रपञ्चं भिरूप्य प्रमाणविशेष-
संबन्धोपाधिभिः प्रभेद्यगतांसकलकर्मसाधारणधर्मान्वयाच्छे—

यथा ऋगु-यजुर्वेदेन क्रियते ।

यजुर्वेदेन यद्विधीयते ज्योतिष्टोमादि कर्माऽऽध्वर्यवमिति यावत् । तद्यजुर्वेदविहित-
मुपांशु क्रियते कर्तव्यम् । करणवदशब्दमनःप्रयोगमुपांश्विति प्रातिज्ञास्त्वम् ।
मन्त्रोत्पत्तिर्वैद्यपि वेदान्तरस्या तथाऽपि विनियोगविधेः प्राबल्यं प्रयोगकाले तस्याऽऽदौ

१ ख. "मूर्तं म" । २ ख. छ. "विद्येते" । ३ क. ग. च. "माणस्त" । ४ क. ग. क. ख.
"दयोः" । ५ क. छ. ग. च. क. च. , ज्यानु ।

मुद्धिस्थत्वात्पश्चान्मन्त्रपाठस्य यथा नैमित्तिकेऽग्निहोत्रहोमे सामवेदगतो मन्त्रोऽग्ने-
होत्रमिति तथाऽऽघाने रथंतरमभिगायते गार्हपत्य आधीयमान इति मन्त्राणां सामवेद
उत्पन्नानामपि यजुर्वेदेन विनियोगादुपांशुत्वम् । उपांशुत्वं शब्दधर्म इति यजुर्वेदविहिते
कर्मण्यसंभवाद्वावतारन्यायेन यजुर्वेदविहितकर्माथेषु मन्त्रेषुपांशुत्वं पर्थवस्यति ।
यथा सप्तदशारत्निर्वाजपेय इति सप्तदशारत्नित्वं वाजपेयाङ्के यूपे तद्वत् ।

न्यायेनापवादमाह—

अन्यत्र प्रवरसंवादाश्रावणसंप्रैषेभ्यः ।

एभ्योऽन्यत्रान्यकर्मस्वेष । न्यायमूलमिदं सूत्रं परसंप्रत्यायनार्थानामामन्त्रणानुज्ञादि-
वचनानामप्युपलक्षणम् । अग्निर्देवो होतेत्यादिः प्रवरः । संवादस्वेत्यादिः संवादः । आश्राव-
येत्याश्रावणम् । प्रत्याश्रावणस्यास्तु श्रौषडित्यस्यापि ग्रहणम् । प्रैषो यजेत्यादिः । अत्रा-
न्यत्र परप्रत्यायनार्थेभ्य इति लावनेन वक्तव्येऽपि विविच्य प्रदर्शनं प्रयसति यजमाने प्रवर-
स्याग्ने हविर्निर्वप्योमीत्यर्थोमुत्प्रेष्यामीत्येवमादीनामुच्चस्वरो यथा स्यात् । तथोपांशुया-
जेऽपि वाऽऽश्रावणस्य गां द्रोहपवित्रे रज्जुमित्यादिकस्यापरप्रत्यायनार्थस्याप्युच्चैर्धधा
स्यादिति प्रयोजनम् ।

उच्चैरितराभ्याम् ।

ऋग्वेदसामवेदाभ्यां यद्विधीयते तदुच्चैः कियते । एतदर्थेवावस्तत्तत्सूत्र एव ज्ञेयः ।
अत्र निगदानां याजुर्वेदिकानामपि विनियोगविधेरुत्प्रेष्येदस्थत्वाद्दुष्पेष्टमेव । ननु याजुर्वेदिके
होत्रे याजुर्वेदिक एव विनियोग इति चेत् । न । गुणविधिमंत्रार्थमृग्वेदविधेरवानुषादो
यजुर्वेदे । अत एवर्षेदविहितत्वेन होतृकर्तृकरवाद्भौत्रमितिसमाख्या । गुणविधेरुत्पत्तिविधि-
प्रयोगादिविधीनां ऋग्वेदस्थत्वाद्दुच्चैरेव स्वरः । एवं वाऽऽध्वर्यवमपि श्रूयते तत्रर्षेदे, तदपि
गुणविधेरैव याजुर्वेदिक उत्पत्तिविधौ सतीति ज्ञेयम् । ब्रह्मत्वेऽपि स्वस्ववेदानुसारेण
स्वरो ज्ञेयो विशेषस्तु तत्तत्सूत्रेष्वेव ज्ञेयः । अथर्ववेदे वेदत्वेनोपाधिना ब्रह्मत्वं विना न
किञ्चिदपि विहितमस्ति, तस्मात्तत्र विवाद एव नास्ति । ब्रह्मत्वे तूपांशुत्वमेव ।
आधर्वणा वै काम्या इष्टयस्ता उपांशु क्रियन्त इति वक्ष्यति । ततो ज्ञायत आधर्वण-
कर्मोपांश्वेवेति । दूरस्थस्य श्रावणयोग्यमुच्चैः ।

सर्वैरुपांशु ॥१॥ उपोतिष्ठोमे प्रागग्नीषोमीयात् ।

सर्वैर्षेद्वैर्विहितं तदुपांश्वेव प्रयोक्तव्यम् । तत्रावधिरग्नीषोमीयपशोः पूर्वभावीनि कर्माणि ।
तत ऊर्ध्वं यथोक्तमित्यर्थः । अत्रोच्चैः प्रयोग ऋग्वेदसामवेदाभ्यामेव प्रसिद्धोऽपि (हि)

१ अ. 'मेर्वेदोत्र' । ट. 'मेर्वेद होत्र' । २ छ. ट. 'तेत्युपे वाज' । ३ ट. 'पेदे पज्यते त' ।
४ छ. 'पे पज्यते त' । ५ छ. ट. 'मीत्योमु' । ६ क. च. 'त्योमे' । ७ क. ग. च. 'दय पवा' ।
८ छ. ट. 'तो यो वेदे' ।

तन्वस्तत्रानुवृत्त्यैव लभ्यते सर्वैरिति न वक्तव्यम् । एवं तर्हि वेदान्तरविहितस्य ब्रह्मत्व-
स्यापि नियमार्थमाश्रमः सर्वैरिति । ननु तदपि सिध्यति तस्यापि साम्यामेवोच्यैः
प्राप्तेः । एवं तर्हि ज्ञापयत्याचार्योऽग्नीषोमीयादूर्ध्वं यथोच्यैः प्रयोगो द्वाभ्यामेवमनुपां-
शुप्रयोगः कचिद्यजुर्वेदविहितस्याप्यस्तीति । 'यान्प्राचीनमाश्रयणाङ्गहान्गृहीयात्ता-
नुपांशु' इत्यनूय 'यानूर्ध्वंःस्तानुपब्धिमतः' इति स्वेनानुक्तोऽपि प्राङ् इति ।
एवं सामान्यप्रकरणाद्विशेषविधिविहितानां मन्त्राणां प्रसङ्ग इति तत्सदेवमन्तराऽनु-
च्यमित्याद्यपि तत्र तत्र ज्ञेयमिति । यत्र विशेषं न वदति तत्र स्वशास्त्रियमेव ।
यत्रान्वया तत्र विकल्प इति ।

एवं मन्त्रधर्माभियन्थेदानीं यदुक्तं यज्ञकर्माणां मन्त्रा इति, तत्रकस्मिन्मन्त्रपरेक-
मन्त्रत्वं स्पष्टमेव पादैरेकत्वज्ञानात्परिशेषाद्यजुषामपवादवद्धानां क्रियापदहीनानां
वाऽध्याहारं विनाऽपि मन्त्रत्वमस्तीति स्वमतेन विशेषं दर्शयितुं सामान्येन मन्त्रविभाग-
निमित्तमाह—

यार्वेदर्योऽपवृज्यते स एकमन्त्रः ।

यावदित्यवयवं तृतीयार्थे । यावता यावत्प्रमाणकपदसमुदायेनार्थः पदार्थ एकत्वमु-
द्देश्यगतं न विवक्ष्यते, ज्ञात्यभिप्रायेण वा, यावता पदसमुदायेन पदसमुदायार्थोऽपवृज्यते
निराकाङ्क्षो भवति, अपवर्गः परिसमाप्तिर्निराकाङ्क्षता स पदसमुदाय एकमन्त्रः ।
अत्राऽऽकाङ्क्षा पुरुषनिष्ठैव यद्यपि तथाऽपि साऽऽरोप्यते पदेषु वा पदार्थेषु वा ।
तत्राऽऽचार्येणार्थोऽपवृज्यते इति वदताऽऽकाङ्क्षार्थं आरोपिता । तेनेवे स्वेति द्विपदे
मन्त्रे क्रियापदस्याभावात्निराकाङ्क्षाणि पदानि न भवन्ति तथाऽपि शोध्यपदस्याऽऽज्ञा-
नादर्थोऽध्याह्रियत इति निराकाङ्क्षताऽर्थस्यैवोक्ता भवति । तस्मान्न च्छिन्नैस्तीत्यध्या-
हारः । न्यायविवस्तु पदाध्याहारं मन्यन्ते । अत एवोक्तं जैमिनिना 'अर्थेकरवादेकं
वाक्यं साकाङ्क्षं वेद्विभागे स्यात्' इति । यद्यपि शाब्दो ष्टाकाङ्क्षा शब्देनैवाऽऽ-
चर्यते इति न्यायस्तथाऽपि तादृगर्थ एवाऽऽदावसमासात्त्राक्यादनुद्धिस्थो भवतीति
सिद्धार्थस्मृत्या क्रियोत्पत्तिरिति न पदस्य प्रयोग इत्याचार्याभिप्रायः । अर्थो निरा-
काङ्क्षो भवति स एको मन्त्र इत्युक्ते श्योनं ते सदनमित्यमुमर्थमपेक्ष्य तस्मिन्सीदेति
निराकाङ्क्षो भवतीति मिलित्वैको मन्त्रः स्यात्तन्नित्युत्पर्थे विवक्षितमेकत्वम् ।

ननु सर्वमन्त्रान्त इतिकर्तव्यं छिन्नं वा यत्र विनियोजकं तत्रैव विनियोगः स्यात्सा-
न्यत्र समग्रमन्त्रप्रतिपादकनामधेयस्य प्रातिपदिकस्याभावादितिकरणेन च यावदुच्चरित-

* निराकाङ्क्षे पदे न भवत इति पठितुं युक्तम् ।

स्यैव स्वरूपपरत्वेन तावानेव मन्त्रः स्यात् । न च निरपेक्षैकार्यप्रतिपादकत्वलक्षणमा-
मध्येन स्वस्वरूपप्रतिपादकं शब्दरूपं स्वप्रतिपाद्याधिनाभूतं मन्त्रशेषं लक्षयेदिति
वाच्यम् । असमाप्तस्यैवेवे त्वेत्याहेतिवद्यावदुच्चरितप्रतिपादितस्यैव योग्यपदार्थस्मारक-
त्वेनैकमन्त्रत्वेऽपि न किंचिदनुपपन्नमित्यत आह—

आदिप्रदिष्टा यथा भवन्ति ।

आदिर्मन्त्रस्याऽऽद्यैकदेशत्वेन प्रदिष्टाः प्रतिपादिता एकवाक्यरूपा मन्त्रा एव भवन्ति
प्रयुक्ता हृदयन्ते न स्वरूपमात्रम् । कुतः । शब्दशेखारणमात्रेणावयवत्वेन ज्ञानात्मम-
ग्नोपस्थितिः शीघ्रमेव भवति यावदर्थद्वारा योग्यपदान्तरार्योपस्थितिर्भवति । तस्मात्पूर्व-
मेव समग्रमन्त्रविनियोगो भवति । नेयं सांप्रतिकी लक्षणोऽतोऽपि शिघ्रबोधिका । इषे
श्वेत्यत्र न मन्त्रपाठावसरे योग्यं पदान्तरं पठितं यदाकाङ्क्षानिवर्तकं तस्मात्पूर्वस्य च
न मन्त्रावयवत्वमवगतं, येन ब्राह्मणेऽवयव्युपस्थितिः स्यादिति यथोपदिष्टमिति न्यायेन
तावानेव गृहीतो मन्त्रस्त्यानेवानुष्ठानयोग्यपध्नीन्तरं लक्षयित्वा स्मारयतीति भावः ।
तद्विदं भवन्तीत्यनेनोक्तमन्यत्राप्येकदेशेन नाम्ना सामानाधिकरण्येन समग्रमन्त्रप्रतिपा-
दकानां विशेषणानां प्रदर्शनादित्युक्तं भवति । तथा हि—इदं विष्णुर्विष्णुकम् इति
वैष्णव्यर्था जुहोतीत्यादावेकदेशस्य वैष्णव्येति तथर्चेति सामानाधिकरण्यं हृदयते यदि
यावदुच्चरितपरत्वं स्याज स्यादेव सामानाधिकरण्यमिति । स्वस्वरूपपदार्थत्वमपि प्रति-
द्वमित्यपि भवतीत्यनेनैवोक्तम् । आद्यैकदेशस्य स्वप्रतिपाद्यार्थप्रतिपादकत्ववत्स्वरूप-
प्रतिपादनपरत्वमपि प्रसिद्धमेवेति । तथा हि पाणिनिर्नियममाह—‘स्वं रूपं शब्द-
स्याशब्दसंज्ञम्’ इति । तथा ‘न वेति विभाषा’ इति सूत्रे महाभाष्यकारैरप्युक्तं स्वरू-
पपदार्थत्वम् । तच्चेतिकरणेन वा प्रकारान्तरेणाभिव्यज्यते यच्चेतिकरणस्तत्र यथा ।
स्यैव याज्याकाण्डे ‘स्वं नो अग्ने’ ‘स त्वं नो अग्ने’ इत्यत्रापि असमग्रमन्त्रपाठेऽ-
वयवत्वेनावयवप्रत्यभिज्ञा । एवं पूर्वोक्त एव त्वमग्ने अयासीत्यन्ते तथैवेति ।

उत्तरास्याऽऽदिना पूर्वस्यान्तं विद्यात् ।

उत्तरमन्त्रस्योऽऽदिप्रतीकेनोपलक्षितः (तं) पूर्वस्य मन्त्रस्याऽऽदिप्रदिष्टस्यान्तं समाप्तिं
जानीवात् । मध्येऽनेकमन्त्रत्वेन यत्र प्रतीतिर्जायते तत्र नानेकमन्त्रता, किं तु स एक
एवाध्वयनविधिवलादेकवाक्यतथैवैक एव ज्ञेयः । यथोपदिष्टं ब्राह्मणवन्त इत्युक्तत्वात् ।
अत्राऽऽद्यावयवेनैक एवावयवी बुद्धिस्थो भवति मन्त्रः । उत्तरप्रतीकेनोत्तरो विनियुक्तः ।
तयोर्विनियुक्तयोर्मध्येऽन्ये ये कश्चिन्मन्त्राः सन्ति तेषामानर्थक्यं स्यात् । यथा सुरूपव-
र्षवर्ण एहीतीदामाह्वियमाणां प्रतीक्षते । अत्रेमान्मद्रान्दुर्घानिति मन्त्रलक्षणेन मन्त्रः समा-

१ छ. ट. ‘पाद्यं वि’ । २ क. ग. च. छ. ट. ‘स्मात्सर्व’ । ३ क. ग. ‘जान्ताऽपि । च.
जान्ता शी’ । ४ ट. ‘अमानाश्’ । ५ छ. ‘स्याऽऽदिः प्र’ ।

प्यते। अनन्तरं यावद्दस्मात्स्विन्न इन्द्रियं दधात्विति विनियुक्तः। ततः पूर्वतनानामभ्येहि
मामनुव्रतेत्याद्यन्ते केषामविनियोगादानर्थक्यमेव स्यात्। नचाऽऽदिप्रतीकेनिति करणश्रुत्या
विनियुक्तस्याभ्येहीत्यादीनां लिङ्गेन कथमपि विनियुक्तानां विकल्पो भवति। श्रुतेः प्रबल-
त्वालिङ्गस्य दुर्बलस्य बाध एवेति धृतिलिङ्गस्येन नैमिनिमूत्रेणोक्तमेव। अतो मध्य-
स्थानामानर्थक्ये प्राप्त आदिप्रतीकेन समुदाय एव गृह्यत आनर्थक्यमयादिस्युक्तमनेन
सूत्रेण। दृश्यते च सहकारिवशादादिप्रतीकमनेकेषामपि मन्त्राणाम्। यथा चतुर्भिरग्निमा-
दत्ते चत्वारि छन्दांसि छन्दोमिरेव देवस्य त्वः सवितुः प्रसव इत्यादिच्छन्दासाऽऽवदे-
ऽऽङ्करस्वदित्यन्तानां चतुर्णां ग्रहणम्। अतोऽत्रोत्तरप्रतीकात्पूर्वतनः समुदायो गृहीत
इति गम्यते। एवं च कथिमन्त्रसमुदायोऽपि विनियुज्यत इति करणश्रुत्या यथोप-
दिष्टं साक्षणवन्त इत्युक्तत्वाच्च्युतिनलादेकवाक्यतथैकमन्त्रत्वेन विनियोगो ज्ञेयः।

मन्त्रान्तेन कर्म संनिपातयेत्।

मन्त्रस्यान्तः समासित्वा कर्म संनिपातयेत्। मन्त्रो हि पदार्थप्रतिपाद-
कपदसमुदायस्तस्यान्तोऽन्तिमपदमाशरूपः। नाशारम्भेण सहान्तिमपदार्थज्ञानं तेन
वाक्यार्थस्मृतौ जन्यमासायामेव तथा सहैव कर्मरम्भे सति कर्मन्तेन संनिपातो
भवेत्। तथाऽऽरम्भणीयं कर्मत्वर्थः। मन्त्रोच्चारणकर्मणो मन्त्रेण सहभावनि-
यमात्। वाक्यार्थस्मृतिलक्षणकर्मणोऽप्यमन्तरमेवोत्पत्तेरवश्यंभावात्तत्र नियमविधानं
नाकर्मकरणेषु किं तु कर्मकरणेषु। ते हि वाक्यार्थस्मृतिं जनयन्तस्तद्वारा तत्-
तिरिक्तं कर्म जनयन्ति। तत्रानियमप्राप्तौ नियमो विधीयते कर्मकरणस्वनिर्वाहाय।
कथं, करणं हि यदा स्वव्यापारेण सहैव क्रियामुत्पादयेत्तदा साधकतमत्वेन प्रकृतो-
पकारजनकत्वेन करणं स्याज्जान्यथा। अन्यथा व्यापारात्पूर्वं विलम्बेन वा क्रियो-
त्पद्यते सा कथमनुपपत्ते नष्टे वा व्यापारे तउमन्या स्यात्। अतोऽत्र करणमन्त्राणां
दृष्टद्वाराऽङ्कत्वनिर्वाहायायं नियमोऽवगम्यते। अन्यथा वाक्यार्थस्मृतिर्व्यतिरिक्तक्रियां
प्रति दृष्टद्वाराऽङ्कता न स्यात्। ननु पदानि वाक्यं तस्मिन्पक्षे वाक्यार्थस्मृतिलक्षण-
कर्मोत्पत्तौ पदानि स्वव्यापारेण पदार्थप्रतिपादनेन वाक्यार्थस्मृतिं जनयन्तीति कथं
न वाक्यार्थस्मृतिलक्षणा क्रिया वाक्यकरण(णि)का भवेत्, कथं च ते मन्त्रा
अकर्मकरणाः।

उक्तं च—‘साक्षाद्यद्यपि कुर्वन्ति पदार्थप्रतिपादनम्।

वर्णास्तथाऽपि नैतस्मिन्पर्यवस्यन्ति निष्कले ॥

१ अ. 'न्ते तेषां'। २ ग. च. ठ. 'त्'। तथाऽऽदि'। ३ क. ग. च. ठ. श्रुतेः प्रबला
लिङ्ग'। ४ क. ग. च. ठ. 'योर्मन्त्र'। ५ क. ख. ग. च. ठ. हि पदार्थव्या'। ६ क. ग. च. ठ.
'रकज'। ७. छ. 'रकजनकज'। ७ क. ग. च. ठ. 'ज्ञानं स्या'। ८ ख. छ. 'इयति नि।

वाक्यार्थमित्ये तेषां प्रवृत्तौ नान्तरीयकम् ।

पाके ज्वालेव काष्ठानां पदार्थप्रतिपादनम् ॥

इति, तत्कथं न वाक्यार्थस्मृतिर्मन्त्रकरणिकेति चेत् । उच्यते—न पदानां वाक्यत्वेन मन्त्रतोच्यते सूत्रकारेण । पदानां प्रत्येकं व्यापारो यत्पदार्थप्रतिपादनं, तेन च पदार्थज्ञानम् । पूर्वपूर्वपदार्थज्ञानजनितसंस्कारक्षेत्रीचीनमन्तिमपदार्थज्ञानं वाक्यार्थ-
ज्ञानं जनयति । तस्मिन् तादृशं पदार्थज्ञानमेव व्यापार इति चेत् । न । ज्ञानानां सहोत्पत्तेरनङ्गीकारात् । अन्तिमपदार्थज्ञाने नष्टे वाक्यार्थज्ञानं जायते । अतो न तव्यापारस्तेन सह वाक्यार्थज्ञानानुत्पत्तेः । यस्य व्यापारेण सह यदुत्पद्यते तस्य करणमिति सूत्रकृताभिष्टम् । यतोऽन्तिमपदार्थज्ञानादनन्तरं सर्वत्र वाक्यार्थज्ञाने सति मन्त्राणां कर्मकरणात्कर्मकरणत्वाभ्यां विभागेन व्यवहरन्ति ततो ज्ञायते वाक्यार्थ-
ज्ञानं प्रति न मन्त्रस्य करणतेति । अत एवोच्यते—मन्त्रान्तरे(त्वे)न । सह जातवा-
क्यार्थस्मृत्या स्थितिदशापन्नयैव व्यापारेण क्रियारम्भे कृते करणता नान्यथेत्यव-
गम्यतेऽभिप्रायः ।

नन्वग्नये प्रणीवमानायानुब्रूहीत्यादौ होतुरनुवचनलक्षणमन्त्रैः कथं न प्रणयनक्रि-
यायाः संनिपात इत्याशङ्क्याऽऽह—

क्रियमाणे हीत्राण्युत्पन्ते ।

मन्त्रान्तरेणाञ्चर्युत्पद्येतेन क्रियमाणे प्रारब्धे कर्मणि अथवा संस्क्रियमाणे द्रव्ये
हीत्राण्यनुवचनानि । अनुवचनविदक्षया न्युपकता । तेन शक्यमन्त्राणां तथा जपमन्त्रा-
णामिवाऽनुवचनविधिविहितानां हीत्रत्वेऽपि न क्रियमाणेऽनुवचनमित्युक्तम् । मन्त्रो-
च्चारणानि क्रियन्ते । उच्यन्त इत्यस्य प्रत्ययार्थो विवक्षितः प्रकृतिः साधुत्वाय प्रयु-
क्तेति कृतिमात्रं विवक्षितम् । अतो मन्त्रान्तरेणाऽऽरेण्वै क्रिया कथमनेन क्रियेत ।
अतो विधिनलात्क्रियमाणानुनादिमन्त्रलिङ्गाच्च नैते करणमन्त्रा अतोऽन्तेन न कर्मसंनिपात
इत्यभिप्रायः । अत एव प्रणीवमानायेत्यारंभे व्यापारिसमाप्तक्रियया संस्क्रियमाणाय
सिद्धाय ब्रूयायानुब्रूहि प्रतिपादनं कुर्वति प्रेषिनोऽनुब्रूयादिति हीत्रे विधिः । प्रदेर्द
देव्येति मन्त्रा अपि सिद्धाग्निप्रकाशका एव । अतो नैते करणमन्त्रा अपि तु प्रति-
पादनेनोपपोक्ष्यमाणस्य द्रव्यस्य संस्कारका एवेति मत्सोक्तं क्रियमाण इति । अत्रापि
मन्त्रैः प्रतिपादनमेव विधेयं न क्रियान्तरमित्यकर्मकरणा एव ।

एवं यज्ञकर्षार्था मन्त्रा इत्युक्ते यत्रोत्तरस्याऽऽदिना पूर्वेऽनेके मन्त्रा गृह्यन्ते तत्र-

१ ट. 'रो प्रावश्य' । २ ट. 'समीधि' । ३ छ. ट. 'वापु' । ४ क. ग. ठ. रथ्या किं ।
५ क. ग. च. ठ. 'रुदप' ।

समुच्चयोऽपि दृश्यते । तथाच नानाश्रुतिप्राप्तेषु लिङ्गेन वाऽनुज्ञातेषु किं सर्वत्र समु-
च्चयो विकल्पो वेति संवेत् आह—

एकमन्त्राणि कर्माणि ।

एक एव मन्त्रोऽङ्गत्वेन करणं येषां तानि । अत्र हि प्रकाशनव्यतिरिक्ता
क्रिया विवक्षिता न कर्मप्राप्तं, प्रकाशनार्थानां चाग्निपसूत्रे समुच्चयस्यापि वक्ष्यमाण-
त्वात् । अतोऽत्र क्रियार्थप्रकाशनव्यतिरिक्तैव विवक्षिता । मन्त्रा अपि करण-
मन्त्रा एव संभवात् । तत्रैकेन मन्त्रेण त्रियोत्पत्तौ सत्यामितरेषामानर्थक्यं स्यादिति
सर्वत्र विकल्प एव । नानाश्रुतीनां परस्परनैरपेक्षेणैव विनियोगात् । लिङ्गमपि प्रति-
मन्त्रं निरपेक्षमेवाङ्गत्वमावेदयति । तस्मात्प्रत्येकमेव करणताऽतो वैयर्थ्यमयादृष्टदोष-
द्वयितो विकल्पोऽपि गृह्यते । यत्र तु द्वाभ्यामादत्ते पक्षभिराहवनीयमित्यादिकरण-
मन्त्रेषु संरूपाश्रुत्या समुच्चयोऽवगतः सामर्थ्यं बाधते, श्रुतेः सामर्थ्याद्दलीयत्वात्,
तत्र यथोपदिष्टम्यायेन कथाऽपि वृत्त्यैकमन्त्रता संनिपातकरणता च संपादनीया । अत
एवाऽऽपस्तम्बाचार्यः—‘अपि च संरूपायुक्तानि’ इत्याह । संरूपा प्रदर्शिता । तान्यपि
कर्माण्येकमन्त्राण्येवेत्यर्थः । अकर्मकरणेषु तु समुच्चयोऽप्यनुज्ञातोऽपि(तः) संरूपावि-
धुरा यत्रानेके कर्मकरणा भासां पाठान्तरमे(ए)वैकेनेतिकरणेन वा विनियुज्यन्ते तत्र
प्रत्येकमेकमन्त्रलक्षणगुणभेदाद्भेद एव कर्मणां प्राप्नोति । तत्र गुणकर्मसु द्वयैकत्वेन
प्रयोजनैकत्वात्प्रयोगभेदेन विकल्पः । प्रधानकर्मकरणमन्त्रेषु तु प्रयोजनस्यापूर्वस्य
प्रमाणान्तरेणैकत्वानवगमात्कर्मभेद एव । यत्रानेकानि कर्माण्येकप्रयोगे क्रियन्त इति
न मन्त्राणां समुच्चयो नापि विकल्पः । यथा मगो वासिति सर्वमन्त्रान्त इतिकरणेन
गुणकर्मकरणा मन्त्राः । प्रधानकर्मकरणास्तु कूहमाण्डैर्जुहुयादिति नास्ति । इष्टेभ्यः
स्वाहेत्यष्ट(ष्टा)त्रिंशन्मन्त्रान्त इति सर्वप्रायश्चित्तानि जुहोतीति मन्त्रगणेन कर्म
चोद्यते तत्र प्रतिमन्त्रं जुहुयादिति च वक्ष्यति । इदं न्यायमूलम् । श्रुतिरपि ‘यदेकया
जुहुयाद्द्विहोमं कुर्यात्’ इति । द्विहोमस्यैकमन्त्रताध्यत्वेन निन्द्याऽनुवादावगमाद्द्वि-
होमा एककर्माध्या इति मन्वते । एवमन्वत्राणि द्रष्टव्यम् ।

अकर्मकरणेषु संस्कारकमन्त्रेषु नानामन्त्रप्राप्तौ समुच्चयोऽस्तीत्याह—

समभ्युचीयेरन्वैत्राणि ।

नर्पसककर्तृ व्याख्यातम् । समुच्चयेनैकस्मिन्नेव प्रयोगे संस्कार्यैकत्वेन क्रियेरन् ।
अनवचनशब्दबलात्प्रतिपाद्यार्थप्राधान्यात्संस्कारमन्त्रा एव गृह्यन्ते । होतुः कर्तव्यानि

१ अ. उ. ‘द्विमित्थ्या’ । २. ट. ‘त्रानाप्त’ । ३. ‘त्रायावान्तरे पृथै’ । ३ क. य. न. उ.
अत्र । ४. उ. ‘पि वक्ष्यति—व’ ।

मन्त्रैरर्थप्रतिपादनरूपाण्यनुवचनान्येव गृह्यन्ते, नपुंसकलिङ्गेन निर्देशात् । तेनजपश-
क्तमन्त्राणामपूर्वोत्पादकार्यप्रकाशनसाधनपूतानामनेकेषां प्राप्तावपि प्रतिमन्त्रमपूर्वभेदेन
कर्मवान्तरभेदात् समुच्चयः । होत्राणीत्यनेनान्यत्र शस्त्रजपेष्वप्यपूर्वभेदाद्देव एव
कर्मणाम् । शस्त्रकर्म यत्रैकवचनेनोच्यते तत्रावान्तरजातिभेदेऽपि समुदायापूर्वस्यै-
कस्याङ्गीकारादेकवचनमुपपन्नम् । तथा च परिशेषद्रव्यसंस्कारार्थप्रकाशनसाधन-
मन्त्राणामेवमेकप्राप्तौ समुच्चयोऽनेनोक्तः । अत्रापि प्रतिमन्त्रमदृष्टार्थस्मृतिजनकत्वेऽपि
द्रव्यस्यैकत्वात्समुच्चयः ।

यत्रानुवचनेर्द्रव्ये दृष्टः संस्कारो जन्यते तत्रान्यस्य वैयर्थ्यं मा सूदिति विकल्प
एवेत्याह—

अन्यत्र याज्यानुवाक्याभ्यः ।

होत्राणि समम्युच्चीयेरन्याश्यानुवाक्यानुवचनानि न समम्युच्चीयेरन्नित्यर्थः ।
दृष्टसंस्कारार्थस्मृतिजनकत्वमुपपादितं कात्यायनेन । सर्वत्र होत्रकाणां समुच्चये प्राप्त
आह—न याज्यानुवाक्यासु विरोधात् । देवतास्मरणार्था ह्यनुवाक्या हविःस्मरणार्था
च याज्या । अतो दृष्टार्थत्वाद्विकल्पः । तथा च ‘ ह्वयति चानुवाक्यया प्रयच्छति
याज्यया ’ इति दर्शनात् । दृश्यते वाचमर्थो यथा याज्यानुवाक्यासु न समुच्चयः ।
प्राजापत्याम्प्रकृत्याऽऽमनन्ति—‘ एकषाऽनुवाक्या भवत्येका याज्यैकदेवत्या हि प्रजा-
पतयः ’ इति । देवतैकत्वमेकत्वाद्याज्यानुवाक्ययोर्हेतुं ज्ञानेकत्वं दर्शयति । तथा
पितृयज्ञे पुरोनुवाक्यां प्रकृत्याऽऽमनन्ति ‘ एकया वै देवान्प्रच्याक्यति द्वाभ्यां पितॄन् ’
इति । अनुवाक्याद्वित्वविधिपरे वाक्य एकत्वं दर्शयतीत्येवं कात्यायनीये ।

क्रियार्था मन्त्रा इति स्थिते यत्र क्रियाया आवृत्तिस्तत्र प्रतिप्रधानं मन्त्रावृत्ति-
भावाङ्क्याऽऽह—

यत्रैकस्मिन्द्रव्ये विचेष्टापृथक्त्वेनार्थो निष्पद्यते सकृदेव तत्र मन्त्रं श्रूयात् ।

यत्र यस्मिन्नेकस्मिन्नेकव्यक्तिरूपे समुदाये वैक्या विभक्त्यैकवचनद्विवचनननुवचन-
रूपयोर्द्विष्टे विषयभूते द्रव्ये विचेष्टाया एकविधिविहिताक्रियायाः पृथक्त्वेन नामात्वेना-
भ्यासिनेति यावत् । अर्थो विधेयभावनायाः प्रयोजनं निष्पद्यते समाप्यते प्रयोजनं
भवतीति यावत् । तत्र तस्मिन्द्रव्ये विषयभूत उद्देश्ये क्रियासंबन्धेन प्रकाश्यप्रकाश-
कत्वेन प्राप्तो यो मन्त्रस्तं सकृदेवोच्चारयेत् । अयमभिसंधिः—एकविधिविहिता क्रिया
द्वोकेत्युच्यते यावत्प्रयोजनछाभं तस्याः संस्कार्यद्रव्यस्य चैकत्वात्तत्प्रकाशको मन्त्रोऽपि

सकृदेवोच्चारितः क्रियाभ्यासावयवेन संबद्धो हि करणं संदङ्गं न तु मध्ये क्रियावयवैः
 संबध्यमानोऽपि । नहि ते क्रियाभ्यासा अप्यभ्यासाः क्रिया भवन्ति । भेदो हि शब्दान्तरा-
 भ्याससंख्यासंज्ञागुणप्रकरणैर्वक्तव्यः । स न प्रकृते क्रियाभ्यासोऽङ्गं, मन्त्रोऽप्यङ्गं
 क्रियायाः । न च तयोर्विनियोजकप्रमाणमस्ति । तस्मादेकस्या अङ्गं सकृदुच्चारित
 एवेति त्रिः प्रोक्षतीति संख्यया भावनाभ्यासो विहितस्तत्र मन्त्रावृत्तिर्मा भूदित्येव-
 कारेणोक्तम् । न चात्र संख्यया कर्मभेदस्तथा भेदोऽप्यनुसंख्यक्रियापदांसिख आहुती-
 र्जुहोतीति । अत्र क्रियाभ्यासवृत्तौ कृत्वसुत्रर्थे त्रिरिति संख्याऽभ्यासपरा । यत्र
 प्रधानकर्मात्पत्तिविधिस्तत्रैव प्रायेण क्रियासमानाधिकरणा संख्या त्रिभिर्दधातीत्यत्र
 प्रधानकर्मण्यप्यभ्यास एव विधीयते । संस्कारकर्मसंख्याऽभ्यासप्रतिपादितैव । तत-
 आभ्यस्तया समानकालैकभावनेव संख्या च मन्त्रश्च संबध्येते, तस्या वाक्यार्थत्वात्
 तु तेषां परस्परसंबन्धो भवति । तदुक्तम्—‘गुणानां तु परार्थत्वादसंबन्धः समरथा-
 स्यात्’ इति । अतः सर्वत्राप्यातपेषणादिसंस्कारकर्मसु बर्हिरादिच्छेदनादिषु प्रोक्ष-
 णादिषु दृष्टार्थेष्वपि संस्कारकर्मसु संख्यायुक्तेष्वपि सकृन्मन्त्रः प्रयोक्तव्यः ।

उदाहरति—

यथा शोभे यूपच्छेदने च ।

प्रथमोदाहरणं समुदायद्रव्यैकत्वप्रदर्शनार्थमदृष्टार्थसंस्कारेऽपि साध्यप्रदर्शनार्थं च ।
 तत्र त्रिः प्रोक्षतीति वाचनिकाऽऽवृत्तिः क्रियायास्तथाऽप्युद्देश्यप्रयोजनैकत्वात्सकृ-
 देव मन्त्रः । द्वितीयोदाहरणं सामर्थ्येनाभ्यासप्रदर्शनार्थं व्यक्त्यैकत्वप्रदर्शनार्थं च ।
 पात्राणीति ज्ञात्वा पात्रत्वेन समुदायस्य क्रोडीकारेणैकशब्दत्वादेकत्वं नश्येकत्वना-
 न्तरेणैव व्यक्त्यैकत्वेनैव बोद्धेदयैकत्वस्याविवक्षितत्वात् । यथा बर्हिरासाध्य
 प्रोक्षतीति बर्हिःशब्देनैकधर्मक्रोडीकृतं द्रव्यमेकमिति । निर्वापादौ चेष्टापृथक्त्वेन मन्त्रा-
 वृत्तिश्चतुरश्रतुरो मुष्टीभिर्वपतीति द्विरुक्त्या प्रतिद्वैवतं निर्वापे त्रिर्धनुषा सुर्वी
 चतुर्थं पञ्चकृत्वो यजुषा सिद्धंते पञ्चकृत्वस्तूष्णीमित्यत्रापि पूर्वव्यायः क्षुत्यैव वाधित
 इति स्वैवोत्तरसूत्रोदाहरणैः सूचितं शेषम् ।

पूर्वव्यायवाद्माह—

द्रव्यपृथक्त्वेऽभ्यासवर्तते ।

यत्रैकस्मिन्द्रव्ये विषेष्टापृथक्त्वेनार्थो निष्पद्यत इत्यनुवर्तते । तत्रायमन्वयः—
 यत्रैकस्मिन्द्रव्ये द्रव्यपृथक्त्वे द्रव्यावयवभेदे सत्येव विषेष्टापृथक्त्वेनार्थो निष्पद्यते

तत्राभ्यावर्तते मन्त्र इति । द्वितीयाया विपरिणामेन योजना । आवर्तते एव,
नाऽऽवृत्तिपरिसंख्येयम् ।

उदाहरति—

यथाऽऽज्यग्रहणे लवने स्तरणे च ।

अयमाशयः—षोडशान्याज्यानि भवन्तीति यद्यप्याज्यशब्देनैकं द्रव्यं तथाऽपि
षोडशानीत्यवान्तरद्रव्यभेदात् । चतुर्भुजामष्टावुपभृति चतुर्भुजायामिति च क्रियाभ्यासः
श्रूयते, स तु संसृष्ट एकस्मिन्नेवाऽऽज्ये द्रव्ये, तथाऽपि संसृपया सूत्रेण ग्रहणं
नियम्यते । आज्यत्वेनैकद्रव्यत्वेऽपि सूत्रपरिमाणेन परिच्छिन्नस्योद्देशस्य षोडशानां
नानाद्रव्यत्वाद्दस्त्वैव मन्त्रावृत्तिः । संस्कारस्य दृष्टार्थत्वे सूत्रेण ग्रहणं नियतमाज्यस्या-
स्यास्तद्गृहीतमेव मन्त्रसंस्कृतमगृहीतं तु मन्त्रान्तरेणैव संस्कर्तुं युक्तं, तथा मन्त्रावृत्तिः ।
क्रियावृत्तिस्तु न संभवति । यथा प्रोक्षितं पुनरपि प्रोक्षयते नैवं गृहीतमेव पुनर्गृहीतुं
शक्यत इति पुनर्गृह्यमाणं द्रव्यं संस्कृताद्द्रव्यान्तरमेवेति मन्त्रावृत्तिः । बर्हिर्विषये लव-
नस्तरणोदाहरणप्रदर्शनं बर्हिर्लुनातीत्यादौ द्रव्यैकत्वेऽपि मुष्टिपात्रस्यावयवत्वं सैनलं
मुष्टिं दातीति विधानात्तत्रापि पूर्ववत् । बर्हिषा वेदिः स्तृणातीत्येकद्रव्यत्वेऽपि त्रिषातु
पञ्चषातु चेति विभागेन स्तरणविधानात्तत्रापि पूर्ववत् । एतेन यत्र बहुवचनेन पात्राणि
संसृशतीत्यादि विधीयते तत्रापि संमर्शनं सकृत्कर्तुं न शक्यत इति मन्त्रेणाऽऽवृत्तिः ।
तत्र ग्रहणसंमार्गवत् प्रतिपात्रं किंतु यावन्ति सकृत्संमर्शनयोग्यानि तत्र सकृदन्यत्र
पुनरावृत्तिरिति केचिदाहुस्तन्निरस्तम् । तथापि केनापि प्रकारेण नानाद्रव्यताया अदर्श-
नात्सकृन्मन्त्र इत्येव न्वाच्यम् । नाप्यत्र प्रकारान्तरेण वक्ष्यमाणमपि द्रव्यपृथक्त्वामात्रेऽपि
मन्त्राभ्यासकारणमास्ति । यदाह भरद्वाजः ‘ मन्त्रव्यवाये मन्त्राभ्यासो द्रव्यपृथक्त्वेऽर्थ-
पृथक्त्वे देशपृथक्त्वे च ’ इति । शुक्लावेष्टने प्रतिघातु मन्त्रावृत्तिर्मध्य आवेहन-
क्रियायाः संघामन्त्रेण व्यवधानात् । द्रव्यपृथक्त्वे दक्षित एव । अर्थः प्रयोजनं,
तस्य पृथक्त्वे कृष्णाजिनादानमवहनार्थं पेषणार्थं च । देशपृथक्त्वे दक्षिणकपालयोग
उत्तरकपालयोगे च मन्त्राभ्यासः । एवं कालपृथक्त्वेऽप्युपवेशादाने सायं सांनान्धार्यं
प्रातः कपालार्थमङ्गारकार्यं आवृत्तिः । तत्र तत्र स्वयं मन्त्रावृत्तिर्मेव दर्शयिष्यति ।

अर्थपृथक्त्वात्कण्डूपनमन्त्रोऽभ्यावर्तते ।

अर्थः प्रयोजनमुद्देश्यं निमित्तं च तस्य नानात्वाद्द्रव्यैक्येऽपि मन्त्र आवर्तते । यथा
सुविष्वलाम्य इति शिरः कण्डूयते विषाणे विष्येतीतराङ्गानी(णी)ति शिरसि यावन्ति
कण्डूयनान्युद्दिश्य प्रवृत्तस्वावतां सकृन्मन्त्रः । तथा चाम्यते निमित्तं कालव्यवायः, स

स्वर्गपृथक्त्वेनैव व्याख्येयोऽन्यथा कालक्रमेण जातानां निद्राणां प्रत्येकं निमित्तत्वे नैकस्यामपि रात्रावावृत्तिर्भ्रमश्च प्रसज्येत । तस्मादेतावता कालेन जातानां कण्डूयनानां बुद्धादारूढानां तथा जनिष्यमाणानां स्वापानां नदीतरणानां अतानामम्बुवर्षाणामभेद्यदर्शयानामपि निमित्तत्वेन प्रातानि प्रतिमन्त्रोच्चारणानि तानि सकृदेवेति । स्वापे मन्त्रः—अग्ने त्वं सुजागृहीति । मन्त्र एकस्यां स्वप्स्यतः सकृदेव । सर्वस्वापान्ते पुद्ग्वाऽपि विश्वे देवा इति सकृदेव । रात्र्यन्तर आवर्तते । नदीतरे नानास्रोतस्काषामपि तरणे देवीरापो अर्षा नपादिति सकृन्नघन्तर आश्रुतिः । अम्बुवर्षे—उन्दतीर्बलमिति बुद्ध्या यावत्कालवर्षेषु क्रीडीकृतेषु सकृत्ततोऽन्यत्राऽऽश्रुतिः । अभेद्यदर्शने—अबद्धं मन इति पूर्ववत् । मद्रादभि श्रेय इति दीक्षितं प्रयान्तमनुमन्त्रयते । अत्र दीक्षितो एहे दीक्षित्वा यद्धं पुष्यमस्थं प्रयाति । तत्रैतावद्धत्वा स्थास्यामीति संकल्पिते तावत्पर्यन्तं सकृन्मन्त्रः । देवादधिकप्रयाणे पुनर्भ्रमः ।

आश्रुतिप्रसङ्गेन साधनावृत्तौ विशेषमाह—

परार्थान्येकेन क्रियेरन् ।

पुरोडाशक्षरणार्थं प्रयुक्तेन कपालेन परार्थानि तुषोपवापादीनि तान्येकेनैव कपालेन क्रियेरन्कर्तव्यानि । कुतः, तत्र न कपालसंस्कारार्थस्तुषोपवापः । येन तुषैः पुरोडाशकपालं पूरयिष्येति कपाले द्वितीयया विभक्त्या ग्रहं समाधीतिवरसंस्कार्यत्वं प्रतीयेत । अपि तु भूतोपयोगिनां तुषाप्यामेव प्रतिपत्तिलक्षणः संस्कारः । कुतः, शास्त्रान्तरे पुरोडाशकपालेन तुषानुपवपतीति तुषा एक द्वितीयया प्रतिपद्यत्वेनोद्देश्या उपवापः प्रतिपत्तिस्तेषां कपालेनेति तृतीयया तस्य साधनम्भावगतेश्चैवेवगतं विशेषणं विवक्षितम् । एवं च तुषप्रतिपत्त्यर्थं कपालं साधनमेव न ह्युपयोः संस्कार्यत्वं युक्तम् । ततश्च कपालमिति द्वितीयाऽऽर्थेके कर्मणि तथा युक्तं चान्धिस्तमिति विधीयते । तथा कपालस्य विधेयत्वेन विवक्षितैकत्वादेकेनैव सर्वतुषोपवापः सकृन्मन्त्रेण ततस्तूष्णीम् । पुरोडाशकपालेन तुषोपवापोऽभ्यसनीयः । न हि तुषोपवापार्थं कपालानि प्रयुक्तानि । येनान्येषां वैयर्थ्यभयेन तुषोपवापे विनियोगः सर्वेषां स्यात् । किं तु परार्थानि तानि, यतः पुरोडाशकपालेनेति पुरोडाशसंबन्धित्वेन ग्रहणाद्गतः पुरोडाशक्षरणेन तानि सर्वाणि सम्प्रयोजनानीति एकतुमुक्तं परार्थानीति । अपार्श्वपरार्थेनैकेनेति गम्यते ।

उदाहरति—

यथा कपालेनोपवपति यजमानेन संभितौऽपुम्बरी भवतीति ।

कपालेनेति व्याख्यातम् । तथा नानायजमानेषु कर्मषु द्वादशाहोदेषु कर्मफलभोगार्थं

प्रवृत्तानां यजमानानां मध्य एकेन यजमानेनौदुम्बरीमाने सति शास्त्रार्थो निष्पन्नस्ततोऽन्ययजमनेन मानं नापेक्ष्यते । न हि मानं यजमानसंस्कारो येन सर्वेषां प्राप्नुयादेकत्वाविवक्षया विधेयो यजमानः साधनत्वेनातो विवक्षितमेकत्वम् । परार्थानीति किम् । एकेन बर्हिषा वेद्विस्तरणे सिद्धेऽपि बर्हिषामपरार्थत्वादन्येषामयुजा युजा वा वैथर्ष्यं मा भूदिति संस्कारोऽभवत्सते । तदेव वक्ष्यति—‘त्रिधातु पञ्चधातु षो षातौ षातौ मन्त्रमावर्तयति’ इति । तैः सर्वैरनैकैः क्रियेत इति प्रस्थुदाहरणम् ।

कर्मविशेषे कर्तृनियममाह—

यजुर्वेदेनाध्वर्युः करोति ।

यजुर्वेदेन यद्विधीयते तदुत्सर्गेणाऽऽध्वर्यवमिति याज्ञिकैर्वर्षपादिश्यते । अध्वर्योः कर्माऽऽध्वर्यवमिति वृत्तोऽध्वर्युर्जानाति यथा यजुर्वेदविहितं कर्तव्यमिति । अन्यथा येन केनचिदादिना वृत्तेन किमपि कर्मत्वमित्यनियमः स्यात् । तत्रावान्तरसंज्ञया ब्रह्मरथं हौत्रं चैतादृशं नियम्यते । कात्यायनेन तु अध्वर्युः कर्मसु वेदयोगादित्युक्तम् । तथा अध्वर्युरित्युत्पिन्नः संज्ञाऽध्वर्युवेद इति वेदं संज्ञाय । तेनाध्वर्युर्वृत्तो जानाति मत्संज्ञकेन विहितं मया कर्तव्यमिति सूत्रयोजना । यजुर्वेदेन विधीयते तदध्वर्युरेव करोति संज्ञासाम्यादिति शेषः ।

ऋग्वेदेन होता ।

ऋग्वेदेन यद्विधीयते तद्धोता करोति । ऋग्वेदविहितस्य कर्मण उत्सर्गेण हौत्रमिति पूर्ववदावहारात् । अत्रापि कात्यायनोक्तप्रकारेणापि योजना । ब्रह्मत्वस्थानान्तरसंज्ञया वेदैकदेशे ब्रह्मं कर्म ।

सामवेदेनोद्गाता ।

पूर्ववदाख्याब्रह्मत्वे च ।

सर्वैर्विष्णा ।

यजुर्वेदसर्वेदसामवेदेषु च स्वातन्त्र्येणैकदेशे संज्ञा ब्रह्मत्वमिति । त्रिभिः संज्ञाविशेषैर्ब्रह्मत्वं नियम्यते । अधर्ववेदे षोत्सर्गेण विहितस्य ब्रह्मत्वमिति संज्ञाप्रसिद्धा विशेषबोधोभिस्तत्राध्वर्युर्हौत्रोद्गात्राणां बोधो ज्ञेयः । अन्यसंज्ञाभिश्च शान्त्यादि ज्ञेयम् । अतो विशेषसंज्ञाभिर्बिहितं वेदत्रये ब्रह्मत्वं माधर्वणस्य शेष इति पूर्वमेव दर्शितम् । अतस्तानि वेदभेदेन ब्रह्मत्वानि विकल्पन्ते । अथर्ववेदोक्तं तु स्वत एव । अतः सर्वैर्वेदैर्विहितं समप्राधान्येन तद्ब्रह्मा करोति । कात्यायनीयानुसारेणाऽऽध्वर्यवणाः स्वं वेदं ब्रह्मवेद-

१ क. ग. च. छ. ट. ठ. वेति । २ ख. छ. ट. क्रियन्तः । ३ ख. छ. ट. 'ते ब्रह्म' ।
४ क. ग. च. ठ. वेदेन । ५ क. ग. च. ठ. 'कल्पन्ते' ।

मिति व्यवहरन्त्यत उत्सर्गेण संज्ञासामान्येनापर्ववेदविहितं ब्रह्मा करोति । वेदत्रये तु विशेषसंज्ञया विहितं करोत्येव ।

एवमुत्सर्गेण तत्तद्वेदविहितस्य कर्मण ऋत्विकर्तृ[क]त्वनियमे सत्यपवादमाह—

वचनलक्षणा इतरे ।

वचनं संज्ञाविशेषो विधायकं वाक्यं च । तदेवान्येषामृत्विजामनृत्विजां च लक्षणं येषां ते तथा । इतरे चतुर्थोऽन्वे कुर्वन्तीत्यनुषङ्गो विपारिणामश्च । तेषामुत्सर्गेण वेदप्रयुक्तं कर्म नास्तीति विशेषवचनैः प्रमाणीः कुर्वन्तीत्यर्थः । तथा चतुर्णां स्वस्ववेदेषु निघनेऽपि संज्ञाविशेषैस्तेषामपि परस्परमन्येवैद्विहितमपि किमपि कर्तव्यं दृश्यत इत्यनेनैव नियम्यते । अत्रोदाहरणानि, संज्ञया हौत्रं यजुर्वेदस्वपपि होता करोति । वचनं पत्नी विनाष्टि दासी वा । स्वयमग्निहोत्रं जुहोति उषेता जुहोति नेष्टा पत्निवामुद्रात्रा संख्यापयति ।

असंभवाद्वा ।

इतर इत्यनुषङ्गः । यस्य यत्कर्म विहितं तेन तस्य कर्तुमसंभवोऽसंभवात् तस्मात् ।

उदाहरति—

यथाऽश्वमेधे पशुकर्मसु ।

अत्र पशुपाकरणं नानादेशस्वनानापशूनामेकेनाध्वर्युणा कर्तुमशक्यमिति न हि वेदेनाशक्यं विधीयते, विधीयते च, तस्मादन्यं कर्तारमपि विदधाति न तु पश्वन्तरोपाकरणाद्यभाषमनुजानाति वेदः कर्मवैगुण्यापत्तेः । तस्मान्न्यैर्ऋत्विगादिभिः कार्यं, नात्र प्रायश्चित्तं प्रतिनिधिग्रहण इव । नहृवचनग्रहणार्थोक्षाणादिकमपि प्रकृतौ यद्यस्य विहितं तत्तेन कर्तुमशक्यमन्येन कर्तव्यमिति ।

साधननियमं ध्यात्वष्टे—

आहवनीय आहुतयो जुहा ह्यन्ते ।

आहवनीयस्याधिकरणता श्रुतिसमारूप्यां, यदाहवनीये जुहोतीति श्रुतिः, समारूपा च ह्यन्तेऽस्मिन्नित्याहवनीय इति । ह्यन्तेऽनघेति जुहुरिति समारूपया साधनता जुहाः । आहुतयोऽत्र कर्माणि जुहोतीति विहितानि यस्य कस्याप्यृत्विजः । एवं वेदमुक्तं— यत्राऽऽहुतयो ह्यन्ते रात्राधिकरणमाहवनीयं, साधनं जुहूः । तथा च वेदचतुष्टयविहितकर्मणामृत्विजा ये होमा विहिता येन केनचिद्ब्रह्मणे तेषामेतावानेव नियमः, ते सर्वेऽपि तैर्जुहाऽऽहवनीय एव कार्या इति नियम्यते । सामान्यश्रुतेर्बाधोऽपि गार्हपत्यादिश्रुत्या द्रष्टव्यः । एवं जुहा साधनेति नियमः । सोऽपि समारूपयैव । विशेष-

१ क. ग. स. छ. ठ. भाई । ख. अक्षयल । २ क. उ. 'हु विनि' । ३ क. ग. च. ठ. 'ज्योहणा' । ४ क. ट. 'वेदे' ।

विधिनाऽस्य बाधोऽपि द्रष्टव्यः । बाहुर्वेदिकेषु दर्विहोमेषु दर्शपूर्णमासतन्मे चानङ्ग-
मूतेष्वेव दर्विहोमान्व्याख्यास्याम इत्यत्रोक्तं ज्ञेयम् । कृतः । अत्राऽऽहुतिमात्रस्यानु-
क्तद्रव्ये विशेषस्यैव नियमात् । तथा कर्तुविशेषेणानभिधानात् । दर्शपूर्णमासयोर्द्र-
व्यनियमस्य सोमेऽपि च द्रव्यविशेषस्य वक्ष्यमाणत्वात् । दर्विहोमेषु तु यत्र द्रव्यं न
भूयते तत्रैव तूष्णीकेनाऽऽऽद्येनेति तथाऽध्वर्युरिति नियमसम्भवात् । सोमे होमस्य नाना-
कर्तृकत्वात् । दर्शपूर्णमाससोमतन्मान्तर्गतोऽङ्गद्रव्यकर्तृविरोधात् । तत्रानन्तर्गता अङ्ग-
भूताः स्वतन्त्रा वा दर्विहोमशब्देन व्याख्याय्या इति गम्यते । तेन दर्शपूर्णमासयोरना-
देशे चोत्तरतउपचारो विहार इत्युत्तरत एव स्थित्वा जुहुयात्तथेतरवर्षाणां परिसंख्या
तत्रैव व्याख्यास्यते । तथा सोमेऽपि सोमाहुतीनामपीति ज्ञेयम् । तस्मात्परिशेषाद्दर्श-
पूर्णमासतन्मान्तर्गतहोमसोमाहुतिस्वविधिहोमेष्वोऽन्वये हि तद्रव्यका जुहोतिचोदना-
चोदित्वा दर्विहोमाः पारिमाषिकधर्मयुक्ता दर्विहोमान्व्याख्यास्याम इत्यत्र व्याख्यास्यन्ते
नान्व इति ज्ञेयम् ।

कर्मनियुक्तानां विहारे स्फेच्छया संचारं निवारयति—

उत्तरतउपचारो विहारः ॥ २ ॥

श्रुतिरेवोत्तरतउपचारो वै यज्ञ इति । तसिस्तृतीयार्धे सप्तम्यर्थे वा । विहारस्य च उत्तर-
भागत्वेन तत्र बोधसमीपे चारो गमनागमने कार्ये न दक्षिणमगनेत्यर्थः । तत्रापि
सामान्यश्रुतेर्विशेषलिङ्गादिना बाध आच्यसंस्कारवसतीवरीपरिहारादौ वैक्षयते ।

अनियतदेशस्य कर्मणो देशनियमं व्याचष्टे—

प्राङ्ख्यायान्युदङ्ख्यायानि वा प्रदक्षिणं यज्ञे कर्माणि करोति ।

प्राङ्ग्युदक्षि च कर्माणि संनिष्ठेरन्निश्रुतेः प्रागपवर्गाणि कर्माप्युदगपवर्गाणि वा करो-
तीति नियमः । व्यायः समाप्तिः । तथा प्रदक्षिणं नियम्यन्ते । कात्यायनेन चाऽऽवृत्ती
सामन्ते च प्राङ्ग्युदक्षि प्रदक्षिणमिति श्रुत्यनुसारेणोक्तम् । प्राङ्ग्युदक्ष्यावृत्तौ सामन्ते
च प्रदक्षिणमिति कर्मावृत्तौ प्राङ्ख्यायानीत्यादि । सामन्ते समन्ताद्विहिते कर्मणि प्रद-
क्षिणमिति नियमः । तेन न सर्वत्र प्राङ्ख्यायानीति, नापि प्रदक्षिणमिति किं तु
पूर्वोक्तव्यवस्थया । यज्ञग्रहणं वैतानिककर्ममात्रग्रहणार्थम् । या स्मृतिः पित्र्येषु दक्षि-
णापवर्गाण्यप्रदक्षिणं कर्माणोति सा स्मार्तेष्वेव । अत्र यज्ञग्रहणेन प्रत्यक्षदर्शितश्रुत्यनु-
सारेणाविशेषेण दैवपित्र्येषु प्राङ्ख्यायान्युदङ्ख्यायानि वा प्रदक्षिणमिति च निय-

१ क. ग. अ. छ. ठ. 'जुर्वेदि' । २ ट. 'क्षेपणा' । ३ क. य. अ. ट. 'सवाम' । ४ छ. ट.
'मंतत्र' । ५ क. ग. अ. ठ. 'ताई इ' । ६ छ. ट. 'र क' । ७ अ. ट. 'क्षपूर्ण' । ८ ट. 'मासात् ।
९ क. अ. ग. अ. छ. ठ. वक्ष्येने ।

भ्यते । प्रदक्षिणमनु परिष्ठावयतीति सामन्तत्वस्यापनार्थम् । शुल्नकरणेऽपि प्रदक्षिण-
मिति विधास्यते, प्रथमत एव प्रदक्षिणमेकगुणमित्यर्थः । तच्च द्विगुणरञ्जुकरणनिवार-
णार्थम् । द्विगुणा हि रञ्जुगुणानामप्रदक्षिण्ये प्रदक्षिणं यज्ञकर्माणीत्यनेनैव भवेत् ।
तथा वा भूदेकगुणेत्येवं वक्तुं प्रथमं प्रदक्षिणमेवाऽऽवेष्टयेत्तथावैकगुणं चेत्यर्थः । तेन
न पुनरुक्तं प्रदक्षिणस्यायेनेव सर्वत्राऽऽवेष्टनकरणसंभवात् पृथक्सूत्रकरणम् । तथा
हि—यदा रञ्जुदेकगुणा तदा मूलमधः कृत्वाऽप्रमुपरि कृत्वा वेष्टयति, तदेवं प्रदक्षिणं
भवति । द्विगुणायां तु गुणकरणं द्वौ गुणौ कृत्वा वेष्टयति । अथ वा सहैव गुणौ
संपादयन्वेष्टयतीति । तत्र प्रधानानुरोधेनाप्रदक्षिणं गुणौ कृत्वा प्रदक्षिणमावेष्टयति ।
द्वितीये पक्षे तु गुणार्थं द्वयं द्वयोर्हस्तयोर्द्वेषा कृत्वा वामहस्ते दक्षिणं पुरतश्चाश्विन-
वर्षणेन गुणौ कुर्वन्नावेष्टयेद्भङ्गमिति । त्रिगुणायां तु तृतीयगुणोऽप्यप्रदक्षिण्येनेव
भवति । स्पष्टमेतदापस्तम्बेनोक्तम्—‘यानि शुश्वानि समासं गच्छन्ति प्रसव्यं
तान्यावेष्टय प्रदक्षिणं समस्येदथ यानि समस्यन्ते प्रदक्षिणं तानि’ इति । शुश्वान्यावे-
ष्टितानि सन्ति द्विगुणानित्यर्थः ।

न यज्ञाङ्गेनाऽऽत्मानमन्यं वाऽभिपरिहरति ।

आत्मानमन्यं वाऽभिलक्षीकृत्य परिहारमर्थप्राप्तमनिष्टत्वेन तद्यज्ञाङ्गेन न परिहरति ।
ततस्तु यज्ञाङ्गेन स्फुटादिनाऽऽत्मानमन्यं वाऽप्रानुलक्षीकृत्याऽऽगच्छच्छोष्टादि न परि-
हार्यम् । तथा श्रुपादिना घृमादिवाधाऽपि न परिहर्तव्या । नापि मक्षिकादिनिवारणम् ।
आत्मेना सह चरितो जीव एवान्यो गृह्यते । तेन यज्ञपात्रैर्यज्ञपात्राणां मक्षिकादि-
वारणे न दोषः । विस्मरणेन परिहारे कृते सर्वप्रायश्चित्तं कुर्यात् ।

कर्तृणां नियमान्तरमाह—

न विहारादुपपर्यावर्तते ।

न विहारादुपच्छेद्य वर्तते इत्येकं वाक्यं, नापच्छिद्यन्ते (ते) । तच्चुक्तमाश्लयायनेन-
विहारादुपश्रुतिः । द्वितीयं वाक्यं, ह्यच्छेद्ये पञ्चमी । विहारं प्राप्य न पर्यावर्तते,
आत्मानं परीत्य नाऽऽवर्तते । स्पष्टमुक्तं बौधायनेन—‘यदि प्राङ्दक्षिणेनासेन—
पर्यावर्तते यदि प्रत्यङ्मध्येन’ इति । तथा वाऽऽत्मानं मध्ये कृत्वा न पर्यावर्तनीय-
मित्यर्थः ।

१ ट. 'भुजिता' । २ ख. छ. ट. 'बैज वै' । ३ ख. 'हारार्थं प्रा' । छ. ट. 'हारार्थ' ।
४ क. ख. ग. घ. ङ. 'रन्ति । स' । ५ ख. ट. 'स्मर' । ६ क. ख. ग. घ. छ. ट. ङ. 'तन्ते' ।
७ १ ५ क. ख. ग. घ. छ. ङ. वर्तन्त । ८ क. ख. ग. घ. ङ. 'तन्ते, भा' । ९ ख. ग. घ. ङ.
'तन्ते । स्प' ।

संचारे विशेषान्तरमाह—

अन्तराणि यज्ञाङ्गानि बाह्याः कर्तारः ।

अन्तराणि यज्ञाङ्गानि केषामित्याकाङ्क्षायामङ्गीनां प्राधान्यादुपस्थितिस्तेषामन्तराणि । अन्तरशब्दः परिधानवाची । ततस्तु परिधानमिव संलग्नानि समीपस्थानीत्यर्थः । बाह्या बहिर्भवा बाह्याः । केभ्य इत्यपेक्षायां यज्ञाङ्गेभ्य इत्युक्तमर्थव्यतिरेकान्यन्तराणि समीपस्थानि । तेषामङ्गीनां च मध्ये कर्तृभिर्न संचरणीयमित्यर्थः । कर्तृणां मध्ये यज्ञ-मान आन्तरः । ततः एतन्नेव बाह्या । ताभ्यामध्वर्युरेव, तेभ्यो ज्ञेयं, ततो होतैव, तत उद्गाता । एवमन्येऽपि ज्ञेयाः ।

प्राचीनावीती पित्र्याणि करोति ।

अत्र स्मृत्योपवीतं दैवे पित्र्ये प्राचीनावीतं प्राप्तमेव । तदुक्तं कात्यायनेन—
' उपवीतिनः कुर्वन्ति स्मृतेः ' इति, ' विपर्यस्य पित्र्येषु ' इति च । पुरुषसंस्कारत्वेन प्राप्तस्यायमनुवादः । किमर्थम्, उत्तरार्थमित्युच्यते ।

एवमुत्सर्गे स्मार्ते च प्राप्तेऽपवादमाह—

यज्ञोपवीती दर्शपूर्णमासयोरग्निहोत्रे च ।

पित्र्याणि कर्माणीत्यध्यनुवर्तते । दर्शपूर्णमासयोरग्निहोत्रे च यानि पित्र्याणि कर्माणि तानि यज्ञोपवीत्येव कुर्यात् । अयमभिप्रायः—उपवीतीति वक्तव्ये यज्ञोपवी-तीति स्वाध्यायब्राह्मणप्रत्यभिज्ञानार्थम् । तत्र हि ' यज्ञोपवीत्येवाधीयीत यानयेद्यनेत वा ' इति विहिते पुनरुपव्ययत इति विधिः प्राप्ते पुनरारम्भो नियमयेति दर्शपूर्ण-मासयोः पित्र्येऽपि कर्माणि यज्ञोपवीत्येव कुर्यात् । कुतः । यत एतदुपव्ययत इति नियम्यते । न च प्राचीनावीतं पितृणामिति अधिकल्पकमिति वाच्यम् । स्मृत्या प्राप्तस्य कर्मान्तरेऽत्र स्तुत्यर्थत्वेनानुवादसंभवात् । निर्वीताधिकरणे व्युत्पादितमाचारैरेतत् । तथाऽग्निहोत्रस्याप्रत्यभिज्ञानात्कर्ममात्रे प्रौढस्मार्तयज्ञोपवीतित्वानुवादोऽय-मिति तत्राऽऽचार्यस्याभिमतं, किंतु मृताग्निहोत्रसमाप्तौ वैष्णव्येऽग्निहोत्रं यज्ञोपवीती दोहयतीति दोहवर्षेण मुद्धिस्थं तत्र यज्ञोपवीतित्वविधिरियुपरिसमिद्धारणवदित्युप-देशः । तेन स्मृत्याऽग्निहोत्र उपवीतित्वप्राप्तावपि यज्ञोपवीतिस्वविधानं पित्र्येऽपि नियमार्थमिति । तदपि यज्ञोपवीतीति यज्ञग्रहणेनाविकेन मृताग्निहोत्रे यज्ञोपवीति-शब्दप्रत्यभिज्ञानार्थम् ।

अनियमोऽन्यत्र ।

दर्शपूर्णमासाग्निहोत्रेभ्योऽन्येषु कर्मसु पित्र्येषु यज्ञोपवीतीत्यनियमो नियमो नास्ति ।

यथा स्मृत्या प्राप्तं तथैव । श्रुत्योर्भिद्यामिकयोः कश्चित्तथोरत्र प्राप्त्या दर्शपूर्णमास-
द्वैवाग्निहोत्रेभ्योऽन्यत्र प्राप्त्यभावादित्यर्थः ।

प्रत्येकं दर्शपूर्णमासलक्षणकालस्थोत्पत्तिवाक्ये संबन्धावगमादेकैकमेवाऽऽग्नेयादिक-
मैकैकस्मिन्कालेऽनुष्ठेयमित्याशाङ्क्याऽऽह—

चोदनासंयोगात्प्रधानान्येककालानि ।

अनेकप्रधानोपकारकाङ्गविधिचिन्तेयम् । सामान्यत एकस्मिन्काले निमित्ते बोद्धेइये
चोदनायाऽधिकारविधिना दर्शपूर्णमासाभ्यां यजेतेत्यनेन, तथाऽभावास्यापाममावास्याया
यजेत पौर्णमास्यां पौर्णमास्येति च कालद्वये समुदायकरणात्प्रधानानि सन्ति ।
एकः कालोऽनुष्ठाने येषां तानि तथा भवितुमर्हन्ति । संज्ञया वा प्रकृतपरामर्शेनैत-
देष्या यजेत इति वा यानि क्रोडीकृत्य विधीयन्ते तानि प्रधानानि सहचोदितत्वा-
देककालानीतरेतरन्वपेक्षाण्येव सहपार्थ गच्छन्ति । न हि तान्यसमुदिताऽन्येकप्रयोग-
नानि भवन्ति । समुदायस्यैककालनिबन्धन इति नैकैकत्र दर्शो पूर्णमासे नैकैकमित्यु-
रसर्गः ।

युगपत्कर्तव्येषु कर्मसु सत्सु—

तेषां विभवन्ति तद्वमङ्गान्यविभवन्त्यावर्तन्ते ।

तेषामेककालानां तन्त्रं सकृदङ्गानि सकृदनुष्ठितान्येवाङ्गानि । किमविशेषेण मेत्याह—
विभवन्ति समर्थानि, यानि युगपदनुष्ठितानि सर्वोपकारे समर्थानि तान्येव तन्त्रं
भान्यानि । पूर्वसूत्रेऽपि कालोऽङ्गं तन्त्रेण न प्रत्येकं चेति चिन्ता । तेषाऽपि तस्या-
विधेयत्वेन सकृदनुष्ठानायोगात्प्रतिचिन्ता । कर्मणामङ्गैरुपकारो द्वेषाऽदृष्टो दृष्टमेति ।
तत्रादृष्टार्थानां प्रधानादीनां दृष्टार्थानामपि वेद्यादीनामस्त्येव सामर्थ्यं, याज्यापुरोनुवा-
क्यादीनामसामर्थ्यादवृत्तिः । कुतः । चोदनासंयोगादित्यनुवर्तते । चोदनयोत्पत्ति-
वाक्ये कर्मभावाकाङ्क्षादिभिः सहैव योगाद्युगपदेवाङ्गैः सह संबन्धात्सर्वेऽपि यागा
यद्यपि पृथक्पृथक्कर्मभावाकाङ्क्षिणस्तथाऽपि युगपदेव आङ्गैः संबध्यन्ते सकृच्छ्रुतैरङ्गैर्न
पौर्वापर्येण सकृच्छ्रुतान्यङ्गान्यपि किं भाव्यमिति सहैव साकाङ्क्षाणि युगपदेव प्रधानैः
संबध्यन्ते युगपदेवान्वयं गच्छतीति नाऽऽवृत्त्या संबध्यन्ते । अत्र चोदनासंयोगादित्य-
स्यान्या व्याख्या-चोदना श्रुतिस्तथा संयोगात्संबध्य योगेन तद्गणनात्संबन्धानादर्शपूर्णमास-
प्रधानानामङ्गानां च तथा परिगणितत्वात्तन्त्रमेव युक्तम् । तथाहि, श्रूयते(श्रुतौ) हि-ता
एकविंशतिराहुतयो द्वावधारौ पञ्च प्रयाजा द्वावाज्यभागावाग्नेयः पुरोडाशस्तद्दृशाग्नेयो-

१ द. तथाऽपि । २ क ग. च. ठ. 'त्यमत्र' । ३ क. ख. घ. च. ठ. 'इक्षिभिः । ४ द.
'क्ष्यातां दर्श' ।

भीय उपांशुयाजोऽग्नीधोमीयः पुरोडाशोऽग्निः स्थष्टकृदिडा ज्योऽनूयाजाः सूक्तवाकः
शोयोर्वाकश्चाय यदेवादः पत्नीसंयानेषु संप्रगृह्णाति समिष्टपजुंश्चेत्याहुतीनामेकविंशति-
संख्या इत्यते, सा तन्मानुष्ठाने मथति नान्यथेति ।

एकया चोदनया सह भावेऽपि कचिदपवादमाह—

नानाकालेषु पृथक् ।

नानाकाल विहिता येषां कर्मणां तानि तथा तेषु प्रत्येककालप्रधानं पृथक्पुनः पुनर-
ङ्गानि कर्तव्यानि । पौर्णमास्यां कृतानामङ्गानामनुद्विस्थत्वादसहभावात्पौर्णमास्यविपर्ययाच्च
दर्शोऽपि सहैव पौर्णमास्येण पृथगनुष्ठेयान्यङ्गानीति भावः । यद्यपि यौगपद्यमधिकारविधिना
प्रधानानां सहभावविधिस्तथाऽपि विशेषश्रुत्या भिन्नकालानामेव साधनत्वमित्यर्थः । यथा
दर्शपूर्णमासाभ्यां स्वर्गकामो यजेतेति सहभावेऽपि पौर्णमास्यां पौर्णमास्या यजतेऽ-
मावास्यायायमावास्यायथेति नानाकालतां (ता) । नहुवचनेन च तथैव चातुर्मास्यैर्वजत इति
राजसूयेन यजेतेति विधिषु कालभेदो ज्ञेयः । तत्राङ्गानामावृत्तिरपि भवतीति पौर्णमासी-
मात्राहुतीनामेकविंशतिसंख्याविधानादित्यर्थः ।

ननु दर्शपूर्णमासादिप्रधानानामेव कालदेशकर्तृविधिरमावास्यायाममावास्ययेत्या-
दिना समे दर्शपूर्णमासाभ्यां यजेतेत्येका श्रुतिः, प्राचीनप्रणये दर्शपूर्णमासाभ्यामित्यन्या,
तथा दर्शपूर्णमासयोर्विज्ञकनोश्चत्वार ऋत्विज इति, अर्थाथार्थायाग्निप्रणयनं तथा 'उत्त-
रस्यां वेद्यामन्यानि हवींश्चि सादयति । दक्षिणायां मारुतीम्' इति प्रवानमाश्रयं
दक्षिणोत्तराग्नयोः प्रचारो विहितः । एवं चाङ्गानामन्यैः कालादिभिर्भेदितव्यमि-
त्याशङ्क्याऽऽह—

यः प्रधानस्य कालः सोऽङ्गानां स देवः स कर्ता सोऽग्निः ।

अत्र दर्शपूर्णमासादिशाब्दैर्विहिताः कालादयो नाङ्गैः संबध्यन्ते, नाङ्गानां दर्शादि-
शब्दवाच्यता, तस्मादङ्गानां कालादिवेद इति प्राप्त इदं सूत्रम् । चोदनादिभि-
प्रयोगविधिभिः साङ्गं प्रधानं युगपत्कुर्यादित्येतैः साङ्गस्य प्रयोगस्य संबन्धित्वेन
कालादिसंबन्धविधानात्प्रयोगश्च साङ्गस्येति कालादि समानम् । एवं चार्थाथार्थायाग्नि-
प्रणयनम् । तथाऽपि प्रधानाङ्गं देवतापरिग्रहे सति तदर्थमभ्यन्वाधाने कृते सति ।
तदग्निप्रणयनं सकृत्तन्त्रेण साङ्गप्रधानोपकारकं भवति । विकृतिष्वभ्यन्वाधानात्पूर्व-
त्तनेषु होमेषु पृथक्पृथक् प्रणयनम् । पश्चादौ चान्वारम्भणीयादिभिर्विज्ञारम्भार्थत्वेन
विधानात् पुनः प्रणयनम् । दर्शपूर्णमासचातुर्मास्यान्वारम्भणीयाया अर्धवादेनादृष्टार्थ-

स्वावगमात्तथा सारस्वतहोमयोः पृथक्प्रणयनम् । एवं च सति यौगव्ये तन्त्रपङ्क्तानां सिद्धम् । काष्ठदेशकर्त्रभिभेदे प्रधानानां विद्यमाने पृथक्ज्ञानुष्ठानमपि सिद्धम् ।

दर्शपूर्णमासाङ्गतया पात्राण्युत्पादितानि तानि नान्यस्य प्रयोगस्याङ्गं भवितुमर्हन्ति । ततः प्रयोगान्तरार्थमन्यान्येकमन्येष्वपि प्रयोगेष्विति प्राप्त आह—

आधानप्रभृति यावज्जीवं पात्राणि धार्यन्ते ।

स्फुटादिपात्राणि आधानप्रभृति यावज्जीवं धार्यन्ते । तेरेव यावज्जीवं प्रयोगः कार्यः । न हि दर्शपूर्णमासप्रकरणे तेषामुत्पत्तिर्विधायतेऽपि तु सर्वार्थमनारभ्याधी-
तनिधिभिः प्रकरणाद्ग्रहारेक औक्तिकेन कर्मणाऽऽधानेनाग्नीनामिव । तस्माद्धारणं नियम्यते प्रयोगान्तरार्थमुत्सर्गे वा विरामे वा धार्याण्येव । कुनः । तत्र हेतुर्जीव-
शब्देनोक्तो मृग एव प्रतिपत्तिविधानात्, गृहीतस्याविधिना स्वागयोगात् । देशक-
र्त्तुस्तु परिगृहीतत्वात् शिष्टैर्नाऽऽदत्त इति तत्प्रयोगेऽपि न गृह्यत्वाद्गृहीतमांसकाः ।
न तु प्रतिपत्तिर्धारणं न प्रयोजयेदिति वाच्यम् । यजमानशरीरसंस्कारार्थान्यपि
श्रूयन्ते । तद्यथा—प्राग्ने तु यजमानेन सह पात्राणि ब्रह्मैतीत्युक्त्वा यजमानस्य दक्षिणे
हस्ते जुहुमुपशदातीत्यादिनाऽऽधारस्वेन शरीरस्यापि संस्कार्यत्वाद्गमात्पात्राणां द्विती-
यया प्रतिपाद्यत्वाद्गमाद्वैगुण्यात् धार्यन्ते । आधानप्रभृतीत्यनेन यानि दर्शपूर्णमास-
पशुचातुर्मास्यसोमनां पात्राण्यप्रतिपादितानि तानि सर्वाणीत्यर्थः । यावज्जीवमिति
यावत्प्रतिपत्तिं धार्याणि । यः पूर्वं क्रियते तेनैव पात्राणां प्रतिपत्तिः । प्रजनति वन-
मनत्रिर्वा प्रतिष्ठति तदा भार्यया धार्यन्ते पात्राणि ।

मनु सङ्गदेव संस्कृतानामग्नीनामिव पात्राणामङ्गत्वमस्त्वित्याशङ्क्याऽऽह—

तेषां प्रतिपत्तयः संस्कारोऽभ्यावर्तते ।

आधानेनानारभ्याधीतेनोत्पादितानामग्नीनां न प्रयोगमध्ये उपपत्तिः । पात्रसंस्कारो
हि प्रयोगमध्ये कृतः । स एकस्मिन्प्रयोगे कृतो न प्रयोगान्तरस्याङ्गं प्रयाजादिवदिति
प्रतिपत्तयं प्रतिप्रयोगं कर्तव्यः । आधानेष्टिषु कृतोऽपि पात्रसंस्कारोऽतिदेशेनैव प्राप्त-
इति नाऽऽधानवत्सकृत् । पात्राणां प्रयोगमध्ये भेदनादौ प्रायश्चित्तं कृत्वा प्रतिनिधि-
प्राप्तौ योग्योऽनुपयुक्तस्य यथाशास्त्रं प्रतिपत्तिः । प्रयोगात्पूर्वमसामर्थ्ये त्वसमर्थमेव
प्रयोगकालपर्यन्तं स्थापयित्वा प्रतिनिधाय तस्य शुचौ देश आहवनीये वा प्रतिपत्तिः
कार्या । बौधायनीये ह्यसमर्थारण्योराहवनीये प्रतिपत्तिर्दर्शनात् । एतावता सूत्रसंदर्भेण
सर्ववेदसर्वकर्तृसर्वकर्मसर्वाङ्गानां(णां) सामान्येन साध्यसाधनभावावेदनेन प्रयोगसामा-
न्यस्वरूपं दर्शितं, विशेषस्तु जैमिनीयन्यायैरवगन्तव्य इति सूचितम् ।

१ अ. "नमिति सि" । २ अ. उ. तान्येकस्य । ३ ग. उ. "धिप्र" । ४ अ. उ. ननु प्र" ।
५ अ. हन्तीत्यु" । ६ उ. "र्वाति" । ७ अ. य. उ. "देशत एव" ।

अथ प्रयोगः । प्रयोगैकमाधिकारास्तु न सामान्यतो व्याख्येया इति तेषां प्रयोगविशेषा-
 देव स्पष्टा विशेषा भविष्यन्तीति फलप्रदर्शनपूर्वकं दर्शपूर्णमासप्रयोगं व्याचष्टे—सर्वकामा-
 वित्यादिना ननु तृतीयप्रश्ने सर्वनियतकर्मणा निःश्रेयसं फलं व्याख्यास्यमानमत्र व्याख्याय
 पश्चात्सर्वकामावित्यादिना व्याख्येयमिति चेत् । सत्यम् । यज्ञं व्याख्यास्याम इत्यारभ्य
 व्याख्या या कृता सा तु कर्मकाण्डमात्रविषयजैमिनीयन्यायोपबृंहणेन कृता, न चात्र
 जैमिनिना कर्मणां मोक्षोपायतोक्ता, येन तदुपबृंहणं क्रमप्राप्तमत्रैव स्वेन कर्मव्यं
 स्यात्किं तर्हि किंचिद्विवेचितं नियतकर्मसाध्यं फलमस्तीत्येतावदेव जैमिनीयेऽर्थासिद्धं
 तस्यैव दर्शपूर्णमासयोरैव ताभ्यां यावज्जीवं यजेतेति कर्मकाण्डमात्राधिकारिणं प्रत्येव
 व्याख्यास्यते । दर्शपूर्णमासानुपदेष्टातत्त्वेनैव व्याख्येयावाधानाद्ये वाऽनुष्ठानक्रमस्य
 मुख्यत्वात् । तस्मादत्रोपदेष्टातमात्रेण दर्शपूर्णमासयोरवसर इति दर्शयितुं जैमिनीय-
 न्यायसिद्धमेव फलमनूयते । ततः परमाधानादिप्रयोगे व्याख्येये वाचरायणमतसिद्धं
 फलं मुमुक्षुं प्रकृत्य स्वतन्त्रशास्त्रसिद्धत्वेन पृथगधिकारिप्रकरणतया प्राधान्येन प्रतिज्ञा-
 तानां नियतकर्मणां प्राधान्येनैव फलं व्याख्येयमिति दर्शयितुं तत्रैव व्याख्यास्यते ।
 यच्च काण्डप्रयोगे फलं तत्तु प्रयोगभेदेन जैमिनीयन्यायेनैव दर्शपूर्णमासयोर्दर्शयिष्यते ।
 प्रासङ्गिकमुत्तरत्र सर्वं ज्ञेयमिति तदुत्तरञ्च न व्याख्यायते । कर्मणाऽभ्युदय इत्येतत्तु
 निःश्रेयसफलसाधनोपयोगितयैव व्याख्यास्यत इति न काण्डप्रसारेण व्याख्या ।

आधानेष्टीनां विकृतिरूपत्वेन दर्शपूर्णमासविषयन्तापेक्षायामाधानात्पूर्वं तावेवाऽऽदौ
 निरूपयन्स्तद्विषयन्यायप्रदर्शनार्थं तयोरादौ फलसंबन्धं व्याचष्टे—

सर्वकामौ दर्शपूर्णमासौ ।

कस्यांचिच्छाखायां धूयते । काम्य एव फलवत्ता जैमिनीये साधिता । न चास्मच्छा-
 खायां दर्शपूर्णमासयोः फलं श्रूयते । न च तस्मिन्नसति कथमित्याकाङ्क्षात्मकं प्रकरण-
 मुदेति । तथा च तौ समानविधानावित्यादि न व्याख्यातुं युक्तमिति फलमेव बुद्ध्या
 पुरुषः प्रवर्तत इति तदादौ शक्तं युक्तम् ।

शास्त्रान्तरे हि श्रूयते—‘एकस्मै वै कामायान्ये यज्ञक्रमत्र आरभ्यन्ते, सर्वेभ्यो वै
 कामेभ्यो दर्शपूर्णमासौ’ इति । तदिदं व्याख्यायानतो निर्दिष्टम् । काम्यन्ते तै कामा
 इष्टानीति यावत् । सर्वे कामा याम्या साधनाभ्यां साध्यास्तौ सर्वकामौ । परस्परपे-
 क्षाणामेव कारणता । दर्शपूर्णमासाभ्यां स्वर्गकामो यजेतेति प्रासिद्धं वाक्यमुपेक्षितम् ।

१ क. ग. च. उ. 'यकर्मभिः' । २ उ. 'चिदुचितं' । ३ क. ग. च. छ. उ. यजत इति ।

तत्र प्रयोगभेदोदाहरणत्वाभावः । स्वशास्त्रायां च परमामेव काष्ठां गच्छतीत्यर्थवादेन फलकल्पनाऽपि न युक्ता श्रौते फले सति । तस्मादिदमेव फलमुदाहृत्य विचार्यते किं शास्त्रान्तरीयमत्रोपसंहर्तव्यं फले न वा । तत्र नोपसंहारः कर्तुं युक्तः । कुतः । दर्शपूर्णमाससंज्ञया प्रत्यभिज्ञानेऽपि फलस्थैविधेयत्वाद्विहितघोरेण फलानुग्रहेन विधानमयुक्तमतोऽभ्यासात्कर्मभेद एवेति प्राप्तेऽभिधीयते—

तौ समानविधानौ ।

अत्रत्यदर्शपूर्णमासाभ्यां समानविधानौ तत्रत्यघोरप्रत्ययोश्चाभिजयोः समानमेकमेव फलविधानं ब्राह्मणं ययोस्तीं तथा । अयं भावः—यथा सर्वेभ्यः कामेभ्यो दर्शपूर्णमासविशेषधिकारविधिना दर्शपूर्णमासत्वेन तत्रस्यै विहितौ तथा तस्याविशेषात्तेनैव शब्दे-
मैतदपि विहितौ । न च संनिधिर्विशेषकः । प्रत्यभिज्ञया संनिधेरपि साम्यात् । तत्राप्येतौ यदि प्रत्यभिज्ञातौ तदा कघोरसंनिधिर्भवेत् । तथा च यथोत्पत्त्यादिविधिविहितयोस्तत्रत्ययोः फलार्थं विधानमेव मनयोरपीति संतोषव्यम् । अन्यथा तत्रापि विहितस्य न विधिरिति तयोरपि कर्मभेदे प्राप्ते न कस्यापि कर्मणः फलवत्ता भवेत् । ययोश्च फलवत्ता न तयोःरपत्त्यादिविधय इत्यतिविशीर्णं कर्म नानुष्ठेयं स्यात् । न हि निष्फलमनुष्ठेयम् । न च फलपदवि ब्रह्मदेवतादिसंबन्धविधुरं दर्शपूर्णमासशब्दप्रतिपाद्यं स्यादरूपरवेन फलसंबन्धानवगमात् । ययोश्चावगतस्तयोरफलत्वादप्राप्ते शास्त्रमर्थवदिति फलोद्देशेन पुनर्विधानं युक्तमिति । तदुक्तं जैमिनिना—'संनिधौ स्वविमारेण फलार्थेन पुनः श्रुतिः' इति । प्रत्यभिज्ञया संनिधापिते कर्मणि भेदाभावेन तदेव फलार्थं पुनः श्रुत्या विधीयत इत्यर्थः । एतेन दर्शपूर्णमासप्रकरणं सर्ववेदसर्वशास्त्रास्वेकमेवेत्युक्तम् । तदिदमाहुः—'सर्वशास्त्राप्रत्ययमेकं कर्म' इति । यदि यादृशं विहितं तादृशमेव केषुपुनर्विधीयत तदा भवेदभ्यासात्कर्मभेदोऽप्राप्तेऽंशे विधानाज सा विधिपुनःश्रुतिरिति ।

अनु प्रतिशास्त्रं विविधगुणभेदेन शास्त्रान्तरीयानुष्ठाने प्रायश्चित्तश्रवणाच्च कर्मभेदे प्रत्यभिज्ञा भ्रान्तेतिशङ्कानिरासार्थमाह—

निर्देशाम्यत्रतिष्ठते ।

समानविधानापि गुणादिभेदेन यस्यां शास्त्रायां निर्दिष्टौ तेषां शास्त्रिणां तावेव व्यवस्थितौ च व्यवस्थितविकल्पमासौ विहिताविति यावत् । तेन तं प्रति तथैव निर्दिष्टविशेषणैव व्यवस्थितौ हेतौ । तथा प्रयोगभेदमार्त्रं स्यात्तु कर्मभेदः । यथा नीले घटे संकेतग्राही पीतेऽपि घटोऽयमिति प्रत्येत्येवं स्वशास्त्रीयार्कित्वाद्गुणविशिष्टयोर्दर्शपूर्णमासत्वेनावगतैः शास्त्रान्तरेऽपि गुणान्तरविशिष्टावपि दर्शपूर्णमासावेकत्वेनैव गृह्यतातीति

सर्वसाक्षिकम् । न केवलशाखाभेद एव प्रयोगभेदः किंत्वेकस्यामपि नानागोत्राणां तनू-
पान्नाराशंसभेदेनोदितानुदितभेदेन चाग्निहोत्रेऽपि प्रयोगभेददर्शनात् । तस्मात्स्वशाखा-
गुणाबाधेनैव समानविधानौ, ततो न सर्वशाखाप्रत्यभिज्ञायाव इति भावः ।

आवृत्त्या पुनरेते सूत्रे व्याख्येये अग्निप्रयोगनिर्वाहय पूर्वोक्ताङ्गतन्त्रनिर्वाहाय च ।
सर्वकामतया फलवत्तयाऽवगतौ स्वशाखायामुत्पत्तिविधिभिः प्रत्येकं विहितौ तदा
प्रत्येकं करणत्वेनावगतौ प्रत्येकं कर्षभावाकाङ्क्षिणौ तौ समानविधानौ समानानि सर्वेषां
समुदाययोः प्रत्येकं विधानानि ब्राह्मणानि ययोस्तौ तथा । तथा चाङ्गविधानानि सया-
नानि न स्वरूपविधानानि संभवन्ति भिन्नकर्मत्वात् । तथा च संनिधिसमारूपे अनादृत्य
विहिता असंनिहिताश्च पदार्था अङ्गत्वेन गृह्यन्त इत्यर्थः । किमविशेषान्नेत्याह—
निर्देशो विशेषावेदकं प्रमाणं वचनमिति यावत्तस्मादेव व्यवस्थितावित्यर्थः । तत्र
स्वयादिद्रव्याणां संस्कारकर्मणां च योग्यतालक्षणेन सामर्थ्येन तेषां व्यवस्था, तथा
अश्राणांमपि, केषांचित्प्रमाणाभ्यन्तरेणापि । आराद्रुपकारिणां तु सर्वत्र समानैवाङ्गता ।
वैमृषप्रभृतीनां तु वचनाद्व्यवस्थेति नोद्भव्यम् । प्रयोगे नैव स्पष्टयिष्यते । अङ्गिनोऽर्थव-
स्थाभिधानेनाङ्गानामेव व्यवस्थोक्ता । तेन कानिचिदङ्गानि प्रधानेषु साक्षाद्रुपकुर्वन्ति
कानिचिदङ्गद्वारेत्यपि व्यवस्था संगृहीतेति । तेन मन्त्राणां लिङ्गेन विनियुक्तानां साक्षा-
त्प्रधानाङ्गत्वाभावेऽपि अन्वाधानाद्यङ्गत्वेनापि व्यवस्थितानां समानविधानावित्यनेन न
त्यागः । यानि साक्षादङ्गानि यानि च परम्परया तानि सर्वाण्यपि विधानशब्देन
संगृहीतानि ।

ताभ्यां यावज्जीवं यजते त्रिंशत् वा वर्षाणि ।

जीवनं निमित्तं प्राणधारणं तत्र कर्माङ्गं भवतीति यावज्जीववाक्येन न काम्ययोः काल-
विधिः किंतु निमित्तान्तरे तौ विधीयते । त्रिंशदादिकालसंबन्धेनापि नान्यौ धिज्ञौ तत्त्वेन
प्रत्यभिज्ञानादित्याह—ताभ्यामिति । यौ सर्वकामार्थौ ताभ्यामिति प्रत्यभिज्ञा जातिनिमित्ता
न व्यक्तिनिमित्ता । एकस्यां व्यक्तौ निमित्तार्थत्वं कामार्थत्वं च न सिध्यति । उद्देश्यद्वये
प्रयोगद्वयावश्यं भावयेत् । तथा च निमित्तेनोपलक्षिते काले प्रयोगो नित्यस्तस्यैव शाखान्तरे
कालान्तरविधानं त्रिंशतमिति तत्रैवाऽऽपस्तम्बेन जीर्णो वा विरमेदिति कालान्तरं
विहितं, काम्ये स्वैहिकफलाय यावत्फलप्राप्त्यनुष्ठानं, पारलौकिकं तु सकृदभ्यासाश्रवणात्
तथा च नैतौ प्रकृतिविकृतिमात्रं मज्येते द्विविधावपि यौ पुनर्द्वितीयप्रश्ने काम्यौ व्याख्या-
स्येते गुणवैकृतौ च ।

एकस्मिन्प्रयोगे सर्वान्कामान्कामयेत प्रयोगपृथक्त्वे वैकैकम् ।

यथा पशुकामोऽनेकान्पशूनेकस्मिन्प्रयोगे कामयत एवं सर्वान्कामान्कामयेतेति पूर्व-

पक्षयित्थोच्यते प्रयोगवृत्तत्वे वैकैकम् । वेति पूर्वपक्षो ध्यावर्तते । कामानां प्राधान्येन प्रतिप्रधानमङ्गावृत्तिर्न्याय्या । न च पशुदृष्टान्त एकआत्मा क्रोडीकृतानामेकफलत्वम् । न वात्र तथा । उद्दिश्यमानानां फलानां न स्वरूपेण फलत्वं किं तु काम्यमानत्वेन । न सर्वस्य सर्वं काम्यं तथा वेदपिदेमिति बुद्ध्या ग्राह्यं तत्रैकया क्रोडीकर्तुं शक्यत इति प्रतिप्रधानमङ्गावृत्तिः । तस्माद्वाक्यभेदोऽङ्गीकार्यः । प्रजाकामो दर्शपूर्णमासाभ्यां यजेत पशुकाम इत्यादि ।

पूर्वा पौर्णमास्युत्तराऽमावास्या ।

अत्र दर्शपूर्णमासौ निर्दिष्टौ दर्शपूर्वौ सर्वत्र तथा पाठक्रमेणैवोभयोरनुष्ठाने प्राप्त इवं सूत्रम् । तत्रायमर्थः—अस्वाप्तमिति दर्शस्य पूर्वनिपातेऽपि पूर्वा पौर्णमास्येवाऽऽ-
रम्भणीयाप्रकरणे सारस्वतहोमार्थभावे 'य एनयोरनुष्ठोमं च प्रतिलोमं च विद्यादिश्यमावा-
स्यावा ऊर्ध्वं तदनुष्ठोमं पौर्णमास्यै प्रतीचीनं तत्रप्रतिलोमम्' इत्युक्त्वा 'यत्पौर्णमासी पूर्वा-
मासमेत प्रतिष्ठोममेनावारुषेत' इत्यादिना पूर्णमासस्य पूर्वानुष्ठाने देवोऽभिधीयते ।
तद्दोषपरिहाराय सारस्वतहोमयोर्विधिरिति कृत्वा पूर्वा पौर्णमासी तैषेवोत्तराऽमावास्या-
यात्र महूनि छिन्नान्यनुमन्मणसूक्तवाकदेवतायास्यादीनीति भावः ।

ननु दर्शपूर्णमासश्चादौ कालपरौ कथं सर्वकामौ दर्शपूर्णमासावित्यादिनिर्देश इत्यत आह—

पौर्णमास्यां पौर्णमास्या यजतेऽमावास्यायाममावास्यास्यया ।

अत्र सप्तमीनिर्दिष्टोऽधिकरणं कालस्तृतीयानिर्दिष्टौ न कालौ, तयोरधिकरणत्वेनैव साधेनत्वेऽसति करणस्वायोगात् । तस्माद्यागनामधेये ।

तथोक्तं—'विधाने वाऽनुवादे वा यागः करणमिष्यते ।

तत्समीपे तृतीयान्तं तद्वाचित्वं न मुञ्चति' ॥ इति ।

तस्मात्पौर्णमास्यमावास्याकालयोः क्रियमाणत्वात्कर्मसमुदायावपि तत्रामकौ । अनेन च फलकरणस्यैकत्वेऽपि तस्य कालभेदात्प्रयोगभेदेन कालनिमित्तकरणावयवकर्मसमुदा-
यवाचकत्वेन द्विवचनमुपपद्यतेऽग्नीषोमयोर्विव दर्शपूर्णमासयोरेते वाक्ये समुदायद्व-
यानुवादेनाऽऽश्लेषाद्युत्पत्तिपाक्यविहितकौलानन्यत्वेऽप्येकैकस्मिन्समुदाय एकैक एव

१ क. 'मिति । २ ख. ट. 'दोषमभिधीय तं' । ३ ख. ट. 'तथोक्तं' । ४ ट. 'ही यागी न ।
५ क. ग. ख. ल. ड. 'धने स' । ६ ख. ल. ड. 'यान्तस्तद्वा' । ७ क. ख. ग. च. ड. 'कालान्य' ।
८. 'कालान्य' ।

कालोऽङ्गं प्रयोगयोरिति विधत्तः । अत एवोक्तम्—चोदनासंयोगादित्यादि । समु-
दाये च विद्वद्वाक्यावगतौ य एवं विद्वानमावास्यां यजते य एवं विद्वान्पौर्णमासीं यजत
इति सूत्रवाक्ये पाठानुसारेण नश्चनुष्ठानानुसारेण पठित एकैकस्मिन्समुदायो न । एक-
वचनेन न समुदितानामेव संज्ञाकरणं, किंतूत्पत्तिवाक्यावगतपरस्परसंबन्धानिरपेक्षाग्रेय-
त्वाष्टाकपालत्वादिवर्जकैकस्यैव प्रत्येकं संज्ञा पर्थवस्यति । तेनाग्नीषोमीयाकरणपक्षेऽपि
क्रियमाणयागयोरैवाऽऽग्नेयोर्वाशुयाजयोरैव संज्ञेति सिध्यति । ततस्तु काम्यदर्शपूर्णमास-
योरप्यग्रे प्रदर्शमानयोरुपाशुयानामावेऽपि क्वचिद्भ्रान्तौ भावेऽपि क्वचिद्भ्रान्तरसंयोगे
संज्ञा न हीयते । तत्राप्युत्पत्तिवाक्ये कालविधानात् । तथाया दाक्षायणयज्ञे पूर्णमासे
संनयेनैत्रावरुणवाऽऽमिक्षयाऽमावास्यायां यजेतेति शास्त्रान्तरे यत्र कौण्डपायिनाम-
यने कर्मणि मासं दर्शपूर्णमासाम्यां यजेतेति तत्र गौणी संज्ञा । अविधिरितेषां मल्लः
कतुसमूह इति संज्ञा मुख्यस्तदभावे शब्दमात्रम् । यत्र पश्चात्संज्ञासम्बन्धादन्यधर्म-
लाभस्तत्र गौणी । यथाऽग्निहोत्रसंज्ञा मुख्या यदग्नये च प्रजापतये च सायं जुहोती-
त्युत्पत्तिवाक्येऽग्रेदर्शनान्मुख्या । कौण्डपायिनामयने कर्मणि भासमाग्निहोत्रं जुहोतीति
कालविधौ नाग्निदेवता विधानमिति गौणी । काम्यदर्शपूर्णमासयोर्नित्यदर्शपूर्णमासयो-
रपि मुख्यैव संज्ञा, दर्शपूर्णमासाम्यां स्वर्गकामो यजेतेति कस्यांचिच्छाखायां विधानं
साङ्गयोरस्ति । यत्रापि यावज्जीवं दर्शपूर्णमासाम्यां यजेतेत्यत्रापि तथा कालविशिष्टा-
भ्योत्पत्तिविषय उभयत्रापि सर्वकामावित्यत्र तु फलवाक्यमनारम्भार्थितम् ।

पौर्णमास्यां पौर्णमास्येत्यादि यदुक्तं तत्र कोऽयं पौर्णमासी नाम यागोऽमावास्या
नामेत्यपेक्षायां नामद्वयोपात्तान्विविच्य प्रचानयागान्दर्शयति—

आग्नेयोऽष्टाकपाल उपाशुयाजश्चाग्नीषोमीयो वैष्णवः प्राजा-
पत्यो वाऽग्नीषोमीयश्चैकादशकपालैःपौर्णमास्यां प्रधानानि ।

प्रधानानीति बहुवचनेन कर्मणां प्रधानभूतानां भेद उक्तः । प्रधानानीत्यनुवर्ततेऽग्नि-
मेऽपि सूत्रे । तत्रापि कर्मभेद एव । अग्नीषोमीयो यद्यपि पञ्चमप्रपाठके समाज्ञातोऽथ
षष्ठप्रपाठके आग्नेयस्तथाऽपि तं(?) याज्यादिहोत्रानुष्ठानकाले तु स्मारकत्वात्प्राबल्यं
तत्कर्मणो क्रम इति जैमिनीयैः साधितं ज्ञेयम् ।

नासोमयाजिनो ब्राह्मणस्याग्नीषोमीयः पुरोडाशो
विद्यत इत्येकेषामाग्नेयोऽष्टाकपाल ऐन्द्राय षका-

दशकपालो द्वादशकपालो वाऽमावास्याया-
मसंनयत आग्नेयः सांनारयं च संनयतः ।

अत्र 'आग्नेयोऽष्टाकपालोऽमावास्यायां च पौर्णमास्यां चाच्युतो भवति' इति वाक्य-
विहितस्योपधत्रोपादानम् । अत्रोत्पत्तिवाक्ये यजतिर्न श्रूयते तथाऽपि साऽस्य देव-
तेत्यधिकारेऽग्नेर्देवप्रत्ययो विधीयते । अष्टाकपाल इति त्वष्टसु कपालेषु संस्कृतः । संस्कृतं
मक्षा इति सूत्रेणाण्प्रत्यये सति तस्य लुकि सति निष्पन्नस्त्वयोः सामानाधिकरण्येन
द्रव्यमष्टाकपालमग्निदेवतासंबन्धीति गम्यते । यद्यप्यत्र द्वयोर्विशेष्यं नोक्तं तथाऽपि
पुरोडाशः स इति वाक्यशेषादवगम्यते 'तेऽपश्यन्पुरोडाशं कूर्मं भूतम्' इति । पुरो-
डाशशब्दश्च जातिनिमित्तको लोके पिण्डाकारे द्रव्ये सुप्रसिद्ध इति न्याय इति दर्श-
यितुं न प्रयुक्त आचार्येण । प्रकृतिद्रव्यमपि शास्त्रान्तरोक्तं त्रीहिभिर्धजेत यवैर्धजे-
तेति निर्वापेनै(णै)व ज्ञास्यत इति । अन्यत्राग्नीषोमीयादिषु सर्वत्र न पुरोडाशशब्दो
वाक्यशेषे तथाऽपि ज्ञास्यते । पिण्डकरणादिना पुरो डा(दा)इयत इति व्युत्पत्तिः
साधुत्वाय न यौगिकत्वाय । तेन त्रैयम्बकपुरोडाशेषु न संस्कारा इति दर्शितम् । न
च देवताद्रव्ययोरन्यः संबन्धोऽस्ति यस्त्वैवैव द्रव्यस्य दीयमानत्वं विना । तावत्तैव
संबन्धनिर्वाहे सति प्रक्षेपान्तापर्यन्ततया होमकल्पने प्रमाणाभावात् । त्यागश्च
दानरूपो यागः । प्रधानभूत एव होमे कैल्प्यमाने तस्योपसर्गत्वं प्रक्षेपस्य
प्राधान्यं स्यात् । न हि द्रव्यदेवतासंबन्धः प्रक्षेपेण विना न भवतीत्यस्ति । तान्पर्य-
धिकृतानुत्सृजतीत्यत्र तथा यागस्य दर्शनात् । तस्माद्यागमात्रेण संबन्धचरितार्थत्वाद्या-
गमात्रं कल्पनीयम् । एतेन दानकल्पनाऽपि निरस्ता । यस्तु प्रक्षेपस्तास्य चतुरवर्तं
जुहोतीति साक्षाद्विधेरेवास्ति । एवमन्यत्रापि यागकल्पना । उपाश्रुत्याजमन्तरा
यजतीति साक्षाद्याग एव श्रूयते । यजथाजेति सूत्रेण संज्ञायां कुत्वाभावः । चकारो
विलक्षणत्वमुपश्रुत्याजस्याऽऽह । त्रयाणामग्नीषोमीयादीनां विकल्प इति । अग्नीषो-
मीय इति वृद्धाच्छ इति देवताधिकारे । तथा वैष्णव इत्यौत्सर्गिकोऽण् । प्राजापत्य
इति दिव्यदित्यादिस्यपस्युत्तरपदाण्य इत्येता देवता मान्त्रवर्णिकयो याज्याकाण्डात् ।
शास्त्रान्तरेऽग्नीषोमावुपांशु यष्टव्यौ, अजाभिन्वायेत्यादिवानर्वात् । यागद्रव्यं तु औषमा-
ण्यम् । 'सर्वस्त्रै वा एतद्यज्ञाय शृह्यते । यद्भुवायामान्यम्' इति ।

तदुक्तं—'श्रौवं साधारणं द्रव्यं देवता मान्त्रवर्णिकी' इति ।

उपांशुयाज इत्यन्वयसंज्ञा । अग्नेययागादस्याम्यासेन भेदोऽम्यासो विधिपुनश्चुतिर्गु-
णेन देवतालक्षणेन द्रव्यलक्षणेनैवोत्तरस्मादपि तथैवं सर्वेष्वप्युत्तरेषु ज्ञेयम् । आग्नेयस्य

१ ट. 'स्यै द्र' । २ ख. छ. ट. कल्पमा' । ३ क. ग. च. छ. ट. 'वयाथाज्यद्र' । ट.
'व्यायाजिद्र' । ४ क. ग. च. छ. ट. 'ताद्र' । ५ क. 'न चोत्त' ।

परस्परभेदः कालभेदात् । 'अग्नीषोमीयमेकादशकपालं पूर्णमासे प्रायच्छत्' इति द्रव्य-
 देवतासंबन्धानुवादाद्यागः पूर्ववदेव कल्पितः । 'आग्नेयो वै ब्राह्मणोऽग्नीषोमीयेनेष्टा
 सौम्यो भवति' इति शास्त्रान्तरीयो विशिष्टाधिकरणो विधिर्वैकल्पिकोऽस्माकं सत्रि-
 यवैश्ययोस्तु नित्य एवाग्नीषोमीयः । संनयदसंनयतोर्व्यवस्थया सांनार्यैन्द्राग्रयोर्वैकल्प
 इत्यर्थः । ऐन्द्राग्रपक्षे यागद्वयममावास्यायाम् । सांनार्यं चैन्द्रं दध्वमावास्यायामैन्द्रं
 पयोऽमावास्यायामिति यागद्वयं, तद्रूढ्या समुदितं सांनार्यम् । निर्धचनमपि
 'यत्समनयन्त्सांनार्यस्य सांनार्यत्वम्' इति । तत्तु सोमथाज्यसोमयानिनोरपि ।
 'नासोमयाजी संनयेत्' इति, कापेयाः संनयेरन्निति च वक्ष्यमाणश्चात्तत्र यागत्रयम् ।
 तदङ्गमितरे होमाः ।

पूर्वं सर्वकामौ दर्शपूर्णमासाविति छास्त्रान्तरीयमधिकारविधिं प्रदर्श्य तस्य दर्श-
 पूर्णमासाभ्यां सर्वाङ्कामौन्मापयेदिति वाक्यार्थं मत्वा कथमिति भावनायामङ्गाकाङ्क्षिण्यां
 प्रत्येकोत्पन्नत्वेन सर्वाकाङ्क्षानिवृत्त्यर्थं तौ समानविधानावित्यनेन श्रुत्यादिप्रमाणै-
 रसंनिधिमनूह्य कथंमादाकाङ्क्षितत्वेन गृहीतैः पदार्थैः प्राकरणिर्कैरुपकृत्येत्युक्त्वा
 दृष्टार्थाङ्गानामसाधारण्येन प्राप्तेऽदृष्टोपकाराभावेऽदृष्टकल्पनाप्रसङ्गेन प्रश्ने तृतीये
 विचारयिष्यति । निर्देशादित्यनेन च प्रकरणे व्यवस्थाभावं परिहृत्य प्रयोगभेदेऽपि न
 तयोः शब्दान्तरादिभिर्भेदोऽस्तीत्येवं ताम्यामित्यनेन पूर्वं दर्शप्रयोगभेदमुक्त्वा समु-
 द्वायद्वित्वोपात्तसमुदायनामभ्यामनुष्ठानक्रममुक्त्वोत्पत्तिकालोपाधिकृतनामभ्यां समुदा-
 यानुवादेन द्वित्वसंख्याममावास्यायाममावास्या यजत इत्यादिनोपपाद्योत्पत्त्यधी-
 नस्वरूपौ साविति द्रव्यवेवतात्मभ्यां निरूपितरूपयागानां(णां) कालद्वयसंबन्धेन
 न्यायापेक्षवाक्यप्रतिपाद्यानि स्वरूपाण्युक्त्वा परिशेषसिद्धस्वरूपेण कथंभावापेक्षितोप-
 कारकाणि साकाङ्क्षत्वेनान्वययोग्यानि दर्शयत्यनेन सूत्रेण । तेषां कालसंबन्धेन प्राप्त-
 नोक्ता समुदायद्वयेन फलाय विधीयमानानामत एव कथंभावसाकाङ्क्षिणाप्रार्थितेभ्यः
 कालफलसंबन्धिभ्योऽन्येऽतो निष्फलाः पदार्था विधिविषधीकृताः परस्परयाऽपि
 धान्यमिष्टमपेक्षमाणाः प्रदानानामर्ह्यं भवन्तीत्यर्थः । शेषोऽङ्गमित्पनर्धान्तरम् । इदमपे-
 क्ष्योक्तं तौ समानविधानौ निर्देशाद्यवतिष्ठेते इति । तेषां यागानां फलवतामितरे भिन्नाः
 संनिहिताः पदार्था अफला जातिद्रव्यगुणक्रियात्मका अह्यम् ।

‘दृष्टादृष्टोमयार्थत्वात्रिधाऽङ्गानि प्रचक्षते ।

दृष्टार्थं तु चतुर्धा स्याज्जातिद्रव्यगुणक्रियाः’ ॥ इति ।

१ ख. उ. 'धिकारिणो' । २ ट. 'भान्कामये' । ३ क. ग. च. उ. 'नावृत्य' । ४ क. 'प्राप्ते'
 मास' । ग. 'प्राप्तं न च' । ख. उ. 'प्राप्तानां स' । ५ ख. 'नात्री स' । ६ क. ग. च. छ. ट. उ.
 'त्यर्था' । ७ ख. छ. ट. 'हितार्थाः प' ।

फलवत्संनिधावफले तदङ्गमिति च न्यायात् । जातिर्जोष्ठादिः । ब्रह्मं स्पृगादि । गुणो वैकङ्कतत्वादिः । क्रिया घातव्यरूपाः । तेषां मध्ये जात्यादीनां संस्कारकर्मणोश्च स्पष्टदृष्टोपकारकत्वेन श्रुत्यादिप्रमाणैश्च स्पष्टमङ्गत्वम् । प्रयाजादियागानामपि परस्परमभ्यासाद्भेदः प्रधानयागेभ्यश्च ते भिन्ना एवाफलाः सन्तो हि फलवतामङ्गम् । दार्षिहोमाश्च शब्दान्तरादेव भिन्नास्तेऽपीतर इत्यनेनैवाङ्गतां गताः पुनर्महर्षेण होमा इति यत्नेन चतुरवर्त्त जुहोतीत्यादिना प्राप्तास्तेषां यागादविवेकमाशङ्क्य निरस्यति षष्ठ्यकारसाध्यत्वाच्च तैमिक्तं दानमस्तीति यागान्तर्गत्याशङ्का शब्दान्तरात्सा निरस्ता । यागेभ्यो घनतिचोदितेभ्यो होमा जुहोतिचोदिता भिन्नाः प्रक्षेपमात्ररूपा इति तेषां मेङ्गस्तूपपादित एव न विस्मरणीयो यागद्रव्यप्रतिपात्तिरूपत्वेन । एवं च दूर्ध्वपूर्णमासयोः फलप्रकरणयागस्वरूपभेदाङ्गानि निर्णीतानि ।

अथ प्रयोगो षक्तव्यः । तत्र प्रयोगाङ्गभूतदूर्ध्वपूर्णमासाख्यकालस्य दिनद्वयात्मकस्य विभागेन व्यवस्थिताङ्गतानिर्णयाय पौर्णमास्यमावास्याशब्दौ व्याख्येयौ । तत्रेदमिदानीं विचार्यते—पौर्णमास्यां पौर्णमास्या घनतेऽमावास्यायाममावस्यया षक्त इति कर्मणामेकैकतिष्ठत्वात्मकः कालोऽङ्गत्वेन निहितः पुर्वेद्युरार्तिं गृह्णात्युत्तरेद्युर्वर्धनतीति, 'पुर्वेद्युरिध्मावाहैः करोति । यज्ञमेवाऽऽरभ्य गृहीत्वोपवसति' इति, 'यो वै देवताः पूर्वं पारिगृह्णाति स एनाः श्वोभूते यजते' इतिश्रुतिभिर्माहकालताऽवगम्यते । तत्र विरोधात्संशयः । तत्रोभयादिनात्मकत्वमेकैकस्याङ्गभूतस्य कालस्य न संभवतीति निश्चितमन्यतरं बृहर्गौणं पूर्वमपरं वा आह्वामिति संदेहे स्थिते सूत्रेण पौर्णमासीविषये तावत्पूर्वपक्षमाह—

पूर्वा पौर्णमासीमुपवसेत् ।

अन्वाधानादेरङ्गत्वात्तदेव पौर्णमासीशब्देन सामोप्येन लक्षितार्था चतुर्दश्यामेव कार्यं न तु प्रधानं तथा लक्षितार्था प्रतिपदि कार्यमङ्गप्रधानविरोधे प्रधानं बलीय इति न्यायादिति पूर्वपक्षसूत्रार्थः । कालाध्वनोरत्यन्तसंयोग इति द्वितीयाविभक्तिरिति नाऽऽशङ्कनीयम् । उपान्वभ्याह्वस इत्युपपदविभक्तिरेव । नात्राशनाभाव उपवासः, प्रातराशे दंपती अर्शीत इति विरोधात् । तस्मादयं 'देवता उपवसन्तु मे, अहं आभ्यानुपवसामि' इति संकल्पो दृश्यते । तपोपवासशब्देन जायापत्योरेकवारं भोजनमेवेति धर्मं वक्ष्यमाणत्वात्प्रातराशे जायापती सर्पिभिश्चमशीत इति, तदैवाद्यैकवारं भोक्ष्यामीति संकल्पः कार्य इति । अथवा अनेन नियमग्रहणात्तदपेक्षया

'उपावृत्तस्तु पापेभ्यो यस्तु वासो गुणैः सह ।
उपवासः स विज्ञेयः'

इति स्मरणास्तंकरुपादीनामुपवासशब्देन ग्रहणम् ।

सिद्धान्तमाह—

संपूर्णा वा ।

येति पूर्वपक्षन्यायुत्तिरन्यतरद्वाणे काले कर्तव्यमिति बहुकं तत्रेति । कुतः । संपूर्णा पौर्णमासीमेवोपवसेत्, पञ्चदशीमित्यर्थः, पौर्णमास्यामेव । यागस्थ मुख्ये काले प्रतिपदि निघातात् । 'पक्षान्ता उपवसन्त्याः पक्षादयो यष्टव्याः' इति स्मृतेः । तथा संधिभित्तो यजतीतिश्रुतेः पूर्वप्रतिपदोः संधियर्गमध्य उक्तो विरुध्येत । तर्हि किमर्थमुक्तं पौर्णमास्यां यजेतेति परदिने यागो गौण एवाऽऽपद्येतेति । न । उभयदिनात्मको मुख्यः कालो यतः संधिभित्तो यजतीति चन्द्रपूरणनिमित्तोपलक्षिता पौर्णमासी दिनद्वयात्मिका यागायोक्ता । संपूर्णा पूर्वदिनात्मिकां पौर्णमासीशब्दवाच्यां पूर्वमुपवसेदित्याकृष्यते पूर्वसूत्रं सर्वमपि । तथा च चन्द्रपूरणवती द्वितीयाऽपि पौर्णमासी तिथिस्तत्र यष्टव्यमित्यर्थादुक्तं भवति । गोमिष्ठः—'यः परमो विप्रकर्षः सूर्याचन्द्रमसोः सा पौर्णमासी यः परमः संनिकर्षः साऽमावास्या' । क्षणमात्रमेव परमविप्रकर्षसंनिकर्षशब्दवाच्यमुभयत्रापि वर्षप्रतिपदोः स एव संघातं तदुभयोरपि तिथयोः सममेवेति तिथिद्वयात्मकः कालः स एव क्षणश्चन्द्रस्य पूरणसंबन्धेनोपलक्षितः । तथा च श्रुतिः 'पूर्णा मासो येन क्षणेन भवति सः' इति । तथा पूर्णो मासश्चन्द्रमा यस्मिन्क्षणे स इत्यपि पूर्णमासस्य निर्वचनदर्शनात् । तथा च श्रुतिः(तौ) 'ऊर्ध्वं मध्यरात्रात्पौर्णमास्यां चन्द्रमाः पूर्यते' इत्यादिना क्षणस्यैव परमपूर्णत्वेनोपलक्षणत्वं परमविप्रकर्षत्वेन च तिथ्योर्द्वयोरेषोक्तम् । परदिनात्मकत्वात्पूर्वमित्युक्तम् । तथाचायमर्थः—संपूर्णा दिनद्वयसाधयथागाय संपूर्णा मुख्यामेव पौर्णमासी पूर्वा पूर्वदिनात्मिकामेवोपवासाय विहितामुपवसेत्परदिनात्मिका पौर्णमासी मुख्यैव पूरणगुणयोगिनो यागकालत्वेन साक्षाद्विहिता पौर्णमास्यां यजेतेति सामर्थ्यादुक्ता । अनेन च पौर्णमासीशब्दार्थे प्रदर्शिते पूर्णमासशब्दोऽपि समानार्थत्वेन व्याख्यातो ज्ञेयः । तत्र पूर्णो मासश्चन्द्रमा यस्मिन्क्षणे सद्युक्तं तिथिद्वयं पौर्णमासी तेनोपलक्षितं तिथिद्वयं पूर्णमास इति न तद्वितोत्पत्तिः । संज्ञया रूढस्य पुंलिङ्गता । यथा यागत्रये पुंलिङ्गे पौर्णमास्यमावास्याशब्दौ रूढ्या स्त्रीलिङ्गौ, दर्शपूर्णमासशब्दौ च तत्रैव पुंलिङ्गौ, तत्पर्यायत्वं न विरुध्यते, उभयोरेकप्रवृत्तिनिमित्तस्याल्पवर्षत्वम् । तथा च श्रौते कर्मणि सर्वत्रेष्टिपशुसोमात्मके पूरणगुणयोगादेव पौर्णमासीशब्दोदितः कालो दिनद्वयात्मकः प्रवर्तते, तथाऽमावास्याशब्दोऽपि गुणान्तरादेव पिण्डपितृयज्ञादौ स्मार्तेषु च लोकप्रसिद्ध एव । कुतः । तस्मान्पितृभ्यः पूर्वद्युः क्रियत इति यागारपूर्वं एव दिवस इति दिङ्मात्रम् ।

दर्शं तु पूर्वपक्षो यद्यप्यनेन पूर्वसूत्रेणैव स्वात्तयाऽप्यन्यथा सिद्धान्तायितुं पुनः पूर्वपक्षमाह—

पूर्वाममावास्याम् ।

उपवसेदित्वनुवृत्तिः । पूर्ववद्वारण्या ।

सिद्धान्तमाह—

यदहर्वा न दृश्यते ॥ ३ ॥

इति हिरण्यकेशिसूत्रे प्रथमप्रश्ने प्रथमः पटलः ॥ १ ॥

चन्द्र इति शेषः । आपस्तम्बे तथा दृष्टत्वात् । न दृश्यत इत्यनेनामावास्या-
शब्दोऽपि दर्शशब्दोऽप्येतदर्थत्वेन व्याख्यातौ । यतो न दृश्यते सूर्यसहमावादतोऽ-
मावस्यदन्वतरस्थामिति पाणिनिस्मृत्याऽपि च सह षसतश्चन्द्रार्कवस्मिन्निति त्वमावा-
स्याशब्दस्तथा च सूर्येणैव दृश्यते नान्येनेति दर्शशब्दो व्याख्यातः । तथा च श्रुतिः—
'अमावास्याया औपवस्येऽहन्यूर्ध्वं मध्यंदिनाच्च चन्द्रपसमादित्यो रभते' इति ।
रभते लभते पश्यति नान्यदा विप्रकृष्टत्वात्काष्ठाभिरित्यर्थः । तथा च निर्वचनमदर्शन-
निमित्तं पुराणादौ दृश्यते तदपि सुतरां युक्तमिति सूत्रतात्पर्यम् । पर्वनिर्णयस्तु विशे-
षानभिधानात्सामान्यकृतो ग्राह्यः । तथा हि शिष्टोदाहृताः स्मृतयः—

'आवर्तने यदा संधिः पर्वप्रतिपदोर्भवेत् ।

तदहर्योग इष्येत परतश्चेत्परेऽहनि ॥

आवर्तनात्परत इत्यर्थः ।

तथा—पर्वप्रतिपदोः संधिरर्वागावर्तनायदि ।

तस्मिन्नहनि यद्यन्यं पूर्वद्युः स्यादुपक्रमः ॥

उपक्रमोऽन्वाधानादि तत्समाप्य ।

पूर्वाह्णे मध्यमे वाऽपि यदि पर्व समाप्यते ।

तदोपवासः पूर्वद्युस्तदहर्योग इष्यते ॥

आवर्तनात्परे संधिर्यदि तस्मिन्नुपक्रमः ।

परेद्युरिष्टिरित्येवं पर्वद्वयविनिर्णयः' ॥ इति ।

तथा—'संधिश्चेत्समवाद्ूर्ध्वं प्राक्पर्यावर्तनाद्भवेः ।

सा पौर्णमासी विज्ञेया सद्यस्काळविधौ तिथिः' ॥ इति ।

अयं पर्वनिर्णयो येषां शाखायां सूत्रे वा विशेषो नोक्तस्तेषाम् । नोक्तश्चास्म-
च्छारवासूत्रयोरित्ययमेव ग्राह्यः । सूत्रमप्यावृत्त्याऽत्र निर्णये योजयितुं शक्यम् ।

पूर्वा अनुदेशीयुक्तामुपवसेत् । यदि परेष्टुरसंपूर्णेत्यग्निमूत्रपर्यालोचनयाऽर्थातिव-
धयेत् । संपूर्णा वेति, तस्याः साम्येन विहितायाः परम्परया प्रतिपदा संयुक्तमित्यर्था-
त्स्यात् । संपूर्णा द्विधाविभक्तस्य दिवसस्य प्रथमार्धध्यापित्वेन स्थितामित्यर्थः । तथा
चासंपूर्णा चेत्परा तर्हि पूर्वा पौर्णमासीमित्यर्थादिवगतम् । अत्रैवान्तरभेदेन सद्य-
स्काळे ज्ञेयः । तथा पूर्वाममावास्यामत्रापि समानं यद्दर्शनं दृश्यत इति । तथापि पूर्व-
युक्ता यस्मिन्दिने न दृश्यतेऽमावास्या तत्र संपूर्णममावास्यामित्याकूप्य योज्यं पूर्ववत् ।

अत्र संग्रहः—श्रौते कर्मणि मध्याह्नापराह्णाभ्यां विभज्यते ।

दिने स्मार्तेषु नवधा विभक्तेऽद्भ्ययुजौऽशक्ताः ॥

प्रातः पर्वप्रवेशेऽपि स्यात्तदैव लुपक्रमः ।

संकल्पादिरिमामूर्जमिति मन्त्रो न छुप्यते ॥

कालात्ययेऽपि कस्याचित्तिथौ सद्योऽपि न सतिः ।

सद्यः परिस्तृतौ लोप उभावग्नी मनोर्भवेत् ॥

अग्निं गृह्णामि सुरथमत्र क्ष इति छुप्यते !

विकृतिष्वपि सर्वासु सद्यस्कालासु चोहनम् ॥

पौर्णमासीविकारे तु नोहः प्रकृतिलोपतः ।

इमामूर्जमिति प्रातः सर्गं स्यात्तु यथातिथि ॥

प्रतिपद्यवशिष्टायां यागः स्यान्न विलम्बनम् ।

विकृतिष्वपि सर्वासु यदि पूर्वं यजिर्भवेत् ॥

नित्येन हविषेष्ठा तु तनः स्यान्न विलम्बनम् ।

यौग औपवसद्येऽह्नि पूर्वं पश्चात्तु नित्यतः ॥

न विशेषोऽस्ति कश्चित्तु सत्याषःशानुशासनात् ।

विकृतिष्वपि सामर्थ्याद्ब्रह्महता वा पशावपि ॥

पूर्वत्रोपक्रमं कृत्वा यामं कुर्यात्तु पर्वणि ।

ततोऽपराह्णे रात्रौ वा नित्ययाग उपक्रमः ॥

पशोर्नित्यस्य सद्योऽपि पूर्वं पश्चाद्यजिर्भवेत् ।

काम्येष्टिपशुबन्धानां नित्ययागादनन्तरम् ॥

काम्यकाण्डस्यतप्रायश्चित्तेष्टिपशुबन्धयोः ।

काम्येष्टौ यदि सांन्यथं तदा नित्येष्ट्युपक्रमात् ॥

पूर्वं पर्वणि यष्ट्यर्थं सायं दोहस्ततः पुरा ।

काम्येष्टिपशुबन्धानां नित्ययागादनन्तरम् ॥

अन्यत्र स्थितयोः पूर्वं पश्चाद्भेदो विकल्पनम् ।
 चातुर्मास्येषु सर्वेषु पूर्वद्युर्भाग इष्यते ॥
 केचिदाग्रयणेष्टौ तु व्यवस्थां ब्रुवते पुरा ।
 पीर्णमास्यां परा दशो कार्येयं तु व्यवस्थिता ॥
 पूर्वपक्षे याजयेदित्येतद्ब्राह्मणवाक्यतः ।
 तेषां स्मार्तानि कर्माणि संभवन्त्यविशेषतः ॥
 आपूर्यमाणे कृष्णे वा पक्षे पुण्यर्क्ष एव च ।
 ये दाक्षिणास्याः स्मार्तेषु पूर्वपक्ष इति श्रुतिम् ॥
 गृह्णन्ति तेषां नाऽऽग्रयणेष्टौ कश्चिन्नियमः स्थितः ।
 अन्ये प्रकृतये पूर्वपक्षमेवं वदन्ति हि ॥
 छन्दोगानुमृतास्तेषां मतं नेष्टं विरोधतः ।
 ऋविशेषेण सूत्रे हि काश्यागप्रचोदनात् ॥
 हविषेष्टैश्च नित्येन येन केनविशेषतः ।

संक्षिप्य नानाविधयाऽल्पशब्दगैः सूत्रैः समर्थैरतिगूहिताशयैः ।
 न्यायाननेकांस्तु वितन्वता जडोऽप्यहं स्वसूत्रार्थविवेचकः कृतः ॥
 तस्मै नमस्तेऽस्तु हिरण्यकेशिने बुभ्राह्मवेदान्मुधिपारदश्वने ।
 स मे स्वसूत्रार्थगतिं कृपांमुधिर्दिशत्वजस्रं जडतां प्रणोदयन् ॥

प्रयोगवैजयन्यास्तु मालायाः सूत्रसंस्थितेः ।
 न्यायसूत्रस्येह कृतो निर्णयः कौस्तुभो मणिः ॥
 मध्यगो यज्ञवपुषस्तुष्टयेऽस्तु मयाऽर्पितः ।
 गृह्णाति हि किमप्येष मत्कैर्यद्यत्ततः कृतम् ॥

इति सत्याषाढहिरण्यकेशिसूत्रव्याख्यायां प्रयोगवैजयन्त्यां महादे
 वकृतायां प्रथमप्रश्ने प्रथमः पटलः* ॥ १ ॥

अथ द्वितीयः पटलः ।

प्रथमे पटले यज्ञं व्याख्यास्याम इतिरिते ।
 यज्ञे मानं कर्तृशेषधर्माद्या अधिकारिणः ॥ १ ॥

* एतदनन्तरं च. पुस्तके ' इति परिभाषाप्रकरणं समाप्तम् ' इति विद्यते ।

उक्ताः सामान्यतो दर्शो पूर्णमासे च पर्वणी ।
 निर्णीते देवतोस्तत्र प्रधानहविषामपि ॥ १ ॥
 व्याख्यायाथ यजुर्वेदविहिताध्वर्यवं क्रमात् ।
 निर्देशादपरेषां तच्छ्रुत्या लिङ्गेन वाक्यतः ॥ २ ॥
 अवान्तरसमारूपातो ब्रह्महोतृपतिष्वपि ।
 गृह्यकर्म भवेत्स्युर्ऋत्विजोऽनभिधानतः ॥ ३ ॥
 इष्टीनां पशुधन्वस्य प्रकृती तावदादितः ।
 निरूप्येते दर्शपूर्णमासाध्वर्युर्ऋतृकौ ॥ ४ ॥
 प्रथमस्य द्वितीयादिसप्तभिः पटलैस्तथा ।
 द्वितीयस्याऽऽदिभैः षड्भिः पिण्डयज्ञश्च सप्तमे ॥ ५ ॥
 ब्रह्मर्त्यं तु तयोरेव चाष्टमे तु विधीयते ।
 याजमानं हविर्धेज्ञे षष्ठे प्रश्ने निरूप्यते ॥ ६ ॥
 हविर्धेज्ञगतं हौत्रमेकविंशे ऋदिष्यति ।
 हौत्राध्वर्यवशेषं तु तत्रैव प्रवरं तथा ॥ ७ ॥
 सूत्रान्तरोपात्तमपि स्मृत्युक्तमपि चेर्यते ।
 अविरुद्धं प्रयोगस्य साफल्यप्रतिपत्तये ॥ ८ ॥
 व्याख्यास्याम इति ह्यादावाचार्येणैव दर्शितम् ।
 व्याख्याने बहुकर्तृत्वं तत्र विस्मर्यतामिह ॥ ९ ॥
 उदयात्पूर्वमेवाऽऽदावग्निहोत्रे हुते सति ।
 वंपती तु भवेयातां वस्त्रयज्ञोपवीतिनौ ॥ १० ॥
 आचान्तावपरेणैव गार्हपत्यं कुशेष्वपि ॥
 स्थितौ कुशधरौ स्वान्तौ(न्त)त्रिर्वेतासू यथाविधि ॥ ११ ॥
 विनायकादि संपूज्य कालं चोपि विशेषतः ।
 कुर्वति वंपती आमूष्करणं तत्सहैव तौ ॥ १२ ॥
 प्रयोगे प्रथमे वक्ष्यत्यन्वारम्पणपूर्वकम् ।
 विधिं तत्रापि संकल्पो वक्ष्यते काम्यनित्ययोः ॥ १३ ॥
 कामेन संप्रवृत्तेऽपि यदा कामो निवर्तते ।
 तदा ताम्यां च यष्टव्यं न त्याज्यौ सति जीवने ॥ १४ ॥

१ ड. ड. पर्वणि । २ क. ग. च. ड. ड. 'तासूत्र' । ३ क. ग. च. ड. ड. 'स्यादे ज' ।
 ४ ड. संस्तुल्य । ५ क. ग. च. छ. ड. ड. ड. वाऽपि । ६ क. ग. च. छ. ड. ड. 'त्यन्तर' । ७ क.
 ग. ड. ड. यावने ।

निरूपितं प्रपञ्चेन परिभाषार्थनिर्णयैः ।

न विस्मर्तव्यमेवैतदित्यन्यत्रापि चोच्यते ॥ ११ ॥

तैषां वृण इत्यादिना वृतास्ते प्रतिमूयुस्तथा सविष्यामीति, वज्रयज्ञोपवीता(तिनं) आषान्ता दर्मपाणयस्तीर्थेन प्रविश्याऽऽयतप्राणा अन्वावृत्ता विहाराच्च परिभाषितवर्धैः स्वं स्वं कर्म यथान्यायं कुर्युस्तौ देवती च ॥

प्रातरग्निहोत्रं हुत्वाऽनुगमयित्वाऽऽग्निहोत्रिकमपोद्धृत्य बोदित आदित्यं गार्हपत्यादाहवनीयमुद्धृत्य समाग्रे चर्च इत्यन्वादधात्सुत्तरया गार्हपत्यमुत्तरया दक्षिणाग्निम् ।

प्रातरग्निहोत्रमिति विशिष्टं कर्मनामधेयं रूढयैवोपःप्रभृतिसंगवात्पूर्वं विहित-
स्याग्निहोत्रस्य कर्मणः । तद्धत्वा कृत्वा । प्राप्तानुवादोऽयं क्त्वाप्रत्ययेन दर्शपूर्ण-
मासार्थोद्धरणार्थपूर्वकालस्वरूपापनाय । हुत्वोद्धृत्येति संबन्धः । प्रातरग्निहोत्रमपि प्रातः
प्राप्तम् । इष्टग्रथमुद्धरणमपि प्रातःकाले प्राप्तम् । ईष्टेः प्रातरुपक्रमनियमात् । तत्र
प्रातरग्निहोत्रकालः सूर्योदयात्पूर्वमप्यस्ति । तत्र सातकाशमग्निहोत्रं निरवकाशश्चेष्टि-
प्रातरुपक्रमः । अतः सूर्योदये सत्येव यः प्रातःकालस्तत्रैष्टग्रथमुद्धरणम् । तदि-
दमाह—उदित आदित्ये गार्हपत्यादाहवनीयमुद्धृत्येति । यदि सायमेवोद्धरणमग्निहो-
त्रार्थं तदा प्रातर्होमस्याप्युपक्रान्तस्य समापनं कार्यम् । प्रातरपि पुनरुद्धरणपक्षे चाप्यु-
पक्रान्तस्य समापनमेव । संभवति पौर्वापर्येण समापने न च कर्मणि प्रारब्धेऽसमाप्ते
कर्मान्तरारम्भो युक्त इत्यर्थः । आग्निहोत्रिकमग्निहोत्रार्थमुद्धृतः सायमेव वा प्रात-
रपि वा स आग्निहोत्रिकः, तं शान्तिं प्रापयित्वा, यदि शान्तिं सूर्योदयात्पूर्वं न गच्छे-
त्तदाऽऽयतनादपोद्धृत्य वहिः कृत्वा ततोऽन्यस्वोद्धरणमित्यर्थः । आग्निहोत्रिकशब्देन
नित्यवार्थस्य न त्याग इत्युक्तम् । न हि सोऽग्निहोत्रार्थमुद्धृतो धार्यते किंतु स सर्वा-
र्थधृतो नाऽऽग्निहोत्रिकत्वव्यपदेशं लभतेऽसाधारण्येन व्यपदेशा भवन्तीति न्यायात् ।
इष्टग्रथमुद्धरणे प्राप्ते पूर्वस्थापवृत्तकर्मकस्य त्यागे प्राप्तेऽपि पुनर्वचनं मतान्तरनिवृ-
त्त्यर्थम् । मारद्वाजेनोच्यते ' य एषोऽग्निहोत्रार्थोऽग्निस्तं गृह्णीयात् ' इति । गृह्णीया-
दन्वादध्यात् । तस्यापवृत्तकर्मकस्य लौकिकत्वादाहवनीयत्वाभावात्तस्याग एवेत्यर्थः ।
उदित आदित्य इत्येतदप्राप्तं विधीयते । तस्माद्धृत्येत्यग्नेः उदरेदिति विधिरनुमितो ह्येषः ।
अर्थावार्थाय गार्हपत्यादाहवनीयमुद्धरतीति वक्ष्यमाणस्यानुवादो गार्हपत्यादित्यादि ।
नित्यवार्थेऽप्यदृष्टार्थं पुनरुद्धरणं ना भूदिति । आहवनीयमिति गार्हपत्ये यदाऽऽहवनीयः

प्रविष्टः स्यात्तदाऽऽहवनीयमुद्धृत्येत्युपपद्यते । नित्यघाते त्वाहवनीयशक्तेर्गार्हपत्ये प्रवे-
 शामावात् । अन्वादघातीत्यनेनाऽऽहवनीयमित्यपि संबध्यते साकाङ्क्षत्वात् । उद्धृत्ये-
 त्यनेन गार्हपत्यात्पृथक्त्वाऽन्वादघातीत्यर्थो न किंतु हरतेर्द्विकर्मकत्वावृत्कृष्याऽऽहवनी-
 यायतनं प्राप्य स्थपितम्, हवनीयमाहवनीयत्वोपसंभवात् त्वाऽऽदधाति कर्मार्थत्वेन स्थाप-
 यति संकल्पमात्रेण बाह्यक्रियाया अभावात् । अन्वादघातीत्यस्य स्थाने गृह्णातिप्रयोगो भर-
 द्वाजादिसूत्रेषु दृश्यते, श्रुतौ च पूर्वेशुरग्निं गृह्णात्यपरमहर्षजनतीत्यादौ । ततोऽन्वादधाति
 स्थापयत्युत्तरकर्मार्थत्वेन गृह्णाति संकल्पमात्रेण । ममाग्ने बर्च इत्युक्त्वा तथैवोत्तरावपि ।
 सभ्यावसथयोर्नान्वाधानं विहव्याभिः । अग्नें विहव्यापिरन्वादघातीति शाखान्तरीयो
 विधिः । तत्र जात्याख्यायामेकस्मिन्नुक्त्वाचनमिति पाणिनिस्मृतेरेकवचनविषयायामेकैव
 प्राप्ता । तत्र शाखान्तरे वाऽऽहवनीयादीनामन्वाधाने प्रत्येकं त्रयाणां श्रवणात्पृथग्भवत्येव
 मन्त्रावृत्तौ प्रासादां तिसृणां विनियोगः । न हि व्याहृतिभिरन्वाधाने मन्त्रान्तरमस्ति । न
 चान्तिमस्याऽऽवृत्तिः । तयोरुत्तरकर्मज्ञत्वाभावात् संस्कार्यत्वं, ततो न मन्त्रावृत्तिः ।
 नचाच्छिद्रैरपि नान्वाधानं प्राप्नुयाद्दृश्यति च । सत्यम् । मन्त्रच्छिन्नेन विधिरनुमीयते
 संस्कार्यत्वाभावेऽपि तयोरपूर्वार्थपारादुपकारकमन्वाधानम् । न चान्वादघातीत्यत्र विधे-
 र्वैरूप्यं स्यात् । तयोरनुमितस्य विधेः प्रत्यक्षान्यस्य स्वीकारात् वैरूप्यम् । नचान्यन्वा-
 धानमित्येकवचनप्रयोगादन्वाधानस्य संस्कारकर्मण एकत्वात्तयोरन्वाधानयोर्ग्रहणं न
 स्यादिति । तयोरारादुपकारकयोरापि संस्कारकान्वाधानाङ्गत्वात्साङ्गेऽन्वाधाने उपपन्न-
 मेकत्वम् । ननु संनिपत्योपकारकस्य कथमारादुपकारकमङ्गम् । संनिपत्योपकारकेना-
 (जा)पि नियमापूर्वं जन्यते, तत्राऽऽरादुपकारकमुपकारकमित्यदोषः । यद्यप्यर्थायाथार्थ
 गार्हपत्यादाहवनीयोद्धरणं विहितं तथाऽपि न कर्ममात्रमर्थो विवक्षितो येन कृतेऽ-
 न्वाधाने तत्प्रयोगेऽन्यस्योद्धरणं, यथा होतृहोमार्थमुद्धृतस्य त्वागे पुनरुद्धरणं, किं स्वपू-
 र्वमप्रार्थशब्देन विवक्षितं प्रयोजनम् । अर्थार्थार्थकर्मणे न तु गुणकर्मणे संस्कारकाये-
 त्यर्थः । न चान्वाधानेन संनिपत्योपकारिणा होतृहोमवदपूर्वं जन्यते । तस्मादपूर्वजन-
 कस्य प्रधानस्यैव प्रयोजनत्वात्तदर्थमुद्धृतस्य संस्कारो द्वितीयाश्रुत्याऽवगम्यतेऽग्नीन्वाद-
 धातीति । अत एवाऽऽहवनीयमन्वादघातीति प्रयोगोऽग्नीन्वाधावेत्यादिकश्च सूत्रक-
 त्तोऽपि । यश्च प्रधानस्याग्निः सोऽज्ञानामिति वक्ष्यतीति नार्कार्थं पृथगुद्धरणम् । नच
 होतृहोमार्थमुद्धृतः प्रधानार्थो भवति, अङ्गार्थमुद्धृतस्य प्रधानार्थत्वे प्रमाणाभावात्,
 प्रधानस्य तदानीमवुद्धिस्थत्वात् । नचान्वाधानेऽपि तथा । अन्वाधानं संस्कारकर्म

१ ट. 'यमन्वाद' । २ क. च. छ. 'त्वायतमन्वाद' । ग. ड. व. 'त्वायतनमन्वाद' । ३ ट.
 'गो भार' । ४ क. ग. च. छ. ड. व. 'अ हि वि' । ५ क. शाखान्त' । ६ ख. 'णां श्रवणा' ।
 ७ ट. 'विधिति' । ८ ट. 'क्षादन्य' । ९ क. ख. ग. च. छ. ड. व. 'धनेत्युप' । १० ख. 'कर्म' ।

‘भूतमान्युपयोगं हि द्रव्यं संस्कारमर्हति’ इतिद्यायाज्ञाव्युपयोगेन एव संस्कारो नोत्तर-
कर्माधोऽग्निं संस्कारस्तस्मिन्नकृते तस्यागो पूर्वकर्मवैषम्यमुत्तरकर्मवैगुण्यं च । होतृहोमा-
दीनां तु न तथा ।

तत्र श्लोकाः—अन्वाधानात्पूर्वभाविन्यापि पश्चिष्टिकर्मणि ।

आरादुपकृतौ वाऽपि वहेस्त्वामो न हीष्यते ॥ १ ॥

तत्रान्वास्मणीयेति संज्ञयेष्टाग्निं संस्कृतिः ।

अन्वारभ्यते ह्यनया कर्मत्वार्थावधारणात् ॥ २ ॥

अग्निं संस्कारतो ह्यत्र कर्मरम्भो विनिश्चितः ।

यतो वक्ष्यति पश्चिष्ट्या वहेर्घारणमत्र तु ॥ ३ ॥

दीक्षणीया यथा ह्यारादुपकारिण्यपीष्यते ।

देवतानां वाऽपि परिग्रहार्थां ह्यर्धवादतः ॥ ४ ॥

अन्वाधानं च पश्चात्संस्कारान्तरमिष्यते ।

शब्दान्तरौत्कार्यभेदादतो नैतन्निकर्तते ॥ ५ ॥

दर्शपूर्णमासयोर्वाऽऽस्मणीया न सा तथा ।

तदर्थवादतोऽस्यास्तु न ह्यष्टफलता यता ॥ ६ ॥

किं च सा नोत्तरस्यैव प्रयोगस्वाङ्गमिष्यते ।

किंतु प्रथम आरम्भे निमित्ते च विधीयते ॥ ७ ॥

अतः पश्चिष्टिवत्सा तु नाऽऽवर्तत इति स्थितिः ।

आरम्भे तु निमित्ते सत्यसौ कार्येति संज्ञया ॥ ८ ॥

प्रयोगाङ्गं ततो नेष्टमतो नाऽऽवर्तते सदा ।

एवं सर्वं च विज्ञेया व्यवस्योद्धरणाय हि ॥ ९ ॥

विह्व्याभिरिति बहुवचनविवक्षया पक्षान्तरमाह—

सर्वाभिर्वाऽऽहवनीयम् ।

विनियुक्ताभिस्तिष्ठभिरित्यर्थः । अत्र पूर्ववज्जानाद्रव्यत्वेन प्रत्यग्निं तिसृणां प्राप्ति-
स्तथैव पक्षान्तरस्याऽऽपस्तम्बेनाभिधानात्तथाऽप्याहवनीय एव शास्त्रान्तरेण विह्व्य-
विनियोगनिषमदाहवनीय एवेत्युक्तम् । अत एव भरद्वाजो ममाह इति पूर्वमग्निं गृही-
यात्तूष्णीमितराविति ह्याह । न चात्रापि तूष्णीमितरयोः प्राप्तिर्वाह्यक्रियाया अभावात्किं
मन्त्रेण विना कर्तव्यं स्यात् । यदपि समिदाधानं दृश्यते सूत्रान्तरे तदपि नाम्यन्वाधान-
शब्दवाच्यं किं तु तदङ्गमदृष्टार्थमेव । नच तस्य मन्त्रः साधनं किंतु मन्त्रान्ते प्रक्षेपो
हविषः प्रक्षेप इव वषट्कारान्ते । तदभिप्रायेण तूष्णीमुक्तं भरद्वाजेन ।

मनु वक्ष्यत्याहवनीयं गार्हपत्यं दक्षिणाग्निमिति तत्तर्हि वक्ष्यमाणाच्छिद्रिकैः प्राति-
स्विकान्वाधानामिप्रायम् । तत्र विहव्याभिरन्वादधातीत्यत्र बहुत्वस्य विधेयमतस्य विव-
क्षितत्वेऽपि कपिञ्जलाधिकरणन्यायेन त्रिवे पर्यवसानाच्च दशभिराहवनीयान्वाधानम् ।
दृष्टार्थानां मन्त्राणां बहुवचनेन त्रित्वमार्त्रं संगृह्यते नत्वन्येषामपि समुच्चयः । तदि-
दमाह—

अवशिष्टा विकल्पार्थाः ।

षतुर्थीप्रभृत्यूचा त्रिषु वाऽऽहवनीय एव वा विकल्पः । दशम्या विनियोगायाहमी नवमी
वाऽनुवर्तनीये ।

व्याहृतीभिरन्वादधातीत्येकेषाम् ।

विहव्यावद्याख्या विशेषानभिधामात् ।

अग्निं शृङ्गामि सुरयं यो मयोभूर्ध्वं जघन्तमारोहति सूर्यमहे ।
आदित्यं ज्योतिषां ज्योतिरुत्तमं* श्वो यज्ञाय रमतां देवता-
भ्यः । वसूद्रानादित्वानिन्द्रेण सह देवताः । ताः पूर्वः परि-
शृङ्गामि स्व आयतने मनीषया । इमामूर्ध्वं पञ्चदशीं ये प्रविष्टा-
स्तान्देवान्परिशृङ्गामि पूर्वः । अग्निर्हव्यवादिह तानावहतु पौर्ण-
मासं* हविरिदमेषां मयीति पौर्णमास्यामामावास्यां* हविरिद-
मेषां मयीत्यमावास्यायामिति तिसृभिराहवनीयमन्तराऽग्नी पञ्च-
शो देवसंस्तदमागमत् । तान्पूर्वः परिशृङ्गामि स्व आयतने मनी-
षयेत्यन्तराऽग्नी तिसृञ्जपतीह प्रजा विश्वरूपा रमन्तामग्निं गृह्य-
तिमभिसंवसानाः । ताः पूर्वः परिशृङ्गामि स्व आयतने मनी-
षया । इह पञ्चशो विश्वरूपा रमन्तामग्निं गृह्यतिमभिसंवसानाः ।
तान्पूर्वः परिशृङ्गामि स्व आयतने मनीषयेति द्वाभ्यां गार्हपत्य-
मयं पितृणामग्निरवाहदृश्या पितृभ्य आ । तं पूर्वः परिशृङ्गाम्यविपं-
नः पितुं करदिति दक्षिणाग्निमजस्रं त्वा* सभापाला विजय-
भाग* समिन्धताम् । अग्ने दीदाय मे सभ्यविजित्यै शरदः
शतमिति सभ्यमज्जमावसथीयमभिहराणि शरदः शतम् । आव-
सथे भियं मज्जमहिर्वृधिनयो नियच्छत्वित्य्यावसथ्यम् ।

पाठेन प्रदर्शनेनापि त्रिमिर्ह्वाम्यामिति संख्या विकल्पनिरासार्था । भिज्जद्वारत्वात्स-
मुच्चय इत्यर्थः । अन्वादधातीत्यनुवर्तते ।

इति वैताभिः ।

इत्येतदाच्छिद्रिकमन्वाधानमेताभिर्विहव्याभिः सह वा कर्तव्यम् । सर्वाभिरिति पक्षे भवत्येव सह । एकैकयाऽन्वाधानपक्षेऽपि वैकयाऽऽहवनीयेऽन्वाधानं कृत्वाऽत्रैव तिसृभिराच्छिद्रिकभिरेवमपरयोरित्येकः पक्षः । द्वितीयस्तु प्रथममेवोक्तप्रकारेण प्रयाणां विहव्याभिः कृत्वा पश्चात्पुनः पृथगेवोक्तमाच्छिद्रिकैर्मन्त्रैस्तस्यैव कार्यमित्यर्थः । सम्भावसध्ययोः केवलमाच्छिद्रिकाभ्यामन्वाधानं तद्व्याख्यातमेव । नन्दमन्वाधानमेकमेव देवतापरिमहद्वारा दृष्टार्थमिति सर्वसूत्रकारसंमतम् । तदिदं वाजसनेयिन आहुः—‘ कस्य देवा गृहानागच्छन्ति कस्य न यः पूर्वेषुर्ममाश्रु इत्यश्रीन्गृह्णाति ’ इति । वाक्येनार्थवादरूपेण विहव्यान्वाधानमेव वक्ष्यमाणदेवतापरिमहद्वारा दृष्टार्थमित्याहुः । तत्रापि ज्ञापकमप्याहुः—दीक्षणीयाया अनन्तरास्विष्टिषु यदन्वाधानं निर्वर्णयति कात्यायनस्तद्देवतापरिमहदर्थेऽन्वाधाने सत्युपपद्यते । तत्र दीक्षणीयाया देवतापरिमहस्य जातत्वादित्यभिप्रायं वर्णयन्ति । यतः ‘ आश्रयैष्णवमेकावशकपालं निर्वपेद्दीक्षिष्यमाणोऽग्निवराध्वो विष्णुः परार्ध्यस्तावन्तरेण सर्वाश्वेता देवताश्च सर्वं च यज्ञमारभ्य दीक्षते ’ इति । प्रधानार्थीया अपि दीक्षणीयाया अर्थवादबलेनाङ्गप्रधानदेवतापरिमहोऽपि प्रयोजनान्तरमङ्गी क्रियते । अतो दीक्षणीयायाऽर्थवादेन सर्वाश्वेति श्रुत्याऽङ्गप्रधानदेवतापरिमहः साध्यते । अनो दीक्षणीयानन्तरेष्टिषु चामन्यन्वाधानं प्रतिविध्यत इति वर्णयन्ति । आपस्तम्बादिभिरप्येवमेवाङ्गीकृतम् । तेषां स्वग्न्यन्वाधानस्य देवतापरिमहदर्थत्वे लिङ्गमातिष्येष्ट्यादिष्वग्न्यन्वाधानप्रतिषेध एव । तेषामप्यर्थवादेन कस्य वा ह देवा यज्ञमागच्छन्तीत्याद्युपक्रम्याग्निं गृह्णाति स्व एवाऽऽयतने देवताः परिगृह्णातीत्युपसंहाराद्भिन्नग्रहणरूपेणाग्न्यन्वाधानेन देवतापरिमहदक्षणं कार्यं साध्यते । दीक्षणीयाया वाऽग्निः सर्वा देवता विष्णुर्यज्ञो देवताश्चैव यज्ञं चाऽऽरभत इति । तत्राग्न्यन्वारम्भेणाग्न्यन्वाधानसिद्धिः । तथा देवता एवोभयतः परिगृह्य यज्ञमानोऽवसृन्ध इति । तथाऽग्नेरङ्गप्रधानार्थस्याऽऽरम्भेण तत्कार्यमङ्गप्रधानदेवतापरिमहो देवता एवोभयतः परिगृह्येत्यर्थवादेनैव सिध्यतीति नऽऽतिशयाद्विष्वग्न्यन्वाधानमिति । एवं च दृष्टार्थत्वे विहव्यान्वाधानस्य सिद्ध आच्छिद्रिकैरन्वाधानं व्यर्थमेव । नापि तत्र विधिः रस्ति । मन्त्रलिङ्गं तु याजमानभूतेनाप्युपपन्नमिति चेत् ।

अत्रोच्यते—विहव्यान्वाधानमिदं न दृष्टार्थं हि दृश्यते ।

अर्थवादेन चेदेवं तेषाभवास्तु शाखिनाम् ॥

येषां तु विधिरेवास्ति देवतानां परिग्रहे ।

न तैः कल्प्योऽर्थवादेन देवतानां परिग्रहः ॥

शास्त्रान्तरे विहठ्याभिरैवान्वाधानमिष्यते ।
 यथा वा अनुवाकेन मन्त्रहीनं विधीयते ॥
 अन्वाधानं द्वितीयं वेदमीनां देवरूपिणाम् ।
 तेषां ग्रहणतः सर्वदेवतानां परिग्रहः ॥
 उपपादित एवात्र सापेक्षो मन्त्रसार्धने ।
 मन्त्रा आच्छिद्रिकाः स्पष्टलिङ्गा आलिङ्ग्य तं विधिम् ॥
 सप्रयोजनतां यातास्तैर्द्वितीयमिदं भवेत् ।
 दृष्टार्थमेवान्वाधानं तस्याङ्गं प्रथमं भवेत् ॥
 ततस्तदपि दृष्टार्थमिति सूत्रकृतो मतम् ॥

अत्र सूत्रकारेण विहठ्यान्वाधानमभिधाय तत आच्छिद्रिकैरेवान्वाधानं विहितम् । न
 च तदेकं भवेत् । धृतिप्राप्तविहठ्यावरुद्धेऽन्वाधाने लिङ्गप्राप्तानामाच्छिद्रिकाणां न
 समुच्चयो नापि विकल्पोऽतुल्यबलत्वात् । अत इदं कर्मान्तरमेवाभिमतं सूत्रकारस्य ।
 अत एवान्वाधानयोः क्रमसहभावपक्षावुक्ताविति वैयाभिरिति । तदिदं भिन्नं कर्म विहितं
 द्वितीयमन्वाधानम् । यथा वै समृतसोमा इत्यनुवाकस्य सार्धवादस्य विधिवत्संभवे
 शास्त्रान्तरीयविहठ्यवरुद्ध कर्मणोऽभ्यन्वाधानस्यार्धवादोऽनुवाकः कर्म भवेत् । एकवा-
 क्यताया अश्रवणात् । देवतापरिग्रहलिङ्गेन शास्त्रान्तरार्धवादसादृश्येन च व्यवहितैक-
 वाक्यताकल्पनात् । वरमग्रत्येनेवापूर्वेण विधिना सप्रयोजनबलत्वादेनेकवाक्यता ।
 एवं चाऽऽच्छिद्रिकाणामाध्वर्यवसंज्ञाया अशब्देनैव विनियोगमिच्छिः । यथा वै समृत-
 सोमा इत्यस्य याजमानस्येऽपि नाप्यत्यन्तं याजमानसंज्ञाभाषेनाऽऽच्छिद्रिकमन्त्रप्रापणम् ।
 अध्वर्युणा कृते यजमानेन कृतं भवति । यजमानेन चाऽऽच्छिद्रिकाणां जपमात्रं कृतेऽ-
 पि तेषामाध्वर्यवसंज्ञाभाष एव । तस्माद्यो वै श्रद्धामित्यनुवाकस्य याजमानस्येऽपि
 मन्त्रविध्वन्तरवशाद्भवयोरैव कर्मैव द्वितीयमप्यभ्यन्वाधानम् । ननु विहठ्याभिरैव
 तस्य जातत्वादाच्छिद्रिकैर्देवतापरिग्रहमात्रं कार्यं न पुनराह्वनीयादीनामन्वाधानं पूर्वेण
 समानत्वाद्देवतापरिग्रहस्य कालाच्च । न । उद्गुणाह्वनीयो हि प्रत्यक्षाग्निशरीरस्तैसमि-
 ष्याहृतौ तदन्वाद्यपि प्रत्यक्षाग्निशरीरान्वेवान्वाहिताः पुनश्च तैः शब्दैर्देवताशरीरौ
 अग्नयो विवक्षिता इति गम्यते पौनरुक्त्यपरिहाराय । मन्त्रलिङ्गादपि देवताशरीरा
 एवान्वाधीयन्ते । देवतारूपाग्निग्रहणादेव देवतापरिग्रहोऽपि नाप्तयेन दर्शितः । तथा हि-
 ' यौ वै देवताः पूर्वेः परिगृह्णाति स एनाः श्रोभूते यमते ' इत्युपक्रम्य कथमिष
 देवतापरिग्रहः कार्य इत्यपेक्षिते देवतारूपाग्निग्रहणेनैवेति वक्तुं देवतारूपाग्नेः सर्वदेवता-

१ ख 'धनम् । म' । २ क. ग. ब. छ. ट. ठ व. 'यो विहितप्र' । ३ क. ग. ब. छ. ट. ठ व. 'स्तदस्य' । ४ क. ब. 'रात्राम' ।

मयत्वं धृतिसिद्धं वस्तुं तद्देवतारूपश्रेयाहवनीयादिदेवताशरीरत्रयभेदेन देवता-
शरीरत्रयमयत्वं दर्शयति—एतद्वै देवानामायतनमित्यादिना । मयि तनुः संनिधङ्घ्व-
मिति देवतारूपेणाग्निना देवतानां संनिधानं कारितमतोऽग्निः सर्वा देवता इति तत्र तत्र
श्रूयते । अग्निः सर्वदेवतामयस्तामां सर्वदाऽशेन तत्राऽऽश्रितत्वात् । तदिदमत्र विवि-
च्योरूपते—एतद्वै देवानामायतनमित्यादिना । अधिकरणप्रथमता देवता हि साजात्येन
धर्मेण शरीरत्रयेण त्रैषा तिष्ठन्ति देवा मनुष्याः पितर इति । ते ह्यत्र श्वोभूते पूज्यन्ते ।
ततस्तेषां पूर्वशुः परिग्रहः कर्तव्यः । कथं हि त्रैराश्येन दर्शपूर्णमासयोः पूजेति चेत् ।
उच्यते—होता हि वदति—‘ईदामहै देवाः ईहेन्यान्नमस्याम नमस्यान्वजाम यज्ञियान् ’
इति । तस्य ब्राह्मणं ‘ मनुष्या वा ईहेन्याः ’ इत्यादि । ये देवा भागधेयेनाग्नित्रयेऽपी-
ष्यास्ते तु बहुविर्हविर्भागिराहवनीय इवैः सहैषाऽऽहवनीय एव तिष्ठन्ति हविर्महणायैव
तत्र तत्र गच्छन्ति । गार्हपत्ये तु मनुष्या ईहेन्या ब्रह्मणः प्रथमसृष्टिः प्रजापशुरूपा
मनुष्यशब्दाच्चास्तिष्ठन्ति । अग्निर्गृहपतिस्तेषामुत्पादयितेति श्रूयते—‘ एतस्माद्वै मिथु-
नात्प्रजापतिर्मिथुनेन प्राजायत ’ इति । दक्षिणाग्निस्तु पिण्डपितृयज्ञपित्र्येष्ट्यादौ कथ्यवा-
हन इति तस्मिन्नपि पितरस्तिष्ठन्ति । आजानसिद्धा ब्रह्मसृष्टिः । एवं स्थिताः स्वस्वपूर्जा
गृह्णन्तीति तेषामवस्थानार्थं तन्मयानामग्नीनामेव महणमित्याह—‘ अग्निं गृह्णाति
एव एवाऽऽयतने देवताः परिगृह्णाति ताः श्वोभूते यजते ’ इति । तत्रद्राशिमयस्याग्ने-
स्योवा विभक्तस्यैव ग्रहणेन देवतापरिग्रहं कुर्यादिति वाक्यार्थः । तस्मादत्र विह्व्याभि-
ध्याद्विधिभिर्वा प्रत्यक्षाग्नीनामन्वाधानं द्वारसाकाङ्क्षसहस्रप्रयोजनार्थमाच्छिद्रिकैः कृतदे-
वतामथाग्निग्रहणस्याहं स्यात् । तेन च प्रत्यक्षाग्निग्रहणे सति तत्र देवतामयानां देवतारू-
पाणामाहवयादीनां ग्रहणं युक्तम् । ‘श्वो यक्ष्यमाणे देवता वसन्ति’ इति श्रुतेः प्रत्यक्षाग्नीनां
देवतारूपाग्निनिवासाधिकरणता दृश्यते । तस्मादहस्त्वेनाऽऽश्रयभूतानां प्रत्यक्षाणामपि
ग्रहणम् । न ह्यगृहीत आश्रये तत्राग्निदेवतानां ग्रहणं युक्तम् । तस्मादहं प्रत्यक्षाग्नि-
ग्रहणं प्रथमं, तेषु देवतारूपाग्निग्रहणं द्वितीयम् । एवमिष्टं सूत्रकारस्य देवतारूपाग्नेः
परिग्रहणेन देवतापरिग्रहो भवति न तु प्रत्यक्षाग्निधारणार्थेन विह्व्यान्वाधानेनेति । अत्र
लिङ्गम्—यदयं दीक्षणीयथा प्रधानार्थमारारूपाकारिण्या यजमानसंस्कारिण्याऽप्यर्थवा-
दनलेन याज्यालिङ्गेन च सोमदेवतापरिग्रहोऽपि कार्य इति सूचयति । कथं, यतो वस्यति
सवनोये पशौ सवनोयेषु पुरोडाशेषु च नाम्यन्वाधानं विद्यत इति । तस्य दीक्षणी-
यथा सोमदेवतापरिग्रहे सति तरकालपातिनीनां सवनोयपशुसवनोयपुरोडाशदेवतानां
प्रसङ्गेन परिग्रहे सत्येषोपपद्यते । तथा हि—‘ आग्नावैष्णवमेकादशकपालं निर्वपेत् ’
इत्युपक्रम्याऽऽह ‘ अग्निस्वमो देवतानां विष्णुः परमो यदाग्नावैष्णवमेकादशकपालं
निर्वपति देवता एवोभयतः परिगृह्णा यजमानोऽवहन्ने ’ इति । देवताया अग्नेर्विष्णोश्च
परिग्रहेण प्रधानदेवतापरिग्रह एवोक्तो दीक्षणीयायाः प्रधानार्थस्वात्प्रधानदेवतापरिग्रह

एष सिद्धः । तथा याज्यानुवाक्ये प्रधानदेवतापरिमहमेव वदतः, अग्निश्च विष्णो तप इति विश्वेर्वैर्युक्तौ यनमानाय दीक्षां धत्तमिति । दीक्षा च प्रधानार्थातो देवाः प्रधानार्था एव दीक्षासंपादकाः । तथाऽग्निर्मुखं प्रथमो देवतानामत्रापि प्रधानार्थथा दीक्षणी-
 यथाऽग्निविष्णुयागद्वारेण प्रधानदेवतापरिमह एष युक्तो न तु साङ्गप्रधानार्थानां परिग्रहः । यतो वक्षिष्यति । आतिथ्यादिषु पुनर्देवतापरिमहार्थमन्वाधाने चोदकप्राप्तेऽपि चाऽऽतिथ्यादिष्वन्यन्वाधानमिति परैः प्रतिषिद्धं पुनर्विहितम् । ननु चान्वाप्यग्निः सर्वा देवतेति देवतारूपप्राप्तेरारम्भेण साङ्गप्रधानार्थेन साङ्गप्रधानदेवतापरिमहसिद्धौ कथ-
 मन्यन्वाधानं विहितमिति चेत् । सत्यम् । देवतारूपप्राप्तेरारम्भेण देवतारम्भमात्रं सिध्यति नन्वाधानं, तस्य शब्दान्तरेण कर्मन्तरत्वात् । अत एवाङ्गभूतेषु पशुषु चान्वारम्भणीयां प्रतिषेधति । सवनीयमात्रे चान्वाधानप्रतिषेधादातिथ्यादिष्वग्नीषो-
 भीयानुबन्धयोश्चानुजानाति । अत एव निरुद्धेऽपि धारयत्याहवनीयमित्यन्वारम्भणी-
 यानन्तरमुक्त्वाऽग्नीन्वाद्घातीत्याह । ततो ज्ञापयत आरम्भे सिद्धेऽपि नान्वाधानं सिध्यतीति । ह्योरप्यन्वाधानयोरङ्गाङ्गिभावे च छिन्नं यद्यं पृथगन्वाधानद्वयमभि-
 चायाऽऽह—इति वैतामिरिति । अत्र देवतापरिमहरूपान्वाधानस्य प्रत्यग्न्य-
 म्यासा तदङ्गं विहठवान्वाधानं संयुक्तान्येकापवर्गीणीति ग्यायास्तदङ्गमृतं विहठवान्-
 न्वाधानं प्रधानेनैकैकेन सह कार्यमित्यर्थोऽवगम्यते । अङ्गत्वेऽपि यस्या(चाऽऽ)न्तरं
 य(त)देकं समाप्यान्यत्कार्यमिति । तत्रायमभिप्रायः—विहठवान्वाधानमङ्गमपि सर्व-
 मेकः पदार्थोऽग्नीन्वाद्घातीति संसृष्टद्वैत्यत्वेनैकत्वात् । आहवनीयादिषु कियमाणं न प्रत्येकं पदार्थोऽपि तु पदार्थवयवः सः । तस्मात्कृत्स्नमेकैकमपवर्गयतीत्यभिधाना-
 रसर्वमेकं कृत्वा परं कार्यमेतावता नाङ्गाङ्गिभावविरोध इति सर्वं समञ्जसम् ।

अथ शाखाहरणम् ।

पञ्चाशत्कारणा* शमीशाखां वाऽऽहरति ।

प्रथमाऽस्मच्छासोक्ताऽन्या शाखान्तरीया । पञ्चाशत्स्य शमीवृक्षस्य या(था) शाखासामान्यमात्रमाग्निविशेषविधिप्रवचार्थं प्रतिज्ञातं शाखाद्वयेऽपि समान एवाऽऽह-
 रणान्तो विधिरिति दर्शयितुम् । यद्यप्यत्राऽऽहरणेन शाखां संस्कुर्वादिति संस्कार-
 विधिः, शाखामित्येकवचनमविवक्षितं, तथाऽपि तथा वत्सानपाकरोतीति साधनत्वमे-
 कस्या एव दृष्टमिति सैकं । इह शाहरणं वत्सापाकरणेन शाखापवित्रकरणेन च प्रयुक्तं, ज्ञाते वत्सापाकरणे यदि शाखा नष्टाऽन्याऽऽनेतज्यैव पवित्रार्थम् । एवं

१ ख. 'ना यतो' । २ क. ग. घ. छ. ट. ठ. ड. 'पि वाऽऽति' । ३ क. ग. घ. छ. ट. ठ. ड. 'तामार' । ४ क. ग. घ. छ. ट. ठ. ड. 'इत्येते' । ५ ख. छ. ट. 'इदमाह' ।

शाखापवित्रे नष्टे पुनस्तदर्थं शाखाहरणमिति न्यायवित्समयः । उपवेवे नष्टे न पुन-
रानयनं येन केनचिदाज्ञिकेन काष्ठेनोपवेशं कुर्यादिति ।

आदौ शाखामुणानित्वाभ्याचष्टे—

प्राचीमुदीचीं प्रागुदीचीं वाऽहीनां बहुपर्णापशुष्काग्राम् ।

वृक्षात्प्राग्भाग उत्पन्नां प्राचीं प्राग्दिग्भागवृद्धां तपोदीचीमत्रापि । अत्र प्राचीं
बोदीचीं वा प्राचीमुदीचीं वेति तयोर्विकल्पः । कृतः । मन्त्रे हीमां प्राचीमुदीचीमित्ति
विशिष्टा दृश्यते । तदुक्तं कात्यायनेन—प्रागुदीचीमन्यतरां वेति । अहीनामत्यक्तां
केनचित्पूर्वमाहरणार्थं परिगृह्य त्यक्ता हीना तादृशी न भवति । ओहाकत्याग इत्यस्य
धातो रूपं निष्ठान्तम् । अथवा न विद्यते हीने त्यागो यस्याः सा, पूर्वं एवार्थः ।
बहूनि पर्णानि पत्राणि यस्यां सा तथा । न शुष्कमयं यस्याः सा । सूत्रान्तरे बाह्यगे
च बहुशाखामित्यपि विद्यते तत्काम्यमित्यत्र नोक्तं मन्त्रेणानभिधानात् ।

गुणद्वयस्तुत्यर्थमगुणाया निन्दार्थवादमुदाहरति—

यं कामयेतापशुः स्यादित्यपर्णा तस्मै शुष्काग्राम् ।

यं यजमानमपशुर्भूयादिति कामयेत तस्मै यजमानाय निर्गुणमाहरेद्व्युत्सुरिति
याक्यार्थस्तत्र परिकल्पन्नेनार्थेना कथं यजमानायानिष्टं कामयितव्यं, प्रतिषेधाच्च ।
तस्मादर्थवादोऽयमपशुकरत्वञ्ज तादृशीमानवेदित्यर्थः । एतद्यानमाने प्रपञ्च्यते ।

काम्यं कल्पं व्याचष्टे—

यं कामयेत पशुमान्स्यादिति बहुपर्णां तस्मै बहुशाखामशुष्काग्राम् ।

अयमपि कामो यजमानस्येत्यपि वक्ष्यते । बहुशाखत्वं काम्यमन्यद्वयं नित्यानु-
वादो विरोधामावात्समुच्चयार्था बहुयः शाखा यस्यां साऽवान्तरभेदयुक्तेत्यर्थः ।

विशेषविधिं व्याचष्टे—

इषे त्वेति शाखामाच्छिनत्यूर्जे त्वेति संनमपत्यनुमाहृष्टि वा ।

तावन्तौ मन्त्री । छिनच्चाति नाध्याहारः शब्दस्यापि त्वर्थ एव लक्षणीय इति
परिभाषायामुपपादितं न विस्मरणीयम् । शस्त्रेण हस्तेन वृक्षात्पृषकरोतीत्यर्थः ।
उदकस्पर्शने स्मार्तम् । संनमनमवान्तरशाखासमीकरणम् । अनुमार्जनमनुलोमं संम-
र्शनं विकल्पेन ।

इमां प्राचीमुदीचीमिपमूर्जमभिसंस्कृताम् । बहुप-

र्णामशुष्काग्रां हरापि पशुपामहमित्याहरति ।

गृहीत्या विहारामिमुखो गच्छतीत्यर्थः । प्राच्यादिगुणत्रयवैशिष्ट्यमेकस्यां न
संभवतीति जातिपदार्थपक्षे ज्ञातेः स्तुतिरित्यधिकृतो मन्त्रः । व्यक्तिपदार्थपक्षे

प्राग्दीच्यामविकृतोऽन्योस्तु प्राचीमुदीचीमित्यसंनद्धपदस्थान्यतरस्य त्यागः ।
सर्वमन्त्रत्यागस्त्वनुचितः । विकृतिष्वपि तथा । यदि न छन्द्यते दिक्श्रवे तदाऽन्य-
दिक्स्थाऽपि ग्राह्या । तस्यां व्यक्तिपक्षे न मन्त्रलोपो विकृतिष्वपि नोह इति वक्ष्यते ।
अत्रामावास्यायां यजमानयोर्भोजनं तथा जतोपायनमपि । परेद्युरपि पर्वद्वयेऽपि
प्रतोपायनकाष्ठं विधास्यति प्रणीतामु प्रणोयमानाश्नासलेषु हविष्यु चैतौ साधारणौ
काष्ठाविति ।

वायवः स्येति तथा चरवत्सानपाकरोति ॥ ४ ॥

मातृम्यः पृथक्करोति गृहेऽवस्थापमार्थं, पाने सति दोषे प्रायश्चित्तापिधानात् ।
तथा च 'आसंगवर्षे मात्रा सह चरति' इति श्रुतेः । अत एव वैखानसः—अध्वर्युः संगव
इवे वेति शाखां छिनत्तीति । संगवात्पूर्वं न वत्सापाकरणं, तावत्सहचार इत्यर्था-
दुक्तम् । वत्सानिति पुल्लिङ्गमविषक्षितमुद्देश्यगतत्वात् । 'ग्राम्यपशुसंश्लेषतरुणेषु
स्त्री' इति सूत्रेण स्त्रीपुंवरसानामेकशेषेऽपि तरुणेषु पुमाश्शिष्यते । वायवः स्तोपा-
यवः स्येति मन्त्र उत्तरस्थाऽऽदिना पूर्वस्यान्तमिति परिभाषितत्वात् । वत्सानिति
संसृष्टद्रव्यत्वे षडिति द्रव्योपान्तरभेदात् । प्रतिवत्सं मन्त्रावृत्तिर्द्रव्यपृथक्त्वेऽन्यावर्तत
इति परिभाषितत्वाद्गतसशब्देन बहुवचनान्तेन सर्वोपादानेऽपि संस्कार्यद्रव्यप्राधान्या-
द्युपपत्कृतुमशक्यत्वात् । बहुवचनं चरवत्सापेक्षमुपरवेषु रसोहणवत् । योक्ष्यमाणानां
प्रत्ययार्थमपाकृतानामेव संस्कारो द्वितीयानिर्देशात् । शाखासाधनं तस्याः शाखाया
अपाकरणद्वारा दोहसंस्कारकत्वात् । प्रस्तरेण सह प्रतिपत्तिः । चरवत्साध्यामित्याप-
स्तम्भः । तदपि षट्संरूपया न विरुध्यते न्यूननिवृत्तिमात्रपरत्वात्संख्यायात्प्रापि
तिलो दोहयित्वा विमृष्टवागुत्तरा वायव्यः सन्ति तावतीर्दोहयति । सर्वासां वत्सापाक-
रणम् । अत्रोक्तानामभावे औषाद्यनेनोक्तं 'ताश्चेत्तिल एव स्युः प्रथमां चोत्तमां
चतुर्गृहीयादथ चेद्रे एव स्यातामुभे एव त्रिस्त्रिर्विगृहीयादथ चेदेकैव स्यातामेव
षट्कृत्वोविगृहीयात्' इति । विगृहीयाद्विगृह्य विगृह्य दोहयेदित्यर्थः । एवं
औषाद्यने नोक्तम् । तत्रैकस्मिन्नपि वत्से बहुवचनेनापाकरणं नोहः प्रकृतौ प्रतिषेधात् ।
षट्कृत्वो मन्त्रावृत्तिरुपावसर्जनप्रभृतिर्दोहद्रव्यस्य द्रव्यपृथक्त्वेऽन्यावर्तत इति
भवत्येव मन्त्रावृत्तिः । वत्से तु प्रधानानुरोधेन मन्त्रावृत्तिः । द्रव्योस्तिमृणामपि दोहे
मातृविमृष्टानुसारेण ज्ञेयाऽऽवृत्तिः संस्काराणां वत्से । उपलक्षणमेतद्द्वौषाद्यनीयं
वचनं चतसृणां पञ्चानां वा । किं च विगृह्य दोहसमर्थेव दोशा प्रथमोत्तमा मध्यमः

१ क. छ. 'क्षे म' । २ क. ग. च. छ. ट. ठ. ड. 'व्यान्त' । ३ क. च. ट. 'सै ६' ।
४ क. स. च. ट. ठ. 'सै ६' ।

वेत्यपि ज्ञेयम् । तिमृणां तूष्णीं दोहे तु साङ्गस्य दोहशब्दत्वाद्भ्रंसापाकरणन्य-
तिरिक्तमपि तूष्णीमेव ।

दर्भेर्वा सदर्भयेत्येकेषाम् ।

दर्भेस्तदाह्नैः परिभोजनीयैर्वा । न तस्यां शाखाहरणविविधविधानान्मन्त्रलिङ्ग-
विरोधाच्च । न चान्यस्मिन्द्रव्ये तेनार्थेन संयुज्यमाने धर्मावेश इति दक्षवमाणन्याय-
प्राप्तिः । तस्य विकृतिविषयत्वेनातिदेशार्थत्वात् च प्रकृतावूहोऽस्ति । अपाकरणं तु
मन्त्रेणैव वस्तसंस्कारत्वात् । अत्र पक्षे शाखाहरणं पवित्रार्थमस्त्येव । तत्र पशुपामह-
मिति लिङ्गं यद्यमानस्य पशुत्वाहीत्यदृष्टार्येनोपपन्नम् । पुंस्त्वं वस्तगतमविवक्षितमु-
द्देश्यगतत्वात् । वस्तस्य मिश्रेष्वपि विधिः समान एव । तथैव सदर्भया शाखया
वेत्यर्थः ।

अपाकृतानामेकं शाखयोपस्पृशति ।

एकं वस्तमपाकृतानां मध्ये । दर्भरपाकरणे तैरेव सदर्भया तथैव सांनिध्यात्,
आपस्तम्बे तथा दर्शनाच्चेति केचित् । तत्र । तथेति लावनेन वक्तव्ये गुरुमिदेशेना-
प्रस्तुतत्वमुक्तं, तेन येन केनापि वस्तापाकरणे स्पर्शनं वस्तस्य शाखयैवेति नियमः ।
पश्चसंबन्धे पशुपामिति लिङ्गविरोधः स्यात् ।

देवो व इति गोचरमपि पातुः मस्थापयति ।

शाखयैवानुवृत्तेः । स्पष्टमाहाऽऽपस्तम्बः शाखयेति । गावश्चरन्त्यस्मिन्देसो स
गोचरस्तृणयुक्तो देशस्तमभियुक्ताः प्रेरयति । रुद्रस्य हेतिः परि वो वृणक्तिवति मन्त्रान्तः ।
सकृन्मन्त्र इत्युक्तमेव ।

इन्द्रं निगमेपृलक्षयेदिन्द्रयाजिनो महेन्द्रं महेन्द्रयाजिनः ।

इन्द्रमहेन्द्रयोर्देवतयोर्भेदो न्यायशास्त्र इन्द्रमहेन्द्राविकरणे स्थितः । अस्मच्छाखायां
सांनार्ये कर्मणि महेन्द्रदेवताप्रकाशका मन्त्रा न दृश्यन्ते । दृश्यन्ते(ते) च—‘महान्वा अप-
मभूयो वृत्रमघघीदिति तन्महेन्द्रस्य महेन्द्रत्वम्’ इत्यर्थवादे वेद्यतैजसम् । अतो महेन्द्रपद-
वन्तो मन्त्रा न सन्तीतीन्द्रपदेनोपलक्षणं मन्त्रेषु कार्यमित्याशङ्कानिवृत्त्यर्थं लावनेन
लक्षणेनैव शाखान्तरीयान्मन्त्रान्महेन्द्रपदवतो दर्शयत्यनेन च सूत्रेण । सर्वशाखाप्रत्यय-
मेकं कर्मेत्युक्तमेव । न चेन्द्रपदवन्तो मन्त्रा महेन्द्रयागे ब्राह्मणेन विहिता येन लक्षण-
याऽपि प्रवर्तेरन् । तद्विवाह—इन्द्रं देवता(तां) निगमेषु निगदरूपेषु मन्त्रेषु देवताया
हविःसंबन्धो येषु मन्त्रेषु निगम्यते स्पष्टो ज्ञायते ते निगमा नामान्तरेण मन्त्रविशेषा
उच्यन्ते न सर्वेऽपि मन्त्रा इति निर्वचनकृद्भिर्नैवण्ट्यैकैरुचं तेषु मन्त्रेषूपलक्षयेत्तत्त्वदेवैक

प्रतिपादयेत्पठेदिति यावत् । इन्द्रो देवता यस्यासाविन्द्रवाजी यजमानस्तस्यैव देवता प्रकृत्य । तथा महेन्द्रं देवतां महेन्द्रवाजिन उपलक्षयेद्यस्येन भिन्नयोर्देवतयोः प्रतिपादने सामर्थ्याभावात् । एतदुक्तं नवति—यथेन्द्रपदवन्तो मन्त्रा अस्मच्छाखायां पठन्त एषं महेन्द्रपदवन्तोऽप्यन्यस्यां शाखायां, ततस्त्वरूपच्छाखिभिर्वेदा महेन्द्र इत्यन्ते तथा महेन्द्रपदवन्त एव मन्त्रा भ्रात्रा न तु स्वशाखाया इन्द्रवाजिनोऽर्थे पठितास्तेऽपीति भावः । निगमेष्टिव्यधिकरणबलान्मन्त्रेष्विन्द्रमिन्द्रपदमुपलक्षयेदिति सामर्थ्याविन्द्रवाजिनोऽर्थे पठेदित्यर्थो वा । इन्द्रस्य देवताया उपलक्षणं कुर्वन्मुपलक्षयेदित्यर्थात् । न चार्थस्यार्थ एवोपलक्षणं न पदमिति वाक्यम् । पदमपि यथासमाश्रितं तत्स्वरूपेणैव व्यावर्तकम् ।

तथोक्तं—‘ शब्देन देवतायागे समवैति न रूपतः ।

तस्मान्महेन्द्रशब्दोक्त्वा महेन्द्रो देवतेष्यते ’ ॥ इति ।

यद्यपि स्यादस्मन्मते रूपेण समवायस्तथाऽपि देवतार्थं तत्तच्छब्दविशिष्टाया एव । शाब्दिका अपि—‘ न सोऽस्ति प्रत्ययो लोके यः शब्दानुगमादते ।

अनुविद्धमिव ज्ञानं सर्वं शब्देन गृह्यते ’ ॥

इति निर्विकल्पकं निराहुर्वन्त आहुः ॥

प्रस्थितानामेकांशास्त्रयोपस्पृशति ।

सूष्णीमेव । प्रस्थितानां प्रस्थानामिमुक्तीभूतानाम् । शाखाग्रहणं नियमार्थमित्युक्तमेवात्राऽऽपस्तम्बेनापि नियमार्थं कृतमेव शाखाग्रहणमस्मत्सूत्रकारेण पूर्वत्रापि विज्ञेयः । एकामिति नियमादहृष्टार्थमेवाऽऽरादृपकारकम् । अन्यथा सर्वासांमापयेत् । अथ वा संसृष्टदृष्टव्यत्वेनैकत्वादहृष्टद्वयसंस्कारार्थमेकस्या एवोपस्पृशने सर्वासां संस्कारो नवतीति ।

शुद्धा अपः सुमपाणे पिबन्तीः शानमिन्द्राय शरदो बुहानाः ।

रुद्रस्य हेतिः परि वो वृणवित्त्वति प्रस्थिता अनुमन्त्रयते ।

ता अनुलक्षीकृत्य मन्त्रयते मन्त्रेण प्रतिपादयेद्दृष्टार्थः संस्कारः प्रत्यगाशीद्वापावाञ्जयो यजमानस्य । शतं महेन्द्रायेति महेन्द्रवाजिनो दृष्टव्यम् । अत्र महेन्द्रेऽसमवेतार्थप्रकाशमिन्द्रपदमाहुस्तत्र पूर्वसूत्रविरोधात् । मारद्धानः साक्षात्पुमेव प्रकृत्याऽऽह—महेन्द्रायेति चेति । पाठद्वययुक्तमन्त्रसंग्रहः—

शुद्धा अप उपवेशोऽस्येता अप च कामधुह् ।

बहु दुग्धि च सोमेनेन्द्रस्य मार्गं क्षिपन्मवाः ॥

ध्रुवा अस्मिभिति यजमानस्य गृहानभि पर्यावर्तते ।

बह्वीरेत्यन्तः । पर्यावर्तते प्रक्षिणमावर्तते यजमानालयमभिज्ज्ञीकृत्य गृहान्गन्तु-
मित्यर्थः ।

यजमानस्य पञ्चन्याहीत्यग्निष्टेऽनस्पन्वगारे वा पुरस्ता-
त्पतीचींश्चाखामुपगृहति पश्चात्पामीमित्येकेषाम् ।

अग्निसमीपस्वमग्निष्टम् । अनः शकटे, तत्राग्निशालायां वा पुरस्ताद्भगिऽन्यतरस्य
प्रत्यगमां शाखां पश्चाद्भगे वा पूर्वामुपगृहता न पतति तथा संवृतां कुर्यात् । एवमिषे
त्वेति मन्त्राणां तृतीयस्यामिति ब्राह्मणस्य पाठेनाऽऽकिञ्चिद्विक्रैः शाखान्तरमन्त्रैर्ब्राह्मणे-
श्वोपबृंह्य शाखाहरणविधिर्गर्वाख्यतो गृह्णीत्यन्तः । अत्रामावास्यायां वेदिकरणे षक्तव्य-
मपि शाखान्तरीपत्वेन विकल्प एवेति दर्शयितुं नोक्तम् । तथा वेदकरणान्तरमपि
प्राप्तं न दर्शयति किंत्वाप्यलेपनिनयनान्त एव व्याख्यास्यते विकल्पोऽपि तत्रैवेति ।

इति वत्सापाकरणविधिः ॥

अथ पाठानुक्रमेण पर्वद्वयसाधारणं मन्त्रब्राह्मणानुपारेण बर्हिंराहरणविधिं व्याचष्टे-

देवस्य स्वेत्यभ्यपर्शुमसिद्धं वाऽऽदत्ते ।

उत्तरेण गार्हपत्यं निहितपोरन्यतरादानमापस्तम्बमतात् । आदद इत्यन्तः । अश्वस्य
पार्श्वे स्थितमस्थि वक्त्रिकिनामकमभ्यपर्शुः स्त्रीलिङ्गोऽश्वपार्श्वी बर्हिंरच्छेतीति दृश्यते । साऽयं
सोपस्कृता छेदनयोग्या कार्या । तस्यामस्मच्छास्त्रीयो विधिर्मन्त्रस्य । असिद्धो वक्त्रायुध-
विशेषः । तत्र शाखान्तरीयोऽयमेव मन्त्रः । छेत्तुं गच्छतः शखादानं दृष्टः संस्कारः ।

यज्ञस्य घोषदसीति गार्हपत्यमुपतिष्ठते ।

उप समीपं गत्वा गार्हपत्यस्योपस्थानं मन्त्रकरणमुपश्लोकनेन प्रकाशनं कुर्यादिति
गार्हपत्यस्यासमवेतत्वेनैव प्रकाश्यत्वादाराट्टपकारकं कर्मैदम् । प्रकृते समवेतत्वेऽपि वा
सूर्याद्यसमवेतार्थप्रकाशकत्वेनोपस्थानस्य विधेर्निरूप्यमिषा सर्वत्रोपस्थानं विशिष्टो जप
एव । अथवा यथासंभवं वैरूप्येण प्रधानगुणकर्मणोरेका संज्ञाऽऽवारादिबद्धास्वर्धोऽ-
प्येको जुहोतिवद्भविष्यति । सर्वथा दृष्टार्थं न भवति । याजमानेऽयमर्थः स्पष्टो
भविष्यति ।

मस्युष्टमित्याहवर्नीये गार्हपत्ये वा निष्ठपति ।

अरातय इत्यन्तः । निरतिशयेन तपति तापयतीत्यर्थः । आपस्तम्बो नाश्वपर्शुमि-
त्याह दाहप्रसङ्गात् ।

भेयमगादुर्वन्तरिक्षं मेहीत्यन्दतरेषु प्राचीनमुदीचीनं
वाऽभिमप्रवय यतः कुतश्चिदर्धमयं बहिराहरति ।

सह इत्यन्तः प्रथमस्य । द्वितीयः शास्त्रान्तरीयः । अथ निष्ठपति ततोऽग्नेः सकाशात्प्रा-
चीनं क्रियाविशेषणं किञ्चिद्गत्या तपोदीचीनमिति शास्त्रान्तरीयम् । द्वौ आश्वतुरः प्रक-
मानिति नीघायनः । अभिमप्रवयामिमुञ्जं गत्या यस्यां दिशि बहिरस्ति तां दिशं गत्वाऽऽ-
हरतीत्यर्थः । प्रथमे पुरस्तादिति मन्त्रलिङ्गात्तद्वाङ्मनाच्च प्राचीनगमने प्रथमः । भेयमि-
तिलिङ्गाद्भ्रमार्था सह गमन एव । विषणपिक्त्वा आस्वमिरयसिदेन सह गमनेऽपि प्राचीनो
मन्त्र इति केचित् । तज्ज । एवं कल्पनायां प्रमाणाभावात् । तदिदं दर्शयितुमन्यतरेणे-
त्यधिकः प्रयत्नः । अन्यतरेण विधिना स्वशास्त्रीयेनैव वा परशास्त्रीयेनैव वा । परशास्त्रीयाः
षडार्या उर्वन्तरिक्षमिति मन्त्रोऽसिद् उदीचीनं गमनं न ते व्यत्ययं गच्छन्ति संनियोग-
शिष्टत्वादिति भावः । नोचेद्वेति मृगाह्लाघवेनातो उपबस्थितं त्रितयं त्रितयमिति ज्ञाप-
यति । दिङ्निधमस्तु ब्राह्मणानुसारेणादृष्टार्थः । प्रजय्येत्यस्योपसर्जनत्वेनाऽऽहरतीत्यनेन
मन्त्रसंबन्धविधानमिति न वाच्यम् । आहरणं बक्ष्यमाणमनूयते न विधीयते, गमनं
तु ह्यप्या निर्दिष्टमप्यपूर्वत्वाद्भिधेयं, तदेवोपयमन्त्रप्रकाशयामिति तत्रैव मन्त्रविधिः कल्प-
नीयः । आहरतीति प्रतिज्ञा क्रियत आहरणस्यातः परं बक्ष्यमाणमङ्गमिति व्ययितुम् ।
सूत्रान्तरे समुच्चयोऽनयोर्भ्रमयोर्दृष्टस्तन्निवारणमप्यन्यतरग्रहणेनेत्यपि प्रयोजनम् । यतः
कुतश्चिदिति वाङ्मनभेवानुक्तं 'अथो यदेतदुक्त्वा यतः कुतश्चाऽऽहरति । तत्प्राक्या
एव दिशो भवति ' इति । दर्धमयम् । दर्धा दशप्रकाराः सप्तप्रकारा वा । कुशादियध्ये
पूर्वः पूर्वा ब्राह्मणः । दर्धरूपं दर्धमयं तदेव बर्हिः । तत्रैव बर्हिःशब्दे मूलपशुणामाति-
वाची चामुख्य इति ज्ञापयितुं पूर्वं दर्धमयमित्युक्तं, दर्धमयमेव बर्हिर्नन्वदित्यर्थः ।
बर्हिरेव सप्तआद्विधिना मयति । जातिशब्दत्वात् बर्हिर्जायाधिकरणे स्थितम् ।
बर्हिरित्येकवचनमविश्वक्षितमुद्देश्यगतत्वात् । तथाऽप्येकजातीयमेवंत्यस्ति विवक्षा ।

विष्णोस्तृपोऽसितयभिभेतानामेकः स्तम्बमुत्सृजती-
न्द्रस्य परिभूतमसीत्यन्यं परिचौति देवानामिति वा ।

वर्षवृद्धमसीत्यन्तोऽन्त्यस्य । अभिभेता ग्रहणयोग्यत्वेन, स्पष्टविशेषनिष्ठस्तम्बा वर्षा-
स्तेषां मध्य एकं स्तम्बं छेदयेन्वो बर्हिल्लस्यित्वाऽन्यमवशिष्टं स्तम्बानां परिगृह्णाति ।
छेदनीयत्वेन बुध्या परिग्रहः । स्तम्बत्यागेन सर्वेषामपादानमूतानां दर्माणां संस्कार इति
त्याज्यं स्तम्बमुपादेयं तद्गन् विज्ञेयं च विवक्षते । तथाऽप्येकमिति संख्योपादानं न
प्रतिमु छे स्तम्बत्याग इति प्रदर्शनार्थम् । अन्यमित्येकवचनमविश्वक्षितमुद्देश्यगतत्वात् ।
स्तम्बशब्दः पुलिङ्गोऽभिवान्वै दर्धस्तम्ब इति दर्शनात् ।

तत् सर्वं दाति ।

तं परिषृतं, सर्वमहणमसर्वेण यथैतदपि परिषृतावशिष्टस्योपघातो मा सूदेषमर्थम् ।
सर्वं जातं सर्वं दाति वक्ष्यमाणविधिना तन्मध्ये किमपि न त्यजति ।

विधिना त्यागपक्षमाह—

अपि वा पशूनां त्वा भागमुत्सृजामीनि
परिषृतस्यैका द्वे वा दर्भनाख्यावृत्सृजति ।

नाख्याः शब्दके । अप्रापि संख्योपदानं पूर्ववद्व्याख्येयम् । अयमपि परिषृतानां
संस्कारस्वस्थादेकत्वमविवक्षितम् । परिषृतस्येति ज्ञात्वा वाऽन्यं परिषौवीति च ।

इतः परं सर्वच्छेदननाड्युत्सर्गपक्षयोः साधारणं विधिमाह—

इवं देवानामिति परिषृतमभिमृशतीदं पशू-
नामित्युत्सृष्टमनसृष्टो गवां, भाग इति वा ।

अनुत्सृष्टोत्सृष्टनाडिकं परिषृतमविशेषेण । मन्त्र इदमिति नपुंसकं, बहिर्भाषविव-
क्षया । तत्र एव परिषृतमुत्सृष्टमिति च नपुंसकम् । अथोत्सृष्टायां नाख्यामसंगतं स्यात्ता-
द्व्योरपि । अभिमृशतीत्युभयत्र संबन्धः । एते संस्कारा अदृष्टार्था एते मन्त्राः
संस्कारार्थाः ।

दृष्टानाह—

देवस्य त्वा सवितुः प्रसवेऽपिनोर्बाहुभ्यां पूष्णो
हस्ताभ्यां बहिर्देवसदनमारभ इति विशाखेष्वभिपद्यते ।

विगताः शास्त्राद्येभ्यः पर्वसंधिम्यस्तानि विशाखानि परुष्युच्यन्ते 'यत्पुरुषि दिनम् ।
तद्देवानाम्' इति श्रुतेस्तेषु च्छेत्तुमभिपद्यते मुष्टिनाऽऽरमते गृह्णातीति यावत् । बहु-
वचने सर्वेषु मुष्टिमात्रतृणेष्वित्येवं वक्तुम् ।

देवेभ्यस्त्वोर्ध्वबहिर्भ्य इत्पूर्वधुन्माष्टि ।

गृहीतस्थानादूर्ध्वं दक्षिणहस्तेनोन्माष्टि दक्षिणेनैव वाऽऽरमते तेनैवोन्माष्ट्यप्रपर्यन्तं,
बहिरिति शेषः ।

देवबहिर्भा त्वाऽन्वच्छा तिर्यगित्यसिदं निदधाति
माधो मोपरि परुस्त ऋध्वासमिति वा ॥ ५ ॥

पूर्वस्य राध्वासमित्यन्तः । पूर्वं गृहीतमसिदं निदधाति पर्वसंधौ नावस्तादुपमूलस्य
विऽपत्वात्रोपर्युपरि लूनस्य मानुषत्वात् । गुरुनिर्देशेनैतदेव दर्शितं पूर्वं व्यवस्थितौ प्रेष-
मगादित्यादिकौ मन्त्रावुक्तौ । तथाऽत्र शास्त्रान्तरीयो मन्त्रः शास्त्रान्तरीयेऽसिद एवेति
मा भूदित्यसिदमित्युक्तं शास्त्रान्तरेऽसिदेऽप्ययं मन्त्रोऽश्वधर्था शास्त्रान्तरे परुस्त इति,

तस्मादुभयमुभयमेति ज्ञापितम् । असिद्धमपीति - न तु पशुमेवेत्यर्थः । केचिदसिद्धमेवेति नियमार्थत्वं वदन्त आहुर्भन्त्रे पुंस्त्वेन निर्देशादिति हेतुं - तदभिप्रायं न विद्मः । कर्म-
भन्त्रे पुंस्त्वेनाऽऽयुधनिर्देशः । किंवाश्वपशुरेवास्मच्छास्त्रायां देववर्हिरिति भन्त्रोऽपि
तत्कथमुभयोरसंमन्वो द्वयोरैवास्मच्छास्त्रीयत्वात् ।

या जाता ओषधयो देवेभ्यस्त्रियुगं पुरा । तासां
पर्वं राध्यासं परिस्तरमाहरभिरवभियन्व्य ।

वर्हिरिति शेषः । अभिमुखः प्रकाशयेदित्यर्थः संस्कारोऽड्यष्टौ वर्हिषः ।

आच्छेत्ता ते या रिषमित्याच्छिनत्ति ।

शास्त्रमाकर्षन्वर्हिच्छिनत्ति शास्त्रयोरुभयोरपि वक्रस्थादवान्तरप्रारम्भात् ।

संसर्गिद्व्युत्पाणामेकद्रव्यत्वं वर्हिषामेव तथाऽपि मुष्टेस्तद्वयवत्त्वं वक्तुं परिमाणमाह—
सनखं मुष्टिं ज्ञाति ।

मुष्टिर्नखप्रधानः पुंलिङ्गो मुष्टिशब्दो वर्हिष इति शेषः । वर्हिर्मुष्टिं सनखमङ्गुष्ठा-
ङ्गुलिसंघन्येन मण्डलीकरणेऽवान्तरावकाशो मुष्टिस्तत्तिर्यङ्मानं वर्हिर्मुष्टिस्तावत्पर्याप्तं
छेदनीयथाच्छेतेति सकृदुच्चारितेन मन्त्रेणैकमेव तत्संसेष्टं द्रव्यस्यावयवस्ततोऽधिके
मुष्टिना प्रहीतुमशक्ये पुनर्मन्त्रोऽवयवद्रव्यत्वेन पृथग्द्रव्ये विचेष्टा पृथक्त्वेनार्थनिष्पत्ते-
र्वाभहस्तेन गृहीतं न तन्मुष्टिनैव मितम् ।

प्रथमनर्हिर्मुष्टेर्विशेषसंज्ञामाह—

स प्रस्तरः ।

स वर्हिर्मुष्टिः प्रस्तरसंसृक्तः । संस्कारनिमित्तः शब्दः ।

मुष्टिपरिमाणे सर्वेषां वर्हिषामविशेषेण प्राप्ते प्रस्तरे वैकल्पिकैः परिमाणैर्वाधमाह—

सुग्दण्डमाममुर्बस्थिकुलिमपार्श्वं वा ।

तिर्यक्प्रमाणानीत्यापस्तम्बः । सुग्दण्डो नवाङ्गुलपरिणाह उक्त एव । उरुणोऽस्थि
प्रसिद्धं, कुस्मिर्गोपुच्छं, माप्रशब्दस्य प्रत्येकं संघन्यः ।

एवं प्रस्तरे परिमाणविशेषानभिधायेतर्बर्हिषामुक्तमेव प्रमाणं न प्रस्तरगतेन परि-
माणेन बाध्यत इत्याह—

एतेनैव कल्पेनेतरान्दाति ।

एतेनेति परामृष्टो विशेषः प्रस्तरपरिमाणादन्यो वर्हिर्मुष्टिमात्रविषयस्तस्य द्रव्यपृ-
थक्त्वेन प्रतिमुष्टिं प्राप्तापि प्रस्तरविधानेन व्यवधानादनुसंहितः स एव पुनरेवमितरा-

नित्येतावता सिद्धे गुरुनिर्वेशेन सर्वेषु मुष्टिपूतसर्गतः पदार्थानुसमयः प्राप्नुयात्स वा भूत्काण्डानुसमयो यथा स्यादित्युक्तम् । एतेनैकस्मिन्मुष्टौ कृतेन कल्पेन समर्थेन काण्डानुसमययुक्तो हि समर्थः संयुक्तान्येकापवर्गानीति वक्ष्यमाणत्वात् । अतस्तेन विधिविशेषेण दातीतरान्दूर्हमुष्टीन्प्रत्येकं छिनत्तीत्यर्थः ।

तत्र प्रतिमुष्टि त्वावर्तनीयं परिच्छिनत्ति—

अदन्यत्परिषवणादुत्सर्जनाच्च ।

द्वयस्य सर्वाधिकं स्पष्टमिति न तस्याऽऽवृत्तिप्राप्तिरिति मत्वा अदन्यत्परिषवणादिति परिवर्तनीयमुक्तं, सर्वेषां परिग्रहो जातः परिषवणाख्यो विप्रुत्वारसंकल्परूपस्य परिषवणस्य नाद्वयुत्सर्गो वैकल्पिकः । सोऽपि सर्वस्य परिषूतस्येत्युक्तमेव । अतो द्वयं विहायान्यद्देवस्य त्वेत्यादि समानमित्यर्थः । परिषवणोत्सर्गशब्दाभ्यां परिषूताभिर्मर्श-
नोत्सृष्टाभिर्मर्शने च परिसंरूपाते । उभयोः संस्कारप्रतिपत्तिरूपयोः सर्वाधिकत्वेन जातत्वात् ।

सर्वं यथार्थं लुत्वा ।

उत्तरविधानार्थमनुवाचमात्रं, द्वित्वेति वक्तव्येऽप्याच्छिनत्ति वाति लुनाति लुनोति । एते प्रयोगाः समानार्थाः क्वचिच्छाखायां कश्चिदिति दर्शयितुमाच्छिनत्तीति प्रयुज्य गुणविधयर्थं दातीत्युक्त्वा लुत्वेति प्रत्ययेनानुवदति यथार्थं वेदेर्देवानुसारेण मुष्टीनां संरूपा दूर्हदेवानुसारेण च । देवस्य त्वेत्यादिना मन्त्रजातेनाभिप्रतिपद्यत इत्यादि कर्मजातं प्रतिमुष्ट्यावर्तत इति न्यायः स्मारितः ।

देवबर्हिः शतवल्शं विरोहेत्यालवानभिमृशति ।

उल्लसः स्तम्भशेषा आत्रश्चनानि मूमी येऽवशिष्टाश्छेदकालेऽपादानमृता इति यावत्त-
त्प्रतिपत्तिरियं सल्लदेव प्रभत्नावृत्तावपि न मन्त्रावृत्तिर्यत्रैकस्मिन्द्रव्य इति न्यायात् ।

राइस्त्रवल्शत वि वंयं रुहेपेत्यात्मानं प्रत्यभिमृशति ।

आत्मानं हृदयदेशं तत्रैव पुमान्हस्तं दत्त्वाऽहमस्मीत्यात्मानं दर्शयति हस्तेन स्पृशति आत्मानं प्रतिसंधायामीति न मनोमात्रेण पश्यन्नपि तु चक्षुषाऽपीत्यर्थः । अथामुपस्पर्शनं स्मार्तम् ।

अयुजो युजो वा मुष्टीभिधनानि वा लुनोति ।

नेर्दं मुष्टीनां निधनानां च विकल्पार्थं मुष्टीनामेव नित्यं छेदनीयत्वेन विधानात् । निधनानि मुष्टिराशयो धान्यादिलवने प्रसिद्धास्तेषामेव संभरणं नित्यं विधास्यते । अतो द्वयं नित्यमयुक्तत्वं युक्तत्वं च विकल्पमानमन्यतरन्मुष्टिषु वा स्यान्निधनेषु वेति विकल्पार्थः ।

मुष्टीनामयुक्त्वयुक्त्वे त्वविवक्षिते । तैः कृतानि निघनानि समानि विषयानि वाऽपवा
मुष्टय एव समा विषया वैति । न चात्र कोऽप्यन्तरसंभवाद्वाच्यमिति वाच्यम् ।
युग्मविधानेऽपि द्वयोस्त्रयाणां च निषेधः फलति बहुवचनेन विधानात् । एषमयुग्म-
विधाने बहुवचनेनैकस्य द्वयोश्च प्रतिषेधः । तथा च ब्राह्मणद्वयानुरोधेनैवमुक्तम् ।
फलं तु चतुःप्रभृति समस्य विधेयं त्रिप्रभृति विषयस्य वेति । अत्र परिमोक्षनीनामका-
न्दर्भाऽशुष्कानशुष्कांश्च परित्स्तरणार्थं लुनन्ति याज्ञिकाः । तथैव वैजानसेनोक्तम् ॥

अदित्यै राक्षाऽसीति प्रदक्षिणः शुल्बमावेष्टयति ।

आवेष्टयतीत्यनेन सामन्ते सिद्धे प्रदक्षिणमित्यवाच्यं वाच्यं द्विगुणस्वनिरासार्थ-
मन्यथा सर्वं गुणं वेष्टयित्वा प्रदक्षिणं स्यात् । शुल्बं बन्धनार्था रज्जुस्तथा वा
भूदिति किं तु प्रथमत एव प्रदक्षिणमेकस्तरामेवाऽऽवेष्टयतीत्यर्थः ।

अयुषिता योनिरिति प्रतिनिदधाति त्रिधातु

पश्यातु वा धातौ धातौ मन्त्रमावर्तयति ।

मन्त्रेण प्रतिविधानं प्रतिसंधानं मुख्यन्तरस्य पूर्वमेकमुष्टिमात्रमावेष्टितं तस्य
संधानेन द्वितीयमुष्टिं प्रतिसेदधातीत्यर्थः । कथं, त्रिधातु त्रयो धातवोऽवधयाः
संधानार्था यस्मिन्शुल्बे, तथा धातवो यावन्तः प्रक्षिप्यन्ते प्रतिप्रक्षेपं मन्त्रावृत्तिः ।
कुतः, धातूनां संख्यया पृथग्द्वन्द्वत्वात् । यावान्तर्हितस्तावानेव संस्कृतोऽन्यस्य
संधीयमानस्य संस्कारार्थं भवितव्यं मन्त्रेण । तत्र पूर्वसूत्रे शुल्बमावेष्टयतीत्यावेष्टनम-
भिहितं, तत्र पूर्वमुष्टिनेवेत्यर्थान्तिष्ठन् । ततस्तु संधानार्थं मन्त्र उक्तस्तत्र संख्योक्ता
धातूनां सा संख्या प्रथमधातुना सहैति गम्यते । तदुक्तं कात्यायनेन—‘अयुग्धातूनि
पूनामि’ इति । पूनानि बन्धनानि, तेन रज्ज्वा एव तथात्वमुक्तम् । प्रतिसंधानक्रि-
याविशेषणत्वे तु धातूनां भवत्येव पूर्वेण सह ग्रहणं, न हि प्रतिसंधानमेकस्य भवति ।
तथा च त्रिधातुशुल्बे द्विःसंधाने चतुरावृत्तिरिति ज्ञेयम् । नन्वत्र मन्त्रावृत्तिर्न वाच्यः
द्रव्यपृथक्त्वेऽभ्यावर्तत इति प्राप्त्वात् । सत्यं, नेयमावृत्तिर्नैत्रस्य संधानार्थोच्यतेऽपि
तर्थावेष्टनार्था । तत्र शुल्बस्यैकत्वे च सकृत्प्राप्ताविदमुक्तं यद्व्यैकत्वेऽपि मध्ये मध्य
आवेष्टनक्रियायाः संधानार्थं मन्त्रेण व्यवधानात् । यथा कालदेशकृते भेदे द्रव्यभेदोऽभि-
धास्यत एवं मन्त्रकृते व्यवधेऽपि द्रव्यभेदान्मन्त्रावृत्तिरिति । तदेव भरद्वाजवचनेन
द्रव्यपृथक्त्वेऽभ्यावर्तत इत्यत्र सूत्रे व्याख्यातं न विस्मरणीयम् ।

पृथिक्याः संपृचः पराहीति प्रागग्रमुदगग्रं वा शुल्बं निदधाति ।

विततं पृथिक्यां स्थापयति । स्पष्टमन्यत् ।

अपरिमितानां परिमिताः संनद्धां सुकृतोपकम् १ एनो मा
निगां कसमधनाहं पुनरुस्याथ बहुला भवन्तिवत्याभिम-
स्य सुसंभृता त्वासंभारपीति शुल्के निधनानि संभरति ।

अभिमन्थ निधनानि मन्थलिङ्गात्तेषामेकं प्रतीतेः । संभरति निदधाति । संभरामी-
त्यन्तः । अभिमन्थं तन्त्रं विधुत्वात्संभरणे तु प्रतिनिधानं मन्थो न हि तानि सकृत्संभृतुं
शक्यन्ते, न च मेलनीयानीति विधिरस्ति । तथाचाऽऽह वैखानसः—‘यथाहूनं संभरति’
इति । छदनक्रमेणैव संभरणविधानात् । तत्रान्न-प्रस्तरस्योत्तमे निधाने संभरणमुपपद्यते
सुसंभृता त्वेति प्रकृतनिधनेकत्ववचनाच्च न संभरणं सकृत् ।

अलुभितो योनिरित्युत्तमे निधने प्रस्तरमादधाति ।

सष्टम् ।

इन्द्राण्यै संनद्धामिति संनद्धति पूषा
त इति प्रदक्षिणं ग्रन्थिमावेष्टय ।

अग्रास्विति मन्थान्तः । संनद्धति शुल्केन संगृह्णाति शुल्केन्तावुपर्यानीय विपर्यस्य
वित्तोतीति यावत् । ग्रन्थिमावेष्टयतीत्येतावता प्रादक्षिण्यं सिध्यति परिभाषयैवेति
प्रदक्षिणमित्येवाच्यं वाच्यं प्रकारान्तरग्रन्थिनिरासार्यमुपरिगुणविष्टनमाशेषं ग्रन्थिर्यथा
स्यालोकसिद्धेप्रकारान्तरग्रन्थिर्मा भूदिति ।

स त इति पुरस्तात्प्रत्यञ्चमुपकर्षति पथाद्वा मात्रम् ।

मा स्यादित्यन्तः । ग्रन्थिमिखावर्तते । बर्हिषि दिशोरमावाद्बर्हिषो वेष्टनस्य
पूर्वभागेन (ण) ग्रन्थिमधस्ताद्वेष्टनस्यैव प्रत्यञ्चं प्रतीचीनं कर्षति निर्गमयति, ग्रन्थिमात्रं
न तु शुल्कप्रान्तावपि, ग्रन्थिरेव मध्ये द्विगुणीकृतोऽपकर्षणीय इत्यर्थः । विपरीतं
वाऽपकर्षति ।

आपस्त्वामश्विनौ त्वामृषयः सप्त मामृजुः । बर्हिः
सूर्यस्य रश्मिभिरुषसां केतुमारभे इत्यारभते ।

बर्हिरिति शेषः प्रकृतत्वात् । आरभत आहरणार्थमारम्भं हस्ताभ्यां गृहीत्वा
करोतीत्यर्थः ।

इन्द्रस्य त्वा त्राहुभ्यामुद्यच्छ इत्युद्यच्छते ।

ऊर्ध्वमुद्यीति बर्हिरिव । जयच्छत इत्यात्मनेपदं छन्दसम् ।

श्रीशिवपुराणे १०० ॥ श्रीशिवपुराणे १०० ॥ श्रीशिवपुराणे १०० ॥

हरामीत्यन्तः । शीर्षमिति सुषां सुलुगिति सप्तम्या लुक्स्वासिद्धत्वात् नलोपः । शिरसि निवाय यजमानस्य विहारं प्रति भयति मन्त्रेण शिरसि निवानं विधीयते न तु हरणं तस्य प्राधान्याद्विधिप्रत्ययश्रवणात् । मन्त्रसंबन्धप्राप्ताद्यपि तत्र मन्त्रान्तरस्यानन्तर-
 विव किंवास्यामानस्वाभावमपि तत्रैव मन्त्रानर्थात्प्रतिहतत्वादुपसर्जनैकापि संबन्धवीचः । तथा चाप्राप्तविधिः शीर्षमिति विदधानीति । हरतीत्येतदप्रिमप्रतिज्ञाऽधिनिधानहरणयो-
 रविनाभावार्थं, तेन यत्र देशात्तराङ्गहिष- आहरणमस्ति तत्रैवाधिनिधानम् । यत्र सिद्धा एव दर्शयथोपपन्नसंस्कारैर्बहिर्गुह्यते तत्र न । न ह्येतद्धर्ममात्रं किंतु उद्यार्थं नियम्यते ।

यौ गमनौ तौ प्रत्यायनौ ।

गम्यते याभ्यां मन्त्राभ्यां तौ गमनौ, पूर्व गमनार्थत्वेन प्रेयमगमदुर्बन्तरिसं प्रेहीति मन्त्रावुक्तौ तावेवात्र प्रत्यायनौ प्रत्ययते प्रत्यागम्यते याभ्यां तौ प्रत्यायनौ । अस्मच्छा-
 स्वायां गमनप्रक्रमे प्रेयमगादिति पठितस्तस्यान् एव शाखान्तर उर्बन्तरिसं प्रेहीति पठितः । शाखान्तरे पुनः प्रत्यायनस्याने ह्यावपि पठितौ स्वशाखायां यत्रोर्बन्तरिस-
 मन्विहीत्ययमध्यायान्ते पठितैस्तैस्माक्यमपि तौ च गमनार्थत्वेन हेतवौ । अन्यथा स्वशा-
 खामन्त्रस्यान्विहीत्वस्य रथागः स्यात् ।

अदित्यस्यः सद्य आसीदेति परिधिर्देशेऽन्तर्वेद्यनघः सादपति ।

मध्यमपरिधिर्देशे वेदेर्मध्ये तृणादिना प्रदेशं व्यकथय तत्र बहिरासादपति ।

देधंगममसीत्यासन्नमभिमन्त्रयते ।

तत्रैवाऽऽसादितं बहिरभिमन्त्रयते ।

अदित्यास्त्वा पृष्ठे सादयामीति गार्हपत्यदेश उपरि निदधाति ॥ ६ ॥

गार्हपत्यस्मोपरिष्ठात्कटादौ यथा न निपतति तथा स्थापयति परिमोजनीयानपि बर्हेषा सहाऽऽनीय स्थापयति । अत्रानुग्रहं बहिराहण आह बोधायनः— 'आहुतं यजुषा करोति' इति । कात्यायनस्तु, निष्ठातलूनच्छिन्नावहतपिष्टदुग्धेषु यजुष्क्रिया-
 संभवादिति ।

इति बहिराहरणविधिः ।

पालाशं खादिरं वैकविशतिदारुमिधमं संनश्चति ।

संज्ञासंज्ञाप्रदर्शनार्थमेतत् । पलाशस्य विकारस्तं पालाशं, खादिरस्य विकारस्तं वा, षड्विंशतिर्दारुणि काष्ठानि यस्मिन्नसावेकविंशतिदारुस्तम् । इधमिति व्युत्पन्नोऽयं

शब्द इध्यतेऽभिरनेनेति ननु (तु) संस्कृतवाच्यस्युक्तं दारूप्यतष्टकाष्ठानि संनह्यति
वक्ष्यमाणप्रकारेण ।

काष्ठानां विनियोगमाह—

एतद्दृष्टं सामिधेन्यर्थानि ।

'सामिधेन्यनुवचनकाले समिध्वदार्धस्वेन प्रक्षेप्यमाणानि 'सामिधेन्यः प्रयोजनं येषां
तानि सामिधेनीभ्य इति वा सामिधेन्वर्धनि सामिधेनीप्रयुक्तानीति यावत् । सामिधे-
नीभिः प्रकाश्यमानोऽर्थः समिद्धिः समिध्यमानोऽस्मिन्नस्तस्य विशिष्टस्य विशेषणान्यपि
सामिधेनीभिरुच्यन्तेऽभिधीयन्तेऽतस्तान्युपकारकत्वात्तदर्थानित्युक्तम् । न ह्यसत्यर्थे शब्दः
प्रवर्तते ।

त्रयः परिधयोऽनियतवृक्षाः संस्वकाः ।

अग्नेः परितो धीयन्ते तानि दारूणि परिधयः, अनियतवृक्षा नानाजातीयो वृक्ष
उपादानं येषां ते । अत एवाऽऽहाऽऽपस्तम्बः—'त्रयः परिधयः पलाशकार्पर्य-
खदिरोदुम्बरविल्वरौहीतकविकङ्कतानां ये वा याज्ञिका वृक्षाः' इति । समिधां
संस्वकत्वं स्मृतिसिद्धम् । परिधीनां तु शम्वाकारत्वं स्वेन विधास्यते स्मार्ते, आकारस्तु
तक्षणेन विना न भवति तच्छकानिवृत्त्यर्थं सत्यक्ता इत्युक्तम् ।

तत्रैव वैशेषिकं सार्धवार्धं विधिद्वयमाह—

आर्द्रा भयन्ति ते हि सरसा इति विज्ञायते

शुष्का भवन्ति मेध्यत्वायेति विज्ञायते ।

विज्ञायत इति शास्त्रान्तरीयसाक्षाच्छ्रुतित इत्यर्थः । ते हि सरसा इति मेध्य-
त्वायेति सार्धद्वयप्रदर्शनं कर्माङ्गज्ञानार्थम् । उक्तं च बौधायनेनार्थवद्वैरम्युदवायेति ।
अर्धवादाज्ञाने यजुर्धेवप्रायश्चित्तं भुवः स्वाहेति दक्षिणाग्नौ । एवं यत्र यत्रार्धवादानुदाह-
रति तत्र दृष्टं प्रयोजनं येषु लभ्यते तत्र तथा । यत्र न लभ्यते तत्र कर्माङ्ग-
ज्ञानार्धमेव ग्रहणम् । त्रय आर्द्रा एव वा कर्तव्याः शुष्का एव वा ।

स्यविष्टो मध्यमोऽणीषान्द्राधीषान्द-

क्षिणाध्वोऽणिष्टो हसिष्ट उच्यरार्थः ।

अत्र हि स्मृतिकारैः कनिष्ठिकास्थूलाः समिधोऽनाधिकास्थूला इधमसमिध इतराङ्ग-
लिस्थूलाः परिधयः समिधामपि प्रादेशमात्रत्वं स्मृत्य(त)म् । द्विप्रादेश इधमलिप्रादेशाः
'परिधयो बाहुमात्रा इति भारद्वाजः । द्विचत्वारिंशदङ्गुला इत्यर्थः । एतानि प्रमाणानि
मध्यम एव । इधमसमिधामपि प्रादेशमात्रत्वं स्मृत्यन्तरे । कात्यायनीयैस्त्वायतनमानते-

धमसमिधामुक्ता । स्थविष्ठत्वं स्थुलत्वमुत्तरापेक्षया च मध्यमे किञ्चिदणुत्वं पूर्वापेक्षया दक्षिणार्धे एव तथैव द्राधोपस्त्वं दीर्घत्वं दक्षिणार्धे एव । अग्निष्ठो ह्यसिष्ठ उत्तरार्धेः । मध्यमापेक्षया ह्यस्त्वं तदपेक्षयैवाणुत्वं च । अर्धशब्दो भागवाची । दक्षिणमार्गे नवो दक्षिणार्धेः । एव मुत्तरार्धोऽपि ।

द्वे आधारसमिधौ ।

आचारप्रदेशे आधीवमानत्वात्तथा ।

अनूयाजसमिधेकविंशीति ।

अनूयाजार्थं समिदनूयाजसमिध् । सर्वासां समिधां भूलाऽऽग्नीन्धनत्वेन तदपेक्षयेध्म इति संज्ञा ।

समूळानाममूळानां वा दर्भोणामयुग्भातु
शुल्बं कृत्वा प्रागग्रमुद्गग्रं वा निदधाति ।

शुल्बशब्दो जातिनिमित्तो न संस्कारनिमित्त इति' ज्ञापयति यदाहायुग्धास्त्विति । संस्कारवस्वे(एवं) तु प्राप्तमेव शुल्बत्वेन । तथा पूर्वोक्तमन्त्रनिवृत्तिः । समूळानाममूळानामिति विधानमन्यत्र ज्ञापयति नियमं पूर्वस्मिन्शुल्बेऽमूळा एव कर्तव्याश्छेदमस्य प्रकृतत्वात् । पिष्ये समूळा एव । ' यत्समूळम् । तत्पितृणाम् । ' इति श्रुतेः । अत्रानियमः । अत्रैव वा नियमः समूळानामेवासमूळानामेव वा ।

यत्कृष्णो रूपं कृत्वा भाविशस्त्वं वनस्पतीन् । तत्सस्वा-
मेकविंशतिधा संभरामि सुसंभृता । श्रीन्परिधी-
स्तिस्रः समिधो यज्ञायुरनुसंचरान् । उपवेशं मेक्षणं
धृष्टिं संभरामि सुसंभृतेति शुल्बं इध्मं संभरति ।

प्रागग्रमुद्गग्रं वा निदधाति शुल्बानुसारेण व्यवस्थया । अत्र यज्ञायुरनुसंचरानिति पुंलिङ्गः शब्दः समिधां परिधीनां च वाचकस्तथाऽपि पुमान्निवेयति सूत्रेणैकशेषे पुंलिङ्गनाविधानात् । तथा च यत्र न परिधयस्तत्र श्रीलिङ्गेनोहः । ननुपवेशं मेक्षणं धृष्टि-
मिति पुनरपि पुंलिङ्गताप्राप्तिरिति चेत् । न । तिस्रः समिध इति श्रीत्वेनापि प्रतिपाद-
नात् । अत्र भाष्यकृन्मते पूर्वं द्वे आधारसमिधावनूयाजसमिधेकविंशीत्युक्तं तस्मादा-
तिथ्यायामनूयाजसमिधवावाद्दृष्टिशब्दस्थोपस्तसु चाऽऽचारानूयाजसमिधामभावाद्दृष्टि-
मेक्षणशब्दयोर्निवृत्तिरिति । केचिदुपवेशादिशब्दा न कर्मसमवेतार्थप्रकाशका अपि
सु संश्रियमाणस्येध्मस्य स्तुतिस्तत्पक्षे तु न त्यागः । प्रकृतौ काण्यत्वेन काष्ठवृद्धा-

* तथाऽपीत्यधिकम् ।

वपि नोहो मन्त्रलोप एव तूष्णीं संभरणं न कास्यो गुणो मन्त्रं गृह्णात्यप्रकरणत्वात् । अत एव वक्ष्यति तूष्णीकं संनहनमिति । विकृतौ यथार्थमूहः—ततस्त्वां त्रयोविंशति-
धेति । आतिथ्यार्थं द्वे समिधाविति । उपसत्सु त्वेकां समिधमिति । अस्मिन्पक्षे
उपवेद्यादिशब्दानामनिवृत्तिरसमवेतार्थत्वात् । अयं पक्षः साधोयान् । उपवेद्यादिश-
ब्दानामाचारानूयानस्यमित्सु प्रवृत्तिनिमित्ताभावात् ।

कृष्णोऽस्यात्खरेष्टो देव पुरश्चर सध्यासं त्वेति संनहति ।

पूर्ववत् ।

पूषा त इति मद्दक्षिणं ग्रन्थिमावेष्ट्य तेनैव कल्पेन यथा बर्हिषि ।
ग्रन्थास्त्वित्यन्तः । तेनैव कल्पेन सत इत्यादि अपकर्षणान्तं, नायमतिदेशः शास्त्र-
न्तरीयस्योपदेशस्य लक्षणेन कथनम् ।

विप्रतिपाद्य वा ।

अथवा विप्रतिपत्त्या विलक्षणग्रन्थिप्रतिपाद्येन यथाकर्षचिदेव ग्रन्थ्यपकर्षणं कार्यं
न तत्पुरस्तात्प्रत्यक्षमित्यादिविशेषेण ।

तेनैव मन्त्रेण ।

सत इत्यनेन मन्त्रेण यथाकर्षचिद्ग्रन्थ्यपकर्षणपक्षेऽधीत्यर्थः ।

बर्हिषा सह निदधाति ।

सर्वं तूष्णीमेव ।

वेदोऽसि येन त्वं देव वेददेवेभ्यो वेदोऽभवस्तेन

ममं वेदो भूया इति दर्भाणां वेदं करोति ।

मध्य इधेन षवध्वानात्पुनर्दर्भाणामित्युक्तं, वेदशब्दोऽयं संस्कारवाची, य एवं
क्रियते स वेदशब्दवान्य इत्यर्थः ।

कर्तव्यताप्रकारमाह—

वत्सस्रुं सूतकार्यं पङ्क्तिकार्यं त्रिवृतं वा ।

वत्सस्य आन्विव वत्सस्रुः । जानुशब्दस्य ज्ञादेशः । दर्भमुष्टिं गृहीत्वा ह्यप्रदक्षि-
णमावेष्ट्य किञ्चित्प्रदक्षिणमावेष्ट्येन द्विशुण्यं कृत्वा द्विगुणप्रदेशानन्तरमेव शुल्केन
बध्नाति । यथा मूलाग्रे विविच्य तिष्ठतः । वत्सो ह्युपविष्टस्य जानुनि संनमनेनोरु-
मक्षयोर्जानुसमीपे च संनिकर्षः परतोऽसंनिकर्षस्तथा कार्यं इति भावः । सूतकार्यं
यत्र राशीभूते तृणपुल्लविशेषेऽवस्तादुपरिष्टात् नद्रे मध्ये धान्यं निर्धीयते तद्वन्मूत-
सदशमित्यर्थः । पङ्क्तिकार्यं विस्तीर्णं मुष्कितमुपवेशनायर्थं तत्पङ्क्तिस्तद्वत्कार्यं, तद्वन्नि-
वृतं त्रिरावर्तनेन संपादितक्रिवृतो वेणीसदृश इत्यर्थः ।

काम्यान्कल्पानाह—

वृत्तं पशुकामस्य मृतकार्यमध्यायकामस्य पञ्जिकार्यं मजा-
कामस्य त्रिवृत्तं ब्रह्मवर्चसकामस्य त्रिवृत्तिरसं भुवते ।

यजमानगताः कामास्त्रिवृत्तिरसं भुवत इत्येतद्विना पूर्वं चतुष्टयं नित्यं काम्यं वेदं
काम्यमेव । त्रिवृत्तिरसं त्रिवृत्तिरो यस्यासौ त्रिवृत्तिरसं त्रिगुणशिरसमिति
यावत्, भुवते यजमानाय काम्यप्रायपाठान्तरवाक्यकामाय ।

तृष्णात्मादेशे परिवासयति ।

शुल्केन बद्ध्वा तत ऊर्ध्वं प्रादेशमात्रे समासे छिनत्ति । स वेद इत्यर्थः ।

इधमबध्नानानि वेदपरिवासनानि च सह निदधाति ॥ ७ ॥

इति हिरण्यकेशिसूत्रे प्रथमप्रश्ने द्वितीयः पटलः ॥ २ ॥

इधमस्य प्रबध्नानानि च्छेदनकाले पृथग्जातानि मूलाभादीनि वेदस्य च्छेदनकाले
पृथक्कृतानि तृणानि तानि प्रज्ञातानि सहैव निदधाति शेषकार्याय ।

इति सत्याषाढहिरण्यकेशिसूत्रव्याख्यायां भयोमवैजयन्त्या
महादेशकृतायां प्रथमप्रश्ने द्वितीयः पटलः ॥ २ ॥

अथ तृतीयः पटलः ।

इधमाभिर्राहरणानन्तरं संहिताब्राह्मणपाठकमप्राप्तं शाखापवित्रकरणपूर्वकं सार्यशोहं
व्यापद्ये—

अन्तर्वेदि शाखायाः पलाशानि

मन्त्रास्तु सर्वाणि मूलतः परिवास्य ।

अन्तर्वेदि वेद्या अन्तरन्तर्वेदि, तत्र करिष्यमाणवेदिदेशे कृतायां तु मध्ये वेद्या-
मुपगूढां शास्त्रामानीष तस्या विद्यमानानि पलाशानि पर्णानि प्रशाल्य च्छित्त्वा, पला-
शान्यसर्षणीत्ययमकारः प्रतिषेधार्थः, न सर्षणीत्यर्थः । सर्वस्या अपि कियन्ति
च्छित्त्वा छेदनेन शाखासंस्कारो वेदिदेशे पातनेन पर्णप्रतिपत्तिः । मूलतः परिवासेति
मूलतो मूलभागमेव परिवास्य च्छेदनेन पृथक्कृत्वा । अथमपि शाखासंस्कारः ।

अपवेषोऽसि यज्ञाय त्वां परिवेषमधारयन् । इन्द्राय इविः

कृण्वन्तः शिवः शम्भो भवासि न इति तमुपवेषं करोति ।

तं छिन्नं शाखाया मूलभागं मन्त्रेणोपवेषं करोति कल्पयति न तु मन्त्रेण च्छित्त्वा
यत्र न शाखाहरणं तत्रोपवेषकार्यं याज्ञिकेन केनापि कालेन कार्यं, मन्त्रं च केचिदि-

च्छन्ति । न चेन्द्रपदविरोधस्तस्यै पदस्यासमवेतार्थप्रकाशकत्वात् । तस्मात् न महेन्द्रपद-
वान्मन्त्रोऽपि मृगशोऽत्र । तत्र । मन्त्रश्वसांनाद्यमन्त्रपाठसंदशमध्यपठितत्वेन सांनाय्य-
प्रयुक्तशास्त्रानुनिष्पादिन्येव मूलपाठे न तु काष्ठान्तरकृते सूत्रकृताऽपि तमुपवेधं करो-
तीति पदेन प्राप्तिक्रिकत्वमुक्तम् । ग्रहणेन संकल्पेन वा मन्त्रजेन संस्करोति भाव्युप-
योगाय न शाखाहरणप्रयुक्तमन्त्रः । तदभावे च नास्ति । तथाऽपि काष्ठमाश्रं तु
युज्यत एवाङ्गारानेर्हरणार्थम् । तदाह भारद्वाजः—चोद्यमाने कर्मणि द्रव्यमुत्पादयेद्य-
था पौर्णमास्यामुपवेध इति । भाष्यकृतपूर्वं परिधासितस्य पुनः परिधासनायोगान्मन्त्रेण
करणमुपादानमाश्रयित्वाह ।

तस्यां त्रिवृद्दर्भमयं पवित्रमविदलं करोति ।

सामान्यप्रतिज्ञेयम् । तस्यामप्रभागेन(ण) विद्यमानायां शाखायां त्रिवृत्त्रिभिर्द्वैतैः
कृतं दर्भमयं पवित्रं पयःपवनयोगमविदलमविलग्नान्यसंश्लिष्टानि दलानि यस्य तत्तथा ।
अत्र त्रिवृदादिगुणयुक्तं पवित्रमादौ पृथगेव तूर्ण्यं करोतीति वाक्यार्थः । तस्यां मूले
मूलमुपसृजन्तीत्यन्वयः । अत एवाऽऽपस्तम्बः—‘त्रिवृद्दर्भमयं पवित्रं कृत्वा वसूनां पवि-
त्रमसीति शाखायां शिथिलमवसृजति’ इति । अथ वा तस्यामविदलं करोतीति
संबन्धः । अविदलमविलग्नदलं शिथिलमिति यावत् ।

त्रिवृत्पलाशे दर्भं हयान्मादेशसंभितः । यज्ञे पवित्रं पौतृतमं पयो ह्वयं
करोतु य इति मूले मूलमुपसृजत्यग्नेऽश्रं न अग्निं करोति ।

उपसृजति श्लेषयतीत्यर्थः । कयं, शाखाया मूले पवित्रस्य मूलं तथैवाग्नेऽश्रं न अग्निं
करोतीति । पवित्रावयवेन अग्निं करोति संश्लिष्टं मूलाग्रयोर्यथा तिष्ठति तथा प्रकारान-
न्तरेण कर्तव्यमेवेति प्राप्ते दर्भान्तरेण बन्धनमध्यनुज्ञायत एव । मन्त्रलिङ्गाद्दर्भाणां
प्रादेशमात्रत्वेऽवगते मूले मूलमित्यादिना लिङ्गेन शाखाऽपि प्रादेशमात्रैवावशेषणीये-
त्यवगम्यते । तेन तावतीमवशेषयित्वाऽवशिष्टस्य मूलभागस्वोपवेधार्थं इ(त्वमि) ।
त्यवगम्यते ।

एवं पलाशशाखायां लिङ्गेन प्रथमं मन्त्रमभिधायोभयोरपि शाखयोः पवित्रकरणे
शाखान्तरीयं मन्त्रमाह—

वसूनां पवित्रमसि श्रुतधारमिति वा ।

गतम् । अनन्तरमपराद्धे पिण्डपितृयज्ञः । अथ सायंदोहः ।

साय* हुतेऽग्निहोत्रे ।

इष्टयर्षमुद्भूत एवाग्नाभिहोत्रं नानुगमनादिविधिरिति दर्शयितुं हुतेऽग्निहोत्र इत्यु-

कम् । हुत एव दोहारम्भोऽन्यथा मा भूदिति । हुते यजमानेनेति दर्शयितुं त्वाप्रत्ययो न प्रयुक्तो ह्यनेति ।

इदं च सांनाय्यपात्राणि प्रक्षाल्य न्यञ्चि प्रयुनाक्ति ।

स्थापयति इदं द्वे द्वे संभरति सह, सायंदोहपात्राणीति वक्तव्ये सांनाय्यपात्राणीति सामान्यनिर्देश उभयत्र पात्रेषु समानधर्मता यथा स्यात् । प्रक्षाल्याद्भिर्न्यञ्चि अधोभिलानि बिल्वन्त्युत्तरेण गार्हपत्यं दर्भान्सञ्छीर्येति सूत्रान्तरे दर्शनात्तत्रैव कार्यमासादनम् ।

तान्मेव दर्शयति—

अग्निहोत्रहवणीमुखामुपवेश च आखापवित्रमभिधानी
निदाने दोहनमपस्वाश्रं दारुपाश्रं वा पिधानार्थम् ।

अष्टावत्र पात्राणि पिधानार्थपात्रयोरन्यतरस्यैकस्यैव ग्रहणात् । एकैकविमक्तिनिर्दिष्टमेकैकं निदाने द्वे अपि एकविमक्तिनिर्देशादेकम् । अग्निहोत्रहवणीमिति व्युत्पन्नः । उपवेशं शाखापवित्रमिति शब्दसंस्कारनिमित्तौ । व्युत्पन्नो दोहनमिति । उखाभिधान्यादिशब्दास्तु आतिनिमित्ता एव । उखा मृन्मयं पात्रमभिधानी गोबन्धनार्था रज्जुनिदाने पश्चिमपादयोरधस्तादुपरिष्ठाञ्च बन्धन्यौ रज्ज्वावधना येन विभागयोर्वत्सस्य च बन्धन्यौ । दोहनं कुह्यतेऽनेनेति यस्मिन्वा तद्दोहनपात्रमायसदारुमयपात्रयोरपिधानार्थयोर्विकल्पः । एतानि यथावत्प्रयुनाक्ति ।

समावमच्छिन्नाग्रौ दर्भौ प्रादेशमात्रौ पवित्रे करोति ।

सामान्यप्रतिज्ञयम् । समौ वर्णरूपाभ्यां प्रादेशमात्राविति परिमाणस्य विधानात् । एतादृशौ यौ दर्भौ तौ पवित्रे पवनयोभ्यौ संस्कारैः करोति । पवित्रशब्दो यद्यपि विशेष्यलिङ्गोऽप्यस्ति तथाऽपि पवनसाधने नपुंसक एव दृश्यते द्विवचनं तूद्धृतावयवत्वात् । आचारप्राप्तमभिकरणं श्रौते कर्मणि दुर्लभमेवाविधानात् । अच्छिन्द्रेणेति लिङ्गं च द्वयोर्भ्यर्वाभि निवारयति । तेनाऽऽर्द्रौ कृत्वा श्लिष्टौ कार्यौ ।

कथं करोतीत्यपेक्षित आह—

पवित्रे स्थो वैष्णवी वायुर्वा मनसा पुनात्त्विति
तृणं काष्ठं चाऽन्तर्धाय छिनात्ति ।

दर्भावमे प्रादेशमात्रमवशेषित्वा (पथ) तत्र तृणं काष्ठं वा व्यवधाय तदुपरि छिनात्ति दर्भापि छिन्नौ यथा स्यातामिति । छेदन एव मन्त्रः । अप उपसृष्टय ।

तत्र नखव्यतिरेकेणान्धेनोपायेन न तु नखैरित्याह—

न नखेनेमौ प्राणापानौ यज्ञस्या-

ज्ञानि सर्वशः । आप्याययन्तौ संच-
रतां पवित्रे हन्यशोधन इत्यभिमन्व्य ।

सौ दभौ पवित्रत्वेन क्रियमाणौ ।

विष्णोर्धनसा पूते स्य इत्यद्भिरुन्माहि ।

अनुलोममूर्ध्वं च । अद्भिरिति विधानं सर्वत्रोन्मार्जनमेवादकैरनुमार्जनादिकं तु
केचलेन हस्तेन ।

गां दोहपवित्रे रज्जुः सर्वा पात्राणि गुन्धतेति संप्रेष्यति ।

गामिति आत्मभिप्रायं, रज्जुमित्यपि । प्रेषस्य कर्ताऽत्र नोक्तो नापि प्रेषानन्तरं
प्रेषानुसारि किञ्चित्कर्म विहितं गवादेशोधनरूपम् । न च शुन्धध्वमिति प्रोक्षणार्थोऽयं
प्रेष इति वाच्यम् । पात्राणीति प्रोक्षणविधानात् । गुन्धध्वमिति सकर्मके कर्तारो
बहवोऽत्र प्रकृता न सन्ति, तस्माददृष्टार्थोऽयं प्रेष आत्मानं प्रति यद्यपि संभवेतीत्यग्रे
प्रतिपादयिष्यते तथाऽपि प्रकृते प्रेषानुरूपः कोऽप्यर्थो नास्तीत्यदृष्टार्थमुच्चैर्जपमात्रमिति
सूत्रान्तरेऽत एव वदतीत्युक्तम् ।

अग्निहोत्रहवण्यां पवित्रान्ताहितायामप आनीय ।

पवित्राभ्यामन्ताहिता अन्तर्विलमध्ये स्यापिताभ्यां पिहिता अन्तर्धानप्रदेश एव ।
अप आनीयापः प्रक्षिप्य ।

देवो च इति पच्छ्रे गायत्र्योद्गमाभ्यां पवित्राभ्यां त्रिरुत्पुनाति ।

देवो नः सवितोत्पुनात्विति प्रथमम् । अच्छिद्रेण पवित्रेणेति द्वितीयम् । वसोः
सूर्यस्य रश्मिभिरिति तृतीयम् । पच्छ इति विधानाच्च यो मन्त्रा हत्येकां व्याख्यामाहुः
केचित् । तत्र । गायत्र्येति तृतीयया सर्वस्या एव ऋचः साधनताऽवगम्यते न पादानां,
गायत्र्या पच्छ इत्यनभिधानात् । द्वितीयतृतीयपादयोस्तु क्रियापदाभावाच्च ।
अतः पच्छः पठितया गायत्र्यैवोत्पुनाति सकृन्मध्येण द्विस्तूष्णीमिति युक्तम् ।
त्रिरुत्पुनातीति संख्याऽभ्यावृत्तौ विहितया न कर्मभेदः । संस्कारकर्मणि हि
शोत्पत्तिविधिः । उत्पत्तिविधिर्हि संख्यासहकृतो भेदैकः । तस्मादेकस्यैव कर्मणोऽ-
भ्यासोऽभ्यासस्य गुणभूतस्य च न मन्त्रोऽङ्गं किं तु प्रधानभावनायास्तस्या एकरथा-
न्मध्ये गायत्र्येति पुनरेकमन्त्रत्वावगतेः प्रत्येकं मन्त्रेषु वाक्यपरिसमाप्त्यभावात् ।
अतस्त्रिपदया गायत्र्या प्रथममुत्पवनं तूष्णीं द्वे । अनवानं मन्त्रोच्चारणं मा मुदित्ये-
तदयं पच्छ इत्युक्तम् । उत्पवनमुद्गमाभ्यां पवित्राभ्यामूर्ध्वपवनं शोधनमपाम् ।
याज्ञिका हस्तद्वयेन पवित्रे गृहीत्वोत्पुनन्ति तन्मूलमन्वेष्टव्यम् ।

आपो देवीरित्यनुमन्त्रयते ॥ ८ ॥

प्रोक्षिताः स्थेति मन्त्रान्तः । अयं मन्त्र उभयदोहयोः ।

आपो देवीः शुद्धाः स्थेमा पात्राणि शुन्धत । उपा-
तङ्कवाय देवानां पर्णवल्कमुत शुन्धतेति वा ।

अत्र तूपातङ्कवाय देवानां पर्णवल्कमिति लिङ्गात्सार्यदोह एव ।

शुन्धध्वमिति त्रिः सर्वाभिरुत्तानानि पात्राणि प्रोक्षति
शुन्धन्तां विश्वकर्माणि देवयज्यायै दैन्याय कर्मणे शुन्धध्वं
यद्गोऽशुद्धाः पराजगमुस्तद् एतेन शुन्धतामिति वा ।

यज्याया इत्यन्तः । सर्वाभिरिति शेषं नावशेषयेत् ।

एता आचरन्ति मधुमहुहानाः मजावतीर्यशसो
विश्वरूपाः । बद्धीर्भवन्तीरुपजायमाना इह व
इन्द्रो रमयतु नाव इति गा आयतीः यतीसते ।

मन्त्रान्तेनेक्षणं प्रतीपं गत्वाऽऽयतीरग्निशालासमीपमागच्छन्तीः ।

भृष्टिरसीत्पुपवेपमादाय ।

अद्य यच्छेति मन्त्रान्तः ।

निरुद्धं जन्यं भयं सह तेन यं द्विष्यः सुभूताय
अयध्वमिति तेन गार्हपत्याद्दीचोऽङ्गाराभिरुक्त्वा ।

गार्हपत्याद्गार्हपत्यायतनात्तेन गृहीतोपवेपेणोदीच उदीर्षी दिशं प्रति निरु(ह)-
त्वाऽऽयतनात्पृथक्त्वा ।

पातरिभ्वन इति तेषु कुम्भीमभिभयति ।

उरहस्व मा ह्यारिति मन्त्रान्तः । उलाशब्देन प्रयुक्तोर्युक्तम् । अत्र तु कुम्भीम-
भिभयतीत्याह तज्ज्ञापयति जातिनिमित्तौ पर्यायशब्दावेताविति ।

वैकल्पिकं मन्त्रान्तरमाह—

अमस्रस्ताय यज्ञस्योत्से उपद्वाम्यहम् । पशुभिः
संनीतं विभृतामिन्द्राय शृतं दधीति वा ।

अत्रोत्से इति द्विवचनं प्रातर्दोहोस्त्रोक्षम् । अत एव संनीतमिति शृतं दधीति
च दधिपयसोः संस्त्ववः । तद्यद्यप्येकैकस्मिन्दोहे न संभवति तथाऽपि न्यक्तिविशे-
षोपस्थित्या जातिमात्रं स्तूयते । महेन्द्रपदवानपि ज्ञेयो मन्त्रः ।

भृगूणापङ्क्तिरसां तपसा तप्यस्वेत्यङ्गरैः परीन्धे ।

इन्धे दीपयति परितः ।

उपसृष्टां मे प्रब्रूतादिति संश्लेष्यति ।

उपसृष्टां वस्तेन संगताम् । गोदुहं प्रत्येव प्रैषः ।

वसूनां पवित्रमसि सहस्रधारमिति कु-
म्भ्यां प्रागग्रं शाखापवित्रमादधाति ।

स्पष्टमेतत् ।

अन्वारभ्य, धारं यच्छति धारयन्नास्ते ।

कुम्भीमन्वारभ्य पवित्रं धारयन्नास्त इत्युभयेन संबध्यते । तथा आन्वारम्भं कृत्वा मध्ये न त्यजति वाचं यच्छति यावाद्द्विसर्गविधानं शाखापवित्रं धारयन्निति संबन्धः ।

अदित्यै रास्ताऽसीत्यभिधानीमादत्ते ॥ ९ ॥

अपिधीयतेऽनया साऽभिधानी तां रज्जुमादत्ते गोधुक् । अध्वर्योः कुम्भ्यन्वार-
म्भादादामादिकर्मणां विरोधादसंमथादन्यः कर्तव्योक्तमेव । तूष्णीं निदाने । द्रव्य-
पृथक्त्वेन मन्त्रावृत्तिः प्राप्ता वचनेन निवार्यते । ताभिः कृत्यमपि तूष्णीम् ।

वैकल्पिकं मन्त्रान्तरमाह—

अयस्त्रिंशोऽसि तन्तूनां पवित्रेण सहाऽऽगहि ।

शिवेयं रज्जुरभिधान्याग्निवामुपसेवतामिति वा ।

धादानं पूर्वमत्र उक्तं तस्यायं मन्त्रो विकल्पतेऽभिधान्यामेव मन्त्रलिङ्गात् ।

पूषाऽसीति वस्समुपसृजति ।

गोधुगेव गोसमीपं नीत्वा विसृजति भुञ्जतीति यावत् । पुंस्त्वमविवक्षितमुपसर्जनेन संस्कारित्वात् । वस्तेन च दोहार्थं प्रलवः साध्यः ।

धावन्तं वाऽनुमन्त्रयते ।

अध्वर्योरशक्यत्वात् एव कर्ता मनसा लक्ष्यकृत्य पठेत् । उपसृष्टां मे प्रब्रूतादिति संश्लेषणलाहोषा होषमुष्टेति ततोऽध्वर्युः ।

विहारं गां चोपसृष्टामन्तरेण मा संचारिष्टेति संश्ले-

ष्यति न पुन्यमानामन्तरेण यन्ति विहारं गां च ।

अन्तरेण मध्य उपसृष्टां वस्तेन संगतामुपसृष्टामित्यनेनोपसर्जनसंस्कारेणोपलक्षितां पुन्यमानां गां विहारं चान्तरेण नै यान्तीत्युक्तं सर्वेऽपि ।

व्यप्राये प्रायश्चित्तमाह—

यदि व्यवेयात्सानार्यं मा विलोपीति ब्रूयात् ।

व्यवेयाद्यः कश्चन तदा सानार्यं मा विलोपीत्यध्वर्युर्ब्रूयादिदमेव प्रायश्चित्तम् ।

अयम्मा वः मज्जया ससृजामि राय-
स्पोषेण बहुला भवन्तीरित्युपसृष्टम् ।

गोदुहोपसृष्टेत्युक्ते सामनुमन्वयत इत्यभिप्रायकृष्यते व्यवहितं वा पूर्वम् ।

ऊर्जे पयः पिम्बमाना घृतं च जीवो
जीवन्तीरुप वः सदेयमित्युपसृष्टम् ।

दोग्धा दोहार्थमुपविश्यानुमन्वयते, उप वः सदेयमिति लिङ्गात् । न वा विधाना-
भावात् । स्वयमेव प्रयोजकत्वेन कर्मा यत्पुरुषेण प्रयोज्येन कृतं स्वयमेव तत् ।
तदाऽध्वर्युरुपसृष्टामुपसत्त्वामनुमन्वयते ।

यौश्रेमं यज्ञं पृथिवी च संदुहातां धाता सोमेन सह वा
तेन वायुः । यजमानाय द्रविणं दधात्विति बुधमाना-
मुत्सं दुहन्ति कलशं चतुर्विधमिडां देवीं मधुमतीं
सुवर्दिदम् । तदिन्द्रामी जिवन्तः सृजतावत्तद्य-
जमानमभूतत्वे दधात्विति धाराघोषमनुमन्वयते ।

घोषं शब्दम् ।

दोग्धा इति ।

दुग्धमिति शेषः । कुम्भीं प्रति नयति दोग्धेत्यत्राऽऽनिवानात्पूर्वमसन्नयमध्वर्यो-
दोग्धा करोत्यन्यध्वर्युरेवेति ज्ञापितम् ।

तं पृच्छति कामधुसः म गो ब्रूहीन्द्राय हविरिन्द्रियम् ।

तं गोदुहं कां गामधुस इति पृच्छति । महेन्द्रपदवाचपि मन्वो शेषः ।

गोधुक्प्रत्याह—

अम् यस्यां देवानां मनुष्याणां
पयो हितमित्यसाविति गोधुमाचष्टे ।

अध्वर्युं प्रति किमभूमिति नाम गृह्णातीति ब्राह्मणं द्वितीयान्तं नाम गृह्णाति
गङ्गामित्यादि ।

सा विश्वायुरिति मत्स्युच्य ।

अध्वर्युः प्रतिवचनं दस्य ।

देवस्त्वा सविता पुनातु वसोः पवित्रेण
घातधारेण सुपुत्रेति कुम्भ्यापानयति ।

दुग्धमिति शेषः । सपवित्राणां कुम्भाम् ।

यदन्यस्संप्रैषाणेनोचरे दोहयति ।

संप्रैषद्यतिरिक्तेन दोहनविधिना द्वे गवौ दोहयति । उपमृष्टां ये प्रकृतादिति यत्रै-
कस्मिन्द्रव्य इत्यादिन्यायस्य विवर्षणता क्रियाव्यवधानेन द्रव्यपृथक्त्वेन नाधमाशङ्क्य
विजातीयक्रियाम्यः पूर्वमेव कृतस्य प्रैषस्याविवक्षितोद्देश्यविशेषणत्वेनैव विभर्षैतवार्थे-
त्वात्पुनःप्रैषाप्रसिरिति भावः । पूषाऽसि न विहारमिति संप्रैषस्यापि न प्राप्तिः पूर्ववत् ।
अयक्ष्मा वः । ऊर्जं पथः० । चौश्रेमं० । उत्सं दुहन्ति० । कामपुस्तः० । अमूं य० । सा
वि० । देवस्त्वा० । एतैर्मन्त्रैर्द्वे दोहयति ।

तत्र विशेषमाह—

सा विश्वठयन्वा इति द्वितीया* सा विश्वकर्मेति तृतीयाम् ।

अध्वर्युप्रतिवचने विशेषो गोदुग्हा द्वितीयान्तनामग्रहणेऽपि यथा नाम यदि न
तादृक्संकेतस्तदा यमुनां सरस्वतीमिति क्रमेण दोग्धा वर्णत्रयान्यतमो वा सच्छूद्रो
वाऽग्निहोत्रमेव न दुग्हाच्छूद्र इति विशेषप्रतिषेधाच्छूद्रोऽप्यधिक्रियते तस्य मन्त्रोच्चा-
रणमपि स्थपतिवत् ।

तिस्रो दोहयित्वा बहु दुग्धीन्द्राय देवेभ्यो हृथ्यमाप्यायतां पुनर्ब-
त्सेभ्यो मनुष्येभ्यः पुनर्दोहाय कल्पतामिति श्रिः संप्रेष्यति ।

अत्र संप्रैषार्थस्य कर्तुमशक्यत्वात् दृष्टार्थोऽयं प्रैषः । यतः कल्पतामिति पुनर्दोह-
सामर्थ्यमाशास्यते । अतो मन्त्रमेवाचारयोदित्यर्थः । अथ वा बहु दुग्धीत्येतावान्संप्रैष
इतरदनुवादमात्रं स्तुतिरिति गोदुह प्रति प्रैषः ।

विस्मृष्टवागनन्वारभ्य ॥ १० ॥ उत्तरा दोहयति तूष्णीं वा ।

दोहनपक्षे पूर्ववदेव मन्त्राः । वाङ्मनियमान्वारम्भत्यागमात्रमधिकं, पुनरपि सा विश्वा-
गुरित्यादि *पुनरावर्तनीयं षडधिकारूपि, तथैव विगृह्य दोहेऽपि । अत्र दोहस्य तूष्णीं-
पक्षे मन्त्रवर्षे सर्वं गृह्यते षण्णां गवां दोहनं नित्यमुत्तरा दोहयति सर्वासु दुग्धास्वित्पत्र
संख्याया अदर्शनाच्छास्त्रान्तरेण गवाधिक्यमुक्तं तदप्यनुज्ञातम् । षण्णां मध्ये कति-
पर्यानामभावे विगृह्य दोहनं व्याख्यातमेव । नामानि तु श्वेतां पीतामित्यादिगुणैर्ज्ञेयानि ।
सर्वाभावे लौकिके पयसि तदभावे दध्नि वा सर्वमन्त्राज्ञपतीत्ययमर्थो नौघायनभरद्वा-

* पुनःशब्दोऽधिक इति प्रतिभाति ।

आदिमिरुक्त आपदि ज्ञेयः । यजुष्करणं सूत्रकारस्थानमिममपि लोकगर्हापरिहारार्थमपि कर्तव्यम् ।

सर्वासु दुग्धासु द्रुतः स्तोक इति विप्रुषोऽनुमन्त्रयते ।

द्यावापृथिवीभ्यामिति मन्त्रान्तः । विप्रुषः स्कन्ना दोहमिन्दवो यदि सन्ति ।

द्यौश्चेयं यज्ञमिति सांनाय्यम् ।

अनुमन्त्रयत इत्यनुषज्जते ।

दोहनं संक्षालय संपृच्यध्वमिति कुम्भ्यामानयति ।

दोहनं दोहनपात्रमग्निः प्रक्षालयान्तरे वाऽऽलोल्य सायय इति मन्त्रान्तेन तत्प्रक्षालनोदकमधिश्रितसांनाय्यकुम्भ्यामानयति । दोहनमिति द्वितीयानिर्देशात्संक्षालनेन तस्य प्रतिपत्तिर्निर्नयनेन संक्षालनस्य प्रतिपत्तिरिति गम्यते । प्रक्षालननाशे पुनः प्रक्षालनं कुम्भ्यामानयतीति नास्ति विद्यमानस्य कुम्भ्यामधिकरणे प्रतिपत्तिपात्रविधेनात्र त्वानयनविधिप्रयुक्तं तत् ।

अपर्यित्वा तूष्णीकेन सर्पिषाऽभिधार्य ।

सम्यक्पक्त्वा तूष्णीकेन मन्त्रवर्जितेन विधिना संस्कृतं तूष्णीकं तेन स्मार्तावृता संस्कृतेनेति गम्यते । अन्यथा पदं व्यर्थं स्यात्तूष्णीमि(केने)ति । सर्पिषेति जातिवचनो लौकिकं वृतमाह । अतस्तेन कुम्भीगतसांनाय्यमभिधार्याभिधारयेत् । अपूर्वेत्नाद्विधिः ।

दृश गा दृश गोपतिं मा वो यज्ञपतीं रिषदिति

प्राचीनसुदीचीर्नं प्रागुदग्वा कर्षन्निषोद्वासयति ।

प्रागुदगीशान्यर्थं त्रिप्रकारो विकल्पः । नपुंसकनिर्देशात्कुम्भ्या सह सांनाय्यमित्यङ्गम्यते । कर्षन्निव वर्त्म कुर्वन्निषोद्वासयति अङ्गारेभ्य उल्कृष्योक्तदिग्भागं प्रति निर्मेययति । आर्थिकं स्पष्टयतीति मन्त्रान्तेनोत्कर्षमाणस्य संनिपातः—

पूर्वेद्युर्दुग्धं दधि हविरातश्चनमेकस्या द्रयोस्तिष्ठर्णा

वैकाहे अहे उपहे वा संततमभिदुग्धमौपवसथाद्भवति ।

औपवसथ्यात्पूर्वेद्युश्चतुर्वर्ष्यां दुग्धं लौकिकं गोपयो दधि कृत्वा हविरातश्चनं सायंयोहातश्चनममलत्वेन दधित्वलक्षणविकारजनकमौपवसथ्यो यज्ञव्यानां देवतानां योऽग्निमपिषे वासः स उप वसयस्तरसंबन्धवहरीपवसथमन्वाधानदिनमिति यावत् । तस्मात्पूर्वेद्युर्दुग्धमातश्चनार्थं दधि संपादितं भवति । तन्नैकस्ये(स्या इ)त्यादिविकल्पेनैकः पक्षे अह इत्यादि द्वितीये एतयोः कालभेदाद्विरोधादेव विकल्पो वाशब्दबोर्न्वत्रान्वयात् । द्वितीये पक्षे तु संततमभिदोहोऽत्रापि पूर्वेद्युरित्यनुवृत्तिः । यद्येकस्या गोसादधि तदा चतुर्वर्ष्यां प्रातर्दुग्ध्वा तस्मिन्नेव दोह आतश्चनेन दधिकृत्वे

सायमभिदोग्धि । तथा त्रयोदश्यां द्वादश्यां वा प्रातर्दुग्ध्या दधिकृते तत्रैव सायं प्रातः
संततमभिदोग्धि, तथाऽपि चतुर्दश्यां त्रयोदश्यां द्वादश्यां वा प्रातर्दुग्धे दधि पुनर्दुग्धे
संततमभिदोग्धि । एवं तिसृणामपि । एवंरूपेण द्वितीयः पक्ष आपस्तम्बे दृष्टः ।

सोमेन त्वाऽऽतनन्मीति तेन शीतं बुध्नं कृत्वाऽऽ-
तनन्कीन्द्रस्य स्वा भाग २ सोमेनाऽऽतनन्मीति वा ।

इन्द्राय दधीति मन्त्रान्तः । पूर्वस्योभयत्र महेन्द्रपदं महेन्द्रयामिनस्तेन पूर्वकृतेन
दध्नाऽऽतनन्कि दधित्वलक्षणं विकारं प्रापयति । शीतं बुध्नं कृत्वा कुम्भ्या यावदध-
स्तात्कुम्भी न शीता तावदातन्त्रेण कृते पयो विकृतिं गच्छेन्न दधि मनेषदर्धं शीतमि-
त्युक्तम् ।

आतन्त्रेणदध्यभावे वैकल्पिकानि पञ्च द्रव्याण्याह—

तण्डुलैः पर्णवल्कैः कलैर्बदरैः पूतीकैर्वा ।

मन्त्रस्तु पूर्वोक्त एव । पर्णवल्कैः पर्णत्वगवयवैः कलैर्मान्द्वैर्बदरैर्बदरैरारण्यैः पूतीकैः
सोमप्रत्याज्ञायौषधिलण्डैः ।

यज्ञस्य संततिरसि यज्ञस्य त्वा संततिमनुसं-
तनोमीत्यग्निहोत्रोच्छेषणमानयति तूष्णीं वा ।

आग्निहोत्रोच्छेषणमाग्निहोत्रे हुते यष्टुच्छिष्यते स्यालीगतमिति केचित्तुम्गतमिति
न्यायं वामसनेयिष्ठुतेश्च तत्तस्यां कुम्भ्यामानयति प्रापयति मन्त्रेण तूष्णीं वा ।
अग्निहोत्रोच्छेषणमभ्यातनन्कीति विद्यमानस्योच्छेषणस्य प्रतिपत्तिः संस्कारो दोहस्य ।
तेन नोच्छेषणमात्रे नौधायनोक्तमिव पुनरग्निहोत्रम् । उच्छेषणाभावेऽनुग्रहमाहाऽऽप-
स्तम्बः—‘ उच्छेषणाभावे तण्डुलैरातञ्चयात्तण्डुलाभाध ओषधीभिः ’ इति ।
एताभ्यां तूष्णीमेव । सौम्ये पयसि प्रतिनिधिर्नैवाऽऽतन्त्रेण भवति । अत एव
ज्ञायते न पुनरग्निहोत्रं होतव्यमुच्छेषणनाश इति । यवाभ्याऽग्निहोत्रहोमोऽभावास्यायां
रात्रौ स्वयं यममानस्य संनयनो नैमित्तिको नोच्छेषणप्रयुक्त उच्छेषणं चानुनिष्पादि
वाभिनवत्तस्येयं प्रतिपत्तिरग्निहोत्रोच्छेषणमभ्यातनन्कीति द्वितीयानिर्देशात्संस्कारोऽयं
दोहस्यापि आनयतेद्विकर्मकत्वान्मन्त्रलिङ्गाद्यज्ञस्य संतत्या इति ब्राह्मणाश्च यज्ञेनाग्नि-
होत्रिणाऽस्य यज्ञस्य सांतत्यसंतुतेः । न ह्यग्निहोत्रोच्छेषणप्रतिपत्तिर्दोहपूर्वमास-
न्नाहणप्रतिपाद्य भवति । ततस्तु संस्कारलोपो मा भूदिति प्रतिनिधिराश्रिव आपस्त-
म्बाचार्येण । नोक्तस्त्वस्मदाचार्येण प्रतिनिधिर्नार्थायेन लौकिकी यवागूस्तत्प्रकृतितण्डुल्य
अभ्यास्तत्सदृशा ओषधयो वा प्राप्तवन्त्येवेति ।

आपो इविःषु जायते यथा देवेषु जायते । एवम-
स्मिन्पक्षे यजमानाय जायतेत्यपिधानार्थं पात्रेऽथ आन-
यत्यदस्तमसि विष्णवे स्वाः यज्ञायापिदधास्यहम् ।
अद्भिररिक्तेन पात्रेण वाः पूताः परिशेरत इत्यपिदधाति ।

अयस्पात्रेण दारुपात्रेण वेति ध्रुतेरायसे दारुमये वा ।

तथोरभावे विशेषमाह—

यदि मृन्मयेऽस्यात्पूर्णां काष्ठं वाऽनुप्रविश्येत् ।

पात्रे मृन्मये प्रक्षिपेत् ।

इमौ पर्णं च दर्भं च देवानां हृद्यशोधनौ । प्रातर्दोषाय गोपाय
विष्णो हृद्यं हि रक्षसीत्युन्मुच्य शाखापवित्रं मज्जातं निदधाति ।

पलाशशाखापवित्र एवार्थं मन्त्रो न शमीशाखापवित्रे लिङ्गनिरोधात् । तत्र
तूष्णीमेव निधानं पूर्वत्रापि निधानमेव मन्त्रेण न तून्मोक्षनम् ।

विष्णो हृद्यं रक्षसेति सांनार्यं गार्ह-

पत्यदेश उपरि निदधाति ॥ ११ ॥

इति हिरण्यकेशिसूत्रे प्रथममंशे तृतीयः पटलः ॥ ३ ॥

शिकयादौ स्थापयति । अत्र सांनार्येऽनुग्रहं बौधायनः—दुग्धमलपमानस्य
वत्सापाकरणप्रभृतिमन्त्रान्साधयेदिति बौधायन आसेचनप्रभृतीति शालीकिरिति ।
गवामभावे दोहाशक्तौ वा दुग्धमेव ग्राह्यं, तत्रैव प्रागुक्तसंस्काराः कार्याः ।
आचार्यस्य तु दुग्धे दोहनमन्त्रप्रयोगस्यानिष्टत्वाद्द्वाराभावे सति शालीकिमतमिष्ट-
माचार्यस्याऽऽसेचनगोदोहनप्रक्षालननिनयनं तत्प्रभृति मन्त्रैः कार्यम् । दैत्रि प्रति-
निधिभूते तु नैव यजुष्मिकया बौधायनपक्षादन्यत्र पक्ष आचार्यपक्षे च नेति ज्ञेयम् ।

इति सत्यापाद हिरण्यकेशिसूत्रव्याख्यायां प्रयोगवैजयन्त्यां

महादेवकृतायां प्रथममंशे तृतीयः पटलः ॥ ३ ॥

अथ चतुर्थः पटलः ।

अन्याः शाखापाहृत्य तेनैव कल्पेन तथा दर्भैर्वा

प्रातर्दोहाय वत्सानपाकरोति यथा सायंदोहाय ।

तेनैव कल्पेन पलाशशाखां शमीशाखां वाऽऽहरतित्याद्युक्तेनाऽऽहरणेन संबद्धं

वसमानपाकरोत्येतद्यथा सायं दोहायेत्यनेन संबध्यते । दोहायेति वदता दोहारपूर्वतनः सर्वोऽपि विधिः समान इत्युक्तम् । तन्मध्ये देवो व इति प्रस्थापनमेकस्या उपस्पर्शनं प्रस्थितानुमन्त्रणं चार्थलुप्तानि न विद्यन्ते । अन्यत्सर्वं क्रियत उपगूहनान्तं, तस्या अपि शाखायाः प्रस्तरेण सह प्रतिपत्तिः । यदा तु दूर्भैर्वत्सापाकरणमिति पक्षस्तत्र न पुनः शाखाहरणं प्रयोजनामावात् । शाखापवित्रस्य च पूर्वस्यैव मन्त्रलिङ्गाद्विधानास्त्यतिरुत्तरदोहार्थम् । अत्राऽऽरण्याशनपारिस्तरणं यद्यपि विधेयमास्मिन्समये तथाऽपि सायंदोहस्य प्रातर्दोहस्य च समानं विधानमौपदेशिकमेवेति दर्शयितुं न व्यवधानेनैकप्रकरणतया प्रदर्शयते । तयोर्भौ सायंप्रातर्दोहौ सांन्याय्यमतोऽप्यव्यवधानेन व्याख्येयौ ।

तत्रापि क्रमविशेषं वक्तुमाह—

उपधाय कपालानि प्रातर्दोहं दोहयति
तस्य सायंदोहेन कल्पो व्याख्यातः ।

स्पष्टमेतत् ।

विशेषमाह—

अमस्रस्य यज्ञस्योत्से उपदधाम्यहम् । पशुभिः
संनीतं विभृताभिन्द्राय शृतमिति मन्त्रान्तः संनपति ।

एवं पाठेन पठतरित्यर्थः ।

विशेषान्तरमाह—

उदगग्रः शाखापवित्रमादधाति ।

सायं दोहे प्रागुदगग्रमत्रोदगग्रमिति विशेषः । संसालननिनयनान्तं समानं, तूष्णीं
केनेत्येतन्नस्ति स्थालीगतेनाभिचारणस्याभिधास्यमानत्वात् ।

विशेषान्तरमाह—

नाऽऽतनक्ति ।

अर्थलुप्तस्मानुवाचोऽथमग्निपदार्थनिवृत्त्यर्थम् । तेनाग्निहोत्रोच्छेषाननयनमपिधानं शाखापवित्रनिधानं सांन्याय्यनिधानं च निवर्तन्ते । एवमुभौ दोहापुक्ती दर्शनात् प्रकृत्य संनयतः सांन्याय्यमिति ।

इदानीं संनयदसंनयतोर्विभागमाह—

नासोमयाजी संनयेद्यथो सलवाहुः कापेयाः संनेयमेवासोमयाजिनेति ।

नासोमयाजी संनेयेदित्यस्मच्छाखाःस्पमयो सलवाहुरिति शाखान्तरस्पमयो सलु कल्पात्तरं कापेयशास्त्रिन आहुः, तार्कि, संनेयमेवेत्यादि । तथा च विहितप्रतिषिद्धत्वात्सोमयाजिनोऽपि विकल्पः ।

असोमयामिनः सांनाय्ये देवतामाह—

वेन्द्र* सांनाय्य* सोमेनेष्टा महेन्द्रं यजेत ।

व्यवस्थिते देवते सोमेनेष्टवानन्तरे यज्ञे महेन्द्रं यजेत । सोमात्पूर्वमिन्द्रमेवानन्तरं पूर्व-
कृतसांनाय्योऽकृतसांनाय्यो वा महेन्द्रमेव यजेत ।

इदानीं स्वशालीयं सोमयामिनः पक्षान्तरमाह—

अपि वा संवत्सरं द्वौ वेन्द्रमिष्टाऽग्नये व्रतपत-

येऽष्टाकपालं निरूप्य कामं महेन्द्रं यजेत ।

पूर्वं कृतसांनाय्यो वाऽकृतसांनाय्यो वा सोमेनेष्टाऽपि संवत्सरं द्वा वा संवत्सरा-
विन्द्रमेव सांनाय्येनेष्टाऽग्नये व्रतपतयेऽष्टाकपालमिष्टिं कृत्वा ततो महेन्द्रं यजेत
काममिति सत्याभिच्छायामग्नय इत्यादींश्चिस्ततो महेन्द्रयागः । असत्यां तु नेष्टिर्न
महेन्द्रयागोऽपि विन्द्रयाग एवेति सूचितम् । कथं, निरूप्येति स्वपाऽधिकार-
संपादकत्वात् (त्वं) वदता पौर्वापर्यमेव दर्शितं, तेन नेयं नैमित्तिकेष्टिः संवत्सरेऽतीते
विधीयतेऽपि तु महेन्द्रापेक्षायामेव विधीयत इति व्याख्यानलाभात् ।

कल्पान्तरमाह—

औषा गौतमो भारद्वाजः शुश्रुवान्प्रामणी

राजन्य इति सर्वत्र कामं महेन्द्रं यजेरन् ।

इति एत इत्यर्थे वार्थे वा । और्वीद्वयस्त्वस्तद्वोत्राः शाखान्तरोपात्ता अन्ये स्वशा-
खायां गतश्रीशब्देनोपात्ताश्च 'त्रयो वै गतश्रियः शुश्रुवान्' इत्यादिना । शुश्रुवा-
न्सर्ववेदाङ्गीन् । भारद्वाजे 'यमृषयस्त्रयिविदा विदुः । ऋषः सामानि यन्श्चि । सा
हि श्रीरमुता सताम्' इति श्रुतेः । गता प्राप्ता श्रियेन स गतश्रीः । शुश्रुवान् ।
'शुश्रुवाश्चो वै कवयः कविः क्रान्तदर्शनः' इति निर्वचनमपि । प्रामणीर्महत्तमो
वेद्यानां परमसमृद्धौ श्रीशब्दः स्पष्ट एव । राजन्योऽभिषिक्तस्य राज्ञः पुत्रः । सोऽपि
महदैश्वर्ययोगाद्गतश्रीः । एते षडपि । सर्वत्रेति सोमात्पूर्वमपि पश्चाच्चेन्द्रमेव महेन्द्रमेव
वा सांनाय्येन स्वेच्छयैव यजन्वित्यर्थः । अत्र याममान आरण्याशनम् ।

एवं प्रासङ्गिकं समाप्य सायंशोहानन्तरं कर्तव्यमाह—

परिस्तृणीत परिधत्तामि परिहितोऽभिर्यजमानं भुनक्तु ।

अपा२रस ओषधीना२ सुवर्णो निष्का इमे यजमान-

स्य सन्तु कामदुघा अमुत्रामुष्पिल्लोक इति संश्लेष्यति ।

अनियतकर्तृकं परिस्तरणं परिस्तृणीतेत्यादिनहुवचनेनोक्तम् । तत आग्नीध्रोऽन्यो
वर्षिकपरिस्तृणाति । इष्टे संभवत्यदृष्टकल्पना नेति माष्यकृत् । तदिदं व्याख्यानं

नानुमन्वन्तेऽन्ये प्रेष्यस्य कर्मकर्तुरनिर्देशादध्वर्युर्ममाख्या च केन बाध्यताम् । न च प्रेषसामर्थ्येन षाध इति वाच्यं, प्रेषस्याऽऽस्मान् प्रत्यपि दर्शनास्त्वयमग्निहोत्र-होमे षोडशरेत्युत्रयेत्यात्मविषयत्वदर्शनात् । न च प्रेषवैयर्थ्यम् । स्मृतिर्हि यथाऽन्यस्य निगदेन अन्यते तथा स्वस्यापि जन्यमाना दृष्ट एव संस्कारो भवेत् । तथोक्तं कात्यायनेन ' यथा प्रेषितमन्यः करोति पराधिकारात्तथा स्वयं वा करोत्य-विरोधात् ' इति । भारद्वाजेनापि—' आग्नीध्र एनानि कर्माणि कुर्यादित्येकमध्वर्युरित्य-परम् ' इति । सन्ति प्रेषवचनानि च प्रेष्यस्याभावेऽपीति सूचितमेव यमवता परि-भाषायाम् । * यत्प्रेषस्य परप्रत्यायनार्थस्य यजुर्वेदविहितस्यापि सामर्थ्यादुच्चैरुच्चारणे प्राप्तेऽपि यदयमन्यत्र प्रवरसंवादाश्रावणप्रेषेभ्य उपांशुत्वं यजुर्वेदविहित इत्याह । तेन ज्ञापयत्यात्मानं प्रति प्रेषेऽप्युच्चैरुच्चारणं विधानसामर्थ्येन निर्देशादन्य इति । परि-भाषाकरणाच्चानिर्दिष्टकर्तृके याजुर्वेदिकेऽध्वर्युरेव कर्तेति सूत्रकृतो मतम् ।

परिस्तरणप्रकारमाह—

दर्भैरग्नीपरिस्तृणाति ।

परिमोक्षनीयैर्दर्भैरुपादेयविशेषणविवक्षया बहुत्वं विवक्षितं, तेनैकैकस्मिन्नागे चत्वारो दर्भा आचारावघायेन तु बहुत्वं त्रित्ये पर्यवस्यति ।

क्रममाह—

आहवनीयं परिस्तीर्य गार्हपत्यमथ दक्षिणार्धे गार्ह-
पत्यं वा परिस्तीर्य दक्षिणाग्निमयाऽऽहवनीयम् ।

पूर्वो मुख्यक्रमो द्वितीय आधानक्रमो विशेषाद्विकल्पः । यदपि श्रूयते 'उपस्तीर्यः पृथग्वाग्निपरश्चेत्याहुः' इति तथापि पूर्वं इति पूर्वभागे पूर्वमाहित इति व्याख्यान-संभवत् । सम्भावसथयथोस्तु क्रमेणाग्नेवेति हेयम् ।

परिस्तरणसंनिवेशविशेषमाह—

उद्गम्राः पश्चात्पुरस्ताच्च भवन्ति ।

पश्चाच्चेति मध्ये चकारः पश्चात्पुरस्तादित्येकपदभ्रमनिवारणार्थम् । दक्षिणत उत्तरतस्तु प्रागग्रा इत्यर्थसिद्धम् । नात्रोत्तराधरमणोऽविधानात् । अत्र भरद्वाजेनोक्तं 'दक्षिणः पक्ष उपरिष्टाद्भवत्यधस्तादुत्तरः' इति । सूत्रकृता स्मार्ते नियमविधानादनियमः श्रौत इति गम्यते ।

* यत्पदमधिकम् ।

ननु पूर्वेषुरमावास्यायां वेदिकरणमिति वक्ष्यति, प्रकृते दर्शितं दर्शयता कथं नोक्तमित्याशङ्कयाऽऽह—

एतत्कृत्वोपवसत्यपावास्यायाम् ।

सत्यं तत्रोच्यते शास्त्रान्तरीयं तदनेन विकल्पते । कुतः, अस्मच्छाखायामेतदेव कृत्वोपवसतीति यत् उक्तम् । आद्यमाशयः—न चावमध्यर्थोरुपवासविधिर्गतस्य याजमानधर्मत्वात्तस्मादुपरतेऽध्यर्थोरुप वा समीपे निवासो वा विधीयते । स च पूर्वोक्तपठक्रमेण परिस्तरणान्ते प्राप्नोति तत्रैतदित्यनूयते, तदनर्थकं सदेतदेवेति साधारणमन्यशास्त्राविधिपरिसंख्यार्थमिति गम्यते । न च पाठेन श्रुतेरपरिसंख्येति वाक्यम् । वाशब्दमप्रयुज्जानेनैतादृश्याः श्रुतेरेवानुवाशो दर्शितः । सा श्रुतिरेतत्कृत्वोपवसत्यमावास्यायामिति । सा च ततोऽपि श्रुत्यन्तरात्प्राप्तममावास्यायां वेदिकरणं तत्प्रतिषेधति, न तत्र वाशब्दापेक्षा, विहितप्रतिषिद्धत्वात्सच्छाखायां विकल्पो भवतीति नात्र वाशब्दो नापि वेदिकरणसमयेऽपीति श्रुतिभिरेव विकल्पो दर्शितः । पूर्वेषुर्वेदिकरणमपि बर्हिषः पूर्वे वेदादनन्तरमित्यपि वक्ष्यते । माप्यकारेणैक एव प्रयोगो बर्हिष आह्वरणात्पूर्वतनः प्रदर्शितः प्रापन्वात् । न चान्तर्वेद्यनभः सादयति तथाचान्तर्वेदि शाखाया इत्यनुवादबलाद्देदिकरणं पूर्वेषुरमावास्यायामिति वाक्यम् । प्रथमानुवादेन पौर्णमास्यामपि प्राप्नोतीति नायं मुख्योऽनुवादोऽपि तु वेदिशब्देन वेदिदेशग्रहणम् । यथा विध्यपराधेऽभिहोत्रेऽन्तःपरिधिं दिनयेदिति देशलक्षणा तथैवात्रापि ततो न काश्चिदनुपपत्तिः ।

ननु पौर्णमास्यामपि मन्त्रब्राह्मणानुसारेण सांनारूपप्रयुक्तं विहायान्यदस्थेन समानं तत्कथममावास्यायामित्युक्तं व्यावर्त्यानावादिताशङ्क्य शास्त्रान्तरविधिवशात् न समानं पौर्णमास्यामित्याह—

पौर्णमास्यां तु ।

द्विति मन्त्रब्राह्मणोक्तपदार्थकमनिवृत्तिः कियते ।

कथं तत्राऽऽह—

पूर्वेषुरन्वन्वाधानमपिपरिस्तरणं च ।

एतावदेव पूर्वेषुरित्यर्थः ।

पदार्थान्तरं तु कुत्र, तत्राऽऽह—

श्वो भूत इध्माबर्हिर्वेदं च करोति ।

अ इत्यव्ययमागम्यन्तरदिनाधिकरणत्वप्रतिपादकमुत्तरत्राव्यवहितेऽह्नीत्यर्थः । भूते प्राप्ते भूप्राप्ताविति स्मरणम् । इध्मादि करोति शास्त्रान्तरीयविधिवशादित्यर्थः ।

ननुमन्त्रब्राह्मणपाठप्राप्तः पदार्थक्रमः शास्त्रान्तरीयश्रुत्या यद्यपि नाध्वने तथाऽपि पूर्वेषुरिध्माबर्हिः करोति । यज्ञमेवाऽऽरभ्य गृह्णित्वोपवसतीतिश्रुत्या विहितस्य कथं

वाधनं, न च तत्सोनाय्यसमभिव्याहारास्संनयत एवेति वाक्यं, तथा सत्यसंनयतो दर्शेऽपि न स्यात्तथाचापावास्यायामित्यविशेषोपसंहारोऽपि न स्यात्सी च समानविधानाविति परिभाषितत्वाच्च । किंच ' बर्हिषा पूर्णमासे अतमुपैति वत्सैरमावास्याया-
मेतद्धवेनयोरायतनमुपस्तीर्य. पूर्वञ्च ' इत्येतत्क्रपसादेश्यानुपूर्वीतल्लिङ्गेन सांनाय्यसंनिषेः
शैथिल्याभिरङ्कुशा श्रुतिः पूर्वद्युरिति प्रवृत्ता कथं बाध्येतेति तत्राऽऽह—

सद्यो वा ।

करोतीत्यनुवर्तते । श्रुत्योः समानबलत्वादिकल्प इत्यर्थः । समानेऽङ्घ्रि सद्य इध्नाबार्ह-
वेदं चान्त्राधानदिने यथाऽस्मच्छालायां निहितं तथा कार्यं न श्यो भूत एवेत्याशयः ।
ननु सद्यस्कालपौर्णमास्यामपि पूर्वद्युर्वा सर्वे प्राप्नुयादिति तत्राऽऽह—

सर्वं क्रियते* ॥ १२ ॥ सद्यस्काला-
यामुपरिष्ठाद्वेदकर्मणोऽग्नीन्परिस्तृणाति ।

सद्यस्कालत्वेनोपवसयजनोयादिनयोः समानमेकमेव दिनमित्येवंरूपेण प्रवृत्तिनि-
मित्तेन प्रवृत्तया सद्यस्कालसंज्ञया सर्वं सद्य एव । सर्वमिति पूर्वद्युः परेद्युः श्यालान्तरव-
शात्त्रासमेकस्यामेव सद्यस्कालायां निधौ करोति न निषिद्धय इति भावः । भारद्वाजे-
नोक्तं 'सद्यस्कालां पौर्णमासीम्' इति, तदपि चेदनुसंधेयं तर्हि पूर्वसूत्र एव व्याख्या—
सद्यो वेत्येतावत्सूत्रं पूर्वद्युः श्यो भूने चोक्तं समानेऽङ्घ्रि पूर्वेणाह्वा परेण वा करोति ।
पूर्वेण यदा तदा पूर्वोक्त एव द्वितीयोऽग्न्यन्त्राधानविधानबर्हाराहरणं वेदकरणं परिस्त-
रणमुपवासः श्यो भूने कर्मणे यामित्यादि यथापाठमेव पक्षो वैकल्पिकः । परेणाह्वा
समानेऽङ्घ्रि यदा तदा सद्यस्कालां पौर्णमासीमिति भारद्वाजेः पक्षस्तृतीयः । यज-
नीय एव दिनेऽन्त्राधानविधानबर्हिर्वेदं परिस्तरणं च करोतीत्यर्थः । सूत्रान्तरेऽयं पक्षः
पूर्वतनाभ्यां पक्षान्भ्यां सप्तविकल्पतया पौर्णमासीमात्रनिष्ठतया व्याकृतो व्यवस्थयोक्तः ।
सर्वं करोति सद्यस्कालायामिति पक्षः सद्यस्कालायामेनेति व्याख्यातः । अत्र पाठ्यकृत्या
सद्यो वेति द्वितीयपक्षस्य पूर्वपक्षतया कृतस्य निराकरणेन सद्यो वेति व्याख्यातं, तेनैक
एव पक्षः स्थापितस्तद्व्याख्यातं सूत्रकृतः प्रयत्नाधिक्यस्य सार्धक्यासंपादकत्वाद्बुद्ध्यम् ।
सूत्रान्तरेषु चैतयैव त्रिधया नानापक्षसोकारान् । मद्यस्काले सायपश्चिहेःजानन्तरं प्राप्तं
परिस्तरणं तत्कालालाभेऽपि पदार्थकमेवैव कार्यं न्यायबलेनेति दर्शयितुं सद्यस्काला-
यामुपरिष्ठाद्वेदकर्मणोऽग्नीन्परिस्तृणातीति दर्शितं, कालाभावेऽपि कमपदार्थयोर्भयो-
लोपो मा भूदिति । अत्र सद्यस्कालपौर्णमास्यामयमपरो विशेषः ।

संप्रहः—श्वःपदं लुप्यते मन्त्र उभावशी च सर्वशः ।

नोहोऽस्ति प्रकृतौ नापि विकृतौ तद्विकारतः ॥

इति पूर्वेषुर्विधिः समाप्तः ।

अथ श्रो भूते विधिः ।

मातरमिहोत्रं हृत्वोदित आदित्ये पौर्णमास्या-
स्तर्षं प्रक्रमयति मागुदयादमाधास्यायाः ।

अत्राविशेषात्मातरमिहोत्रं हृत्वोदित इति श्रवणात्पूर्वद्वयेऽपि पूर्वमुदयाद्धोमनिधयः । तन्मोपक्रमे तु व्यवस्थेति समञ्जसं सूत्रम् । उदित आदित्ये मातरमिहोत्रं हृत्वा पौर्ण-
मास्यास्तन्मिद्येतत्तु व्याख्यानमसमञ्जसम् । प्रक्रमयतीति स्वोपे णिच्, परिकर्मिणः
प्रक्रमार्थं प्रेरयतीत्यर्थो वा ।

कर्मणे वामिति पाणी मन्त्रालयः ।

शक्यमित्यन्तः । अग्निः प्रक्षालनमदृष्टसंस्कारः कर्मणे शक्तत्वलक्षणी मन्त्रलिङ्गा-
द्वाक्यशेषाच्च । अत एव नोत्पराभिस्तरणमात्रात्पूर्वमाविशेन तावन्माधाङ्गमपि तु सर्व-
व्यङ्गार्थत्वेनाङ्गमिति न्यायसिद्धम् ।

यज्ञस्य संततिरसि यज्ञस्य स्वा संतत्यै स्तृणामि
संतत्यै स्वा यज्ञस्येति गार्हपत्यात्संततामुलपराजी-
स्तृणास्याहवनीयात्पूर्णां दक्षिणां तृष्णीमुत्तराम् ।

गार्हपत्यावतनाद्वारभ्याऽऽहवनीयावतनना मर्धादीकृत्य विच्छेदवर्जितां शुष्कदर्भ-
वकृष्टिं तनोति । तृष्णीमिति प्रत्येकभ्रुतिपाठस्य शाखान्तरीयस्य प्रदर्शनार्थम् । किं
प्रयोजनं पाठप्रदर्शनस्य, तृष्णीमिति भ्रुत्या न्यायप्राप्तमन्त्रावृत्तिनिवारणे यथा स्वादिति ।
तथा हि राज्या भूतमाव्युपयोगामाकाङ्क्ष द्वितीयया संस्कार्यत्वं बोधयते, गार्हपत्याहव-
नीययोरपि पञ्चमीनिर्दिष्टयोर्न संस्कार्यत्वं मन्त्रान्तयोरप्रतीत्यै यज्ञस्य संतानकरण-
मार्त्रं प्रतीयते यज्ञस्याविच्छेदायेति मानवशेषाच्च । तस्माद्द्वारादुपकारकं प्रधानकर्म ।
तथा चास्मच्छाखायां यद्यप्याहवनीयात्संतनोतीत्येतावतैकं कर्म विधीयते तथाऽपि
शाखान्तरे गुणभेदेन द्वे अन्ये दक्षिणोत्तरे रागी विधीयेते । तथा च त्रीण्येतानि प्रधान-
कर्मावधेयेति । यत्रैकस्मिन्निति न्यायेन मन्त्राभ्यासनिवारणं न संभवति, ततस्तु प्रतिप्रधान-
मन्त्रावृत्तिरिति मन्त्रावृत्तौ प्राप्तायां तृष्णीमिति पाठप्रदर्शनमावृत्तिनिवारणार्थमिति
सिद्धम् ।

दक्षिणेनाऽऽहवनीयं ब्रह्मयजमानयोः सदने करोति ।

आहवनीयस्यादूरे दक्षिणभागे पादिकैस्तृष्णीरुपवेशनार्थमासने करोति । ब्रह्मतदना-
प्तुर्णं निरस्येति दर्शनात्तृणमये आसने । तत्रारत्निपरिमाणाहवनीयावतनस्य दक्षिणत
आङ्गस्येभोमयोरुपवेशुमशक्तत्वात्साक्षात्प्रधानयोर्व्याप्तौ सूत्रे पूर्वं असनेऽपि

यजमानायेति निवारितव्यादुमयोर्मुख्यदक्षिणावस्थितित्यागाद्योगादन्यतरस्य प्राप्तावपि प्रथमस्य ब्रह्मण एव मुख्यं यजमानस्य तदनुरोधेन किंचित्त्रिर्द्व्यतिक्रमेऽपि च न दुष्यति । तथा च 'दक्षिणतआयतनो वै ब्रह्मा' इति तथा 'दक्षिणतःशय एतद्वै यजमानस्याऽऽपतनम्' इति च समानश्रुत्योरपि दक्षिणं वेद्यं श्रितो यजमान इति श्रुत्यन्तराद्विरोधपरिहारोऽपि दृश्यते ।

पूर्वं ब्रह्मणेऽपरं यजमानाय ।

षतुर्थ्यौ तादर्थ्ये । अप्र ब्रह्मयजमानयोः तदने पूर्वापरेः करोतीति व्याख्या-
तमेतत् ।

उत्तरेण गार्हपत्यं दर्भान्सस्तीर्य द्वंद्वं
पात्राणि प्रक्षाल्य न्यञ्चि प्रयुनक्ति ।

प्राग्गानुदगग्रान्वा परिभोजनीयेभ्यो दर्भानास्तीर्य तेषु पात्राणि प्रयुनक्ति स्थाप-
यति । उत्तरेणेत्यदूर उत्तरेण प्रयुनक्तीति बोधयत्र संबन्धः । द्वंद्वमित्यपि प्रयुनक्ती-
त्यनेनैव संबध्यते । तथा पात्राणि न्यञ्चित्यपि प्रक्षाल्येत्यपि प्रधानेनैव संबध्यते ।
पश्चात्परस्परसंबन्धः सामर्थ्यात् । ततस्तु पात्राण्यञ्चिः प्रक्षाल्य न्यञ्चि बिल्वन्त्येवावाह्मु-
खाणि द्वंद्वं सर्वाणि प्रयुनक्तीत्यन्वयः । द्वंद्वं द्वे द्वे संभरतीति श्रुतेः ।

तान्येवाऽऽह—स्फयमित्यादीडापात्रमित्यन्तम् । तत्रश्चकारः श्रूयमाणो द्वाभ्यां
द्वाभ्यामेकेन वा संबध्यते श्रौतस्य चकारस्य प्रत्येकं श्रूयमाणस्य व्याख्यानार्थम् । श्रूयते
हि—स्फयश्च कपालानि चेति । अत्रैकधिया क्रोडीकृतयोर्द्वयोः पदयोरर्थो द्वे पात्रे
विवक्षिते । तद्वत् द्वित्वं द्वंद्वमित्येतेनोक्तं, तद्यत्कै क्वचित्कचिज्जातौ पर्यवस्यति
ततस्त्वेकप्रतिपदिकार्थं एकोऽर्थोऽनेन द्वंद्वपूर्तिः कार्या ।

तद्यथा—

स्फयं कपालानि ।

सर्वाणि कपालान्येकं पात्रम् । स्फयोऽस्याकृतिरित्वापस्तम्बः । असिः खड्गः ।
अहोमार्थस्त्वाद्धारणवृत्तस्य । आपस्तम्बस्तु स्फयः शम्भाः प्राशित्रमिति लाविराणीत्याह ।
स्फयः शम्भा च बाहुपात्राविति भारद्वाजः । ब्राह्मिणशदङ्कुलेति बौधायनः । षट्त्रिंशद्कु-
लेत्यन्ये । कपालानि नूतनस्य भिन्नस्य मृन्मयस्य पात्रस्य शकलानि पुरोडाशाविश्रयण-
योग्यानि । रौहिणकपालेषु चाऽऽकृतिविधानात्तथा मृन्मयानि कृत्वा रेखाभिर्विभागं
किंचित्कृत्वा पक्त्वा भङ्क्त्वा कार्याणि वा, न तु पृथगेकस्मिन्कृते पके कपालशब्दो
युक्तः । उत्तानेषु कपालेष्वविश्रयतीति दर्शनात् । सोऽवयववाची । रौहिणेषु तु

विधानादेकैकं कर्तुं शक्यम् । तत्र कपालशब्दो गौणो भविष्यति कपालधर्मप्राप्त्यर्थम् ।
द्वितीयान्तता प्रयुनक्तव्येन संबन्धार्थम् ।

अग्निहोत्रहवणी* शूर्पम् ।

अग्निहोत्रं हूयतेऽनया साऽग्निहोत्रहवणी क्लृप्तक्षणलक्षिता । सा वैकङ्कती होमा-
र्थत्वात् । चान्यनादिष्टवृक्षाणि विकङ्कतस्य तानीति वक्ष्यति । शूर्पं लोकप्रसिद्धं,
तद्वैगणं नलमयं वेति मरद्वाजः । वर्षवृद्धमसीति शूर्पं मन्त्रदर्शनाद्वर्षवृद्धा इषीका
इति लिङ्गादेषीकमिति केचित् । इषीका इषीकासदृशतृणानि ।

कृष्णाजिन* शम्भ्याम् ।

कृष्णमृगस्वकसप्तोषमसत् । शम्भ्या स्फुपेन न्यारूपाता । आकारस्तु यथार्थः । शम्भ्या
तु पुगविले प्रविष्टं काष्ठम् ।

उच्छ्रुत्तलं मुसलम् ।

तत्प्रमाणमर्षसिद्धमेव । वरणस्यैवेति ।

दृषदमुपलाम् ।

लोकप्रसिद्धे पेषाणार्थे प्रावाणौ कृत्रिनौ जातिवचनौ ।

सादिर* शूर्वं पात्रार्थी जुहुमात्पत्नीमुपभृतं वैकङ्कतीं ध्रुवाम् ।

षष्टिकारो वै गायत्रिया इत्यनुवाके तथोक्तत्वात् ।

शालान्तरीयं मानमाह—

अग्निमात्र्यो बाहुमात्र्यो वा मुखवत्यो हंसमुख-
प्रसेचना अग्राग्रा भवन्ति स्वक्तोविला वाय-
सपुच्छश्च इत्येकेषा* इत्योष्ठश्च इत्येकेषाम् ।

इदमग्निहोत्रहवण्याः शूर्पस्य च मानं तयोर्मनान्तरानभिधानात् । अग्निमात्र्य
इत्यादि यद्यपि लौलिङ्गनिर्देशस्तथाऽपि शूर्पः समाह्विं क्लृप्तम् इत्यादिपूजा शूर्पस्यापि
ग्रहणात् । तथा च मानमात्रमेव शूर्पेण संबध्यते । आकारविशेषः शूर्वा पतस्रणामेव ।
शूर्पस्याऽऽकारस्तु शृगाकारेण विरुध्यते । यतोऽस्यावदानार्थत्वेनैव संस्त्वः । ' यस्य
सादिरः शूर्वो भवति छन्दसामेव रसेनावद्यति ' इति वाक्यशेषात् । अक्षप्रमाणविल-
म्बेनाङ्गुष्ठपर्यमाणविलम्बेन च शास्त्रान्तरे विधानाच्च । अग्राग्रत्वं स्वक्तोविलम्बं चादि-
शेषादत्रापि संबध्यते । अग्निस्तु चतुर्विंशत्यङ्गुलः । बाहुरङ्गुल्यप्रमाणं जम्बुसंक्रि-
ष्टास्थिवर्षमो द्विचत्वारिंशदङ्गुल इति केचित् । षट्त्रिंशदङ्गुलो मौषायनपारद्वान-
योर्मते । शूर्वा प्रादेशमात्रत्वमपि बौधायनेनोक्तम् । मुखवत्यो मुखं विलमागादूर्ध्वभागो
न तु शूर्पवद्विलमात्रे समाप्तिरित्यर्थः । हंसस्य मुखमिव प्रसेचनं यासां ताः प्रसिच्यतेऽनेन

प्रसेचनमित्युच्यते । हंसस्य मुलं पञ्चपुटस्याधःप्रणालिका तरसदशप्रणालिकमित्यर्थः ।
 स्रुगते द्रव्यं प्रणास्या गच्छदग्नौ पतति येन प्रदेशेन विभागं गच्छति तत्प्रसेचनं
 काष्ठाग्रमग्निमोऽवधिस्तदेवाग्निं यासां ताः । मवन्तीत्यनेन नानाश्रुतिसामर्थ्यासिद्धतोका ।
 एकसारा वै वृक्षा इति श्रुतेः, स्वकः सप्तपर्ये तसिद्ध, स्वभागे विहमाज्याविद्रव्यसं-
 ग्रहार्थं स्वातं यासां तास्तथा । द्वेषा पाटितस्य काष्ठस्यान्तर्भागे विहं न कार्यं किं तु
 स्वभागे समीकृत्य तत्रैव विहम् । अपाटितस्य तु मध्यभागादधिकभागे विहं न्यूनभागे
 मुहं त्यक्तसमीपे यथा विहं भवति तथा कार्यमित्यर्थः । वायसस्य पुच्छनिव पुच्छं
 यासामिति दण्डमूले स्थूलाः परिणाहे नतास्तत ऊर्ध्वं पात्रपर्यन्तं सूक्ष्मं किंचित्त्वित्यर्थः ।
 अत्रैकेषामिति विशेषदर्शनार्थं न विकल्पार्थम् । हंसमुख्यो वायसपुच्छश्च इत्येतयोर्गु-
 णयोरविरोधात् । हस्तिन ओष्ठ इधौष्ठा यासामिति विरुद्धधर्मोपसंहारेण विकल्पप्रति-
 पादनार्थमेकेषामिति पचनम् । हंसमुख्य इत्यनेन हस्तयोश्च इत्यस्य विकल्पः । यथा-
 शोभं क्वार्था इति बोधायनः । भरद्वाजः—अङ्गुष्ठपर्यन्तविहः सुषो भवस्यर्धमादेन्न-
 भावविहः सुष इति । अज्ञर्याकृति पात्रं सूचामिति शास्त्रान्तरम् ।

आज्यस्थालीं कुटुम् ।

आज्यनिर्वाणार्थं स्थालीं मृन्मयीं । कुटुः पाषाणः कुट्टनसाधनम् ।

पानीं मेषणम् ।

पिष्टसंवननार्थं मृन्मयेषु । मेषणं पिष्टस्य मेलनार्थं दूर्वासदृशं चारणम् ।

वेदं प्राशिन्नहरणम् ।

वेदो ज्यास्यातः । मक्षणेऽवदानं प्राशिन्नं येन हियते तत्पात्रं प्राशिन्नहरणं,
 गोकर्णकृतिचमसाकृतीति भरद्वाजः । आदशकृतीति कात्यायनः ।

प्रणीतामण्यनमिडापात्रं च ।

प्रणीता आवः प्रणीयन्ते येन स चमसो वारणः । तथेडावदानाधानार्थमपि चमसो
 द्वौणीकंसमृन्मये कांस्ये पात्रे (?) प्रणयनार्थम् । चकारो द्वाभ्यां संक्वनीयः ।

एकामन्वाहार्यस्थालीम् ।

एकामित्यर्थसिद्धम् । मानुषे पात्रे च न द्रव्यसंपत्तिः । अन्वाहार्यो रथृत्विग्भ्यः
 परिक्रयणार्थं दीयतेऽतो मानुषम् । सह सर्वाणि मानुषाणीति श्रुतेरन्येषामभावाच्चार्या-
 देकस्यैव प्रयोगस्तस्माच्च पूर्वण देवेन सहैकत्वकरणेन द्रव्यसंपत्तिर्न कार्येत्यर्थः ।
 एतेनान्यत्र विकृतिष्वपि पदार्थद्रव्यमध्येकीकृत्य यथाकथाधिदैवेषु द्रव्यसंपत्तिः
 कार्येति ज्ञापितम् ।

एवं स्वशाखानुसारेण सूत्रां व्यपस्थितोपादानमवृक्षत्वं व्याख्यावेदानीं शाखान्तरानुसारेण वैकङ्कतैकवृक्षोपादानत्वं व्याचष्टे—

तेषां यान्यनादिद्वहस्ताणि विकङ्कतस्य तानि ।

अत्र वाशब्दाभावेऽपि विकल्पो ज्ञेयो विरुद्धगुणविधायिकयोः श्रुत्योरेकत्रोपसंहा-
रायोगात् । तृष्णं द्वितीयां शाखान्तरीयां विरुद्धगुणविधायिकार्थस्मात्तुते वृक्षोऽविरो-
धिनां(१)प्रदर्शयन्पर्यतो व्याख्यातवाननेन सूत्रेण । तेषां नानावृक्षानां पात्राणामस्म-
च्छाखोक्तानां मध्ये यान्यवैकङ्कतानि शाखान्तरे च वैकङ्कतोपादानत्वेन निर्दिष्टवृक्षा-
णि अस्मच्छाखायावत् (यां च त) एवेनानिर्दिष्टवृक्षाणि तान्यपि विकङ्कतस्यैव । अग्नि-
होत्रहवणीभुवयोः शाखान्तरवदस्मच्छाखायामपि वैकङ्कत एवाऽऽदिष्टः । तत्राविकल्पः ।
इतरेषां तु वैकङ्कतवृक्षमत्वेन विकल्प इत्यर्थः । तत्राप्यहोमार्थानि वरणस्येति वक्ष्यते ।
तत्राप्राप्तैव वारणता विधीयते नियतैव । परिशेषाद्धोमार्थानामेव वैकङ्कतत्वेन
विकल्पः ।

अहोमार्थानि तु वारणस्य ।

हान्यादीनि सवर्ण्यपि । इदमनेन वाच्यद्वयं व्याख्यार्तं यदाधानं पठ्यते शाखा-
न्तरे । तस्माद्धारणो वै यज्ञार्थं चरः स्यात्तत्वेतेन जुहुयद्वैकङ्कतो वै यज्ञार्थं चरः
स्याज्जुहुयाद्वैतेनेति जैमिनीयैरुदाहृतम् । यज्ञार्थं चरो यज्ञपात्राणि । तत्राऽऽधाने-
ष्टीनां स्वप्राधान्येनाङ्गत्वं यज्ञत्वेन, तत्रेदं पात्रविधानमिति पूर्वपक्षः । सिद्धान्तो यदा-
हवनीये जुहुति तेन सोऽस्यामीष्ट इत्यादिना । अग्निंस्कारारत्वावगमादिष्टयोऽप्यग्नि-
संस्कारत्वेनाऽऽधानरूपा एवेति तासामयज्ञारवमतो वाक्यमुत्कृष्यते प्रकरणात्तेनानारम्भ-
विधिवाक्यमिति । दर्शपूर्णमासयोरग्निष्टोमे वेदं गच्छति प्रकृतौ । तत्रापि यानि होमा-
र्थानि विकङ्कतस्य तानीत्येको वाक्यार्थः । द्वितीयस्तु यान्यहोमार्थानि तानि वरण-
स्येति । एवमेव भरद्वाजेनाप्युक्तम् ।

सूत्रां लक्षणं याज्ञिका उपविशन्ति—

आयामं पञ्चवा कृत्वा चतुर्धा वाऽमनो ह्रयोः ।

उपान्त्यः पात्रमित्युक्तो हविराश्रयभावतः ॥ १ ॥

उपान्त्यभागे विस्तारः स्वदैर्घ्येण समो भवेत् ।

सोऽस्त्ररूपाकृतेरुद्दिष्टो भिन्नमत्र च वर्तुलम् ॥ २ ॥

षडङ्गुलं बाहुमात्र्यां तदर्धेन च निम्नता ।

अरस्तिभागे हस्तस्य तलमानं भिन्नं स्मृतम् ॥ ३ ॥

१ ख. छ. द. "मत्स्यु" । २ ख. क. "नि वार" । ३ छ. ट. "चरः" । ४ क. ग. च. "चरः" ।
छ. ट. "चरः" । ५ क. ग. च. छ. ट. "चरः" । ६ ट. वेद ।

विस्तारार्धेन निम्नं श्वादन्त्यभागेऽथ निर्णयः ।
 भागेऽन्तिमे मवेह्नीवा द्वैर्ध्यार्धेन च विस्तृता ॥ ४ ॥
 तस्या मुखं हंसमुखं हस्त्योष्ठमुखमेव वा ।
 विष्ठात्प्रणालिका तावत्पर्यन्तार्थानुरूपतः ॥ ५ ॥
 कर्णौ ससुषिरौ ग्रीवापार्श्वयोश्चोदितौ तथा ।
 निलस्य बुध्ने पर्यं श्यादथ दण्डस्य लक्षणम् ॥ ६ ॥
 अविशिष्टास्त्रयो द्वौ वा भागौ दण्ड इतीर्यते ।
 तस्य मूले भवेत्स्यूलः परिणाहो नवाङ्गुलः ॥ ७ ॥
 अन्ते पञ्चाङ्गुलः स्रक्ष्णो यन्मतो वर्तुलो भवेत् ।
 दण्ड एव लुचां काकपुच्छत्वं समुदीरितम् ॥ ८ ॥
 यथाशोभं स्रुचः कार्या इति बौधायनोऽब्रवीत् ।
 शास्त्रान्तरान्तु विज्ञेयं विशेषान्तरमत्र यत् ॥ ९ ॥
 प्रादेशमात्रताऽपि स्याद्बौधायनमताच्चि तत् ।
 दण्डो भागद्वयेन स्यात्पात्रं भागद्वयेन च ॥ १० ॥
 ऊर्ध्वमेकेन भागेन ग्रीवा चेति यथार्धतः ।
 लुचः सह लुवेण स्युरुक्तवृत्ता अथापि वा ॥ ११ ॥
 वैकङ्कत्यो वारणानि पात्राण्यन्वानि सर्वतः ।

आपस्तम्बेनाप्युक्तम्—‘ एतेषां वृक्षाणामेकस्य स्रुचः कारयेत् ’ इति । एतेषां
 सदिरेपलाशाश्वत्थविकङ्कतानामन्यतमेन वृक्षेण स्रुचः कारयेदित्यर्थः ।

अत्र प्रातर्दोहपात्राणि प्रयुनक्ति ।

अत्रापि द्वंद्वमित्यादि पूर्ववत् । तत्र विशेषः सायंदोहपात्रेभ्य उपवेधं शास्त्रापवित्र-
 मविधानीं निदाने दोहनमिति षडेव । अग्निहोत्रहवण्याः सर्वार्धत्वेन प्रयुक्तत्वात् ।
 विधानं तु नास्ति प्रातर्दोहे । अत्रास्मिन्काले ।

इतः पूर्वं संनयत एव प्रयोगो मन्त्रब्राह्मणानुसारेण प्रदर्शितः । तत्र न्यूनं शास्त्रा-
 न्तरेण पूरणीयं पूर्वद्युर्वेदिकरणं, तदग्रे सिंहावलोकनन्यायेन वक्ष्यति वेदिकरणसमये,
 तद्गदिहापि सामर्थ्यसिद्धौ विशेषी व्याचष्टे—

अत्रासंनयतः पवित्रे करोति ।

सायंदोहाभावात्तदर्थमकृते अत्र काले करोतीत्यर्थः । इदं संनयनममावास्यायां
 द्वासायणयज्ञिनः पौर्णमास्यामपि । दर्शेऽपि च ‘ दाक्षायणयज्ञेन सुवर्गकामो यजेत पूर्ण-
 भासे संनयेन्मैत्रावरुण्याऽमिक्षयाऽमावास्यायां यजेत ’ इति वक्ष्यति च । ततस्तु पूर्वद्वये

प्रयोगी सत्संन्यासविति न चैर्णमाप्नोति क्रम्य दर्शप्रयोग एव कथं सूत्रकारेण प्रदर्शित इति शङ्काऽपि निरस्त्या । पर्वविशेषप्रयुक्ती विशेषी स्वैतत्कृतवोपवसतीत्यादिनोक्तौ ।

सनयतः पवित्रे पूर्वकृते एवेत्यर्थात्सिद्धेऽपि सायंदोहकाले कृतयोरपि पवित्रयोः प्रकरणेन सर्वार्थता गम्यत इत्याह—

पूर्वेषुःकृते सनयतो धार्येते ।

पूर्वेषुःकृते धार्येते । अघारणे तु प्रायश्चित्तमित्यर्थः ।

दक्षाय स्वेति मणीताप्रणयनं चमसर्मादाय ॥ १३ ॥

चमसप्रहणार्थास्यं नृन्मथं च तुष्णीमेव । तथेवाऽऽपस्तम्बेनाप्युक्तम् । कुत एतदिति चेत् । कांस्यद्रव्यं हि न कत्वर्थमतौ न प्रकरणेन गृहीतं ततस्तु प्रकरणगृहीतो मन्त्रो न कांस्यमपेक्षते । नापि कांस्यं तेमान्नेति तस्योप्राकरणिकत्वात् । तथा च विकृतौ न पुरुषार्थस्यातिदेशः ।

धानस्पस्योऽसि देवेभ्यः शुभ्रस्व देवेभ्यः

शुभ्रस्व देवेभ्यः शुभ्रस्वेति त्रिः प्रक्षालयति ।

अत्रैरित्यर्थात् । अत्र प्रत्येकं क्रियादर्शनादसीतिक्रियायाः प्रक्षालनप्रकाशकत्वाद्वा मन्त्रस्योऽसि देवेभ्यः शुभ्रस्वस्वेत्येको मन्त्रस्तथाऽन्वी द्वौ । अघाणां कर्मकरणानां समुच्चयावेदकं प्रमाणं नास्तीति बलादेकमन्त्रता न कल्प्या । चेष्टारूपत्वेन चार्थो निष्पद्यते त्रिः प्रक्षालयतीति साम्यासिधधानात् । मन्त्रविकल्पस्याहोपदुष्टत्वादभ्यसाङ्गता मन्त्राणामवगम्यते । तेन श्रीष्यपि प्रक्षालनानि समन्त्राणीति सिध्यतीति भाष्यकारः तदन्धे मानुमन्यन्ते । कुतः, देवेभ्य इत्यादिप्रयुक्त्यर्थेति कारणेन ज्ञानान्तराद्यभाषणस्यैवानुवादो न च छिन्नप्राप्तानामस्पष्टछिन्नत्वात् । तस्माद्यथोपदिष्टं भाषणवन्त इति भवत्येव समुच्चय इति सर्वे एक एव मन्त्रस्तं समुच्चयं प्रथमं प्रक्षालनं ततो द्विस्तुष्णीमिति पक्षमेव साधयामभूवुः । [यत्र] सूत्रकारस्येष्टे मन्त्रान्नात्वं तत्र हि करोत्येव प्रयत्नाधिक्यम् । यथा शुक्रं स्वा शुक्राणामित्येतेऽङ्गामिति बहुवचनान्तमेतच्छब्दं प्रयुक्ते । वैखानसेन सकृत्प्रक्षालने मन्त्रो विनियुक्तः सर्वोऽपीति ज्ञायते भाषणमेव विनियोजकमिति ।

तथा च प्रकृतौ पुरुषार्थत्वेन प्रणयने पात्रद्वयं विधत्ते—

* नेत्यस्य प्रदर्शित इति व्यनक्तिरेव संबन्धः ।

क० सेन ब्रह्मवर्चसकामस्य प्रणयेन्मृन्मयेनाग्नाद्यकामस्य ।

ब्रह्मवर्चस वेदवेदाङ्गार्थज्ञानानुष्ठानार्थ्यां यो यजमानो वर्चः शोभामात्मनः काम-
यते तस्याध्वर्युः कंस्ये(से)न धामेणापः प्रणयेन्मृन्मयेन पात्रेणाग्नाद्यमन्त्रमत्तोत्पन्नादः
प्रकृष्टानस्यात्मादस्य यावोऽन्नाद्यं तत्कामस्य यजमानस्येति पूर्ववत् । चमसेनापः प्रण-
येदिति शाखान्तरीयं दर्शपूर्णमासप्रकरणे पठितम् । तद्वाक्यमङ्गत्वमावेदयति प्रणयनं
प्रति चमसस्य । अप इति द्वितीयया संस्कार्यत्वमवगम्यते प्रणयनेनापः संस्क्रुर्वादिति ।
संस्कृतानां च विनियोगः प्रणीताभिर्हवींषि संयौतीति । न्यायदर्शन उदाहृत्य दृष्टार्थत्व-
मेव स्थापितम् । प्रणीतानामादाय विष्टेष्वानयतीति सूत्रकारेणाप्युक्तम् । यदा न संय-
वनप्रयुक्ताः स्युस्तदा न प्रतिनिधिं विद्ध्यत् । यदि प्रणीता न विद्येरन्याः काश्चि-
दापो यजुषोत्पूय ताभिः सेयौतीति । ततो ज्ञायते दृष्टार्थत्वमप्रतिपन्नं सूत्रकृतमिति ।
तथा यत्राऽऽज्यपयसी चरौ श्रवणार्थं श्रूयेते तत्र ते प्रणयतीत्येवं वक्ष्यति । तस्मात्विष्टे-
ष्वानयतीति सूत्रेऽर्थ एव निर्दिष्टो वाक्यं तु प्रणीताभिर्हवींषि संयौतीति न्यायशास्त्रे
दर्शितमेव । अन्यथा क. प्रसङ्गश्चरौ प्रणीतानाम् । तस्माद्धविःसंयवनार्थाः प्रणीताः ।
अदृष्टार्थता ज्ञानगम्यते, यत उपनयनादिषु प्रणीताप्रणयनं विद्यते । आह च मर-
द्वाजः सर्वसंस्थाम् प्रणीता इति । एवं च प्रणयनस्यादृष्टार्थत्वे दर्शपूर्णमासप्रकरण-
पठितानां सर्वेषां यागानां प्रकरणैर्गृहीतस्य प्रणयनस्य सर्वाङ्गता सिध्यति । दृष्टा-
र्थत्वमात्रे तु पुरोडाशमात्राङ्गता स्यादुपाशुयागसांनाद्यपयागाङ्गता प्रकरणमता
बाध्येत । तस्मात्तौ समानविधानाविति सूत्रकारवचनाच्चादृष्टार्थं, तथा सर्वयागाङ्गता
युक्ता । तथा प्रणीतान्नाद्यनेषु च प्रणयनस्तुतिः समस्तदर्शपूर्णमासयागफलार्थत्वेन
दृष्टा चादृष्टार्थत्व एव युक्ता भवति । एवं वा दृष्टार्थप्रणयने विनियुक्तानामप्ययां
संयोगे(न)पृथक्त्वन्वयायेन हविःसंयवनार्थत्वेनैकदेशस्य दृष्टार्थत्वेनाविनियुक्तस्यापि
शास्त्रान्तरबलाह(हृ)ष्टार्थत्वेऽपि न कश्चिदोषः । न चापः प्रणयतीति द्वितीयानि-
र्देशाद्वा प्रणयनसंस्कार इति वाच्यम् । प्रणयनव्यतिरेकेणान्यस्य कर्मणः सर्वयागा-
र्थत्वेनादृष्टार्थस्यासंभवात् । न च हविःसंयवनोपयोक्षयमाणस्य संस्कार इति
वाच्यम् । प्रकरणैः सर्वयागार्थत्वमवगमं बाध्येनेत्युक्तमेव । तस्मात्सत्सङ्गहोतीतिव-
द्वितीया व्याख्येया । ततः प्रणयनमुपाशुयानसांनाद्यपयागाङ्गमपीति तद्विकृतिषु केव-
लाज्ययागपश्चामिक्षादिष्वपीति । प्रणयनं कार्यमेवादृष्टार्थमिति सिध्यति । ननु यदि
पशौ प्रणयनं स्यात्तदा एवित्रे कृत्वा यजमान वाचं यच्छेति संप्रेष्यति, वाग्यतः
वाग्वाणि संभृशति, प्रोक्षितेषु वाचं विमृजत इति क्रमनियमो बाध्येतेति चेत् । न । नेदं
क्रमनियमार्थं पशौ सूत्रं वक्ष्यति, किं तु पशावप्राप्तवित्तविधानार्थं तथैवाप्राप्तवा-

विसर्गकालविधानार्थं च । पशुं प्रातर्दोहविकारं वक्ष्यति । प्रातर्दोहे च सायंदोह-
कृतपवित्रं गृह्यते । पशौ तदसंभवात्क कार्यमिति जिज्ञासिते पवित्रकार्ये चोदकप्राप्त
उपस्थितं तदैव कार्यमिति दर्शितम् । ब्रह्मणि स्वस्थानमवस्थिते पवित्रं कृत्वा ब्रह्मजपः
प्रणेष्यामि यजमान वाचं यच्छेति संप्रेष्यतीति वक्तव्येऽपि यथा चोदकप्राप्तं कर्मणे
वामित्यदिनोक्तमेवं ब्रह्मत्रित्यादिनोक्तं प्राप्तत्वादेव यथाकालम् । अतोऽप्राप्तं पवित्र-
करणमेवोक्तम् । वाचं यच्छत्या हविष्कृत इति याजमाने हविष्कृता वाचं विद्युजत
इति चाध्वर्यवे वाग्विसर्गकालस्य पशावसंभवाद्वाङ्नियमविधानमपि निवर्तते । कुतः,
नियमस्य समाप्त्यसंभवाद्यावत्कर्मसमाप्ति वाङ्नियमः प्रामुखात्तच्च नेष्टम् । तस्माद्या-
वद्धविष्कृदाह्वानात्पशौ पूर्वतनवाङ्नियमव्याप्तकर्मसंभवस्तावदेव नियमोऽथ त्याग
इति न्याय्यं न तु प्रकृत्युक्तविसर्गकालाभावाभियमाङ्गीकाराभाव इति युक्तमिति
वक्तुं यजमान वाचमित्यादिना नियमस्तद्विसर्गश्च प्रदर्शितो यजमानस्य । तस्याध्व-
र्योरपि प्रणयन्वाचं यच्छति हविष्कृता विद्युजत इति विसर्गसंभवेऽपि यजमानवदेव
विसर्गकालसंभव इति साक्षादेव दर्शितमाध्वर्यवं यथा याजमानम् । कथं, पवित्रे
कृत्वा संप्रेष्यति संमृशति प्रोक्षिते विमृजत इत्यध्वर्योरेव कर्म प्रदर्शितम् । यजमान
वाचं यच्छेति संप्रेषकालाद्यजमानस्य प्रदर्शितमर्पात् । यदि प्रणयन्वाचं यच्छतीति
चोदकप्राप्तं नाङ्गीकृतं स्यात्तदा कः प्रसङ्गो विसर्गकालविधानस्य । न च वाग्यतः
पात्राणित्यनुवाचनलात्प्राप्तस्य विसर्गकालविधानमिति वाच्यम् । वाग्यत इति विधेर-
भावादतिदेशाभावाच्च कथं प्राप्तिः स्यात् । तस्मात्प्रणयन्वाचं यच्छतीति चोदकप्रा-
प्तस्य वाङ्नियमस्य व्याप्यं पदार्थं पूर्वोक्तन्यायेन दर्शयन्विसर्गकालमेव दर्शित-
वानिति प्रणयनानुज्ञाच्छिमेवेदं न प्रणयनपरिसंख्यार्थं पवित्रे कृत्वेत्यादि वचनमिति
सिद्धम् । न च सति पशौ प्रणीताप्रणयने पशुपुरोडाशे प्रणीतापात्रासादनमयुक्त-
मिति वाच्यम् । पशौ प्रणयनस्यादृष्टार्थत्वमात्रप्रयुक्तस्य न प्रसङ्गेन पुरोडाशे
दृष्टद्वाराऽप्युपकारकता भवेत् । तस्मात्पुरोडाशार्थमभ्यदृष्टप्रयोजनमेव प्रणयनं कार्यम् ।
अदृष्टद्वारा प्रसङ्गेनोपकारे सत्यपि दृष्टप्रयोजनस्य प्रसङ्गेन सिद्ध्यभावात् । न च
प्रसङ्गेनादृष्टद्वारोपकारिणीनामपामेकदेशेन दृष्टद्वारोपकारकत्वमपां प्रसङ्गेनैव स्यादिति
वाच्यम् । प्रणयनमदृष्टद्वारा प्रसङ्गेनोपकरोति तत्साधनत्वेनैव विनियुक्तानामपां कर्मा-
न्तराणां साधनत्वं न प्रसङ्गसिद्धमिति युक्तम् । यथा पश्वर्थसमवत्तश्न्याः प्रयोगेऽपि
तस्यास्लदर्थत्वेनाविनियुक्ताया न पुरोडाशेऽर्थत्वं प्रसङ्गेन सिद्ध्यति । तत्तथोपकारान्तरेण
प्रसङ्गादुपकारकं च रूपान्तरेण प्रसङ्गादेवोपकारकमिति प्रणयनान्तरमेव विहितम् ।
यदपि कात्यायनापस्तम्बादिभिर्निरूढपशौ प्रणीताविधानं तत्तेषां शास्त्रान्तरेणाङ्गी-
षोमीये प्रणयनं प्रतिषेधति । तन्मतेन तद्विकृतौ निरूढेऽपि प्रतिषेधे प्राप्ते पुनःप्रणयन्-
प्रतिप्रसवार्थं प्रणयनविधानमिति ।

देशे स्तीर्णेषु दर्शेषु वर्धैरपिधानमाच्छादनं पात्रत्रिलस्य । उत्तरतल्लपचारो विहार इति परिभाषितव्याहुत्तरेणैव प्रणयनम् । केचित्प्रायौगिकास्तु दक्षिणेन कुर्वन्ति तन्मूर्च्छं विन्त्यम् ।

ता नेङ्कयन्त्या सःस्थानात् ।

न चालयति प्रणीता एव, आ संस्थानात्संस्थानसमीपे क्रियमाणात्प्रणीताविधोकाः स्पूर्वमित्यर्थः ।

संविशन्तां दैवीर्विष्णुः पात्राणि देवयज्याया इति
सपवित्रेण पाणिना पात्राणि संस्पृशति ॥ १४ ॥

इति हिरण्यकोशिसूत्रे प्रथमप्रश्ने चतुर्थः पटलः ॥ ४ ॥

स्पर्शार्थीनि । अङ्गुष्ठेन पवित्रं प्रागग्रमुदगग्रं वा हस्ततले नियम्य तेन हस्तेन संस्पृशति । यथा लोके बालादिलालनार्थं सम्यक्स्पृशति तथा पाणिना संस्पृशति पात्राणीति द्रव्यैकत्वात्सकृन्मन्त्रः सर्वेषां स्पर्शनम् ।

संग्रहः—स्वशाखायां न पूर्वेषु दर्शे वेदिकृतिस्तथा ।

पौर्णमास्यां न बर्हिष आह्वतिः परशाखया ।

स्वशाखया तु पूर्वेषुः सद्यस्काले व्यवस्थितिः ।

दर्शनसंस्तृतिरगुणकर्मपात्रेषु होमिषु ।

वैकङ्कतत्वं पक्षे स्यात्प्रणीतानां द्विरूपता ।

काम्ये पात्रे न मन्त्रोऽस्ति नित्ये ह्यस्यङ्कता मनोः ।

इति सत्याषाढहिरण्यकोशिसूत्रध्याख्यायां प्रयोगवैजयन्त्यां
महादेवकृतायां प्रथमप्रश्ने चतुर्थः पटलः ॥ ४ ॥

अथ पञ्चमः पटलः ।

सृष्टाय वानस्पत्याऽसीत्वग्निहोत्र-

हवणीमादत्ते वेषाय त्वेति जूर्पम् ।

निर्वापार्थमादान एवाग्निहोत्रहवण्या मन्त्रो न पशौ प्रोक्षणार्थम् । आदत्त इत्युक्तं पञ्च संबध्यते । ग्रहोतुं शक्यत्वाद्दक्षिणेनैव हस्तेन । द्वयोरत्यागो यावन्निर्वापसमाप्ति ।

मत्पुष्टमित्याहवनीये गार्हपत्ये वा निष्टपति ।

अरातय इति मन्त्रान्तः । गतार्थम् ।

यजमान हविर्निर्वप्यामीत्यामन्नयते ।

अनुज्ञार्थं यजमानं पृच्छति ।

भवसति ।

यजमाने ।

अग्ने हविर्निर्वप्यामीत्यनुब्रूयात् ।

अदृष्टार्थमेतत् । प्रतिवर्चनदातुरभावाद्ब्रूयादित्युक्तम् । आत्मसंस्कारत्वेन दृष्टार्थता
बहुं शक्यम् । याजमानसो निर्वपेति । नात्र बाह्यनियमलोपो विधिसामर्थ्यात् । प्रणव
उक्ते करोतीति पूर्वमेव परिभाषितं, हविर्जोहयो यवा वा, त्रीहिभिर्यजेत यवैर्यजेतेति
श्रुतेः । वाशब्दाभावेऽपि न समुच्चयः परस्परनिरपेक्षेऽसाधनत्वावगमात्समुच्चयस्य ।
द्रव्यान्तरत्वात् त्रीहिभिर्नापि यवैरिष्टं भवतीति विधिव्यवधानमियाऽदृष्टदोषदुष्टोऽपि
विकल्प एव युक्तः । विकृतावपि विजातीयेऽपि हविषि नोहः सर्वेषां हविष्ठात् ।

उर्वन्तरिक्षमन्वेमीति मच्छति ।

यत्र हविः शकटे तिष्ठति तदभिमुखो गच्छति ।

अपरेणाऽऽहवनीयमपरेण वा गार्हपत्यं नद्धयुगम् सपरि-

णत्कम् शकटमवस्थितं त्रीहिमद्यवमद्वा प्रागीषमुदगीषं वा ।

भवतीति शेषः । आहवनीये गार्हपत्ये वा हवींषि श्रप्यन्त इति वक्ष्यति तदनुसा-
रेण व्यवस्थितो विकल्पो गार्हपत्ये वेति । कुतः, अपरेण वाऽऽहवनीयमित्यपरशब्दे
विद्यमानेऽप्यपरेण वेति पुनर्ग्रहणात् । नद्धं युगं यस्येति तथा, ईषाम्यां वन्धनप्रकारेण
बद्धं युगं यस्य, सपरिणत्कं परिणद्धान्यावस्थित्यर्थं शकटोपरि समन्ततो बद्धं कटादि-
तेन युक्तं सपरिणत्कं शकटमनः, जातिवाची शब्दो न संस्कारवाची तेन सिद्धमेव
लौकिकं ग्राह्यम् । अवस्थितमपरेणेत्यन्वयः । त्रीहिमद्यवमद्देति विकल्पो त्रीहिभिरिष्टा
त्रीहिभिर्यजेताऽऽग्रयणाद्यैरिष्टा यवैरेव यजेतेति शास्त्रव्यवस्थया । अनारब्धा-
ग्रयणस्य त्विच्छाविकल्पः । त्रीहयो वस्मिन्सन्ति शकटे तत्तथा त्रीहिमदिति मादृषधा-
याश्चेति न मकारस्य वकारोऽयवादिभ्य इति यवादिमणपरिसंख्यानात् । प्राची ईषे
यस्य तत्तथा । तथोदगीषमित्यादि । ईषे शकटयुगयोः संधानकाष्ठे विशेषकृते ।

धुरसीति तस्य दक्षिणां धुरमालम्ब्य ।

अपूर्वत्वाद्द्विविधः । धूर्यत्र बध्यते बलीवर्द्धस्तद्युगस्थानम् । आलम्बः स्पर्शः । धूर्वाम
इति मन्त्रान्तः ।

त्वं देवानामिति सख्यामीषामालम्ब्य जपति ।

नाथमालम्बे मन्त्र आलम्बानन्तरं जपे । देवहूतमिति मन्त्रान्तः । जपत्वाच्चातुः-
स्पर्शम् ।

विष्णुस्त्वाऽक्र२स्तेति सव्ये चक्रे दक्षिणं पादमादधाति ।

स्वापयति शकटमारोहुं ह्यार्यत्वात्तेन स्पर्शनमात्रं पादेन कृत्वा पादं नापसारयेत् ।

अह्रुतामिस्थारोहति ।

शकटपुत्तरपादेनाऽऽरोहति । मा ह्यरिति मन्त्रान्तः ।

मित्रस्य स्वेति परिणहं प्रेक्षते ।

मा स्वा हि२सिषमित्यन्तः ।

उरु बातायेति परिणहो द्वारमपच्छादयति ।

यत्र हविर्निहितं परिणहि पात्रे तद्द्वारमुद्धादयति । तावानेव मन्त्रः ।

मित्रस्य स्वेति पुरोडाश्यान्परिणहं च प्रेक्षते ।

पुरोडाश्यान्पुरोडाशार्हान् । प्रत्येकं मन्त्रो द्रव्यपृथक्त्वात् । हविर्मात्रविवक्षयैकव-
चनं मन्त्रगतम् । मन्त्रान्तः पूर्ववत् ।

ऊर्जं घत्स्वेति पुरोडाश्यान्भिषृशति ।

पुरोडाशसाधनमात्रविवक्षया मन्त्र एकवचनमेवं सर्वत्र गतार्थम् ।

पथो मयि धेहीत्यात्मानं प्रत्यभिषृशति ।

आत्मानं हृदयदेशस्थं प्रत्यक्तयाऽनुसंधायाऽहमस्मीति हृदयदेशेऽभिषृशति । स्मार्ति
उदकस्पर्शः ।

अपहत२रक्ष इति ततस्तुणं लोहं वा निरस्प्राप उपस्पृश्य ।

निरसने मन्त्रः । श्रौतमुपस्पर्शनम् । तयोरभावे तु कात्यायनः—अभिषयमानेऽभि-
सृशेत् । अनेन मन्त्रेण । ' यद्यु नाभ्येष मृशेत् ' इति श्रुतेः ।

दशहोतारं व्यारूपाय ।

वाक्यशः पठित्वा चातुःस्वर्षेण जपरूपत्वात् । वित्तमाश्रयमित्यादि सामाध्यव्युरि-
स्थान्तो दशहोता दशहोतृनामको मन्त्रो होतृविनियोगे प्रवृत्तिनिमित्तं ज्ञेयम् ।

शूर्पे पवित्रे निधाय ।

तूष्णीमेव ।

यच्छन्तां पञ्च गोपीधाय घो नारायण इति मुष्टिं पूरयित्वा ।

पुरोडाश्यानेकेन मुष्टिना पूर्णं गृहीत्वा ।

सूच्योप्य ।

वामहस्तेन गृहीतायामथवा शूर्पे हवर्नी निधयेति पैतानसोक्तेस्तस्यामग्निहोत्रह-
वण्यां मुष्टिमोप्य रेचयित्वा गृहीतं मुष्टिं तूष्णीमेव मन्त्रस्य संनिधिना लिङ्गेन च पूर्णं
प्रत्येव विधेः ।

देवस्य त्वेति पवित्रान्तर्हिते चतुरो
मुष्टीन्निर्वपति त्रिर्धनुषा तूष्णीं चतुर्थम् ।

पवित्रान्तर्हिते शूर्पे यत्र पवित्रे तत्रैवाग्नये जुष्टं निर्वपामीत्यन्तेन निर्वपति मुष्टिमात्र-
मेव तस्यैव सूच्यावापान् चतुर्णामावाप उक्तोऽस्ति । निर्वापस्तु सूचैवान्यथा तस्या-
वावापोऽदृष्टार्थः स्यादग्निहोत्रहवण्या चतुरो मुष्टीन्निर्वपतित्वापस्तन्मोक्तेश्च । चतुर्णा-
मेकवारं निर्वापः संपवति सूचि ग्रहीतुमसामर्थ्यात् । यद्यपि चतुर इति द्रव्यगता
संख्या तथाऽपि त्रिर्धनुषा तूष्णीं चतुर्थमिति क्रियाभ्यासस्यैव विधानात् । न च चतु-
र्मुष्टिपरिमितस्यैको निर्वापस्तादृशानां त्रिर्धनुषा तूष्णीं चतुर्थमित्यभ्यास इति वाच्यम् ।
चतुरश्चतुर इति वीप्साया अश्रवणात्सर्वस्यैव निर्वापस्य चतुर्मुष्टिमात्रपरिमितत्वं चतुर
इत्येतेनावगम्यते । मुष्टीनिति मुष्टित्वेनोद्देश्यत्वात्प्रतिमुष्टिं द्रव्यपृथक्त्वादभ्यासवृत्त्या निर्व-
पतीति गम्यते । तथा च चतुर्मुष्ट्यात्मक एकः पदार्थस्तथाऽपि सूत्रेण गृहीतमाज्यं
मन्त्रेण संस्कृतं पुनर्गृह्यमाणमसंस्कृतमेवेति । यथा द्रव्यैकत्वेऽप्यवयवस्य सूत्रमात्रत्वेन
परिच्छिन्नत्वान्मन्त्रावृत्तिरेवमत्र पदार्थैकत्वेऽपि मुष्टिमानेनावान्तरद्रव्यमेवाद्व्यपृथक्त्वेऽ-
भ्यावर्तते इति न्यायात्प्रत्येकं चतुर्षु मुष्टिषु निर्वापमन्त्रावृत्तिर्निर्वापाङ्गं च मुष्टिपूरणमा-
वापश्च दृष्टार्थं तदपि संयुक्तान्धेकापवर्गाणित्येकस्य मुष्टेः पूरणमावापो निर्वापश्च तथैवा-
न्धेषामपि तथैव मन्त्रोऽपि प्रतिमुष्ट्यावर्तते । तथा चायमर्थो भवति देवस्य त्वेति तुचोसां-
श्चतुरो मुष्टीन्प्रत्येकं मन्त्रेण निर्वपति । आवापस्तु सामर्थ्यसिद्ध एकैकस्यैव मुष्टेर्मन्त्रा-
वृत्त्या द्रव्यपृथक्त्वादेव पूरणमपि तथैव । एवं विशिष्टविधिर्नोत्सर्गतश्चतुर्थपि यच्छन्ता-
मित्यादिमन्त्रेषु प्राप्तेष्वपवादवच्यं ब्राह्मणं दर्शयति त्रिरित्यादि । त्रिर्धनुषेति प्राप्तस्थानु-
षादस्तूष्णीमिति विधानार्थः । यच्छन्तामिति देवस्य त्वेति च यजुर्द्वयं यजुःशब्देनानुष्-
तेऽनुवाङ्गतमेकत्वं न विवक्ष्यते । अथवाऽस्मच्छाखायामश्रुतं प्रथमं यजुर्नानुवदेदस्म-
द्ब्राह्मणं तथाऽपि साङ्गस्यैव निर्वापत्वात्सर्वोऽपि चतुर्थमुष्टिनिर्वापस्तूष्णीमेव विधीयते ।
तथा च यच्छन्तामित्यस्यापि निवृत्तिश्चतुर्थे । अत्र मुष्टिं पूरयित्वेति मुष्टिना पूर्णं

गृहीत्वैत्यर्थः । तेनाध्वर्योरेव मुष्टिनेति संज्ञानुग्रहो भवेत् । यदि मुष्टिमितमिति तदा याममानमपि स्यात्तदाऽऽध्वर्यवसंज्ञा बाधयेत् । निर्वेशाद्वाप्यतामिति चेत् । न । ओष्येति समानकर्तृकत्वं चतुरो मुष्टीनित्यनेनासंबद्धं स्यात् । तस्मान्मुष्टिना गृहीतं घान्यमेव मुष्टिः पूर्णग्रहणेन मानमर्थसिद्धं न तु तत्र विधिस्तदेव लक्षणया मुष्टिशब्देन व्यपहृतमिति ।

निरुप्यान्वावपति ।

निरुप्येति किमर्थं पाठादेव सिद्धिः । तर्हि त्रिर्यजुषा तूष्णीं चतुर्थमित्यस्यानुवृत्त्यर्थं, तेन निरुप्यैवान्वावपति । अग्निहोत्रहवण्या निर्वपतीत्येतावता संबद्धाया निवृत्तत्वाद्वास्तेनान्वावाप । तथा चैकैकमुष्टिनिर्वापान्तेऽपि नान्वावापस्तस्यावयवानङ्गत्वादित्यपि सिध्यति त्रिर्यजुषा तूष्णीं चतुर्थं निरुप्यान्वावपतीति संबन्धादन्वयाऽनुलक्षणीकृत्येति किं मुष्टिमात्रनिर्वापं सर्वं वेति न ज्ञायत इति प्रयोजनम् । स्पष्टमुक्तमावस्तम्बेन—चतुरो मुष्टीन्निरुप्य निरुप्येवोप्येति । एवं चैकैकस्यै देवताया एकैकं मुष्टिं निरुप्य पुनार्द्धि-त्वायं द्वितीयमित्यपि नेत्युक्तम् । पदार्थो हि चतुर्मुष्ट्यात्मको निर्वापोऽस्यावयवा एव मुष्टय आश्रिताश्च पदार्थानुसमयनावेन कृत्स्नमेकैकमित्यनेन कण्ठानुसमयो ह्यत्रेत्यर्थः ।

तौ समानविधानाविति परिभाषितत्वाद्भेषामप्ययमेव विध्यन्त इत्याह—

एतेनैव कल्पेन यथादेवतमुत्तरं पुरोडाशं निर्वपति ।

नायमतिदेशोऽपि तु प्रकरणादेतेनैव कल्पेन विधिना यच्छन्तामित्यादिनेत्यर्थः । उत्तरं यद्यस्ति पुरोडाशग्रहणमुपांशुयाञ्छेदवताया आज्यनिर्वापो मा मूदिति । अग्नये जुष्टं निर्वपाम्यग्नीषोमाभ्यामिति हि पठ्यते नोपांशुदेवतेति भावः । अग्नीषोमीयपक्षे षोर्णमास्यां देवस्य त्वेत्यादिकमनुद्गत्याग्नीषोमाभ्यां जुष्टं निर्वपामीति निरुप्येवैव निर्वापः । दर्शे त्वाञ्छेयानन्तरमिन्द्राग्निभ्यां जुष्टं निर्वपामीति शास्त्रान्तरीयो मन्त्रो ब्राह्मणेऽनुसहितो द्रष्टव्यः । तूष्णीं चतुर्थम् । अपरिभितमेवावरुन्धे स एवमेवानुपूर्वम् हवींश्चि निर्वपतीति बह्ववचनात्पुरोडाशत्रयं गम्यते । न चायमह्नेन सिध्यत्यर्थो न प्रकृतानुहो विद्यत इत्यहप्रतिषेधात् । पर्वद्वयाभिप्रायेण ब्राह्मणम् । एवमन्वेव्यपि मन्त्रेषु ज्ञेयम् ।

विना शकटं शास्त्रान्तरीयं कल्पान्तरमाह—

पात्र्यां वा निर्वपति दक्षिणतः

स्फ्यमुपकृष्य सर्वाञ्शकटमभ्रान्तुक्त्वा * ।

पात्र्यां घृन्मर्द्यां शकटस्थाने कृताया न शूर्पस्थाने तस्यां सर्वाञ्शकटमभ्राह्वपती-त्यभिधानात् हि शूर्पस्थाने कृतायां शकटमभ्रप्राप्तिरस्ति । वाचनिकः प्रतिनिविर्मन्त्रन-

* टीकापुस्तकेषु उक्त्वावेतिस्थाने जपतीति वर्तते ।

१ छ, ट, क, सिद्धेः । २ क, ख, ग, च, झ, ट, ठ, ड, चेति ।

पश्च स्वेन यजुष्करणानङ्गीकारात् । तस्यां पात्र्यां निर्वपतीत्याधारता हविर्मात्राधार-
त्वात् न तु क्रियाश्रययोः कर्तृकर्मणोराधारो भवति पात्री । अथ वा सामीप्ये सप्तमी
पात्रीसमीपे स्थित्वा निर्वपतीति शूर्प एव पूर्ववच्चातुःस्वर्येण जपः शाकटमन्त्राणामिव
करणमन्त्रत्वासंभवात् । देवस्य त्वेत्यादयस्तु यथापूर्वमेव । पात्र्या अधस्ताद्दक्षिणभागे
स्पर्शमाकृष्य स्थापयित्वा । वैज्ञानसेनोक्तम् 'अपरेण गार्हपत्यं स्पर्शं निधाय तस्मि-
न्पात्रीम्' इति ।

प्रकृतमनुसंधत्ते—

इदं देवानामिति निरुप्तानभिष्टुशतीदमु

नः सहेति यतोऽधि निर्वपति ।

येभ्यः सकाशात्त्रिर्षः कृतस्तान्परिणहि पात्र्यां वाऽवशिष्टान् । यतोऽधीत्यपिशब्दा-
त्पूर्वेषामत्यागस्तेन द्वितीयमन्त्रेण निरुप्तानवशिष्टांश्च सहैव ।

तदेव द्रव्यन्नाह—

स्फाल्यै त्वेति निरुप्तानेव ।

नारात्या इति मन्त्रान्तः । एवकारस्तु शिष्टनिषेधार्थः ।

इदमहं निर्वरुणस्य पाशादिति पुरोडा-

ज्यानादाय परिणह उपनिःसर्पति ।

शूर्पेण सहेति ज्ञेयम् । तूष्णीमादाय मन्त्रेण परिणहः सकाशादुप समीप एव
निर्मित्य तिष्ठति पात्र्याः सकाशाद्वा । अत्र प्रक्रमे नास्मच्छाखायां मन्त्रोऽस्तीति शास्त्रा-
न्तरीयत्वात्सर्वोऽपि पठितः ।

सुवरभिविरूपेषामिति ॥ १५ ॥ सर्वं यज्ञमनुवीक्षते ।

यज्ञविहितानग्निहविः पुरुषान्पात्राणि चान्यानि यज्ञसाधनानि अनु प्रत्येकं लक्षयित्वा
विविच्येत्यर्थः । सकृदेव मन्त्रो यज्ञमित्येकत्वेन न द्रव्यपृथक्त्वम् ।

वैश्वानरं ज्योतिरित्याहवनीयं परेक्षते ।

तत्रैव तिष्ठन्निति परेत्यस्यार्थः । दक्षिणार्धं परेक्षेतेति दर्शनात् ।

दृग्दन्तां दुर्या इति प्रत्यवररोहति ।

शाकटादित्यर्थः । पात्र्यां जपः । द्यावापृथिव्योरित्यन्तः ।

स्वाहा द्यावापृथिवीभ्यामिति स्कान-

नुमन्नयत उर्वन्तरिक्षमन्विहीति गच्छति ।

अन्विहीति मन्त्रान्तः । यत्र श्रवयति हविस्तस्याग्नेः समीपं गच्छति ।

अदित्यास्त्वोपस्थे सादयाभीत्यपरेणाऽऽह-
वनीयमपरेण वा गार्हपत्यमुपसादयति ।

हविःशूर्पमन्यतरस्याग्नेः समीपे स्थापयति ।

व्यवस्थामाह—

यतरस्मिन्नग्नौ अपयति ।

तस्य समीप एव सादयतीत्यर्थः । अनेन पूर्वमुक्तो गार्हपत्याहवनीययोर्विकल्प
ऐच्छिक इत्युक्तम् । यत्र श्रवणं तत्समीप उपसादनमित्यत्रैव व्यवस्थितविकल्पवि-
धानात् ।

अग्ने हव्यं रक्षस्वेति यथादेवतं परिददाति ।

तस्यास्तस्या देवताया वशे परिरक्षणार्थं तेन तेन मन्त्रेण ददाति । अग्ने हव्यं रक्ष-
स्वेत्याग्नेयमग्नेषोमौ हव्यं रक्षेथां, दर्शं तु इन्द्राग्नी हव्यं रक्षेथामिति शास्त्रान्तराभौ
मन्त्रौ लक्षणेन प्रदर्शितौ ।

सशूकायां छुचि प्रोक्षणीः संस्कृत्य यथा पुरस्तात् ।

सशूकत्वं न विधीयते किं तु शूकप्रक्षालनं निवार्यते । शूका व्रीह्यादेद्रव्यस्याग्नि-
होत्रहवण्यां लक्षाः सूक्ष्मशिलावयवाः । एतेन व्रीहयोऽपि ज्ञेया ये सशूकास्त एव व्रीह-
योऽन्याः शालयो व्रीहिसदृशाः । अत एव सशूकत्वसाभ्येन व्रीह्यभावे नीवारा एव
प्रतिनिधीयन्ते न शालयोऽशूकत्वात् । यवास्तु सशूका एव सशूकानामेव व्रीहित्वं न्याय-
विद्भिर्प्युक्तमेव । प्रोक्षयते यामिस्ताः प्रोक्षयथः सत्यस्ताः संस्कृत्येतिनिर्देशात्संस्कारा-
त्पूर्वमपि प्रोक्षणीत्वमस्तीति न संस्कारवचनः । तेन प्रोक्षणीरासादयेत्यादौ तथाऽऽव्यं
प्रोक्षणीमित्यादावपि विना संस्कारं प्रोक्षणीत्वं सिद्धम् ।

ब्रह्मन्प्रोक्षिष्यामीत्यामन्त्रयते ।

गतार्थम् ।

देवस्य त्वा सवितुः प्रसवेऽश्विनोर्बाहुभ्यां
पृष्णो हस्ताभ्यामग्रये वो जुष्टं प्रोक्षाम्यमुष्मा
अमुष्मा इति यथादेवतं त्रिः प्रोक्षति ।

तन्त्रेणैव विभागामावात् । अग्नीषोमाभ्यामिति यथापाठं मन्त्रान्तः । न चानुषङ्गोऽ-
ग्नीषोमाभ्यां वो जुष्टं प्रोक्षामीति, वाक्यान्तरे ह्यनुषङ्गत्वान्त्रेण प्रोक्षणे न वाक्यान्तर-
प्रयोगः । कल्पान्तरं स्पष्टमुक्तमेतत् । यथाऽऽग्रे वो जुष्टं प्रोक्षाम्यग्नीषोमाभ्याममुष्मा
अमुष्मा इति च तथा दर्शोऽग्रे वो जुष्टं प्रोक्षामीन्द्राग्निभ्यामिति मन्त्रान्तरं
पूर्वमन्त्रेणम् ।

नाग्निमभिप्रोक्षेत् ।

अग्निमभि प्रोक्षणं न कार्यं हविः प्रोक्षन्नग्नौ यथा बिन्दवो न पतन्ति तथा कार्यम-
न्यथोपवातात्प्रायश्चित्तं स्यादित्यर्थः ।

पात्राणि प्रोक्षति यथा पुरस्तात् ।

उत्तानानि कृत्वा शुन्वध्वमित्यनेन त्रिः प्रोक्षतीति पूर्वं यथोक्तं तथेत्यर्थः ।

धातस्य ध्राजिरसीति कृष्णाजिनमादत्ते देवस्य स्वेति वा ।

द्वितीयस्याऽऽद् इत्यन्तः । आत्तादितं कृष्णाजिनम् ।

अवधूतं रक्ष इत्पूर्वग्रीवं बहिर्विशसनमुत्करे त्रिरवधूनोति ।

अरातय इत्यन्तः । ग्रीवामागमूर्ध्वं कृत्वा विशसनं मांसलग्नो देशो विशसनं विशा-
स्यते मांसात्पृथक्क्रियते छिद्यते यत्तत् । कृत्यल्युटो बहुलमिति प्रत्ययः । स माग
अत्मानं प्रति न कार्य इत्यर्थः । अत्रकृष्यावकृष्य घूनेति कम्पयति निर्झाटयतीत्यर्थः ।
उत्करो यत्र करिष्यते तत्र व्याख्यास्यतोऽ(तेऽ)पि क्वचित्स्मारयिष्यते च ।

अदित्यास्त्वगसीत्यपरेणोत्करं प्रती-

चीनग्रीवमुत्तरलोमाऽऽस्तृणाति ।

उत्करस्य पश्चाद्भागे यथा तथा प्रतीचीनग्रीवमुपरिलोमाजिनमास्तृणाति प्रसार-
यतीत्यर्थः ।

प्रति त्वां पृथिवी वेत्त्विति पुरस्तात्प्रतीचीं भसद्मुपसमस्यति ।

भसद्ं गुद्प्रदेशे त्वचः पुरस्तादिति ब्राह्मणानुकरणमात्रं भसदमित्यनेन गतार्थत्वात् ।
तां भसद्ं प्रतीचीमघस्तादुपसमस्येत्संधानं मांसभागेन सह मांसमागस्य कुर्यात् । न
च पुरस्तादुपरिष्ठात्प्रतीचीं भसद्मिति संवन्धुं योग्यम् । उपसमस्यतीत्यनुपपन्नं स्यात्सं-
धानं मांसदेश एवान्यथा द्विगुणी कुर्यादित्येव ज्ञेयात् । ब्राह्मणे प्रति त्वा पृथिवी
वेत्त्वित्याह प्रतिष्ठित्या इति प्रतिष्ठितत्वमनेन कर्तव्यमुपरि समसने कथं सा तिष्ठेदप्रतिष्ठा
स्यादतः पूर्वव्याख्यैव ।

अधिषवणमसीत्यनुत्सृजन्कृष्णाजिनमुल्लूखलमधिबर्तयति ।

कृष्णाजिनमन्वाररुधमेव कृष्णाजिनमधि उपरि उल्लूखलं वर्तमानं यथा भवति तथा
करोति वर्तयति । स्वगेष्विति मन्त्रान्तः ।

अग्नेस्तनूरसीत्यनुत्सृजन्नुल्लूखले हवि-

रावपति त्रिर्ध्रुषा तूर्णीं चतुर्थम् ।

गृह्णामीत्यन्तः । उल्लूखलमननुत्सृजन्नित्यर्थात् । हविरावपति बिले निक्षिपति ।

शूर्पाङ्गस्तेन त्रिरित्यादि स्पष्टम् । अग्नेरिति न देवतावाची किं तु प्रकृतान्निवाची वाऽऽहमनीयवाची, सा ब्राह्मणे 'अग्नेर्वा एषा तनूर्यदोषधयः' इत्यग्निपोषकत्वेन संस्तवादेवधीतये त्या गृह्णामीति शेषस्यैव देवताभिरेवैतत्समर्पयतीति देवतार्थत्वप्रति-
पादकत्वात् । तेन नाम्नीषोमयोस्तनूरिति मन्त्रान्तरं कल्प्यम् । अत एव यथादेवत-
मिति नोक्तम् ।

अद्विरसि वानस्पत्य इति ॥ १६ ॥ मुसलमादत्ते ।

मुशमि अग्निष्वेति मन्त्रान्तः ।

शाखान्तरीयं मन्त्रान्तरमाह—

र्ध्वसूरसि वानस्पत्य इति वाऽवरक्षो
दिवः सपत्नं वध्यासामिति त्रिरवहन्त्यप-
हता यातुधाना अपहतोऽघ्नश्चस इति वा ।

सकृन्मन्त्रोऽवघातस्त्रिः । ननु यथार्थमवघातो विधीयते तत्रित्वमयुक्तमतो मन्त्रस्य
त्रिरुच्चारणविधिरिति चेत् । सत्यम् । तथाऽपि हविष्कृदेहीति प्रैषकालप्रदर्शनार्थं
त्रिरवहन्य पश्चादवघ्नंहविष्कृतमाह्वयतीति संबन्धार्थं, तेन सकृदवहत्यानन्तरं हवि-
ष्कृदाह्वानं मा भूदिति ।

हविष्कृदेहीति त्रिरवघ्नंहविष्कृतमाह्वयति ।

त्रिभ्योऽवघातेभ्य उपरिष्ठादवघ्नस्त्रिराह्वयतीति त्रिष्फलीकर्तारं हविष्कृतं त्रिराह्व-
यतीति संबन्धः । हविष्कृतमित्येकवचनं हविःसंस्कारित्वोपाध्यभिप्रायं, ते तु नाना ।
तथा च ब्राह्मणम् 'य एव देवानां हविष्कृतः । तान्ह्वयति' इति । नौवायनसत्वे-
तन्वाचष्टे हविष्कृदेहीति पर्जन्य एवैष उक्तो, भवत्पथाप्युदाहरन्ति हविःसंस्कारिण-
मेवैतदाहेति । देवहविष्कारित्वेन पर्जन्यप्राप्तावपि तदाह्वानमदृष्टार्थं स्यात्सति दृष्टस्य
संभवे तदन्वयमिति । अथाप्युदाहरन्ति याज्ञिका एवं वदन्ति यः प्रकृते हविःसं-
स्कारी तं प्रत्येवै (वे) हीति प्रैषवचनम् । कुतः, एतद्वचनं पर्जन्योपमया संस्कारि-
भेवाऽऽहेत्यर्थमुक्तवान् । तथा च प्रकृते त्रिष्फली कर्तृवा इति प्रैषोत्तरकालमवहनने
पत्नी फलीकरणे चान्यो वा वासी पुनराग्नीध्रश्चावहनने कर्तारस्तानेकवचनेनाऽऽह्वयति ।
अवघ्नवघातं कुर्वन् ।

अनवघ्नवा ।

अवघातात्पूर्वमेवाऽऽह्वय पश्चादवघ्नह्वयन्यतरेणावघातस्त्रिरिति नास्ति कर्मान्तराम्भवा-
त्तण्डुलमादुर्भावपर्यन्तम् । तदुक्तं भरद्वाजेन 'मुसलमादाय हविष्कृतमाह्वयति हविष्कृ-

देहीति ततो वदन्त्यवहन्त्यवरसो दिव इति ? [इति] । तदवघातात्पूर्वमेवाऽऽह्वानमुक्तं
ऽतस्योऽस्मिन्पक्षे श्रित्ति नास्ति किं तु अवरसो दिव इत्यवहन्त्येतावदेवार्थात्सिध्यति ।
अध्या विरभ्येति व्याख्याऽपि । अनवघ्नन्वा हविष्कृतमाह्वयतीत्युपक्रान्तत्वाद्भवहन्-
नस्य मध्ये विरामविधानमिति । त्रिरवहस्यानवघ्नवघातमकुर्वन्निराह्वयतीत्यन्वयः ।

आद्रवेति सजन्यस्याऽऽगहीति वैश्यस्य ।

वर्णविशिष्टयोर्यजमानयोः शास्त्रान्तरीयौ विकल्पितौ, वर्णत्रयस्य रयकारनिषाद-
बोध्य पूर्वोक्तः स्वशास्त्रीयो नियतः । ब्राह्मणस्येति विशेषस्य सूत्रब्राह्मणयोरनभिधानात् ।
आपस्तम्बोऽप्याह—प्रथमं वा सर्वेषामिति । निषादरथकारयोरप्याधानादग्निहोत्र-
दर्शपूर्णमासौ च नियम्येते इति वक्ष्यमाणत्वात् ।

माधुर्भूतेषु तण्डुलेषुचैः समाजहीति संभेष्यति ।

उच्चैः समाहन्तवा इति ब्राह्मणोक्तो विकल्पेन तस्याधीतस्याऽऽनर्थक्यं मा भूदिति
सर्वत्र ब्राह्मणोक्तानामविनियोगे द्रष्टव्यम् ।

आद्रिरसि श्लोककृदित्याग्नीध्रोऽश्मानमादत्ते ।

कुटुरुशब्देनाऽऽसादितेऽप्यश्मानमिति वचनमद्रिरसीति लिङ्गेनावयवरूपाश्माभि-
धानेन शम्यायां शास्त्रान्तरप्रमातायां मन्त्रो मा भूदितिज्ञानार्थम् ।

कुटुरसि मधुजिह्व इति वा कुकुटोऽसि मधुजिह्व इति वा ।

पूर्वेण विकल्पोऽश्मन्येवात्रापि स्पष्टलिङ्गात् ।

इषमावदोर्जमावदेति तेन दृषदुपले समाहन्ति ।

अप्येत्यन्त एक एव मन्त्र उत्तरादिना । तथैव बोधायनेनापि पठित एक एव । नाना-
मन्त्रता यत्राभिप्रेता तत्र करोत्येव प्रयत्नान्तरमित्युक्तमेवेति । दृषदुपले इति दृषदौ
समाहन्तीति च द्वितीया निर्देशाद्दृषदुपलयोः संस्कारः । तदुक्तं भरद्वाजेन—‘ द्रव्याभावे
कर्मनिवृत्तिर्था शरी समाहननमाप्यलेपनिनयने च ’ इति । अर्थवचनं तेनेति चेत् ।
उच्यते—कुटुरुग्रहणमदृष्टार्थं मा भूदिति दृषदुपलयोः परस्परं च समाहननं मा भूदिति
च । ब्राह्मणे हि पात्राणामेव परस्पर शब्दोत्पत्त्या भ्रातृव्यपरामव उक्तः । तथा च
पात्राणां मध्ये दृषदुपले अपि तयोर्दृषदौ च समाहन्तीति साधनान्तरं न श्रूयते तदर्थं
तेनेति शास्त्रान्तरवशादित्यर्थः । तेन द्विर्दृषदि सकृदुपलयामित्येव सिद्धौ पृथग्दृषदुपले
इति द्वितीयानिर्देशेन संस्कारार्थत्वं तयोरेवेत्युक्तम् । ब्राह्मणमपि तयोरेव शब्दस्तावक-
मिति व्याख्यातं द्वितीयाश्रुतिवशात् ।

द्विर्दृषदि सकृदुपलयायाम् ।

समाहन्तीत्यनुवर्तते । द्विर्दृषदं सकृदुपलयामिति वक्तव्ये सप्तम्या निर्देश उत्तरार्थः ।

त्रिः संचारयन्नकृत्वः संपादयति ।

इषदुपलयेरश्च सप्तम्या निर्देशेमात्र कर्मान्तरमध्याहर्तव्यमित्युक्तं भवति । तद्यत्र समाहन्तीत्यन्तो वाक्यार्थ एव कर्म । तथा च द्विर्दृषदि सकृदुपलयां समाहन्तीत्येत-
धिरम्यस्यस्यस्यस्यस्य संपादयति । समाहन्तीत्येतावदेवाभ्यासेन संचारयन्नकृत्वः संपाद-
यतीति । संचारयन्निति प्रागपवर्गमुदगपवर्गं वा संचारः क्रियायाः प्रदेशोत्तरे प्रदेशान-
न्तरे करणेन भवति । तत्र इषदि प्रथमं मन्त्रेण द्वितीयं तूष्णीमेकद्रव्यत्वात्पुपलयां
सकृन्मन्त्रेणैव द्रव्यपृथक्त्वात् । एवं त्रिरिति षट्कृत्वो मन्त्रो नवकृत्वः समाहननम् ।

शम्यया वा तूष्णीं शम्यामादत्ते ।

शम्यया समाहन्ति वेषमावदेतिमन्त्रेणैव । अत्र मन्त्रलिङ्गविरोधादप्राप्ते मन्त्रे तूष्णीं
अहणं कल्पान्तरे देवस्य त्वेत्यनेनाऽऽदानमुक्तं तन्मा भूदिति । तदाहाऽऽपस्तम्बः—
'सावित्रेण वा शम्यामादाय' इति ।

वर्षवृद्धमसीति पुरस्तादुत्तरतो वा शूर्पमुपोहति ।

उलूलमुप समीपमुहत्यानयति पुरोमाग उत्तरभागे षोडशलमुखस्यैव संमुखम् ।

वर्षवृद्धाः स्थेति पुरोडाश्यानाभिसृञ्चति ।

गतार्थम् ।

प्रति त्वा वर्षवृद्धं वेत्स्वित्युद्वपति ।

उर्ध्वमानीय शूर्पे वपति पुरोडाश्याञ्छूर्पे प्रक्षिपति हस्तेन ।

परापूतं रस इत्युत्करे त्रिनिष्पुनाति ।

उत्करप्रदेशस्योपरि शूर्पं धृत्वेत्यर्थः । शूर्पेण त्रिनिर्घाटनेन पुनाति शोधयति तुषा-
स्तण्डुलेभ्यो निर्गमयति शूर्पं एव । सकृन्मन्त्रः । अरातय इत्यन्तः ।

पराधमाता अमित्रा इति शूर्पांशुषान्मध्वं स्रयति ।

शूर्पेण तेनोत्करे पातयति तुषात्रिःसारणानामभ्यासो यावत्तुषनिर्गमनम् ।

पुरोडाशकपालं तुषैः पूरयित्वा रक्षसं भागोऽसीत्यु-

धरापरमवान्तरदेशमधस्तात्कृष्णाजिनस्योपवपति ।

उत्तरापरमवान्तरदेशं कृष्णाजिनस्यैवाधस्ताद्भागमुपलक्ष्य तुषात्रिक्षिपति कपालेनैव
यावन्तो गृह्यन्ते तावत् एवोत्कराद्भस्तेषु गृहीत्वा कपालं तैः पूरयित्वा पूरितास्तुषानि-
त्यर्थात् । हस्तेनेति बह्वृचजाक्षणं चवर्धम् । अत्र मीमांसकैरुदाहृतं वाक्यं पुरोडाशक-
पालेन तुषानुपवपतीति । अद्याविशेषेण सर्वतुषप्रतिपत्तिरुक्ता । तदनुसारेण चेत्पूरयित्वा
पूरयित्वेत्यभ्यासो यावत्तुषसमाप्ति सकृन्मन्त्र इति ज्ञेयम् ।

नन्वीक्षते ।

उपवापसमये धरं च यावत्कृष्णामिनं निर्गमयति ।

अववाह २ रस इत्यववाधते ।

हस्तेनापहृम्पोत्तुषदेशं बाधते भावनैव रक्षसां धार्धा पात्रयेदित्यर्थः ।

अप उपस्पृश्य ।

श्रीतमुदकस्पर्शनम् ।

अभ्युक्ष्य कपालं निदधाति ।

आग्निरभ्युक्ष्य यथास्थानं स्थापयति ।

घायुर्व इति विधिनाक्ति ।

विधिनक्तु मन्त्रान्तः । विशेषयति अनवहतान्त्रोर्हीस्तण्डुलांश्च ।

देवो व इति पाठ्यां तण्डुलान्प्रस्कन्दयति ॥ १७ ॥

प्रसिपतीति पाठ्यां संवपनार्थायाम् । प्रतिगृह्णात्वित्यन्तः । अत्र सामर्थ्यादिनवह-
तान्त्रीहीनप्यवहस्य तूष्णीं रूपा(मुपा)निर्गमय(ति) । तण्डुलान्पात्रां स्कन्दयित्वा
सतः प्रेषः ।

त्रिष्फली कर्तव्या इति संप्रेष्यस्यत्र वाचं विसृजते ।

मात्र त्रिरवघालाम्घासो विधीयते किं तु यथार्थोऽवघातसमुदाय एकं फलीकरण-
मेवं त्रिस्त्रीणि फलीकरणानि । तेषां त्रयाणां प्रत्येकं पृथक्पृथक्कर्तव्यं(रो) हविष्कृदे-
हीत्यनेन संस्कृतत्वमात्रविषयवैकत्वेनैवाऽऽहूया अपि । कर्तव्या इत्यव्ययं कुरुते-
स्यस्मिन्नर्थे व्याख्येयम् । ततो दृश्यमाह्वानं स्यात् । फलं विसरणं विसर्गत(स्त)ण्डु-
लानां कोशलक्षणत्वव्यपसारणं त(य)त्फलं तत्कर्तव्या इति प्रैषार्थः । अथूततद्भावे चिदीर्थः ।
त्रिष्फलीकरणं त्रिवारं तण्डुलानामेव कणिकाकोशेभ्यः पृथक्करणेन शुद्धताकरणम् ।
अत्रैव वाचं विसृजते यदुक्तं हविष्कृत्य वाचं विसृजत इति तस्यार्थोऽत्र वाचं विसृ-
जत इति न तु हविष्कृदाह्वानात्पूर्वम् । कात्यायनेनोक्तमनन्तरं वाऽनन्तरमेव वैखान-
सादिभिरप्युक्तं तथा मा भूदेति वक्तुमत्रेत्युक्तम् । अथमाशयः—हविष्कृतेति हवि-
ष्कृदेहीति तस्य न शब्दपदार्थको निर्देशोऽपि त्वर्थपदार्थकस्तत्र शब्दो लक्षणीयस्तेन
च स्वोच्चारणमुच्चारणेन च कालस्तत्र वाग्निमर्गविधानमतो वरं हविष्कृताऽर्थेन हविः-
संस्कारं कुर्वता कर्तुं प्रवृत्तेन त्रिष्फलीकरणेन हविर्विवति तत्कर्तव्यं हविष्कृतेत्युच्यते ।
सत्र क्रियाऽप्युपाधित्वेन वाच्या तथा च काललक्षणेन न लक्षणापरम्परेति । ततस्तु
तास्मिन्निति वाग्विसर्गो युक्त इति ।

यजमानस्य पत्न्यवहन्ति यो वा कश्चन
तदास्यपत्नी स्यात्साऽपि कतिपयकृत्वोऽ-
वहत्यान्वयस्मै प्रथमकृत्वेरसोऽत ऊर्ध्वमवहन्ति ।

अत्र त्रौ प्रेष्या दर्शयत्युत्तरसूत्र एकं, पूर्वयोस्तावत्फलीकरणप्रकारं व्यक्तिनिव-
ममेनेनाऽऽह । तत्र पत्नी यो वा कश्चन तदासीति प्रथं विकल्पेनैकः कर्ता । अन्यस्मा
इत्यनेनोक्त आग्नीध्रो द्वितीयः । यजमानपत्न्या एव प्रकृतस्वाद्यजमानग्रहणं यजमानस्य
पत्न्यनहननाथ वक्ष्यमाणा दास्यपि प्रकृतस्य यजमानस्यैवेति प्रदर्शनार्थम् । विकल्पार्थो-
ऽपिशब्दः । दासी प्राप्तिद्धा । कौटशी, वा पत्नी न भवति या तु वर्णत्रयोत्पत्ता स्मार्तो-
भित्ताक्षिकं पत्नीत्वेनाङ्गीकृता पश्चाद्दास्यं प्राप्ता तादृशी न भवति पत्नीत्वयोग्या वा
न भवति शूद्रनात्युत्पन्नेति यावत् । पत्युर्नो यज्ञसंयोग इति पाणिनिस्मरणात् शूद्र-
णाया यज्ञसंयोगोऽस्ति । तस्मात्पत्नीत्वानर्हा शूद्रप्रभैर्व । तेषां प्रथमावहनने विकल्पेन
प्राप्तानां कतिपयकृत्वोऽवहननं नियम्यते नातितरामिति द्वितीयावहननेन पूर्णभावो मा
भूदिति तेषां मध्येऽन्वयतरेण समुचितनाग्नीधाऽवहननं द्वितीयं तप्तु यावत्सुकलीकृता
भवन्ति तावत्कार्यमिति वक्तुं सोऽत ऊर्ध्वमवहन्तीत्युक्तम् । आध्वर्यवसंज्ञाया अत्य-
न्ताधाध्वर्यमन्यशब्देनाग्नीधो ग्रहणं तस्याप्यध्वर्यशब्देन सोमे व्यवहारस्य वक्ष्यमाण-
त्वात् । एवं फलीकरणद्वये जाते तृतीयं फलीकरणमाह त्रिष्फली कर्तव्या इति । संप्रे-
ष्याऽत्र हविष्कृदेर्होत्यनेन पत्नी । सैव प्रेष्या तस्या एव पत्नी त्रिष्फली करोतीति विधा-
स्पमानत्वात् । कर्तव्ये कुरु फलीकरणं तण्डुत्रेभ्यः कणानां वियोगकरणम् ।

देवेभ्यः शुन्धध्वं देवेभ्यः शुम्भध्वं देवेभ्यः शुष्य-
ध्वमिति पत्नी त्रिष्फली करोति सुफलीकृतान् ।

एवमवहनमलक्षणफलीकरणद्वयेन सुफलीकृतास्तण्डुलान् । पत्नीफलीकरणमिदं,
तत्र प्रैषार्थे सिद्धे पुनस्मिरिति धर्ममात्रार्थं वचनं, मन्त्रस्य सकलस्यापि त्रिः कृत्वा
फलीकरणं साध्यं, तन्मध्येण सकृन्, द्विस्तूर्णां, तदवघातत्रयं वैक्रमेव फलीकरणं,
पूर्वाभ्यां सह त्रिणि फलीकरणानीति निर्णयः । पत्न्यामनालम्बुकायां तु स्वयमध्वर्यु-
स्तृतीयमवहननं समन्त्रं करोति ।

निदधाति फलीकरणान् ।

विविक्तीकृतान्फलीकरणान् । कृत्यत्पुटो बहूलभिति कर्मणि स्युट्प्रत्ययः । ' अति-
रिक्ताः फलीकरणाः ' इति बाह्यणम् । अनिरिक्तास्तण्डुत्रेभ्यः पुषकृतास्ताभिदधाति
पाजान्तरे स्थापयति प्रज्ञातानित्यर्थः ।

प्रक्षाल्य तण्डुलान् ।

शूर्पस्थास्तण्डुलानुदकेन गतमलान्कृत्वेत्यर्थः ।

त्रिष्फलीक्रियमाणानां यो न्यक्तो अव-
शिष्यते । रक्षसां भागधेयमापस्तम्बहता-
दितः स्वाहेत्यन्तर्वेदि प्रक्षालनं निनयति ।

प्रक्षाल्यन्तेऽनेनोदकेन तन्नियति प्रक्षिपति वेदिप्रदेशे शूर्पे प्रक्षालितानामुदकं
शान्तरे गृहीत्वा तन्नियति । रक्षोम्य इदम् । उभयोरुदकस्पर्शनं स्मृतिसिद्धमत्र
न श्रौतं, तस्य तुषेभेव विधानादप उपस्पृशति मेध्यत्वायेति ब्राह्मणेन ।

व्याख्यातः कृष्णाजिनकल्पः ।

अवहननार्थमुक्तः कृष्णाजिनस्याऽऽदानादिविधिस्तेनाऽऽस्तरणान्तं पुनरपि कुर्यादि-
त्यर्थः । काण्डदेशपृथक्त्वानावेऽपि प्रयोजनपृथक्त्वादावृत्तिरिति भावः ।

दिवः स्कम्भनिरसीति कृष्णाजिन
उदीचीनकुम्बां शम्भ्यां निदधाति ।

कृष्णाजिनमनुत्सृज्येवादित्यास्त्ववेत्त्वित्यन्तः । तत्र कृष्णाजिनस्य मध्य उदीचीनं
कुम्बपूर्वभागे यस्याः सा, पुनर्विले शम्भ्या यदा प्रवेश्यते तत्र यदूर्ध्वं स्थूलमग्रे स्थाप्यते
यथा बिलाद्घो न पतति स स्थूलमार्गं (गः) कुम्बमुदग्रमां शम्भ्यां निधायेत्यर्थः ।

धिषणाऽसि पर्वत्येति तस्यां हृषद्यधिवर्तयति ।

तस्यां शम्भ्यायां प्रतिष्ठापयति । प्रति त्वा दिवः स्कम्भनिर्वेत्त्विति मन्त्रान्तः ।

पश्मार्धेनाभिनिदधाति ।

हृषदः पश्चिमेनार्धमागेन शम्भ्यां लादयति ।

धिषणाऽसि पार्धतेयीति हृषद्यपलाम् ।

अधिवर्तयतीत्यनुवर्तते । पर्वतिर्वेत्त्वित्यन्तः ।

अश्वः स्य मधुमन्त इति तण्डुलानवेष्टते ।

अवनत ईक्षते शूर्पस्थितान् ।

देवस्य त्वेति हृषदि तण्डुलानधिषपति ।

अधिवपामीति मन्त्रान्तः ।

त्रिर्यजुषा तूर्णो चतुर्थम् ।

गतार्थम् ।

माणाव स्वाऽपानाय स्वा व्वानाय त्वेति पिनष्टि ।

सर्वमन्त्रपाठो विकल्पनिराकरणार्थः । सकृन्मन्त्रस्ततो यथार्थं पिनष्टि ।

अपि वा प्राणाय त्वेति प्राचीं प्रोहृत्यपानाय त्वेति
प्रतीचीं व्यानाय त्वेति मध्यदेशे व्यवधारयति ।

प्राचीमुपलक्षीयन्नयति । तथैव प्रतीचीं मध्यदेशे हृषदः स्थितां करोति तृतीयेन
मन्त्रेण ।

हीधामन्विति प्राचीमन्ततः ।

धामित्यन्तः । मध्यदेशात्प्राचीमुपल्यं प्रोहतीति योग्यत्वाद्भिप्रकृष्टमप्यनुकृष्यते ।

यथासुखमत ऊर्ध्वं संततं पिनष्टि ।

पूर्वोक्तनियमामावेनैवातः परं मध्ये त्वविरमन् ।

देवो व इति कृष्णाजिने पिष्टानि प्रस्कन्दयति ।

पातयति हृषदः सकाशादुपल्यैवेति यत्कुं प्रस्कन्दयतीत्युक्तम् । गृह्णात्विति
मन्त्रान्तः ।

अदग्धेन बन्धदुषाऽवेक्ष इत्यवेक्षते ।

अवनग्धेक्षते पिष्टानि कृष्णाजिनस्थानि यानि प्रस्कन्दितानि ।

अव्यवकिरन्ती पिष्वाणूनि कुरुतादिति संवेप्यति ।

असंवेपन्तीत्यनेन विकल्पते मन्त्रः ।

प्रेष्यामाह—

पत्नी पिनष्टि दासी वा ।

उक्तार्थम् ।

सैतत्सर्वं करोति ।

यत्प्रेषणोक्तं विशिष्टमव्यवकिरन्तीत्यादि तद्दृष्टार्थं प्रेषितम् । पिष्टानि हृषदः
सकाशात्कृष्णाजिनाद्वा न व्यवकिरन्ती बहिर्भावनापादयन्ती तथा पिष्टानि सूक्ष्माणि
कुर्वीति यद्दुर्कं तत्सर्वं कुर्यात् । अनालम्भुकत्वादिना तयोरुभावे प्रेषामावेऽप्यग्नेदेव
ना कुर्यादेवेति नियम्यते । अध्वर्योस्तस्मिन्काले कृपालोपधाने व्यापृतत्वात् । प्रेषामावे
छिन्नविरोधात्प्रकृतावनूत्वात् ।

अथ मदन्तीरधिभ्रयति ॥ १८ ॥

इति हिरण्यकेशिसूत्रे प्रथमप्रश्ने पञ्चमः षटलः ॥ ५ ॥

मदन्तीरपोऽधिभ्रयति गार्हपत्य इति वैश्वानसोक्तेर्गार्हपत्ये मदन्तीरपः । संस्कार-
निमित्तोऽयं शब्दः । तथाऽधिभ्रयणेन संस्कारे सत्यमन्तरं भविष्यत्संज्ञया व्यवहरति ।

प्रणीताभिः संयौतीति वचनमापस्तम्बे दृष्टमिति ताम्ब आनीय मन्तीरधिभ्रयतीति यदुच्यते सोऽर्थोऽस्मत्सूत्र एव स्फुटो भविष्यति । अत्र काले कल्पान्तरे तु कपालोपधानानन्तरमधिभ्रयणं दृष्टं तन्मा भूदित्यत्रेत्युक्तम् । अत्राग्नावधिभ्रयणं यत्र हविः-भ्रयणं तत्रैवेत्येके ।

इति सत्याषाढहिरण्यकेशिसूत्रव्याख्यायां प्रयोगवैजयन्त्या महादेव-
कृतायां प्रथमप्रश्ने पञ्चमः पटलः ॥ ५ ॥

अथ षष्ठः पटलः ।

आहवनीये गार्हपत्ये वा हवीरधि अप्यन्ते पश्चाद्भेः ।

सत्रेच्छया विकल्पः । तत्र मध्यमाणं कपालोपधानं कार्यम् । अप्यन्ते हवीधीति बहुवचने श्रुत्यनुसारेण पर्वद्वयपुरोडाशापेक्षे । सान्नाय्यं तु गार्हपत्य एव वचनात् । अग्नेरायतनस्य पाश्चात्येऽर्धभागे अप्यन्त इति पूर्वोक्तान्वयः ।

यथोक्तमुपवेशमादत्ते ।

धृष्टिरसीति पूर्वमुक्तं तस्मारयति यथेति । कालृपक्त्वेन क्रियाभ्यासमन्त्रावृ-
त्तिरे(त्ती ए)कद्रव्येऽपि दर्शितवान् ।

सनयतः प्रातरेव विकल्पेनाऽऽदाने मन्त्रान्तरमाह—

अभिहत रक्षो रक्षसः पार्णे दहाहिरसि
बुध्निय इति वा तेन मत्यञ्जावहारौ निर्वर्तयति ।

तेनोपवेशणाग्नेः सकाशादायतन एव द्वावहारौ पृथक्करोति । अर्थसिद्धे तेनेति तेनैवाकारकृत्यं न तु सव्याङ्मुह्या कात्यायनोक्त्या ।

अपाय इत्यन्यतरमुत्तरापरमवान्तरदेशं निरस्थाप उपस्पृश्य ।

कव्याद् र सेधेत्यन्तः । दक्षिणमङ्गारमिति वैखानसः । आयतनाद्दहिर्वायव्यदिशि निरस्य श्रौतमुपस्पर्शनम् ।

आ देवयजं बहेत्यवशिष्टमवस्थाप्य ।

यत्र प्रदेशे कपालमुपधास्यति तत्रैव स्थापयित्वा । मन्त्रे बहुपदग्रहणेन मन्त्र-
समाप्तिर्दर्शिता । निर्दग्धमिति शाखान्तरीयस्य च भुवमसीत्यनन्तरमपठितस्य विनियोग
इति भ्रमः स्यात्त आ देवयजमित्यस्य पाठानुसारेणारतय इत्यन्तः स्याद्भुवमसीत्यु-
त्तरादिना स मा भूदिति अर्थक्रमेण पाठक्रमविच्छेदादिरत्यर्थः ।

ध्रुवमसीति तस्मिन्कपालमुपदधाति ।

अवस्थापितेऽङ्गार एकं कपालं स्थापयति । पर्यहेति मन्थान्तः ।

निर्दग्धमिति तस्मिन्ङ्गारमधिवर्तयति ।

उपहिते कपालेऽन्यम् ।

धर्ममसीति तस्मात्पूर्वम् ।

अत्रैवमित्यनभिधानादुपदधातीत्येवाऽऽकृष्यते न पूर्वस्य धमन्तिरमपि । अयमाशयः—
एकमग्रे कपालमुपदधातीति श्रुतेस्तस्मिन्कपालमुपदधातीत्यत्र सूत्र एकवचनं कपालमित्यु-
द्देश्यगतमपि विवक्षितं, तेन तस्मिन्नेकस्मिन्नेव प्रथममेकमेव कपालमुपदधातीति, तथा,
तस्मिन्ङ्गारमधिवर्तयतीत्यत्रापि तस्मिन्नित्येकवचनं विवक्षितं, तस्मिन्नेकस्मिन्नेव तस्मा-
त्प्रथमात्पूर्वं द्वितीयमुपदधाति ।

धरुणमसीति तस्मात्पूर्वम् ।

द्वितीयात् ।

अष्टाकपालस्य द्वे मध्यमादक्षिणे व्रीभ्युत्तराणि ।

स्पष्टम् ।

तयोर्धर्मासीति दक्षिणपूर्वं मरुता र्धार्थं इति दक्षिणापरम् ।

तयोर्दक्षिणयोर्दक्षिणपूर्वमाग्नेयदिग्भागे दक्षिणापरं निर्ऋतिदिग्भागे ।

यजमस्याशा इ२ह रायं इ२ह पोषं इ२ह

सजातानस्मै यजमानस्य पर्यहेत्युत्तरापरम् ।

शायध्ये ।

विश्वाम्यस्ताऽऽश्नाम्योऽच्छिद्रं सजा-

तवनस्यावा उपदधातीत्युत्तरपूर्वम् ।

ईशान्ये । इदं द्वयमुत्तरेषां त्रयाणां व्यवस्थार्थम् ।

मध्यमस्य तृतीयस्याऽऽह—

चिदसीत्यवशिष्टमुत्तरतः ।

मध्यमात् । एतानि कपालान्यष्टावाग्नेयस्य पुरोराशस्यां कृतथा विहितानि । तथा-
त्रैयं संख्याऽऽग्नेयार्थां कपालानि च न तु कपालार्थां गुणानां तु परार्थत्वादसंभवं
इति न्यायात् । तेन विकृतौ यत्राऽऽग्नेयविकारा एकादशद्वादशकपालास्तात्राऽऽग्ने-
योपधानवर्षेणैवोपधानं न तु संख्याऽऽग्नेयान्नीवोमीयैकादशकपालवदैन्याद्वादश-
कपालवद्वा ।

एकादशकपालस्य यथाऽष्टाकपालस्यैवं त्रीण्युपदधाति ।

अष्टाकपालयोगाकुत्तरत एव । तदमे स्पष्टविष्यति । उपवेषादानं सर्वाधमेव कृतम् । पूर्वं मन्त्रेण द्रव्यपृथक्त्वार्थपृथक्त्वचोरवावात्सर्वकपालोपधानार्थत्वस्य बुद्धिस्पष्टान्मध्ये त्यक्तस्य पुनरादाने प्राप्ते मन्त्रस्यानावृत्तिः । अङ्कारनिर्वर्तनाद्यावर्तते तस्योत्तरकपालयोगेऽनुपकारकत्वात् । एकादशकपाले द्वादशकपाले वैदमिति पूर्वमित्तिदेशात्प्रथमस्य प्रथमत्वेन प्रथमधर्मप्राप्तेः । नचाङ्कारनिरसनमदृष्टार्थं तन्त्रमिति वाच्यम् । द्वावङ्कारौ हि निव(र्क)-त्तनेन संहतौ संस्कृतौ तथोरेकस्य त्यागो वियोगकरणेन भवति । यस्माद्वियुक्तः सोऽस्य संस्कारं जनयति । तनेस्तस्य स्वागः प्रतिपत्तिर्द्वितीयानिर्देशात् । इष्टे संभवत्यदृष्टक-स्याना न न्यास्येत्यावर्तते । तथैव ब्राह्मणे दृश्यते—'अपान्नेऽग्निममादं अहिं निष्कवाद्-सेषाऽऽ देवयजे बहेत्याह । य एवाऽऽमात्कव्यात् । तमपहस्य । मध्येऽग्नी कपालमुपद-धाति । निर्दिग्ध रक्षो निर्देशवा अरातय इत्याह । रक्षास्येव निर्दिहति' इति । स्थित-स्याङ्कारस्य मेषत्वं संस्कारोऽन्याङ्कारनिरसनेन श्रूयते । तथा तस्य संस्कारस्य प्रतिप-त्याऽङ्केन रक्षोनिर्दिहनमेव जातमिति यथाऽष्टाकपालस्येत्यनेन दर्शितम् । अत्रैवमि-त्यन्तमेकवाक्यं त्रीण्युपदधातीत्यपरं, तत्र यानीति पदमध्याहृत्यैव तेषामित्यग्निमसूत्रे दर्शनात् । एवं चैवमित्यतिदेशस्त्रीणीत्यनेन न संबध्यते किंत्येकादशकपालस्येत्यने-मेव । अत्र पूर्वतनमुपदधातीत्यनुवर्तनीयम् ।

तत्र विशेषमाह—

तेषां त्रिविधं मध्यमं द्वे मध्यमात्पूर्वं ।

त्रिषु यन्मध्यमं तद्विषिष्टं किञ्चिद्विस्तीर्णं तस्मान्मध्यन्मात्पूर्वमष्टाकपाल एकमेवात्र तु द्वयम् ।

अत्रान्तिमे मन्त्रमाह—

तयोच्चिदसीति पूर्वम् ।

उपदधातीत्यनुकर्षः ।

यथोक्तमवान्तरदेशेषु ।

आग्नेयनैऋतवायव्येशानदिग्गोषु पूर्ववत् ।

चितः स्थेत्यवशिष्टान्युत्तरतः ।

पर्यहेत्यन्तः । उत्तरतो मध्यमात्प्राङ्न्यायम् । अत्र मन्त्रे बहुवचनेऽपि त्रैकेनैव मन्त्रेण त्रयाणामुपधानम् । एकादशकपालस्येत्यवान्तरसंज्ञयथा द्रव्यपृथक्त्वान्मन्त्रावृत्तिः । बहुवचनमितरेतरसापेक्षमुक्ते उपदधातीति द्विवचनवत् ।

१ क. अ. म. छ. ट. ठ. ड. 'निवर्त' । २ क. अ. ग. घ. छ. ट. ठ. ड. 'स्थेति सर्वाण्यव
३ क. म. य छ. ड. ड. ड. 'सिद्धमुत्' ।

ऐन्द्राग्रस्थोपधानमाह—

द्वादशकपालस्य यथैकादशकपालस्यैवम् ।

द्वादशमपि कपालं धितः स्वेत्ननेनैव ।

धृगुणावह्निरसौ तपसा तप्यन्वमि-

ति वेदेन कपालेष्वह्नारानभ्युहति ।

सर्वमन्त्रवादी मन्त्रसमाप्त्यर्थस्तेन वाग्निं वर्म इति मन्त्रः पृथगेवोक्तृष्यते पाठान् । कपालद्विनोचने विनियोक्त्यमाणात्वात् । अन्ववाऽनेन सह पूर्वं एक एव मन्त्रः स्यात् । बहुवचनं तप्यन्वमिति व्यक्तं दर्शयितुं, तेन सर्वाण्यपि कपालान्यनेकयोगयुक्तानि सकृ-
देव मन्त्रेण संस्कार्यादित्युक्तम् । अह्नारग्रहणं समर्थं केनचित्पात्रेण गृहीत्वा तान्ने-
देन कपालेषु यथाऽधितिष्ठति तपोहति प्रसारयतीति वाच्यत् । अविद्वद्भेदम् । तेनेतः
परं योगप्रयुक्ता प्रतियोगे मन्त्रावृत्तिः कार्यतः पूर्वं तु नाऽऽवृत्तिः कपालोपाधिना
ब्रह्मपृथक्त्वामावादिति । आचार्येणापि तथैवाभिव्यक्तं कपालेष्वभ्युहतीत्यन्तं कपालशब्द-
प्रयोगेण व्यवहृतं इक्षिणस्मात्कपालयोगादपोह्योत्तरस्मादपोहतीति योगशब्दयुक्तं
व्यवहृतमतः परं इत्यनेनेन तेषामितरेतरसंयोगविशिष्टानामेव देशभेदेन पूषाम्ब्रह्मवा-
ह्व्यपृथक्त्वमस्यावर्तते इति न्यायात्प्रतियोगं मन्त्रावृत्तिरिति सूत्रकारमतं तदपि ब्राह्म-
णानुसारेण । त्रीण्यग्रं कपालान्यवदधातीत्यादिनोपक्रमाद्याः कपालपर्यन्तमुक्त्वा पुनरष्टौ
नव दशैकादश द्वादशेति संस्यथैव विंशतिः पूरिता । तत्राद्यान्तरभेदाप्रतीतेरुपसंहारेऽपि
देवतानामेवैवानि तपसा तपतीति बहुवचनेनैनामीत्यनेन चाद्यान्तरभेदाभावो(व) दर्श-
यितुं षड्विध्यत्यनन्तरभेदेवमनुपूर्वं कर्माणि करोतीति । मनु कृत इयं व्यवस्थेति चेत् ।
उच्यते—यावत्पुरोडाशयोर्द्वैव्यं संसृष्टं तावत्पुरोडाशद्वययोर्द्वैव्यपृथक्त्वामावात्तदङ्गभूते-
ष्वपि कपालेषु योगयुक्तं कार्यं नो विभागेन नास्ति विण्डविभागे प्रातिविण्डैस्त्वैवाह्रवा-
त्तत्प्रयुक्ता मन्त्रावृत्तिरित्याचार्याभिप्रायः । अत्र प्रातर्दोहः । उपहितेषु कपालेषु प्रात-
र्दोहमित्युक्तत्वाद्यास्यातस्तत्रैव ।

पार्श्वी निष्टप्योपवातायाम् ।

निष्टपर्मं विष्टपार्श्वे प्रसिद्ध्या अथनाम्नैव निष्टपनेनोपवातायामुपतप्तायाम् ।
सम्पत्कसां कृन्वेति व्याख्ययते तच्चिन्त्यम् । उपवातशब्दस्य शीतलीकरणे कृत्वात् ।
अत्र प्रायोगिकाः पार्श्वी गार्हपत्येऽधिष्ठित्य तस्यां समोष्य मर्नयन्ति । तद्व्याख्यं विधा-
नाभावाद्दर्शनेन वाक्यम् । अन्तर्वेद्यपरेण वा गार्हपत्यमवस्थितायामिति कात्यायनोक्ते-
भ्यास्माकं व्यवस्थया अथनाम्नेस्तथा संभवात् ।

देवस्य त्वेति तिरःपवित्रं कृष्णाग्निनात्पिष्टानि संवपति ।

संवपामीत्यन्तेन न देवतानिर्देशो यथादेवतमित्यविधानात् । पवित्रं तिर्यगवधाय तस्यां पिष्टानि कृष्णाग्निनादेव निक्षिपति ।

त्रिर्यजुषा सूर्णां चतुर्थम् ।

देवस्य त्वेति मन्त्रोऽधिवपामीत्यन्तः संहितायां पठितः । स एवानुषक्तोऽत्र संव-
पामीत्येतच्छेषत्वेन ब्राह्मणेन व्याख्यातः सानुषक्तस्य संहितापठितत्वं मत्वाऽत्र प्रतीकेनो-
पात्त उभयत्रापि देवतानिर्देशामानेनैव पाठोऽतो यथादेवतमिति नोक्तम् । आपस्तम्बेन
तु शाखान्तरीयमेव दृष्ट्वा यथादेवतमित्युक्तं तत्रोष्टमस्माकम् । यद्यपि ब्राह्मणे यथादे-
वतमिति दृश्यते सा स्तुतिर्न विधिः । किं तु (कुतः) प्रथमस्याग्नेर्मन्त्रब्राह्मणयोरनि-
र्देशात् । यथाऽग्नये जुष्टमित्त्रं निर्देशस्तान्निर्देशो स एवमेवानुपूर्वमिति विधिः ।

संवपन्वाचं यच्छत्यभिवासयन्विष्टजने ।

भम्मना पुरोडाशमभिवासयन् । अत्र मम्मनाऽध्यह्वतीति वक्ष्यति तथाऽपि संहिता-
ब्राह्मणधोर्वेदेनाभिवासयतीति प्रयोगाद्भिवासयन्नित्युक्तम् ।

हयोस्त्वा वाराभ्यामुत्पुनामीत्युदगग्रा-
भ्यां पवित्राभ्यां पिष्टानि त्रिरुत्पुनाति ।

सकृन्मन्त्रः ।

देवो व इति वा ।

इदं पच्छ इत्याद्युक्तप्रकारेण ।

स्रुवेण प्रणीतानामादाय वेदेनोप-
यस्य समस्य इति पिष्टेणवानयति ।

अत्र प्रणीताभिर्हेवींश्चि संयौतीति भरद्वाजेनोक्त्वाऽप आनयतीत्याद्युक्तमतो हवि-
ष्पाकः प्रणीताभिरिति गम्यते । मीमांसका अपि प्रणीतानां दृष्टार्थत्वं वक्तुमिदमेव
धाक्य श्रुतिमुदाहरन्ति । प्रणीतानामिति प्रणीतानां संबन्धिनीरप इति संबन्धवृत्त्याऽप
इति कर्मार्थप्र.सं यथाबिहितं धर्ममात्रमेतत् । सृज्यध्वमिति मन्त्रान्तः ।

यदि प्रणीता न विद्येरन्या एव काश्चापो
यजुषोत्पूय साभिः संनयेदित्यापदर्शवाद् ।

यजुषा देवो व इति आपदर्शवाद् । प्रणीताभिर्विकल्पे प्राप्त आपदि प्रणीतास्त्वप्रणी-
तासु यथोपपन्नसहिते प्रधानमात्रेऽनुष्ठीयमानेऽपि तत्रापद्यर्थस्य वादोऽर्थस्य प्राप्तिवि-
धिर्न प्रणीताभिर्विकल्प इत्यर्थः ।

अध्याः परिमजाताः स्थेति तस्मा आनयति ।

पिष्टेषु तस्मा मन्तीरित्यर्थः, आनयति ।

समद्विः पृच्यध्वमिति प्रदक्षिणमनुपरिष्ठानयति ।

प्रदक्षिणमिति च पारिभाषिकमेवोक्तम् । समन्तत्वव्याख्यानाय परितः समन्तात्परितो बहिरेव स्यात्तदर्धमनुष्याप्येत्युक्तम् । समन्तात्प्लावयति यथा पिष्टान्याप्लावन्ति तथा करोति मन्त्रलिङ्गादद्भिः पृच्यध्वमिति विपरिणतं तथा इति पदं तृतीयान्तं तसाभिः सामर्थ्येन पिष्टानि कर्माणि । तदुक्तं भरद्वाजेन—तसाभिः पिष्टानीति । सूत्रे संनयेदित्यतत्कर्मतया सप्तम्यन्तस्य द्वितीयान्ततया विपरिणामात्तसाः पिष्टान्वानयतीति द्विकर्मकत्वेन संनयात्प्रकृते ताभ्येव ।

जनयत्यै त्वा संयामीति संयौति जनयति त्वेति वा ।

संयौति मिथी करोति पिष्टान्यपञ्च भेक्षणोनाऽऽलोडयति, यथा पिष्टानां पाको भवेत्प्रणीताभिर्हवींशुषि संयौतीति श्रुतेः । अत एव मदन्तीरथिभवति प्रणीता एव, प्रणीतानां श्रवणार्थत्वं यत्र पयःश्रवणार्थे श्रूयत इति सूत्रे स्फुटी करिष्यतेऽतोऽत्र प्रणीय तथा मदन्तीरानयति ।

सखस्य शिरोऽसीति पिष्टं करोति ।

स्पष्टम् ।

यथाभागं व्यावर्तेषामिति विभजति ॥ १९ ॥

पिष्टमित्यनुकर्षः । द्वेषा करोति ।

विभागे मन्त्रान्तरमाह —

देवो वा९ सविता विभजतु भगो वा९ सविता
विभजतु पूषा वा९ सविता विभजतु वायुर्वा९
सविता विभजतु जनयत्यै त्वा विभजामीति वा ।

अत्र न्यायमते पञ्चैते मन्त्रास्तत्रेष्टमाचार्यस्थेति गम्यतेऽन्त एवेतिकरणात् । एकस्मिन्पुत्रोडाशेऽर्धेऽसौ विभागः ।

**समौ पिष्टौ कृत्वेदममय इत्याग्नेयमाभि-
मृशतीदममुष्मा इति यथादेवतमुत्तरम् ।**

समप्रमाणौ पिष्टौ कृत्वाऽऽदौ समानेव च्छित्त्वा पश्चात्तथैव भागौ पिष्टरूपौ कृत्वेति त्वाप्रत्ययेनेदमुक्तं यत्र विभागस्तत्रैवाभिमृशति केवलविभागाभावात्त्राभिमर्शनेन निर्देशो व्यावर्त्याभावात् । जनयत्यै त्वा संयामीति बहुपाठेन मन्त्रसमाप्तिरुक्ता । तेनाग्नेये त्वाऽग्नीषोमाम्भ्यामिति न पूर्वमन्त्रशेषोऽपि तु मन्त्रान्तरं, तदिदममय इत्यनेन समानार्थं विकल्पते । उक्तं बौधायनेन—अग्नेये त्वाऽग्नीषोमाम्भ्यामिति । तत्रापि समानो मन्त्रो दर्शितोऽमुष्मा अमुष्मा इति । तेन दर्शेऽग्नेये त्वेन्द्राग्नेयामिति ज्ञेयम् ।

इदमहं सेनाया अभीत्वर्ये मुखमपोहामीति वेदेन
दक्षिणस्मात्कपालयोगाद्द्वारानपोहोत्तरस्मात्पाहेति ।

कपालानां युक्तानामेककार्यसमाधिनां समुदायो योगस्तस्माद्दक्षिणस्मात्पादावपो-
होत्तरस्मात्पृथङ्मन्त्रेणापोहति निःसारयति । एतावत्पर्यन्तं तन्त्रेण कपालमात्रतो-
पाधौ संस्कारानुक्त्वा मस्मापोहनप्रभृति दक्षिणोत्तरयोगत्वोपाधिना यत्कार्यं पृथङ्निर्दिष्टं
तत्रेदं मन्त्रलिङ्गमपि कारणं यन्मन्त्रे सेना नानाव्यक्तिसमुदाय एकप्रयोजनको दृष्टस्त-
स्तसु मन्त्रवर्णनेव समुदायस्य प्रकाशयत्वाद्दक्षिणोत्तरविभागौ विना तदसिद्धेरर्थाद्विभा-
गोऽपि जात इति मत्वा तेनेदमुक्तं दक्षिणस्मादित्यादि ।

एवमनुपूर्वाण्येषां कर्माणि क्रियन्ते ।

यथा दक्षिणस्मात्कपालयोगाद्दपोहोत्तरस्मात्कपालयोगाद्पोहतीति देशभेदाद्भववेदे
समन्त्रकर्मावृत्त्याऽऽनुपूर्वीक्रम उक्त एवं दक्षिणोत्तरदेशभेदभिन्नानां हविषामपि
समन्त्रकर्मावृत्त्या क्रमेण कर्माणि क्रियन्ते न तु स्वेच्छया । वर्तमानतानिर्देशेन नेह
विधिरपि तु न्यायप्राप्तमेवेत्युक्तम् । एषां पर्वद्वयसंबन्धिनां प्रकृतानां पुरोडाशानामेवेति
याति तथाऽपि सांनार्येऽप्यासादनप्रभृति दक्षिणोत्तरभावापन्नयोः श्रुतद्वयोः पृथग्द्रव्य-
त्वप्रयुक्तमेव कार्यं मा भेरिति व्यवदानं यदवदानानीति, तथाऽन्यान्यप्यग्निमाणि
कार्याणि तयोरप्यावृत्त्या दक्षिणोत्तरक्रमेण च स्युरन्यथा तन्त्रसंभव उत्पत्तिक्रमो वा
केन निवारितौ स्याताम् । तस्मात्सर्वहविषां ग्रहणम् ।

एवं पदार्थानां क्रमेणैव संस्कार्यत्वमुक्तमिदानीं तेषु प्रवृत्तानां सजातीयविजातीय-
कर्मणामपि किं सर्वाण्येकत्र पदार्थे समाप्यान्यत्र पदार्थे समापनीयानि किंवा सर्व-
पदार्थेषु एकमेकमेव समाप्तेव संदेह उभयत्वयोर्बन्धुत्वात् दर्शयितुमुत्सर्गतस्तावत्पदार्थ-
क्रमेणैकैककर्मण एव क्रममाह —

समानजातीयेनैकैकमनुसमेति कुत्सपेकैकमपवर्जयति ।

एकविधिविहितमेकप्रकारं कर्मका कर्मव्यक्तिः समानार्थसंबन्धिनी क्रियमाणप्रकार-
स्वात्समानजातीया व्यक्तिर्ननु सैव व्यक्तिर्नहि पूर्वपदार्थे कृता मष्टोत्तरत्र संबद्धा
कर्तुं शक्या, तस्माद्व्यक्तिभेदे जातिरवश्यं वाच्या, तस्यामभिव्यञ्जकं तु तत्तद्विधिविहि-
संबन्धमात्रं, तेन संस्कार्येषु पदार्थेषु मध्य एकमेकमेव पदार्थमनुक्रमेण सजातीयेनैकैव
कर्मणाऽनुसमेत्यनन्तरं तथैव विजातीयेनापीति । समेति संबन्धाति । सोऽयं पदार्थानु-
समय इति व्यपदिश्यते क्रमविशेषः । प्रथमप्रवृत्तं कर्म सकृच्छ्रुतसर्वपदार्थोद्देशेन
तस्यासमाप्तौ वाक्यार्थासमाप्तेर्न वाक्यान्तरविहितस्य विजातीयस्य प्राप्तिः । यद्यपि

बोद्धेय एतत्त्वं श्रूयेत तथाऽपि न विवक्षितमित्येकस्मिन्वाक्य एव सर्वपदार्थ-
संस्काराकरणे वाक्यार्थो न समाप्तः स्यात् । विजातीये मध्ये कृते तु वाक्यं पुनः
पुनरावर्तनेत्यर्थं स्थादिति भावः । तत्र पदार्थसमुदायापत्ते पदार्थे पुनस्तथैव संदेहः
किं समुदायगतमेकैकां व्यक्तिकं संस्कृत्य तथैव द्वितीयामेवं क्रमोऽप वा समुदायरूपं
समाप्य पुनरन्यं तथैवेति । तत्राऽऽह—कृत्स्नमेकैकमपवर्जयति । अत्र सजातीयानु-
समय उक्ते निर्वापे प्रथमस्यैकं मुष्टिं निरूप्य द्वितीयहविष एकं तथैव द्वितीयमिति
तथा कषाळोपधानेऽपि प्राप्तमिदमुच्यते कृत्स्नं पदार्थमेकैकमपवर्जयति समापयति
कुतः, पदार्थासमाप्तौ पदार्थोद्देशेन विधीयमानं कर्म न समाप्तं चतुरो मुष्टीन्निर्वपतीति
कषाळान्यष्टावुपधातीति तत्रैको मुष्टिरेकं वा कषाळं न पदार्थः पदार्थावयवः स
तादर्थ्येन विधीयते । एकेन धर्मेणावच्छिन्नो योऽङ्गतां गत उद्देश्यतां वा स
एकं इत्युच्यते न तु व्यक्त्यैक्येनैवैकत्वं, तथा चतुर्मुष्टिपरिमित् एवाङ्गं निर्वापो
निर्वपतिना पारिच्छिन्न इत्येक एव पदार्थस्तस्मिन्नव्याप्तेन तत्पदार्थोद्देशेन प्रवृत्ता
क्रिया समाप्तेति न बहिरङ्गं पदार्थान्तरं गच्छति, तथैकस्मिन्योग आग्नेयोऽष्टाकपाल
इति नानापदार्थात्मके सर्वमेकं पदार्थं समापयतीत्यर्थः । सजातीयविजातीयकर्मणामे-
कपदार्थे करणं ततस्तथैव द्वितीयपदार्थे करणं काण्डानुसमयो न च
तथाऽयम् ।

एतदपवादेन काण्डानुसमयमाह—

संयुक्तानि त्वेकापवर्गाणि यथाऽवदानप्रदाने ।

संयुक्तानि नियतपौर्वापर्याणि सजातीयविजातीयानि तानि कर्माण्येकस्मिन्नेव पदार्थे
समाप्तियोग्यानि । अत्र पदार्थानुसमये सति पौर्वापर्यावेदकप्रमाणत्वात् स्यादन्ते
कृच्छ्रैर्न (स्म) स्यापि प्रमाणानुरोधेनाऽऽवृत्तिलक्षणो वाक्यभेदोऽङ्गीकृत इति भावः ।
कुतः, यतोऽवदानप्रदाने संयुक्ते । तत्र केचिच्चतुरवत्तं जुहोतीति संयुक्तत्वप्रापकमाहुः ।
तत्रावदानप्रदानयोः संयुक्तत्वेनोदाहरणत्वं न त्ववदानहोमयोरिति । कात्यायनस्तु
ग्रहणसादनावदानेषु तु वचनात् । तस्मैव्याख्याने च ग्रहणं सादनान्तमवदानं च
प्रदानान्तमिति शास्त्रान्तरीयवचनादिति व्याख्यातम् । वचनं च न सार्वत्रिकमस्ति
सामर्थ्येनापि संयुक्तत्वदर्शनाद्वचनादित्यव्यापकं मत्वाऽप्यं हेतुर्नोक्त आचार्येण किंतु
तुशब्देन पूर्वन्यायसंभव एवोक्तः । तत्र च हेतुः संयुक्तानीति, केनापि प्रमाणेन
संयुक्तानि तानि सर्वाण्येकापवर्गाणि प्रकृते तु वचनेन संयुक्तताऽन्यत्र यथासंभवे-
न सङ्कत्वा द्विरवदानं ह्यवदानं न संभवेत्, किंतु सर्वपुरोडाशस्माऽऽग्नेयोऽष्टाकपात्र

इति योगेन देवतासंबन्धश्रवणात् । शून्यस्य वेद्यां स्थितस्य च वषट्कारेण प्रधानसंभ-
वादिस्वैकमवचनेनैवात्र काण्डानुसमय इति व्याख्येयं सूचिवत्सूत्रकारेण यथाऽवदानप्र-
दाने इति संयुक्तत्वे सामर्थ्यं सिद्धत्वमदर्शयताऽग्निमे चोदाहरणे प्रधानसंनिकर्ष इत्या-
दिना दर्शनाच्च ।

अर्थासिद्धसंयुक्तत्वं उदाहरणमाह—

उद्घपनं निष्पन्नं च सर्वत्र प्रधानसंनिपाते क्रियन्ते ।

वषट्कारेणावहननप्रस्कन्दनादि गृह्यते तदपेक्षया क्रियन्ते इति बहुवचनसर्वत्र विकृतौ-
सर्वेषु नानाबीजेषु प्रधानसंनिकर्षे प्रधानानां संस्कार्याणां बीजानां प्रत्येकं संनिकर्षे
काण्डानुसमय इति यावत् । तस्मिन्तत्त्वेवोद्घपनादीनि क्रियन्ते इत्यर्थः । संस्कार्याणां
बीजानामवघातादिना संस्कारो दृष्टतण्डुलीभावप्रयोजनकस्तत्रावघातमात्रे सति प्रयोज-
नासिद्धेस्तदादि पूर्वपूर्वमुत्तरोत्तरस्य करणं स तण्डुलीभावप्रयोजनं साधयेन्नियतकाण्डानु-
समय एवात्र न तु समातीयमेकमवहननं सर्वबीजेषु, तत उद्घपनाद्येकैकं तथैवेति भावः ।
एवं च पदार्थानुसमय औत्सर्गिकस्तद्वाचकोऽन्य इति सिद्धम् ।

मत्स्यस्य शिरोऽसीति दक्षिणं पिण्डमादाय घर्षोऽ-

सि विश्वायुरिति दक्षिणे कपालयोगेऽधिश्रयति ।

दक्षिणे कपालयोगे स्थापयितुं योग्यं दक्षिणमित्युक्तत्वात् । आग्नेयमिति नोक्तं
देशभेदाप्रत्यायकत्वात् । तस्माद्देशभेदप्रत्यायिकया च भाविन्या संज्ञया व्यवहृतं, तेन
विभक्त्यपि कर्माणि देशभेदेन द्रव्यपृथक्त्वात्ममन्त्राण्यवर्तन्ते इति पूर्वोक्त एवभेदेषा-
मित्यादिन्याये हेतुरुक्तः । तथा च पिण्डपुरोडाशशब्दाभ्यां कोडीकारेण कर्मविधानेऽ-
पि द्रव्यपृथक्त्वप्रस्येव यथाऽऽव्यत्वादिना कोडीकृतेऽवयवपृथक्त्वम् ।

अधिश्रयणे वैकरिपकं मन्त्रान्तरमाह—

घर्षघर्षे अयस्वेति वा ।

अनेन वाऽधिश्रयति—

उक्तं विध्यन्तं हविरन्तरेऽतिदिशति—

एवमुत्तरम् ।

पिण्डमित्यनुकर्षः । शेषं पूर्ववत्समन्त्रम् ।

अतुङ्गमनपूपाकृतिमश्वशफमात्रं कूर्मस्वेव प्रतिकृतिं करोति ।

पिण्डमित्यनुकृष्यते । कमठस्वेवैवप्रतिकृतिं प्रतिमां करोति । तत्रापि कश्चिदकूर्मस्तुङ्गः
कश्चिदपूपाकृतिरपूपवस्त्रिस्तदुभयविलक्षणो नास्युच्चो नातिनीच इत्यर्थः । वैखानसो
नोच्चमननिनीचमित्याह । अश्वशफमात्रमिति तु परितो मानम् ।

१ क. ख. ग. च. निकर्षे किं । २ क. ख. ग. च. छ. ट. ठ. ण. 'मेषिभ' । ३ क. ग. च.
छ. ट. ठ. ड. 'धेः । नो' ।

शकः पादसुरः ।

एवं मानकरणेनार्थाप्रथनमुक्तं शास्त्रान्तरे तत्रैव मन्त्रमाह—

लुरु प्रथस्वेति प्रथयति ।

पिण्डमेव विस्तारयति पूर्वरूपे । प्रथतामित्यन्तः ।

सर्वाणि कपालान्याभिप्रथयति ।

प्रथयतीति पूर्वानुवादः । अश्वशफमात्रकरणेनैव । अत्र न च मुष्टिपरिमितेन सावा-
पेन घान्येन पुरोडाशः क्रियते । अत्राश्वशफमात्रता त्वन्वावापपूर्त्या संपादनीया ।
कपालयोगोऽपि सावानेव यथा तथा कार्यं किञ्चिदाकारं, तेन प्रथनमेवातुङ्गादिरूपेण
कार्यं न पूषकमन्तरम् । अत एवाऽऽस्तम्बेन व्यत्ययेन सूत्रद्वयं षडितम् ।

पात्र्यामप आनीय त्वचं गृह्णीष्वेति प्रद-
क्षिणमनतिक्षारयँलेपेनानुपरिमाँष्टि ।

स्येयवनपात्र्यामप आनीयेतिगुणप्रधानविभक्त्योरविकल्पा तस्ते पयसि दध्यानयतीति-
षत् । नो चेदपामसंस्कार्याणामनयनमदृष्टार्थमेव स्यात् । तस्मादग्निः पात्रीमाद्रीं कुर्याद्वे-
पादानार्थमित्यर्थः सिध्यति । तमाद्रीं लेपं गृह्णीत्येवमत्रार्थाज्ज्ञेयमन्यथा लेपेनेत्यपि न
संगतं स्यात् । तेन लेपेन लिम्बनेन पिण्डं सिद्धीं करोति । प्रदक्षिणमिति समन्ततां
यक्तुम् । अतिक्षरणमङ्गानां लेपकरणेन यथा न भवति तथाऽनुपरिमाँष्टित्वेवमर्षमनति-
क्षारयसित्युक्तम् । प्रतिपिण्डं समन्त्रं पुनर्लेपग्रहणेनैव । अत्र पात्रीप्रक्षालनं विधेयमव-
शिष्टलेपप्रतिपत्त्यर्थं प्रक्षालनं पात्र्याः संस्कारार्थमुत्तरशोषयुक्ताया लिप्ताङ्गुलीप्रक्षालन-
मपि तथैव कार्यमुपमयप्रयोजनार्थं तयोर्लेपक्षालनयोरग्रे प्रतिपत्तिदर्शनात् । तत्राङ्गुलिप्र-
क्षालनं कृत्वा निनयनमदृष्टार्थमेव स्यात् । तस्मात्पात्रीनिर्णयनसममिव्याहारादपि
दृष्टार्थमेव ।

अन्तरितश्च रक्ष इत्युत्पुकेन त्रिः पर्याभि करोति ।

अरातय इत्यन्तः । प्रत्येकं पिण्डे मन्त्रावृत्तिः पूर्वोक्तन्यायेन । अग्निं परितोऽग्निर्भ्रा-
म्यते यस्यां क्रियार्था तत्तथा । उत्पुकेन ज्वलता काष्ठेन परितः पिण्डस्याग्निज्वालां
त्रिर्भ्रामयेदित्यर्थः । संस्कारोऽप्यदृष्टार्थः । सर्वाणि हवींषीत्यापस्तम्बवैखानसोक्तिवत्प्र-
यत्नाधिक्याभावात्पिण्डमित्यनुवृत्तेश्च नास्मत्सूत्रकारास्मच्छाखाभिमतम् । ‘ वसो वा
एषोऽज्ञान्तः । अर्धमातेऽर्धमासे प्रवृज्यते । यत्पुरोडाशः ’ इत्युपक्रम्याभ्यस्यार्थवादैः
स्तुत्वा पुरोडाशमेवोपसंहरतीति ब्राह्मणविरोधाच्च शास्त्रान्तरीयं नेष्टम् ।

मन्त्रान्तरमाह—

परिबाजपतिरिति वा ।

पाठाभावादपि प्रतीकोपादानेनर्चो ग्रहणम् ।

देवस्था सविता श्रपयत्विति दूर्धैरभिञ्जलयति ।

अधिनाक इत्यन्तः । अलिङ्गिर्दूर्धैरपि उपरि ज्वलयति ज्वालां करोति तत्पाकार्यम् । पूर्ववदेव रक्षसामपघाताद्येस्येव वाक्पशेषाद्धर्ममात्रं प्रतीयते तथाऽपि श्रपयत्विति मन्त्रलिङ्गाच्छ्रपयतीति वाक्पशेषाच्च दृष्टार्थता । तेन यथा श्रपणं स्यात्तथाऽभिज्वलयति ।

अग्निस्ते तनुवं माऽति धामित्युत्पुकेः परितपति ।

रक्षस्वेत्यन्तः । अनेकैरुत्पुकेः प्रतितपति प्रतितापयति । अन्तर्भूतगिनर्थः सकर्मको वा । मन्त्रः प्रतिपिण्डम् । प्रत्यभितोऽसंलभ्यैस्तदभिमुखैरिति यावत् । माऽति धामिन्ने हव्यश्च रक्षस्वेति मन्त्रलिङ्गाच्च ।

सं ब्रह्मणा पृच्यस्वेति वेदेन साङ्कारं भस्माभ्युहति ।

प्राग्नेण गृहीत्वा वेदेन भस्माभिव्यप्य पिण्ड ऊहति प्रसारयति । प्रतितापो यथा न दहेत्तथा भस्मना साङ्कारेणाऽऽच्छादयतीत्यर्थः । एवं च दृष्टार्थता ।

ब्रह्म गृहीप्सेति वा ।

पूर्वेण विकल्पः ।

अविदहन्तः श्रपयतेति संप्रेष्यत्यत्र वाचं विसृजते ।

ब्राह्मणेऽविदहन्तः श्रपयतेति वाचं विसृजत इति दर्शनाद्ययं वाग्विसर्गः प्रतिकरणमित्याप्सति, तत्र संभवति । नियमामावो हि विसर्गस्तस्याभावरूपस्य विघातुमशक्यस्वान्मन्त्रलिङ्गविरोधाच्च । तस्मादत्र क्रिया काचनाध्याहर्तव्या, मन्त्रलिङ्गाच्च प्रैषार्थताऽवगम्यते । न च प्रेष्याः प्रतीयन्ते, नाप्यन्येषामनन्तरं किञ्चित्पुरोडाशपाकानुगुणं कर्म विधीयते, नापि स्वस्व, तस्मादुच्चैरुच्चारणमात्रं प्रेष्यतीत्यनेनोक्त्यने । तस्माद्वा दोहपवित्रे रज्जुश्च सर्वा पात्राणि शुन्वतेति संप्रेष्यतीतिवददृष्टार्थम् । आपस्तम्बेनाऽऽग्नीधो हवींषि सुशृतानि करोतीत्यभिधानात्तं प्रति प्रैषस्तन्मतेन संभाव्यते नात्र तथा बहुवचनानुपपत्तेश्च । वरमदृष्टार्थताऽत एव वैखानसो यथाब्राह्मणमेष विधत्ते तदपि प्रायेणाभ्येतघ्नुरुक्त्वा वाचं विसृजत इत्यर्थोऽवगम्यते । ब्राह्मणमपि सार्थवादं न दृष्टं फलं किञ्चिदाह यज्ञमेव हवींष्यभिव्यप्यत्य प्रतनुने पुरोरुक्त्वमविदाहाय शूलैः करोतीति । तस्माददृष्टार्थमेवोच्चारणं नियमनिवृत्तिप्राप्ताविदमुच्चैर्विदेदिति । तत्र एवाभिवासयन्वाचं विसृजत इति यदुक्तं तदपि न विरुध्यते । तेनाभिवासानन्तरमेवाविदहन्ते(न्त इ)भ्युच्चारणमङ्कारान्तंभुव्याप्रेषदर्शनात्साङ्कारमस्माभ्युहनं प्रत्येवाङ्गमिति पूर्वमभिवासनशब्देन साङ्गमेव ग्रहणमतो न व्यवधायकमिति सर्वं दर्शयितुमत्रेत्युक्तम् । योऽयमभिवासनोत्तरकालं विसर्ग उक्तः स एवास्मिन्काले पर्यवसन्न इत्यर्थः । तत्र भाष्यकारेणोक्तमविस्मरणायात्रेत्युक्तमिति तत्सूत्रकाराच्चातुरीसंपादकत्वादुपेक्ष्यम् ।

अङ्गुलिप्रसारणं पात्रीनिर्णयनं चोल्मुकेनाभिप्रतप्य ।

पात्री निर्णयतेऽनेनेति तथाऽङ्गुलीप्रसारणं पृथक्पृथक्पात्रयोः स्थापिते पृथक्पृथक्प्रताप्योल्मुकेन उक्लता पात्रीनिर्णयनमपि प्रक्षाल्य पात्रीं पात्रान्तर एव स्थितं भवति । प्रताप्य पृथक्त्वेति बोधायनोक्तेः पृथग्विभक्तिनिर्देशाच्चकाराच्च पृथक्प्रताप्य संसृज्येत्यर्थः । उल्मुकं तु श्रवणीयाग्नेरेव ।

अपरेणाऽऽहवनीयमपरेण वा गार्हपत्यं
स्वयेनोदीचीस्तिस्रो रेखाः कृत्वैकताय स्वा-
हेति पश्चात्पश्चादसस्पन्दयस्त्रिनिनयति ।

अपणार्थत्वेन सत्येव विकल्पेऽपरेणामिमित्येव वाच्ये गौरवं व्यपस्वार्थं यत्रापरेणाऽऽहवनीयं बर्हिस्तोत्रं तत्रापरेण गार्हपत्यं पशुपुरोडाशादौ भाग्यमेति । उदीचीर्हृद्गायतास्त्रिस्रो रेखाः प्रागपवर्गरेखाणामहृष्टार्थता सा भूदिति कृत्वैति स्वाप्रत्ययेनोत्तराङ्गतोक्ता ताभिः संस्कृत एव स्थले निनयति सूत्रान्तरे स्पष्टमेवोक्तम् । एकस्यामेकवारमेवं त्रिर्भवति । कथं तत्राऽऽह पश्चात्पश्चादिति वाप्यस्य तिस्रु रेखासु त्रिनिनयनाभ्यासोऽर्थात्स्वात्पश्चात्पश्चात्पश्चिमेन पश्चिमेन पूर्वं पूर्वं न मेलयन् । अत्र पश्चात्स्पन्दनं न प्रतिषिध्यते किं तु पाश्चात्यनिनयनेन पूर्वस्य मेलन प्रतिषिध्यते । एवं च प्राक्संस्पन्तोक्ता भवति, लेपस्य सर्वस्य प्रतिपत्तिः सकृन्मन्त्रेण द्विस्तूष्णीं च त्रित्वं तावतैकचरितार्थत्वात् । अस्पन्दयन्निति पश्चात्पश्चात्त्रिनिनेनातः प्रागपवर्गताऽऽपस्तम्बोक्ता सिद्धा भवति । अस्पन्दयन्नभिलयनपरस्परं निनयनम् । संनिधानादस्पन्दयन्नित्येवमुक्तम् । कात्यायनीये प्रत्यगसंस्पन्दमानमिति, तत्राह्यातं च कर्कोपाध्यायेन प्रत्यगिति प्रतिवचनात् प्राग्दृश्याऽस्पन्दमानमिति समुपसर्गनिर्देशादसंगच्छन्न स्पन्दनमात्रप्रतिषेध इति । बैखानसेनापि पश्चादसंसृष्टं निनयतीत्युक्तम् । मन्त्रः सर्वोऽप्येक एवेति करणेनैकेनैव निर्देशात्प्रयत्नान्तराभावाच्चाऽऽपस्तम्बेन पृथक्प्रयत्नकरणात्तस्यैव तथेष्टं सत्यापाढस्य न । मन्त्रो हि निनयनाङ्गं नाम्यासाङ्गमतः सकृदेव । न च यावन्निर्णयं तावदेव संस्कृतं मन्त्रेणान्यनिनयनार्थं भवितव्यमेव मन्त्रेणेति द्रव्यपृथक्त्वेऽभ्यावर्तत इति शीष्यपि निनयनानि सकलमन्त्रसाध्यान्त्येवेति वाच्यम् । मुष्टिमानेनेव बर्हिषः क्षुद्रपूरणेनेवाऽऽक्यस्यात्र पृथगर्थतासंपादकामावादेकमेव द्रव्यमुच्यते । अथ देवताभेदात्स्वाहाकारभेदाच्च यत्र मन्त्रगणेन कर्म चोद्यते प्रतिमन्त्रं तत्र जुहुयादिति कर्मभेद इति चेन्न । प्रतिपत्तिकर्मस्वाहा दर्विहोमवर्षः । नाप्येतासां हविर्भाक्त्वं ते देवा आप्येवमृजतेति श्रुतेस्तासां न देवतात्वं किंत्वधिकरणमात्रं, निनयतिधातोरप्यदानार्थत्वान्मन्त्रे स्वाहा-

कारः प्रक्षेपमात्रार्थो न तु दानार्थोऽपि । अत्र भाष्यकारेण पश्चात्पश्चादिति पश्चात्पव-
र्गत्वेन व्याख्यातम् । अपवर्गवाची प्रतीचीनशब्दो न प्रयुक्तः पश्चाच्छब्दस्तु कथम-
भ्यस्तोऽपवर्गं व्यात्पवर्गो हि त्रयाणामेकस्तत्र षोडशा ह्यसंबद्धैव । नच पश्चात्पश्चाद्ग्राम
इति व्याख्येति प्रथमेनासंबन्धात्किमपेक्षया प्रथमः पश्चाद्भवेत् । प्राचीनापवर्गताऽऽप-
स्तम्नादिभिः साक्षादेवोक्तं, सूत्रान्तराप्येतत्समानार्थानि सङ्कतप्रकारेणैव व्याख्या-
तानि, कथं भाष्यकारेण व्याख्यातं परिभाषावाचेन तद्विचार्यम् । मन्त्रः सर्वोऽपि
बोधायनेनैक एवाङ्गीकृतो देवताश्लोकाः कात्यायनेनापि देवतार्थत्वे तु शेषनाशे येन
केनाप्युदकेन कार्यं निनयनं देवतानिर्देशश्च प्रतिपत्तिमात्रत्वे तु न प्रतिनिधिर्निनयन-
छेप एवेति शेषम् ।

निनीय वाऽभितपति ।

द्वयमेकत्र कृत्वा निनीय पश्चाद्भूमिगतमुल्लुकेनाभितपति । एकतादिदेवतास्तु षोधा-
यनेन व्याख्यातास्तासां नानात्वेऽपि ते देवा आप्येष्वमृततेति बहुवचनेनैकशेषाद्दुत्पन्नेन
परस्परसापेक्षानामेव देवतात्वं, तथा चैक एव मन्त्रस्तत्रापि पिना पितामहः प्रपिता-
मह इत्येते अय इति पक्षेऽपि न प्राचीनावीतं तद्दृशितमेव परिभाषायाम् ।

अथ वेदिकरणम् ।

अपरेणाऽऽहवनीयं यजमानमार्चं वेदिं करोति ।

आहवनीयस्य पश्चिमरेखाभारभ्य पश्चिमभागे वेदिं करोति । वेदिरिति संस्कारव-
चनः शब्दस्तेन वक्ष्यमाणसंस्कारैः स्थलं यजमानमार्चं संस्कुर्यात्ता वेदिर्भवतीत्यर्थः ।
अरतिचतुष्टयं षण्णवत्यङ्गुलानीति यावत् । शुल्बोक्तप्रकारेण ।

यावदर्थां तिरश्चीम् ॥ २० ॥

करोतीत्यनुकर्षः । यावानर्थः प्रयोजनं यथा(या) सा यावदर्थां, तिरश्ची तिर्यग्नि-
स्तीर्णा यावता विस्तारेण हविषां सादनपर्याप्तं स्थलमपेक्षितं तावान्विस्तारः कार्यः ।
वैर्ध्यं तु यजमानपरिमाणमेव । इदं तस्मा इति याजमानम् । करणमन्त्रोऽयमनाशी-
र्मन्त्रत्वात्तेन न अपवर्गो मन्त्रान्तेन कर्मसंनिपात एव ।

वेदेन वेदिं विविदुः पृथिवीं सा पप्रथे पृथिवी पार्थि-
वानि । गर्भं विभर्ति भुवनेष्वन्तस्ततो यज्ञो जायते विश्वदा-
निरिति पुरस्तात्स्तम्बयजुषो वेदेन वेदिं त्रिः संमार्ष्टि ।

मन्त्रैककारं सर्वां समृज्य पुनस्तुष्णीं द्वितीयतृतीययोः पार्थायथोः सर्वामेव
यावता स्थलेन वेदिर्भवेत्तावत् स्थलं संमार्ष्टीत्युक्तं वेदेरेद्याप्यजातत्वात् । पुरस्तात्स्तम्ब

यजुष इति ब्राह्मणानुकरणे विकल्पनिरासार्थं, इत्येते हि विकल्पः सूत्रान्तरे पुरस्ता-
दुपस्थितोऽस्ति । स्तम्भयजुः पुरस्तात्स्तम्भयजुष इति दर्शनात्स्तम्भस्य यजुषा हरणं
स्तम्भयजुः । अथवा स्तम्भस्य दर्भावयवस्य द्वियमाणस्येयं संज्ञा । न चात्रायवयवशो
अनुपस्थितरेषिता रूढम्भादश्ववालशब्दवत् । तत्र पुरस्तात्स्तम्भयजुष इति छक्षणया
हरणं लक्ष्यं, यथा नहिंसा पूर्णमाते मतमुपैतीति नहिंसाहरणं लक्ष्यते । चतुःशित-
ण्डेति याममानम् ।

पूर्वाध्वेदेदेविंशतीयदेशेस्तम्भयजुर्हरति ।

स्तम्भेन यजुषा च संशुक्तः पांसुस्तथोक्तस्तं हरति । स्थानविधिरयम् । तत्स्थानमाह—
पूर्वाध्वेदेत्यादिना । कश्चिन्माणा या वेदिर्यावद्वृहीतं शौश्वमानेन स्थलं तन्मध्ये
पूर्वाध्वेदेष्टात्रत्वारिंशदङ्गुलपरिमिताद्वेदेविंशतीयदेशात्पूर्वाध्वेदपि वेदेविंशतस्तृतीयो देशो
भागः परैस्त्यो द्वात्रिंशदङ्गुलानि यस्मात्स तथा । वेदेरित्येतत्पदं साकारुक्षमपि
वितृतीयपदं नित्यमकारुक्षत्वात्समस्यते देशपदेन वेदेवदमुमय(?)पूर्वं पश्चाच्च संबध्य-
तेऽतो वेदेस्त्यक्तपरैस्त्यक्तत्वात्समीपे पूर्वाध्वेदेविंशतीयभागत्पूर्वाध्वेदो पाश्चात्यत्यक्त-
तृतीयभागात्पश्चात्पूर्वाध्वेदं प्रोक्षण्यासादनस्थानं वक्ष्यते । द्वात्रिंशदङ्गुलपरिमितास्तम्भ-
यजुर्हरतित्यर्थः । वेदे स्तम्भयजुर्हरणं प्रधानकर्म किंतु गुणकर्म ब्राह्मणे वेदेसंस्कारत्वा-
यमात् । वेद्याः संस्कारात्समत्तुणपांसुहरणेन तस्याः क्रूरतापगमेन इष्टः संस्कारो
जायते । स्तम्भयजुर्हरणेन वेदिं संस्कुर्वीदिति वाक्यार्थो भवति ।

देवस्य त्वेति स्फ्यमादाय ।

अदद इति मन्त्रशेषस्य संहितार्या पठितस्य पूर्वतनेनाधिवपनशेषेणानुवक्तेन सह
ब्राह्मणव्याख्यातपठितस्य विनियोगोऽयमिति ज्ञापयितुं प्रतीकोपादान एवं पूर्वं संव-
पामोत्यादावपि क्षेयम् ।

इन्द्रस्य बाहुरसीत्यभिमन्त्रयते ।

स्पष्टम् ।

सहस्रभृष्टिः सततेजा इति तस्य दर्भेणाग्रं संश्रयति ।

तिग्मेजा इत्यन्तः । स्फ्यस्याग्रप्रदेशं सम्यक्प्रकारेण श्रयति तनुं करोति
तीक्ष्णी करोतीति यावत् । धर्ममात्रमिदं न तु दर्भेण तीक्ष्णी भवति । तेन परितोऽग्र-
भागमूर्ध्वमुन्मार्ष्टीत्येतावदेवोक्तं मन्त्रब्राह्मणानुसारेण ।

पृथिन्यै वर्मासीति मागग्रमुदग्रं वा दर्भं निदधाति ।

पूर्वप्रकृतमेव नौघायने दृष्टत्वात् । वितृतीयभागे पूर्वाध्वे वेदेरित्यर्थः ।

पृथिवि देवयजनीति तस्मिन्स्फयेन प्रहृत्सिः ॥

तस्मिन्दर्मे यथा छिन्नो भवति स्फवाग्नेय तस्यैव संरक्षणत्वात् । मा हि स्फिष-
मिति मन्त्रान्तः । यो मा हृदेति याजमानम् ।

अपहतोऽरुहः पृथिव्या इति स्फयेन सर्तृणा-
न्याभूमनपादत्तेऽपारुहं षध्यासमिति चाः । । ।

अपहतोऽरुहः पृथिव्या इत्येतावानेव मन्त्रः । तृणं छेदस्तेः ३ सह स्थातस्य पांङ्गुं मृदं
स्फयेन स्वीकृत्य न हस्तेन, हस्तेन साहाय्यमात्रं कर्म शक्येऽच्छिकेतलेन स्फयेन ॥

प्रजं गच्छ गोस्थानमिति हरति ॥

स्फयेनैव वेदेर्वहिरुत्करमिति शेषः ।

वर्षतु ते धौरिति वेदिं प्रैत्यनेक्षते
वर्षतु ते पर्जन्य इति यजमानम् ।

प्रतीक्षत इति पूर्वानुकर्षः ।

नमो दिवे नमः पृथिव्या इत्युत्तरत-
उचानौ हँस्तौ कृत्वाऽऽग्नीध्र उपविशति ॥

उत्करमभिग्रहीतुमुचानौ करौ संहतप्रसारिताङ्गुलिकाविति जवत् ॥

प्रक्रमे वेदेर्वधानेति तस्मा उपनिवपति ॥

मामौगिति मन्त्रान्तः । उपनिवपत्यध्वर्युः । आग्नीध्रस्थानन्तरं पुनर्ग्रहणादस्मा इति
निर्देशादनधिकारः । किमुपनिवपति प्रकृतमुपात्तं स्फयेन स्तूर्णं पांसुमित्वनुकृष्यते
सामर्थ्यात् । कुत्रेत्यपेक्षायामुक्तं प्रक्रमे वेदेः । वेदेरिति पञ्चमी, तस्य उत्तरत इत्या-
कृष्यते पूर्वतनं कियत्यध्वनि प्रक्रमे पदद्वयेऽतीत इत्यर्थः । किमुक्तं भवति । एत-
दुक्तं वेदेः पूर्वार्धाद्वितीयेदेशात्स्तम्भयजुराहरणं कृतं तत उत्तरतो वेदेर्निहिद्विपदम-
तिक्रम्यावस्थिते स्थले निवपतीति । अयमेवार्थो विस्पष्टीकृत आपस्तम्बेन—'वधान देव
सवितरित्युत्तरतः पुरस्ताद्वितीयेदेश उदग्दिपदे परिमिते वा वेदेर्निवपति' इति ।
वेदेरुत्तरतः पुरस्ताद्भागो वितीयेदेशे वेदेः सकाशाद्विपदे तत्समीपस्थल उदग्मुखो
भूत्वा निवपतीत्यन्वयेन व्याख्यातृभिर्देशितोऽर्थः । तस्मा आग्नीध्राय मन्त्रार्थमुपादिशन् ।

१ क. ख. घ. ङ. 'तृणं पांसुमुपां' । २ क. ख. ग. घ. छ. ट. ठ. 'अं कार्पम (प्र. १. १.)
३ । ३ क. ख. ग. घ. ङ. 'प्रतीक्ष' । ४ क. ख. ग. घ. करी । ५ ट. 'प्रदप' ।

कस्मादेवमिति चेत् । उच्यते—वधानं देव सवितरिति मध्यमपुरुषेणोपदिश्यमानस्य कर्ता संबोधयमानमा (आ ?) ग्रीध्रो यतोऽवनादो दुरस्युरिति प्रतिवक्ता कर्तारमात्मानमावेदयति । तस्मादवधावनमस्मा उपदिशदुरकरे निवपति । नो चेत्तस्मा इत्यनर्थकं स्यादुपेति च ।

स उत्करो भवति ।

तस्यलमुत्करशब्दवाच्यं यत्र निवपति । उत्करत्वस्मिन्सतृणं पांसुमित्युत्कर इत्यवयवानुसंधानक्रियानिमित्तत्वेऽपि रूढ एवार्थं शब्द इति दर्शयितुं स इत्युक्तं स एवेत्यर्थः । अथमुत्करप्रदेशः सिद्धो भवति ।

अत्रवादो दुरस्युरित्याग्नीध्र उत्करमभिगृह्णात्यङ्गलिना ।

उत्करदेशमभिगृह्णाति च्छादयति तमतो मासौमिति मन्त्रलिङ्गात् । व्याख्यातं च ब्राह्मणेन—इत्याहानिष्कृत्या इति । यथोत्करे निहितो भ्रातृष्यो न मुच्यते तथा न्युक्तेनाङ्गलिना गृह्णातीति सिद्धोऽर्थः । अत्र भाष्यकृतोक्तमाग्नीध्रस्याङ्गलौ निवपतीति तत्तु सूत्रान्तराभिप्रायेण वैखानसीये तथोक्तेः । परं तु तादृगर्थस्यास्मत्सूत्रादप्रतीतेः सूत्रासंगतत्वादापस्तम्बेनापि कृतव्याख्यासमानार्थतया स्फुटतरमभिधानादुपेक्ष्यमिति मन्यन्तेऽन्ये । आपस्तम्बे हि निवधनपर्यन्तं पूर्वभाष्यद्विस्वाधिकार एव न दर्शितः न्युत्तमाग्नीध्रोऽङ्गलिनाऽभिगृह्णाति इति । अस्मदाचार्यस्य तथैवेष्टम् । यत्पुनः पूर्वमेवोत्तानौ करौ कृत्वाऽऽग्नीध्र उपविशतीति तत्र नाङ्गलिकरणमुक्तमपि भ्रातृव्यस्याङ्गलिना करिष्यमाणेनावधावनाय । संनद्धेन स्यातव्यमङ्गलिकरणे यथा विळम्बो न भवेत्तथा सन्नद्धे सति भ्रातृव्यस्तम्बयजुषा न्युत्तमात्र एवानिष्कृतयेऽभिगृह्णात इति मन्त्रब्राह्मणार्थोऽभिप्रेत इति दर्शितम् । यः कश्चिदतिक्रान्तो दुष्टं निरोद्धमिच्छति स आयतनहस्त एवाऽऽद्वौ तिष्ठन्पश्चात्सग्नीपस्थं गृह्णातीति प्रसिद्धिरनुगृहीता च भवति ।

परिशृङ्गाऽऽस्ते ।

अङ्गलिना त्यक्त्वाङ्गुष्ठसंधानेन हि परितो ग्रहणं नान्यथेति ।

एवं द्वितीयं हरत्येवं तृतीयम् ।

अथ प्रहरतीत्यनेन वेदिसंस्कारेण प्रधानभूतेनाऽऽदानादि पूर्वमङ्गं प्रति परिगृह्णाऽऽस्त इत्यन्तमतिद्विष्टमेवैवमेवमिति पुनः परस्परमन्त्रे वैलक्ष्यकथनार्थं, तेन नात्र प्रथम एव पर्वाय (ये) मन्त्रोऽपि तु त्रिष्वपि त्रिर्यजुषेति श्रुतेः ।

विशेषमाह—

या वः शिवा ओषधयो मूलं हिःसिषमिति द्वितीयं प्रहरति ।

अत्र पृथिवि देवयजनीत्यस्य स्थानेऽयं मन्त्रः । पृथिव्यै वर्मासीति तन्त्रं विमुक्त्वात् ।

अपहतोऽरुः पृथिव्यै देवयजन्या इति द्वितीयमपादत्ते ।

अजं गच्छेत्वादित्रयं पूर्ववत् । न पुनराग्नीस्योपवेशनमुत्तानहस्तकरणं तयोः परिग्रहे व्यापृतत्वात् । बधानेति पूर्ववत् ।

अथाऽऽग्नीध्रः—

अवधादा देवयजन्या यातुधाना इति द्वितीयमभिगृह्णाति ।

द्वितीयमिति क्रियाविशेषणं पूर्ववदञ्जलिना पुनः परिगृह्णाऽऽस्त इति तु समानं चतुर्थपर्यन्तम् ।

अध्वर्युः—

इत्सस्ते दिवं मा स्कानिति तृतीयं महरति ।

एषष्टम् ।

अपहतोऽरुः पृथिव्या अदेवयजन इति तृतीयमपादत्ते ।

अजं गच्छेति वर्षतु त इति द्वयं बधानेति पूर्ववत् ।

आग्नीध्रः—

अवधादोऽघशस्ते इति तृतीयमभिगृह्णाति ।

उक्तम् ।

अध्वर्युः—

तूष्णीं चतुर्थम् ।

अपादानहरणावेक्षणद्वयनिवपनानि तूष्णीमेव ।

नात्र महरणभिरयाह—

सर्वे दर्भश्च हरति ।

अवशिष्टं सर्वम् ।

आग्नीध्रः—

अरुस्ते दिवं मा स्कानिति चतुर्थमभिगृह्णाति ।

नात्र परिग्रहः । आस्त इति निवर्तते । अग्नेऽभिग्रहणामावात् ।

स्फयेन वेदिं परिगृह्णाति ।

अध्वर्योरभिकारः । अग्ने करिष्यमाणस्य प्रतिज्ञामात्रं परिग्रहशब्दार्थप्रदर्शनार्थम् । अग्निमेण कर्मणा वेदिदेशः परिगृहीतः । पारितो गृहीतः परिच्छिन्नो दर्शपूर्णमासाङ्गत्वेन कृत इति यावत् ।

वसवस्त्वा परिगृह्णन्त्विति दक्षिणतः प्राचीं लेखां लिखति ।

स्फयेनेति पूर्ववत् । दक्षिणतो दक्षिणपार्श्वे संनाधानुसारेण प्राचीं दक्षिणां ओणिमा-

रम्य दक्षिणांसपर्यन्तं प्राक्तमार्गं रेखां करोति । प्राचीमित्यर्थसिद्धेऽपि वचनं पूर्वं परिगृह्णातीत्युक्तं ततः सामन्तप्रतीत्या प्रदक्षिणमित्यापतति पारिभाषिकं तन्निवृत्त्यर्थम् । गायत्रेण छन्दसेति मन्त्रान्तः ।

रुद्रास्वेति पश्चादुदीचीम् ।

छेत्वां छित्तितीति पूर्ववत् । त्रैष्टुभेन छन्दसेत्यन्तः । सर्वत्र मन्त्रानुसारेणोदीचीमिति स्पष्टार्थकथनं संधानकरणे दक्षिणापवर्गशङ्कानिरासार्थम् ।

आदित्यास्वेत्युत्तरतः प्राचीम् ।

पूर्ववज्ज्ञेयम् । रुद्रास्वेति क्रियमाणे याजमानं बृहस्पते परिगृह्णाणेति ।

प्राञ्चौ वेद्यंसावुच्यत्यभित आहवनीयं प्रतीची

भोणी अभिगार्हपत्यं मध्ये संनता भवति ॥२१॥

एतत्सर्वं शुक्ले द्रष्टव्यं व्याख्यानम् । वेदिं परिगृह्णातीति प्राक्तं सामन्तेऽपि प्राञ्चौ वेद्यंसावुच्यत्यभित आहवनीयमिति वाक्येऽतिस्पष्टा प्रागपवर्गताऽस्योरुक्ता, तदर्थं प्राचीं छेत्वां छित्तितीति तत्रा प्राञ्चौ वेद्यंसावुच्यत्यभित आहवनीयं इत्यर्थः । तथैव प्रतीची श्रौणी इत्यस्यापि संपादनाय पश्चादुदीचीमित्युक्तमिति भावः । अत्रास्योरुत्तयनदर्शनान्मध्यादेवोत्तयनं कार्यमिति दक्षिणोत्तरपरिग्रहयोर्भेदव्यादारम्भ इति भाष्यकृन्ततम् । तत्परितो-ग्रहणविशेषि कथं युक्तम् । मध्ये संनतां संकीर्णाम् ।

इमां नराः कृणुत वेदिमेत्य वसुपतीं रुद्रवतीया-
दित्यवतीं बर्षमिद्वो नाभा पृथिव्या यथाऽयं
यजमानो न रिष्यादेत देवेभ्यो जुष्टाम-
दित्या उपस्य इमां देवा अजुषन्त सर्वे-
रायस्योषा वजमानं विशान्तिवति संप्रेष्यति ।

अत्र प्रेष्यतीति वदति न च प्रेष्यं निर्दिशति तथाऽप्युक्तप्रकारेण कात्यायनमार-
ह्नाभोक्तिम्यामाभिमिप्रैषो वाऽऽत्मप्रैषो वेति वक्तुं शक्यं तथाऽपि किमत्र प्रेषितेन
कार्यम् । इमां नराः कृणुत वेदिमेत्येतापदेन शक्यार्थे प्रतीयतेऽन्यत्सर्वं स्तुति-
मात्रं न नरैः कर्तुं शक्यमिति प्रैषकार्यानुपपत्तिरित्यदृष्टार्थे प्रैषधर्मेण मन्त्रजपमात्रे
कर्तव्यमित्येव युक्तम् । गां दोहपवित्रे इतिवत् । तथैवाऽऽहवौधायनः—‘ जपतीमां
नराः ’ इत्यादि ।

अपहतोऽरुः पृथिव्या आ देवयजं वरेति
स्फ्येनोत्तमां स्वचमुद्धरपोत्करे निवपति ।

वेदेरारि स्वपं मृदम् ।

देवस्य सवितुः सव इति खनति देवस्य
सवितुः सवे कर्म कृण्वन्तो मातुषा मा वः
शिवा ओषधवो सूक्तं हिंस्रिषामिति वा ।

वेवस इति पूर्वस्यान्तः । प्रागवर्गः स्फुपेनेव ।

अङ्गुलां व्यङ्गुलां चतुरङ्गुलां सीतामात्रीं रव-
वर्त्ममात्रीं यावत्पार्ष्णिणये श्वेतं तावतीं वा ।

खननपरिमाणं निम्नताया अङ्गुलादि । सीता सीरस्य खनिः, रवस्य चक्रलनिर्वर्त्म ।
यावत्पार्ष्णिणये षष्ठ्यर्थे चतुर्थी । पावस्य पञ्चाङ्गागः पार्ष्णिणस्तस्या थावान्भागः श्वेतस्त-
लसमीपे श्वेतं गुणवचनस्वाजपुंसकतथा(ता)तावतीं वा । खनेदिति सर्वत्र संबध्यते ।

नैता मात्रा अतिखनति ।

अङ्गुलादिपरिमाणं मात्रा नानानि एता मात्रा अतिकल्प न खनेत्, अधिकं न
खनेदित्यर्थः । ननु कृतोऽधिकताप्राप्तिः सस्तु विधिष्यति चेत् । सत्यं, न्यूनताया
अल्पनुज्ञानार्थमिवमुच्यतेऽत एव ज्ञापकात्, एताभ्यो मात्राभ्यो न्यूनता वरं भवतु
समता वा परं त्वधिकता मा भूदित्यर्थः ।

दक्षिणतो वर्षीयसीं पुरीषवतीं प्राचीमुदीचीं प्रवणां करोति ।

माक्षणानुकरणमेतदर्थवाद्स्मरणाय । तत्र प्रतीचीनं दक्षिणामेध्यमिति दिग्द्वयप्रव-
णतानिन्दाप्रदर्शनार्थं तेन प्रयोजनं वक्ष्यते । दक्षिणभागे किंषिदुक्ततां, वृद्धस्य वर्षीत्या-
देशः, पुरीषवतीसुरकीर्णां मृत्पुरीषं तद्वतीं, खननेन मृद्यधोपर्यागच्छेत्तथा खनेजनु
स्पलस्य वेधमात्रेण खनेत् । प्राचीमुदीचीमीशानमागस्तेन प्रवणां निज्ञां, प्रागुक्त्प्रवणा-
मिति वक्तव्ये गृहनिर्देशेन प्रत्येकमप्यन्वयो यथा स्यात्तेन प्राचीं प्रवणामुदीचीं प्रवणां
प्राचीमुदीचीं प्रवणामिति विकल्पत्रयं, तृतीयस्य संभवार्थं वाशब्दो भोक्तो विरोधा-
द्विकल्पः स्वयमेव भविष्यतीति दर्शयितुम् । अत एवाऽऽपस्तम्बः—‘प्राक्प्रवणां प्रागु-
क्त्प्रवणां वा’ इति ।

यन्मूलमतिशेते स्फुपेन तच्छिनति ।

मूलभोषधीनामतिरिच्यते तत्स्फुपेन च्छिन्नासि ।

यत्पुरीषमतिरिच्यत उत्करं तद्प्रभवति ।

प्रवणताकरणे समीकरणे च यत्पुरीषमतिरिक्तं तत्र प्रदेशान्तरं नयेदपि तु तद्व-
हिसृकर एव स्याज्जपमित्यर्थः ।

आहार्यपुरीषां पशुकायस्य ।

पशुकाययते यो यजमानस्तस्य दर्शपूर्णमासयोः सकृदाहार्यपुरीषां वेदिमध्युः
कुर्यात् । अन्यतो मृदमानोव वेदिमध्ये निनयेत्प्राऽऽहार्यपुरीषा ।

तत्प्रकारमाह—

यत्प्राक्स्वनात्तत्कृत्वा मन्त्रेण पुरीषं स्वात्वा हरति ।

स्यलान्तरे देवस्य सवितुः सव इति स्वात्वा तत्पुरीषमस्वातायां वेद्यामाहरेदित्यर्थः । यममानेन पशुकामो वेदिमाहार्थपुरीषां करिष्य इति कृते संकल्पे स्वननेन पुरीषमाह-
त्वाऽऽहार्थपुरीषां कुर्यात् ।

अत्र और्णमास्यां वेदिं करोति ।

सिद्धे सत्यारम्भो नियमायेति स्यायात्पौर्णमास्यामत्रैव वेदिं करोत्यमावास्यायां स्वप्न पूर्वेषुर्वेति फलति । एतच्छ्लापयितुमेष पूर्वोक्तं वेदकरणानन्तरं बहिराहरणात्पूर्वं वा तत्राभिधानेन तत्रैवामावास्यायां वेदिः स्यान्नात्रापि तदर्थमेवोक्तं तत्रैतत्कृत्वोपवस-
त्यमावास्यायामितिकर्तव्यत्वेनोक्तमेव कृत्वेति तत्र वेदिकरणस्यानभिधानात्सत्कार्यमिति तत्रैव विवृतं ज्ञेयम् । तावदेव कृत्वेत्यस्मिन्पक्षे सत्येवेदमारभ्यते यं(?)विकल्पद्वयम् ।

पूर्वेषुरमावास्यायाम् ।

करोतीत्यनुवर्तते । तत्र वेदं कृत्वा वेदिं करोतीति श्रुतेर्वेदेन विना वेदेः कर्तुमशक्य-
स्याद्यास्यानस्त्यतं वेदमपेक्ष्यानन्तरमेव करोति स्थानविशेषोऽत एव नोक्तोऽस्मिन्पक्षे
सामर्थ्यादेव तत्सिद्धेरिति भावः ।

पक्षान्तरमाह—

पुरस्ताद्बहिष आहरणात् ।

अत्र पक्षे वेदं स्थानादपकृष्य सामर्थ्येन पूर्वं कृत्वा पश्चाद्देदिं ततो बहिरेध्वस्त-
तोऽन्तर्वेदीत्यादिश्लापाविक्रमकरणानि पूर्ववत् । पक्षद्वयभेदकवाशब्दाभावेऽपि प्रमाणमु-
पन्यस्तं न विस्मरणीयम् ।

पूर्वेषुर्वेदिकरण उत्तरपरिग्राहे ब्रह्मण आग्रहणानुज्ञापक्षे कथं वेदिः स्यादत आह—

यत्प्रामुत्तरस्मात्परिग्राहात्तत्पूर्वेषुः

करोति सह वोत्तरेण परिग्राहेण ।

अन्यदुत्तरपरिग्राहप्रभृत्याप्यलेपनिनयनानन्तरं विकृतिविशेषे सद्यस्काले पूर्वमतब्रह्मके
कर्मण्याभिक्षादौ सह वेत्ययं पक्षः । अथ वा विनैवाऽऽमन्त्रणानुज्ञाम्यामुत्तरपरिग्राहः ।

प्रकृतमाह—

ब्रह्मभुत्तरं परिग्राहं परिग्रहीष्यामीत्यामन्त्र्य परियुक्ताति ।

प्रणव उक्ते करोतीत्युक्तमेव ।

विपरीतमेके समामनन्ति मन्त्रैः पूर्वं परिग्राहं यजुर्भिरुत्तरम् ।

यैर्मन्त्रैर्वसवस्वेत्यादिभिः पूर्वपरिग्राहोऽस्मच्छ्लापायामुक्तस्तैरुत्तरपरिग्राहं समाम-
नन्ति यजुर्भिर्ऋतमसीत्यादिभिरुत्तरपरिग्राहो वक्ष्यतेऽन्वैः शालिमिस्तैः पूर्वपरिग्राह

इति विपरीतम् । वक्ष्यमाणे मन्त्रास्तथाऽपि यजुःशब्देनोत्तरेषां व्यवहारो ब्राह्मणेऽस्ति यथायजुरिति, तेनैव शब्देनोक्तेषु यजुषु कृतो मन्त्रशब्दः सामान्यवाच्यपि द्विपादनद्वयेन स्तुतपरतया वसवस्त्वेत्यादिषु प्रयुक्तो विशेषणः । अत्राऽऽहुरमे विक्र-
तिषु यत्रान्नायेव पूर्वपरिग्रहो गृह्यते तत्र तच्छारवथैव क्रमो ब्राह्म इति । अन्यथा वसवस्त्वेत्यादिमन्त्रवियोजकब्राह्मणवाक्यशेषो विरुध्येत । तथाहि—तेऽग्नेना
प्राचीऽनयन्वमुभिर्दक्षिणा रुद्रैः प्रत्यञ्च आदित्यैरुदञ्च इति विक्रमे मन्त्रसंन्यार्थमथम-
र्थवादः, पुरस्तादग्निरेव जय इत्युक्तं तद्विषयि विहारे पशुवरुणप्रपासादौ विरुध्येतान
उक्तं विपरीतमिति, यजुषां ब्राह्मणलिङ्गयोः पूर्वपरिग्रहेऽविरोधेन शास्त्रान्तरीयक्रमो ब्राह्म
इत्यर्थः । अनेन मननप्राणवर्धनेन मन्त्रशब्दप्रयोजनमप्युक्तं ते वसवस्त्वेति दक्षिणतः
पर्यगृह्णति मन्त्रेव भ्रातृष्वेभ्यस्त्राणस्य ब्राह्मणेऽपिधानात्ते मन्त्रा उत्तरपरिग्रहार्थं
अन्यशास्त्रिणामिति । तदिदमममज्जरम् । पूर्वपरिग्रहो हि पृथिव्या भ्रातृष्वेभ्यः
प्राप्तये जाते मन्त्रैस्तस्या अप्राप्ती यजुभिः परिच्छेदनमात्रार्थैर्मन्त्रकार्यं कर्तुमशक्यमेवेति
पुनर्विरोधस्तदवस्था इति नार्थवादेन विरोधः संवादनीयः । तस्मात्प्रकृतिषु समविकरा
एवेति युक्तं तथा विक्रतिष्वपि ।

ऋतमसीति दक्षिणत ऋतसदनम-
सीति पश्चादतश्रीरसीत्युत्तरतः ।

परिगृह्णामीत्या (यजु) वर्तते । अयं स्वशास्त्राक्रमः । परिग्राहशब्दो वीजिकयो
संज्ञे ।

था असि स्वधा असीति स्फवेन मतीची संमार्ष्टि ।

आसीत्यन्तः । वेदिमिति शेषः । प्रत्यगवतर्णां ममी करोति । अत्र भूमिर्भूमेति
आममानम् ।

पुरा ऋरूपेत्याभिमन्त्र्य ।

वेदिमिति शेषः । यजन्त इति मन्त्रान्तः ।

पश्चार्धे वेदेनितृतीयदेशे स्पर्शं तिर्यञ्च स्तब्धवा
मोक्षणीरासादयेधमाणाईरुपसादय क्षुवं च क्षुचञ्च
संसृद्धि पत्नी संनन्नाऽऽज्येनोदेर्हीति संमेष्यति ।

पश्चार्धे पूर्वार्धेन व्याख्यातम् । त्रितीयमागोऽपि स्तुतः पश्चात् एव पश्चार्धस्य
कार्यः पश्चार्धशब्दसामर्थ्यात् । प्रथमे तृतीयमामानन्तरमेव स्पर्शं मध्यमे भागे वा
स्थितमुदमर्धं हस्तेन स्पर्शे स्थिरं धृत्वा संमेष्यति । यजुर्वेदेनाध्वर्युरिति परिभाषितस्वा-
हासादानादिक सर्वमध्वर्युमैव कार्यम् । तत्रैषोऽपि, न आनस्य प्रेष्यस्य वचनमस्ति

येन वचनलक्षणा इतर इति प्रामुथात् । न हि निर्देशोऽस्ति लिङ्गेन ब्राह्मणेन वा यथाऽग्नीदग्नीन्विहरेति यथा वाऽऽग्नीध्रं संप्रेष्यतीति । नापि संप्रवः प्राप्तकाल-
तयाऽऽत्मानं प्रत्येव प्रेषेण संस्कारजनकत्वसंभवात् । आत्मानं प्रत्येव प्रेषइति न
लिङ्गानि चोपपादितानि न विस्मर्तव्यानि ।

नाऽऽचार्यस्येष्टमन्येन कार्यमित्यन्यसूत्रतः ।

दद्या प्राथमिका आहुरग्नीत्कर्मेति क्रीडात् ॥

उपेक्ष्यमेतत्पूर्वोक्तप्रत्ययैः सूत्रान्तरैस्तथा ।

विरोधादेवमन्यत्र होयः प्रेषस्य निर्णयः ॥

इध्मावर्हिर्हितीधमस्य प्रथमानिर्देशोऽज्ञाद्यदन्तत्वेन क्रमनियमार्थो दक्षिणमिष्टममुत्तरं
वर्हिर्हिती क्रमविधानात् । अनेकपत्निकस्यापि पत्नीं संनह्येत्यधिकृतम् । न हि
प्रकृतावहोऽस्तीति वक्ष्यत्याचार्यः । मन्त्रस्य सर्वप्रकृत्यर्थत्वेनाविशेषेण प्राप्तस्य
पत्नीपदेन ज्ञात्याऽपि नानापत्नीप्रत्यायनसंभवात् बाधोऽपि प्रातिपदिकमविहंस्त्विक-
वचनमुद्देश्यगतमविवक्षितं च ।

तत्र प्रोक्षण्यासादनप्रकारमाह—

अग्निहोत्रहवण्यं पवित्रान्तर्हितायापप आनी-

योदश्च स्फयमपकृष्यान्तर्वेदि धारयन्स्फयस्य

वर्त्मक्षुपनिनीयर्तसधः स्येति स्फयपदे सादयति ।

यत्राग्निहोत्रहवणी तिष्ठत्यत्रैव तस्यां पवित्रे अन्तर्धीयाप आनीय तत्र गमनाय
स्फय स्फयस्थाने विहायाप आनीवोद्गपवर्गं तिर्यङ्गमेव स्फयमपकृष्य वर्त्म कुर्वन्निर्वो-
त्तरतः किंचिदपनीय तं वामहस्तेन धारयन्तर्वेद्यां दक्षिणेनाग्निहोत्रहवणीमुद्गाय
तद्गत अपः किंचित्पूर्वकृते स्फयवर्त्मनि निनीय स्वावयित्वाऽभेष्टृष्टा उपनिनीयेत्या-
पस्तम्बोक्तः स्फयेनाभेष्टृष्टा निनीय प्रेषावसरे तिर्यक्स्फयस्तम्भनस्थाने स्फयस्य पदं
तत्राऽऽसादयति मन्त्रेण ।

यं द्विष्यात् ध्यायेत् ॥

यं यजमानो द्वेष्टि तमध्यायेत्तस्य स्वरूपेण तच्छब्देन वा मनसा ध्यानं
कुर्यादारादुपकारकमिदम् । यद्यपि यं द्विष्यात् ध्यायेदिति ब्राह्मणे शुचैवेनमर्थयतीति
वाक्यशेषस्तथाऽपि सा (पोऽ)र्थवाद एव नत्वाभिचारिकत्वमाहेत्येवं तस्यार्थ-
वादस्थापाठेन दर्शितम् । यथा कामपदामात्रे फलपदमर्थवाद एवमभिचरन्निनि-
पदामावेऽपि वैरिप्रतिकूलार्थप्रत्यायकपदमप्यर्थवाद एव न तु वैर्यनिष्टप्रयोजन-

स्वायेति सर्वत्र ज्ञेयम् । शत्रोरमाने पाप्मैव शत्रुः प्रतिकूलत्वात्पाप्मानमेव भ्रातृव्यम-
पहन्तीति लिङ्गाच्च ।

घृतभृष्टिगसि वानस्पत्यो द्विषतो
वध इत्युत्करे स्फपमुदस्यति ।

उत्करप्रदेशे स्फपं त्यजति किंचिद्दूरत एकोऽर्धं मुञ्चति यथा मुक्त उत्करे पतति
तपोदस्यति ।

पुरस्तात्प्रत्यञ्च स्यविमत उपोहति ।

स्फपमुत्करे निरस्तामादायोत्करस्य पूर्वदिश्युत्कराभिमुखं स्युत्प्रदेशान्मुष्टिप्रदेशे धृत्वा
कर्षति ।

नानवनिष्य हस्तौ पात्राणि परा-
हण्याञ्च वेदि परिमृशत्यास्तरणात् ।

हस्तावप्रक्षाल्य पात्राणि न संस्पृशेत् न वेदिमास्तरणात्प्रक्षाल्यापि हस्तौ स्तरणा-
त्पूर्वं वेदि न स्पृशेदिति सामर्थ्यात् । अन्यथा स्तरणात्पूर्वमेव प्रक्षालनं विधायानेकानि
कर्माणि विहितानि वेदिस्तरणमिति कः प्रसङ्गोऽप्रक्षालितहस्तस्य स्तरणात्पूर्वं
वेदिसंस्पर्शे ।

हस्तावधनेनित्ते स्फपं प्रक्षालयति नाग्रं परिमृशति ।

पूर्वं घातुद्वयमेकार्थं तथाऽपि भिन्नगौ श्रुत्यनुकरणार्थो स्फपप्रक्षालनसमये नाग्र-
भागं हस्तेन स्पृशति प्रक्षालनप्रतिषेधो नाग्रस्य किंतु स्पर्शनमात्रप्रतिषेधः । अन्यथाऽ-
ग्रजं स्फपं प्रक्षालयतीत्येव लाघवेन श्रूयात् । अनेनेतरभागप्रक्षालनं नोदकधारामा-
त्रेण कार्यमपि तु हस्तेनापि मलापकर्षणमपि कार्यमित्यर्थः ।

उत्तरेण मणीता इध्माबर्हिषसादयति
दक्षिणमिध्ममुत्तरं बर्हिः ॥ २२ ॥

इति हिरण्यकोशिसूत्रे प्रथमप्रश्ने षष्ठः पटलः ॥ ६ ॥

प्रथममिध्मानर्हिरिति समस्तग्रहणं सहोभे आनीय दक्षिणोत्तरभावेन हस्तद्वये-
नाऽऽसादयति सहैवेति गम्यते ।

इति सत्यापादाहिरण्यकोशिसूत्रव्याख्यायां प्रयोगवैजयन्त्यां महादेव-
कृतायां प्रथमप्रश्ने षष्ठः पटलः ॥ ६ ॥

अथ सप्तमः पटलः ।

वेदप्रान्तैः सुव* सुवथ सह संमार्ष्टि ।

वेदस्य परिवासिता अप्रभागाः प्रान्तास्तैर्बोधायभोक्तपक्षानङ्गीकार उक्तस्तत्रैकै-
कपदार्षस्य संमार्गप्रोक्षणनिष्ठपनादिना काण्डानुममय उक्तः । स्वयं तु पदार्थानुसमर्थे
दर्शयितुं सहेत्याह । प्राशिन्नसहभावोऽपि प्रत्युक्तः । न ह्येषां सह संमार्गः संम-
वति प्रातिस्विकनियतधर्मत्वात् । वक्ष्यमाणस्य प्रतिज्ञेयं, संमार्गस्य प्रकरणे यावदुक्तं
ज्ञापत्तद्भूमिति ज्ञापनेन यत्र संमार्गस्तत्रैते धर्मा इति नियम उक्तः ।

प्रतिविभज्याप्रतिविभज्य वा ।

वेदप्रान्तानिति द्वितीयाऽन्तत्वेन परिणतमनुवर्तनीयम् । यावन्नि पात्राणि संमार्जनी-
यानि तावतो विभागान्कृत्वा तेनैकैकेन संमार्गे एकैकस्य सहास्रौ प्रहरणमन्ते सर्वेषां
शशुबन्धेऽयमेव पक्षः प्रहरणं एवनेकश इति विशेषः । अविभज्य वेति समुदितैः
संमार्ग इत्यर्थः ।

उत्तानास्तिरधीर्वाऽपि वा द्वे उत्ताने उपभृतं तिरधीम् ।

सुनामेवायं धर्मः संमार्गसमय उत्तानास्तिलः पार्श्वविल वा जुहूध्वे उत्ताने । अपि
वेति समुदायो वार्थे ।

अनिशिताः स्य सचत्नक्षपणीरित्यभिमन्त्र्य ।

सुवादिषतुष्टयं, सुषां भूयस्त्वान्छ्रीलिकेन मन्त्रनिर्देशः । सकृन्मन्त्रः ।

धृताचीरेतामिर्वो ह्यसि देवयज्याया इत्यादाय ।

चतुष्टयं तन्त्रेण संभवाद्भक्तद्वयेन । बोधायनवैखानसोक्ता दक्षिणेन सुवं जुहूपभृतौ
सन्ध्येन ध्रुवामिति व्यवस्था न विरुध्यते ।

प्रत्युष्टमित्याहवनीये गार्हपत्ये वा निष्ठपति ।

निष्ठपामीत्यन्तः । तन्त्रेण न्यघ्नीर्न्युज्जास्तपति, सकर्मकस्य रूपं किञ्चित्प्राः करो-
तीत्यर्थः ।

गोष्ठं मा निर्मुक्षामिति सुवमग्रैरन्तरतोऽभ्या-

कार* सर्वतो विलमभि संमार्ष्टि मूलैर्दण्डम् ।

संमार्गीति मन्त्रान्तः । सुवं संमार्शीत्यन्वयः । अग्रैरन्तरतः परिवासनदर्माणां
अधाऽवधवा अग्रमध्यमूलानि । सुवे तु मध्यवर्जं विनियोगः । अन्तरतः सप्तम्यर्थे
ततिष् । विलावकाश उत्कीर्णैः । कपमम्याकारम् । आमीक्ष्ये णमूल् । पुनःपुन-
रित्यर्थः । पुनरग्रैः, कुत्र, सर्वतो विलमभि । सर्वतो विलस्य बहिर्भागेषु विलमभिमुलं

पार्श्वभागे संमार्गमेकैकमारभ्य विलानकाश एव समाप्तिः कार्येति यावः । विलानकाश-
मेव पुनः पुनरन्यत्र सकृदेव समाप्तिः । यदीष्टं सर्वत्रापि पौनःपुन्यं भवेत्तदा स्तुवमभ्या-
कारमिति षष्ठेद्विविशेषेण स्तुवसंज्ञापार्थम् । तस्मादनन्तर इत्येव संज्ञोऽभ्याकारमित्ये-
तस्य । एवं च दृष्टार्थताऽभ्यासस्य स्यादन्तरतो रजोनिर्माणेन पौनःपुन्येनैव नान्यथा
भवति तत्र न संख्यानियमोऽपि विवक्षितः । अदृष्टार्थत्वे तु भित्तिविवक्षा स्यात्तदा
भिरित्येव ब्रूयाच्छावदादतो दृष्टप्रयोगनोऽभ्यासोऽवकाशसंमार्गे इति स्थितमन्यत्र सकृ-
देव । दृष्टार्थत्वाच्च सर्वावयवव्याप्यार्थमभ्यासः कार्य एव नश्येकमेति च सिद्धम् ।
मूलैर्दण्डं स्तुवस्य दण्डं परिव्राज्यमूलैः प्रागपवर्गं मूलमारभ्य कण्ठपर्यन्तं सकृत्संमार्ष्टं
विलस्य तु मध्ये वहिश्च पूर्वमेव जातत्वात् । अत्र स्तुवभेकमेव द्रव्यं प्रकृत्य विहिते संमार्गे
प्रथमतः सकृदेव मन्त्रो यत्रैकस्मिन्द्रव्ये विवेष्टापृथक्त्वेनार्थो निष्पद्यते सकृदेव[तत्र]
मन्त्रं ब्रूयादिति परिभाषितत्वात् । न च तदपवादो द्रव्यपृथक्त्वेऽभ्यासवर्तते इति प्रव-
र्तते, स्तुवस्य संसर्गिद्रव्यत्वाभावात् । संसर्गिद्रव्यं हि वहिराश्यादि जात्या क्रोधीकरे-
णैकद्रव्यत्वाद्याख्यातं तत्रैवात्राविस्मरणाय विकृतं पुनः । स्तुवामपि मूलमारभ्येव
दण्डस्य पात्रपर्यन्तं प्रागपवर्गं संमार्गः कार्यः सर्वमूत्रेषु प्रकारान्तरस्यादृष्टचरत्वात् ।
यदपि केचन व्याख्यातारो ब्राह्मणे लिङ्गप्रदर्शनेन दण्डमवस्तात्प्रत्यगपवर्गमुपरिष्ठात्प्राग-
पवर्गं संमार्ष्टीति ध्याचक्षते तदप्ये नात्यन्तमनुमन्यन्ते, प्राङ्म्यायोदङ्म्याययोर्वाधकस्य
प्रमाणस्याभावात् । यदपि ब्राह्मणं तस्मादरत्नो प्राञ्च्युपरिष्ठाच्छोमानि प्रत्यक्षव्यवस्ता-
दिति लिङ्गमुपपादयन्ति तदपि न, यतोऽयं जुहूंसंमार्गे पात्रयोपरिष्ठाक्षस्ताच्च संमार्गी
क्रमेण प्राचीमभ्याकारमिति तथाऽवस्तात्प्रतीचीमिति प्रागपवर्गप्रत्यगपवर्गौ विहिता-
विति तयोस्तथास्तोत्रपादनापार्थवादो न तु स्रुदण्डेषु प्रत्यगपवर्गप्रागपवर्गताप्रति-
पादनापार्थवादस्तत्प्रकारस्याविधानात्, अन्यापार्थवर्षादादन्यत्र भिदिकरूपने प्रमाणा-
भावाभ्यायविरोधाच्चेत्यास्तां तावत् । अरत्न्युपमानेन दण्डे प्राप्तिरित्यपि न । बाहुमा-
श्रोतु स्तुवस्तेः पात्रस्थानत्वात् । अरत्निमात्रस्येऽपि पात्रमरत्नेरुत्तरार्धमात्रमिति
संभवत्येव । प्राञ्जोमप्रत्यञ्जोमारत्निमात्रं पात्रस्यापीत्यलमतिप्रयासेन । माध्येऽप्येव
प्रागपवर्गता न बाधितैव ।

पार्श्वं प्राणमिति जुहूँ प्राचीमग्नैरन्तरतोऽभ्या-
कारं प्रतीचीं मध्येर्वाश्रतो मूलैर्दण्डम् ।

अत्र मन्त्रवाक्ये क्रियापदाभावादिये स्वादिमन्त्रवाक्क्रिया लक्षणायाऽथवाऽनुषङ्गो
वा कार्यः । तत्रानुषङ्गस्य श्रौतत्वात्स एव युक्तः । तत्र पूर्वतनस्यायोभ्यत्वादायिम
एवानुकूप्यते स्त्रीलिङ्गकर्मकः । स च मा निर्घृष्टं वाग्निर्मा स्वा सपत्नसाहीः संमा-
र्गमिति । चतुः श्रोत्रमित्यत्राप्ययमेव ज्ञेयः । संमार्ष्टीति पूर्वस्मादनुवृत्तेन जुहूमित्यन्वयः ।

अन्तरतः प्राचीमभ्याकारमग्नैः प्रागपवर्गा बिलमारभ्याग्रपर्यन्तं व्याख्यातमन्यत् । प्रतीचीं बाह्यतो मध्येः पात्रमेव बाह्यतस्तस्यैवान्तरत इति प्रकृतत्वात् । संमार्गदर्भ-
मध्यमग्नैः प्रतीचीमग्न्यादारभ्य पात्रदण्डसंधिपर्यन्तं मूलैर्दण्डमिति प्राग्ब्रह्मप्रागपवर्गमेव ।

ब्रह्मः श्रोत्रमित्युपभृतं प्रतीचीमग्रैरन्तरतोऽ-
भ्याकारं प्राचीं मध्येर्बाह्यतो मूलैर्दण्डम् ।

अग्न्यादारभ्य प्रतीचीं संधिमारभ्याग्रपर्यन्तं प्राचीं व्याख्यातमन्यत् ।

प्रजां योनिमिति ध्रुवां यथा स्रुवम् ।

संमार्गमौर्ध्वान्तरतोऽग्नैरेव बहिरपि दण्डसंधिमारभ्य पृष्ठतोऽग्रपर्यन्तमानीय प्रणा-
स्याऽऽनीय बिल एवापवर्गः । एवं दक्षिणपार्श्वोत्तरपार्श्वोरपि बिल एवापवर्गः, मूलैर्दण्डं
पूर्ववत् । नात्र दर्भमध्यविनियोगः । एव च बिले सर्वत्राभ्यासो नियतोऽन्यत्र धर्मप्राज्ञं
सकृन्मन्त्रः प्रतिपात्रमिति संक्षेपः ।

न संमृष्टां चासंमृष्टां च संमृष्टजति ।

अत्र स्रुवमात्रे संमृष्टासंमृष्टसंसर्गप्रतिषेधेऽपि सर्वपात्रत्रिषपत्वेनाऽऽपस्तम्बेनोक्तेन
संमृष्टान्यसंमृष्टैरिति विधानात्तथाऽस्माकमपि ज्ञेयम् । संसर्गे पुनर्निष्ठपनं संमार्गं इति
कल्पान्तरेषु सर्वप्रायश्चित्तं स्वसूत्रे ।

निष्ठपति यथा पुरस्तात् ।

निष्ठपनस्याऽऽदानपूर्वकत्वाद्भृताचौरितेत्यादाय प्रत्युष्टमिति निष्ठपति ।

अन्नाद्यं प्रजां पुष्टिं वा निर्बृक्षं वाजि त्वा सपत्नसाहं संपा-
ज्मिति प्राशित्रहरणं सर्वतो बिलमभि संपाष्टिं मूलैर्दण्डम् ।

तूष्णीके आदाननिष्ठपने मन्त्रलिङ्गस्य बहुवचनस्य विरोधात् । यत्र यत्र पात्रसं-
मार्गस्तत्र तत्र पूर्वपार्श्वपाङ्गानोति दर्शितं मन्त्रमात्रसाध्यमभिमन्त्रणं निवर्ततेऽभिवर्जं
लिङ्गविरोधात् । अग्रैरन्तरतोऽभ्याकारमिति पूर्ववदनुक्तत्वान्नास्त्येष । यदि तथा
स्यात्तदा स्रुवदिति लावणेन वदेत् । तस्माद्ग्नैः पृष्ठत आनीय बिलेऽपवर्गः, पार्श्वयो-
रपि भ्रुवावेवान्तरतोऽभ्याकारमिति वर्जम् । मूलैर्दण्डं पूर्ववत् । अत्राऽऽपस्तम्बोक्तो
विशेषो ग्राह्योऽस्मत्सूत्रेऽनभिधानात्प्राक्ष्याग्नेोत्करं द्वेषु सादयति जवनेन वेति ।
बौधायनेनाप्यग्नेोत्करं तूष्णेषु सादयित्वेत्युक्तं, स्रुचः प्राशित्रहरणं निष्ठप्योत्तरतो
वेदिश्रीष्वां निदधातीति वैश्वानसेनोक्तं, ततस्तु प्रोक्षणं कृताकृतं काप्यासादनं
स्ववश्यंभावि ।

दिवः शिल्पमवततं पृथिव्याः ककुभिः श्रितम् ।
 तेन वयं सहस्रवल्शेन सप्रत्नं नाशायामसि स्वादेति
 संमार्गानभ्युक्ष्याथावाद्धाति यतरस्मिन्संवाष्टि ।

सुकृत्संमार्जनानीत्येष विशेषोपादानं कृतं तथाऽपि विभक्तानि सुवप्राशिप्रसंमार्ज-
 नान्येकीकृत्वाऽऽद्धाति । विभागमात्रे तु तच्छब्दोपलक्षितानि सर्वाण्यपि अभ्युक्ष्या-
 द्विर्वात्राभौ संमार्गस्तत्राऽऽद्धाति । यतरस्मिन्निति सामीप्यसप्तमी नक्षत्रौ धात्रम-
 मार्गोऽस्ति । तूष्णीमभ्युक्ष्य मन्त्रेणाऽऽद्धाति, प्रज्ञानार्थत्वात्मन्त्रस्य । प्राजापत्य-
 षष्ठेति ब्राह्मणेन विधानात्प्राजापत्यो वै वेद इत्यर्थवादाच्च प्रभापत्य इवमिति याज-
 मानमिति, तत्र, प्रजापतेर्दक्षलिङ्गात्प्रतीतेनात्र देवतानिर्देशः प्रतिपत्तिवर्मत्वाच्च । अत्र
 बौधायनः—अथेतां पत्नीमन्तरेण वेद्युत्करमपि प्रपाद्येति प्रविष्टा पत्नी । आपस्तम्बः—
 अपरेण गार्हपत्यमूर्ध्वङ्गमित्यादि । बौधायनो अघनेन दक्षिणेन गार्हपत्यमुपवेद्येति ।
 तस्मात्कर्मविरोधि प्रह्वम् ।

आशासाना सौमनसमिति मौञ्जेन योकेणान्यतरतः-
 पाशेन पत्नीं संनह्यत्पूर्ध्वङ्गरासीना तिष्ठन्ती वा ।

सुकृतायकमिति मन्त्रान्तः । सुकृतृणैर्निर्मितं मौञ्जं, सोऽयते नृणां, येन रज्जुविशो-
 ष्ण मूलेऽग्रे वा कृतपाशेन पत्नीं संनह्यते बध्यते, ऊर्ध्वे जानुनी यस्याः सोपविष्टमिति
 किञ्चिद् एकः पक्षो द्वितीयस्तु स्थिताऽनुपविष्टैव । अत्र पत्नीति प्रथमा कर्तारि तदा
 संनह्यत इत्यात्मनेपदं कर्तव्यं, कर्म स्वध्याहार्यमात्मानमिति, तदा पत्नीं संनह्य, ह्यनी, ति
 परस्मैपदं पत्नीमिति द्वितीयविभक्तिश्च विरुद्धमेव । अथ संनह्यत इति, कर्मणि प्रत्यय-
 स्तदाऽऽशासानेत्यादिसमानाधिकरण उत्तमपुरुषो विरुद्धमेव । आध्वर्युक्त्वं त्वत्पृहीतं, लिङ्ग
 तु ' आशासाना सौमनसमित्याह । मध्यांमनैनां केवलीं कृत्वा । आशिषा समर्धयति ।
 इति ब्राह्मणं, मन्त्रार्थभूतकलसंपादनमतिदृष्टार्यमवेति गमयति ब्राह्मणे । तदर्थमुत्तमपुरुषा-
 नुगुण्याप मन्त्रप्रयोगः पत्न्या ऋत्विक्कृतं निर्वाहाय प्रणेनकर्तृत्वमृत्विज इति ।
 तदेवं न्यायेन सिद्धतीति मत्वाऽनेन ब्राह्मणानुकरणेन सूत्रं रचितमाचार्येण । आपस्त-
 म्बस्तु वाचयतीत्येकेषामित्युक्तवान् । मात्पकृता तु मन्त्रपाठः पत्न्या उक्तः संनहनमृ-
 त्विजा तदाऽपि समर्धयतीति न समञ्जसम् । अन्यः कर्ताऽन्येन करणमन्त्रोच्चारण-
 मित्यपि न समञ्जसम् । तस्मादापस्तम्बे, कशाखान्तरं यो विशेषविधिरेव यका
 वाचयतीति । ऋत्विगमन्त्रेण वाचनद्वारा संनह्यति मन्त्रेण वाचनेन करणपूर्वेन स्मृतिस्तथा
 संनहनं साक्षादनेनैव वा संनह्य सुकृतायेति पत्न्युक्तेनैव स्वस्वतोऽनेनहनमसन्त्रप्रतिपाद-

१ क. ख. ग. घ. ट. ड. थ. 'ति सुकृत्संमार्जनस्येभ्यः' ।

नात् । पत्नीमपि तेनैव प्रयत्नेन वाचयति, तेन न सूत्रब्राह्मणे विरुध्येते अपि तूपस्कृते इत्यर्थं पक्षान्तरैः ।

न वासोऽभि संनखेत् ।

वस्त्रमभिलक्षीकृत्योपरि न संनखेत् । स्त्रीसंनहनं यद्यपि परिहितवस्त्रयोपरि न प्राप्नोत्येव तथाऽपि शास्त्रान्तरीयविशेषविधिना प्राप्तप्रतिषेधाद्विकल्पः । आपस्तम्बेन तु विकल्प एव दर्शितः । संनखेदिति परस्मैपदं प्रयोजककर्तृमात्रेणम् ।

पूषा ते अग्निं प्रधनात्स्विस्तुत्तरो नाभे-
निष्ट्कर्ष्ये अग्निं कृत्वा स ते मा
स्थादिति दर्शयतो नाभेः परिकर्षति ।

पूषेति नाभेरुत्तरभागे अग्निं कृत्वा, निष्ट्कर्ष्येति ज्याहुवात् शिलाप्रन्धिकरणव-
त्तत्र विस्मरणीयम् । तं अग्निं स त इति नाभेर्दक्षिणभागे परिकर्षणेनाऽऽनयति ।
पत्नीसंस्कारस्वादानेकाहिताग्निपत्नीः प्रत्यावर्तते संनहनमेकत्वस्यापि नक्षितत्वात्प्रतिप्र-
धानत्वावर्तते ।

अग्ने सूरपत उप मा इयस्वेति

॥२३॥तिष्ठन्ती गार्हपत्यमुपतिष्ठते ।

यदाऽऽसीना संग्रहा तदोत्थायोपतिष्ठते । न चोपतिष्ठत इत्यत एवोत्थानं सिद्धमिति
वाच्यम् । उत्थानमन्तरण इत्यात्मनेपदविधानान्नात्रोत्थानं धातुप्रत्यययोरर्थः किं
तु मन्त्रकरणमञ्जलिकरणपूर्वकं विनयेनाऽऽशीर्षाद्या । तदुक्तमाहिताग्नेराशीर्षिर्दक्षिणमुप-
तिष्ठत इति । तस्मादुपस्थानादन्यदुत्थानं विधत्ते । यद्योत्तरामाहुतिमुपोत्थाय कवाति-
र्थेऽङ्किनाऽऽहवनीयमुपतिष्ठत इत्यस्त्वयासीनाया अप्युपस्थितिः । इदमाराज्यकारकं
कर्मापि प्रतिपत्त्यावर्तते । परार्थान्येकेन क्रियेरन्निति न प्रवर्तते तस्य न्यायस्य परार्थ-
कर्मविषयत्वात् । अथ सकृत्कृतमपूर्वमुत्पादयेदिति न प्रतिपत्त्यावृत्तिरिति तथाऽप्युप-
स्थानं कामनाप्रार्थनं तज्जोक्तसंस्कारत्वेन प्रतिपत्त्याशीर्षा आवर्तन्त इत्यपि सिद्धम् ।

देवानां पत्नीरुप मा इयध्वमिष्यपरेण गार्हपत्यं देवपत्नीः ।

उपतिष्ठत इत्यनुवृत्तिः । गार्हपत्यस्यापरदेशमभस्विना देवपत्नीरित्यनुसंधायोपति-
ष्ठत इत्यर्थः । देवपत्नीना तत्स्थानमिति ब्राह्मणे दर्शनात् । इदमपि प्रतिपत्तिः ।

पस्वि पत्त्वेष ते लोको नमस्ते अस्तु

या या हिंसीरिति तमेव देवं प्रेक्षते ।

गार्हपत्यापरदेशमेव प्रेक्षते न तु पूर्वं, मन्त्रशेषोऽयं कल्पान्तरोक्तवदिदमपि प्रधा-
नकर्म, द्वितीयाविष्कितस्तु श्रूयमाणा तथायुक्तं चान्योपिस्तमिति सूत्रेण विहितं, तेन
संस्कार्यत्वं बोधयति कर्तुः । कियथाऽऽस्तुमिष्टतमस्वामावात् । इत्युपस्थानादौ सर्वत्र

द्वितीयामात्रेण न संस्कारकर्मस्वावगतिः । देशप्रेक्षणेनाऽऽत्मनेऽनिष्टपरिहारमर्थगतेऽतः
प्रतिपत्तिः ।

• इन्द्राणीवाविधवा भूवासमदितिरिव सुपुत्रा ।
अस्थूरि स्वा गार्हपत्योषनिषदे सुप्रजास्त्वापेति
दक्षिणतःपश्चाद्गार्हपत्यस्योदीष्युषविशति ।

गार्हपत्यस्य दक्षिणपश्चाद्भागयोरन्नराळे नैर्ऋत्यां विशि उदङ्मुख्युषविशति ।
यथाप्रदेशं मुह्ययत्न्युपवेशनम् । समीप इतरासां तामेव दिशमवलम्ब्य व्यवधानेनाऽऽ-
त्मसंस्कारोऽथमाशीर्मात्रत्वात् ।

एव२ संजज्ञाऽऽविमोक्षादन्दास्ते ।

एतंप्रकारेण संनद्धैवाऽऽस्ते संनहनविमोक्षपर्यन्तं विमोक्षनाभिध्याप्येत्यर्थः ।

सुप्रनसस्त्वा अथमित्यासीना जपति ।

अदाभ्यमिति मन्वान्तः ।

मम पुत्राः शशुहणोऽथो मे बुहिता विराद् ।

उताहमस्मि संजय पस्पुर्मे श्लोक उत्तम इति च ।

जपतीति संबध्वते । अकारः समुच्चयार्थः । आस्त इत्यनेनैवोपदिष्टा जपतीति सिद्धेऽपि
यथासीनेत्याह तज्ज्ञायते मन्मैगोपविद्यानुज्ञाया मूर्थाऽऽस्त इति नोपवेशननियमोऽन्य
किं स्वनुज्ञामपवमनियमेन संततवृत्तिमात्रमास्त इत्यस्यार्थ इति तेन निरुद्धोत्थायापि
विहारे यथासुखे तिष्ठतीत्यादि लभ्यते । उपवेशनं जपाङ्गमवश्यं कार्यं जपात्पूर्वमात्म-
संस्कारो जपस्त्वाशीर्मात्राण्यं जप आराहुणकारक इत्यावर्तन्ते अथोऽपि प्रतिपत्तिः ।
एते मन्वा आधानात्पूर्वं पितुः पत्युर्वा सकाशाद्भीत्वा प्रथोऽथाः ।

पूषा ते बिलं विष्यतिश्रिति सर्पिर्धानस्य गर्ग-

रस्य बिलं विष्यति पूषाऽसीति वा ।

पसन्यधिकारो निवृत्तः । श्लोकिहवदसमपिध्याहारेण निर्देशादन्य इति ध्यायेन
वाधिनोऽध्यर्ष्यकर्तृत्वोत्सर्गस्वाहकपशाभावादनुवर्षिते पुनः । सर्पिर्धीयतेऽवस्थाप्यते यस्मिन्स
सर्पिर्धानस्तत्पार्श्वं गर्गरशन्दवाच्यं विशिष्यते तस्य मुखं पूर्वमेव वज्रादिना पित्राय
विहारं प्रयानीय स्थापयति । तदैव वा पित्रानेन संस्कारः सर्पिषः कार्पोऽन्वयोद्धृ-
तलक्षणसंस्कारानंपत्रप्रलङ्घात् । त्रिंशं पात्रमुखं विष्यत्युद्धृष्टवतीति यावत् ।

अन्योऽस्मिन्प्राये निषिष्य पात्रनिर्वप्यन्भवति ।

अत्र समाप्तार्थतोऽपि सर्पिःशब्द उक्तकृत्यानुवर्तनीयोऽध्याहारस्य लाक्षणिकत्वेन
अवश्यत्वात् । गर्गरस्यत्र पात्रे सर्पिर्निषिष्य यागपर्याप्तार्त्तिकचिदत्रिकं प्रभूतमिति

निर्वापे षड्यमाणत्वात् । आउपस्थाह्यां यागाय पर्याप्तं प्रभूतं निर्वापेण ग्रहीष्यन्मवति
तावदादावेव पात्रे तूष्णीं गृह्णातीत्यर्थः ।

इदं विष्णुर्विचक्रम इति दक्षिणाग्नावभिधित्य ।

स्पष्टम् ।

अदितिरस्यनराच्छिन्नाविभ्रेत्याज्यस्यालीमादाय महीनां
पयोऽसीति तस्यां पवित्रान्ताहितायां प्रभूतमाज्यं निर्वपति ।

आसादनस्थानादादाय स्वीकृत्य तस्यां गृहीतायां पवित्रं तूष्णीमन्तर्धीयानन्तरं
तस्यामाज्यं प्रभूतं निर्वपति निर्वापेण कर्मणा यागार्थं स्वी करोति । पूर्वं सभिःशब्देन
प्रस्तुतेऽजाज्यशब्दप्रयोगो जातिशब्दस्वरूपापनार्थः । तेन यद्सर्षत्तत्परिमवदित्यादि-
शब्दनिर्वचनं न यौगिकस्वरूपापनार्थमपि तु स्तुतिरित्युक्तं भवति । प्रभूतमधिकम् ।
महीनामित्यस्यान्तः संहितायां निर्वपामीति । ब्राह्मणे देवपश्याया इत्यधिकं पठितमतो
मन्त्रद्वयं विकल्पेन हेयम् । पाठद्वयवलात्प्रत्यभिज्ञाविच्छेदः । समानार्थत्वात्प्रकरण-
स्थानसंज्ञाभिर्विना ब्राह्मणं संहितामन्त्रस्य विनियोगः । न च समानवत्त्वाभावादवि-
कल्पः । आनर्थक्येन समानवत्त्वात् ज्ञेया । अथवा ब्राह्मणान्तरे तावत् एव विनियो-
गात्समानवत्ता । महीनां पयोऽसीति संबुध्यमानमाज्यं मध्यमेवेति गम्यते । महीति-
शब्दो गयीरितः । यथा गोः कर्णे जपे महि विश्रुत्येतानि ते अप्रिये नामानीति मन्त्रे ।
तत्प्रतिनिधित्वेन माहिषमानमग्न्यद्वा गृह्यते तदा नोह इति वक्ष्यते ।

इधे त्वेति दक्षिणार्धे गार्हपत्यस्याङ्गारेष्वभिधियति ।

औज्यमित्यनुवृत्तिः । तस्य दक्षिणेऽर्धेऽङ्गारेषु न मस्मति न ज्वालासु । अधि
उपरि स्थापनं विलापनार्थम् ।

ऊर्जे त्वेत्युपादाय वेदेनोपयम्य पत्न्या उपहरति ।

वेदेनाऽऽज्यस्थालीमुपयम्य वेदसहकृतेन हस्तेन धृत्वा तेन सहैवाऽऽज्यस्थालीं
पत्न्या हस्तयोर्निदधाति । मन्त्रेणोपादानं त्वेति द्वितीयान्तेन कर्मपात्रप्रकाशनाद्देव-
स्त्वोरप्रकाशकत्वाद्भूतेनोपादानकर्मणा संबध्यते मन्त्रो न प्रधानकर्मणोपहरणेना-
योग्यत्वात् । वेदेनोपयमनमुपहरणाङ्गं पत्न्यामनधिकारिण्यामुपहरणाभावात्प्रोपयमनम् ।

महीनां पयोऽसीति तत्सारं निमीलयानुच्छ्रसन्त्यवेक्षते ।

सुप्रजात्वापेति मन्त्रान्तः । मन्त्रेणावेक्षणं तद्विष्णुवादन्यतूष्णीं तदुपहृतमेव सा
यस्या उपहृतं सैव तथा चान्यस्यै पुनरुपहरति साऽपि तथैव । ननु तदिति द्विती-

१ ड. ज. झ. म. ड. 'विधियति' । २ क. ग. च. मं । निर्वपामीति मन्त्रान्तः । ३ ट. ड.
'मितिमन्त्रान्तः' । ४ क. ग. च. छ. ज. घ. म. ठ. ड. ड. ड. 'स्वपि' । ५ ख. आत्यतमस्य ।
६ घ. ड. ज. झ. म. ड. 'वेक्षणं' । ७ ठ. 'मैपात्र' । ८ घ. क. झ. ड. 'सौम्यैव' नृ ।

यानिर्दिष्टमाज्यं संस्कार्यं परार्थान्येकेनैव क्रियेरन्निति कथमन्याऽप्यवेक्षत इति चेत् ।
 उच्यते—द्वितीयेऽपि तानीऽपि तयोः समाना न निर्णयहेतुः । भूतभाव्युपयोगस्तु
 यथाऽऽज्य एवं पत्न्यामपि । तस्मादत्र लिङ्गैः पत्न्या एवावेक्षणलक्षणः संस्कार
 इति । तथा हि मन्त्रे तावन्मुप्रजास्त्वायेति फलस्तुतेः पत्नीसंस्कारस्तथा मियुनत्वा-
 येति च वाक्यशेषात् । अमेध्यं वा एतत्करोति एतत्पत्न्यवेक्षते गार्हपत्येऽधिभ्रयति
 मेध्यत्वायेति वाक्यशेषे कथं निन्दा स्याद्यथाज्यावेक्षणमाज्यसंस्कारस्तस्मात्पत्नी-
 संस्कारत्वात्सर्वाभिवेक्षणम् । बौधायनेनाप्युक्तमथैता आज्यमवेक्षयतीति । चक्षुषी
 निमीक्ष्येति पत्नीसंस्कार एव निमीक्ष्य पुनरुन्मीक्ष्यावेक्षतेऽन्यथा विरोधः स्यात् । वैश्व-
 नरं स्पष्टमुक्तं निमीक्ष्य बीक्ष्यानुच्छ्रमन्त्यवेक्षते । बीक्ष्येति चक्षुस्मीलनमविशक्षितम् ।
 पत्न्यसंस्कारत्वेन प्रतिपत्न्यावर्तते । अयं संस्कारः कर्तुर्नापि तु भोक्तृत्वेनैतादृशाः
 संस्कारा अपि प्रश्नानस्याऽऽरादुपकारका एव पर्यवसन्ति बीक्षणीयावत् । अत एव
 महापितृयज्ञेऽपि पत्नी गृहेष्वासीनैवाऽऽज्यमवेक्षत इत्येवं वदिष्यति । नान्वास्ते न
 संयाजयन्तीति कर्तृत्वप्रतिषेधात् । आरादुपकारकत्वाच्च बरुणप्रधासेषु कृत्स्नं तन्म-
 मयत्र विहारद्वयेऽप्याज्यमवेक्षते ।

तेजोऽसीति गार्हपत्येऽधिभ्रयति ।

अत्र केचिदाहुः—यदाऽनालम्बुकत्वादिना पत्नी नावेक्षते तदा न गार्हपत्येऽधिभ्रयणं,
 यतः पत्न्याऽवेक्षितममेध्यं भवतीति मेध्यत्वाय गार्हपत्येऽधिभ्रयणमुक्तमिति ।

तेजसे त्वेत्युपादाय तेजोऽनु मेहीति हरति ।

आहवनीयेऽधिभ्रयणार्थं हरति । उपादाय गार्हपत्यात् । अत्र माष्यकारेणोक्तं
 वक्षिणेन ब्रह्मयजमानो नीत्वा हरतीति । तत्रायमभिप्रायः—आज्येनोदेहीति प्रैषदर्श-
 नादाज्यनिर्वपणान्तं कर्मैकं सार्वभौषिचनादि । तत्रोत्तरतउपचारो विहार इति चेदुत्त-
 रतो हरेत्तदाऽऽहवनीयादानीयाऽऽसादने प्रत्यगपवर्गता स्यात्सा सा भूदिति तपोक्तं
 तथा प्रादक्षिण्यं प्रागपवर्गता च परिभाषासिद्धे अवाधिते स्याताम् ।

अभिस्ते तेजो मा विनैदित्याहवनीयेऽधिभ्रयत्वभिस्ते तेजो मा
 विनैद्यन्ने यद्भृक्षसादयामि यद्भृक्षः प्रतिष्ठित इति वा ।
 स्पष्टार्थम् ।

अथोर्जिहाऽसीत्युत्तरेण प्रोक्षणीः स्फ्यस्य वर्त्मन्सादयति ।

भवेति मन्त्रान्तः । आहवनीयाद्ययेतं प्रत्येत्य सादयति, वर्त्मन्निति वर्त्मनीत्यर्थे सुपां
 सुलुगिति लुक्, प्रोक्षणीपान्नस्योत्तरतः ।

आज्यमसीत्याज्यमवेक्षते ।

अध्वर्युरेव । याजमानमुप्राद्यनमानोऽपि । मक्षीवेति मन्त्रान्तः ।

व्यपरिष्ठादोऽप्यवनात् ।

अवेक्षत इत्यनुवर्तते । उत्पूय पश्चाद्वा । अत्र ब्राह्मणे निमील्यावेक्षेतेति सार्ध-
वादमुक्तं, तथैवाऽऽपस्तम्बादिभिरप्युक्तम् । आचार्येण तु पत्न्यवेक्षत इति व्याख्यातं
तदत्रापि भविष्यतीति नोक्तं, तत्र तु शाखान्तरीयस्याद्याख्यातं, तेन यत्र यत्राऽऽज्य-
मवेक्षत इति तत्रैतौ धर्मौ निमील्यानुच्छ्रमन्निति शाखान्तरीयो ह्येवौ । तेन याज-
मानोऽपि सिद्धिः । अयमाज्यसंस्कारो द्वितीयया भाव्युपयोगादर्धवादाच्च । अर्धवादी
(वे) हि ' ईश्वरो वा एषोऽन्धो भवितोः । यदाज्यमवेक्षते ' इति निन्दित्वा ' निमी-
ल्यावेक्षेत । दाधाराऽऽस्तम्बः । ' इति विहिताज्यसंस्कारार्थं चक्षुषो व्यापारेण
व्ययो भवेदतो व्ययप्रतिसमाधानं निर्मातृनेनोक्तम् । न हि यत्र संस्कारस्तत्र वैगुण्यं
कुर्यादित एवात्राऽऽज्यावेक्षणेन पत्नोसंस्कारे अन्ये विषयमूतमाज्यममेध्यममूल्यतोऽन्यस्य
भेदवतां संपादितवत् । अतः प्रवसति यत्रमानोऽध्वर्युणा पुनराज्यावेक्षणं कार्यमेव ।

शुक्रमसि ज्योतिरसि तेजोऽसीत्पुदगप्राभ्यां

पत्रिप्राभ्यां पुनराहारमाज्यं त्रिरुत्पुनाति ।

सकलमत्रपाठस्तु समुच्चयार्थो ब्राह्मणे तथैव समुच्चयपाठप्रदर्शनासदनुसारिपाठेन
मतान्तरमपि निरस्तम् । अत्राहाऽऽपस्तम्बः—शुक्रमसीति प्रथमं ज्योतिरसीति द्वितीयं
तेजोऽसीति तृतीयमिति, तत्रेष्टम् । समुच्चयपक्षस्तु स्पष्टं वैलानसेनोक्तः । शुक्रमसीति
त्रिविरित्युक्तं न च प्रत्येकमित्युक्तम् । अत्र हि त्रिरुत्पन्नं समम्भवेष्टं त्रिर्धनुषेति
ब्राह्मणे विधानात् । ननु स्नेनानुक्ते धनैकस्मिन्द्रव्ये विवेष्टाप्रापकत्वेनार्थो निष्पद्यते
सकृदेव तत्र मन्त्रं श्रूयदिति प्राप्नुपादिति चेत् । न । तस्य न्यायस्वानन्तरिताभ्यास-
विषयत्वात् । अत्र तु पुनराहारेण विजातीयान्तरितत्वात्पूर्वपठितमन्त्रेण अनितायाः
स्मृतोर्वेच्छेदात्पुनः पुनर्मन्त्रेण भाव्यमिति न्यायेन पूर्वन्यायत्रयो भविष्यति । ब्राह्मणं
तु तस्यैव न्यायस्वानुवाद इति तदपि नोक्तम् । ब्राह्मणे समुच्चयस्तु ' शुक्रमसि
ज्योतिरसि तेजोऽसीत्याह । रूपमेवास्यैतन्महिमानं व्याचष्टे । त्रिर्धनुषा । त्रय
इमे लोकाः । एषां लोकानामाप्त्यै । त्रिः । ज्यावृद्धि यज्ञः । अधो भेष्यत्वाय । '
इति । समुच्चयपाठोऽस्येति यजुषेत्येकवचने च समुच्चयं प्रतिपादयन्ति त्रिर्धनुषेत्य-
नुवादोऽप्यर्थवादान्वयायार्थवादेन चादृष्टसंस्कारत्वावयवतिः प्रयोजनमन्यथाऽऽज्य-
गतमलापकर्षणमात्रेण दृष्टे संभवत्यदृष्टकरुपना न न्यायेति प्राप्नुयात्तन्मा मूदेषां

लोकानामाप्यै मेध्यत्वायेति द्वाभ्यां प्रयोजनस्य दक्षितत्वाददृष्टसंस्कारताऽनुवाद-
प्रयोजनमिति सर्वमवज्ञातं, माप्यमप्येवं योज्यम् । एतैः समुदितैर्मन्त्रैः प्रतिमन्त्रं
त्रयात्मकमिति पुनराहृत्याऽऽहृत्योत्पुनाति । एवमत्र क्रमः—आन्वयस्थालयां पवित्रे
पश्चाद्भागमारभ्य प्राग्भागं नीत्वा पुनः पश्चाद्भागमानीय ततो मन्त्रेणोत्पुनाति । पुनर्हि-
रेवमेव । न च प्रत्यगपवर्गत्वमन्वाद्यपिमिति वाच्यम् । श्रुत्यैव प्रत्यगपवर्गता विहितोत्स-
र्गस्य बाधिका भवेत् । ब्राह्मणे ' पुनराहारम् । एवमिव हि प्राणापानौ संचरतः ' इति
पवित्रयोः प्राणापानरूपयोः संचार उक्तः । प्राणो हि प्रागपवर्गं संचरति तस्य
मुखनासिकनिरोधेन निरोधो यतोऽपानः प्रत्यगपवर्गं तस्य निरोधोऽपानद्वारलिङ्ग-
निरोधो यतो दृश्यते तस्मात्प्राणापानगतिभ्यां क्रमिकाभ्यां पुनराहारे प्रत्यगपवर्गता न
निवार्येति । पुनराहारमिति णमुल्प्रत्ययान्तम् । पुनराहारोऽङ्गमुत्पवनस्य मन्त्रोऽपि
तेन न पुनराहारे मन्त्रसंबन्धः । तूष्णीमेव कृत्वा मन्त्रेणोत्पवनम् । उभयोत्पवन-
संबन्धि यान्मानमद्भिराख्यमित्यादि ।

देवो व इति त्रिः प्रोक्षणीः ॥ २४ ॥

उत्पुनातीति संबध्यते । पच्छो गायत्रियेति ब्राह्मणे स्पष्टमुक्तं शेषम् । पुनराहार-
मिति नानुवर्तते त्रिरित्यनुवर्तयितुं शक्ये पुनस्त्रिरित्यभिधानात्त्रिरेव न पुनराहार-
मित्यर्थः ।

आपो रेफतपिप्रीतमध्वासपङ्क्तानिष-
दस्थापामगृह्णीयमाना इति वा ।

प्रोक्षण्युत्पवने वैकल्पिकः ।

अन्तर्वेद्याज्यानि गृह्णाति ।

सूचं वेदिमध्ये धारयित्वा गृह्णातीत्यर्थः । धर्मान्वक्तुं प्रतिज्ञापात्रम् ।

सुवेणानिष्कासिना ।

गृह्णातीत्यनुवृत्तिः । निष्कासः शेषोऽस्तीति निष्कासी तथा न भवति तेन पूर्वनि-
ष्कासरहितेनेत्यर्थः ।

वेदेनोपयम्य ।

सुचमिति शेषः । वामेन सवेदां सूचं धारयन्वक्षिणेन सुवमित्यर्थप्राप्तम् । वौधाप-
नेन तथोक्तं ' वेदे प्रतिष्ठाप्य गृह्णाति ' इति ।

चतुः पञ्च वा जुहां गृह्णात्यष्टौ दश
वोपभृति यथा जुहामेषं ध्रुवायाम् ।

व्यवस्थया पञ्चदशमेव सर्वाणि चतुर्गृहीतान्येव पञ्चगृहीतान्येव वा । वेदशान्या-

ज्यानि विंशानि वा । षोडशानीति स्वयं वदति स्वनाहणानुसारेण । दशगृहीतमुप-
भृतिः, अष्टगृहीतमितरयोरिस्थेके समामनन्तीत्यापस्तम्बः ।

भूयो जुहामल्पिष्ठमुपभृति भूयिष्ठं ध्रुवायाम् ।

गृहातीत्यनुवर्तते । भूयो भूयिष्ठमिति समानार्थमतिशयेन बह्वित्यर्थः । अतिशयेना-
ल्पमल्पिष्ठम् । अल्पिष्ठमुपभृतीत्येतावताऽऽपयोर्बहु सिध्यत्येतेतरयोर्वा भूयिष्ठमित्यपीष्ट-
सिद्धौ गुरुनिर्देशस्तारतम्यस्यात्यन्तातिशयार्थम् ।

उपविद्धं स्थाल्या जुहुं धारयमाणो मध्यदेशे उपभृति
भूयौ प्रतिष्ठितायां ध्रुवायां षोडशान्याज्यानि गृह्णाति ।

आज्यस्याख्या बिलेन सममुपविष्टं जुहुं धारयमाणो गृह्णाति । जुहामिति विपारे-
णामेन पूरणीयम् । स्थाल्या मध्यदेशे धारयमाण इति संकल्प उपभृतमिति विपारे-
णामः । भूयौ प्रतिष्ठितायामत्र न विपरिणामापेक्षा । काम्यौ पक्षौ वननुमुक्तं षोडशा-
नीति, नो केद्विंशपक्षेऽपि ह्यस्तेन काम्यसप्तदशत्वस्य तन्मा भूदिति षोडशपक्षे काम्यै-
कविंशत्वं विंशपक्षेऽपि नित्यानाधेनैकविंशत्वस्य काम्यस्य संभवोऽर्थादुक्तः ।

*सप्तदशानि पशुकामः कुर्वीतैकरविश्यानि प्रतिष्ठाकामः ।

आज्यग्रहणकाले पशुकामः सप्तदशान्याज्यानि करिष्ये तथा प्रतिष्ठाकाम एक-
विंशानि करिष्ये इति कुर्वीतेति धातुप्रत्ययानुसारेण संकल्पे यजमानेन कृतेऽध्वर्यु-
र्गृह्णाति ।

एवं परिभाष्य प्रयोगक्रममाह—

शुकं त्वा शुक्यामित्येतैर्जुहां गृह्णाति पशूनां
त्वा वातानामिति शोचरैरुपभृति ध्रुवायां च ।

शुकं त्वेति त्रिषु मध्यमे धात्ते धात्त इत्यनुषङ्गः, संहितायामाध्वर्यवपठितास्त्रयः,
याजमाने त्रयोदश, तेषां लिङ्गेनाऽऽध्वर्यवे विनियोगः समानः । याजमाने प्रथम-
स्याऽऽवृत्तिः । याजमाने षोडशपक्षे मन्त्रविभागोऽयम् । ज्व्यमृथकत्वेऽभ्यावर्तते इत्य-
त्राऽऽज्यान्युदाहृतानि, सर्वाणि ग्रहणानि समन्त्राप्येवेति स्थिते जुहां ग्रहणे शुकं त्वेति
मन्त्र इतिकरणेनाऽऽदिप्रदिष्टः सर्षोऽपि षदैक एव तदा तस्य त्रिरावृत्तिः प्रसज्येत ।
तदर्धमुक्तमेतैरिति बहुत्वम् । ननु तथाऽध्यैकशेषादेकत्वमेवेति चेन्न । एतैरिति व्यर्थं
स्यात् । आचार्यः पुनरेकमन्त्राणि कर्माणीति परिभाष्य कथं ब्रूयादेतैरिति बहुवचनं,
यत्र मन्त्रसमुदायो मन्त्रो विवक्षितस्तत्र मन्त्रैकत्वमेव साधितं तदधिकप्रयत्नाद्बहुवचन-
विरोधाच्च नानामन्त्रता । अत एव पूर्वप्रथमत्र हेत्वभाव एकमन्त्रतैव व्याख्याता ।
कश्चित्तस्यैवाभ्यासोऽपि । तत्र तत्र यथाकर्षविद्भाष्यमप्यनुगुणीकृतं कश्चित्परिहृतं

च । पञ्चानां त्वा वातानामिथस्मादुत्तरैः पञ्चानां स्वर्तूनामित्यादिभिरुपभृन्व्यष्टिर्भुवायां
चतुर्भिरधिकस्तस्यामेव सप्तदशस्ये ज्ञेयः कामाय त्वेति काम्ये लिङ्गात् । आपस्त-
म्बेनापि पशुकामस्य पञ्चगृहीतं भुवायामित्युक्तम् ।

इदानीं विशेषविशयोः पक्षयोर्मन्त्रविभागमाह—

वद्यत्पीयासो मन्त्राः स्युस्तेषामर्धैरुपभृति गृह्णी-
वादर्धैरितरयोर्धेदि मूयासोऽवशिष्टा विकल्पार्थाः ।

विशेषु तथैवैकविंशेषु वाऽष्टयायांसो मन्त्रास्तेषां चतुर्धा विभक्तानां मध्यमभागद्वय-
मर्धैरुपभृति प्रहणमाद्यन्तभागद्वयमर्धैस्तैः प्रथमभागस्थैर्नुह्नां चतुर्थभागस्थैर्भुवायां
प्रथमप्रथमावृत्त्या संख्यापूरणम् । तथा च षोडशाभ्यपक्षे यस्यां ये विनियुक्तास्ते
तथैव ग्राह्या इत्यर्थः । वक्ष्यमाणमन्त्रैस्त्रिभिः संख्यापूरणमिति वदिष्यति । तथा च
त्रिंशतिर्मन्त्राः । षोडशाभ्यपक्षे कथं विनियोग इत्यत आह—अवशिष्टाभ्यपारो
विकल्पेन पूर्वैः सा ग्राह्या इति भावः ।

शुकपासि ज्योतिरसि धामासि प्रियं देवाना-
नाभृष्टं देवयजनं देववीतये त्वा गृह्णामीति
वा संख्याः पूरयति धामासीति वा सर्वासु ।

शुकमसीत्यादस्यो मन्त्राः । प्रियं देवानामित्याद्यनुषङ्गः । अयाणां गृह्णामीत्यन्तः ।
षोडशपक्षे विकल्पार्था अपरत्र संख्यापूरणाय । धामासीत्यादिवृह्णामीत्यन्तो वैक एव
संख्यापूरणार्थः । इयमर्धः—शुकं त्वेति त्रिः पञ्चानामित्येकेन च जुह्वां चतुर्गृहीते शुक-
मसि० प्रियं० गृह्णाति पञ्चानां स्वर्तूनां० पञ्चानां त्वा दिङ्गां० पञ्चानां त्वा पञ्चानना-
ना० चरोस्त्वेति र्गृहीते ज्योतिरसि० प्रियं० गृह्णामीति पञ्चमम् । अक्षणस्त्वा
तेजसे० क्षत्रस्म० शो त्वा० सुवीर्याय त्वा गृह्णामीति पुनरुपभृत्वेन चतुर्गृहीते धामा-
सि० प्रियं० मीति त्रमम् । उपभृति द्वे चतुर्गृहीते गृह्येते इति न्यायविस्तिङ्घान्तस्त-
वधे चतुर्गृहीतस्य षट्गृहीते क्रियमाणे संख्यापूरणं नन्वष्टगृहीतस्य । यत्पष्टौ दश वेति
अचनं तत्फलतो ब्रह्मायाजं न तु हीमाजं, चतुरवत्तं जुह्वतीति प्रधानसंख्यानुरोधा-
येति साधितं तैरेव न विधिद्विधागतः । तथा भुवायां सुप्रजास्त्वाद्य० रायस्योषा०
ब्रह्म० मूर० गृह्णामीति चतुर्गृहीते तिलेषु विशेषु धामामीत्यनेनैव पञ्चमं काम्यैकविंशेषु
कामाय त्वेति पञ्चमं धामासीत्यादिना षष्ठम् । धामासीति वेतिपक्षे पूर्वोर्विकल्पार्थरत्वं
धामासीति गृह्णामीत्यनेन चतुर्गां चतुर्गृहीतानां पञ्चमं पञ्चममनेनैव गृह्णाति । एकविंशेषु
विंशं कामाय त्वेत्यादेना धामामीत्येकैशमिति सर्वव्यवस्था ज्ञेया । इयं च व्यव-
स्थाऽर्धैरुपभृतीतिमूत्रनुरोधात्सर्वास्त्रिपदेत्सूत्रपदाच्च सर्वासु सुक्षु संख्यापूरणमन्यथा
कथं स्यात् । यामयानं तु पञ्चानां त्वावायामिति चतुरावर्तनीयः सप्तदशेषु(शसु)

कामाय त्वेति विशेषु धामावृत्तिधरोत्त्वेति द्विः सुवीर्यायेति द्विः, भूरस्माकमिति द्विः,
एकविशेषु कामाय त्वेत्यस्यैव द्विरावृत्तिर्न भूरस्माकमित्येतस्येति श्लेषम् ।

अन्यत्रोत्करादाज्यानि सादयित्वाऽपोद्धृत्याऽऽ-
ज्यस्थालीं प्रोक्षणीरभिमन्त्र्य ब्रह्माणमामन्त्र्य ।

वेदितः सकाशादाज्यस्थालीं सकेदामपोद्धृत्यान्यत्र स्थापयित्वा प्रोक्षणिरापो देवीरि-
स्यभिमन्त्र्य ब्रह्मन्प्रोक्षिष्यामीति ब्रह्माणमामन्त्र्य प्रसूते सति ।

कृष्णोऽस्तीति विषायेध्वं मिः प्रोक्षति ।

अशये त्वा स्वाहेत्यन्तः । विमुच्येध्वं मन्त्रेण प्रोक्षति ।

वेदिरसीति वेदम् ।

प्रोक्षति त्रिरिति च ।

वाहिरसीति वाहिः ।

स्वाहेत्युपयोरन्तः पूर्ववत् ।

त्रिरैकम् ।

पूर्वानुवृत्तौ सत्यां त्रिरैकमित्युत्तरानुवृत्तिर्मा भूदिति पुनर्वचनम् ।

अन्तर्बेदि पुरोमन्थि वाहिरासाद्य दिवे त्वेत्वाग्ने
प्रोक्षत्यन्तरिक्षाय त्वेति मध्यानि पृथिव्यै त्वेति मूलाः ।

पुरोभागे पूर्वदिग्मन्थिर्वस्य तद्वाहिः सजद्भमेव वेद्या मध्य ऊर्ध्वापासाद्य तस्याग्-
मध्यमूलानि क्रमेण सकृत्सकृत्तावद्भिरैव मन्त्रैः प्रोक्षति ।

सूच्यग्नाग्न्युपपाद्य मूलाभ्युपपावयति ।

वाहिष इत्यर्थात् । अग्निहोत्रहवण्यां स्तुषि पूर्वादिशिष्टोदकामग्रभागामूलमा-
गांश्च क्रमेण तूष्णीमुप समीपं नीत्वोदकं पिबन्तिवेत्येवं संपादयन्ति मूलाग्रसंस्कारोऽयं
द्वितीयानिर्देशात् । पावयतीति वचनात्सोदकायां, तत्तु पूर्वशेषमुदकशो मूलेषुपासिञ्चतीति
कात्यायनः । तत्राशोऽभ्येनोदेकेन ।

पोषाय न इति सहस्रधा पुरस्तात्प्रत्येकं मन्थि प्रक्षति ।

सूचाऽग्निहोत्रहवण्यां सोदकया सह वर्तते इति सहस्राग्रस्तस्ते हस्तेन पुरस्तात्पूर्व-
भागे मन्थेरेव विद्यमानेन प्रत्यमपवर्जं मन्थि प्रत्युक्षति समीपस्थेनहस्तेनोक्षति प्रोक्ष-
तीत्यर्थः । मन्थि प्रत्युपरिष्ठात्सूच्यग्नाग्नौ हस्तेनोदकमन्थ्यग्नौ सावयतीति
कालितोऽर्थः ।

स्वधा पितृभ्य इति मोक्षण्यवशेषं निन-
यति दक्षिणस्याः श्रोणेः संततमोक्षरस्याः ।

गच्छतेति मन्त्रान्तः । दक्षिणस्या वेदिश्रोणेः सकाशमारम्भोत्तरस्याः श्रोणेः पश्चि-
मोक्षणीनामवशिष्टमुदकं पातयति । पितृभ्यो बर्हिषञ्च इदमिति याजमानं, स्मार्ते उभयो-
रुदकस्पर्शः । अवशेषमित्यनेनावशिष्टे स्कन्धे निनयनछोप इति न्यस्यविद्ः । तत्रोदकम-
न्यस्प्रतिनिधित्वेन गृहीत्वा देवताभ्यो निनयेदिति सूत्रकृता मतम् ।

पूषा ते ग्रन्थि विष्यस्त्विति बर्हिषो ग्रन्थि विष्यति ।

विष्यति मुञ्चति ।

विष्णोस्तूपोऽसीति पुरस्तात्प्रस्तरे गृह्णाति ।

प्रस्तारं पुरस्ताद्भाग्ये बर्हिषः सकाशात्त्रिर्गम्यप्रस्तारं गृह्णाति हस्तेन । एतदेवाऽऽप-
स्तम्बेन स्पष्टमुक्तमाहवनीयं प्रतिकर्षञ्चिवेति ।

नावाञ्च निरायच्छति ।

अवाञ्च पश्चादपवर्गं न बर्हिषः सकाशात्त्रिर्गमयति ।

नोर्ध्वमुच्यते ।

ऊर्ध्वं नोपयच्छति ।

न विधुनोति ।

हस्तेन सह न विधुनोति ।

न विकम्पयति ।

कम्पनं हस्ते स्थित एव प्रस्तरेऽस्यैवञ्च करोति ।

कर्षन्निदापयच्छति ।

बर्हिषः सकाशाच्छनैरेव देवां कर्षन्निरेवमृषकरोति ।

वज्रमाने प्राणापानौ द्वाधाभीति प्रस्तरे पवित्रे अपिसृज्य ।
स्थापयित्वा ।

प्राणापानाभ्यां त्वा सतनुं करोमीति ब्रह्मणे प्रयच्छति ।

अग्नेणाऽऽहवनीयं प्रयच्छति ।

ब्रह्मा वज्रमानाञ्च ॥ २६ ॥

इति हिरण्यकेशिसूत्रे प्रथमप्रश्ने सप्तमः पटलः ॥ ७ ॥

प्रयच्छतीत्यनुवृत्तिः । यजमानो धारयन्नास्त इति याजमाने वक्ष्यति ।

इति सत्याषाढादहिरण्यकेशिसूत्रव्याख्यायां प्रयोगवैजयन्त्या महादेव-
कृतायां प्रथमप्रश्ने सप्तमः पटलः ॥ ७ ॥

अथाहमः पटलः ।

बर्हिषा वेदिं स्तृणाति ।

वेदेर्हविराधारत्वेन श्रवणाद्बर्हिषस्तत्संस्कारार्थत्वेनोपादानान्मन्त्रस्य बर्हिरर्थत्वेन पर्यवसानाच्चेतः परं यदुच्यतेऽङ्गनातं तेनानुष्ठितेनार्थाद्वेदेः स्तरणमेव भवति, तच्चूष्णी-
मेवेति वक्तुमिदं सूत्रम् । बर्हिःशब्दो यद्यपि न संस्कारवचनस्तथाऽपि संस्कृतस्या-
न्यत्राविनियोगाद्देवसदनभारम इत्यादिद्विद्वाच्च प्रकृतमेव बर्हिर्नापूर्वम् । तेन वेदि-
माच्छादयति ।

कथमित्यपेक्षिते पूर्वाङ्गान्या (प्या) ह—

तृणैरन्तर्धाधारणया शुल्बं स्तृणाति ।

तृणैर्देवैरन्तर्हितां कृत्वा तस्यां शुल्बं बर्हिःसंनहनं तस्यैव द्वितीयया प्रतिपाद्यत्वा-
न्नापूर्वं कृत्वा स्तृणाति वितनोति । वेदेर्दक्षिणपार्श्वेऽक्ष्णया निर्द्भ्रतिविशि मूलमीशान्येऽ-
ग्रम् । अनुवृत्तस्य स्तृणातेराच्छादनार्थत्वाच्छुल्बमित्यनेनासंनन्धमाशङ्क्य पुनः स्तृणा-
तीति घात्वन्तरमेव प्रयुक्तम् ।

दक्षिणं वेद्यन्तमित्येकेषाम् ।

तृणैरन्तर्धा य तत्र प्रागग्रमुदग्रं वा शुल्बं स्तृणातीत्यन्वयः ।

देवबर्हिरूर्णास्रदसं स्वा स्तृणातीत्यग्रैर्मूर्त्तान्याच्छाद-
यन्वहृलमनतिदृशं प्रागपवर्भं वा त्रिधातु पञ्चधातु वा ।

स्तृणातीत्यनुवर्तते । बर्हिरिति विपरिणामेनाध्याहारेण च विशेष्यं ज्ञेयं मन्त्रे
देवबर्हिरितिदर्शनाच्च । बर्हिः स्तृणाति प्रजा वा इति ब्राह्मणे च स्पष्टं द्वितीयान्तर्भाः-
शब्दस्य दृष्टत्वाच्च । त्रयो धातवो विभाग आग्रया यस्मिन्बर्हिषि तत्तथा । तथा पञ्च-
धातु बर्हिर्निघनरूपेण संनद्धे, निघनानि त्रिप्रभृति विषयाणि चतुप्रभृति समानि वा
तद्द्रूपं बर्हिर्यदा स्तृणाति तानि यदि त्रीणि पञ्च वा स्युस्तदा तान्येव धातवो यदा
चत्वारि स्युस्तदा चतुर्षु त्रिष्वेव मेळयित्वा त्रिधातु करोति । यदा षट्प्रभृति निघनानि

स्युस्तदाऽधिकानि त्रिषु पञ्चमु वा मेलयित्वा त्रिधातु पञ्चधातु वा करोति । तत्रैके-
कमेव धातुं बर्हिः स्तृणाति । वेदेः प्रत्यग्भागमारभ्य प्राग्भागपर्यन्तं विपरीतं बोधयत्रापि
पुरोऽवस्थितानि मूल्यानि पश्चादवस्थितैरग्रैर्धातूनामाच्छादयन्स्तृणातीत्यन्वयः । नाति-
दृशमनतिदृशं दृष्टं यत्रा भवति तथा स्तृणाति । तदेव पुनर्विशेषितं बहुव्रीहितिनिशि-
द्धारं स्तृणाति सर्वथा यथा वेदिर्न दृश्यते । प्राग्पवर्गमित्यनेनोद्गपवर्गमात्रं व्याकर्तितं
प्रथमपवर्गता तु पूर्वमप्राप्ता विकल्पेन विधीयते ।

धातौ धातौ मन्त्रमावर्तयति ।

बर्हिषा वेदिं स्तृणातीत्यधिकाराद्देरेकत्वाद्नाकृत्तौ प्राप्तावपिदमाह । तत्र बर्हिषः
स्तीर्यमाणत्वेऽपि न तस्यैव सूत्रेण संस्कार इत्युक्तम् । तथा बर्हिषः संसृष्टद्रव्य-
स्यैकत्वेनै द्रव्यपृथक्त्वेनाप्राप्तावपि निधनोपाधिना द्रव्यपृथक्त्वं मा भूद्रपि तर्हि
धातुपाधिनैवेति नियमार्थमुक्तं धातुपाधिना स्तीर्यमाणत्वादिति भावः । तथाचोर्णाम्-
दसमिति मन्त्रेण बर्हिरेव विस्तीर्णं करोति बर्हिः स्तृणातीति श्रुतेः । एवंचार्णोद्बर्हिषा
स्तीर्यमाणेनापि वेदिराच्छादिता भवति तत्र न मन्त्रः । तदेवोक्तं बर्हिषा वेदिं स्तृणा-
तीति श्रुत्यन्तरेण । स्तृणात्वोर्थद्वयं याजमाने विस्पष्टयिष्यते । ऊर्णामृद्वित्यादिमन्त्रैर्लङ्का-
विनियुक्तैरनुमन्त्रयते बर्हिः स्तीर्यमाणं वेदिं स्तीर्यमाणां स्तीर्णामिति निर्देशेन । न ह्यस्ति
तथोर्थभेदे बर्हिः स्तीर्यमाणमिति संभवति तेन बर्हिस्तृण्यतीत्ययं वितननार्थ इति
दर्शयति । तथा वेदिं स्तीर्यमाणां स्तीर्णामिति तु बर्हिषा स्तृणातीत्ययमाच्छादयती-
त्येवमर्थ इति दर्शयतीति निश्चिनुमः । ऊर्णामृद्वित्यादि याजमानम् ।

अनुवाजार्थे उल्मुके उवू(वु)त्ताऽऽहवनीयं कल्प-
यित्वा प्रत्यादाय मस्तारं पश्चिन्परिदधाति ।

धारयन्प्रस्तारमिति वाक्यात् । त्वाप्रत्ययेन च परिधानाङ्गता । उल्मुके उवलन्ती
पूर्वस्यां दिश्यायतन एवानुवाजार्थमिति संकल्प्य पृथक्पूर्वादित्यर्थः । प्राची उल्मुके
इति वाजसनेयकविधानात् ।

काष्ठैराहवनीयं कल्पयित्वा समुद्धं कृत्वा यजमानहस्तामस्तारं प्रत्यादाय तं
धारयन्नेव परिदधातीति यदुक्तं तदाह—

गन्धर्वोऽस्तीत्यपरेणाऽऽहवनीयं बर्हिष्युदग्रं मध्यमामि-
न्द्रस्य बाहुरसीति दक्षिणार्धं ससृष्टं मध्यमेनाभ्यग्रं
मित्रावरुणौ र्वेत्युत्तरार्धं ससृष्टं मध्यमेनाग्रम् ।

ईदित इति सर्वत्र मन्त्रान्तः । आहवनीयायतनसमीपे पश्चात्स्तीर्ण एव बर्हिषि परि-
दधातीति पूर्वानुवृत्तिः । अन्वयग्रमाहवनीयायतनादधिकाग्रमपि आहवनीयमभिभिमुख-

मध्यमं मध्यमेन परिधिना संस्पर्शमात्रं कार्यं नोत्तराधरमाधनियमः । उत्तरार्ध(र्ध्व)स्य तु परिवेष्टवाम्रत्नमेव मतं, न्यूनत्वेन स्थितमाहवनीयायतनादम्र यस्य सोऽवाम्रस्तं तथा परिदधाति मूळं मध्यमपरिधिसंस्पृष्टं पश्चाद्देवाधिकमायतनात्कृत्वाऽम्रं तु यथाऽऽयतना-
दवमं भवेत्तथा विधेयं स्पष्टमन्यत् । भ्रुवोऽसीत्यादि याजमानम् ।

सूर्यस्त्वा पुरस्त्वारधात्चित्याहवनीयश्चमभिमृश्य ।

अभिज्ञास्या इति मन्त्रान्तः । अयं परिधिसहचरितो विधिर्वाक्यशेषाच्च परिध्यमा-
वासु विकृतिषु नास्ति बौधायनेनोक्तं सूर्येण पुरस्तत्परिदधातीति ।

ऊर्ध्वं आधारसामिधाषादधाति वीतिहोत्रं त्वा

कव इति दक्षिणां तूष्णीमुचरा* समिदस्यायुषे त्वेति वा ।

अध्वर इत्यन्तः । उत्तरस्यामायुषे त्वेति तूष्णीमिति विकल्पः । तथैवाऽऽप-
स्तम्नेऽपि ऊर्ध्वं ऊर्ध्वाम्रे आयतन एवाऽऽधारसमिधानाधारधोराधारभूते समिधौ
यथाऽऽधारयोः क्रियमाणयोस्तयोः संस्पर्शो भवेद्दक्षिणोत्तरभावस्तु तयोरेव परस्परा-
पेक्षया । अत्राऽऽधारयोर्विकल्पेन नानाप्रकारता तदनुसारेण यत्र कुत्रापि दक्षिणोत्तर-
भावन स्याप्येते समिधौ ।

समावनन्तर्गर्भो दर्भो बर्हिषो विधृती करोति ।

बर्हिष इति पञ्चमी बर्हिषः सकाशाद्विधृतिनामके(कौ) दर्भो करोति समौ
पूर्वमेव न च्छेदनेन, न विद्यतेऽन्तर्गर्भो, गर्भमूता सूचिर्षयोस्तौ । मध्यमाद्बर्हिष इति
बौधायनो जैमिनिन्यायश्च ।

विज्ञो यज्ञे स्य इति मध्ये वेदेर्बर्हिष्युदीचीनाम्ने निदधाति ।

मध्ये वेदेरित्युक्ते साक्षाद्भेदिसंनन्ध इतिप्रतीतिनिवारणार्थं बर्हिषीत्युक्तम् । स्पष्ट-
मन्यत् । विच्छिन्नसीति याजमानम् ।

वसूना* रुद्राणामिति तयोः प्रस्तर* सादयति ।

सदसि सीदेति मन्त्रान्तः । तयोर्विधृत्योःस्यं प्रस्तर इत्यादि याजमानं सुवान्ते-
ष्वपि ज्ञेयम् ।

जुहूरसीति प्रस्तरे जुहू* समं मूलैर्दण्डम् ।

असीत्पनुषङ्को ध्रुवाऽसित्यस्माद्दाशितो ब्राह्मणे, तथैव मूत्रेऽपि दाशितः । प्रिये
सदसि सीदेति मन्त्रान्तः । प्रस्तरस्य मूलैः समो यथा जुह्वा दण्डो भवति तथा
सादयतीत्यर्थः ।

+ सूत्रपुस्तकेषु 'अभिमन्य' इति पाठः ।

उपमृदसित्युतरामुपभृतमधस्नाद्विष्टृत्योः मतिकृष्टतराम् ।

पूर्ववदनुषङ्गः । प्रतीचीनं कृष्टं जुहुमूलान्मूलमतिशयेन यस्याः सा तादृशी साद-
यति । स्पष्टमन्यत् ।

ध्रुवाऽसित्युतरां ध्रुवामुपरिष्ठाद्विष्टृत्योः
मतिकृष्टतरामसंस्पृष्टां सादयति ।

उपभृता संसर्गरहितम् । स्पष्टम् ।

ऋषभोऽसि शाकरो वषट्कारस्य स्वा मान्वायां
सादयामीति दक्षिणेन जुहुं च सुव च सादयति
ध्रुवां वोत्तरेणर्षभोऽसि शाकरो घृताचीनां सुनुः
प्रियेण नाम्ना प्रिये सदासि सीदेति वा ॥ २६ ॥

गतार्थम् । यथावकाशं स्यालीमपि सादयति ।

एता असदक्षित्यभिमन्त्रयते ।

ध्रुवां प्रकृतत्वान्मन्त्रे स्त्रीलिङ्गत्वाच्च स्तुचामभिमन्त्रणं स्तुववर्जानां कर्मकरणो मन्त्रः
स्तुववर्षं स्तुच इत्यापस्तम्बेन स्पष्टमुक्तम् ।

विष्णूनि स्थ वैष्णवानि घामानि राजापत्यानीत्याज्यानि ।

अभिमन्त्रयत इति पूर्वस्मात् ।

उत्तरविष्वर्धं परिभाषामारचयति—

स्तुवेण गार्हपत्यदक्षिणाग्न्योराज्यार्थानाज्य-
स्याल्पाः करोति जुहा ध्रुवाया आहवनीये ।

करोतीति शेषः । गार्हपत्यदक्षिणाग्न्योः संबन्धेन यान्याज्येन प्रयोजनाभि त आज्या-
र्थास्तानाज्यस्याख्या एवाऽऽज्येन तथा स्तुवेण य आज्यार्थास्तैरपि चाऽऽज्यस्यालीगते-
नैव करोतीति नियम्यते । आहवनीये जुहेति परिभाषितस्य विशिष्टस्यानुवादः । य
आज्यार्थास्तान्ध्रुवाया एव सकाशाद्भौवमिति नियम्यते । अथमाशयः— सर्वस्मै वा
एतद्यज्ञाय गृह्यते यद्भ्रुवायामाज्यमिति वाक्यशेषाद्बुद्धसर्गे सति नान्तर्वेदिगृहीतस्य
प्रतीचीनं हरतीति श्रुतिरपस्तम्बेन दर्शिता । ततस्तु दक्षिणाग्निगार्हपत्यमोर्ध्वस्य
नेतुमशक्यत्वात्स्याल्पा इत्युक्तमिति स्तुवेणेति मित्तो नियमः । तेन द्वयोर्ग्न्योर्होमा
जुहा क्रियमाणा अपि स्यादया एव स्तुवेण हविष्प्रत्यभिधारणप्रस्तरवार्हेःसमञ्जनप्राशि-
न्नयजमानमागेडापर्वीज्जनाज्येडापर्वणहोमसंबन्ध्याज्यमाज्यस्याख्या एव । तत्र जुहाऽऽ-
हवनीये आहुतयो न्यूनत इति परिभाषात एव सिद्धं, तत्सर्वार्थमुक्तं तन्त्रेण क्वचि-

द्रव्यस्याऽऽहुतयः । अत्र दर्शपूर्णमासप्रकरणे तु तदर्थं श्रौतमाज्यं नियम्यतेऽर्धशब्देन
 षोपस्तरणादिकमपि ध्रुवाया नियम्यते । कात्यायनादयस्तूपस्तरणाभिधारणे आज्यस्याह्य
 एवेति वक्ष्यति(दन्ति) तत्क्षेष्टमाषार्थस्येत्युक्तम् । कुतः, यत उपस्तरणाभिधारणे
 जुह्वाऽऽहवर्नाय एव प्रयोजनमात्रं भजेते अवदानाहुतेः पूर्वं पश्चाच्चेति वक्ष्यति ।
 प्रथमाकारे तु यद्यप्यनेन न प्राप्तिसत्ताऽपि वचनेन भविष्यति । एवमन्यदपि ज्ञेयम् ।
 नैमित्तिकप्रायश्चित्तं तु गार्हपत्यदक्षिणाऽन्योर्भुङ्क्तेन समारूपया येषां स्तूनेणेति वचनं
 तेषामेव तथेति ज्ञेयम् । अत्र श्रौतयनः—प्रत्यादत्ते दक्षिणेनाऽऽज्यस्थालीं सस्रुवां सव्येन
 पार्श्वी वेदमिति ।

इदमह० सेनाया अभीत्वर्थं मुखमपोहाभीति वेदेन
 दक्षिणस्मात्पुरोडाशादङ्गारानपोक्योत्तरस्मादपोहति ।

व्यपा क्रम उक्तः सांनान्यनिवृत्त्यर्थस्तेनाभिमन्त्रणोपस्तरणयोरपि ।

सूर्य ज्योतिर्विभाहि महत इन्द्रियायेत्यभिमन्त्रयते स्योनं ते
 सदनं करोमि घृतस्य धारया सुशेवं कल्पयामीति पात्र्या-
 मुपस्तीर्याऽऽध्यायतां घृतपोनिरभिर्ह्वयाऽनुमन्वताम् ।
 स्वमङ्क्ष्व स्वचमङ्क्ष्वं सुरूपं त्वा वसुविदे पशूनां तेजसाऽ-
 भये जुष्टमभिधारयामीत्याग्नेयमभिधारयति तूष्णीमुत्तरम् ।

पात्र्यामिति सप्तम्याऽधिकरणत्वमात्रमुक्तं न संस्कार्यत्वं, तेन स्योनं त इत्येक-
 वचनेनैकस्यैव पुरोडाशस्यार्थं उपस्तरणमुपस्तीर्येति व्यपा प्रतिपुरोडाशम् । अग्नये
 जुष्टमिति लिङ्गादाग्नेयमित्युक्तम् । प्रकृतावृहामावादाभिधारणस्य सर्वहविरर्थत्वेन
 श्रूयमाणत्वाच्च तूष्णीमुत्तरमिति निर्देशात्पुरोडाशमेव । अत्र मन्त्रेण दक्षिणं तूष्णीमुत्त-
 रमिति वक्तव्येऽपि लिङ्गप्रदर्शनार्थमाग्नेयमित्युक्तम् । अनेन दक्षिणोत्तरदेशभेदः
 स्मारितः ।

द्वितीयं सांनान्यं चेत्तत्राऽऽह—

यस्त आत्मा पशुषु प्रविष्टो देवानां विष्टामनु
 यो वितस्थे । आत्मन्वान्सोम घृतवान्हि भूत्वा
 देवान्गच्छ सुभविन्द यजमानाय मद्यामिति भृतम् ।
 प्रातर्देहम् । सांनान्यधर्मेषूक्तत्वात्प्राप्तिर्मन्त्रस्य । अभिधारयतीत्यनुवर्तते ।
 आर्द्रः प्रयक्षुर्भुवनस्य गोपाः शृत वत्स्नाति जनित
 मतीनामिति पुरोडाशमुद्रासयत्यभिन्दन्नपर्यावर्तयन् ।

मध्ये शृतमिति व्यवधानेऽनुवृत्त्यसंभवात्पुरोडाशमित्युक्तम् । कपालयोपादुत्कृष्य-
 न्यत्र स्थापयति कर्त्सिभिक्षित्पात्रे, दक्षिणेन हस्तेन मसमपरिमाणेन पुरोडाशस्य क्रियते

यदा तदा तत्र स्थापनं न संभवति तस्मादादत्त इति नोक्तं, यामेन विना विधानं सुतरां न संभवति । यथा न भिद्यते यथा च न पर्यावर्तते तथा संपादयन्तुद्वासयति ।

वेदेन भस्मं परिमृज्य ।

पुरोडाशलग्नं भस्म परिमृज्य परितोऽपगमय्य ।

तस्मिन्सीदासृते मत्तितिष्ठ व्रीहीणां मेघ सुप-
नस्यमान इत्युपस्तीर्णं पाश्यां निदधाति ।

प्रकृतस्वात्पुरोडाशमेव । पाश्यामुपस्तीर्णे घृतेऽदृष्ट्यार्थस्वनिवारणायोपस्तीर्णे इत्युक्तं, सदनं घृतमेव स्योनं ते सदनं करोमीति मन्त्रलिङ्गात्तस्मिन्सीदेत्यस्त्रीलिङ्गनिर्देशाच्च न पाश्या अधिकरणता । अत एव न पाश्रीसंस्कारार्थमुपस्तरणं किं तु पाश्या यदुपस्तीर्णपात्रं तत्र निदधाति स्थापयति । उद्वासनप्रभृतिकाण्डानुसमयेन कार्यं तथैव द्वितीये ग्रहणं सदान्तमित्येति कात्यायनेनोक्तं वचनादिति च । यवमयः पुरोडाशस्तदा व्रीहीणामिति लिङ्गविरोधान्न मन्त्रस्तूर्णामेव निधानं तथा वैखानसेन स्पष्टमुक्तम् । व्रीहिप्रतिनिधियव-
मयेऽस्त्येव मन्त्रः । एवं विकृतिष्वपि ज्ञेयम् । यदि द्वितीयं ज्ञं तदा नोपस्तरणं द्वितीयमभिघार्थं द्रव्यं इत्युद्वासयति । सायंदोहेन सहैव व्याख्यातम् ।

इरा भूतिः पृथिव्यै रसो मोत्कपीदिस्पेकै-
कशः कपालान्यभिघार्थं संख्यायोद्वासयति ।

काण्डानुसमभार्षिकैकश इत्युक्तम् । संख्यायोद्वासयतीति श्रुतौ पौर्वपर्यमुक्तं स्वाप्रत्ययार्थेन ह्यथा । तत्रैव शाखान्तरीयमुपसंहृतं ह्यपैवाभिघार्येति । एकमभिघार्थं तत्रैव संख्यायोद्वासयतीत्येवमन्यत् । त्वाधुनिकृतः काण्डानुसमयो दर्शितः । अन्यथै-
कैकश इत्यनर्थकं बहुवर्धनात्तेनैकप्रातिपदिकेनैकद्रव्यता प्रतीयते । तथाऽपि कपालानां संख्यायोद्वासयतीति संख्यानेनोद्वासनमुक्तं संख्यापयतीत्येतस्य ह्यपोद्घाटनं साधनभा-
वोपचानात् । उद्वासनमन्त्रविधानार्थं संख्यायोत्थुक्तं संख्याशब्देन मन्त्रेण स तु वैखा-
नसेनोक्त एकं द्वे त्रिणीत्यादिभिरिति । नतन्तु प्रत्येकमेव संख्यामन्त्रो भिन्नस्तेनोद्वासनं चैकन च संख्याय सर्वाणि पञ्चादुद्वासनं भवति, ह्यपोऽनर्थकत्वमापद्येन तथैकैकश इति संख्यायोद्वासयतीत्यनेनापि संशयते न त्वेकमित्यदृष्ट्यार्थं गणनं ह्यथा संख्यायैकैकश उद्वासयतीति साधनतया दृष्ट्यार्थत्वमा(स्था)पादनात् । यद्यपि कपालानां त्वेकद्रव्यत्वेन सकृन्मन्त्रो भवेत्तथाऽपि वचनादभिघारणमपि ह्यपोद्घातनाङ्गमेवेत्युक्तत्वादेकैकश इत्यनेन यदुद्वासयते कपालं तदेवाभिघार्येति संयुक्तत्वं प्रदर्शितम् । तथा च प्रथमस्योद्वासनेन द्वितीयमभिघारणं व्यवहितमिति कृत्वा पुनर्द्वितीयस्याभिघारणं मन्त्रेणैव कार्यमिति

दर्शितम् । तथात्राभिवारणमुद्गासनं च प्रतिकपालं काण्डानुममयेन । अत्र केचिद्व्याख्या-
तारो वदन्ति—एकं द्वे श्रौणीति संख्या न प्रत्येककपालनिष्ठेति प्रथमं द्वितीयं तृतीय-
मित्यादिप्रकारेण संख्योश्चारणमिति । तत्र ! प्रथमापेक्षया द्वितीये द्वित्वेऽपि यथैक-
मिधे विष्णुस्त्वाऽन्वेत्त्वित्यादिभिर्द्वितीयादिष्वपि प्राधान्यमेवमप्रापि ।

देवस्त्वा सविता मध्वाऽनकित्वति पुरोडाशमनक्ति ।

पुरोडाशग्रहणं सांनार्यानिवृत्त्यर्थमेकवचनं मध्वावृत्त्यर्थम् । अनक्ति स्मिन्नी करोति ।
तथा चेदमञ्जनमलंकारशब्देनानुवदिष्यति ।

कथमनक्तीत्यत्रैव विशिनष्टि—

स्वक्तमूर्मपृषन्तंपपरिवर्गमणिकाषमुपरि-
ह्लादभ्यज्य स्रुवेण हस्तेनाधस्तादुपानक्ति ।

पुरोडाशमित्यनुकृष्यते । स्रुवेणेति सामर्थ्यमिद्वेऽपि हस्तेनेत्यस्योपरिह्लादभ्य-
ज्येत्यनेन संबन्धनिराकरणार्थं पुनरुक्तं स्रुवेणेत्यर्थः । उपरिह्लादिति अधस्ताच्छ्रमं
सलधाममात्रं विना सर्वमभ्यज्य स्रवदाज्येन स्रुवेण स्रष्टं कृत्वा स्वक्तं सुष्ठु बहुधृतेना-
क्तम् । अभ्यज्येत्येतत्प्रत्येकं संबध्यते । तत्र प्रकृत्यर्थोऽनुवाचोऽणिकाषमित्यन्तैरभ्य-
ञ्जनस्य सिद्धत्वात्प्रकृत्यनुग्रहार्थं पाकं पचनीयिवत् । तेन कृत्वेत्यमुपार्थमाहाभ्यज्येति
पदं स्वक्तं कृत्वेत्ययमर्थः संपन्नोऽप्राप्तत्वाद्द्विविरनुमेयः । एवमनुक्ते स्वक्तादिपदानि
प्राप्तानुवाचीन्येव स्युः । न च पूर्वमनक्तीत्येतावन्नैतत्सर्वं प्राप्नोति । ततस्तु प्राप्तत्वा-
स्वक्तादिक्रिया भावनालक्षणेन प्रयत्नेन यथा संबध्येत तथा कृते विधिमात्रानुमानं
पश्चाद्भविष्यति । न च अभ्यज्येत्येतत्स्रुवन्तं चात्स्वन्तरावरुद्धं स्वक्तादिपदैः क्रियोप-
सर्जनद्रव्यवचनैस्त्वेतुमर्हति । तस्मादभ्यज्येति धातुः पूर्वानुवाचीति सिद्धम् । अथवा
स्वक्तमिति क्रियाविशेषणं सदनक्तीत्यनेन संबन्धनीयं, तेन सभ्यगञ्जनं घृणधारया
कृत्वा पश्चान्म्रक्षणं स्रुवेण घर्षणं तत्राकूर्मपृषन्तमित्यादि । पुनः पुरोडाशं कथं
भूतं कृत्वेत्यपेक्षायामकूर्मपृषन्तमित्यादि पदत्रयं संबध्यते, न विद्यन्ते कूर्मस्येव पृषन्तो
विन्दवो यस्मिन्यथा कूर्मे विन्दवः सन्ति तथा स्रुवेण स्वञ्जने क्रियमाणे प्रदेशे घृण-
विन्दवो यथा न भवन्ति तादृशमक्तं कृत्वाऽपरिवर्गं परिवर्गस्त्वागः प्रदेशे प्रदेशे
तथा न समस्तमित्यर्थः । अथवाऽपरित्यज्य परित्यज्यमित्यर्थः । मध्ये स्रुवस्य पुरोडा-
शस्य वियोगो न कार्यो थावद्भ्यञ्जनसमाप्तिः । तथाऽणिकाषं न विद्यते निकाषो
निकर्षणं घर्षणं स्रुवेण यत्र, णमुलन्तेऽपि स एवार्थो नैर्णत्वं छान्दसम् । एवंप्रकारम-

भ्यञ्जनमुपरिष्ठास्तुवेण कृत्वा पश्चात्स्तुवेण हस्त आश्रयमानोयेति वैखानसवचनाद्भक्त आश्रयं गृहीत्वाऽथस्ताद्भाग उपलिम्पति । अनन्तीत्युच्यमान आश्रयपतनमात्रं स्यात्तन्न संभवत्यनुत्ताने पुरोडाशे, तस्मात्पुरोडाशस्यावस्तात्समीपं हस्तं नीत्वेति वक्तुमुपेत्युक्त-
मपर्यावर्तयमित्यर्थः । यदाभेयोऽष्टाकपाठ इत्यस्य संनिधौ श्रुतमुपरिष्ठादभ्यञ्ज्यावस्ता-
दुपानक्तीत्येतच्छास्त्रान्तरेणोपबृंह्य तौ समानविधानावित्यनेन पुरोडाशान्तरेऽपि प्राप्त-
मिति पुरोडाशमित्युक्तमनुवर्तितं पुरोडाशबाह्यणत्वात्संज्ञान्मये न प्रसिद्धिरिति दर्शयि-
तुम् । अतः परं पुरोडाशाद्यासादनमेवोच्यते । तत्तु न ज्ञायते पाश्यां नीत्वा सादन-
मथवा हविरैव गृहीत्वा नीत्वा सादनीयमिति, तदर्थमुक्तं नौधायनवैखानसाभ्यां
पान्या* सर्वाणि हवीरधि संसृष्टेति, तदस्माकमप्यविरुद्धम् ।

त्रिधेयं नाम्ना भिय* सद् आसीदतामित्यपरेण ख्रुचः

पुरोडाशावासादयति दक्षिणमाग्नेयमुत्तरमितरम् ।

ख्रुचं पश्चाद्भागे बर्हिष्येवाऽऽसादयति । मन्त्रस्य छोट्प्रथमपुरुषद्विवचनान्ते-
नाऽऽसीदतामिति क्रियापदेन युक्तत्वात्सकृदेव मन्त्रः सहैवाऽऽसादनं हस्तद्वयेन ।
गृहीत्वा दक्षिणोत्तरभागयोरिति प्राप्नोति । तत्र । अनुपूर्वभेषां कर्माणोति परिमाषितत्वात् ।
किंच छाधवेन दक्षिणोत्तरौ पुरोडाशावासादयतीति वक्तव्ये गुरुपदेशेन दक्षिण-
माग्नेयमासाद्य पश्चादितरमुत्तरमासादयतीति द्रव्यपृथक्त्वेऽभ्यावर्तत इत्यावृत्तिर्म-
न्त्रस्य दक्षिणा देशभेदस्फुटीकरणेन । द्विवचनं तु परस्परापेक्षमुपचानमन्त्रवत् ।
तथैकस्मिन्पुरोडाशे न मन्त्रस्तूष्णीमेवाऽऽसादनं न प्रकृतावृहो विकृतावपि केवलैक-
पुरोडाशार्था न मन्त्रो नाप्यहश्च । दक्षिणमुत्तरं चेत्येतावता सिद्धेऽप्याग्नेयमितरमिति
च गुरुनिर्देशो देवतोपलक्षणेन यत्राऽऽग्नेयविकारा अनेके तत्रापीतरस्याग्नेयोर्भय-
विकारस्यैन्द्राग्नस्य चामावाक मन्त्रः । तथा च नौष्णीयोमीयाणामैन्द्राग्नानां वा केवलानां
नानादैवतपुरोडाशसंयुक्तत्वामावेऽपि मन्त्र इति सूत्रकृतोऽभिमतं, ततस्तु नाना-
दैवतविकारपुरोडाशासु विकृतिषु बहुवचनेनोहो भवति सीदन्तिवति । उत्तरविकारे
स्वैकस्मिन्द्वयोर्वा यथार्थमूहः । यदपि पाश्या सहःऽऽसादनं कुर्वन्ति तत्तु विधानामावा-
श्यावविरोधाह्लिङ्गविरोधाच्छोपेक्ष्यम् । तथा हि पुरोडाशावासादयतीति साक्षादा-
सादनकर्मता पुरोडाशयोरेव श्रूयते तत्र लक्षणाश्रयणे प्रमाणाभावाद्दक्षिणोत्तर-
विधानं तु पूर्वापरभावश्च पाश्यां पूर्वं निहितयोस्तथा सहःऽऽसादनं कथं स्यात्,
स्तीर्णाद्या वेदेरेव हविराधारत्वस्य न्यायसमयसिद्धत्वात् । न च पार्थी प्रत्याधारत्वे
हविराधारत्वं सम्पत्ति । सान्नाय्यादीनामगत्या व्यवधानेऽपि ये[न]नाभ्यवधानं तेन
व्यवहितेऽपि भवतीति न दोषः । देवसदनमारभ इति तयोर्णामृदुप्रथमान* स्योत्रं

१ स. दाक्षितम् । २ स. प. छ. ट. ड. नानामी । ३ क. ग. न. ड. व. 'ति दो' ।

देवेभ्यो जुष्टं सदानाय बर्हिरेत्यपि लिङ्गं बर्हिष एव सदानत्वं ज्ञवीति । मृदुत्वं च कुत्रोपयुज्येत पार्श्वी प्रत्याधारत्वे । न च स्थोत्रं ते सदानमिति पाञ्चामुपस्तीर्णस्यापि सदानतेति वाच्यम् । निधानमात्रं प्रत्येकं सा सदानता संवपनार्थमुत्पन्नायाः पाञ्चयाः प्रसङ्गेन । बर्हिषस्तु हविराधारत्वेनैवोत्पत्तेः साक्षादाश्रयतेत्यलमिति प्रसङ्गेन ।

मध्ये वेदेः सर्गानाम्यकुम्भ्यौ संधाय च्यूहति

दक्षिणस्यां श्रोत्र्यां वृत्तमुत्तरस्यां दधि ।

वेद्या द्वे कुम्भ्यौ परस्परं स्पर्शयित्वा पश्चादेकैकां क्रमेण च्यूहति पृथक्पृथक्स्थापयति, तदेवाऽऽमादनं शकृदान्तरेणोक्तम् । तथैवोक्तं स्पष्टमापस्तम्बेन । अन्यथा शासत्रानीति याजमानेऽनुवादे न युक्तः स्यात् । पक्षोऽसीत्यादि याजमानम् ।

अयं वेदः पृथिवीमन्वविन्द्रमुहा सर्तौ महने
गहुरेषु । स विन्दतु यजमानाय लोकमच्छिद्रं ५३
भूरिकर्मा करोत्वित्यग्रेण ध्रुवां वेदं निधाय ।

ध्रुवामग्रेणैवेनन्यतरस्यामदूरेऽपञ्चम्या इत्यदूरेऽमान्पुरत एनपा द्वितीयेति द्वितीया । स्पष्टमन्यत् ।

वेदान्तान्परिस्तीर्य ।

वेद्या अवववाग्मान्ते विद्यमानान्परितः परिभोजनीयदर्भैराच्छाद्य प्रदक्षिणमुद-
गपवर्गम् ।

होतृषदनं कल्पयति कल्पयति ॥ २७ ॥

इति हिरण्यकेशिसूत्रे प्रथमप्रश्नेऽष्टमः पटलः ॥ ८ ॥

इति हिरण्यकेशिसूत्रे प्रथमः प्रश्नः ॥ १ ॥

होता निर्षीदत्यस्मिस्तद्धोतृषदनं दर्भमयमासनं तत्कल्पयति समर्थमासनयोग्यं करो-
ति । होतृस्थानं वेद्या उत्तराग्नेरुत्तरतो होतृप्रत्ययं तत्र प्रागग्रमुदगग्रं वा करोती-
त्यर्थः । द्विरुक्तिः प्रश्नसमाप्त्यर्था याज्ञिकप्रसिद्धया च प्रश्नपटलव्यवहारसिद्धयर्था ।
होतरेहीत्वामश्रितो होतेति बाह्वृच्ये दर्शनाद्वैस्वानसेन होतरेहोति होतारमामश्रयत
इति सूत्रित्वाच्च कार्यं स च यदि पृच्छेत्—अध्वर्यो देवता आचक्ष्व त्पुसामानुपूर्व्य-
मुच्चैरुपांगुतां चेति । तस्येदं प्रतिवचनम्—पौर्णमास्यामाश्रितपौर्णमासौ, अश्रितपौर्णमासौ च
देवताः । अश्रितविष्णुरश्रितपौर्णमासौ च देवता इति वा । अश्रितः प्रजापतिराश्रितपौर्णमासौ च देवता
इति वा । उपांगु प्रथमावश्रितपौर्णमासु विष्णुः प्रजापतिरिति वा । असोमयाजिनो

ब्राह्मणस्य तृतीयस्य हविषो लोपः । तदनुरूपमानुपूर्व्यमुच्चैरुपांशुत्वं च । अमात्रास्याया-
मग्निरिन्द्रश्च देवते अग्निर्महेन्द्रश्चेति वा । अग्निरिन्द्राग्नी च देवते त्व(अ)संनयत इति ।

इति सत्त्वाषाढहिरण्यकेशिसूत्रस्य व्याख्यायां प्रयोगवैजयन्त्यां

महादेवकृतायां प्रथमप्रश्नेऽष्टमः पटलः ॥ ८ ॥

सत्त्वाषाढीयसूत्रस्य व्याख्यायां प्रथमोऽधुना ।

प्रश्नः समाप्तो मूढार्थः परिभाषासमन्वितः ॥ १ ॥

इति हिरण्यकेशिसूत्रव्याख्यायां प्रथमः प्रश्नः ॥ १ ॥

अथ द्वितीयप्रश्ने प्रथमः पटलः ।

अग्नये समिध्यमानायानुशूहीति संप्रेष्यति

समिध्यमानायानुशूहीति वाऽग्नये देवे-

भ्यः समिध्यमानाय होतरनुशूहीति वा ।

भित्तयान्यतमेन प्रेषमश्रेण होतारं संप्रेष्यति । नात्राऽऽत्मसंस्कारार्थः प्रेषोऽनुष्ण-
नस्य होतृकर्तृकत्वात् । होतरि प्रविश्य स्थिते वेदिश्रोण्यां संप्रेषकाक्षः । एकां समिध-
मादाय संप्रेष इति सूत्रान्तरे दर्शितमिति भाष्यकृतोक्तम् । उक्तं च कात्यायनेनेधमा-
त्समिधमादाय संप्रेष्यतीति । सर्वथा तथैव युक्तमेतदन्यथा समिध्यमानायेति वर्तमानता
व्यपदेशः कथं स्यात् । अत्र चित्तिः ऋगित्यादि यानमानम् ।

आग्नीनः प्रणवे प्रणवे समिधमादधाति ।

अत्राऽऽसौनग्रहणादन्यत्रानियमो दर्शपूर्णमासकर्मत्विति सिद्धम् । होत्रा समिधेनी-
नामन्ते प्रणव उच्चार्यमाण एवैकैकां समिधमादधाति । आहवनीयाग्नाविति सामर्थ्या-
दग्नये समिध्यमानायेति प्रेषेऽग्नेराहवनीयस्य ग्रहणं मुख्यत्वाच्च परिधिप्रविमन्वव-
हत्येति सर्वाणीधकाष्ठानि सस्पर्शयतीति^१ लिङ्गाच्च ।

एवं वैकादन्नसु समित्सु निहितासु—

समिद्धो अग्न आहुतेत्यस्यामुत्तमायां वाऽजू-

याजसमिधमवशिष्य सर्वमिधमादधाति ।

अत्रैकां समिधमनूयानार्थं प्रज्ञातां निधाय समिद्धो अग्न इत्यस्यामनूच्यमानाया-
मृच्छेव न प्रणवे सर्वमवशिष्टम् । अत एवोक्तमापस्तम्बेन सर्वमिधमशेषमादधातीति ।
सर्वमिधमं समिधतुष्टयम् । अधवोत्तमायामत्रापि पूर्ववत्समिधतुष्टयम् । इति द्वौ पक्षौ ।

१ ख. छ. ट. दर्शनमि^१ । २ ख. ट. 'वेलादिप्रै' । ३ क. ग. च. छ. ट. ठ. 'ति च लि' ।
४ घ. ङ. ज. झ. च. ङ. 'तेलेत्स्या' ।

तृतीयं पक्षमाह—

प्रतिसामिधेनीर्वा ।

द्वादश्यां पञ्चदश्यां वा न सर्वमिधमादधाति किं तु तथा प्रणवचतुष्टयेऽप्येकै-
कामेषाऽऽदधातीति वक्तुमुक्तं सामिधेनीं सामिधेनीं प्रति पूर्ववदेवोक्तं प्रणवे प्रणव
इत्यभिप्रायेण काष्ठवृद्धिं वक्ष्यति तत्राप्यवमेव प्रकारः । अग्नये समिध्यमानावेति
संस्कारोऽतो न च समिध्वनं देवतार्थं तेन नोद्देशस्याग्नौ देवतासुप्रदानाप्रतीतिश्च स्वाहा-
कारवषट्कारयोरभावात् । समिद्धो अग्निराहुत इति देवा इति च याजमानम् ।

वेदेनाऽऽहवनीयं त्रिरूपवाजयति ।

उपवाजयति संभूनोति । धर्ममात्रमेतन्नत्वग्नेः प्रज्वालनं त्रिधूनेन भवति ।
तस्मादवभृथेऽपि भवति । एतदोढासु देवतासु कार्यं विकृतावनुवादिष्यत्योढासु देवता-
स्त्विति । ततो ज्ञायतेऽत्र काले प्रकृतावपि प्राप्तमिति । अवभृथे चोदकेऽपि वक्ष्यत्यतो
ज्ञायते धर्ममात्रमदृष्टार्थमिति ।

स्रुवेण ध्रुवाया आज्यमाहाय वेदेनोपयम्यो-
त्तरं परिधिसंधिमन्ववदृत्य स्रुवं मजापसथे
मनवे स्वाहेति मनसा ध्यायन्दक्षिणाप्राञ्चमूर्जुं
दीर्घं संततं ज्योतिष्मत्याचारयति तिर्यञ्चं
वा सर्वाणीधमकाष्ठानि संस्पर्शयति ।

आसीन इत्यनुवर्तनीयम् । आसीनोऽन्वमाचारमिति श्रुतेः । आहवनीये जुह्वेति परि-
मावितत्वात्तदर्थं स्रुवेणेत्युक्तम् । ध्रुवाया इति । स्रुवेण होम आज्यस्थाल्या इति परि-
भ्रंशया प्राप्तौ तु ध्रुवाया इत्युक्तम् । आदाय गृहीत्वा वेदेनोपयम्योपभृत्स्थानीयेन ।
उत्तरं वायव्यकोणस्थं परिधयोः संधिदेशेनाऽऽगतने प्रवेश्य स्रुवमेव न वेदं ततो मनसा
मध्वमुच्चारयंतदर्थं ध्यायन्नाधारयति धारामायतने मुञ्चति । कथं, दक्षिणाप्राञ्चं
दक्षिणाप्राच्योरन्तरालमाग्नेर्यौ प्रति समासमृजुमकुटिलं दीर्घं न केषलं समित्प्रदेशेऽनन्त-
रमपि धारां मुञ्चेदित्यर्थः । संततमनिच्छिन्नं ज्योतिष्मति ज्वालायुक्तेऽग्नौ । तिर्यञ्चं वा ।
किंचिदायतने प्रवेशोत्तरदिशारम्य तिर्यगायतने दक्षिणां दिशं प्रत्यञ्चति समाप्तोति
साहस्रमाचारमिति नामधेयं पुल्लिङ्गं विशेष्यमनुसंधेयं, स्रुवेणाऽऽधारमाधारयतीति
ब्राह्मणे दर्शनात् । सर्वाणि काष्ठानि संस्पर्शयत्याधारमिति शेषः ।

सुवेणाऽऽज्यस्थाल्या आज्यमादायाऽऽप्या-
यतां ध्रुवा घृतेनेति ध्रुवामाप्याययति ।

पूर्वं गृहीतेनाऽऽज्येन न्यूनां जातां पुनः समी करोत्याप्यायतामिति मन्त्रेण
निक्षिप्तेनाऽऽज्येन क्षुवगतेन ।

सर्वत्रैवम् ।

यत्र यत्र ध्रुवाया आज्यं गृह्यते तत्र तत्र प्रतिग्रहणं समभ्रमनन्तरमेवाऽऽप्यायन-
मेकमेव कार्यं यावन्नाऽऽप्यायितं तावदन्यत्र ग्राह्यमित्यर्थः ।

अग्नीत्परिधींश्चार्धं च त्रिखिः समृद्धीति संभेष्यति ।

अग्निप्रग्नीत्रिखिः समृद्धीति ब्राह्मणोक्तेन विकल्पः । अग्निशब्देन समीपलक्षणया
परिधयो गृह्यन्ते । अजहृच्छक्षणया चाग्निरपि गृह्यते । वीप्साऽग्निमात्रे युक्ता । ततो
ब्राह्मणशेषे परिधीन्संमार्ष्टीति दर्शनाच्छाखान्तरीयवदेवार्थो व्याख्येयः ।

इध्मसंनहनानि स्फुष उपसंगृह्णाऽऽग्नीध्रः प्रदक्षिणमनु-
परिक्रामन्परिधीन्संमार्ष्टि मध्यममुदञ्चं प्राश्चाच्चितरौ ।

इध्मस्य संनहनानि बन्धनशुल्कानि बहुवचनं तस्य घातवोऽनेके तानुक्लृप्यैकत्र कृत्वा
स्फुषेन सह धृत्वा भिलितैः संमार्गः कार्य इत्यर्थः । प्रदक्षिणमनुपरिक्रामन्परिधयुत्तरतः
स्थितः प्राङ्मुख एव, मध्यममुदञ्चमिति प्राचीनत्वव्यावृत्त्यर्थं, संसृज्य ततोऽग्नेणाऽऽ-
हवनीयं गत्वा दक्षिणत उदङ्मुखो दक्षिणार्धं संसृज्यापरेणाऽऽगत्योत्तरार्धं संसृज्य
यथेतं प्रत्येति ।

अग्ने वाजजिद्वाजं त्वा सरिष्यन्तं वाजं जेष्यन्तं वाजजितं
वाजजित्यायै संमाऽर्ष्यग्निमनादमन्नाद्यायेति त्रिरग्निम् ।

संभेषे वीप्सथैव परिधिविषयोऽभ्यासः सिध्यतीति परिष्यर्थे सूत्रकृता नोक्तः ।
अग्निमित्यनेन वीप्सासंबन्धाद्योग्यतामाशङ्क्य स्वब्राह्मणे यथाऽऽप्यारे शब्देन लक्षि-
तसमुदितवदार्थानां त्रिखिरिति वीप्सा संश्रध्यत एवमत्र शाखान्तरीयेऽपि परिष्य-
ग्निमुदाये वीप्सासंबन्धो व्याख्यातुं शक्यत इत्यभिप्रायेणाग्निसंमार्ग एव त्रिरित्यु-
क्तम् । मन्त्रेण सकृत्तूर्णो द्विः परिधींस्तूर्णीमेव त्रिखिरिति ।

उत्तरविष्यर्थं परिभाषामारचयति—

सर्वास्वाहुतिषूपधृता जुहूमुपेदधाति मुखतोऽ-
भिहृत्योपधृति जुहूमवदधाति होष्यश्स्तेनैव

१ ख. अतो । २ ख. 'थाऽग्नि' । ३ क. ग. च. छ. ट. ठ. मृज्जु । च. ज. झ. अ-
भृति जु । ४ क. ग. क. च. छ. ज. छ. य. ट. ठ. ड. 'पथारचति' । ५ क. ग. च. ट. 'हुमुपधा' ।
छ. ठ. 'हुमुपदा' ।

प्रत्यवहरति न सशिक्षयति नाभिं प्रति
जुह्वौ धारयते ॥ १ ॥ समं प्राणैरित्येकेषाम् ।

सर्वासु दार्शपौर्णमासिकदर्विहोमतद्व्यासु आहुतिषु कर्तव्यासु गृहीतां जुह्मुप-
भृता साधनभूतयोऽदधाति संवृणोति तेनोप समीपे संवरणार्थं भ्रियत इत्युपभृदित्य-
र्थोऽपि दर्शितः । तत्र विशेषमाह—मुखतो न पार्श्वत उपभृतोऽग्रभागेन(ण) जुह्मुप-
भृदभिमुर्त्वा नीत्वोपभृत्यधिकरणेऽवदधाति स्थापयति यावदाहुतिप्रसेपायोद्गृह्यत
आयतनोपरि नयनात्पूर्वमिति यावत् । ततो होष्यन्होमार्थमायतनोपरि नेष्यंस्तेनैव
मुखभागेनैव प्रत्यवहरति होमार्थमायतनप्रदेशं प्रत्यवहरति नयाते न तु मुखमागाद-
न्येन प्रदेशेनोपभृतो जुह्वं विश्लेषयतीत्यर्थः । शिक्षति शब्दं करोति शिक्षयति
शब्दं कारयति तर्था न । परस्परघर्षणेन शब्दं नोत्पादयेदित्यर्थः । यावद्दुभयोर्मेलनं
सावनामिसंमिते जुह्वुपभृतौ धारयते प्राणैः श्वासीर्था संमितेऽध्वरोरिव ।

अपरेणाऽऽहवर्षीयं दक्षिणेन दक्षिणाऽतिक्रामति सव्येनो-
दङ्क्यपि वा सव्येन दक्षिणाऽतिक्रामति दक्षिणेनोदङ्क ।

होमार्थं दक्षिणाऽतिक्रमणे प्राप्ते येन पादेन दक्षिणाऽति प्रक्रामति तदन्येनोदङ्क-
कित्येतावत्कलत आहवनीयस्य पश्चाद्देशोऽतिक्रम एतन्नियम्यते ।

एवं परिमाष्याऽऽधारं प्रकृतमाह—

आधारमाधारविध्यन्भुवनमसीत्यग्नेण जुह्वुपभृतौ देवेभ्यः
माचीनमञ्जलिं करोति सप्रथा नमो देवेभ्य इति वा ।

नम इति पूर्वस्यान्तः । देवेभ्य इति मन्त्रस्याग्निप्रकाशकत्वाच्छ्रुतया देवपरतः
व्याख्येयेत्यर्थः । अग्नेः सर्वदेवात्मत्वाच्छ्रुतया यथोपदिष्टमिति परिमापितत्वात् ।
स्पष्टम् ।

स्वषा पितृभ्य इति दक्षिणा ।

अञ्जलिमिति पूर्वतनम् । अपामुपस्पर्शनं स्मार्तम् । आधारमाधारविध्यमिति वच-
नादञ्जलिद्वयकरणमाधारस्याङ्गमुक्तम् । आधार इति कर्मनाम द्वयोरध्याधारणयो-
र्न्यायविद्भिः साधितम् । उपसत्स्वाधारामावासाञ्जलिकरणम् ।

जुह्वेहीति जुह्वपाश्च उपभृदहोत्युपभृतम् ।

आदत्त इति पूर्ववत् । देवयज्याया इति मन्त्रयोरन्तः ।

१ क. 'सु दर्श' । २ ख. 'सैपूर्ण' । ३ क. ग. व. 'या य प' । ४ ख. 'दिष्टं प्राकण्यन्त इति ।
५ क. ग. घ. ङ. च. छ. ज. झ. ञ. ट. ड. दक्षिणाम् ।

सुयमे वेऽद्य घृताची भूयास्तस्व स्वाहृतौ
सूपाहृतावित्पुपभृति जुहूमवदधाति ।

पूर्वोक्ते जुहूमावधाने पारिभाषिके मन्त्रमात्रविधिरत्रोच्यते ।

अग्राविष्णु इत्यनवक्लिन्दन्प्रस्तरं दक्षिणाऽतिक्रामति ।

अत्याक्रमणसमये पशुभ्यां प्रस्तरं नावक्लिन्दयेज मर्दयेत्स्पर्शमात्रे न दोषः ।

विष्णोः स्थानपसीत्यवतिष्ठते ।

आहवनीयाभिमुखो दक्षिणतोऽवस्थानं मन्त्रेण कुर्यात् । वीर्याणीति मन्त्रान्तः ।

यद्येन्द्रास्तिष्ठन्वीर्यमकरोत्तत्तिष्ठन्वीर्यं क्रियासमिति वा ।

विकल्पः पूर्वेण ।

अन्तर्वेदि दक्षिणं पादमवगन्सन्धं कृत्वा ।

अन्तर्वेद्यां दक्षिणं पादं कृत्वा स्थापयित्वा *तमवभिधति स्पृशति सन्धो धामः
पादः, दक्षिणं पादं समवस्थाप्य दक्षिणस्य पार्श्वे सन्धस्य प्रपदेन स्पृष्टेति यावत् ।
तथैवेत्तं वैखानसेन ।

दक्षिणं परिधिसंधिमन्ववहृज्य सुचम् ।

जुहूमत्र पूर्ववत्प्रवेदय द्वौ परिधिसंधी । तयोरुत्तरदक्षिणभावाद्दक्षिणमायतननैर्ऋत-
भामस्थम् । *

समारभ्येत्याधारयति ।

मन्त्रेण सहभावविधाननिराकरणमनेन क्रियते ।

उच्छुष्मो अद्य इति वा ।

स्वाहान्तः पूर्वो मन्त्रः । उत्तरस्तु सुवीर्यायेत्यन्तः । अत्र होमत्वेनानुवादास्वाहा-
कारान्तताऽपि, पूर्वाधारे प्रजापतिर्देवता मनोऽसीति याजमानम् । द्वितीय इन्द्रो
देवता प्रथममन्त्रस्य वैखानस ऐन्द्रमाधारमित्याह । द्वितीयस्याग्निरनुमन्त्रणं वामसीति
पूर्वाधारो मानसोऽयं तु धाचिक इति वाकस्तुतिरैन्द्रो वै वागिति न देवतास्तुतिः ।

प्राञ्चमुदञ्चमृजुं दीर्घं संतनं ज्योतिष्मत्प्राधारयति ।

प्राञ्चमुदञ्चमोशान्यभिमुखम् । प्रजुमित्यादिपुनर्वचनं पूर्ववदित्येतावता सिद्धे
क्रियते तज्ज्ञापयत्याचार्योऽत्र मतान्तर आधारो नेष्टो होम एवेष्टः सै पक्षो वा मूर्त्तिक-
स्वाप्नारमेवात्राप्युज्जुस्वादिगुणविशिष्टं कुर्यादिति । तथोक्तमापस्तम्बेन—'अपि वा

* सर्वपुस्तकेषु अवजिघ्रतीति विद्यते परं तु अप्रहन्तीत्यपेक्षितमिति प्रतिभाति ।

१ क. ग. च. छ. ट. यद् । २ क. ग. च. छ. ट. ठ. "नुवादिष्यति तस्मात्स्वा" । ३ क.
ग. च. छ. ट. ठ. स मा ।

माऽऽधारयेत्पूर्वार्धे मध्ये पश्चार्धे वा जुहुयात्' इति । तथा यजमानेनान्वारम्भोऽपि धर्मः प्रत्याख्यातः । ननु कथं ब्राह्मणे दृष्ट्वा सूत्रान्तरे व्याख्यातः प्रत्याख्यात इति चेत् । उच्यते—आधारमाधार्थमाणमनु समारभ्यैतस्मिन्काले देवाः सुवर्गे लोकमायन्सासादेव यजमानः सुवर्गे लोकमेतीति ब्राह्मणे मन्त्रगतस्य समारभ्येत्यस्य पदस्यायं व्याख्ययाऽर्थवादो न तु यजमानेनान्वारम्भः कार्य इत्यर्थो भवति । तस्मादत्राऽऽधार्यस्यान्वारम्भविधिर्नेष्ट इति भाष्यकारेण प्रपञ्चितम् ।

तिर्यग्धं वा ।

एतदपि पूर्ववद्व्याख्येयं, दक्षिणमारभ्योत्तरपर्यन्तं कुर्यादित्यर्थः ।

सर्वाणीधमकाष्ठानि सस्पर्शयति ।

गतार्थम् ।

हुत्वाऽनुप्राणिति ।

अत्र हुत्वेत्यनुवादेऽपि नायं र्विहोमः संस्कारकर्मत्वात्प्रधानकर्म हि र्विहोम इति स्थापयिष्यते, तथाऽपि स्वाहाकारेण दानरूपताऽप्यस्ति, तेनादृष्टार्थत्वेन होमोऽयं भवन्संस्कारोऽपीत्यर्थः । यज्जुह्वां प्रयाज्येभ्यस्तदिति प्रयाज्यार्थत्वेनावगतस्य चाऽऽधारकरणेऽपदानभूतस्य संस्कारः प्रयाज्यार्थ इति न्यायः । प्रथमाधारः प्रधानकर्मैव ज्ञेयम् । तस्माद्यत्र प्रयाजा न सन्ति नास्ति तत्र द्वितीयाधार इति सिद्धम् । अनुप्राणिति होमावसरे श्वासमनुरुध्य हुत्वा मुञ्चेदित्यर्थः ।

ऊर्ध्वमाधारयेत्स्वर्गकामस्य न्यञ्चं वृष्टिकामस्य ।

कामविशिष्टस्य यजमानस्योर्ध्वमाधारयेत्प्रारम्भे स्रुचं जुहुं निम्नत्वेन धृत्वा समासि-
पर्यन्तमुच्चोच्चतरत्वेनेति स्वर्गकामस्योर्ध्वत्समुक्तम् । वृष्टिकामस्य न्यञ्चमादावूर्ध्वं समासा-
वधस्ताजयनेन द्रष्टव्यम् । अविशेषाद्भयत्राऽऽधारयोः ।

द्वेषस्य न्यञ्चं विच्छिनत्ति वा ।

निन्दार्थवादोऽयं प्रतिषेधार्थो विना कामं कदापिदपि न्यञ्चं नाऽऽधारयेद्विच्छेदं सर्वदा न कुर्यादित्यर्थः ।

यं कामयेत प्रमायुकः स्यादिति जिह्वां तस्याऽऽधारयेत् ।

अयमपि निन्दार्थवादः पूर्ववत्प्रतिषेधार्थः ।

बृहद्भा इति स्रुचमुद्ब्रूहाति ।

जुहुमुद्ब्रूहाति धारासमाप्त्यनन्तरमुच्चां नयति ।

पाहि पाऽन्न इत्यसंस्पर्शयन्ध्रुवावत्याक्रामति ।

जुहूपभृतोः परस्परमसंसर्गं संवाद्यपञ्चतरोऽतिक्रामति । सुचरिते भजेति मन्त्रान्तः ।

समन्तमग्निना धृतं समक्तं हविषा हविः ।

समन्तरिक्षमधिषेति जुह्वा ध्रुवां त्रिः समनक्ति ।

जुहूगताभ्येन तथैव ध्रुवां समनक्ति सकृन्मध्येण द्विस्तूष्णीम् । अत्र कर्मत्वेन ध्रुवा-
द्यास्तदाज्यस्य संस्कृतिः ।

मत्स्यस्य शिरोऽसीति वा ।

विकल्पः पूर्वमध्येण । ज्योतिरङ्गामित्यन्तः ।

उष्नीतं राय इति ह्रुवेण ध्रुवाया आज्यमादाय

सुवीराय स्वाहेति जुहूं मत्स्यभिधारयति ।

ह्रुवमतेनाऽऽज्येन जुहूसंस्कारः ।

यज्ञेन यज्ञः संतत इति जुह्वा ध्रुवाम् ।

प्रत्यभिचारयतीति पूर्वानुवृत्तिः । ध्रुवासंस्कारः । समञ्जनं निग्दुमात्रप्रक्षेपेण,
प्रत्यभिचारणं तु किञ्चिद्द्वाराकरणेनेति भेदेनोपादानं धात्वोः ।

साद्व्यधित्वा ध्रुवी ।

व्यास्थानम् ।

मवरं प्रवृणीते ।

प्रतिज्ञामाश्रमधिकारार्थम् । प्रैवरो नामर्षिनाम्ना वंशनिष्ठं सामान्यं तत्कीर्तनं प्रवरणम् ।
तदितिकर्तव्यतां तावदाह—

इधमसंनहनानि स्फव उपसंगृह्य वेदेश्च तृण-

व्यन्तमध्वर्युः मवराथावतिष्ठते ॥ २ ॥

इधमसंनहनानि शुक्लमुद्गम्य कृतानि तृणानि तानि स्फवे श्लेषयित्वा वेदेश्च तृणं च
श्लेषयित्वा । तत्कीदृशम्—अव्यन्तं वेदेश्चरन्तो मध्यस्तस्मादपगतं विश्लिष्टं तादृशं न
भवति तदव्यन्तं तस्य बहिष एकं तृणं मूलदेशेन वेद्या लज्जमेव स्फवे श्लेषयित्वेति
यावत् । अध्वर्युग्रहणे विशिष्टान्वारम्भकर्तृत्वार्थम् । अध्वर्युरेव नाऽऽग्नीध्र उपसंगृह्या-
सीत्यर्थः । अथ वा होतुरप्यग्रे वक्ष्यते तत्र नैते घर्मा इति । मवराथ मवरं वक्तुमव-
तिष्ठतेऽवस्थितो भवेत्ताऽऽस्त इत्यर्थः । वेदिसमीपेऽथवोत्तरत उत्कर इति मारद्वाजबौधा-
यनी । तेनोत्करस्योत्तरदेशे वेदेषां स्थितौ दक्षिणामुक्त्वावित्वापि मय्यते । प्राङ्मुखप्रत्य-

ह्मुखभावेनावस्थितयोरध्वर्याग्नीधयोर्होतुः सहान्वारम्भणं हौत्रोक्तं विरुध्येत । दक्षिणा-
मुखौ भूत्वा स्फग्मध्वर्याग्निं संनहनैस्तृणेन च श्लेषयित्वापसंगृह्येति उपसंगृह्णवति-
ष्ठतेऽध्वर्युर्दक्षिणामुखः ।

प्रवरणाङ्गं अपमाह—

क इदमध्वर्युर्भविष्यति स इदमध्वर्युर्भविष्यति यज्ञो यज्ञस्य
विष्णोः स्थाने तिष्ठामि वागात्विज्यं करोतु मन आत्विज्यं
करोतु वाचं मपद्ये भूर्भुवः सुवरित्यध्वर्युर्जपति ।

स्पष्टम् ।

तान्याग्नीध्रोऽन्वारभ्य पश्चादवतिष्ठते ।

तानीति स्वयेधमसंनहनवेदितृणानि । नपुंसकमनपुंसकेनेति नपुंसकत्वम् । पश्चाद-
ध्वर्योः । 'पश्चादकस्यायाऽऽग्नीध्रः' इति वैखानसः ।

क इदमग्नीध्रविष्यति स इदमग्नीध्रविष्यतीति मन्त्रं संनमति ।

नायमूहो मन्त्रेऽपि तु लावनेन समानो मन्त्रोऽग्नीत्पदवानध्वर्युपदस्थाने पाठित इति
दृशितम् ।

उपमयोः प्रवरणाङ्गे सहैव अपे सत्याह—

ब्रह्मन्प्रवरायाऽऽश्रावयिष्यामीत्यामस्यते ।

ब्रह्माणमित्यर्थात् । प्रवरं यजमानस्य वक्तुमथवा प्रवरणं प्रवरक्रियां तस्यै तां
प्रवरणक्रियां कर्तुमाश्रावयिष्यामि आग्नीध्रमनुमोदयितुं प्रेरयिष्यामीति तदर्धश्रावणेनेति
यावत् ।

ब्रह्मणा चौ(चो)माश्रावयेति प्रसूते सत्याह—

आश्रावयोश्रावयेति वाऽऽश्रावयति ।

ओश्रावयेति पदच्छेदः पररूपसोकारस्य । द्वयोरन्यतरेणैवानुमोदयितुं प्रेरयति,
आग्नीध्रमित्यर्थात् ।

नीऽऽत्मसंस्कारमात्रं तदेवाऽऽह—

अस्तु श्रौषडित्याग्नीध्रः प्रत्याश्रावयति ।

प्रतिमोदनं श्रावयतीत्यर्थः । कथं, श्रौषडनुमतिरस्त्विति । अत्र पाणिनिस्मृत्या

१ क. 'वित्वाऽऽग्नीध्र' । २ क. ग. च. छ. ट. वरणकिं । ३ क. ग. च. छ. ट. ठ.
'मोदिनु' । ४ च. छ. ज. झ. ञ. ट. 'वयोमाधावये' । ५. 'ब. ति । प्रवराणामन्यतमेमानु' ।
६ क. च. ट. नाव च' ।

प्लुतः । 'ब्रूहिप्रेष्यश्रीषड्ब्रूवैषडावहानामादेः' । प्लुत इत्यनुवर्तते । आदेर्वर्णस्य ब्रू प्रे श्री
वौ आ इत्येवंरूपस्य प्लुतो भवति । तथा 'अशीत्प्रेषणे परस्य च' इति, आश्रावयेति
चाशीत्प्रेषणं तत्राऽऽदेर्वर्णस्य परस्य च वर्णस्य प्लुतिः । तेनाऽऽकारस्य प्लुतिः, श्रा,
इत्यस्य चेति ज्ञेयम् । अशीद्महणाद्भक्षणं प्रसवे कियमाण ओमाश्रावयेत्यत्र प्लुतिर्न
भवेत् ।

एवमाश्रुतप्रत्याश्रुते भवतः ।

सर्वत्रेति शेषः । यत्र यत्राऽऽश्रावणप्रत्याश्रावणे दर्शपूर्णमासयोरुच्येते तत्र सर्व-
त्रैवं प्रकृते प्रवरप्रकरण उक्ते अपि ये सर्वदर्शपूर्णमासार्थत्वेन याजमान उक्ते ते एव
प्रवरार्थमुक्ते अपि सर्वार्थे ज्ञेये इति भावः ।

विशेषमाह—

उत्करे दक्षिणामुखस्तिष्ठन्नाग्नीध्रः स्फुप्यं धार-
यन्प्रत्याश्रावयत्यन्धेष्वश्रावणेषु प्रवरात् ।

प्रवरनिषयादन्धेष्वश्रावणेषु अध्वर्युणा कृतेषु सस्मृ उत्कर इत्यादिविशेषणनिशिष्ट
आग्नीध्रः प्रत्याश्रावयतीति संबन्धः । अत्रेध्मसंनहनसहितस्यैव स्फुपस्य ग्रहणम् ।
अत एवोक्तमापस्तम्बेन—स्फुपं संमार्गाश्च धारयन्निति । इध्मसंनहनानि परिध्वञ्चिसंमा-
र्जनार्थतथोक्तानि ।

प्रकृतमाह—

प्रत्याश्राविते प्रवरं मवृणीते ।

गतम् ।

कथं तत्राऽऽह—

अग्निर्देवो होता देवान्यक्षद्विद्वाश्चिकित्स्वन्मनुष्वञ्जरतवदमुचदमु-
षादिति यथा यजमानस्याऽऽर्षेयं सह परेण व्रीननन्तरान् ।

प्रवृणीत इत्यनुवर्तते । अत्र प्रवरेऽमुचदिति वीप्सया प्रवरिणामृषीणां नामधेयानि
वेदति । व्रीनिति परिच्छिद्य ग्राह्याण्युक्तानि । वृषण्वदा च वक्षदिति वक्षते, तेन
वह्नैम्परेण सह व्रीनेव वृणीतेऽनन्तरानव्यवहितान् ।

तत्र विश्वासाय श्रुतिं प्रमाणयति—

इत ऊर्ध्वान्मन्त्रकृत्वाऽध्वर्युर्वृणीते यथापि मन्त्रकृतो वृणीत इति विज्ञायते ।

यजमानस्य प्रवरगणे ये मन्त्रकृत मन्त्रयः श्रूयन्ते तानूर्ध्वानितः प्रथमोत्पन्नप्रवरि-
णसृष्टिमारम्येत्यर्थः । तथाहि कौशिके यजमाने मनुष्वञ्जरतवदित्युक्त्वा कुशिकवद-

वर्षणवद्विध्यामिन्नवदिति पदेत् । ततो ब्रह्मण्वदा च वक्षदित्यादि । अध्वर्युग्रहणमग्नी-
भिवृत्त्वर्थम् ।

होतृप्रवरे प्रसङ्गादाह—

अमुतोऽर्वाञ्चो होतेति विज्ञायते ।

अमुमस्तुतीयादर्वाञ्चः, अर्वागघन्तीत्यर्वाञ्चखानर्वाञ्चो विपरीतान्पश्चादुत्पन्नप्रभृती-
न्यूर्वपूर्वान् ।

पुरोहितस्य प्रवरेण राजा प्रवृणीते ।

राज्ञोऽध्वर्युर्होता वा स्वस्याऽऽर्वेयामाथात् ।

तत्रापि धृति प्रमाणवति—

पुरोहितस्याऽऽर्वेयेणाऽऽवेद्योद्विधिं राज्ञो विज्ञायते निषा-

दस्यकाराक्ष यमृषिमनुब्रुवते तेन तेषां प्रवरं प्रवृणीते ।

तेषामध्याधानमग्निहोत्रं दर्शपूर्णमासौ च वक्षत्याचार्यः, तदर्धमिदमुक्तम् । तेषां
पुरोहितोऽपि नास्ति यमृषिमनुब्रुवते वंशोत्पादकत्वेन ।

तथा ब्राह्मणानां राजार्पितानां राज्ञां वा ब्राह्मणार्पितानाम् ।

अर्पकप्रवरेणेत्यर्थः ।

द्विगोमस्य भींस्त्रीभिकैकस्माद्गोत्रावुपलक्षयेत् १

उपलक्षयेद्युच्चारयेत् ।

+ तयोऽसंप्रज्ञातवन्धोः पुरोहितप्रवरेणाऽऽचार्यप्रवरेण वा ।

न ज्ञायन्ते बन्धवो वंध्या यस्य तस्येत्यर्थः ।

कृत्स्नमेकेषां प्रवरं प्रतिविध्य मनुवदित्येव विदधाति ।

एकेषां शास्त्रिणां ब्राह्मणं सर्वं प्रवरं प्रतिविध्याविशेषेण मनुवदित्येव ब्रूयादिति
विदधाति । वक्ष्यति प्रवराध्याये मानव्यो हि प्रजा इति ।

ब्रह्मण्वदा च वसुद्धाह्वणा अस्य यज्ञस्य प्रावितार इति प्रवरशेषः ।

पूर्वोक्ते सर्वत्रायं शेषो ज्ञेयः ।

असादिति होतुरुपांश्चु नाम गृह्णाति ।

प्रवर उच्चैस्त्वाधिकारात्प्रयमैकवचनान्तं होतुर्नाम गृह्णाति ।

मानुष इत्युच्चैः ।

स्पष्टम् ।

सीदति होता ।

+ घ. ज. झ. ञ. ट. पुस्तकेषु अथासंप्रज्ञातेति पाठः ।

एतत्तु पूर्वकृतान्वारम्भनिमोकार्यमुक्तं विमुक्तेऽध्वर्यो ।

वेद्यां तृणमपिसृजति ॥ ३ ॥

अध्वर्युर्वेद्यां तृणमारम्भणार्थं स्फुयेन सह धृतं यथास्थितमेव करोति ।

इति सत्याषाढहिरण्यकेशिसूत्रव्याख्यायां प्रयोगवैजयन्त्यां महादेव-
कृतायां द्वितीयांशे प्रथमः पटलः ॥ १ ॥

अथ द्वितीयः पटलः ।

आज्यभागयोरावापे श्विष्टकृति पत्नीसंघाजेषु

च याज्यापुरोनुवाक्ये याज्यैव प्रयाजानूयाजेषु ।

अकारः प्रत्येकं संबध्यते । याज्या[पुरो]नुवाक्ये इति प्रतिशानं द्वयमित्यभिधा-
शेण । आवापो नामाऽऽवृत्त्या क्रियमाणानि प्रधानानि तन्मन्त्रजितान्वावापः
प्रत्येकमोप्यमानत्वात्तन्मन्त्रप्रतिकूलत्वेनाऽऽवापशब्दप्रयोगात्तन्मन्त्रावापविति । किमर्थमिदं,
यागानां संप्रैषविशेषव्यवस्थार्थम् । माध्यकृता व्युत्पन्नो व्याख्यातः प्रधानभागवा-
च्येव । स्पष्टमितरत् । याज्यैव प्रयाजानूयाजेषु पुरोनुवाक्यापरिसंख्यार्थमेवेति ।

उभयीष्वाश्रुतप्रत्याश्रुते याज्यासंप्रैषश्च ।

उभयीषु याज्यापुरोनुवाक्यायुक्तासु केवलासु चाऽऽश्रावणप्रत्याश्रावणे याज्या-
संप्रैषश्चेत्येतत्परिभाष्यते ।

अनपव्याहरन्तः प्रचरन्ति ।

अवदन्तो यथा भवन्ति ते तथा ।

एतदेव प्रपञ्चयति—

सोऽध्वर्युर्नापव्याहरेत्पुराऽऽश्रावणादाश्रावितेऽग्नीन्नापव्याहरे-

त्पुरा प्रत्याश्रावणात्प्रत्याश्रावितेऽध्वर्युर्नापव्याहरेत्पुरा यजति

अचनाद्यजेत्युक्ते होता नापव्याहरेत्पुरा वषट्कारात् ।

स प्रथमः । एषु स्थानेषु यदि वदेयुस्तदा पुनराश्रावणादि कुर्युर्व्याहृतीश्च अपेयुरिति
प्रायश्चित्तमावस्तम्नोक्तं ज्ञेयम् ।

उत्तरतः पुरोनुवाक्यामवदास्यन्नवयन्नवचे वा संप्रैष्यति ।

उत्तरतो वैदेः स्थितोऽवदानं करिष्यन्नारम्भात्पूर्वमारम्भेण सह वा संप्रैष्यति
अवत्तेऽवदाने गृह्णाति वा साभिचारणे तस्याप्यवत्तत्वेन परिगणनात् । पुरोनुवाक्यां
वक्तुमित्यर्थः ।

कथं संश्रेष्यति तत्राऽऽह—

अपुष्पा अनुब्रूहीति यथादेवतम् ।

अमुष्पा इति चतुर्थ्यन्तेन देवतानाम्ना संश्रेष्यति यथादेवतं या यत्र देवता तस्या नाम्ना ।

दक्षिणतो याज्यामत्याक्रम्याऽऽश्राव्य प्रत्या-
श्रावितेऽपुं यजेति यथादेवत* संश्रेष्यति ।

अत्याक्रम्य दक्षिणतः स्थित आश्राव्याऽऽश्रींश्रेण प्रत्याश्राविते सति यथादेवतममुं यजेति याज्यां संश्रेष्यतीत्यन्वयः । अमुमिति द्वितीयात् देवतानाम् गृहीत्वाऽऽश्रीमिति ततो यजेति संश्रेष्यति ।

वषट्कारे ववदकृते वा जुहोति याज्या-
पुरोनुवाकपावतीषु चतुरवत्तं पञ्चावत्तं वा ।

वषट्कृते सह वषट्कारेण वेति श्रुतेर्वषट्कारे प्रदानार्थे क्रियमाणे तेन सहैवाथवा वषट्कारे कृते वाऽऽहुतिं जुहोति प्रक्षिपति जुह्वाऽऽहवनीय इत्यर्थः । अत्र जुहोति-ना दानं न विधीयते वषट्कारेण प्रदीधमानस्य प्रत्तस्य[वा] पुनर्दानायोगात् । प्रक्षेप-मात्रं होमभक्तिर्जुहोतेर्वाच्या । अत्र प्रयजानुयाजेषु प्रत्येकं विभागाभावाद्ब्रह्ममाणं चतु-र्गृहीतं पञ्चगृहीतं च न संभवतीति तदर्थमिदं सूत्रं सामान्येन कृतमग्रिमं तु विशेषेण पृथगेव कृतं(त) [मिति] विशेषः ।

पञ्चावत्तं जमदग्नीनां चतुरवत्तमितरेषां गोत्राणाम् ।

जुहोतीति पूर्वसूत्रादनुवृत्तिः । याज्यापुरोनुवाक्यावतीष्वित्यत्राऽऽहुतिष्विति शेषो योग्यत्वात् । आहुतयो होमक्रियास्तिस्र आहुतीर्जुहोत्याहुतिपरिमाणं वेति दर्शनात् । पुरोनुवाक्यायुक्तवषट्कारान्तयाज्याया क्रियमाणत्वाच्चाज्यापुरोनुवाक्यावत्य आहुतयो भवन्ति । तासु क्रियमाणासु सतीषु यद्वषट्कारोपलक्षितं जुहोति तच्चतुरवत्तं पञ्चावत्तं वा जुहोतीत्यन्वयः । पूर्वं चतुर्थ्यंश वाऽवत्तं संपादितमेव जुहोति नान्यथेति गम्यते । यथाहुतयो हेतव्यानि द्रव्याणि, जुह्वाऽऽहवनीय आहुतयो ह्यन्त इति दर्शनात् । तस्मै च पूर्वं च याज्यानुवाक्यावत्तं ज्ञेयम् । तासु प्रसक्त्यासु सतीषु यज्जुहोति तच्च-तुरवत्तं पञ्चावत्तं वा कृत्वा जुहोति । पूर्वमेव तथाऽवत्तं सज्जुहोतीति नियम्यते । अथ वाऽऽहुतिषु हीतव्येषु(व्यासु) द्रव्यरूपासु किंविशिष्टासु याज्यापुरोनुवाक्यावतीषु

१ ख. वा । २ क. ग. च. ट. 'कारोऽत्र याज्योपलक्षिका किं' । ३ छ. ट. 'राऽत्र याज्यो-पलक्षिका किं' । ४ क. 'पञ्चावत्' । ५ ख. चवाऽऽहु' । ६ ख. 'सु पूर्ववचाज्यापुरोनु' । ७ च. द्रव्येषु

ताभ्यां दीयमानत्वेन तद्वनीषु देवतातीलक्षणयागेषु याज्यापुरोनुवाकधावतीषु पूर्वे याज्या-
पुरोनुवाकधावतीषु ताभ्यां दीयमानावित्यर्थः । आज्यभागयोरित्यादिना यागेषु च
याज्यादेवताविधानात् । तासु प्रसक्तसु देवत्य(त)योश्चतुरवत्तं पञ्चावत्तं सदेव जुहोति
दीयमानं चतुरवत्तं पञ्चावत्तं वा कृत्वैव पश्चाज्जुहोतीत्यर्थः । अवदानानि(तां) देवतार्थत्वे
लिङ्गं वक्ष्यति हि अङ्गुष्ठपर्वमात्राणि दैवतान्यवदानानि । देवतायै यामै च संवद्धानि
देवतायास्तानि दैवतान्यवदानान्यवदीयमानान्यङ्गुष्ठपर्वमात्राणीति विवक्षितत्वात् । न
चैवमवदानमात्रार्थत्वं यागस्येति । आज्यभागाम्भ्यां प्रचार उक्तस्तथा हवींश्चमिधार-
यतीत्यनुवृत्तौ यदनुपूर्वाणि प्रदीयन्त इत्यभिधास्यमानत्वाद्भविषामेव प्रदेयत्व इन्द्र-
स्यापि प्रतिहविः प्रत्यमिधारयतीत्यत्र । यामो हि सकलपुरोडाशसानान्यसाध्य
उत्पत्तिविधौ तथा श्रवणात् । यागश्च देवतोद्देशेनोत्पादितस्य सकलस्यापि
द्रव्यस्य सुष्ठयवदानमेको मागोऽन्यश्च वेद्या स्थितो यान्यानुवाक्याभ्यां षषट्कारा-
न्ताभ्यां भागद्वयमपि दीयते, तत्रैकस्य भागस्यावदानरूपस्यैव ह्येतेन प्रतिपत्तिस्तस्यैव
चतुरवत्तं पञ्चावत्तं वाऽन्यस्य वेद्यामवस्थितस्य भागस्य स्विष्टकृदादिना प्रतिपत्तिः
श्रुत्यन्तरे चतुरवत्तं पञ्चावत्तं वेति तद्व्यवस्थापितमितरेषां जमदग्नीनां च यजमानानाम-
ध्वर्युर्जुहोतीत्यर्थः । इदं चोक्तं षड्ग्रमाणं च धर्मजातं पुरोडाशाज्यसांनान्यहविष्यं
साधारणमेव । जामदग्न्यो जामदग्न्यौ जमदग्नय इति बहुत्वे प्रत्ययस्य लुक् । गोत्र-
गोत्रिणोरभेदाद्गोत्राणामित्युक्तम् ।

अप्यजायदग्न्यो जायदग्न्यमापन्त्य पञ्चावत्तं कुर्वीत ।

अनामदग्न्योऽपि जायदग्न्यं पृष्ट्वा जायदग्न्य पञ्चावत्तं करिष्यामीति पश्चात्पञ्चावत्तं
कुर्यादित्यर्थः ।

अङ्गुष्ठपर्वमात्राणि दैवतान्यवदानानि भवन्ति ।

अङ्गुष्ठपर्वमात्रं हस्तस्याङ्गुष्ठस्य मध्यसंधेरूपं काण्डं पर्वं तत्प्रमाणानि पर्वमात्राणि
यावन्ति दैवताभ्याज्यसानान्ययोरपि तावतां परिमाणम् ।

उत्तराण्युत्तराणि स्थवीयाःसि ।

सामान्यविधिर्यं श्रौतः ।

तं व्याचष्टे —

दैवतेभ्यः सौविष्टकृतानि सौविष्टकृतेभ्य

पेदानि तथा चातुर्धाकरणिकानि ।

दैवतेभ्योऽवदानेभ्यः स्थवीयांसीति पूर्वेणापि संबन्धः । एवमुत्तरत्रापि स्विष्टकृ-

स्तेनन्धीनि तथा । अत्र न द्वाभ्यामिति सूत्रेणैजाममादूपासिद्धिः । ऐडानि चातुर्धाकर-
षिकानि समान्येव ।

मारुतसरहिताम्यामङ्गुलीभ्यामङ्गुष्ठेन च पुरोडाश-
स्यावद्यति स्रुवेणाऽऽज्यसानाज्ययोर्मैक्षणेन चरुणाम् ।

अवद्यतीत्यनुवर्तते । चरौ हस्तावदाने चोदकप्राप्ते मेक्षणनेति तस्सामर्थ्यादित्युक्तम् ।
श्रुतिर्हे स्रुवेणावद्यति हस्तेनावद्यति मेक्षणेनावद्यति स्वधितानाऽवद्यतीत्यविशिष्टा सा
नियमिता सामर्थ्येन हस्तेनारथेतस्य शास्त्रान्तरवसान्मासंहिताभ्यामङ्गुलीभ्यामङ्गुष्ठेन
चेति विशेषपर्यवसानेन विधिर्देशितः । अत्र सामर्थ्यस्य व्यवस्थापकत्वेन यथायाः
सानाज्यविकारत्वेऽपि हस्तेनैवावदानमोषधिविकारचरुयवाग्भोर्मैक्षणेन स्रुवेण वेति दाशि-
तम् । माससंहिते संक्षेपे सर्वाङ्गुलीनां तथात्वादुपगतो मासेन लभे इत्यर्थसिद्धे
मध्यमे द्वे । अत एव वैखानसेनानामिकामध्यमाभ्यामित्युक्तम् ।

मध्यात्पुरोडाशस्यावदाय पूर्वार्धादवद्यति पश्चार्धात्तृतीयं पञ्चावत्तिनः ।

अत्र स्थाननियममात्रं पुरोडाशाविषयं वक्ष्यमाणधर्मा आज्यसानाज्ययोस्तु मध्यादि-
विभागेऽपि तदभावः । प्रथममवदानं पुरोडाशास्योपरि मध्यप्रदेशादवदाय स्रुचि स्थाप-
यित्वा ततः पूर्वार्धात्पुरोडाशस्य पूर्वं चोऽर्धो मागोऽसौ पूर्वार्धस्तस्माद्यत्र कुत्रचिदव-
द्यति पूर्वार्धाव्यभिचारेण तदपि क्षुब्धवधाय जामदग्न्यस्य तदनुमतस्य वा पञ्चावत्तिन-
स्तृतीयमवदानं पश्चार्धात्पूर्वार्धव्याख्यारुपा । अत्र विशेषमाहाऽऽपस्तम्बः—‘मध्यादङ्गुष्ठ-
पर्यन्तमवदानं तिरश्चीनमवद्यति पूर्वार्धाद्वितीयमनुचीनम्’ इति । वैखानसेनोक्तं तत्प-
श्चार्धात्तृतीयमिति, द्वितीयवत्तृतीयम् । दक्षिणप्रदेशे हस्तं नीत्वाऽङ्गुल्यङ्गुष्ठाम्पुदङ्-
मुलानि तैः कृत्वा दक्षिणोत्तरं दैर्घ्येण कृत्स्नमवदानं तिरश्चीनं पूर्वार्धमुखाङ्गुष्ठपर्यन्तम-
नुचीनम् । असंभिन्दन्निति विशेषान्तरमुक्तमापस्तम्बेन । संभेदो मध्ये द्वयोर्मिथ्यादार्ध-
इति कात्यायनमतिस्तप्तेष्टमित्यसंभेदः संश्लेष उक्तः । संश्लेषात्पूर्वावदानप्रदेशादवदान-
धोरर्थात्संश्लेषप्रदेशे परमवदानं कुर्यादित्यर्थः । अस्मदानायेण तु यत्रासंभिन्दन्नवद्य-
तीत्युच्यते सत्रैव विधयोऽन्यत्र न नियम इति तथोक्तम् ।

तृतीयं पश्चार्धादित्युक्तं तस्यापवादमाह—

आनुजावरस्य जघन्यमवदानं प्रथमम् ।

प्राप्ते प्राथम्यमात्रं नियमोऽन्यथाऽवदानमात्रस्य प्राप्तत्वाद्विशिष्टविध्यसंभवाज्जघ-
न्यत्वप्रथमत्वयोर्गुणयोः परस्परासंबन्धयोर्विधाने वाक्यभेदः स्यात्तस्मात्प्राप्तमवदानं
जघन्यमनन्तरं कृतं प्रथमापेक्षया जघन्यं पूर्वकृतात्पश्चात्कृतत्वाच्च तत्र प्राथम्यं निव-
स्यते । आनुजावरशब्दस्तु प्रजापतिरिन्द्रमसृजताऽऽनुजावरमित्यादौ समानानां भेदे

दृश्यते । तत्रानुमन्ता समानानां स आनुजावर इति व्युत्पादयन्ति केचित् । अथवाऽनु-
साभ्येन जाता अनुजा एव आनुजास्तेषां वरमथवा पश्चाद्भामिनो यस्या इति यावत्तेषां
श्रेष्ठः स आनुजावर इति नानार्थवादानुसारेण कल्प्यम् । केचिदर्थं काम्यः कल्प
इत्याहुरर्थवादेभ्यो यो राजन्य आनुजावरः स्यादित्यादौ तथा दर्शनादिति तत्राऽऽचार्य-
स्पष्टं, जघन्यमित्यनुद्य प्रथमत्वं विधीयते, यदि कामार्थमपूर्वं विधानं तदा जघनात्प्रथम-
भवदानमिति विशिष्टं विधीयते । न चोत्तरसूत्रभेदार्थं भवत्यत एव वैखानसेन नियम-
विधानं कृतमवदायेत्यादि, कामपद एवमिति । तस्मात्प्रकृत्याऽऽनुजावरस्य चरमानस्य
विशेषविधिर्नित्य एव ।

अथवाय पूर्वार्धे स्त्रुचो निदध्यात्प्रथमं जघन्यं पश्चार्धे ।

प्रथमभवदानं यन्मध्यादवत्तं तस्त्रुचः पूर्वार्धे त्रिलस्य पूर्वस्मिन्नर्थभाग एव निदध्या-
जघन्यमनन्तरमवत्तं तद्वितीयं तृतीयं च वा तत्पश्चार्धे स्त्रुच इत्युपयत्र संबन्धः । तदुक्तं
स्पष्टं वैखानसेन—पूर्वार्धे स्त्रुचो निधाय प्रथमं पश्चार्धे जघन्यमिति । तेनाऽऽनुजा-
वरपक्ष एव मोक्तो येन अघ्न्यपदेनाऽऽनुजावरविषयताशङ्का स्यात् । आनुजावरस्यापि
तथैवावत्तं प्रथमं पूर्वार्धे न्यस्य जघन्यं पश्चादवत्तत्वात्तत्पश्चार्धे इत्यपि संभवात् । ननु
कथमानुजावरस्य पञ्चावत्तिनो द्वितीयतृतीयावदानक्रमः । उच्यते—पश्चार्धाद्यदा
प्रथमं द्वितीयं तु पूर्वार्धात्तृतीयं मध्यादिति । अत एवाऽऽनुजावरस्य चतुरवत्तिन
उक्तमावत्तमेनाऽऽनुजावरस्य पूर्वार्धात्प्रथमभवदानमथवाय पूर्वार्धे स्त्रुचो निदध्यान्म-
ध्यादपरमवदाय पश्चार्धे स्त्रुच इत्युक्तम्(नि) । एवं चास्मत्सूत्रे तथा व्याख्यातुं शक्यं
यच्चतुरवत्तिनो अघ्न्यं यदवदानं द्वितीयमित्यर्थः, तत्प्रथमं चतुरवत्तिन आनुजावरस्य
तथैव पञ्चावत्तिन आनुजावरस्य यद्यजघन्य यस्माद्यस्मादनन्तरं कृतं तत्तस्मात्तस्मात्पूर्वं
पूर्वं कर्तव्यं, तेन मध्यावदानात्प्रकृतौ जघन्यं तत्तस्मात्पूर्वम् ।

पूर्वपूर्वाण्यवद्येज्ज्येष्ठस्य ज्यैष्ठिनेयस्य ॥ ४ ॥ पुरोधिकापस्य वा ।

पूर्वं पूर्वभागस्थं पूर्व प्रथमं गेषामवदानानां तानि पूर्वपूर्वाणि ज्येष्ठस्य प्रथमोत्पन्न-
स्य तस्यैव ज्यैष्ठिनेयस्य ज्येष्ठा भार्या तस्याः पुत्रस्य तादृशस्य चरमानस्य पञ्चावत्तिन-
श्चेत्पूर्वभागस्यप्रथमं द्वितीयं मध्यात्तृतीयं तु पश्चार्धाच्चतुरवत्तिनस्तु ज्येष्ठस्य ज्यैष्ठिनेयस्य
तृतीयं नास्ति । तृतीयापेक्षया च द्वितीयं मध्यस्थं भवत्येव पूर्वभागस्थं तृतीयापेक्षया च
प्रथमं च कर्तुं शक्यमिति नित्यविधिरयम् । पुरे वा पौरोहित्यं तत्कामस्य काम्यम् ।

अपरपूर्वाणि कनिष्ठस्य कानिष्ठिनेयस्याऽऽनुजावरस्य वा ।

अपरं पश्चिमभागस्थं तत्पूर्वं प्रथमं येषामिति । पूर्ववदेवान्यत्सर्वम् । आनुजावरस्य विकल्पः । पूर्वाक्षयेनात्र चतुरवत्तिनो नास्ति पूर्वार्धात्तृतीयमिति पूर्ववदेव व्यवस्था ।

पुरोडाशसामानाख्ययोरुपस्तरणाभिधारणे आज्ये-
नोपस्तीर्थं हविषोऽवदायाऽऽज्येनाभिधारयेत् ।

अत्र याज्यानुवाक्यावतीषु चतुरवत्तमित्युक्तमवदाने तु द्वे उक्ते तत्र कथं चतुर-
वत्तं तथा पञ्चावत्तमपि तद्दृश्यत्यनेन । पुरोडाशसामानाख्यग्रहणादाज्यस्य चतुरवदानेन
चतुरवत्तं भवति । तयोश्चतुरवत्तमुपस्तरणाभिधारणाभ्यामेव कर्तव्यम् । श्रूयते हि
वाजसनेयके ' स आज्यस्योपस्तीर्थं द्विर्हविषोऽवदायाथोपरिष्ठाद्यान्यस्याभिधारयति ।
तेषाऽऽज्येन मिश्राऽऽहुतिर्हूयते ' इति । सूत्रे हविर्माश्रस्य यद्यप्यवदानमात्रमुक्तं तथाऽपि
पुरोडाशसामानाख्ययोरित्युक्तत्वादाज्यहविषो यागस्य याज्यापुरोनुवाक्यावतीषु नोप-
स्तरणाभिधारणे । तत्राऽऽज्येनैव चतुरवत्तं पञ्चावत्तं वा संपाद्य जुहोतीत्यर्थादेव
सिद्धम् । आज्यं चात्र भुवाश्रा एवाऽऽहवनीयार्थाज्यत्वात् । न च ह्येषाऽऽज्यस्थास्या एव
प्रदेयद्रव्यसंस्कारस्वेनोपक्षीणत्वादिति वाच्यम् । प्रदेयद्रव्यत्वेऽपि पुरोडाशाहुतिं जुहो-
त्याज्यं हुत्वाऽवदानं जुहोत्याज्येनान्ततोऽन्ववस्त्रावयतीत्याहवनीयगामित्वमप्युक्तम् ।

सुच्युपस्तीर्थं मा भेर्मा संविकथा मा त्वा हि*
सिधं मा ते तेजोऽपक्रमीत् । भरतमुद्धरे मनुषि-
श्चावदानानि ते प्रत्यवदास्यामि नमस्ते अस्तु
मा मा हि*सीरित्यवदास्यन्हविरभिमृशति ।

सुच्युपस्तीर्थेत्यधिकरणं विधीयते, उपस्तीर्थेत्यनुवादः । हविरवदास्यन्हविरभिमृश-
तीत्युभयत्र संबन्धः । करणमन्त्राऽयं वदति अत्रापि हविरिति स्विष्टकृति प्रत्यभिपर्शनं
मा भूदिति ।

अवदायाभिधार्यं यदवदानानि तेऽवद्यन्विलो-
माकार्षीमात्मनः । आज्येन प्रत्यनज्ज्येनचत्त
आप्यायतां पुनरिति हविः प्रत्यभिधारयति ।

अत्र पूर्वानुवादः क्रमार्थः । प्रत्यभिधारणमप्यायनमाज्यस्याहया आज्येनानाहवनी-
याज्यार्थत्वात्पुरोडाशसामानाख्ययोर्त्रैदिस्ययोरेव हविषोः संस्कारः क्रियते न त्वाहवनीय-
गामित्वेनोत्तराहुत्यर्थम् । ननु नेदं हविस्तच्छेषेऽयं ज्यवदानस्य वागार्थत्वेन गृहीत-

१ ख. 'ति । पुरोडाशसामानाख्ययोस्तु चतु । २ क. ग. च. छ. ठ. ड. 'क धि तु विजात्कि-
वस्येवेति । तेषाऽऽज्येन मिश्राऽऽहुतिरिति वचनात्ताऽऽज्यस्याऽऽज्यमिश्रणं पु' । ३ क. ग. च.
छ. ट. ठ. 'क्तमाज्य' । ४ ख. 'न्व. । अ' ।

स्वात् । एवं तर्हि ज्ञापयत्याचार्यो न व्यवदानमात्रेण यागोऽपि तु सकलपुरोडाशोवैव
 ततस्तु याज्यया स्मृगते वेदिगते च द्रव्ये षष्कारेण दत्ते पश्चात्सर्वोऽपि शेष एवेति
 तस्मात्प्रत्यभिप्राशनं प्रत्यभिधारणं च न स्विष्टकृतीति । ननु श्रूयते वाजसनेयके तस्मा-
 दस्य कस्य च हविषोऽवद्याति पुनरेव तदभिधारयति स्विष्टकृत एव तदाप्याययतीति
 स्विष्टकृदर्धत्वश्रवणाद्भेदाहवनीयाऽप्यार्धत्वमिति चेत् । न । सा प्रत्यभिधारणस्तुतिः
 पुनरेव तदभिधारयतीत्यस्य विधेर्हिर्विर्दीयमानं वेदिस्थमपि तेन संस्कृतं नाऽऽहवनीय-
 गामि तद्धि व्ययितं कथं स्विष्टकृतेऽवदेयमतः प्रत्यभिधारणेन व्ययितस्याऽऽप्यायने
 सति स्विष्टकृदवदानयोग्यतासंपादनेन स्तुतिः प्रत्यभिधारणविधेरेव । व्याख्यातमेतन्मी-
 मांसापारदृश्वभिर्वातिकाचार्यैः सर्वस्य पुरोडाशस्य यागाङ्गत्वं न व्यवदानमात्रस्येति ।
 स्तुत्युपस्तीर्येति क्त्वाप्रत्ययेन मा भेरित्यभिप्राशनस्योत्तरकालत्वेत्का, तेनोपाशुधाम
 उपस्तरणाभावाद्भौवस्य भाभिप्राशनम् ।

अवदायावदाय प्रस्तरार्हः समनर्कीति विज्ञापते ।

अवदाय चतुरवत्तं तस्यैव पदार्थत्वात्तदसमाप्तौ नान्यारम्भः । वीप्सा तु सर्व-
 हविषां सकृदन्ते मा भूत्प्रतिचतुरवत्तं यथा स्यादिति साज्येन सूत्रेण [इति] वैखानसः ।
 अर्धमात्रमेतदिति वक्तुं विज्ञापयत इत्युक्तम् ।

अपिदधदिवामक्षणपुरोडाशाहुतिं जुहोत्याज्यम्

ह्रस्वाऽवदानं जुहोत्याज्येनान्ततोऽन्ववस्त्रावयति ।

पुरोडाशाहुतिं जुहोति तामेवापिदधदिवेषरिपहितां कुर्वन्सूचः पुष्करेण तामेवाप्रक्षण-
 विशीर्णयंस्तत्रैव विशेषमाहाऽऽज्यं ह्रस्वोपस्तरणाभिधारणाज्यमादावाहुतिस्थाने मुखेन
 स्नावयित्वा तदुपर्यवदानद्वयं पार्श्वेनोत्तरेण ह्रस्वाऽपिदधदित्यस्य सामर्थ्यात्पार्श्वेनेति
 गम्यते, मुखेनेतरा इति विशेषविधेः पुरोडाशाहुतीः पार्श्वेनैव ह्रस्वाऽन्ततोऽनन्तरमेक
 हुतावदानमवशिष्टेनाऽऽज्येन मुखेनैवावस्थावयति श्वेतद्रुतप्लुतं करोति । उक्तं भाग-
 धते—श्वेतद्रुतप्लुतमद्रुतप्लुतमुखेनेति । आज्यमानाज्ययोर्हविषोर्यामे नैतत्संभवति
 आज्यं ह्रस्वाऽवदानं जुहोतीति । तस्य पृथग्भावाच्चतुरवत्तं पञ्चावत्तं वा जुहोतीत्येता-
 वानेव सामान्यविधिः ।

मुखेनेतराः स्नावयति ।

इतरा आहुतीराज्यमानाज्ययोः, दार्निहोमाहुतिप्रहणार्थं स्नावणयोभ्या यवाभ्याद्याहु-
 तिरपि मुखेन मांसं पार्श्वेनेत्वाहुः । अत एवाऽऽपस्तम्बेनार्के सर्वाणि द्रव्याणि सूक्ष्म-
 स्वेन(ण) जुहोतीति । तदिदमितरा इति बहुवचनेन सूचितम् ।

१ घ. क. ज. झ. ञ. ट. 'हुतीर्जुहो' । २ क. ग. च. छ. ट. ठ. 'यगभावा' । ३ क. ग.
 च. छ. ट. 'र्धं सूत्रेण ।

पूर्वा पूर्वा स श्रितामावापाहुतिं जुहोति ।

पूर्वा पूर्वा पूर्वभागे पूर्वभागे प्राक्संस्पमित्यर्थः । सहितां परस्परसंश्लिष्टामुत्तरामावा-
पाहुतिमावापाहुतिं प्रधानाहुतिम् ।

जुच्यमाधारमनुजुहोति ।

द्वितीयाधाररेखामनुजुहोति जुहोति । अग्नीषोमावन्तरा देवता इति आह्वयं
स्पष्टत्वाज्ज्ञायत इत्युपेक्षितमावस्तम्बेन तु तथैवोक्तम् । तथाऽऽधारसंभेदेन देवाहुतीः
प्रतिपादयतीति प्रवेशावतीत्याद्युक्तम् । तदस्माकमविरुद्धम् । एवं च यदा तिर्थज्ञावा-
पारौ तदाऽऽज्यमागयोर्मध्ये कार्यौ प्रधानाहुत्यनुप्रहायेत्यपि ज्ञेयम् ।

एवं परिभाष्य प्रकृतमाह—

प्रवरं प्रहृत्य घृतवतीमध्वर्यो जुच्यमास्यस्वेत्यु-
च्यमाने जुहूपभृतावादाय सकृदतिक्रान्तः पञ्च
प्रयाजान्यजत्यभिक्रामं समानत्र या तिष्ठन् ।

यजति जुहोति तथैवाऽऽपस्तम्बादिभिरभिधानात् । एवं तर्हि यजतीत्येव समिधो
यजतीत्याद्युत्पत्तिवाक्येषु दृश्यते, नचात्र हौत्रसंज्ञाऽस्ति, तथाऽऽध्वर्यव एव
यजतीति दर्शनादाभावणयनेतिप्रैषकर्तृत्वाद्धोदकेऽध्वर्यावेव यजतीति प्रयुज्यते
यागकर्तुः प्रेरकत्वेन तद्वाराऽध्वर्युरेव यजति । सर्वत्र चाऽऽध्वर्यवे यजुर्वेदे यजतयो
बहुधा श्रूयन्ते । तत्र ते साङ्गकर्मणो विधायकास्तत्र ब्रह्मणा स्वसंज्ञया ब्रह्मत्वं यथा
क्रियत एवं होत्रा च हौत्रं क्रियते । याज्यापुरोनुवाक्यानां हौत्रसमाह्वयानादव-
शिष्टान्यज्ञाने ततोऽध्वर्युरेव करोतीति सोऽपि जहल्लक्षणया यजतीत्युच्यते । यदा
विशेषकर्मविधानं तदा तत्तद्वातुभिरेव विधानमध्वर्योस्तार्है श्रुतौ चाभिक्रामं जुहोतीति
विद्यमानं किमर्थं यजतिप्रयोगो लक्षणया कृत इति चेत् । न । पद्येति संरूपया
भेदोऽनु(१)दितः स तु यजत्यध्यासकृतः, स तु न होमेषु किं तु यागेष्वेव ।
प्रयाजानिति श्रमधेयमपि यागानामेवोत्पत्तिविधौ यागाश्च प्रत्येकं समिधो यजती-
त्यादिसंज्ञास्तन्निमित्तभूता याज्या प्रतिपाद्या देवता अपि यागेष्वेव न होमेष्विति
दर्शितम् । जुहोतीत्युक्ते सर्वभेदमसंबद्धमेव स्यात् । किंचाभिक्रामं जुहोतीत्यर्थं
दर्शपूर्णमासप्रकरणे श्रूयमाणो दर्शपूर्णमासप्रकरणगतसर्वहोमैः संबध्यमानः
कथं प्रयाजमात्रतया संबोध्यते, न चाभिक्रामं प्रयाजानुहोतीति यजत्यस्येवं
शङ्कानिरासार्थं यजतिप्रयोगः । पूर्वे पश्चाच्च यजतिमुक्तप्रयाजनाकवसद्भावात्सं-
दंशपतितो होमोऽवान्तरप्रकरणेन प्रयाजशेषतया गृहीत इति पञ्च प्रयाजान्यजत्यभि-

क्रामं समानत्र वा तिष्ठन्निति यजिना गृहीतं पश्चादाध्वर्यवसमाख्यानादध्वर्युकर्तृके-
 प्वङ्गेषु होमेष्वावन्तरवाक्यबलादङ्गावतारन्वायेन च होमेष्वावतरतीति दर्शितम् ।
 तथा च कुतोऽभिक्रम्याभिक्रम्य जुहोतीति केन वा समानस्थाने स्थित्वा जुहोतीति
 शास्त्रान्तरीयेऽप्याकाङ्क्षा पूरिता यानि प्रयाजाङ्गान्यध्वर्युकर्तृकणि तेषां स्थाना-
 दिति तेन च समानत्रेति च तत्राऽऽश्रावणं यजेति प्रैषस्तथोः स्थानादभिक्राममिति
 णमुल्, अभिक्रम्याभिक्रम्येति, तथा तेन स्थानेन समानस्थाने तिष्ठन्निति चाध्वर्युकर्तृ-
 कता सिध्यति, तथैवार्थो निषेधत्वेन विधेयत्वेन च सोमे दर्शितः शब्दार्थः । यतो
 मन्येतानभिक्रम्य होष्यामीति तत्तिष्ठन्नाश्रावणेदिति तस्मात्समानत्र तिष्ठता होतव्यं
 प्रतिष्ठित्वा इति, तथा यदभिक्रम्य जुहुयात्प्रतिष्ठाया इयादिति च प्रतिषेधत्वेन चोक्तं,
 तेन समानार्थतयाऽपि तदेव व्यख्यानम् । ननु न विधान्तरमस्ति यत्परिसंख्य-
 याऽभिक्रमणानभिक्रमणे विधीयेते अन्यतरस्य नित्यप्राप्तत्वात् । उच्यते—पञ्चस्वप्य-
 न्यतरन्नियम्यते तथाचार्थवद्भवति पञ्चाप्यभिक्रम्याभिक्रम्याथ वा समानत्र तिष्ठन्नेव
 पञ्चापीत्यप्येवार्थः पञ्चेति संख्यया दर्शितोऽन्यथा बहुवचनेनैव सर्वधर्मसिद्धिः ।
 तथा च सबद्धकृतेषु होमेषु सर्वत्रान्यत्र चिना सोमं न निधमोऽभिक्रमणानभिक्रम-
 णयोरित्यप्यर्थादिसिध्यति । प्रवरं प्रवृत्त्येवसंनिहितस्मरणार्थमुक्तम् । आदावेषाभिक्रान्तो
 न तु पुरोनुवाक्याप्रैषो व्यवधायकोऽस्ति । पुनः प्रत्याक्रमणमपि तत एव नास्तीति
 वक्तुं सक्तुदित्युक्तम् ।

द्वेष्यस्यावक्रामन् (मु) ।

यजतीत्यन्वयः । निन्दार्थवादोऽयं निषेधार्थः । न हि यजमानोऽध्वर्योर्भवति
 द्वेष्योऽवक्रम्याऽऽश्रावणस्थानात्पश्चाद्भ्रत्वा न जुहोतीत्यर्थः । श्रुषिषी होतेति याज-
 मानम् ।

समिधो यजेति प्रथमं प्रयाजं* संप्रेष्यति यज यजेत्युत्तरान् ।

प्रथमं प्रयाजमिति सप्तम्यर्थे द्वितीया । अत एव कात्यायनः—समिधो यजेति पञ्च
 प्रयाजान्समिद्धतम इति । समिद्धतमः प्रथमः प्रयाजः । तथा श्रुतिः—समिधो(द्धो)-
 मेन ससृद्ध आहुत इति । समिद्धतमत्वं प्रथमस्य तथा च संप्रैषः पञ्चानामप्यर्थं इत्युक्तं
 स्यात् । भरद्वाजेन प्रथम इति चोक्तम् । तन्नेणार्थं पञ्चानां प्रैषः समिच्छब्देन लिङ्ग-
 समवायेन प्राणभृत इतिवत् । अत्र वचनात्प्रामधेयेनैव प्रैषः । अन्यत्र यजनीयां देवता-
 मुद्दिश्यैव प्रैषो यथाऽग्निं यज सोमं यजेति । अतस्तु विकृतौ समिच्छब्देन याज्यायां
 पशौ देवताश्रवणामावेऽपि प्राकृतनामधेयेन विकृतौ प्रवृत्तेन समिद्धस्यः प्रेष्येत्युपपद्यते ।
 प्रयाजग्रहणं न कर्तव्यमधिकरणादेव प्राप्तेः । कर्तव्यं प्रत्येकं संज्ञा यथा स्यात् । हो-

तारमित्यर्थात् । यत्र यजेत्येवं वीप्सा सर्वापेक्षया प्रतिप्रयाजं यजेति संप्रेष्यति । नन्वत्र समिध इति कर्मनामधेयं समिधो यजति, स्युत्पत्तिविधौ श्रुतं न संप्रेषेण संबध्यतेऽतो देवता एता देवता हि यद्यव्यत्वेन प्रतिपाद्याः प्रेषे तथैवान्यत्र दर्शनात् । यदि देवता एता याज्यावगतास्तदा यदुच्यते—ऋतवो वै प्रयाजा ऋतूनेव प्रीणन्तीत्यादिदेवताप्रतिपादनं तत्तदा विरुध्यते । ऋतूदेवत्याः प्रयाजा मवन्तीति बौधायनोक्तमपि विरुध्यते । तथा निरुक्तकारेणापि यदुक्तमाग्नेया वै प्रयाजा आग्नेया अनुयाजा इति ब्राह्मणमित्यादिना नानाब्राह्मणैर्नानादेशतारकमाशङ्क्योक्तमाग्नेया इति तु स्थितिरितरद्भक्तिमात्रमिति निर्णोतं तदपि विरुध्यते । अत्रोच्यते—समिच्छब्देन कर्माभिधानमेव, उत्तरानिति समिधव्याहारात् । न ह्युत्तरशब्देन देवतोपस्थितिर्भवति । विशेषणं ह्युत्तरशब्दः । तस्य सापेक्षस्य विशेष्यं नोपलभ्यतेऽतोऽनुवृत्तं प्रयाजमित्येव संबध्यते परिणतं प्रयाजानिति । अत्राप्युत्तरेषु प्रयाजेष्वित्यर्थः । समिध इत्येतद्वितीयायां यजेत्यनेन संबध्यते समिधो यजति दर्शपूर्णमासौ यजत इतिवत् । देवतानिर्णयस्तु—अत्र तद्धितेन चतुर्थ्या वा देवताप्रतीतिस्तु नास्त्येव, मन्त्रवर्णादेव देवतानिर्णयः । तत्र याज्या एवान्तरङ्गा बहिरङ्गं याजमानं यस्तन्तसूतूनां प्रीणन्तीत्यादि । नामापि देवतानिमित्तं समिधादि याज्यादेवता एवानुमरति । तत्रापि समिदादिशब्दश्च यथा एव देवताः ऋषीर्मासका अपि ह्यभ्यासाधिकरणादौ मन्त्रवर्णासिद्धदेवतानुवादि नामधेयमित्याहुर्वैवमस्य द्वितीयवादेऽपि । याज्यासु सर्वत्राङ्गिरपि श्रूयते समिधो अग्न आज्यस्य व्यन्तिवत्यादौ तथाऽपि न नाम्ना नापि व्यन्तिवत्यनेन चाग्निशब्दः संबध्यते । सामानाधिकरण्येन समिदादिशब्दाः श्रूयन्ते । उत्पत्तिवाक्ये च समिदादिशब्दा एव देवतानिमित्तानि नामधेयानि श्रूयन्ते । नाग्निशब्दोऽप्यग्निदेवतानिमित्तं नामधेयं प्रेषेऽपि समिच्छब्द एव । ततस्तु समिदादिशब्दरेवोद्देश इति सूत्रकृतोऽभिप्रायः । कुतः, यतो याज्यासु व्यन्तिवति बहुवचनप्रथमपुरुषौ नाग्निशब्दान्वयिनाविति । हेऽग्ने ते तनुवः समिध इत्यन्वयः । निरुक्तमप्याग्नेयत्वं वदन्न शब्दमन्वययति किंतु समिदादिशब्दप्रतिपाद्या देवताऽग्निरित्येव, तदप्युक्तं तेनैव प्रयाजान्मे अनुयाजांश्चेत्यनयवर्चाऽग्निना यागा अपि तास्ते भागास्तव प्रयाजा इत्यनयवर्चा तस्मै ते प्रयाजानुयाजा भागत्वेन देवैर्दत्ता इति प्रयाजानुयाजदेवता अग्निरूपेण ध्येया इति प्रतिपादितम् । तत्रैवोक्तं किमर्थमिदमुच्यत इत्याशङ्क्य यस्यै देवतायै हविर्गृहीतं स्यात्ता मनसा ध्यायेद्वषट्कारिष्यन्निति परिहारेण सप्रयोनवतोक्ता । अत्राऽऽशङ्कामिप्रायः—याज्याभिर्देवता प्रतिपादिता स्या येन शब्देन यत्र प्राप्ता सा तेन शब्देनैव देवतात्वं लभते न शब्दान्तरेण । ततस्तु नानाब्राह्मणोदाहरणैरनेकदेवतत्वप्राप्तिस्तत्रिराकरणमाग्नेया वै प्रयाजा आग्नेया अनुयाजा इति निर्णयोऽपि निरर्थकोऽनुष्ठानशब्दयोर्भेदाभावादिति । उत्तराभिप्रायस्तु शब्दाभे-

देऽपि याज्यासु देवताध्यानं श्रुतिप्राप्तं कुत्र का देवता तैस्तैः शब्दैः प्रतिपाद्येति यावन्न
ज्ञायते तावन्न ध्यानं कर्तुं शक्यमित्यस्ति देवतानिर्णयप्रयोजनमिति । ततस्तु बौधायन-
मतेऽपि समिदादिशब्दवाच्या ऋतव इत्येव निर्णयो न तु वसन्तादिशब्दैरुद्देशः कार्य
इति । ननु पञ्चमप्रयाजे तु संनिपत्योपकारकं यक्ष्यमाणदेवतासंस्कारकर्त्तव्यं, तत्र स्वाहा-
कारो नामधेयं तत्र कथं देवतानिमित्तता नामधेयस्यार्थे कथं ते शब्दाः प्रतिपादका
इति च । उच्यते—स्वाहाकारो मन्त्ररूपस्वाहेत्ययंशब्दः । तस्य निरुक्तं स्वाहेति
सुष्ठु आहेति वा स्वा वाग्राहेति वा स्वं प्राहेति वा स्वाद्दुर्तं हविर्जुहोतीति वेति ।
व्यारूपात्तं च तद्भाष्ये तात्पर्यं सुष्ठु आहेत्येवमादि । तस्स्वाहाकारस्य जन्मेति ब्राह्मणम् ।
स्वाहा क्रियते याव्यस्ताः स्वाहाकारा देवता अग्निं स्वाहा सोमं स्वाहेत्याद्या द्वितीया-
निर्दिष्टा एता एव देवता आन्यथा अतः स्वाहाकारशब्देन देवतासामान्यवाचिना पञ्च-
मप्रयानोऽपि स्वाहाकारः । अत्र छिन्नं स्वाहाकृतीऽप्यः प्रेष्येति पशौ । ततस्तु विकृ-
तिषु याज्याशब्दैरेव यागो ध्यानंमाप्तीदृक्ते निरुक्त एव दर्शितं तत्रैव प्रत्येकं ज्ञेयम् ।
वसन्तादिशब्दैर्देवलक्षकैर्यथा प्रकृतावनुमन्त्रणमेवं तैरेव शब्दैर्लक्षकैरेव विकृतिष्वप्यनु-
मन्त्रणमिति नोहः । अनुयाजेषु तु याज्यामर्तैर्देवत्रिहिरादिशब्दैरेवोद्देशोऽनुमन्त्रणं च
बर्हिषोऽहमित्यादि कर्मसमवेतार्थप्रकाशकैरेवं प्रकृतौ दर्शनात्तथैवोद्देशेन याज्यादेवता
अनुमन्त्रणे प्रतिपाद्या इति निर्णयः । येऽग्निशब्देनोद्दिशन्ति तेषां मते क्रियमाण ऊहोऽ-
नुयाजेऽप्यनुमन्त्रणे स्वप्रामाणिक एव भवेत् । कुतः । न बर्हिषोऽहं देवयज्ययेत्यनुम-
न्त्रणं समवेतार्थप्रतिपादकमभिजयाऽथ लक्षणया तर्हि प्रयानैरेव समः समाधिरित्यल-
भतिप्रसङ्गेन विदां कुर्वन्तु न्यायविदः ।

समिधः पुरस्ताच्चजति तनूनपातं दक्षिणत इहः
पश्चादूर्ध्वमौपभृतस्य जुह्वामानीय बर्हिरुत्तरतो
यजति स्वाहाकारं मध्येऽपरेण वाऽऽचारसंभेदं
पूर्वं पूर्वं संहितं समानत्र वा सर्वान् ।

समिधागे पुरस्ताच्चजति मध्यापुरस्तादित्यादि ज्ञेयम् । अपरेण वाऽऽचारसंभे-
दमिति पूर्वं पूर्वं संहितं पश्चार्धे पूर्वं पूर्वमिति पश्चिमेन पश्चिमेन संहितं प्राचीं यजती-
त्युक्तः संनिवेशविकल्पः । तथैवोक्तं वैखानसेनापरेणाऽऽचारसंभेदं प्राचीं वेति ।
आचारयोर्धर्म प्रवेशे संधानं तत्र मध्यदेशस्तमपरेण तस्य पश्चात्संभेदस्य समीपे
समानभैकस्मिन्नेव स्थाने तत्रैव संनिवेशविकल्पः । प्रतिदिशं संततं प्राचीनं
समानत्र वेति त्रयः पक्षास्तत्र सर्वेष्वपि पक्षेषु अर्धमौपभृतस्य जुह्वामानीय बर्हिर्-
जतीति । आनीय बर्हिरिति बर्हिरेवाऽऽनीतेन यजतीत्युक्तं तेन जुह्गतेनाऽऽद्याख्य-

श्वतुर्गः पञ्चमश्रौपश्रुताज्येन । तथा च ब्राह्मणं(णे) समानयत उपभृतस्वेजो वा
आज्यं प्रजा बार्हिः प्रजास्वेव तेजो दधातीति बार्हिरर्थत्वेनैव समानीतस्य संस्तवात् ।
इदं वचनं कालमाश्रयिषानमिति केचिदाहुस्तज्जिरस्तं ब्राह्मणेन प्रदर्शितेन । अनेनैवा-
भिप्रायेण माप्यकृताऽपि व्याख्यातम् । प्रयोजनं तु क्षपर्बर्हिषः प्रयानान्यत्र यजति
तत्र प्रथमं चतुर्गुहीतं नस्त्युपभृति ब्रह्मणस्त्वेत्यादिषुतुर्गुहीतमेकमेव तथा पश्चादपि
प्रथममश्रौरेषोपभृति गृह्णीयात् ।

प्रत्याक्रम्य प्रयानशेषेण हवींष्यभिधारयति ।

सति शेषे । तस्मिन्नसति नाभिधारणं तस्य शेषप्रतिपत्तिरूपत्वात् । ननु हवींष्यभि-
धारयतीति द्वितीयाश्रयणाद्भविषां संस्कार्यत्वाच्छेषं कृत्वा हविरभिधारणं कार्यं तन्नाशो
प्रतिनिधिनाऽऽज्यान्तरेणाभिधारणमिति चेत् । न । साधितमेतत्रयावद्विद्विर्यच्छेषप्रतिप-
त्तिरियमिति । तदेवाऽऽचार्येणापि शेषशब्देन सिद्धवदनुवादेन दर्शितं यदयं प्रयान-
शेषं कुर्यादिति न ज्ञूते । तेन पश्चाद्दी यावद्भव्योत्पत्ति प्रयानशेषं न पात्रान्तरे स्थाप-
नीयमिति प्रयोजनं च तैरेव साधितं, तस्मादेव केवलप्रतिपत्तिरूपत्वात्सूत्रकाराणामपि
यते प्रतिनिधिर्नास्ति । द्वितीया तथायुक्तं चानोपि सतमिति भविष्यति ।

यदनुपूर्वाणि प्रदीयन्ते ।

यदनुपूर्वेषां तानि तथा यत्कमविशिष्टानि दीयन्ते । अत्र परार्पान्येकेन क्रियेर-
न्निति प्रयानशेषप्रतिपत्तिरेकस्मिन्नेव भवेद्भविषि कपालेनैकेनैव तुषप्रतिपत्तिरित्याश-
ङ्क्योक्तं यदनुपूर्वाणीति । प्रयानशेषेण हवींष्यभिधारयतीति बहुवचनं ध्रुयत उपादे-
यानि च हवीषि हविषु शेषं प्रतिपादयेदिति । तस्माद्बहुवचनं विवक्षितमिति । एता-
वदत्र हविःशब्देनाङ्गप्रधानहवींषि वषट्कारप्रदानानि गृह्यन्ते । तेनोत्पत्त्यमानहवि-
षोऽपि प्रतिपत्तिः कालान्तरेऽपि कार्येति न सिध्यति, प्रतिपत्तिकाले सिद्धैरेव कार्यं
न तु प्रतिपत्तिर्द्रव्यस्याङ्गभूतस्योत्पत्त्यमानस्य समयपर्यन्तं विप्रकर्षं सहते, सिद्धैरेवाङ्गैः
प्रधानहवींषः सिद्धत्वात् ।

तदनुपूर्वेषांऽऽह—

ध्रुवामभिधार्याऽऽग्नेयमभिधारयत्युपभृतमन्ततः ।

अङ्गप्रधानग्रहणे प्रधानमेव गृह्यत इति न्यायाद्बहुवचनं ग्रहणं न स्यादित्याश-
ङ्क्योक्तं ध्रुवमित्यादि । हविषां यागाङ्गत्वात्सर्वेषामङ्गत्वमविशिष्टम् । तानि च नात्रो-
द्देश्यानि किं तु विधेयानीति भावः । विकृतिष्वनाज्यभागानु न ध्रुवाभिधारणम् ।
ध्रुवामाग्नेयमश्रौषीयम् । ध्रुवामाग्नेयमैन्द्राङ्गं शृतं दधि चेति मध्ये यथासंभव ज्ञेयानि ।

उपांशुयाजार्थत्वेऽपि औवस्थं न पुनरभिचारणम् । प्रत्येकं ग्रहणात्पूर्वं तस्यैकत्वात्सं-
स्कार्यत्वाच्च । नाऽऽवृत्तिः प्रतिपत्तेः । अन्तत इति यावन्ति मध्ये संभवन्ति तावता
कृत्वेति दर्शितम् ।

आज्यभागाम्यामाज्यहविर्भ्यां प्रचरति ।

आज्यभागविति द्वयोः कर्मणोर्नामधेयम्, आज्यं भागो मागधेयं ययोस्तौ, तथाऽपि
रूढिः, सरस्वत्याज्यभागेति योग एवेति ज्ञेयम् । आज्यद्रव्योत्पत्तिविधिस्तु सर्वस्मै वा
एतद्यज्ञाय गृह्यते यद्भुतायामाज्यमिति दर्शयितुमुक्तमाज्यहविर्भ्यामिति, आज्यं
हविर्भयोस्तौ तथा (ताभ्यां), प्रचरति अनुतिष्ठते(ति) । यजतीति वक्तव्ये साञ्जे यज्यर्थे
प्रचरतिः प्रयुक्तः । अत्र चतुरवत्तं पञ्चावत्तं वा विहितमाज्यं, याज्यापुरोनुवाकपावती-
ष्विति वचनाज्जोपस्तरणाभिचारेण पुरोडाक्षार्थानाज्ययोरिति तयोर्विधानात् । ततस्तु
ज्ज्यपस्तीर्थं मा भेरित्यभिपृश्य तथाऽवदायाभिचार्यं हविः प्रत्यभिचारयतीत्यस्तं पुरो-
डाक्षार्थानाज्ययोरेव ।

तौ मवाहुज्ययोतिर्भ्येत्युत्तरार्धेऽग्नये जुहोति दक्षिणार्धे सोमाय ।

प्रवाहुकसमौ सज्जाले । उत्तरो भाग आयतनस्योत्तरार्धस्तथैव दक्षिणार्ध इत्यपि
ज्ञेयम् । उत्तरार्धपूर्वार्धे दक्षिणार्धपूर्वार्धे इति वीधायनापस्तम्बाभ्यामुक्तम् । गृह्ये
स्वयमपि तथैव वक्ष्यति । श्रुतिस्तु पूर्वार्धे जुहोतीत्युपक्रम्योत्तरार्धेऽग्नये जुहोति
दक्षिणार्धे सोमायेति स्पष्टेवास्ति । तथाऽपि तिर्यञ्चावाधारौ यद्वा तदाऽऽधारस्य
सुख्यस्य प्रदानाहुतीः प्रत्यधिकरणतःऽऽधारौ च मध्ये तयोः प्रान्ते दक्षिणार्धपूर्वार्ध-
मात्र एवाऽऽभ्यभागहोमे सति वक्ष्यमाणं तावन्तरेणेति युज्यते । तस्मादाधारानुरोधेनै-
वाऽऽज्यभागयोः स्थानं नियतमिति वक्तुं दक्षिणार्धपूर्वार्धे इत्याद्युक्तम् ।

तावन्तरेणेतरा जुहोति ॥ ५ ॥

ज्योतिष्पतीत्यनुकर्षः । इतरा आहुतीरिति शेषः । आज्यभागाम्यामितरास्ताः
प्रयाजानुयाजाहुतिभ्यस्तासां नियतस्थानत्वात्तत्र दर्विहोमाहुतयो नियम्यन्ते । अत्र
विशेषश्रुतिरायर्वणिनी—‘यदा छेलायते ह्यर्चिः समिद्धे हृद्यवाहने । तदाऽऽज्यभागान-
न्तरेणाऽऽहुतीः प्रतिपादयेत्’ इति । तथैवाऽऽपस्तम्बेनाप्युक्तम् ।

आज्यभागौ मेति सूचावादत्ते न निदधात्या स्विष्टकृतः ।

प्रति लक्ष्मीकृत्य पूर्वकाले पूर्ण धृतवतीमन्वर्षो सूत्रमास्यस्वेत्यत्र गृहीतयोर्विधानेऽ-
नुक्तेऽपि पुनरादत्त इति वचनेनानुवादे मध्ये निधानप्रतिषेधार्थः । पूर्वं गृहीतयोर्धेप्राप्ते
निधानेऽपि न दोष इदानीं गृहीतयोर्मध्ये निधाने प्रायश्चित्तमर्थे त्वाचमनादौ प्राप्तेऽ-

१ च. ट. 'स्य पु' । २ घ. क ज स ज. ट. 'धती जुहोत्यु' । ३ क. ख. ग. च. छ.
ठ. 'नं न नि' । ४ घ. क. ज. स. अ. द. यजति । ५ घ. क. ज. स. न. द. प्रष्टति ।

न्यस्य हस्ते वक्ष्या गभ्तव्यमेतस्त्विष्टकृतः समाप्तिपर्यन्तं हेयम् । यारद्वाजेन प्रयाजे-
 श्योऽनन्तरं सादनमुक्तमाज्यभागौ प्रत्यादानं [च] तत्रेष्टमाचार्यस्य मध्ये सादन-
 स्याद्वृष्टार्थत्वापत्तेर्न्यायविरोधादित्याहुस्तत्र, जुहुवभुतावाशय प्रयाजान्यजतीति स्वपा
 प्रयानाहुतोक्ता । तत्र आज्यभागौ प्रति स्रुवावादत्त इति वचनादाज्यभागार्थं पुनरादा-
 नमर्थसिद्धम् । पूर्वं निधानमेवेष्टमाचार्यस्य ।

प्रचर्याऽऽग्नेयेन पुरोडाशेनाऽऽज्यहविषोपा रशुयाजेन प्रचरति ।

चतुरवत्तेन पञ्चावत्तेन वा स्रुवाश्वेन प्रचर्येति स्वपा पूर्वकाज्यमात्रमुक्तमाग्नेय-
 पुरोडाशस्य । तत्र क्रमः—आज्यभागवारस्य दक्षिणेन जुहुं सध्येनोपभृतमादायाग्नेयेऽ-
 नुब्रूहीति संप्रेष्य भुवायाः स्रुवेणावदायाऽऽप्याज्य स्थालीगतैश्च प्रस्तरमर्हिरङ्क्त्वा स्रुवेण
 प्रत्याक्रम्याऽऽश्राव्य प्रत्याश्रावितेऽग्निं यजेति संप्रेष्य सह वषट्कारेण वषट्कृते वाऽऽवा-
 राद्वाहिरुत्तरार्धपूर्वार्धे तिरश्चोराधारयोस्तूत्रे जुहोति । यथेतं प्रत्येत्य सोमायानुब्रूहीति
 प्रेष्य चतुरवदायातिक्रम्याऽऽश्रावणादि सोमं यजेत्यादि पूर्ववदक्षिणार्धपूर्वार्धे
 जुहोत्यापाराद्वाहिराधारयोस्तिरश्चोर्दक्षिणे वा । अग्निः सोमश्च देवते अग्नीषोमयोरहं
 देवयज्यथा चक्षुष्मान्मुपासमिति याजमानम् । अग्निर्होतेति च । यथेतं प्रत्येत्य स्रुच्यु-
 पस्तीर्याऽऽप्याज्य मा धेरिति पुरोडाशमाग्नेयमपिभृश्याग्नेयेऽनुब्रूहि द्विस्त्रिर्वा व्यश्रिभत-
 सवदाय स्रुचि प्रथमं पूर्वार्धे द्वितीयमवदानं पश्चार्धेऽवैषायाभिषार्थं यदवदानानीति
 प्रत्याभिषार्थं प्रस्तरमाप्याज्य मर्हिरङ्क्त्वाऽत्याक्रम्याऽऽश्राव्य प्रत्याश्रावितेऽग्निं
 यजेति संप्रेष्याऽऽज्यमाहुतिदेशे स्रुङ्मुखेन(ण) स्नाययित्वा वषट्कारेण सह वषट्कृते वा
 जुहोति । अग्नेणाऽऽचारसंभेदं जुहुं प्रवेश्य तत्पूर्वं स्रुव्यापाररेखायां स्रुक्पाश्वेन स्रुक्पुष्क-
 रेणापिदचदिववाविशीर्गीयज्वदानं हुत्वाऽवशिष्टेनाऽऽग्नेनाग्निस्थसवदानं स्रुङ्मुखेन(ण)
 श्रोतयति । अग्निर्देवताऽग्नेरहमिति याजमानम् । यथेतं प्रत्येत्याऽऽज्यहविकेणोपांशु-
 धाननापकेन यागेन प्रचरति, नात्र मा भेः प्रजापतयेऽनुब्रूहीति यथादेवतम् । चतु-
 ष्षञ्च वाऽवदायाऽऽप्याज्य प्रस्तरं मर्हिरङ्क्त्वाऽत्याक्रम्याऽऽश्रावणादि प्रजापतिं यजे-
 त्यादि वषट्कारे वषट्कृते वा संभेदेन प्रवेश्य चाऽऽग्नेयेन संहात (तां) पूर्वभाग ईशान्य
 उदगभागे वा स्रुच्यापाररेखायां जुहुमुखेन जुहोति । नात्राऽऽज्यं हुत्वाऽऽज्येनान्त-
 तोऽन्वणस्त्रायतीति । नापिदचदिवेत्यादि । प्रजापतिरग्नीषोमौ विष्णुर्वा देवता ।
 दक्षिणसीति सर्वत्र याजमानम् ।

तस्योच्चैराभुतमत्याश्रुते याज्यापुरोनुवाक्यासंप्रैषो वषट्कारश्च ।

उपांशुयाज इति संज्ञया सर्वत्रोपांशुत्वप्राप्तौ सामर्थ्येन संज्ञावाचात्तस्योच्चैरित्या-
 युक्तमाश्रावणादीनां परप्रत्यापनार्थत्वादित्यर्थः ।

तर्हि कुत्र संज्ञयोपांशुत्वे तत्राऽऽह—

उपांशु देवतादेशनम् ।

प्रजापतये प्रजापतिं ये यजामहे प्रजापतिमित्युपांशु । परप्रत्यायनार्थानापि
शास्त्रेण नियम उपांशुत्वस्य । याज्यापुरोनुवाक्ययोरपि देवतादेशनरूपत्वेनोपांशुता ।
अथवा तयोरुपांशुत्वस्थानाद्यत्संज्ञयैवोपांशुत्वं यागस्य साक्षादुत्पादकत्वेन दृष्टार्थ-
मयाऽहत्वात्तथैः ।

यथेतं प्रत्येत्य—

यथादेवतमुत्तरेण पुरोडाशेन प्रचरति ।

यद्यस्ति तर्हि प्रचरति पुरोडाशेनासोमयाजिनोऽस्ति पक्षेऽग्नीषोमीयः पौर्णमास्यां
सैनयतो मास्यैन्द्राग्नोऽमावास्यायाम् । अग्नीषोमीये सति ह्युच्युपस्तीर्थाऽऽप्याय्य मा
भेरवदाय प्रथममवदानं स्रुचि पूर्वार्धे द्वितीयादि पश्चार्धे पुष्करे निषायाभिचार्याऽऽप्याय्य
प्रस्तरनर्हिरङ्गत्वाऽत्याक्रम्याऽऽश्रावणादि अग्नीषोम्यामनुश्रुद्धि वषट्कारेण वषट्कृते
उपांशुयाजाहुतिस्थानेन संलग्नमपिदधदिवाप्रक्षणञ्जुहोति प्राग्भाय ईशान्य उदभागे
वा । अग्नीषोमी देवता, अग्नेषोमयोरिति याजमानम् । अमावास्यायां नास्त्युपांशुयाज
आग्नेयानन्तरमसैनयत ऐन्द्राग्नः । आग्नेयेन प्रचर्य यथेतं प्रत्येत्य ह्युच्युपस्तीर्थाऽऽ-
प्याय्य मा भेः । इन्द्राग्निम्यामनुश्रुद्धि प्रथममवदानं स्रुचि पूर्वार्धे द्वितीयादि पश्चार्धे
निषायाभिचार्याऽऽप्याय्य प्रस्तरनर्हिरङ्गत्वाऽत्याक्रम्याऽऽश्रावणादि श्रावयित्वा वषट्-
कारेण वषट्कृते वाऽऽग्नेयेन संलग्नं पूर्वभाग ईशान्य उदभागे वाऽपिदधदिवाप्रक्षणञ्जु-
होति । इन्द्राग्नी देवता । इन्द्राग्निषोरिति याजमानम् ।

सैनयतस्तु—

समवदाय सांनायवाभ्यां मचरति द्विः

श्रुतस्यावधति द्विर्दधाक्षिः पश्चाच्चिनः ।

समवदाय श्रुतदध्नोरेकत्रावदानं समवदानं द्विवचनेन प्रत्येकं प्रधानत्वेऽपि सह
प्रचार इत्युक्तम् । पुनर्द्विस्त्रिरिति वचनेनावदानयोरेकाऽऽवृत्तिरुपस्तरणाभिधारणे तु
सम्प्रेणेति ज्ञापितम् । पुनर्विधानात्तावदेव प्रयोगः पुरोडाशासांनाय्ययोरुपस्तरणेत्यादि-
भिधानान्मुच्युपस्तीर्थाऽऽप्याय्येन्द्राय महेन्द्राय वाऽनुब्रूहीति मा भेरित्यावर्तते प्रवेश-
भेदात् । द्विस्त्रिर्वाऽवदायाभिचार्याऽऽप्याय्य प्रस्तरनर्हिरङ्गत्वा यदवदानानि द्विरेत-
दन्तं पदार्थानुसमयेनैवोत्तरत्र तन्मत्याक्रम्याऽऽश्रावणादि । इन्द्रं महेन्द्रं वेति यथाभि-
कारं प्रेष्य संभेदेन स्रुचं प्रवेश्य नापिदधदिवेत्यादिनाऽपि पूर्वमपरं चाऽऽभ्यावसावणं
केवलं ह्युच्युत्सेनो(णो)पांशुयाजस्थाने जुहोति सांनाय्याहुतिम् । इन्द्रो महेन्द्रो वा देवता ।
इन्द्रस्येति महेन्द्रस्येति वा याजमानम् ।

यथेतं प्रत्येत्य—

समवदाय स्विष्टकृता प्रचरति ।

एकत्रावदानं समवदानं स्विष्टकृतसंज्ञको यागः प्रधानहविःप्रतिपत्तिरूपतया दृष्टार्थत्वेन न्देवतोद्देशेन दानरूपात्वाद्दृष्टार्थत्वेन च व्यात्मकः । पुरोडाशसंज्ञाः स्वयाग-
स्वास्त्युपस्तरणादि । न मा भेरिति हविःशेषत्वात् ।

यदनुपूर्वाणि प्रदीयन्ते सर्वेभ्य उत्तरार्धेभ्यः सकृत्सकृदवद्यति ।

यथायाऽनु पूर्वं पूर्वमनतिक्रम्य विद्यन्ते तानि तथा, यथाऽनुपूर्वाणि प्रदीयन्ते यधान-
देवताभ्यस्तथाऽनुपूर्वेभ्यः सर्वेभ्यो हविःशेषेभ्यः सकृत्सकृदुत्तरार्धेभ्योऽवद्यति, प्रदी-
यन्ते प्रत्तानीत्यर्थः । सकृदवदायाकृष्टपूर्वाधिकं यथायोग्यं हस्तेन क्षुत्रेण च ।

द्विः पञ्चावत्तिनः ।

पूर्वधर्मनिवृत्त्यर्थं सकृद्विरित्युक्तम् ।

द्विरभिधारयति न हविःशेषान्प्रत्यभिधारयति ।

पूर्वं सकृत्प्राप्तमभिधारणे विशेषविधिः प्रत्यभिधारणाभावो न्यायेन प्रदर्शितस्तं
न्यायं प्रदर्शयितुं प्रतिषेधो हविःशेषग्रहणेन दर्शितः । नेद हविः किं तु वषट्कारद-
त्तस्य शेषोऽतो न हविरभिधारणप्राप्तिरिति तात्पर्यम् । वषट्कारेण प्रदानं स्विष्टकृत्य-
प्यस्तीति हविष्टमाशङ्क्योक्तं नेति, प्रत्तस्यैव विधिवलाहानेऽपि शेषप्रतिपात्तिरेव ।
स्विष्टकृदिति चोक्तं नात्र ध्रौवस्य स्विष्टकृदर्थमवदानं, यान्यनुपूर्वं प्रदीयन्ते
तेषामिति नियमाद्भ्रौवस्याद्यापि न हविःशेषत्वम् । तस्य सर्वथागार्थत्वेन यावद्गृहीतं
सावदेव तदर्थं न तु निर्वापसमये वा ध्रुवायां ग्रहणसमये वा पृथक्पृथग्देवतानिर्दे-
शोऽस्ति । धेनोत्पत्तिविधावेकैकार्थत्वं स्यात् । तस्याद्यावद्गृहीतं तावदेव वषट्कारेण
दत्तं न तु ध्रुवागतमपि यथा वेदिगतमपि पुरोडाशसंज्ञाः स्वहविर्वषट्कारेण दीयते ।
कुतः— ध्रौवस्य सर्वथागार्थत्वादेकस्मिन्नागे दातुमशक्यत्वात् । न्यायविद्भिश्च साधितं
नोपांशुयाजार्थस्य स्विष्टकृदवदानमिति ।

उत्तरार्धपूर्वार्धेऽसंस्कामितराभिराहुतिभिर्जुहोति ।

पूर्वमुत्तरार्धदक्षिणार्धशब्दाभ्यामाज्यभागहोमस्थानमुक्तं, तत्रैतस्य स्थानं मा
भूदिति वक्तुमुत्तरार्धपूर्वार्धे इत्युक्तम् । तेन तावन्तरेणेतरा जुहोतीत्युक्तत्वात्किंचिदुत्तर
आग्नेय आज्यभागस्तस्मात्किंचिद्दक्षिणतोऽसंस्पृष्टामाधारप्रदानाहुतिभिः स्विष्टकृदाहुतिं
जुहोतीत्युक्तम् । संनयतो दर्शं पुरोडाशस्यावदानं प्रथमं ततो मुख्यत्वेन जुक्पाश्वेन
होमे प्राप्ते श्रुतध्वनोद्विंत्वेन भूयस्त्वं मुख्यत्वाद्दलीय इति छुस्नुत्वेन(णै)व होमः । अग्नेये
स्विष्टकृत इदं न ममाग्नेः स्विष्टकृतोऽहमिति याजमानम् । ननु कथमग्नेः स्विष्टकृदेव

देवता यथा पञ्चमे प्रयाजे यक्ष्यमाणदेवतासंस्कारेऽपि ता एव देवता एवमिष्टदेवतासं-
स्कारेऽपि स्विष्टकृति ता अपि न कुतो देवता इति चेत् । न । पञ्चमे प्रयाजे मन्त्र-
वर्णादेवताविधिः, अत्र तु तस्मा एतद्भागधेयं प्रायश्छन्द्यदशवे स्विष्टकृतेऽवघ्नन्तीत्या-
दिनोत्पत्तिविधानाद्भिः स्विष्टकृद्देवता मन्त्रेण देवतासंस्कारो द्रव्यप्रतिपत्तिर्विषदकारेण
प्रदानमग्नये स्विष्टकृत एवेति त्रिरूपता स्यात् ।

यदाहुः—'मन्त्रेण देवसंस्कारः प्रक्षेपाद्द्रव्यसंस्कृतिः ।

या(त्या)गादपूर्वमुत्पन्नं प्रधानापूर्वगामि तत्' ॥ इति ।

प्रत्याक्रम्य जुचमद्भिः प्रायित्वा वैश्वानरे हविरिदं
जुहोमि साइस्यमुत्स५ शतभारमेतम् । तस्मिन्नेष पितरं
वितामहं प्रपितामह५ स्वर्गे लोकेविभरत्पिन्वमान
इति मध्यमं परिधिं मदक्षिणमनु परिषिञ्चति ॥६॥

जुहूपूरणं संस्कार इति भाष्यकृत् । धर्ममात्रमित्यन्ये । वित्रे पितामहाय प्रपितामहा-
येदम् । स्मार्त उदकस्पर्शः विध्यत्वात् । प्रक्षालनप्रतिपत्तिर्धर्ममात्रं वा परिध्यमावेऽपि
कर्तव्यं परिधिमनु परिधिदेशमनु, कर्मप्रवचनीययोगे द्वितीया । ततस्तु न परिधेः
संस्कारः । अत एवोक्तमापस्तम्बेनान्तःपरिधिं निनयतीति, बौधायनेन संक्षालनमन्तः-
परिधीति ॥ ६ ॥

इति सत्याषाढाहिरण्यकेशिसूत्रव्याख्यायां महादेवकृतायां प्रयोगवै-
जयन्त्यां द्वितीयमन्त्रे द्वितीयः पटलः ॥ २ ॥

अथ द्वितीयमन्त्रे तृतीयः पटलः ।

सादयित्वा जुचावामेयं माञ्चं विद्वज्याङ्गुष्ठेनोपमध्य-
मया चाङ्गुल्याऽज्यायो यवमानादाज्याधात्कृत्यतामि-
दम् । मा ह्यरुपाय यज्ञस्य जुद्ध५ स्विष्टमिद५ हविरि-
त्यनुपृश्य यवमात्रं पिप्पलमात्रं वा प्राशित्रमवद्यति ।

अवसरप्राप्तमनुवदति—सादयित्वेति । आग्नेयं पुरोडाशं विरुण्य यथावदास्यति
तत्र प्रदेशे किञ्चिदपसार्थं, कथं, प्राञ्चं, मुंलिङ्गनिर्देशाद्यपि न क्रियाविशेषणं किं
तु पुरोडाशविशेषणं तथाऽपि फलतः क्रियाविशेषणम् । अपसारणं प्राचीनं कार्य-
मित्यर्थः । अङ्गुष्ठेनानामिकया च विरुणे प्रदेशेऽनुपृश्यान्तरङ्गुष्ठाङ्गुल्यौ गमयित्वादरे
मन्त्रेणावद्यति । मध्यादित्यापस्तम्बः । यवो धान्यं तत्प्रमाणं पिप्पलं फलं तदश्वत्थस्यै-

वेति केचिद्याचक्षते, तत्र यवमात्रादिति मन्त्रलिङ्गविशेषाच्छ्रौतमिवावदानमिति च ।
मारद्धानवचनान्तु त्रीहिप्रमाणं पिष्पलमात्रमित्यन्ये व्याचक्षते, तथास्येव मन्त्रः ।
प्राशिन्नमिति नामावदानस्य ।

अविरुद्धोत्तरस्मात् ।

उत्तरस्माद्धविष इति केचिदाहुरतः सांनार्यादपि प्राशिन्नमिच्छन्ति । उक्तं च
भरद्वाजेनैवमुत्तरेषामिति । उत्तरशब्दोऽप्युत्तरकाष्ठं दीक्यमानहविर्वाचकस्तेनाऽऽमिक्षायाः
पशोरपि च प्राशिन्नमिच्छन्ति नाऽऽभ्यात्सर्वाण्यपि शेषकार्याणि न श्रौथादिति न्याय-
निर्णय इत्युक्तमेव । अन्ये तूत्तरदेशस्थितं हविस्तत्तु पुरोडाश एवेति व्याचक्षते । किं च,
आग्नेयशब्देन देवतानिमित्तेन प्रत्यभिज्ञानाद्देवताशब्देनैवोत्तरस्मादिति प्रत्यभिज्ञा युक्ता,
न च सांनार्ये देवताशब्देन व्यवहारोऽस्त्यतोऽग्नीषोमीय ऐन्द्र श्रो वा गृह्यते । वैज्ञान-
सेनोत्तरस्मात्पुरोडाशादित्येषोक्तम् । पशौ च प्राशिन्नप्राश्नप्रयोगाभावात्पशुपुरोडाशो
वर्षनादपि न सांनार्ये प्राशिन्नम् । द्वितीयस्यावदाने पृथग्द्वयत्वान्मन्त्रावृत्तिरङ्गि-
नियमः प्रमाणं चास्ति, विरुद्धयेति नास्त्यनुमृश्येत्यस्येकः ।

प्राशिन्नहरणमुपस्तीर्यावदायाभिघारयति ।

द्विपतेऽनेनेति हरणं पात्रमुक्तमेवोपस्तीर्येत्यपमेकः क्रमो दर्शितः ।

उपस्तृणीयादभि च घारयेदित्येकेषाम् ।

चकारो विकल्पार्थः । उपस्तृणीयाद्वाऽभिघारयेद्वेति परिसंख्याऽन्वयस्य । तदुक्त-
मापस्तम्बेनोपस्तीर्य नामिघारयत्येतद्वा विपरीतमिति । स्यात्वा एवाऽऽज्यमुपस्तरणार्थ-
माहवनीयाज्यार्थान्परवात् । एवमिडाशवदानेऽपि द्रष्टव्यम् ।

आग्नेयात्प्राशिन्नमवद्यतीत्येकेषाम् ।

आग्नेयादेष नान्यस्मादिति परिसंख्या ।

तन्निधाय ।

प्राशिन्नहरणं निधाय । कुभेत्यपेक्षायामुक्तं (+माष्यकृता—भजेणाऽऽहवनीये ब्रह्म-
धनमानावाहवनीर्य चान्तरेण नीत्वाऽपरेणाऽऽहवनीये निधायत्येवं च सति व्यवयो न
स्यादिति सूत्रान्तरस्यम् । तदिदं) यजमानेनेडांवारम्भणार्थमागम्यते तदाऽवत्तस्य प्राशि-
न्नस्य सुनसभीपेऽवस्थाने व्यवयो ब्रह्मप्राशिन्नयोर्धनमानेन स्यादिति व्यवयनिवार-
णार्थमुक्तं नैवापनेन जघनेन प्रणीताः स्थापयित्वेति ।

इडापात्रमुपस्तीर्येडा सपवद्यति चतुरवर्त्ता पञ्चा-

वर्त्ता वा स्विष्टकृताऽऽनुपूर्व्यं व्याख्यातम् ।

* सूत्रपुस्तकेषु अपि षोडशेति पाठः । + धनुर्विद्वान्तर्गतं स्र. पुस्तक एवोपकथ्यम् ।

१ घ. ङ. झ. ञ. त्र उप । २ घ. ङ. झ. च. छ. ट. पूर्व व्या ।

स्वाङ्गीगताजपेभेडापात्रमुपस्तीर्य, इडा देवता तर्धमवदानमपीडा ना(ता)मेकप्राव-
 द्यति । याज्यानुवाक्यावतीषु चतुरवत्तं पञ्चावत्तमित्यभिधानालेखायां प्राप्तिरिति तस्या-
 मपूर्वविधानं चतुरवत्तां पञ्चावत्तामिति, अथवस्थितो विकल्पः स्विष्टकृतोति, तद्यथा स्विष्ट-
 कृतसर्वेभ्योऽपि हविःशेषेभ्योऽवदानानुपूर्व्याऽवसमेवमिडावदानमपि हविःशेषप्रतिपत्ति-
 रूपत्वात्तथैव सर्वप्रदानद्रव्येभ्योऽवद्यति । इडा सर्वाऽप्येकं द्रव्यमिडामित्यभिधानात्स-
 र्वेभ्योऽपि हविर्भ्यः प्रथममेकं समवदानं, तत्र सकृन्मन्त्र इडाद्रव्यस्य मनुनेतिमन्त्रछि-
 क्तादेकत्वप्रतीतिः । एवं च द्वितीयमपि सर्वेभ्य एकं तत्र पुनः सकृन्मन्त्रो यजमानमा-
 गावदानेन कर्मणा व्यवधानादेवमस्यापि द्वितीयावदानस्य प्रथमद्रव्यतया न (?) मन्त्रवत्ता ।
 ततोऽभिघारणं चतुरवत्तायां पञ्चावत्तायां तूर्णो तृतीयमव्यवधानान्मन्त्राभावः ।

तामिडामिमां कथमवद्यति तत्र मन्त्रमाह—

मनुना दृष्टां घृतपर्दीं मित्रावरुणसमीरिताम् । दक्षि-
 णार्धार्त्संभिन्दन्नद्याभ्येकतोमुखापिति दक्षि-
 णार्धात्पुरोडाशस्य पूर्वमिडावदानमवद्यति ।

ततः सर्वहविरिडावदानमन्त्रः । मन्त्रे दृष्टामित्यादिविशेषणानीकाधामेव संबध्यन्ते ।
 अत्रावद्यतीति पुनर्वचनं समुपसर्गत्यागेनैकेनेडावदानेन संबन्धो दक्षिणार्धादित्यादिविशे-
 षणैर्भया स्यात् । वस्तुमस्या मन्त्रेणैतेनैव संबध्यते । इडासमवदाने तस्यैव प्रावण्यात् ।
 सकृदेव मन्त्रविधानमिडाया यत्तत्प्रथमावदान एव पर्यवस्यति । ननु तर्हीदं मन्त्रविनियो-
 गेनैकमेकस्तं(व) वाक्यमिति । न । तदा द्वितीये पुनस्तत्पुरोडाशमन्त्रतिक्रियमाणेऽवदाने
 मन्त्रो न स्यात्पूर्वेण विशिष्टेनैव संबन्धाद्द्वितीयोक्तये स)मवदाने संभेदमवद्यतीति
 विधीयमान एकमिच्छन्नतिदेशाच्च (1) । मन्त्रगतसर्वविशेषणानि (२) प्रथमावदाने
 नपुंसकत्वेन निर्दिष्टे वा सर्वे (३) दित्युक्तम् । वैज्ञानमेन स्वष्टयुक्तम्—‘ इडावात्र-
 मुपस्तीर्य मनुना दृष्टामिति चतुरवत्तां पञ्चावत्तां वा सर्वेभ्यो हविर्भ्यः स्विष्टकृद्द्रव्यमृता-
 मिडा समवद्यति दक्षिणार्धात्पुरोडाशस्य पूर्वमवदानं संभेदाद्द्वितीयमेवं सर्वस्य हविषः ’
 इति । आपस्तम्बेनापि तथैवाक्तम् । सर्वार्थे एव मन्त्रः । एवं ‘ सर्वेषां हविषामिडां
 समवद्यति ’ इति भरद्वाजः । य (त)तस्तु दक्षिणार्धात्पुरोडाशस्य पूर्वमिति मित्रमेव
 वाक्यं युक्तमित्यभ्युपगन्तव्यम् । पूर्वं प्रथमम् । पूर्वग्रहणं दक्षिणार्धाद्द्वितीयं मा
 युदिति । तस्य संभेदस्थानानियमात्प्रथमस्य दक्षिणार्धादवदानेनेडाद्रव्यस्यैकत्वादक्षि-
 णार्धादिति युक्तम् ।

१ ट. 'नादव' । २ ख. छ. ट. 'यात्तम' । ३ क. ग. च. छ. ट. 'वर्णैर्यथा स्वाभिरहायां' ।
 ट. 'वर्णैर्य' । ४ क. ग. च. छ. संबध्यते ।

पूर्वार्धादणुमिव दीर्घं यजमानभागम् ।

समवद्यतीत्यनुकर्षः । पुरोडाशस्येत्यपि । पूर्वार्धादीवदणुं तनु(तुं) दीर्घं च यजमानस्ये
भागं चतुरवत्तादिर्भरहितमेव, पुरोडाशयोस्तु सहैवावद्यति, सूत्रान्तरोक्तं भाष्ये
न्याख्यात तन्नास्मत्सूत्रे दृश्यते । नहि पारिभाषिकं सर्वत्रावदानं चतुरवत्त पञ्चावत्तं
या प्राप्नोति, येनोपस्तरणाभिवारणे प्राप्तः, पुरोडाशस्येत्यनु[कर्ष]सामर्थ्यात् ।

तैमाज्येन संतर्प्य ध्रुवाया उपोह्य ।

स्थालीगतेनाऽऽज्येन तृप्तं कृत्वा । सकर्मको धातुस्तूप इति प्रयुक्तोऽन्यथा संतर्प्ये-
(तृप्ये) ति स्यात् । ध्रुवायाः सफीप *ऊह्य गमयित्वा । ध्रुवाया अग्रेण मिथायेति
वैस्तानसः । अग्रेण ध्रुवामिति वीधायनः । नहिपि कर्मिभश्चित्पात्र इत्यर्थः ।

संभेदमवद्यति ।

द्वितीयमिति शेषः । संभेदो व्यवधायकोऽवदानानां प्रदेशस्तमेवावद्यति । दक्षिणार्धा-
त्पूर्वमैडावदानं पूर्वार्धाद्यजमानभागस्तयोर्मध्ये योऽयं संभेदोऽवकाशस्तमेव प्रदेशमव-
द्यति । असंभेदमिति मन्त्रविशेषणमुपपन्नं भवति । इतरावदानैः संश्लेषेणावदीय-
मानत्वात् ।

पश्चार्धात्तृतीयं पञ्चावत्तायाः ।

पश्चा[र्धा]दिति, भागे दक्षिणार्ध एवेडाया इति शेषः । पञ्चावत्ताया इति ।
भाष्यकृता पुरोडाशयोः सह यजमानभागमवद्यतीत्युक्तं, तन्तु पुरोडाशस्यैकस्यैकस्या-
वदानसमाप्तौ द्वितीयस्यापि प्रथमावदानेनैकत्रैवेति न्याख्येयम् ।

अभिघार्य होत्र इडामादधाति ।

स्थाह्या आज्येन बहुतरणेषामभिघार्य होतुर्हस्ते प्रयच्छति । सुरूपवर्षवर्ण इत्यादि
यजमानम् ।

पार्चां वा प्रोहति ।

प्रदाने विकल्पः । प्राचीमिडां वेद्यां प्रोहति प्रवाहयतीत्यर्थः ।

यदा होत्रे प्रत्ता तत्र पक्षे—

अनुत्सृजन्नेव होत्रेऽथवाऽध्वर्युं परिगृह्णाति यदि होत्रे प्रत्ता भवति ।

यदि होत्रे प्रत्तेडा तदा तामत्यजन्नेव होता प्रत्तेडयाऽध्वर्युं परितो गृह्णाति, याजुषे

* ऊह्येति स्यात् ऊहयित्वेति युक्तम् ।

हौत्रेऽङ्गुलिपर्वज्जनार्थमध्वर्युमावर्तमानं परितो गृह्णाति नहिरिडां धृत्वा गन्तुमवकाशं प्रयच्छतीत्यर्थः ।

पक्षद्वयेऽपि विधिमाह—

अग्नेण होतारं दक्षिणाऽतिक्रम्य पश्चात्मा-
दासीनो होतुस्ङ्गुलिपर्वणी अनक्ति ।

स्रुवेणाऽऽज्यमादाय होतुरग्नेशेन दक्षिणां गत्वा प्रदक्षिणां कृत्वा प्रदक्षिणमावृत्य पश्चात्प्राङ्मुख आसीन एव होतुरङ्गुलिपर्वणी तर्जन्याः प्राथम्यादस्या एव पर्वणी द्वे तेन स्रुवेणानक्ति । स्रुवेणानकीत्यापस्तम्बः । प्रदेशिन्यङ्गुलावनक्ति पर्वणोरिति वैलानसः । होतृसंस्कारोऽङ्गनम् ।

क्रममाह—

पूर्वपत्रेऽथापरम् ।

पूर्वं मूलपर्वणि प्रथममङ्गुत्वाऽपरमधस्तनं मूलपर्वं । पर्वशब्देनात्र संधी उच्येते काण्डात्काण्डादिति पर्वोपरपर्यायः काण्डशब्दो हि संधिवाच्यपि । तयोरेव द्वित्वमङ्गु-
छपर्वमात्रमत्र संहतमिति विशेषो यावदिदं (दुत्तम)मङ्गुलिकाण्डमित्यपि दर्शनात् ।

अङ्गुत्वा—

तत्सोऽवघ्रायाप उपस्पृशति ।

स होता, तदक्तमाज्यम् । श्रौत उदकस्पर्शः । हौत्रविधानं यालुर्वेदिकत्वात् ।

यथेत्तं प्रत्येत्य पुरस्तात्प्रत्यङ्गुदासीनो दक्षिणे

होतुः पाणाविहाया अवान्तरं वामवद्यति ।

पूर्वं न प्रप्ता चेदिडां तदा प्रत्येत्य होतुर्हस्ते प्रयच्छति । ततो होतुः पुरस्तात्प्रत्य-
ङ्गुमुख आसीनो होतुर्हस्ते दक्षिण इडायाः सकाशात् । स्पष्टमन्यत् ।

प्रकारमाह—

लेपादुपस्तृणाति ।

होतुः पाणाविहायाप्रगतेनाऽऽज्यलेपेन स्रुवेण गृहीतेनोपस्तृणाति ।

स्वयं होता मध्यतो द्विरादत्तेऽध्वर्युर्वाऽन्यतरत् ।

ततो होतेडापात्रास्वयमेव द्विरादत्तेऽधवाऽध्वर्युरेकमवदायापरं होताऽऽदत्ते विप-
रीतं वा । इडापात्रमध्यात् ।

लेपेनाभिघारयति ।

स्पष्टम् ।

उपह्वयते होता ।

होतृवर्माविधिर्याजुषत्वेन हौत्रे वक्ष्यमाणे मुज्यते, बाह्वृच्ये तु तदुक्त एव । इडां
देवतासुषाह्वानेनाभिमुखीं करोतीत्यर्थः । अत्रेड एहीत्यादि याजमानम् ।

इडामुपहूयमानामध्वर्युराग्नीध्रः ॥ ७ ॥ यजमानश्चान्वारभन्ते ।

इडामिति पूर्वमुभयत्र संबध्यते । पात्रं हस्तेन स्पृष्ट्वाऽऽसते यावदुपहवसमाप्ति ।
यजमानोऽपरेणाऽऽहवनीयमूत्तरत आगत्य प्रदक्षिणमावृत्त्यान्वारभते । परिगणना
ब्रह्मणो व्यावृत्त्यर्था, सूत्रान्तरे तस्याप्यन्वारम्भविधानात् ।

दैव्या अध्वर्यव उपहूता इत्युच्यमान उपहूतः पशुपानसानीति जपति ।

अध्वर्युर्जपति तदधिकारात् । याजमाने यजमानस्य वक्ष्यति जपम् ।

उपहूतायामग्नेणाऽऽहवनीयं ब्रह्मणे प्राशित्रं परिहरति ।

पात्रेण सहाध्वर्युः प्राशित्रं प्राशित्रावदानं पात्रेण नयति । पूर्वं परिहरणं शत्रुकं
भाष्यकारेणान्यथायाय तत्सूत्रान्तरामिप्रायेण व्याख्येयम् । उपहूतायामिति साक्षा-
द्भूत कालविधानात् ।

तस्मिन्प्राशित्त्रे ।

ब्रह्मणा प्राशित्रारूपेऽवदाने देवस्य त्वेत्यादिविधिना प्राशित्त्रे सति ।

इडाऽसि स्योनाऽसि स्योनकृत्ता नो रायस्पोषे सुम-
जास्त्वेषाः । मुखस्य त्वा सुभ्राय सुरभ्यास्यत्वाय त्वाऽ-
श्नामीत्युपहूतामृत्विजः प्राशन्ति यजमानपञ्चमाः ।

उपहूताभिडां सर्वेऽपि चत्वारो यजमानः पञ्चमो येषां ते तथा । ब्रह्माऽप्यपरि-
णेत्य प्राश्राति ।

शाम्यता भवत्यामार्जनात् ।

मक्षणप्रभृति सर्वे ।

मनो ज्योतिर्जुषतामित्यन्तर्वेदि पवित्रवति मार्जयन्ते ।

यादयन्तामिति मन्त्रान्तः । वेदेरन्तर्मध्येऽन्तर्वेदि तत्र स्थित्वा पवित्रमपिसृष्टं विद्यते
यस्मिन्प्रस्तरे स पवित्रवास्तव सभापे स्थित्वेत्यर्थः । तत्समीपता बहिरपि स्थितस्य संभवति
तदर्धमन्तर्वेदीत्युक्तम् । मार्जने मन्त्रान्ते शिरसि प्रोक्षणमाद्भिः । ततो यथेच्छे विसर्गः ।
ब्रह्मा यथेतमागत्य मार्जयित्वा स्वसदन आस्ते ।

आगोयं चतुर्धा विरुज्य बर्हिषदं करोति ।

आग्नेयं पुरोडाशं नाग्नीषोमीयं नैन्द्राग्रं वा न सामाग्यम् । चतुर्धा चतुर्भामं
सर्वमपि विरुज्य भित्त्वा बर्हिषि सीदतीति तथा । बर्हिःशब्दस्य एकारलोपञ्छान्दसः ।

चतुर्धा कृत्वा बर्हिषि स्थापयन्त्यत्यन्तिमं भागं स्थूलम् । तत्र यजमानं ब्रह्म पिन्व-
स्वेत्यादि ।

तस्मिन्नादिश्यमान इदं यजमानस्येति यजमानभागमादिशति ।

तस्मिन्निति चतुर्धा कृत आग्नेये यजमानेनेदं ब्रह्मण इत्यादिनाऽऽदिश्यमानेऽध्व-
र्युर्यजमानभागं पूर्वमवदाय ध्रुवात्क्षीपे स्थितमादिशत्ययं यजमानस्येति । तस्मिन्ना-
दिश्यमान इति वचनं यदि कालक्षणार्थं तदा यत्राऽऽग्नेयो वा तद्विकारो वा नास्ति
विकृतौ तत्रापि चतुर्धाकरणाभावेऽपि केवलस्य यजमानभागस्यैव व्यादेशानमदृष्टार्थं
यदा व्यादिश्यमानानामनेकत्वात्कालस्येति ज्ञातुमशक्यत्वाद्यादेशानं तदा तु केवले
यजमानभागे विकृतौ नास्त्येवाऽऽदेशानमिति दृष्टार्थत्वं, तस्मिन्संभवति नास्त्यदृष्टक-
ल्पनेति भाष्यकृन्मतं तत्र पूर्वमेवाध्वर्युणा यजमानभागत्वेनाप्यक्तत्वात्कथं संदेह इत्य-
दृष्टार्थतैश्च न्याम्येति व्युत्पादयन्त्यभ्ये ।

आदिष्टस्य स्थविष्ठमग्नीधे षडवत्तं संपादयति ।

यजमानेनान्तिमो भागः स्थूल एवाऽऽदेशनीयोऽग्नीधे तमेव षडवत्तं संपादयति ।
तदाह—

उपस्तीर्यावदायाभिघारयत्येवं पुनरवद्यति ।

कार्त्स्मिच्छिचतुर्धाकरणिके पात्रे स्थाप्याग्नेनोपस्तीर्याऽऽग्नीध्रभागं सकृदवदाया-
भिघार्य पुनरुपस्तरणपूर्वकमभिघारणान्तं द्वितीयं भागं सर्वमवद्यतीत्येवं षडवत्तं संपद्यत
इत्यर्थः ।

दिवो भागोऽस्यग्नेराग्नीध्रमस्यग्नेः शामित्रमस्यग्नेस्त्वाऽऽस्येन

प्राश्नामि नमस्ते अस्तु मा मा हिंसीरित्याग्नीध्रः प्राश्नाति ।

स्वभाषम् ।

वेदेन ब्रह्मयजमानभागौ षड्विहरति ।

पौत्रसहितौ भागौ पृथग्ना पात्राभ्यामादायेत्यादि वैखानसः । परि परितो हस्ति
प्रापयति हस्तोर्द्विकर्मकत्वात् । ब्रह्मयजमानयोः समीपे स्थापयेदित्यर्थः ।

अन्येन पात्रेण होत्रेऽन्येनाध्वर्यवे ।

यैः पात्रैर्ब्रह्मयजमानाग्नीध्रेभ्यः परिहरन् तेभ्योऽन्याभ्याम् । अध्वर्युर्वाध्वर्यवे परि-
हरति ।

पृथिच्यै भागोऽसीति होता प्राश्नात्यन्तरिक्षस्य

भागेऽसीत्यध्वर्युर्दिवो भागोऽसीति ब्रह्मा ।

स्पष्टम् ।

महानारिमितोऽन्वाहार्यो दक्षिणाधावोदनः
पक्वस्तमभिघार्यानाभिघार्य वाऽन्तर्वेद्यासादयति ।

दक्षिणाग्नेः सकाशाद्दत्तरत आसादयति । महाभूयान्सर्वैर्विकपर्याप्त्यधिकः । अप-
रिमितः प्रसृत्यादिभिस्तण्डुलान्परिगणितान्स्थाल्यां नाऽऽदध्यात् । अन्वाहार्यनामको
दक्षिणाग्नी पक्वः पूर्वमेवाधिश्रितः पक्वः । स्पष्टमन्यत् । नात्र तस्य भक्षणं तस्य परि-
क्रयत्वेन दत्तस्य प्रतिपत्तिर्न यद्वाङ्मम् । अत्र ब्रह्मत्वे याजमाने ब्रह्ममित्यादि ।

दक्षिणसञ्च उपहर्तवा इति संश्लेष्यति ।

दक्षिणे सीदन्तीति तेभ्य ऋत्विग्भ्य उपहरेति यजमानं संश्लेष्यति तस्यैवोपहरण-
लक्षणदानकर्तृत्वात् ।

दक्षिणत एतेति यजमानेनोच्यमाने यथासंश्लेषं कुर्वन्ति ।

दक्षिणत एतेत्यृत्विजः संश्लेष्यति । यजमानेनोच्यमान ऋत्विजः प्रैषार्चं दक्षिणत
आगमनमग्नेणाऽऽहवर्नीयं कुर्युः । यजमानो दक्षिणतः स्थितेभ्य ऋत्विग्भ्यो ब्राह्मणा
अयं व ओदन इत्योदनं व्युधृतं निर्दिशति । आग्नीष्मो दक्षिणां प्रतिग्रहीष्यन्नित्या-
दिना देवस्य त्वेत्यादि प्रतिगृह्णामि राजा त्वा व० ब्रह्मण ओदनं० सः प्रतिगृह्णा-
न्विति प्रतिगृह्णाति । अथ तथैव ब्रह्मा होता स्वसूत्रानुसारेण । अथाध्वर्युरेतामेवाऽऽवृ-
त्तमिति दर्शनाच्चतुर्धाकरणप्रदानकमेऽत्र द्रष्टव्यः ।

अन्वाहार्यं प्रतिगृह्य प्रत्यायन्ति ।

अन्वाहार्यस्य स्वं भानं दक्षिणां प्रतिग्रहीष्यन्नित्यादिविधिः । क इदं कस्मा इति
प्रत्येकं प्रतिग्रहमन्त्रेण प्रतिगृह्य प्रत्यायन्ति पुनरुत्तरत आगच्छन्ति । ब्रह्मा यथेत-
मुत्तरत आगत्य दक्षिणतो गत्वा विधिना प्रतिगृह्य तथैव गत्वा स्वासन उपविशति ।

इविःशेषानुद्वास्य ।

वेद्या बहिरुत्तरतः कृत्वा यथासंख्यं शेषान्बहुवचनं पर्यद्वयहविःशेषाभिप्रायम् ।
अकृत उद्वासने कर्मोत्तरारम्भे ततं स आप इत्याहवर्नीये जुहोतीति सूत्रान्तरात् ।

अनूयाजार्ये उरमुके अपिसृज्य ।

अग्नौ मेलयित्वावृद्धे उरमुके ।

ब्रह्मन्प्रस्थास्यामः समिधमाघायाग्नीत्परिधी-
श्वार्शि च सकृत्सकृत्संसृष्टीति संश्लेष्यति ।

ब्राह्मणपाठेन विकल्पोऽग्निग्नीत्सकृत्सकृदित्यनेन गतार्थम् ।

एषा ते अग्ने समिधया वर्धस्व वाऽऽ च
प्यायस्व । वर्धतां च ते यज्ञपतिरा च

प्यायतां स्वाहेत्याग्नीध्रः समिधमाथा-
यास्फवैरिध्मसंनहनैरपरिक्रामन्परिधीन्सं-
मार्ष्टि मध्वममुद्धं प्राञ्चावितरौ ।

आयतन आधानं न दर्विहोमोऽपूर्वोऽय स्वाहान्तमन्त्राभावादग्नेः संस्कारोऽयमनुशा-
भाङ्गः । प्रदक्षिणमपरिक्रामंस्तत्रैव स्थित इत्यर्थः । गतार्थमन्यत् । एषा ते अग्न इति
याजमानम् ।

अग्ने वाजजिद्वाजं त्वा ससृवाऽसमिति मन्त्रं संनयति ।

पठति । व्यायेति मन्त्रान्तः । अग्निं संमार्गे पूर्वं विनियुक्तो मन्त्रोऽत्राग्निं संमार्गे ससृ-
वाऽसमिति पाठेनेत्यर्थः ।

यो भूतानामधिपती रुद्रस्तन्निचरो युवा । पशूनस्पाकं मा हिःसीरे-

तदस्तु हुतं तव स्वाहेति संमार्गानभ्युक्ष्याऽऽहवनीये^१ महरति ।

आहवनीयग्रहणं पूर्वसंमार्गाणामिवेतेषां गार्हपत्ये प्रहरणं मा भूदिति, उत्करादा-
वपि मन्त्रो मा भूदिति च प्रयोजनम् । स्वाहान्तमन्त्रादानरूपता प्रतिपत्तिव्योपयुक्त-
त्वात् । भूतानामधिपती रुद्रो देवता । वेदिर्वैर्हिरिति याजमानं विशिष्टं न रौद्रमिति
केचित्तत्रोद्कोपस्पर्शनं नेति ते वदन्ति ।

प्रतिपत्त्यन्तरमाह—

उत्करे शालायां बलजायां वोदस्येत् ।

उत्करः प्रसिद्धः । शालायामग्निशालायाम् । तस्यामेव शालाप्रौ वेति केचित् । बलजा
धान्यानां राशिस्तत्र । भाष्यकारेण तु शालाऽत्र प्रविष्टननं गृहं, बलजा तत्र पृष्ठवं-
शस्थोपरि नदानिकाष्ठानि तेष्वे(द्वित्ये)के, तेषां काष्ठानां बन्धनरज्जुस्तस्यामित्यन्ये
[इत्युक्तम्] ।

परोगोष्ठं वा हरेत्परोगध्व्यूर्तिं वा ॥ ८ ॥

इति हिरण्यकेशिसूत्रे द्वितीयप्रश्ने तृतीयः पटलः ॥ ३ ॥

परो गोष्ठात्प्रदेशः परोगोष्ठस्तत्र, परोमन्यूतेर्वा देशस्तत्र वेत्यर्थः ॥

इति हिरण्यकेशिसूत्रव्याख्यायां महादेवकृतायां प्रयोग-
वैजयन्त्यां द्वितीयप्रश्ने तृतीयः पटलः ॥ ३ ॥

अथ द्वितीयप्रश्ने चतुर्थः पटलः ।

महाहविरिति याजमाने—

१ य. क. ज. छ. म. क. 'येऽनुप्र' । २ छ. छ उ. 'नि यानि का' । ३ य. ज. म. य.
क. 'न्यूतिमित्येकेषाम्' । ४ क. 'वेलेकेषाम्' ।

यदुपभृत्याज्यं तज्जुह्वामानीय तेन
सकृदतिक्रान्तस्त्रीननूयाजान्यजति ।

न्यारूपातम् ।

देवान्यजेति प्रथममनूयाज* संस्पृश्यति यज यजेत्युत्तरौ ।

अनूयाजसंप्रैषे प्राप्ते देवान्यजेति बहुवचनेन प्रथमेऽनूयाजे होतारं संस्पृश्यतीत्यर्थः ।
काष्ठलक्षणैयं सवर्णानूयाजार्थमत्रैव संप्रैषप्रदर्शनार्थम् । कथं, देवानिति अयाणां समान-
देवताविशेषणेन निर्देशात्पुनः प्रैषः केवल एतद्वयोः ।

अग्नेयाऽऽधारसंभेदं पश्चात्पश्चात्समिधि जुहोति ।

अनूयाजसमिधेयं प्रथमं प्राग्भागे जुहोति । ततः पश्चाद्वितीयम् । अक्षिरसो मेति
याजमानम् । ततः पश्चात्समिधेयं तृतीयं त्रयोऽप्याधारसंभेदात्प्राग्भागे एव ।

तत्र विशेषमाह—

माध्युषमं दीर्घं* संततं तेनेतरावनुसंभिनत्ति ।

इतरौ द्वितीयप्रथमौ तेन तृतीयेन तृतीयस्य होमघास्याऽनुसंभिनत्ति मध्येऽनुसं-
षथेदित्यर्थः ।

स्पष्टमन्यत् ।

मत्याकम्य यथायतनं* क्षुचौ सादयित्वा ।

स्पष्टार्थम् ।

वाजवतीभ्यां व्यूहति ।

वाजवतीभ्यामृग्भ्यां व्यूहनपर्यन्तं करोतीत्यर्थः ।

तदेवाऽऽह—

वाजस्य मा प्रसवेनेति दक्षिणेनोत्तानेन सप्रस्तरां
जुहूमुद्रुह्यात्यथा सपत्ना* इन्द्रो म इति नीचा सव्ये-
नोपभृतं निगृह्यात्सुद्राभं चेति जुहूमुद्रुह्याति निग्राभं
चेत्युपभृतं निगृह्याति ब्रह्म देवा अर्वावृधन्निति दक्षिणेनो-
त्तानेन प्रार्चा जुहूं प्रोहत्यथा सपत्नानिन्द्राग्नी म इति
नीचा सव्येनोपभृतं प्रतीर्चा बर्हिर्वेदि निरस्यति ।

प्रथमेऽर्ध्वे मन्त्रौ ततस्त्रयस्तावत् एव मन्त्रा अथा सपत्नानित्यर्ध्वमन्त्रः । दक्षिणेन
हस्तेनोत्तानेनोपरितलेनाघस्ताज्जुहूप्रस्तरयोः कृतेन प्रस्तर आसादिता जुहूं प्रस्तरेण
सहोर्ध्वमुन्नयति । नीचा हस्तेन वामेनोपभृतमुपरिष्ठाद्धर्मं कृत्वा गृहीत्वा तां निगृ-
ह्याति बर्हिषा श्लेषयति किञ्चिद्दामिव, पुनरपि तथैव क्रमेणोद्ग्राभं च निग्राभं चेत्ये-
ताभ्याम् । प्रार्चा जुहूं प्रार्चा दिशि प्रति प्राग्ग्रां प्रोहत्यतिवाहयति वेद्यामेव ।
बर्हिर्वेद्युपभृतमेव निरस्यति त्यजति ।

४ उपभृति मन्त्रान्तरमाह—

देवस्तः सविता प्रतिनुदतु योऽस्मान्द्वेष्टियं च वयं द्विष्ण इति वा ।
एताभ्यामेव याजमानम् ।

अभ्युक्ष्योपभृतमाहृत्य जुहा परिधीननक्ति ।

आहृत्य दक्षिणेनैवाऽऽप्यलेपयत्या जुहा ।

वसुभ्यस्त्वेति मध्यमः रुद्रेभ्यस्त्वेति दक्षिणार्धमादित्ये-

भ्यस्त्वेत्युत्तरार्धं वसुरसि वसुवनिरसि वसुधेयोऽसीति वा ।

एकेनेतिकरणेन त्रिनियोगेऽपि पूर्वेषां मन्त्राणां क्रमेण त्रयाणामेते वैकल्पिका मन्त्राः । स्पष्टमन्यत् । वसुन्देवानित्यादि याजमानम् । रुद्रेभ्य इत्यत्रोभयोरुदकस्पर्शनं रौद्रत्वाविशेषान्द्येषु रुद्रशब्दपर्यायकर्मणु विधानाधानादिति वदन्ति । तत्र । रुद्रेदेवते कर्मण्येवैवम् । अयं तु परिधिसंस्कार एवेत्यतो नोदकस्पर्श इति ज्ञेयम् ।

अन्यत्र प्रस्तराञ्जुहुः सादयित्वा संजानार्थां धावा-
पृथिवी मित्रावरुणौ त्वा वृष्ट्याऽवतामिति विधृताभ्यां
प्रस्तरः समुल्लिप्य बर्हिषि विधृती अपिसृज्य ।

विधृताभ्यां सह प्रस्तरं समुल्लिप्योर्ध्वं * लिप्य समुत्थाय विधृती अथवाच ।

छुक्षु प्रस्तरमनक्त्वक्तः रिहाणा इति जुहामग्राणि वियन्तु
वय इत्युपभृति मध्यानि प्रजां योनिमिति ध्रुवायां मूलानि ।

वा निर्मुक्षमिति तृतीयस्यान्तः ।

एवं पुनरनक्ति ।

अनक्तीति पूर्वेषामपि संबध्यते ।

तृतीये ध्रुवायामादितो मूलान्युपभृति मध्यानि जुहामन्ततोऽग्राणि ।

विपरीतं तृतीयपक्ष इत्येव वक्तव्ये गुरुनिर्देशेन धावनिर्दिष्टं तावदेव विपरीतं मन्त्रास्तु ये यत्रोक्तास्ते तथैव प्रथमवादिति दाशितम् । अग्रमध्यमूलानि प्रस्तरस्य । समङ्कामिति याजमानम् ।

दिग्बह्वृक्षवान्तरिक्षेऽह्क्ष्व पृथिव्यामह्क्ष्वेति वा ।

अक्तः रिहाणा एतेषामेते वैकल्पिकाः ।

आयुषे त्वेत्वक्तस्य तृणमपादाय प्रज्ञातं निधाय ।

अक्तस्य प्रस्तरस्यैकां दर्भनाडं मन्त्रेणाऽऽदाय तूष्णीं प्रज्ञातं निदधाति । प्रज्ञातमिति यत्नेनोत्तरकार्याथ स्थापयतीत्यर्थः ।

प्रस्तरः शाखां वाऽऽदाय ।

वर्षे संनयतो विषये शास्त्रामित्युक्तं न तु काचिदपूर्वा शास्त्रा विधीयते प्रस्तरेण सह प्रतिपत्त्यर्थं दोहशास्त्राया एव प्रत्यभिज्ञानात् । शास्त्रापवित्रं न तस्य पवित्रस्यान्या प्रतिपत्तिरस्ति ।

उत्तरं परिधिसंधिमन्ववहृत्य ।

प्रवेशयित्वा प्रस्तरं यद्यस्ति शास्त्रा तथा सहेत्यर्थः ।

ततः कृत्यमाह—

आश्राव्य प्रत्याश्राविते ॥ ९ ॥

नात्र दक्षिणातिक्रमो यान्यास्तेव तथा विधानात् । उपविदेवैवाऽऽश्राव्य आसीन इति पैश्वानसोक्तेरुत्करस्थेनैवाग्निं प्रत्याश्राविते, तस्य प्रत्याश्रावणं प्रवरादन्मश्रोत्कर एवेत्युक्तम् ।

इषिता दैव्या होतारो भद्रवाच्याय मेषितो मानुषः सूक्तवाकाय
सूक्ता गृहीति संभेष्यति सूक्तवाकः होता प्रतिपद्यते ।

प्रतिपद्यते प्रारभते । तत्र मध्येऽध्वर्योर्होतृकर्मणा संबन्धनार्थं होतेत्युक्तम् । अपिप्रेडिति याजमानम् ।

आप्यायन्तापाप ओषधय इत्यध्वर्युः प्रस्तरं क्षारवां चानु महरति ।

अनुलक्षाकृत्य सूक्तवाकम् । सत्यां शास्त्रायां तां च । अध्वर्युग्रहणं होतेत्यनुवृ-
त्तिर्मा भूदितिप्रदर्शनार्थम् । मेरयेति मन्त्रान्तः । अत्र जैमिनिमतं सूक्तवाक आज्य-
भागादिभिरिष्टदेवताः समवेता यथापाठमिति, तथा सूक्तवाकेन प्रस्तरं प्रहरतीति
तृतीया कारकविभक्तिः प्रस्तरप्रहरणं प्रत्यङ्गत्वमावेदयति । दृष्टद्वाराऽङ्गत्वे मन्त्राणा-
मेवं स्थिते सूक्तवाकेन प्रस्तरप्रहरणं प्रकाश्यमेकवाक्यत्वार्थं च देवताप्रस्तरप्रहर-
णसंबन्धोऽपि प्रकाश्यः । स तु विना होमं यागं वा न भवति । प्रकृते तयोरश्रवणा-
त्प्रहरतिरेव यागं लक्षयेत्स्वार्थात्यागेनैव निर्वपतिरिव । ततस्तु प्रहरणमुपयुक्तप्रस्त-
रस्य प्रतिपत्तिरनुमितयागस्य चाङ्गयागः सूक्तवाकसाधनकः । अनहल्लक्षणाभिर्वाहाय
प्रहरतिरपि निर्वपतिवयागस्याङ्गं, प्रस्तरस्य संप्रदेशस्य द्रव्यस्याग्रावत्पापनं निर्वा-
पयित्वाऽऽह । तत्र प्रहरणे प्रतिपत्तिर्लक्षणे सहभावः शास्त्रायाः सह शास्त्राया प्रस्तरं
प्रहरतीति प्रहरणं प्रतिपत्तिर्यथोपयुक्तस्य प्रस्तरस्थेनोपयुक्तायाः शास्त्राया अपीति ना-
संनयतोऽपि शास्त्राग्रहणमिति तृतीयचतुर्थषष्ठाध्यायेषु प्रमेयं निष्पन्नं तात्पर्येण
प्रदर्शितम् । तत्र न स्वाहाकार इति वदत्पापस्तन्मः । तमप्रसक्तप्रतिषेधमाशङ्क्य
व्याख्यातारो भूषणं बभूवुः । यजैमिनिमतेन प्राप्तिमाशङ्क्योक्तवानिति, तदतिमन्दम् ।
जैमिनिमतमेवानेनोपबृंहितम् । कथं, सूक्तवाकेन निष्पन्नस्य यागस्य शेषभूतेयं न
प्रतिपत्तिः । येन मन्त्रेण स्वाहाकारान्तेन प्रहरणं स्यात्, किंतु पूर्वभाव्यङ्गं यागी-

यस्य द्रव्यस्य निर्वाणवदिति, तेन न स्वाहाकारः । ततस्तु जातवेदो वषयेत्यत्र स्वाहाकारः सिद्धस्तन्मतेन । अस्मदाचार्यमते तु दार्विहोमेष्वेव स्वाहाकारो नान्यत्रेति । मन्त्रवर्णस्तु यामद्रव्यत्वेन दिवं गच्छ वृष्टिं प्रेरय तत ओषधय आप्यायन्तामिति स्तुतिः । भगवता हिरण्यकेशिना स्वाशङ्काऽपि न कृता म परिहारः । स्पर्धं प्रहरतीतिवत्प्रहरतेरुक्तप्रकारेण स्वार्थमात्रपरत्वाच्च प्रस्तरप्रहरणं होमोऽमोऽस्वाहाकार एव मन्त्र इति सिद्धम् । यद्यपि जैमिनिमतमाश्रित्य माप्यकृतोक्तं स्वाहाकारान्तो मन्त्र इति तदपि चिन्त्यम् । कथं जैमिनिमतेऽप्येतस्मिन्मन्त्रे स्वाहाकारः प्रहरणार्थं सूक्तवाके न हि देवताभ्यो हानरूपो यामो भवति, न तु पूर्वकृता प्रस्तरप्रतिपत्तिरपि यामोऽन्यथा शाखाप्रहरणमपि यागः स्यात्तेनैव मन्त्रेण स्वाहाकारान्तेन कृतत्वाच्च च शाखायामसंबन्धो जैमिनेरिष्ट अशङ्क्य साक्षात्प्रतिषिद्धत्वात् । अतो माप्यकारेण किमत्रलभ्योक्तं स्वाहाकारान्तो मन्त्र इति नास्मद्बुद्धिगोचरः । तस्मात्सूक्तवाक इष्टद्वेषतास्मारक इष्टानामाज्यम.गादिदेवतानां स्विकृष्टदन्तानां संस्कारजनको दृष्टार्थो यामार्थत्वेनादृष्टार्थ इति सिद्धम् । शंयुवाकरस्तु केवलमदृष्टार्थ एव कर्मसमवेतार्थप्रकाशत्वाभावादारुपकारकस्तोत्रशस्त्रवदिति ।

प्रहरणे मन्त्रान्तरमाह—

अक्तं देवानां रिहन्तु रिहाव्यन्तु वयां रि
वशा पृश्निर्भृत्वा दिवं गच्छति वा ।

तत्र प्रहरणे विशेषमाह—

नात्यग्रमनुदग्रमप्रतिशृणन्नग्रमजिहामिव हस्तं धारयन् ।

अग्निस्त्वमिवेषदजुं हस्त धारयन्कुर्वन्प्रहरतीति संबन्धः पूर्वमेव । नात्यग्रमग्निमतिक्रान्तमग्रं यस्य प्रस्तरस्य न भवति स नात्यग्रस्तं तदृशं प्रहरेत् । तथाऽदग्रमनुधर्माग्रमनुदग्दिग्रमं च प्राञ्चं प्रहरतीति फलति । तथाऽप्रतिशृणन्नग्रं न प्रतिशृणन् । शृ पाके । अग्रमग्रभागमङ्गारेषु न प्रतिशृणन्न भर्जयन् । तथा चापरीव प्रहरतीत्युक्तम् । वैखानसेन तु—‘ऊर्ध्वमुद्यौति कर्षन्निव न्यञ्चमन्ततः पर्यावर्तयति’ इत्युक्तम् ।

कर्षन्निव न्यञ्चमन्ततः पर्यावर्तयति ।

ऊर्ध्वमुद्यम्य ततो न्यञ्चमधोऽथ आनीयाधरोत्तरावयवभावेनान्तत आद्यतने पर्यावर्तयति घटीयन्नवद्भ्रामयतीत्यर्थः । एमा अम.लिति याजमानम् । अग्निरिदमित्यादि-धुञ्जिततीर्थनमानो जपति अग्नेरहमुञ्जि तेमिस्थाद्या देवतानिर्देशोऽग्रव इदमित्यादि यामदेवता इत्युक्तमेव ।

आशास्तेऽथं यजमानोऽस्तावित्पुच्यपा-
नेऽपिसृज्य प्रस्तरमग्नीध्रमयेति संप्रेष्यति ।

आशास्त इति होत्रोच्यमाने संप्रेष्यत्यग्नीध्रम् ।

भिरञ्जलिनाऽऽग्नीध्रः प्रस्तरमूर्ध्वं समुद्यौति ।

विरक्षिपत्वञ्जलिना प्रस्तरमायतन एव । रोहितेनेत्यादि याजमानम् । ततो
विसृजत्याग्नीध्रः प्रस्तरमायतने ।

अनुप्रहरति संप्रेष्यति स्वगातनुभ्यः स्वाहेति

प्रस्तरस्य तृणमपात्तमाग्नीध्रोऽनुप्रहरति ।

अपात्तमपाकृत्य प्रज्ञातं स्थापितम् । स्वगातनुभ्य इदं दिवः खील इति याजमा-
नम् । प्रस्तरं लक्षीकृत्य प्रहरत्यनुप्रहरति ।

एतदेतदिति त्रिरङ्कुल्याऽन्ववदिशति ।

तत्तृणं प्रहृतं तर्जन्याऽध्वर्षुराग्नीध्रमनुलक्षीकृत्यान्ववदिशति कषयति । सकृन्मन्त्र
इति न्याच्यम् ।

आयुष्पा अग्नेऽस्यायुषं पाहीति यथा-

रूपं प्राणायत्तनादि संमृशति ।

प्राणा इन्द्रियाणि तेषामायतनानि स्थानानि । आयुष्पा इति नासारन्ध्रे सकृन्मन्त्रः ।
संमृशति चक्षुष्पा इत्यनेन सकृच्चक्षुषी । इदमेव यथारूपं यथालिङ्गमित्युक्तम् ।

ध्रुवाऽसीतीमामभिमृशति ।

इमां पृथ्वीम् । अन्तर्वेदीत्यापस्त्रम् ।

संचदस्वेत्याग्नीध्रः संप्रेष्यति ।

मथा सह संवादं कुरु इति संप्रेष्यत्यध्वर्युम् ।

अगाश्नग्नीदित्यध्वर्युराह ।

आग्नीध्रं प्रत्याह । अगानगच्छत्किं प्रस्तरोऽग्निम् ।

एवमध्वर्युणा पृष्टे—

अगान्नित्याग्नीध्रः ।

आह । गतः प्रस्तरोऽग्निमित्यर्थः ।

श्रावयेत्यध्वर्युः श्रौषदित्याग्नीध्रः ।

स्पष्टम् ।

मध्यमं परिधिमन्वारभ्य स्वगादैव्या होतृभ्यः
स्वस्तिर्मानुषेभ्यः शंयोर्गृहीति संग्रह्यति ।

होतारमित्यर्थः ।

शंयुवाक* होता मतिपद्यते ।

आरभते । विष्णोः शंयोरिति याजमानम् । स्पष्टम् ।

अध्वर्युः परिधीननुप्रहरति ।

कथं तत्राऽऽह—

शं परिधिमिति मध्यमम् ।

चेतयता इति मन्त्रान्तो न स्वाहाकारः ।

यज्ञस्य पाथ उपसमितामिति तसौ ।

दक्षिणोत्तरौ । द्विषणमिति मन्त्रे दृश्यतेऽतो युगमदेवानुप्रहरति ।

तयोर्विशेषमाह—

अवाञ्छमुत्तरस्याग्रमङ्गुरेषूपोहति ।

अवाञ्छमिति विशेषणमग्रशब्दं पुलिङ्गं मन्यमानेनोक्तम् । मध्यमस्थाधस्ताङ्गुत्तर-
स्याग्रमङ्गुरेषूपोहति प्रवेशयति दक्षिणार्धे(णस्याग्र)पुररीत्यर्थत् । तथोक्तं
वैखानसेन— 'दक्षिणोत्तरौ परिधी युगपत्पाणिभ्यां प्रहरन्नुत्तरस्याग्रं मध्यमस्याधोऽङ्गा-
रेषूपोहति दक्षिणस्याग्रमुपरि' इति । वि ते मुञ्चामीति याजमानम् ।

यजमानं प्रथतेति सर्वाननुमन्त्रयते ।

परिधीनिति शेषः । अत्रापि दृष्टे संभवत्यदृष्टकल्पना न न्याय्येति । शंयुवाकः
स्यापि शंयोर्वाक इत्याहुतीनामेकविंशतौ गणना । विष्णोः शंयोरहं देववज्रयति
तथा शंयुमेव बार्हस्पत्यस्य भागधेयेन समर्धयतीति तथा ऋषे मरामीति तथा यज्ञस्य
पाथ इति च लिङ्गैर्यागरूपता ज्ञेया । सूत्रमपि सूक्तवाक्यद्वयं योज्यम् । विष्णुरूपः
शंयुर्देवतेति केचिदाहुः । तत्र । सूक्तवाक्ये प्रस्तरं प्रहरतीतिवच्छंयुवाके विनियोगा-
भावात् परिधिप्रहरणे यागता । लिङ्गास्तावकत्वेन न श्रुतिकल्पकत्वम् । तस्माच्छ-
ंयुवाकस्योत्कर्षेऽपि यथास्थानमत्रैव परिधिप्रहरणं कार्यम् ।

जुहा विलं उपभृतोऽग्रमवधाय स*

स्त्रावभागाः स्थेति सुचौ मस्त्रावयति ।

विद्यमानलेपानमौ पातयतीत्यर्थः । तदाह वैखानसः— 'सुचोरान्यशेषममौ स*

ज्ञावयति ' इति । मादधध्वमिति मन्त्र न्तः । अत्र द्रव्यदेवतासंबन्धः प्रतीयते । स च दानेन विना मान्यः संबवतीति दानार्थं यजतिर्वा जुहोतिर्वा प्रयोक्तव्य इति प्राप्ते संज्ञानशब्देन प्रक्षेपावगतेर्जुहोतिरनुमेयः । तथा च ब्राह्मणे— 'संज्ञावभागाः स्येत्याह । वसतो वै रुद्रा आदित्याः संज्ञावभागाः ' इत्यादिना द्रव्यदेवतासंबन्धस्य विधानाच्च जुहोत्यनुमानम् । अत एवाहाऽऽपस्तम्बः— 'संज्ञावेणापि जुहोति' इति । वीषायनोऽपि तथैवोक्त्वा स्वाहाकारान्तं मन्त्रं च पठति । तस्माच्छेषप्रतिपत्तिरूपत्वेऽपि देवतासुहृद्य दानरूपे होमे गुणभावाद्द्रव्यस्मास्ति दर्विहोमतेति स्वाहाकारेण होतव्यम् । इष्टो यज्ञ इति याजमानम् ।

उक्ते शंयुवाके हविःशेषान्माश्रन्ति ।

पुरोडाशसप्तानाद्यथानां हविषां विनियुक्तादवशिष्टान्मक्षयन्ति । पुरुषार्थत्वात्सर्वेऽपि ननु तुषोपवापवस्परार्थान्पिके न क्रियेरन्निति न्यायः प्रवर्तते । यजमानस्यापि शेषमक्षणमस्त्येव संस्कारत्वात्तापि सूत्रान्तर एवात्र त्विजामित्युक्तम् ।

आज्यस्त्रेपान्मक्षालय ॥ १० ॥

सुकुम्भुवगतानाज्यलेपान्मुत्र, वर्ज, लेपो हि प्रयोजनार्थं गृहीतस्य पात्रे किञ्चिच्छमः शेषः । स भुगयां न संबवतीति न तस्याः क्षालनम् ।

इति सत्याषाढविरचयित्सूत्रव्याख्यायां महादेवकृतायां प्रयोगवैजयन्त्यां द्वितीयप्रश्ने चतुर्थः पटलः ॥ ४ ॥

अथ द्वितीयप्रश्ने पञ्चमः पटलः ।

जुहुपभृतावध्वर्युरादत्ते वेदः होता संयुवामाज्यस्थाली-
माश्रीः प्रत्यञ्चो वन्ति पत्नीः संयाजविष्यन्तः ।

पत्नीरिति नामधेयैकदेशेन लिङ्गसमवायेन वा पत्नीसंयाजा एव गृहीता न देवपत्नीमात्रम् । चत्वारः पत्नीसंयाजा इति नामधेये स्पष्टमेव चतुर्णां वाचकम् । अनियमनिवारणार्थं ध्वर्युरित्युक्तम् । वेदोऽसीति याजमानम् । प्रत्यञ्चो वन्ति प्रदक्षिणमावृत्त्य पत्नीः संयाजविनुमित्यर्थः ।

एवं प्रतिज्ञामाह—

दक्षिणेन गार्हपत्यमध्वर्युरतिक्रामत्युत्तरेणेतरी ।

अग्रेण गार्हपत्यं गत्वा प्रदक्षिणमावृत्त्याध्वर्युर्दक्षिणेन भागेन गार्हपत्यमतौत्य पश्चात्क्रामतीत्यर्थः । उत्तरेणेतरी होत्रश्रीधौ ।

अग्नेर्वागपन्नग्रहस्य सदासि सादया-
मीति कस्तम्भ्याः स्रुचौ सादयति ।

शकटस्य कस्तम्भी यत्र युगनेषु बध्येते स प्रदेशो मध्यं युगस्य । कस्य शकटस्य
स्तम्भी स्तम्भ्यनेऽनया सा तेन प्रदेशेन शकटमुत्तम्यने स्रुर्गम्भ्याम् । ' यदि पात्र्यां
निर्वपत्येतेनैव स्फये विमुच्य ' इति वैखानसः । घत्तमिति मञ्जान्तः ।

धुरि धुर्यौ पातमिति धुरोः प्रोहति
प्रोहणमेके पूर्वः समापनन्ति ।

स्रुचौ युगस्य धुरोर्बलीवर्द्धस्कन्धोपरि निधीयमानयोर्दुग्धप्रवेशयोर्धुरोरुपरि प्रोहति
प्रगग्ने प्रवाहयतीत्यर्थः । तदिदं प्रोहणं कस्तम्भ्यासादानत्पूर्वमेके शाखिनः पठन्ति
ततो विकल्पः पौर्वापर्ये । पात्र्यासापस्नम्नेनानुग्रह उक्तः—' यदि पात्र्यां निर्वपेदाभ्यां
यन्तुभ्यां स्फये स्रुचौ सा येत् ' इति । अग्नेर्वागमिति धुरि धुर्यौ पातमिति द्वाभ्यामपि
सादानमेव न प्रोहणं भिन्नमस्तीत्यर्थः ।

शकटस्य स्फयो वाचनिकः प्रतिनिधिस्तेन न स्फये धुरि धुर्यौ पातमिति लिङ्गवि-
रोधान्मन्त्रलोपः, प्रतिनिधी नोहो नापि शब्दविपर्यय इति न्यायसिद्धमित्याह—

स्फये वा निर्वपति स्फये विमुच्य ।

मन्त्रद्वयेनेत्ययमर्थो गम्यते । स एवाऽऽपस्तम्बेनोक्तो दर्शितः ।

विमुक्ताभ्यामपरेण गार्हपत्यमुपविश्य
ध्वानेनैव स्रुग्भ्यां परनीः संयाजयन्ति ।

विमुक्ताभ्यां स्रुग्भ्यामिति संबन्धः । ननु विमुक्तयोरेव प्रकृतत्वात्तथा प्रथमं जुहू-
पश्रुतावध्वर्युरादस इत्युक्तत्वाच्च किमर्थं विमुक्ताभ्यामित्युक्तमिति चेत् । उच्यते—सूत्रा-
न्तरे स्रुग्भ्यां सह प्रत्यञ्चो यन्ति परनीः संयाजयेत्यन्त इत्युक्तत्वात् तयोरेवाग्नेर्वामित्या-
दिसंस्कारमुक्त्वा पुनरपि स्रुग्भ्यां यन्तीत्युक्तम् । स्फये स्रुचौ सादयेत्स्रुग्भ्यां स्रुग्भ्यां
वा परनीः संयाजयन्तीत्युक्तं तत्रापूर्वे स्रुत्वावित्थेन तथाऽपूर्वेषु स्रुत्वाविति व्याख्यातं,
पूर्वयोः सादानमात्रार्थानवयमित्यपि तत्र व्याख्यातम् । तथा वैखानसेनाप्युक्तम्—
' अपरेण गार्हपत्यमुपविश्योपाशुचैर्वा स्रुग्भ्यां परनीः संयाजयन्ति ' इति । तत्राप्य-
पूर्वाभ्यामित्येव तत्त्वस्य नेष्टमिति विमुक्ताभ्यामित्युक्तम् । स्रुग्भ्यामिति च विशेष्यत्वेन
पुनर्निर्देशः स्रुत्स्रुग्भ्यां वा सा भूदिति आपस्तम्बोक्तमिव । उपविश्येति तिष्ठद्वोम-
निवृत्त्यर्थमध्वर्योराग्नीधस्य चाऽऽश्रावणमुत्करे तिष्ठतो सा भूद्यथा वैखानसमतेन दक्षि-

णेऽध्वर्युरुत्कर आग्नीं मध्ये होतेश्चुक्तम् । प्रयाणामपि पश्चाद्गार्हपत्यस्योपवेशनेन याजनं शक्यमुपदिश्य याजयन्तीति च बहुवचनं प्रयुक्तम् । पत्नीरिति पत्नीसंयानानामितिनामधेयानुसारेण पत्नीशब्देन सर्वा देवता गृह्यन्ते देवपत्नीसहभावात् । अत एव केवलग्रहणाय देवानां पत्नीरिति वदिष्यति । ध्वानेन स्वरेण त्रयो धेयाभ्यानुशक्ये होतुरमुष्मै ब्रूहीत्याद्यध्वर्योरस्तु श्रौषडित्यग्नीध्रस्य ध्वानेनैव गम्यन्ते । तत्र होतुरुच्चैःस्वर एव ऋग्वेदविहितत्वात् । अन्वयोरुपांशु यजुर्वेदविहितत्वात् । तयोः पुनरन्यथाऽऽश्रुतप्रत्याश्रुतेभ्य इति प्रतिप्रसनात्पुनरुच्चैरेव प्राप्तिस्तन्निवारणमनेन क्रियते । यद्यपि सामर्थ्यात्परप्रत्यायनार्थानां ब्रूहीत्यादिवषडन्तानां नोपांशुता संभाव्यते तथाऽपि ध्वानेनापि परप्रत्यायनं मवेदिति तत्रापि ध्वान एव । ध्वानो हि स्वरव्यञ्जनयोः पृथेगनुपछिद्वैध्वान इति लक्षितत्वात् । एवकारेण परप्रत्यायनार्थानामपीत्युक्तम् । अथवा बहुवचनेनैव तदुक्तमेवकारेण सूत्रान्तरोक्तेनोपांशुचै स्वरेण विकल्पो मा भूदिति । वैखानस उपांशुचैर्वेत्याह । ध्वानेनोपांशु वेत्यापस्तम्बः । अत्राऽऽज्यमेव द्रव्यमनादेश आज्यमिति नैऋत्यानोक्तम् । महीनां पयोऽसीति निर्घामि देवयज्याया इति मन्त्रलिङ्गात्सर्वार्थत्वेन निर्वाणम् । यद्यपि सर्वस्मै वा एतद्यज्ञाय गृह्यते यद्भुवायामाज्यमित्यपि श्रूयते तथाऽपि वेद्यां गृहीतं न पश्चाजयन्तीति प्रतिषेधाभिप्रायेणोक्तं गार्हपत्य आज्यार्थान्स्थास्या अज्येनेति । तानि सर्वाणि चतुर्गृहीतान्येव यागार्थत्वात् । याज्यापुरोनुवाक्यावतीषु चतुरवत्तं पश्चावत्तं जमदग्नीनामिति परिभाषितत्वादत्रैव । यागधर्मा अपि पत्नीसंयानेषु च याज्यापुरोनुवाक्ये इत्युक्तम् । तथाऽऽश्रुतप्रत्याश्रुते याज्यासंप्रैषश्चेति तथा पुरोनुवाक्यामवदास्यजवत्ते वा संप्रैष्यत्वमुष्मा अनुब्रूहीति तत्सर्वमनुसंधेयमिति तूष्णीमत्र याजयन्तीत्युक्तम् ।

वेदं चोपभृत्य पत्न्यामन्वास्वधायामृत्तरार्धे सोमं

यजति दक्षिणार्धे त्वष्टारं तावन्तरेणेतरा यजति ।

यजतीत्येतदनुयाजेषु ध्वारूपातम् । वेदं चेत्युपभृता समुच्चयार्थश्चकारः । स्पष्टमन्यत् ।

परिश्रितेऽपरिश्रिते वा देवानां पत्नीर्यजति ।

सूत्रान्तरोक्तनिषेधव्युदासायानियम उक्तः । परिश्रितमाकृतं ध्वनहितमाहवनायास्यैवाऽऽपस्तम्बोक्तेः । अन्यथा त्वपरिश्रितम् । देवानां पत्नीरिति सोपपदेन सर्वपत्नीसंयानदेवतानिवृत्तिः । न तु लिङ्गसमवायेन सर्वासामपि नामधेयम् । पत्नीसंयाना इति

सर्वथाभाषां नामधेयं पत्नीभिः सममिज्यन्ते ते पत्नीसंयाज्या इति । तस्मिन्सति पुनर्महणाश्लोपलक्षणम् । न चायं नामैकदेशो देवानामित्यधिकत्वात् । देवानां पत्नीरिति पुनर्महणादेकैव तच्छब्दवाच्या बहुवचनप्रतिपाद्या ।

अपरिश्रिते राका पुत्रकामो यजेत सिनी-
वालीं पशुकामः कुहं पुष्टिकामः ।

अपरिश्रित इति सर्वत्र । एतत्कामो यक्ष इति संकल्पिते यजमानेनेत्युक्तम् । अध्वर्युर्धमति प्रकृतौ काम्याः ।

पुरस्तादेवानां पत्नीभ्यो राका-
सिनीवाल्पावेके समामनन्ति ।

नित्यत्वेनैवास्मिन्पक्षे ते विकृतावपि भवतः । सोमायानञ्जहि, आश्रावय, अस्तु श्रौषट् । सोमं यज, वषट्कारेण सह वषट्कृते वोक्तस्थाने जुहोति, सोमाय सोमस्या-
हमिति याजमानम् । एवं त्वष्ट्राविषु ज्ञेयं याजमानं च । यदा देवानां पत्नीरिति गृहपतिं चाव्यवधानेन तदा देवानां पत्नीरग्निर्गृहपतिरिति याजमानम् ।

अग्निं गृहपतिभिर्द्वयं संपत्नीं पत्या सुकृतेन गच्छतां
यज्ञस्य युक्तौ धुर्वावभूताम् । संजानानौ विजइताम-
रातीर्दधि ज्योतरजरमारभेतामिति स्रुवेण गार्ह-
पत्ये संपत्नीयं जुहोति पैत्य्यां समन्वारब्धायाम् ।

जुहांतिना सोदितत्वात्स्वाहान्तो मन्त्रः । समन्वारब्धायां यजतीति पूर्वमुक्तं तद्योगे-
ष्वेव तदर्थं पुनर्होमे विधानम् । स्रुग्भ्यामित्यधिकारस्तु यागार्थ एव । समाह्वयया
जुहूःप्राप्तौ स्रुवेणेत्युक्तम् । गार्हपत्यग्रहणमाहवनीयस्य समारूपाप्राप्तस्य निवृत्त्यर्थम् ।
तेन तिष्ठद्भोमस्वमपि जुह्वाऽऽहवनीय इति संभवापि निवृत्तम् । संपत्नीयनामकं होयम् ।
नामान्तैरेत्वाच्चतुर्भ्योऽधिकत्वाद्दधागत्वाच्च पत्नीभ्यामव्यतिरिक्तत्वं, नापि तदङ्गं
प्रमाणाभावात्पृथग्गार्हपत्याग्निविधानाच्च । परार्थान्येकेनेति पत्न्यन्वारम्भस्याध्वर्यु-
संस्कारत्वादेकयाऽन्वारम्भो नऽपत्नीकस्य । अनालम्बुकृत्वादिनाऽननिहितायामन्ये-
नान्वारम्भे भवत्येव यजमानेनाश्रीषा वा, पत्नीसंस्काराणामेव लोपस्य परिभाषितत्वात् ।
अत एव न संपत्नीयस्य लोपः । ज्योतिर्देवता ।

होतुरङ्गुलिपर्दणी अनकल्पपरमह्वत्वाऽथ पूर्वमितरथा वा ।

१ घ. ड. ज. झ. ञ. ट. 'ते वा रा' । २ झ. ष. ड. ज. झ. ञ. ट. 'तास्वहेति । ३
ख. घ. ड. ज. झ. ञ. ट. 'पत्न्याम' । ४ क. ग. च. छ. ट. ठ. समाह्वयाऽपि निवृत्ता । सं ।
५ क. ग. च. छ. ट. 'न्तराच' ।

द्वितीयमङ्गत्वा ततः प्रथमं विपरीतमितरथा ।

तत्सोऽवघ्राय ।

स होता ।

अप उपस्पृशति ।

श्रौतमुपस्पर्शनम् ।

दक्षिणे होतुः पाणौ चतुर आज्यविन्दूनिडामवधति ।

यामे त्विडावदानं, दक्षिणेनान्वारम्भो मा भूदिति दक्षिण इत्युक्तम् ।

षडग्नीधः ।

दक्षिणे पाणवित्येवेडाषड्निन्दूनवधति ।

उपह्वयते होता ।

इडाह्वयमपि लक्षयित्वा सेदौ हस्तावेकत्र कुरुतः । होतेत्यध्वर्यरविकृतो मा भूदिति ।

इडामुपह्वयमानामध्वर्युराग्नीधः ॥ ११ ॥ पत्नी चान्वारभन्ते ।

स्पष्टम् ।

उपहूतेयं यजमानेत्सुच्यमान उप-

हृता पशुमत्यसानीति जपति ।

लिक्षात्पत्न्येव । अयं पाठो याजुषहौत्रानुसारेण नाह्वृच्ये हूपहूतोऽयं यजमान इत्येव, तदा यजमान एव जपति पूर्ववत् । दैव्या अध्वर्यव इत्युच्यमाने पूर्ववदध्वर्यु-रुपहूतः पशुमानसानीति जपति । द्विविधेऽपि होत्रे जपत्येव परिगणनया यजमान-स्यान्वारम्भव्यावृत्तिः । तेनान्वारम्भाभावाद्यजमानस्य अपोऽपि नास्तीडामाह्विय-माणामित्यपि चाऽऽह्वियमाणत्वाभावात् । इडाऽह्वयानित्येव याजमानं परस्य परिसं-सृष्टार्यं च ।

उपहृतां प्राश्नाति होता ।

वैखानसेनोक्तमृत्विजः प्राश्नन्तीति तदध्वर्योर्मा भूदिति होतेत्युक्तम् । तूष्णीमेष ।

उपहूतो यौः पितोष मां यौः पिता ह्वयतामग्निराग्नी-
ध्रादायुषे वर्चसे जीवात्सै पुण्यायेत्याग्नीध्रः प्राश्नान्पुप-
हृता पृथिवी मातोष मां माता पृथिवी ह्वयतामग्नि-
राग्नीध्रादायुषे वर्चसे जीवात्सै पुण्यायेति वा ।

द्वावाग्नीध्रस्य वैकल्पिकौ ।

मास्य तूष्णीं मार्जयते ।

आग्नीध इत्यनुवृत्तेः । होतुर्होत्र एव विधिज्ञेयः ।

इडान्तश्च शंश्वन्तं वा ।

मार्हपत्यासमीपे क्रियमाणं पत्नीसंयाजं पत्नीचहोमेडाभक्षणं तदिदं परामृश्यते । तदिडान्तमुक्तमेव तदनूद्य शंश्वन्तं वेति विकल्पः । इडान्तमेव कर्म संतिष्ठते । इडाभक्षणान्तमिडान्तमित्यर्थः ।

शंश्वन्ते विशेषमाह—

शंश्वन्ते वेदासृष्टेर्मपादाय तस्य जुहामग्रम-
ञ्ज्यात्स्त्रुवे मध्यमुपभृत्वाज्यस्थाल्यां मूलम् ।

अञ्ज्यादित्यर्थः ।

तस्य कल्पो यः प्रस्तरस्य ।

तस्य तृणस्य कल्पो यः प्रस्तरस्य प्रस्तरतृणस्येत्यर्थः । केषांचिदयमभिप्रायः—
यदा शंश्वन्तं तस्मिन्पक्षे कर्तव्ये सति प्रस्तरप्रहरणं सूक्तवाकेन साध्यं ततो न तस्यो-
त्कर्षोऽपि त्वावृत्तिरेव प्रधानयोः प्रस्तरवेदतृणप्रहरणयोः कालभेदात् । न च प्रस्तर-
प्रहरणमप्याकृष्यते तस्य स्वतन्त्रस्य तृणप्रहरणं प्रत्यनङ्गत्वादङ्गत्वाच्च सूक्तवा-
कस्याऽऽवृत्तिरेव न्याय्या । न च शंयुवाकं होता प्रतिपद्यते यं परिधिमिति विधाना-
च्छंयुवाकस्यापि परिधिप्रहरणं प्रत्यङ्गत्वादावृत्तिरिति वाच्यम् । सूक्तवाको
थाज्या प्रस्तर आहुतिरिति श्रुतिवलाज्जैमिनिना साधनभावः सूक्तवाकस्यैव साधितः ।
न च शंयुवाकपरिधिप्रहरणयोः साध्यसाधनभावे श्रुतिरस्ति । शंयुमेव बार्हस्पत्यं
भागधेयेन समर्धयतीत्याद्यर्थवादा न साधका अन्वार्थत्वात् । यदपि शंयोर्वाक इति
श्रुतिराहुतित्वमाहैकविंशत्याहुतिषु तदपि नोक्तमाहुतित्वेन प्रमाणमपि तु दर्शो
पौर्णमासे चैक एव शंयुवाक इति तन्त्रेणाङ्गानीत्यन्त्रार्थे प्रमाणं यथेडाहुतित्वेन
परिगणिताऽपि नाऽऽहुतिः । ततः शंयुवाको न दृष्टार्थः किंतु स आरादुपकारक एव ।
तस्मात्तस्योत्कर्ष एव न्याय्यः । परिधिप्रहरणं संस्त्रावश्च स्वस्थाने तत्रैव केवलं सूक्त-
वाकशंयुवाकप्रैषपूर्वकाविति विवेको ज्ञेय इति । तदिदं नास्मत्सूत्रारूढं, सूत्रार्थस्तु
शंयुवाकार्थं प्रेषितेन शंयुवाकेऽनूक्ततृणमक्तप्रस्तरतृणवत्प्रास्यतीति तावद्बार्हपत्ये ।
तदुक्तं कान्थायनेन—शंश्वन्ते वेदतृणमादाय प्रस्तरवदनक्तीत्युक्त्वाऽग्नीदाहानुप्रहरति
प्रास्य तृणादि पूर्ववच्छंश्वन्ते स्त्रुवस्त्रुवं प्रगृह्णातीति । एवमस्माकमपि प्रस्तरस्य येन

विधिना यैर्मन्त्रैरङ्गनमेवं तुणस्यापि । तथा प्रस्तरस्य संबन्धि यत्तुणं तत्रदेव प्रहरणेन प्रतिपत्तिरिति कात्यायनेन दर्शितम् । तथाऽऽश्वलायनेनापि शंभोरेवात्र विकल्प उक्तः ।

प्रकृतमाह—

दक्षिणाग्नाविधमवृश्नानन्यभ्याघा-
य पिष्टलेपफलीकरणहोमौ जुहोति ।

अप्रदक्षिणमावृत्य स्रग्भ्यवायनिवारणाय दक्षिणाग्नेः पश्चादासीन इधमस्य संभरणायसरे यानि मूलाग्राप्यवशिष्टानि प्रज्ञातानि निहितानि[तानि] दक्षिणाग्नौ प्रक्षिप्य पिष्टलेपफलीकरणनामकौ होमौ जुहोति । अन्यर्थेयं संज्ञा यदि ते सन्ति ।

चतुर्गृहीताज्ये फलीकरणानोप्याग्नेऽदन्वायो इति जुहोति ।

अवैदिक इतिकरणे परतः सति यो इत्योकारस्य विकल्पेन प्रकृतिभावोऽग्नेऽदन्वायो इत्यत्र । स्वाहेत्यन्तः । ब्राह्मणमप्येवमेवाऽऽह । तच्छेषस्तु—अतिरिक्तानि वा इधमसंवृश्नानि, अतिरिक्ताः फलीकरणाः, अतिरिक्तमाज्योच्छेषमिति । अयस्थाभिरिक्तत्वेनार्थवादो होमप्रशंसा संज्ञा तु फलीकरणहोम इति । नौषाध-नादिभिरप्येवमेवोक्तम् । वैश्वानसस्तु नात्र संज्ञया विद्यतेऽपि तु फलीकरणानोप्य जुहोतीत्येतावदेवाऽऽह । तथाऽपि फलीकरणमाधार एवायं चतुर्गृहीतं न होमद्रव्यं संप्रावधानेन संस्कारो भवति फलीकरणानामतिरिक्त एवातिरिक्तं दधातीति फलीकरणहोमस्यैव शेषत्वात् । इधमसंवृश्नानामभ्याधानं पूर्वभावितया संस्तुतं तथा चानौषधे यागे न फलीकरणहोमस्तेषामभावात् । न चान्यानुपादाय होम इति वक्तुं शक्यम् । अतिरिक्तत्वेन संस्तवाद्बिद्यमानानामेव प्रतिपत्तिः । तेषामभावेऽप्यभ्याधानमिधमसंवृश्नानां कर्षमेव तस्य होमं प्रत्यनङ्गत्वात् । ह्यया पूर्वमावित्त्वमात्रत्वाभिधानात् । वैश्वानर्यादावनिधमके कर्मणि तेषामभावेऽपि फलीकरणहोमः । अनौषधे याम आमिक्षादौ विद्यमानेधमसंवृश्नानामस्त्येव प्रतिपत्तिः । न चाऽऽज्येन केवलेन होमः । तस्य ब्राह्मणेऽप्यभिधानात् । फलीकरणहे ममेव प्रस्तुत्योक्तमतिरिक्तमाज्योच्छेषमिति संस्कारकत्वमात्रेण संस्तवाच्चापि वस्तुमत्या न स्थाळीस्थमुच्छेषणं संज्ञाऽपि नारिष्ठादीनां विद्यमानत्वात् ।

अपरं चतुर्गृहीतं गृहीत्वा पिष्टलेपमोप्योत्सृज्यते
सुसले यच्च मूर्ध्नि आशिश्नेष एषादि यत्कपाले ।

अथप्रथो विमुषः संयजाभि विश्वे देवा हविरिदं जुषन्तां
यद्मे या विमुषः सन्ति बहीरमौ ताः सर्वाः
स्विष्टाः सुहुता जुहोमीति पिष्टलेपं जुहोति ।

जुहोतिना चोदितत्वात्स्वाहान्तो मन्त्रः । अत्र पिष्टलेपमिति पुनर्वचनं सूत्रान्तरेषु
पिष्टलक्षणलेपस्कन्दननिमित्तो होम इतीष्टं न तु पिष्टानामपि होम इति स्वमते तु
तद्धोमोऽपीष्ट इति दर्शनार्थम् । तथैवान्येषां सूत्रकाराणां संमतम् । औषासनस्ताव-
दाह स्वाभि चतुर्गृहीतं गृहीत्येत्येवं प्रकृत्यान्वाहार्यपक्षे सर्वप्रायश्चित्तं जुहोतीति ।
भरद्वाजोऽपि—आज्येनैव पिष्टलेपं जुहोतीति । तयोरेकमभिप्रायः—उल्लूखल इत्ययं
मन्त्रो लिङ्गेनैव विनियुष्यते तद्व्याप्त्यिष्टलेपानामेवार्थं होमो न किंतु लिङ्गेन पिष्ट-
लेपानां तत्र तत्र लग्नानां स्कन्दननिमित्तो होम इति सञ्ज्ञाऽपि शास्त्रान्तरीयोपपत्तेति ।
आचार्यस्तु न तत्रप्रतिषेधति । यन्नैमित्तिकहोमत्वमाज्यहोमस्य किं तु प्राप्ते लेपे
होमोऽपि समुच्चयेन कार्यं एव । अत एव चतुर्गृहीत आज्ये फलीकरणानोप्येत्यु-
क्तम् । अत्र तु चतुर्गृहीतं गृहीत्येति तावदेष प्राधान्येनोक्तम् । पिष्टलेपानोप्येत्ये-
तदपि पूर्वनिरपेक्षमुक्तमत उभयोरपि प्राधान्येनैव होमद्रव्यत्वं न तु पूर्ववत् । यथा-
क्रियते फलीकरणहोमः प्रतिपत्त्वर्थोऽयं पुनः प्रतिपत्त्वर्थोऽपि प्रायश्चित्तार्थश्च यथा
सोमो विभूनिमित्तक इति । तेन गृहीतलेपामावेऽपि होम आज्येनैव सोऽपि पिष्टले-
पनिमित्तस्तथासंज्ञक इति सञ्ज्ञाप्रवृत्तिमे(रे)तवेवाऽऽचार्यस्वेष्टं यदयं पिष्टलेपफलीकर-
णहोमो जुहोतीत्युक्त्वा फलीकरणञ्जुहोतीति न वदति संज्ञयैव तेषां होम्यत्वप्राप्ते-
स्तथा पिष्टलेपेषु प्रायश्चित्तत्रापि न ऋद्विपिष्टलेपं जुहोतीति पुनरेव वदति च ।
तस्मात् संज्ञया प्राप्तेः, तस्यास्तत्र तत्रावशिष्टलक्षणलेपनिमित्तत्वात् । ततस्तु गृही-
तानामहोमः स्यात्स मा भूदिति पुनर्वचनं प्राप्तेषु तेषामपि होम इति भावः । अत्रापि
पिष्टानामग्रहणे होमो मन्त्रेणैव एव दृष्यति यत्कपाल इति पदद्वयलोपेनेति शैब्यम् ।

पिष्टलेपं पूर्वमेके समामनन्ति वेदोऽसि
विचिरसीति वेद* होता पत्यै प्रयच्छति ।

सनेयमिति मन्त्रान्तः ।

वेदोऽसि वेदसे त्वा वेदो मे विन्देति वा ।

प्रदाने मन्त्रो वैकल्पिकः ।

घृतवन्तं कुलायिनमिति त* सोपस्ये कृत्वा ।

षाजिनमित्यन्तः । याजमानमप्यनेन । सा पत्नी तं वेदम् ।

अस्यते ।

नानेन मन्त्रः संबध्यते लिङ्गानुगुणत्वाभावाद्ग्रे मन्त्रविधानाच्च । अत्र वैकल्पिकं वक्तुं प्रतिज्ञामार्गं कियते मन्त्रस्तु तयोपस्थस्थापने । उपस्थोऽङ्कः । अयं शाला-
न्तरीयो विधिर्यत्पत्न्यै वेदस्य दानं स्वशास्त्रीयमाह ।

होताऽस्यति ।

होताऽस्यतीत्येकेषामग्निममाकृष्यते प्रथच्छति वाऽस्यति वेत्स्यः । उपस्थ एव
तथाऽऽपस्तम्बे दर्शनात् । अस्यति सिपति, तत्र वेदोऽसीति घृतवन्तमिति च द्वाभ्या-
मस्यति तथैवाऽऽपस्तम्बेनोक्तम् । प्रदानाभावे वोपस्थे करणमपि पत्न्या नास्ति ।

त्रिरवस्यतीत्येकेषाम् ।

सकृन्मन्त्रः । द्विस्तूर्णम्, होताऽस्यतीत्येकेषामित्यपि संबन्धः । अवस्यत्यवसानं प्राप-
यति । घातवन्तरमेतदस्यतेः सकाशात् । अवसानं स्थापनं तत्पुनः पुनर्गृहीत्वैव नान्यथा ।

निर्दिषन्तं निररातिं लुदेति वेदं पत्नी निरस्यते ।

यदि गृहीत्वोपस्थे कृतो यदि वाऽङ्के होत्रैवास्तो यदि त्रिरवसितो वा तदा
गृहीत्वा गृहीत्वा मन्त्रेण निरस्यते प्राप्तं प्राप्तं प्रति निरस्यतीत्यापस्तम्बोक्तेः । निर-
स्यत इत्यात्मनेपदनिर्देशेनाऽऽत्मगामिता निरसनान्तक्रियाजन्यफलस्योक्ता । तेन
प्रतिपत्तिं वेदादानादीति गम्यते । मन्त्रलिङ्गं च घृतवन्तमित्याद्याशर्लिङ्गणं स्पष्टमेव ।
निर्दिषन्तमित्यपि प्रतिकूलनिरसनमिष्टमेवेति पुरुषार्थत्वादावृत्तिः । आदाननिरसनयोः
पत्नीसंस्कारत्वात् । वेदोऽसीति योऽध्वर्युमन्त्रः सोऽप्याशीरेव । साऽपि यजमान-
गामिनीति न्यायनिश्चयः । ब्राह्मणमपि प्रजापतेर्वा एतानि इमश्रूणीत्यादि फलमेवाऽऽ-
हातोऽनेकासां कार्यम् ।

इमं विष्यामीति योक्त्रवाशं विष्यते ।

आत्मनेपदेन पत्नी कर्त्री, आशीर्मन्त्रत्वादेव । एवं च ब्राह्मणं विरुध्यते—यो
वा अथथादेवतं यज्ञमुपचरत्या देवताभ्यो वृश्चते पापीयान्भवति यो यथादेवतं न
देवताभ्य आवृश्चते वसीयान्भवति वारुणो वै पाशः, इमं विष्यामि वरुणस्य पाश-
मित्याह वरुणपाशादेवैनां मुञ्चतीति । सर्वत्र पुंनिर्देशात्कर्तृत्वमध्वर्योरिति
कर्तुरन्या कर्मत्वेन निर्दिष्टा पत्नी । तस्मान्न विमोकः पत्नीकर्तृकः । विष्यामीति
परस्मैपदाच्च । इदमेव मनसि कृत्वोक्तं वैखानसेन—इमं विष्यामीति पत्नी वाचयतीति ।
तस्मिन् स्थाने मे सह पत्या करोमीत्याहाऽऽत्मनश्च यजमानस्य चान्नात्यै संत्वायेति
मन्त्रवत्तयाऽऽत्मन इति फलादेशोऽपि युज्यते । तथा वाऽऽध्वर्यवसंज्ञा न

वाधिता सूत्रं च । तत्राधिकं प्रतिष्ठं न तु तद्धानिरधिकप्रवेशोऽङ्गीकृत एव बहुवचनेन यज्ञं व्याख्यास्याम इत्येतेन । पूर्वं पश्चाच्च होतुरधिकारे सति पत्नीति पदं नानुवर्ततेत्याशङ्कां निरसितुं मन्त्रे परस्मैपदप्रयोगेऽपि विधावात्मनेपदं दर्शितम् ।

तस्याः सयोक्त्रेऽञ्जलौ पूर्णपात्रमानयति ।

योक्त्रमसहितेऽञ्जलौ पत्न्या उक्तेन पूर्ण पात्रं पूर्णपात्रं निनयति रेचयति । अत्राऽऽध्वर्युवमित्येव गम्यते । अञ्जलौ पूर्णपात्रमानयतीति नात्र होतुर्निर्देशोऽस्ति । सूत्रेऽपि पूर्वं पत्नीत्यनुकृष्टमेव तेन होतेति विप्रकृष्टमग्रे होतुर्ग्रहणं च करिष्यति । तस्मादाध्वर्युवमिति माष्यकारो मन्यते । हो(हौ)त्रे च स्वयं न होतुरुक्तवांस्तस्मादप्यध्वर्युरेव । इयमत्र व्यवस्था नाह्वर्युच्ये सूत्रे होतुर्निनयनविधाने तेनैव कार्यमन्येन याजुषेण हीत्रेऽध्वर्युर्गैवेति ।

समायुषेत्याभीयमाने जपति ।

आनीयमाने पूर्णपात्रे । अत्र जपतीति पूर्वं प्रकृतस्याध्वर्योः कर्तृत्वे प्राप्तेऽपि संनिर्धेर्लङ्गस्य बलीयस्त्वान्मन्त्रलिङ्गात्पत्नी गम्यते । अत्र पत्नीत्यनुवृत्तावपि तत्सेति तस्या उत्तरसूत्रे निर्देशो ज्ञापयति नियमार्थं सेति भवेति । ततस्तु पूर्वसूत्रे योक्त्रे विष्यते जपतीत्यनयोः पत्न्याः कर्तृत्वेऽपि निनयनकर्तुरनिर्दिष्टस्य मन्त्रवाचकत्वेन प्रयोजककर्तृत्वमपरस्याः प्रयोज्यकर्तृत्वमिति पूर्वं व्याख्यात एवार्थो ज्ञापितः सूत्रकृताऽपीति सूत्रान्तराद्गृहीकृतोऽस्माभिः । ममेति मन्त्रान्तः ।

तत्सा निनीय मुखं विमृज्य यथार्थं गच्छति ।

सा पत्नी स्वाञ्जलिगतमुदकं भूमौ निनीयाऽऽर्द्धेण हस्तेन दक्षिणेनैव तस्यैवानादेशे साधनत्वात् । मुखमार्जनं पत्नीसंस्कारत्वात्प्रतिपत्न्यावर्तते । अञ्जलौ निनयनमपि तथैव मन्त्रलिङ्गेनाऽऽशीःप्रतिपादनान्मुखमार्जनमपि स्पष्टः स्वसंस्कारो वाक्यशेषाच्च मुखं विमृष्टेऽवभृथस्यैव रूपं कृत्वोत्तिष्ठतीति । यथार्थं गच्छति ब्राह्मणे योऽर्थो वाक्यश उक्तस्तं प्राप्नोतीत्यर्थः । अवभृथस्यैव रूपं कृत्वोत्तिष्ठतीति वाक्यशेषः । तदुक्तं बौधायनेन—अवभृथस्यैव रूपं कृत्वोत्तिष्ठतीति ब्राह्मणमिति । अवभृथस्येत्येतद्व्याख्यानेनोक्तं मुखं विमृज्योत्थाय पुष्टिमती पशुमती यथार्थं गच्छतीति वैशानसेन । मुखं विमृज्योत्तिष्ठति पुष्टिमती पशुमती प्रजावती गृहमेदिनी मूयासमितीत्यापस्तम्बेन । त एतेऽर्था नानाशास्त्रावाक्यशेषादेवावगम्यन्ते ।

घृतव्रतं कुलायिनमिति वेदं होता सृणु-
ञ्जेति गार्हपत्यात्संततमाहवनीयान् ॥ १२ ॥

वाजिनमित्यन्तः । वेदस्याग्रे कर्मदर्शनाद्भेदकदेशं संततिपर्याप्तं स्तृणीते वेदसंस्कारोऽयं द्वितीयानिर्देशात्सोऽप्यदृष्टार्थ एव । दृष्टस्यादर्शनान्मन्त्रे फलस्तवाच । गार्हपत्याद्गार्हपत्यमारभ्येति एवञ्छोषे पञ्चमो । आहवनीयादत्राऽऽहूर्पूर्वत्वं ज्ञेयम् । कियन्ति वेदनुणानि स्तृणन्प्रसारयन्संततमविच्छिन्नमित्यर्थः । राजिरूपेणैव । अत्र हौत्रस्याऽऽहवर्षे प्रसङ्गेन ब्राह्मणे विधानात्तत्पाठानुसारेण स्वेनापि व्याख्यातं तावत्परित्यज्य होतृमूत्रे व्याख्यास्यते । तस्मादिदं न बाह्वृच्येन हौत्रेण विकल्पते किंतु याजुषे हौत्र एव सनिवेशो बाह्वृच्य उक्तं तु तेनानुष्ठाने ग्राह्यमेव । ऋग्वेदेन होता करोतीति स्वेनैवोक्तत्वात् ।

यथेतमध्वर्युरेत्त्वा ।

अध्वर्युग्रहणं होतृग्यावृत्त्यर्थम् ।

जुहां द्विर्गृहीत्वा—

या सरस्वती यशोभगीना तस्यै ते स्वाहा या सरस्वती
वेषाभगीना तस्यै ते स्वाहेति सारस्वता होमौ हुत्वा ।

सरस्वती देवता यथोक्तौ यथार्थनामानौ जुहाऽऽहवनीय इति । अत एवाऽऽहवनीयार्थानुवाया इत्युक्तमेव । यद्यप्येतदादि दर्विहोमा एव तथाऽपि दर्शपूर्णमास-
तन्त्रान्तर्गतानामनियमो दर्विहोमधर्माणामिति ज्ञापयति । अत्रैव द्विरित्याह प्राप्तमेक
तेनेतरधर्मपरिसंख्येति उत्तरतउपचारो विहार इति सामान्यमेव ।

इन्द्रोऽपानस्य केह मनसो वेषा-

न्कुरु सुपनसः सजातान्स्वाहा ।

जुहोतीति शेषः ।

ऋषभं वाजिनं चयं पूर्णमासं यजामहे । स नो दोहताः
सुवीर्यं रायस्वोषं सहस्रिणं प्राणाय सुराधते पूर्ण-
मासाय स्वाहेति पौर्णमास्याम् । अमावास्या सुभगा
सुशोभा धेनुरिव भूय आप्वायमाना । सा नो दोहताः
सुवीर्यं रायस्वोषं सहस्रिणमपानाय सुराधसेऽमावास्यायै
स्वाहेत्यमावास्यायाः जुषेण पौर्णमासौ होमौ जुहोति ।

जुहाहवनीययोः संबन्धेन प्रवृत्तानां दर्विहोमधर्माणां निवृत्तिः क्षुपेणेत्यनेन ।
पौर्णमासौ पर्वणोरेवैकैकस्य समुदायस्य पौर्णमास्वारूपस्यामावास्यारूपस्य च कर्म-
णोऽङ्गभूतौ यथा- पौर्णमासोसमुदायस्य वैमृधः । सप्तमस्यां निर्दिष्टौ समुदायौ तयोः
क्रियमाणत्वात्साङ्गदर्शपूर्णमासयोः पर्वण्येव विधानाद्विशेषसंज्ञाविधाःभमेकैकपर्व-

कर्तव्यसमुदायाङ्गस्वरूपापनार्थं तेन न विकृतिषु प्राप्तिः । समुदायरूपाया विकृतेर-
भावादिति भावः । साधितं न्यायविक्रिः ।

पुरस्तात्स्विष्टकृत एके समामनन्ति ।

पार्थिवौ विकल्पेते क्रमविशेषण ।

दश ते तनुवो यज्ञ यज्ञियास्ताः प्रीणानु यजमानो घृतेन ।
नारिष्ठयोः प्रशिषपीडमानो देवानां दैव्येऽपि यजमानोऽ-
मृतोऽभूत् । यं वा देवा अकल्पयन्मूर्जो भागश्च शतक्रतु ।
एतद्वा तेन प्रीणानि तेन सृष्यतमश्च हृष्टौ । अहं देवानां
सुकृतामस्मि लोके ममेदमिष्टं न पियुर्भवाति । अहं नारि-
ष्ठ्यावनुयजामि विद्वान्यदाभ्यामिन्द्रो अदधाज्जागधेयम् ।
अदारसृज्जवत देव सोमास्मिन्यज्ञे मरुतो मृदता नः ।
मा नो विददधिभाप्रो अशस्तिर्मा नो विदसृजना
द्वेष्याया । ब्रह्म प्रतिष्ठा मनसो ब्रह्म वाचो ब्रह्म
यज्ञानां हविषामाज्यस्य । अतिरिक्तं कर्मणो यच्च हीनं
यज्ञः पर्वणि प्रतिरञ्चेति कल्पयन्स्वाहाकृताद्गुतिरेतु
देवान् । सं ते मनसा मनः सं प्राणे प्राणं दधामि ते सं
क्याने समपानं दधामि ते । परियृह्य यजमानोऽमृतोऽभूच्छं
न एधि द्विपदे शं चतुष्पदे स्वाहेति नारिष्ठ्याञ्जुहोति ॥ १३ ॥

षड्गृहीत्वा नारिष्ठसंज्ञकान्होमाञ्जुहोति । जुहोतिचेदित्वात्स्वाहाकारेण जुहो-
तीति परिभाषणात्प्राचीनेषु पञ्चस्वपि स्वाहान्तेन होमः । षष्ठे तु पाठेनैवोक्तः स्वाहा-
कारो देवताप्रवृत्तिनिमित्तः शब्दस्तत्र त्रिष्वेव मन्त्रेषु नारिष्ठलिङ्गताऽन्येषु नानालिङ्गं
तथाऽपि पूर्वत्रयसहचरिताः सर्वे नारिष्ठा एव । केचिद्ब्राह्मि नारिष्ठविशेषणं देवतो-
ममरुतां ब्रह्मयज्ञवाक्यनःप्राणव्यानानामिच्छन्ति । अन्ते स्वाहाकारेऽपि नारिष्ठानिति
बहुवचनात् । यत्र मन्त्रगणेन कर्म चोच्यते प्रतिमन्त्रं तत्र जुहुयादिति वक्ष्यमाणत्वाच्च
प्रतिमन्त्रं होमः ।

इति सत्याषाढहिरण्यकेशिसूत्रच्यारूपायां महादेवकृतायां

प्रयोगवैजयन्त्यां द्वितीयप्रश्ने पञ्चमः पटलः ॥ ५ ॥

अथ द्वितीयप्रश्ने षष्ठः पटलः ।

अष्टाभिःशद्भु(त्कृतोः शु)हीत्वा—

इष्टेभ्यः स्वाहा वषट्निष्टेभ्यः स्वाहा भेषजं कुरिष्ट्यै स्वाहा
निष्कृत्यै स्वाहा निर्ऋत्यै स्वाहा दौराध्यै स्वाहा दैवी-
भ्यस्तनूभ्यः स्वाहृध्यै स्वाहा समृद्ध्यै स्वाहा ।

एते स्वाहान्ता नव मन्त्राः शाखान्तरीयाः । तत्र निर्ऋतिनिष्कृत्योरुक्-
स्पर्शः स्मार्तः ।

अथाश्रावणस्यनभिःशस्तीश्च सत्यमिष्वमया असि ।
अयसा यनसा भृतोऽयसा हृष्यभूहिषेऽया नो धेहि
भेषजं * स्वाहं मे वरुण तत्रा यामि त्वं नो अग्ने
स त्वं नो अग्ने त्वमग्ने अयाऽसि प्रजापते भूर्भुवः
सुवरिति व्याहृतिभिर्जुहोत्येकैकशः समस्ताभिश्च ।

अथ *स्वाहाकारान्तो यत्पाकत्रेति चरमश्च स्वाहान्तो पठितौ । हृष्टादिस्पष्टा नव
देवता दशमेऽया अग्निः । इमं मे वरुणेति मन्त्र ऋग्वरुणो देवता, तत्रा यामीत्यपि
तथैव । त्वं नो अग्ने स त्वं नो अग्ने इति द्वे, अग्नीवरुणौ देवता । त्वमग्ने अयाऽसी-
त्यग्निः । प्रजापते न त्वदिति प्रजापतिः । एते षडमन्त्राः प्रतीकोपात्ताः । तस्यां शाखाया-
मन्यत्र पठितानामत्रापि पाठप्रदर्शनार्थमेव प्रतीकेन पठिताः । तथैव सूत्रकृता शाखा-
न्तरीयपाठ एव दर्शितः । तत्राऽऽद्यन्तमन्त्रयोः स्वाहापाठ एव मध्येऽनुषङ्गार्थः । यथा
ऋताषाड्ऋतधेभ्योऽयन्तयोः स इदमिति पठ्यते । भूरादि पठित्वा संदेहनिवृत्त्यर्थमे-
कैकशः समस्ताभिश्चेत्युक्तं तत्र व्याहृतिभिरित्यत्र बहुवचनात्प्रत्येकं मन्त्रता मिद्वैक-
मन्त्राणि कर्माणोति परिभाषया तथाऽपि समस्तायां व्यस्तता न लभ्येतेति द्वयमु-
क्तम् । अग्न्यादिदेवताः ।

आश्रावितमत्याश्रावितं वषट्कृतमत्यनुक्तं च यज्ञे ।
अतिरिक्तं कर्मणो यच्च हीनं यज्ञः पर्वाणि
प्रतिरन्नेति कल्पयन्स्वाहाकृताहुतिरेतु देवान् ।

यज्ञो देवाः ।

अनाज्ञातं यदाज्ञातं यज्ञस्य क्रियते मियु । अग्ने तदस्य
कल्पय त्वं हि वेत्थ यथातथं स्वाहाकृताहुतिरेतु देवान् ।

* इदं पदमसंबद्धम् ।

अग्निर्देवाः ।

अतिरिक्तं न्युने जुहोमि न्यूनमतिरिक्ते जुहोमि ।
समं समे जुहोमि स्वाहाकृताहुतिरेतु देवान् ।

देवाः ।

यदकर्म यन्नाकर्म यदत्यगाम यन्नात्यगाम यदत्यरी-
रिचाम यन्नात्यरीरिचाम । तस्वं विष्णो यज्ञे
यज्ञं प्रतिष्ठापय स्वाहाकृताहुतिरेतु देवान् ।

विष्णुर्देवाः ।

यत्प्रमत्ताम्तरगाम किञ्चिदस्मिन्यज्ञे मन्त्रतः कर्मतो
वा । अनयाऽऽहुत्या तच्छमयामि सर्वं तृप्यन्तु
देवा हविषो घृतस्य स्वाहाकृताहुतिरेतु देवान् ।

देवाः ।

ब्रह्म प्रतिष्ठा मनस इत्येषा ।

ब्रह्मयज्ञौ देवाः । ऋगन्यत्र पठिता ब्राह्मेत्यर्थः । तस्यां शास्त्रायामन्यत्र पाठादेव-
मुक्तम् ।

ततं म आपस्तकृतायते पुनः स्वादिष्टार्थितिरुचथाय शस्यते ।

अयं समुद्र उत विश्वभेपजः स्वाहा कृतस्य समुत्प्लुतर्भुवः ।

ऋभवः ।

उद्वयं तमसस्पर्युद्धु त्वं विजम् ।

इत्यपि प्रतीकेन द्वे सूर्यो द्वयोः ।

यद्गो देवा अतिपादयानि वाचा चित्प्रयतं
देवहेडनम् । अरायो अस्मां अभि-
दुच्छुनायतेऽन्यत्रास्मन्धरुतस्तं निधेतन ।

देवा मरुतः ।

यत इन्द्र भयामहे ततो नो अभयं कृधि । मघव-
ऽच्छग्धि तव तन्न ऊतये विद्विषो विमृषो जहि ।

मघवानिन्द्रः ।

स्तस्तिदा विशस्पतिर्दृत्रहा विमृषो वशी ।
दृषेन्द्रः पुर प्तु नः स्वस्तिदा अभयंकरः ।

वृषहेन्द्रः ।

आभिर्गीर्भिर्यदतो न ऊनमाप्यायय हरिवो वर्षमानः । यदा
स्तोतृभ्यो महि गोत्रा रुजासि भूयिष्ठभाजो अथ ते स्याम ।

हरिवानिन्द्रः ।

अव ते हेह उदुत्तमम् ।

द्वे प्रतीकेन पूर्वे द्वयोः ।

पुरुषसंमितो यज्ञो यज्ञः पुरुषसंमितः । अग्रे तदस्य कल्पय
स्व* हि वेस्य यथातथ* स्वाहाकृताहुतिरेतु देवान् ।

अग्निर्देवाः ।

यत्पाकत्रा मनसा दीनदक्षा न यज्ञस्य मन्वते मर्त्तासः । अग्निष्ट-
द्धोता ऋतुविद्विजानन्यजिष्ठो देवा* ऋतुशो यजाति ।

अग्निर्देवाः ।

स्वाहेति जुहाऽऽहवनीयेऽध्वर्युः ॥ १४ ॥

सर्वप्रायश्चित्तानि जुहोति ।

सर्वप्रायश्चित्तसंज्ञकान्होमान् । अथ वा सर्वप्रायश्चित्तानि विच्छिन्नसंभानरूपाणि
होमकर्माणि जुहोति । अत्र परिभाषाप्राप्तानामनुवादोऽन्यपरिभाषितदार्ढ्यहोमधर्म-
नितृत्त्यर्थम् । तथा हि आपस्तम्बेन जुहा लुपेण वा सर्वप्रायश्चित्तानि जुहोतीत्युक्तम् ।
तस्मिन्वृत्त्यर्थं जुहोति जुहैव । आहवनीयग्रहणमन्यधर्मपरिसंख्यार्थम् । अध्वर्युग्रहणं
ब्रह्मनिवृत्त्यर्थम् । आश्रलाशनेन प्रायश्चित्तेषु जुहोतीति चोच्यमाने ब्रह्माणं प्रतीयादि-
त्युक्तम् । जुहाहवनीयाध्वर्युव्यतिरिक्तानां साधनानां दार्ढ्यहोमत्वेन प्राप्तानां प्रायश्चि-
त्तेषु निवृत्तिः । केषां, समिदाधानमग्नेःऽऽहवनीयं दक्षिणतोऽतिक्रमणं तिष्ठन्निति च
निवर्तते । अत्र स्वशाखायां पठितानि सर्वप्रायश्चित्तानि वैकल्पिकान्येतैर्ज्ञेयानि ।
तानि तु ब्रह्म प्रतिष्ठेत्यथमाच्छिद्रिकोऽनुवाकः । बैलानमेतासौ सर्वप्रायश्चित्तत्वेन
गृहीतः । आहवनीयं गत्वा जुहा लुपेण वा ब्रह्म प्रतिष्ठेत्येवोऽनुवाको यदकर्मैवाद्यु-
क्तोक्तं सर्वप्रायश्चित्ताद्गृहीतुंहीतीति । तस्मादनुवाक एव सर्वप्रायश्चित्तार्थोऽन्यथा न
विनियोगः स्यात् ।

ध्रुवामाप्याय्य ।

अतुर्गृहीतस्य पञ्चगृहीतस्य षड्गृहीतस्य वा न व्ययोऽस्ति तथाऽपि वचनादाप्या-
यनं समिष्टयजुर्यम् ।

देवा गातुविद् इत्यन्तर्वेषूध्वस्तिष्ठन्ध्रुव-
याऽऽहवनीये त्रीणि समिष्टयजू*वि जुहोति ।

दर्विहोमत्वेन प्राप्तानां धर्माणां निवृत्तिर्विशेषणैः क्रियते । वाते धाः स्वाहेति मन्त्रान्तः । ऊर्ध्वग्रहणमार्जवार्थं तिष्ठन्मया धको न भवेत् । स्पष्टमन्यत् । समिष्टयजुर्नामकानि होमकर्माणि जुहोति । अत्र मन्त्रगणेन कर्म चोद्यते यत्प्रतिमन्त्रं तत्र जुहुयादिति परिभाषितत्वान्मन्त्रत्रयेणाऽऽहुतिर्न्ययं प्राप्तं तथैव मन्त्रविभागेन मरद्वाजेनापि दर्शितम् । तथा च त्रिष्वे प्राप्तेऽपि + तथाऽपि पुनर्वचनं स(नात्स)कलस्य मन्त्रस्याऽऽवृत्त्या त्रीणि जुहोति । कुतः, वात एव यज्ञप्रतिष्ठादर्शनाद्वाते धाः स्वाहेत्यन्तस्यैकमन्त्रताऽवगम्यते तस्मादावृत्तिरित्येतैरनाभिधानात् । मध्यमे स्वाहाकारे नार्हिनूप्रहरतीत्यविशेषेण त्रिःस्वाहाकारता मन्त्रेऽन्ते च । तथैवाऽऽपस्तम्बेन सर्वेण मन्त्रेण सकृदेव होमो विहितोऽतो वाते धाः स्वाहेत्येक एव मन्त्रः । ब्राह्मणमपि वाते धा इत्यन्तमेव मन्त्रं सर्वं प्रतिपादयति—‘वाताद्वा अध्वर्युर्घृहं प्रयुञ्जे । देवा गातुविदो गातुं विन्त्वा गातुमितेत्साह । यत् एव यज्ञं प्रयुञ्जे । तदेनं प्रतिष्ठापयति’ इति । वाते धा इत्यन्ते खलु वातपदं प्रयुज्यते । तस्मान्नैकपक्षे विमक्तो मन्त्रः । एवं द्विपक्षेऽपि होमम् । ननु तथाऽपि कथमावृत्तिनिवृत्तिरिति चेत् । उत्तरमुत्रादिति ब्रूमैः संततं विग्राहं वा [इति] ।

एकं द्वे त्रीणि वा संततम् ।

संततं देवा गातुविद इति मन्त्रारम्भेण सहाऽऽन्यवारस्या संततया स्वाहाकारपर्यन्तमेकमेव जुहोति । द्वे वा त्रीणि वा तथैव ।

विग्राहं वा ।

पूर्वसूत्रानर्पकथं मा भूदिति मरद्वाजोक्तसंग्रहार्थं तत्रैव विकल्पः । त्रीणि मन्त्रविग्रहेण प्रतिस्वाहाकारं त्रीण्येव जुहुयात् । यदि विग्राहमिति धाराविच्छेदेन वेति व्याख्यायेत तदाऽत्रत्येन त्रीणीत्यनेनार्थस्य वैकल्पिकस्य सिद्धौ पूर्वसूत्रे तु त्रीणीत्यनर्थकम् । अथात्रैव त्रिषु स्वाहाकारेष्विति व्याख्यायेत तदा त्वेकं द्वे इत्यनयोसंबन्धः स्यात् । तस्मात्पूर्वसूत्रेणैव संबन्धः । त्रीणीत्यनेनैव संबध्यते । संतते संतते स्वाहाकारघोरे यत्र तत्संततं विग्राहं वाऽत्र पक्षे प्राप्तावृत्तिविग्रहणं च स्वामाविकमनुज्ञातम् । यद्यत्र त्रीणीति न क्रियेत तदैकं द्वे इत्येतान्यां प्रसंततनिमगः संबध्यते तन्मा भूत्रीणीत्यनेनैव संबध्यतामित्येवमर्थं पुनर्ग्रहणम् । ननु तर्हि प्रथमं त्रीणीति सूत्रं याऽस्त्विति चेत् । न । तदा ह्येकमित्यादित्रयेण संबध्येत पुनर्ग्रहणसामर्थ्यात्तिनैर्ब ।

द्वेष्यस्य न्यञ्चं विच्छिनत्ति वा ।

+ तथाऽपीत्यधिकम् ।

१ ठ. द्वितीयं । २ ण. 'तिरि' । ३ ण. 'मः । ए' । ४ ण. 'संतं विग्राहं वा । सं' । ५ क. म. च. छ. ड. ठ. ण. 'वैपूर्वसू' । ६ ण. 'ते स्वा' । ७ ग. 'सावतिवि' । ८ ग. च. ड. 'नैवम् । द्वे' ।

न्यञ्चमिति पुल्लिङ्गे होममिति विशेष्यं ज्ञेयम् । उच्चप्रदेश आहुतिमारम्य नीचया समाप्तिः । बिच्छेद आहुतिमध्ये तद्वेध्यस्य भवेन्न यजमानस्येत्यर्थः ।

यं कामयेत् प्रमायुकः स्मादिति जिह्वस्तिष्ठञ्जुहुयात् ।

ये यजमानं प्रमायुकं मरणघर्माणमत्रापि पूर्ववत्तथा न जुहुयादित्यर्थः । जिह्वो वक्रः ।

मध्यमे स्वाहाकारे *वर्हिरनुग्रहरति ।

एकं यदा तदाऽपि मध्यमे द्वे यदा तदा प्रथममन्त्रावृत्तौ मध्यमे स्वाहाकारे, एवं त्रीण्यत्र प्रथमावृत्तावेवेति ज्ञेयम् । नर्हिरिति जात्याभिप्रायेण सर्वं, व्यक्त्यभिप्रायेणैकैव दर्भनाडिका ।

वर्हिर्मुष्टिं वा ।

मुष्टिमाश्रम् ।

हुते वाऽनुग्रहरति ।

अन्तिमे स्वाहाकारे हुतेऽनुग्रहरति—

महृत्य वाऽभिजुहुयात् ।

प्रथमं प्रहृत्य पश्चाद्यथासंख्यं जुहुयादपि उपरि ।

यदि यजमानः भवसेत्प्रजापतेर्बिभान्नाय लोक इति

ध्रुवार्या यजमानभागमवधाय सह समिष्टयजुषा जुहुयात् ।

यजमानेनेत्यन्तः । अवधान एव मन्त्रो लिङ्गात् । होमो हि समिष्टयजुर्भवेण मन्त्र-
द्वयस्य युगपदसंमवाच्च । वातायेदम् । अग्नेऽदब्धायो इति याजमानम् । दिवः स्वीकृ
इति च । न नर्हिर्होमेन संबध्यतेऽनुग्रहरणेन प्रतिपत्तिमात्रं भवति ।

अभिस्तृणीहि परिधेहि वेदिं जारिं मा हिःमीरमुया

शयाना । होतृषदना हरिताः सुवर्णा निष्का इमे

यजमानस्य ब्रध्न इति होतृषदनैर्वेदिमभिस्तृणाति ।

होनुरासनदर्भेवेदिं छादयति । ग्राधान्यान्मन्त्रे प्रतिपादितानामुपयुक्तत्वाद्दर्भणां
वेदेश्च द्वितीयानिर्देशाच्चोभयोः परस्परं संस्कारः ।

पोषाय च इत्यग्नेणाऽऽहवनीयं प्रणीताः पर्याहृत्य चो

बोऽधौसीत्स बो विमुञ्चस्वित्यन्तर्वेदि विमुञ्चति ।

प्रणीताः । स्पष्टमन्यत् । सदाप्ति सन्मे भूया इत्यादि याजमानं संस्थाजपान्तम् ।
ब्रह्मा च स्वभागं प्राड्याऽऽचम्य समिधमाधाव यथेतं गच्छति ।

* नर्हिरनुग्रहरति च. संस्रके पुस्तके नास्ति ।

यं देवा मनुष्येषूपवेशमधारयन् । ये अस्मदपचेतसस्तानस्प-
भ्यमिहा कुरु । उपवेशोप विद्धि नः प्रजां पुष्टिमथो
धनम् । द्विपदो नश्यत्पदो भुवाननपगान्क्रुर्वित्युपवेशमादाय ।

द्वाम्यामादानम् ।

थोपवेशे शुक्साऽमुमुच्छतु यं द्विपम इत्युत्करे निखनेन्निरस्पेद्वा ।
खात्वा स्यापयेत्पजेद्वा ।

निरमुं नुद ओकसः सपत्नो यः पृतन्यति । निर्वाध्येन
हविषेन्द्र एणं पराशरीत् । इहि तिस्रः परावत इहि
पञ्चजनाः अति । इहि तिस्रोऽतिरोचना पावत्सूर्यो
असद्विधि । परमां त्वा परावतमिन्द्रो नयतु वृषहा ।
यतो न पुनरायसि शश्वतीभ्यः समाभ्यः । हतोऽसा-
ववधिष्मामुमिति यं द्वेष्टि तस्य वर्ध मनसा ध्यायत्यव-
सृष्टः परापत शरो ब्रह्मसश्रित इति वाऽप उपस्पृश्य ।

नित्य एव कल्पोऽभिचरन्नित्यनभिधानात् । असौ पाप्मेति नाम प्रथमं द्वेष्यस्य
वा । यद्यस्ति तथाऽमुमत्र द्वितीयान्तं पाप्मनो द्वेष्यस्य वा मन्त्रान्ते ध्यायेत् । केचि-
ध्यानमाभिचारे विधेयमापस्तम्बे दर्शनादित्याचक्षते ।

कस्त्वा युनक्ति स त्वा विमुञ्चत्विति यज्ञं विमुञ्चति ।

तस्य व्याख्यानमेवाऽऽह—

सर्वमनुवीक्षते ।

सर्वं विहाररूपं यज्ञमनुवीक्षते । अयमेव विमोक इत्यर्थः ।

यानि धर्मै कपालानीति कपालानि ।

विमुञ्चतामिति मन्त्रान्तः । पूर्वपरे च विमोकः कपालानाम् ।

इति संतिष्ठेते दर्शपूर्णमासौ ।

सश्स्थितायां पौर्णमास्याम् ॥ १५ ॥

पौर्णमासीयामे ब्राह्मणतर्पणान्ते सति ।

वैमृधस्य तत्रं प्रक्रमयति ।

पौर्णमासीसमुदायस्याङ्गं वैमृधो न तु प्रत्येकाङ्गता तेन विकृतौ समुदायधर्मानति-
देशात् विकृत्यर्थता वैमृधस्येति भावः । न्यायविद्धिः प्रपञ्चितमेवं वैमृधेष्टेः कर्मण
इन्द्रो वैमृधो देवता यस्य कर्मणो वैमृधो देवता । साऽस्य देवतेति तद्वितान्तत्वात्ताम-

धेयमभेदेन वा देवताहविषोर्विशिष्टदेवताकर्मकेषु (?) गुणेनैव व्यपदेशो न विशिष्टेन तद्धितानुत्पत्तेर्विशिष्टात्प्रत्येकं विभक्तौ त्विन्द्रो वैमृष इति देवताद्वयेन कर्मद्वयमापद्येत, कर्मधारयात्प्रत्ययोत्पत्तिर्न भवति । विशिष्टदेवतासु विशेष्यं पूर्वं निर्दिश्यते विशेषण-
भनन्तरं तेन क्रमेण समाप्ते त्वसाधुता । विशेषणं पूर्वमिति वाणिनिस्मृतैः । विशेषणस्य पूर्वभावित्वे वैमृषेन्द्र इति प्रातिपदिकं देवतास्तत्साचकं स्याद्देवताविधाने क्रमस्य विवक्षितत्वाच्छब्देन देवतासमवायात् । तदुक्तं वार्तिककार्यैः—

‘ शब्देन देवतायोगे समवैति न रूपतः ’ इति ।

अत एवाग्नीन्द्राविन्द्राग्नी वेति देवताभेदेन विकृतौ विकल्पयन्ति । तस्मात्क समाप्त-
विशिष्टदेवताप्रातिपदिकयोर्गुणेनैव व्यवहारो वैश्वानरमित्यादौ नापि तद्धितेन हाः-
संबन्धो विष्णवे शिपिविष्टायाश्च वैश्वानरायेन्द्राय वैमृषाद्येत्यादि इत्यते । प्रकृते तु
वैमृषः पूर्णमासेऽनुनिर्वाप्यो भवति । तेन पूर्णमासः सेन्द्र इति नायमुत्पत्तिविधिः
किंतु शास्त्रान्तरप्राप्तस्यानुवादः । अर्थवादेन सेन्द्रत्वसंपादनाय विधिं दर्शयिष्यति ।
प्रकृतेऽनुवादमाशेषेण प्राप्तेन गुणनाम्न व्यवहरति सूत्रकृत् । तत्र सार्कं कर्म प्रक्रम-
यति स्वार्थे णिच् । प्रपूर्वकोऽकर्मको वा प्रादुर्भावार्थः । तस्माद्धेतुमति णिच् । प्रादुर्भा-
वयतीत्यर्थः ।

तस्यैन्द्राग्नेन कल्पो व्याख्यातः ।

कल्पो विधानमनुष्ठानम् । व्याख्यातो दर्शितः । कथं, तत्राऽऽहैन्द्राग्नेन । नोपदेशे-
नापि त्वातिदेशेन । ऐन्द्राग्नेन दार्शिकेन कर्मणा समानानुष्ठान इत्यर्थः । वक्ष्यत्येव प्रकृति-
विकृतिभावं तत्र प्रातिपदिकदेश इत्येन्द्राग्निकारो न त्वाग्नेयविकार इति भावः ।

पञ्चदश सामिधेय्यः सप्तदश वा ।

विकृतौ विकल्पे पूर्वपक्षवित्त्वोक्तमविकल्पो वेति पक्ष्यमाणमत्र वा भूदिति तदर्थमत्र
वचनम् ।

निर्वपणकाल इन्द्राय वैमृषाय प्रभूतान्त्रीहीभिर्वपति ।

अन्वाधानादि वेदं वेदिपरिस्तरणं कर्मणे यज्ञस्य सद्ने पात्राणि प्रसृज्यादि
कृत्वा यदा निर्वापकालः प्रकृत्यनुष्ठाने यत्र प्राप्तस्तस्मिन्नित्यर्थः । देवस्य त्वेत्यादिने-
न्द्राय वैमृषाय जुष्टं निर्वपामीति निर्वपति प्रभूतान्वहून्परिपूर्णमुष्टींस्तथाऽन्वाधापेन
प्रभूतत्वं संपादनीयम् ।

१ क. ग. च. छ. ट. ट. 'विष्टा दे' । २ क. ग. च. छ. ट. ङ. ण. 'ता यस्य क' । ३ क.
ग. च. छ. ट. ङ. ण. 'तास्तु वि' । ४ ग. च. छ. ट. ङ. 'वता भे' । ५ क. ग. च. छ. ट. ङ.
'वर्षे यन्' ।

दक्षिणाकाले यथाशक्ति दक्षिणां ददाति ।

नान्वाहार्यः । सुवर्णं गुह्यादिमानेन । न पार्वणहोमः ।

तत्र याथाकामी मक्रमे ।

विकल्पेनार्थं न तु तदकरणे वैगुण्यम् । पौर्णमासस्यागस्याधिकगुणितैव परमनुष्ठानात् । तत्रोपक्रान्तस्य न त्याग इति प्रथमारम्भे यथा कामना भवति गुणाधिक्याय मया कार्य इति चेत्तदा यानदर्शपूर्णमासानुष्ठानं तावत्कर्तव्य एव । कुतः, न ह्येकस्यां शाखायां विकल्पः श्रूयतेऽस्मच्छाखायां तु नित्य एव तदनुसारेणोपक्रान्तेन त्यागः । आरब्धनाधात् । यदि शाखान्तरे तु निषेधस्तदनुसारेण न क्रियते तदा चानारब्ध उत्तरमारम्भो न कार्यः । अङ्गीकृतशास्त्रप्रामाण्यत्यागप्रसङ्गात् । तस्मात्प्रथमत एवैकं शास्त्रं प्रमाणत्वेन स्वीकृतं तस्याप्यप्रामाण्यावादनं न कार्यमिति भावः ।

मक्रमान्तु नियम्यते ।

उक्ताभिप्रायेण नियमः ।

एवं दर्शपूर्णमासौ साङ्गौ व्याख्याय गुणभेदनिबन्धनप्रयोगभेदान्दर्शपूर्णमाससंस्थाविशेषान्व्याख्यातुं प्रतिजानीते—

दर्शपूर्णमासयोः काम्यान्कल्पान्व्याख्यास्यामः ।

कर्मान्तरत्वशङ्कानिरासार्थं प्रतिज्ञा ।

अनेन दर्शपूर्णमासाभ्यामृद्धिकामो यजेत ।

अनेन वक्ष्यमाणेन गुणविकारेणोपलक्षितदर्शपूर्णमासाभ्यामृद्धिः संपत्तकामः । दर्शपूर्णमासशब्दसामानाधिकरण्येन नेर्धं विकृतिरपि तु गुणविकृतौ दर्शपूर्णमासवैव शब्दान्तरादिभिः कर्मभेदाभावादिति भावः ।

प्रयोगमाह—

द्वे पौर्णमास्यौ यजेत द्वे अमावास्ये ।

यजेतेत्युभयत्र । प्रातःयोरनुवादेनौभ्यासो विधीयते । दाक्षायणयज्ञे स्पष्टमुक्तं पूर्वैश्वर्यनते वेदिमेष तत्करोति यद्वत्सानपाकरोति सदोहविर्षानि एव संमिनोति यद्यजत इति तद्वदत्रापि द्वे अभ्यस्ते एकः पञ्चदश्याभुपक्रान्तो यागो यथाप्रकृतिं प्रतिपदि समापनीयः पुनः प्रतिपदि प्रारब्धो द्वितीयायां समापनीय आगन्तुकस्यान्ते निषेधात् । ततः परं नित्यावैव दर्शपूर्णमासौ कार्यौ । काम्यस्य गुणस्याम्वासलक्षणस्यानुष्ठितत्वात् । तत्रायं प्रयोगः—अभ्यस्ताभ्यां दर्शपूर्णमासाभ्यामृद्धिकामो वक्ष्य इति

संकल्पः प्रथमः । सद्यस्काष्ठपौर्णमासीवदनुष्टाय ब्राह्मणभोजनान्ते पुनरन्वाधानादि प्रतिपदि द्वितीयायां यागसमाप्तिः । अस्ति चेद्वैमृधस्तमपि कुर्यात् । साम्यासस्यैवाङ्गं सकृदेव तस्य पौर्णमासशब्दवाच्यत्वाभावात् । असन्नयतेऽभावास्यायामपि तथैव संनयतश्च । इमामूर्जं पञ्चदशीमित्याद्यविकृतं सर्वं पार्वणहोमौ च ।

अत्र प्रयोगान्तरं दर्शयति—

यः कामयेतधर्मुयामित्येकेषां पौर्णमासीमेव यजेत ।

शास्त्रान्तरे वाक्यं यः कामयेतधर्मुयामिति स पौर्णमासीमेव यजेतेत्यर्थः । तदुक्तमाप-
स्तम्बेन—यः कामयेतधर्मुयामित्युक्त्वा हैकामेव यजेतेति । पौर्णमासीमभ्यस्तां प्रक्रान्ता-
मेव, अमावास्यां तु नित्यवदेव कुर्यादित्यर्थः ।

भ्रातृव्यवात्त्राभावास्यां द्यवराध्यं ऋषराध्यं वा
यजेत संक्रामे संक्रामे वज्रं भ्रातृव्याय महरति ।

ब्राह्मणानुकरणमेतद्वाक्यं सार्थवाद् पठितं कामादिषदाभावेन कथं फलमत्रावगन्त-
व्यमिति शङ्कानिराकरणार्थं, कामषदाभावेऽपि अप्राप्ते प्रधाने फलमङ्गी क्रियतेऽर्थवादेन
यस्य यजमानस्य वैरिणः प्रतिफलाः सन्ति तेनायं यागः कार्य इत्युक्तेर्वैरिणामपनयो
भवतीति गम्यते । कथमित्यपेक्षायां भ्रातृव्याय संक्रामे [संक्रामेऽ] मावास्याया अति-
क्रमेऽतिक्रमे तदेव वज्ररूपं प्रहृतं भवतीत्यर्थः । तस्मादमावास्यां न कुर्यात् ।
अत्रापि पौर्णमासी साम्यासैव । भ्रातृव्यं हन्तुकामः ससंक्रामया साम्यासया पौर्ण-
मास्या यक्ष्य इति संकल्पः । द्यवराध्यं द्वे अक्षरे यस्मिन्नध्यं स्थाने यस्यामिति क्रिया-
विशेषणम् । अवरशब्दो न्यूनवाची । अर्धशब्दः स्थानवाची । ससंक्रामे द्वे अम्यस्ते
न्यूने यस्मिन्स्थाने द्यधिकं कार्यं न न्यूनमित्यर्थः । एवं द्यधिकं न तु त्रिम्यो न्यून-
मित्यपि ज्ञेयम् ।

अग्नीषोमीयाणि प्रधानानि स्युर्भ्रातृ-
व्यवतोऽभिचरतस्तितीरिषतो वा ।

पर्वद्वयेऽपि यानि यानि प्रधानानि पुरोडाशाज्यसान्नाय्यरूपाणि तानि यानि
यावन्ति यस्य यत्र पर्वणि तानि तावन्ति तस्य तस्मिन्पर्वणि सर्वाण्यग्नीषोमदेवता-
कान्येष भवन्तीत्यर्थः । अमावास्यायां पौर्णमास्यां चेत्युक्तमापस्तम्बेन । अग्निदेवताकं
गुणं बाधित्वाऽग्नीषोमाम्यां जुष्टमभिवारयामीत्यादयोऽन्नादो मूयातं विरुज्य प्राशित्रं
चतुर्धाकरणमेव ज्ञेयम् । अग्नीषोमयोरहं देवयज्ययेन्द्रियाव्यक्षाद् इत्याद्यमावास्यायां
ज्ञेयम् । कपाष्ठोपधानं प्राकृतमेव । भ्रातृव्यवत इति पूर्ववत् । अभिचरतः परं हन्तु-

कामः । तितीरिषत इत्यत्रेच्छान्दसः । तर्तुमिच्छति विषदं व्याध्यादिकां तस्येत्यर्थः । अभिचारशब्दसामर्थ्यादेव परमरणकामना सिध्यति । तितीरिषत इत्यत्रेच्छार्थेन सन्प्रत्ययेनैव कामना ।

साकंप्रस्थायीधेन पशुकामो यजेत ।

साकंप्रस्थायीयलक्षणगुणवता दर्शसारव्येत कर्मणा यजेत । अत्राप्रसिद्ध्या गुण-
स्येदं कर्मनामधेयमित्यथैष ज्योतिरथैष विश्वज्योतिरिति वक्ष्यामभेदात्कर्मनेवमाशङ्क्य
परिद्धतं गुणप्रसिद्धिं दर्शयद्भिर्भेदिनीयैः । साकं कुम्भीभिः प्रस्थानेन यागो विधीय-
तेऽथातो नापधेयान्तरात्कर्मन्तरमिति ।

प्रयोगमाह—

बहवः सायं दोहा भवन्ति बहवः प्रातर्दोहास्तौरनन्तरं दोहीयजते ।

अमावास्याविकारत्वमेव । तत्र नित्यं सांनार्यदर्शनात्सामान्येन न पौर्णमासी-
विकारत्वे दासायणयज्ञस्य विकृतमांसायणमुणस्य न विकारः, तर्हि (नहि) भिक्षुभिक्षुं
याचत इति न्यायात्, इत्यभिप्रायेणोक्तम् । स्पष्टमाचष्टाऽऽपस्तम्बः—अमावास्या
विक्रियत इति । बहुसं नित्ये पर्यवस्यति तथाऽपि तथेष्टं चेत्त्रयो दोहा यवन्तीत्येव
न्यात्तस्माच्चतुःप्रभृत्यपि दोहा अनुज्ञायन्ते यावता होमः कर्तुं शक्यते । अश्व-
कैकस्य दोहस्यार्थे षट्शतसानपाकृत्यैकैव शाखया शाखापवित्रमेकमेव ।
सकृन्निरुह्य विमज्ज्य तेषु कुम्भीरविश्रयति एवं यानि विधमन्त्यङ्गानि तानि सकृत् ।
अविधमन्त्यावर्तन्ते । संसालननिनयनान्तं दोहभैकैकस्यां करोति । ततः परमङ्गान्युद्वा-
सनान्तानि पश्चार्थानुसमयेनैवं सायं दोहासंघाद्य तैर्दोहैर्दोहकर्मममाप्त्यनन्तरं सायं
यजेत । अत्र प्रधानस्यापकर्षे पूर्वाङ्गाण्यपकृष्यन्ते यानि तन्त्रेण क्रियन्त आश्वमाग-
न्तान्याराहुपकाराणि यानि च संनिपत्योपकाराण्यपि तन्त्रेणानुष्ठेयानि वेदिकरणस्तर-
णादीनि यानि केवलं प्रातर्दोहार्थानि तेषां नापकर्षस्तेषां क्रमभङ्गमात्रं सोद्गा प्रधान-
संनिधाने वाऽनुष्ठानम् । तथा चार्थ प्रयोगः—अग्निहोत्रोच्छेषणाम्प्रातश्चान्ते परिस्तर-
णान्ते कर्मणे वा यज्ञस्य सद्ने पात्राणि प्रयुनक्त्यौषधप्रातर्दोहप्राग्वाहार्यस्थाली-
वर्जं जुह्वासादनानन्तरं महत औदुम्भरान्यावन्तो दोहास्तावतभ्रमसान्प्रयुनक्ति तेषां जुह-
वत्कल्पः संमार्गे वाजिनं त्वेति विकृतत्वात् । ब्रह्मवरणादि प्रणीताप्रणयनं प्रोक्षणीः
संस्कृत्योत्तानानि पात्राणि प्रसूतः प्रोक्षति यजमानवाग्विसर्गः । उत्तरपरियाह्वानी
कर्माण्याग्न्यस्थालीमासाद्येत्येतदन्ते दक्षिणश्रोण्यां कुम्भीरासाद्याऽऽव्यभामान्ते, आवाहने
तु अग्निमस्रआवह, सोममावह, इन्द्रं महेन्द्रं वाऽऽवहाग्निमावहेन्द्रं महेन्द्रं वाऽऽवहे-

स्यादिकमविकृतम् । इन्द्रस्य मध्ये व्यक्धानं देवतन्तरेणेति बुनरावाहनमिति न्यायः । आज्यभागान्ते कुम्भीभिः सह दक्षिणाऽतिक्रामन्निन्द्राय महेन्द्राय वाऽनुब्रूहीति संभेष्यति । चपसानभेणऽऽहवनीषं परिकर्षिण आनयन्ति । यावत्स्यः कुम्भ्यः स्युस्तावन्तो ब्राह्मणा उपवीतिनश्चमसानादायैकमध्वर्युरादाय तेषु कुम्भीरानीयाऽऽश्रावणाद्विचमसैर्जुहुति । तत्राध्वर्योराहुतिमन्वये जुहुति सर्वहुतं, स्विष्टकृद्दसाश्च न विद्यन्त इत्यापस्तम्नोक्तेश्च । ततो विरम्य खोभूते प्रातर्दोहपात्रैः सहौषधपात्राणि प्रयुज्य निर्वापादि प्रोक्ष्य प्रातर्दोहकाले पूर्ववदोहान्दुग्ध्वाऽप्यलेपं नहिषि निनीयाऽऽग्नेयेन प्रचर्ष्य पूर्ववदोहैः प्रचरन्ति । तत आग्नेयास्स्विष्टकृदिहाद्यविकृतं ब्राह्मणभोजनान्तम् ।

प्रकारान्तरेणास्यैव प्रयोगमाह—

अपि वा यथाऽमावास्यायां हविर्दुहन्त्येवं दुग्ध्वाऽऽस्य निदध्याद्यत्प्रातः स्यात्स्मृतं कुर्यात्पात्रसंसादनकाले ययार्थं पात्राणि प्रयुनक्ति जुहुःश्वौदुम्बराभ्यहवश्चमसास्तेषां जुहा कल्पो व्याख्यातः ।

अत्र पक्षे नापकर्षो यथास्य सायं दोहान्वह्नुद्धात्तृपकपृथग्दधि कृत्वा प्रातर्दोहांश्चापि तथैव दोहकाले सायंप्रातर्दोहाधीश्वमसान्पृथक्पृथक्प्रयुनक्ति जुहुं प्रकृता प्रयुज्य । गतार्थमन्यत् ।

प्रचर्याऽऽग्नेयेन पुरोहासेनाऽऽग्नीध्रे श्रुचौ निषाद्य सह कुम्भीभिरतिक्रामन्निन्द्रायानुब्रूयात्प्राचयेन्त्र यजेति यावत्स्यः कुम्भ्यः स्युस्तावन्तो ब्राह्मणा दक्षिणत उपवीतिन उपोत्तिष्ठेयुर्दारुपाभाप्यादाय तेषु कुम्भीरानीय सर्वे युगपज्जुह्वत्यध्वर्योराहुतिमनुजुह्वति ।

गतार्थमेतत् । तत आग्नेयस्य स्विष्टकृदादिकमविकृतं ब्राह्मणभोजनान्तम् । ब्राह्मणेभ्यो यथाशक्ति दक्षिणा देया । संतिष्ठते साकंप्रस्थारथीयः ।

अथ दाक्षायणयज्ञः ।

दाक्षायणयज्ञेन सुवर्गकामो यजेत ।

नेयं संज्ञाऽपि तु गुणविधिरिति । तदुक्तं पूर्वपक्षसिद्धान्ताभ्यां कात्यायनेन— नामफलगुणयोगात्कर्म्मोत्तरं गुणविधानं संनिधिसंपद्वचनाभ्यामिति । संनिधिः प्रकरणम् । अनेन कृतेन दर्शपूर्णमासयागः कृत इति संपद्वचनं पूर्वेषुर्पजत इत्यादिना । तस्मादयं फलार्थो गुणविधिस्तदिदं गुणविकारानित्येव स्पष्टं सूत्रितम् ।

गुणस्त्वग्रिमप्रयोगप्रदर्शने स्पष्ट इति भावः । कथं, दक्षः कुशल उत्साहीति भावत्, तस्येमे प्रयोगास्तेनानुष्ठानं योग्यास्ते दाक्षास्तेषां प्रयोगाण्यमयनमावृत्तिः प्रतिपातं स चासौ यज्ञश्चेति विग्रहः । एवमेव जैमिनीवैरपि साधितम् । केचिदापस्तम्बीयाः कर्मान्तरत्त्वमाशंसन्ते तत्रथावेन सूत्रेण च विरुद्धम् ।

प्रयोगमाह—

द्वे पौर्णमास्यौ भवतो द्वे अमावास्याये ।

एवं द्वयोः प्रयोगयोः स्थाने चत्वारः प्रयोगा भवन्तीति तेषां प्रतिपासमावृत्तिर्न तु काव्यत्वात्सकृदनुष्ठानमित्यर्थः । द्वे पौर्णमास्यास्यौ प्रयोगौ पूर्णिमायां प्रतिपदि च यथाप्रकृतिं यजेत ततोऽस्या अस्याम्यामगुणको यागः प्रतिपद्यन्वाधानादि द्वितीयायां यजेतेत्यर्थः । तथैवामावास्यायामपि भवत आवृत्ते भवत इति पूर्वद्युर्व्यक्त इत्यस्य कैलितोऽर्थ इत्यर्थः ।

विशेषमाह—

आग्नेयोऽष्टाक्षपाळोऽग्नीषोमीय एकादशकपाळः पूर्वस्यां पौर्णमास्यामाग्नेयोऽष्टाक्षपाळ ऐन्द्रं दध्युत्तरस्यामाग्नेयोऽष्टाक्षपाळ ऐन्द्राम् एकादशकपाळः पूर्वस्थापमात्रास्या-
यामाग्नेयोऽष्टाक्षपाळो मैत्रावरुण्यामिक्षोत्तरस्याम् ।

अत्र पूर्वद्युर्व्यथाप्रकृतिं परेत्युरग्नीषोमीयस्थान ऐन्द्रं दधीति तथैवामावास्यायामपि वक्तव्ये गुरुनिर्देशेनेता एव नोपाशुयानोऽसोमयाजिनोऽप्यग्नीषोमीयोऽसंनयतोऽपि शृतं संनयतोऽप्येन्द्राम् इत्येवमर्थमिदं वचनम् । अन्धेऽग्नीषोमीयस्य ग्रहणं निव-
मार्थमेव न तूपाशुयाननिवृत्त्यर्थमुपयनियमे गौरवादिति भवत्युपाशुयाज इत्याहुः ।
अत्र प्रयोगः—दाक्षायणयज्ञेन सुपर्णकामो यक्ष्ये पञ्चदश वर्षाणीति संकल्प्य पौर्ण-
मास्यां प्रतिपदि च तथाऽमावास्यायां प्रतिपदि द्वितीयायां चार्धिकामप्रयोगवदेतैर्ह-
विभिः प्रयोगो ज्ञेयः । नात्र प्रधानमात्रस्यापकर्षः साकंप्रस्थायीयवर्तिकत्वन्वाधानादि-
ग्राहणभोजनान्तस्य प्रयोगस्याऽऽवृत्तिरिति प्रयोगेऽप्यस्य संस्थिते वैश्वदेवे न तुमयेद्युः ।
मैत्रावरुण्यामिक्षा यद्यपि दर्शपूर्णमासगता तथाऽपि वैश्वदेव्यामिक्षाया विकृतिः ।
अत्रास्मच्छास्त्रायां वाजिनयागान्ताङ्गप्रचारानभिधानात्सूत्रे चातो गुणविकृतत्वेन
प्रकृतिरपि विकृतिरियमस्या अतिदेशस्तु साङ्गविहितवैश्वदेव्यामिक्षात् एव । अत्र
वाजसनेयिनां मैत्रावरुण्यामिक्षायामेव तस्ते प्रातर्दोह इत्याद्यामिक्षोत्पत्तिविधिरस्ति ।
स च सर्वशास्त्राप्रत्ययन्यायेनात्रैव सूत्रकृता न्यास्येयस्तथाऽप्यामिक्षान्युद्धरणाद्य-

कानि बहूनि वैश्वदेव्यामिक्षायामेवै तद्वाङ्मनानुसारेण व्याख्यास्यन्ते । अत उत्पत्ति-
विधिरपि तत्रैव व्याख्यास्यते प्रकृतिगतोऽपि छाषवाय तस्मात्तदतिदेशमेव सर्वा-
मिक्षामु वदिष्यति । अतोऽत्रापि प्राप्नो नवप्रयाजादिप्राप्तिप्रश्ने निवारविषयामः ।

अत्र विशेषमाह—

तस्यैतद्भ्रतं नानृतं षडेण माससमश्रीयाश्च
स्त्रियमुपेयात्रास्य परपूजनेन वासः परपू-
जयेयुर्नाञ्जीत नाभ्यञ्जीतर्तौ जायामुपेयात् ।

कर्माकृतयाऽनुत्तरदनमासभोजनस्यैथुनानि प्रतिविष्यन्तेऽन्तरालेऽपि अन्यथा कर्म-
वैगुण्यं स्यादित्यर्थः । अितयं स्पष्टम् । परपूजनं कश्चप्रक्षालनसाधनं पाषाणादि-
यत्प्रक्षसिद्धं तेन नास्य दासावणयज्ञयानिनो वासो षष्ठं +न परपूजयेयुः शिष्यभू-
त्यादयः [किंतु] हस्तादिभिरेव । तथा रजकेनापि प्रक्षालनं न कार्यम् । प्रकारान्तरे-
णैव वस्त्रवाचनं कार्यम् । अत्र विशेषानभिधानात्सर्वदेव भ्रतानि स्युः । अज्ञनाभ्यञ्जने
प्रसिद्धे । तत्र गृहमेधीये विधानाद्भवतः । न स्त्रियमुपेयादित्युक्तस्य संकोचमाह
विधिना—ऋतौ जायामुपेयाद्गच्छेत् । तथा गमने वैधे तु न वैगुण्यं क्रतोः । अत्रोक्तं
परद्वानेन—अन्तरालव्रतानि यथा चातुर्मास्येष्विति ।

अन्येषां गुणविकाराणां यदा कामस्तदा कृत्वाऽन्यदा स्वविकृतौ यागौ यावन्जी-
वादिपक्षेषु न तथाऽयं कुनो दर्शपूर्णमासप्रकृतप्रयोगेणाऽऽरम्भ एव विकल्प-
दिव्याह—

सोऽयं दर्शपूर्णमासयोरादितो विकल्पोऽ-
नेन दर्शपूर्णमासाभ्यां वा यजेत ।

। सोऽयं दर्शपूर्णमासाभ्यां नित्यप्रयोगाभ्यां काम्यप्रयोगाभ्यां कलितोऽस्य दासा-
वणयज्ञस्य विकल्प आदित आरम्भ एवाऽऽज्ञानानन्तरकाल एव ज्ञेयो न त्विच्छया
तयोरावच्छयोरेव प्रयोगस्तास्मिन्वाऽऽरब्धे तयोः प्रयोगः ।

अथ कथमेवमिति चेत्तत्राऽऽह—

तेन पञ्चदश वर्षाणीष्टोत्सृजति दर्शपूर्णमासौ ॥ १६ ॥

इति हिरेण्यकेशिसूत्रस्य द्वितीयप्रश्ने षष्ठः पटलः ॥ ६ ॥

यतोऽयं पञ्चदशवार्षिकः प्रयोगो नियम्यते गतायामपि कामनायां सति जीवने
निमित्ते त्यक्तुमशक्यत्वात्स एव नित्यतां गतः काम्यदर्शपूर्णमासवत् । अत्र यजेत

* अत्र प्रतिविद्धमिति क ग. च. छ. ट. ठ. ण. पुस्तकेषु विद्यते तत्त्वामादिकमिति
प्रतिपाति । † भेतिपदमधिकम् ।

नेत्युक्तमापस्तम्बेन । यावज्जीवमित्यर्थः । उभयथाऽपि पुनरारम्भो निषिद्धः प्राकृतयो-
र्दर्शपूर्णमासयोरिति सिद्धम् । उत्तमर्गोऽनयोरपि । अथ वा दाक्षायणयज्ञलक्षणौ दर्श-
पूर्णमासावुत्तमर्गोऽनेदित्यर्थः । अत्रापि न पुनः प्राकृतयोरारम्भ इत्यपि सिध्यत्यर्थादिदम-
ग्निमे प्रश्ने स्फुटविष्यते ।

इति सत्याषाढहिरण्यकेशिमूत्रव्याख्यायां महादेवकृतार्था मयोगवै-
जयन्त्यां द्वितीयप्रश्ने षष्ठः पटलः ॥ ६ ॥

अथ द्वितीयप्रश्ने सप्तमः पटलः ।

समाप्तौ दर्शपूर्णमासौ । एवं सन्निकारौ सानुनिर्वर्ण्यौ सविकल्पौ दर्शपूर्णमासाख्यौ
यागौ व्याख्याय ब्रह्मत्वं व्याख्येयेऽपि दर्शोऽध्वर्युणाऽनुष्ठेयत्वसाम्येन तादृशस्यापि न
दर्शाङ्गतेति वक्तुं पिण्डपितृयज्ञाख्यं वर्धित्वमपिण्डदानसमुदायाख्यं (धरूपं) कर्म
'तिस्र आहुतीर्जुहोति त्रिर्निदधाति षट् संपद्यन्ते' इति श्रुतं व्याचष्टे—

अभावास्यायामपराद्धे पिण्डपितृयज्ञेन यजते ।

संज्ञान्तरात्स्वतन्त्रकालविधानात्संस्कारेषु पृथगभिधानाच्च निष्क्रीय प्रतनुत इत्या-
दिना नित्यो न्यायो ननु काम्यः कर्मान्तरम् । यद्यपि यजतिः श्रूयते तथाऽपि न यागो
निर्जातया संज्ञया यज्ञेरन्यार्थत्वं पिण्डैः पिण्डदानेन सहितः पितृभ्यो देवेभ्यो
यज्ञो होमः स पिण्डपितृयज्ञः । पिण्डा मानुषेभ्यः पितृभ्यो दीयन्त इति
प्रसिद्धम् । तदिदं पिण्डदानं पिण्डशब्देनोपलक्षितं, तेन सहभावो देवरूपपितृहोम-
स्योक्तस्तेन पिण्डदानहोमयोरुभयोरपि प्राधान्यमुक्तं, तेनास्य कर्मणो दैवत्वं पिण्यत्वं
पारितं । ततस्तु अर्धत्पितुः पिण्डदानलोपेऽपि होमेनैव तत्सिद्धिरसोमयाजिन इवाऽऽ-
ज्ञेयोपाशुयागाभ्यां पौर्णमाससिद्धिः । अत्र दानहोमात्मके कर्मणि न ददातेः
प्रयोगो नापि जुहोतेः । अत एव सूत्रान्तरे श्रुत्यन्तरे च पिण्डपितृयज्ञेन चरन्तीति
सामान्यप्रयोगः । अतः सूत्रकृता यज्ञशब्देन सहकृतशास्त्रान्तरीयो यजतिरेव
प्रयुक्तः साङ्गयज्ञेविधिवदत्रापि साङ्गकर्मविधानाज्जुहोतिददात्वोरनुगतप्रदानमात्रसा-
मान्यवाची । तत्रोभयोः प्राधान्येऽङ्गानि किं पिण्याणि प्राचीनावीतिस्वल्पक्षणानि तद्वि-
परीषानि देवानि वेति संदेहे त्वनियमप्राप्तौ प्रयोगेण न्यायमाहऽऽचार्यस्तस्यामिप्रायो
वर्धते । तत्र पितृतन्त्रस्य मुखतः प्रवृत्तेस्तस्य बलवत्त्वम् । कथम्, अपां मेध्यमिति
बर्हिराहरणं पितृर्धमेव । परिस्तरणानि तु पृथगेव परिभोजनीयैर्विदा न पिण्डदानं

[तदा] न बहिराहरणं प्रयोजनाभावात् । परिस्तरणार्थं परिभोजनीयाहरणं तु कर्तव्य-
येव । तस्माद्दोमात्प्राचीनं सर्वमुभयार्थमपि पिश्वपर्वणैव कार्यम् । परिस्तरणा-
न्यप्युभयार्थान्मेव देवानामुभयेषां निवासार्थं संस्तवात् । तस्मात्प्राचीनावीती
मूर्वाऽध्वर्युः कर्माणि सर्वाण्यपि कुर्यात्समानकर्तृकत्वाद्ब्रह्मप्रधानयोः प्रथमप्रधानेऽ-
ध्वर्युं होमे कर्तारं वक्ष्यत्यतोऽध्वर्युरेव तत्राह्वानां कर्ता । दक्षिणावर्गोऽप्यप्र-
दक्षिणं चेत्यादि दर्शितं ज्ञेयम् । अत एवोक्तं दक्षिणाप्रागग्रैरिति होमार्थमुप-
विष्टोऽध्वर्युरुपवीतीत्याद्याह । अपराह्णशब्दस्य कालवाचित्वात्सप्तमिभ्याहृतस्तद्
पेक्षितोऽभावात्प्राज्ञन्दोऽपि कालपर एव तत्रैव मुख्यत्वाच्च । यजति चरती-
त्यर्थः । आपस्तम्बेनाप्युक्तं चरन्तीति । अपराह्णोऽत्र नवधा विभक्तस्वर्गोऽष्टमो मागः
सवितुः प्रसव इति निरूपितो यदा मासिके श्राद्धेऽधिकारी तदा ज्ञेयः विभागमाधि-
त्यापराह्णे माह्णोऽन्यथा पिण्डपितृयज्ञानन्तरं क्रियमाणस्य काललोपः स्मार्त् । अन्यस्य
ज्ञेया विभागः ।

अधिवृक्षसूर्ये वा ।

वृक्षानपि सूर्यो यत्र स तथा तत्रै वागः ।

अभावात्प्राज्ञन्दस्य पञ्चदश्यां प्रतिपदि च प्रवृत्तेर्नियममाह—

यद्दृष्टः पुरस्ताच्चन्द्रमसं न पश्यन्ति ।

प्रत्यक्षेण शास्त्रेण वाऽभ्रादिव्यवधाने तत्र संविमतीत्यर्थः ।

यदि दृश्यते तदाऽऽह—

दृश्यमाने तूपोष्य श्वोभूते यजते ।

उषित्वा सम्पसति वा पर्वसंधौ परदिनेऽपराह्णेऽधिवृक्षसूर्ये वा यजते ।

प्राचीनावीति—

अपां मेधं यन्नियः सदेवः श्रिवमस्तु मे ।

आच्छेत्ता वो मा रियं जीवानि श्रदः सतमिति

सकृदाच्छिन्नः समूलं बहिराच्छिनत्ति ।

सकृत्प्रयत्नेन मूलेः सह । यत्समूलं तत्पितृणामिति श्रुतेः सकृदाच्छिन्नमिति
स्तरणमश्लिङ्गाच्च । उदकस्पर्शः ।

दक्षिणाप्रागग्रैर्दक्षिणार्थि परिस्तीर्ये ।

दक्षिणा च प्राक्चाग्राणि येषां ते पुरस्तात्पश्चाच्च दक्षिणाप्रा दक्षिणोत्तरतस्तु
प्रागग्रा इत्यर्थः । प्रागादिप्रदक्षिणं परिस्तीर्ये ।

१ म. च. ठ. 'तस्त्वरे' । २ ख. 'स्यात्' सप्तमी । ३ क. ठ. 'सो देवस्य च' । ४ ख. 'द' ।
अधि । ५ क. ग. च. छ. द. ठ. न. 'प्र १ अ' ।

उत्तरेणार्धं दर्भान्सस्तीर्य ।

परिस्तरणसंस्तरणयोः परिभोजनोया एव । संस्तरणे तु न दक्षिणाप्रता विधाना-
भावात्पिच्ये ।

एकैकज्ञः पिण्डपितृयज्ञपात्राणि मयुनक्ति ।

पिण्डपितृयज्ञाधिकारे पुनः पिण्डपितृयज्ञपात्राणीति वचनं दार्शयैर्णमासिके-
भ्योऽन्वयस्वरूपानार्थम् । पिण्डपितृयज्ञारम्भे पात्राणि तदर्धानि कार्याणि । यद्यनाहि-
ताग्निस्तदा तु न वक्तव्यमेव सिद्धमेवान्यकरणम् । एकमेकमित्यर्थः । न सह सर्वाणि
नापि द्वे द्वे एकमेकं संमरोत्पितृदेवत्यानीति श्रुतेः ।

स्पर्शं स्थालीं मेक्षणं शूर्पं

कुष्णाजिनमुल्लखलं सुसल्लम् ।

प्रागपवर्गाप्युदगपवर्गाणि वा श्रौतत्वात् ।

अपरेणार्धं व्रीहिमच्छकटमवस्थाप्यैकपविधान्तर्हितां
स्थालीं व्रीहिभिः पूरयित्वा निमृज्य पितृभ्यस्त्वा
लुष्टं निर्वपामीति सकृदेव शूर्पे निर्वपति ।

निमृज्याधिकानुपरि राशीभूतान्हस्तेन निःसार्य । स्पष्टमन्यत् । शक्यमावे स्पष्टे
शान्वा वा ।

दक्षिणेन दक्षिणार्धं दक्षिणापूर्वेण दक्षिणापरेण वा

मत्स्यगुदग्नीवं कुष्णाजिनमास्तीर्योल्लखलमधिवर्त्य ।

दक्षिणेनाऽऽग्नेयेन वैर्द्धत्येन वेत्यर्थः । वायव्यश्रीवम् । स्पष्टं गतार्थं वान्यत् ।

दक्षिणाभाची पत्नी तिष्ठन्त्यवहन्ति ।

आग्नेयाभिमुखी ।

परापावमविवेकं सकृत्फली करोति दक्षिणाग्नौ जीवतण्डुलमिव चरुं

श्रवयित्वात्पूतेन नवनीतेनानुत्पूतेनाऽऽग्नेयेन वाऽऽभिघार्योद्दास्य ।

परापावं णमुल् । पूञ्घातोः परापूय परापूय तुषाणां परापवर्नं निःसारणं कृत्वा
कृत्वेत्यर्थः । अविवेकमयमपि णमुल् । अविवेच्याविविच्येत्यर्थः । सतुषपितुषानविविच्य
केवलं तुषमेव निर्गम्य सकृदेकवारमेव फली करोति कणविमोकार्थम् । जीवास्त-
ण्डुला अविशीर्णास्तण्डुला यस्मिंश्चरौ तादृशमनतिपाकमित्यर्थः । एकपवित्रेणोत्पूतेन
नवनीतेन ।

अध्वर्युरुपवीती दक्षिणं ज्ञान्वाच्य
मेक्षणैः स्थालीपाकस्योपहत्य ।

अध्वर्युग्रहणं प्रथमान्तं भागे कर्तृत्वात् भागान्तरे यथा यजमानः स्वधर्मविशिष्टः कर्ता स्यादित्येवमर्थम् । कथं, पिण्डपितृयज्ञोऽयं कर्मणः समुदायस्तत्र त्रयो होमास्तिष्ठ आहुतीर्नुहोतीति तेषां जुहोतिना नोदितत्वाद्दर्विहोमत्वं, कतिपयानां दर्विहोमधर्माणं विशेषविधिना पिण्डपितृयज्ञप्रकरणस्येन बधेऽपि कर्तुरध्वर्योरनार्थं स्मारयितृमुक्त-मध्वर्युरिति । यजुर्वेदेनाग्निहोत्रमित्युक्तं तदुपलक्षणं सर्वदर्विहोमानामिति पिण्डपितृ-यज्ञोऽपि दर्विहोमत्वेनाध्वर्युर्कर्तृक इत्यर्थम् । किं च नात्राध्वर्युरपूर्वो विधीयते किं तु दर्शेऽथ वृत् एवाध्वर्युरित्युक्तं दक्षिणान्तरानुपदेशात्तत्कालान्तर्गतकर्मणोऽपि प्रसङ्गेन सिद्धिः । दक्षिणानुपातो हि स्मार्तं विकल्पेन तन्नियमार्थमेव । होमस्य देवत्वाद्-उपवीतीत्युक्तम् । अत एव दक्षिणं ज्ञान्वाच्य भूमिं प्रापयेत्स्वधर्मः । गमनार्थस्याच्चेत्-अन्नस्याऽऽहृपूर्वकस्य स्वपि रूपम् । मेक्षणोपहत्येति यजनमवदानधर्मनिवृत्त्यर्थं, मेक्षणैः गृहीत्वा स्थालीपाकस्येति तदेकदेशमित्यर्थः । स्थालीपाकस्योपहार्यत्वात्वा-विशिष्टस्य शेषतेति भावः ।

सोमाय पितृपीताय स्वधा नम इति प्रथमामाहुतिं
जुहोति यमावाङ्गिरस्वते पितृमते स्वधा नम इति
द्वितीयाममये कन्यवाहनाथ स्विष्टकृते स्वधा नम
इति ये मेक्षणे तण्डुलास्ताञ्जुहोति ॥ १७ ॥

तृतीयामाहुतिमिति अर्षात्सिध्यति । अत्र दर्विहोमत्वेन स्वाहाकारप्राप्तावपि नमस्कारेण तदर्थमिधानादुक्तार्थानामप्रयोग इति न्यायात् स्वाहाकारः । तथाहि—स्वाहाकारवषट्कारौ दानार्थं स्वाहाकारेण वषट्कारेण वा देवेभ्यो दीयत इति श्रुतेः । स्वधा नम इति वषट्करोतीति श्रुतेर्वषट्कारार्थता स्वधा नम इति शब्दस्यातो दानार्थेनानेन स्वाहाशब्दस्य नाथः । अत एव दर्विहोमेऽपि यज्ञशब्दो वषट्कार-प्रदानस्वधर्मत्वेनेति प्रथमामित्यादिसंख्या सोमाय पितृपीताय स्वधा नम इत्येका माक्षणे विहिता द्वितीया न विहिताऽतोऽन्ययोः शास्त्रान्तरीययोर्विकल्पो मा भूदिति तृतीयाऽपि स्वशाखाविहिताऽमये कन्यवाहनाथेति केवला सा स्विष्टकृद्गुणकोक्त शास्त्रान्तरादिति विनिवेशप्रदर्शनार्थं ये मेक्षणे लम्बास्तण्डुलाः सिकयलक्षणा द्वितीयाहु-तिहोमावशेषितास्तानेव तृतीयामाहुतिं जुहोतीत्यर्थः ।

सूर्णां मेक्षणमादधाति ।

१९४म् ।

ये रूपाणि प्रतिमुञ्चमाना असुराः सन्तः स्वधवा
धरन्ति । परापुरो निपुरो ये धरन्त्याग्निष्टानस्मात्पणु-

नोक्तु लोकादिति दक्षिणाग्नेरेकोल्मुकं धूपाद्यत्परा-
चीन* हत्वा दक्षिणेनैकस्पर्शादेशे निदधाति ।

यदान्तिमवाह्मुखं याऽग्रे विकीर्षिता वेदिरेकस्पर्शा तस्या देशेऽन्ते । उल्लिखि-
तान्ते निदधातीत्याशस्तम्बः । दक्षिणाग्नेः सकाशाद्दक्षिणेन हृत्वेति संबन्धः । इदमह-
ष्टार्थमाराद्रुपकारकं कर्म विधीयते संस्कारो वा वेदेः । तदपि पिण्डदानस्याहं तदमात्रे
न स्यात् । भक्षणप्रहरणानन्तरं प्राचीनावार्येवाध्वर्युः ।

अपहता असुरा रक्षांसि वेदिपद इत्यवहननदेशे दक्षिणां
दक्षिणामार्ची वा स्पर्शेनैकस्पर्शां वेदिमुल्लिख्य ।

दक्षिणेन दक्षिणाग्निमित्याद्युक्तेऽवहननप्रदेशे दक्षिणापवर्गामाग्नेर्यववर्गा वा वेदि-
मेकस्पर्शानामिकामेकः स्पर्शः साधनं यस्या इति विश्वहः । एकरेखपोल्लिखितेत्यर्थः ।
सकृत्स्पर्शेनोल्लिखयेत्युक्तमापस्तम्बेन ।

उदीरतामवर इत्यद्भिरचोक्षति ।

अवाचीनहस्तेन प्रोक्षणमप्रोक्षणम् । प्रोक्षणीसंस्कारनिवृत्त्यर्थमद्भिरित्युक्तम् ।

सकृदाच्छिन्नं बर्हिर्गुणा मृदु स्योनं पितृभ्यस्त्वा
भराम्यहम् । अस्मिन्सीदन्तु मे पितरः सोम्याः
पितामहाः प्रपितामहाश्चानुगैः सहेति सकृ-
दाच्छिन्नेन बर्हिषैकस्पर्शा* स्तृणाति ।

स्पष्टम् ।

तस्या* स्थास्त्रीपाकं निदधाति ।

अर्धं हुतमर्धमेकस्पर्शायां निदधाति सादयति ।

दक्षिणत आञ्जनमभ्यञ्जनं कश्चीपुप-
वर्हणमुदकुम्भं च प्रतिष्ठापयति ।

आञ्जनं कज्जलम् । अभ्यञ्जनं तैलम् । मस्तु पितृणामिति श्रुतेर्दक्षिणत उपरितम-
केहो वा । कशिपु मन्त्रः । सतूलिक इति केचित् । उपवर्हणं शिरस्युपधानम् । उद-
केन युक्तं पूर्णकुम्भम् । एनावताऽध्वर्युर्विरमति ।

यजमानः प्राचीनावीती सव्यं जान्वाच्य सकृदाच्छिन्नेऽ-
वाचीनपाणिर्दक्षिणापवर्गा* स्त्रीमुदकाञ्जलीन्निनयति ।

सकृदाच्छिन्ने स्तीर्णे बर्हिषोत्यर्थः । अवाचीनौ तिर्यगावर्तितौ पाणी कृताञ्जली
येन निनयनवेद्यायामञ्जलिना सेचनं पित्र्येण तिर्येण कार्यमित्यर्थः । अथवाऽवाचीनो

दक्षिणः पाणिर्यस्येति निनयनवेलायामञ्जलिभूतस्य पाणेर्दक्षिणस्याषार्चानसाऽवरता कार्षेति स एवार्थः । उदकेन पूर्णानञ्जलीक्षिनयति रेचयति । स्पष्टमन्यत् ।

तत्र विकल्पेन मन्त्रद्वयमाह—

मार्जयन्तां पितरः सोम्यासो मार्जयन्तां पिता-
महाः सोम्यासो मार्जयन्तां प्रपितामहाः सो-
म्यास इत्यसाववनेनिर्हृषवासाववनेनिर्हृष्वेति वा ।

अत्रैकेनेतिकरणेनैकमन्त्रता सकृन्मन्त्रो द्विस्तूष्णीमिति स्यात् । मध्ये विधाने कारणं नास्ति तथाऽपि विनियोगं प्रदर्श्य मन्त्रं प्रदर्शयत्याचार्यस्तज्ज्ञापयति त्रयोऽञ्जलयः पृथक्स्थानसंस्कारार्था इति स्यात्प्रत्येकं मन्त्रो मन्त्रलिङ्गाद्विभागेनैव नेष्विति निनयन-प्रदेशान्पृथङ्निर्दिशति । ते च पित्रादित्रयस्य क्रमेणेति मन्त्रविभागेन जित्वं प्रत्येकं क्रियासद्भावाच्च । असावित्यस्य स्थाने पित्रादीनां क्रमेण नामानि लौकिकानि संबु-द्धयन्तानि मध्यमपुरुषनिर्देशाद्गृह्णाति न तु पितस्तानेति नापि द्वयं विधानाभावाच्चापि अथर्वयुर्वाऽऽन्तरैर्हि पिण्डदानं क्रियत इति । तत्र त्रयं त्रयमेकैकस्येति गम्यते । कृष्णम-शनेनिर्हृष्वेत्यादि कृष्णशर्मणवनेनिर्हृष्वेत्यादि वा ।

तेष्ववाचीनपाणिर्दक्षिणापवर्गाश्स्त्रीन्पिण्डान्ददाति ।

निदधाति परस्वत्वापादनरूपस्य दानस्यात्रासंभवात् । अत एव त्रिर्निदधातीत्येव श्रुतिः । अत्र देवतात्रयनिरूपितमेकं कर्म तथाऽपि तस्य प्रतिदेवतमभ्यासस्त्रिरिति श्रुता-पम्यासार्थ एव । तथा होममत्किरियम् । तेषु निनयनेन संस्कृतेषु स्थानेष्वेव क्रमेण श्रींश्वरोः पिण्डान्कृतान्ददाति । अवाचीनो दक्षिणः पाणिर्यस्याङ्गुष्ठमागपार्श्वमशो यस्य पाणेः सोऽवाचीनः । दक्षिणसमाप्तीन्क्रमेण ददाति । दानक्रियायामधिकरणं यद्यपि न संभवति तस्या यागवन्मानसत्वात्परं तु परस्वत्वापादनेनाशेन प्रक्षेपान्तताऽ-प्यस्ति होमवदिति कृत्वाऽधिकरणमुक्तं प्रक्षेपं प्रति पूर्वमस्माभिर्दानस्य परस्वत्वापा-दनापवर्गतोक्ता, सा तु सर्वदानानुयायिनी । न हि पृच्छ्यादिदानेषु दीयमानस्य प्रक्षेपः संभवति प्रकृतेऽयं न धात्वर्थः किं तु प्रक्षेपो धात्वन्तरस्य निदधातेरर्थ उत्प-त्तिविधौ हि त्रिर्निदधातीति श्रवणात्तेनोपलक्षितं दानमत्र तथा पर्यवसन्नमिति न विरोधः ।

मन्त्रमाह—

एतत्ते ततासाविति पित्रे पिण्डं ददाति ।

एतत्ते तत ये च स्वामन्विति मन्त्रस्य प्रतीकम् । असाविति शास्त्रान्तरलक्ष्यं पूरितं मध्ये । अत एवोक्तमापस्तम्बेन—एतत्ते ततासौ ये च स्वामन्वित्येतैरिति । पित्र्येष्टां च तथैव पठितमेतत्ते तत ये च स्वामन्विति । तथा च पिण्डं गृहीत्वा- एतत्ते ततामुकश-

भेदये च स्वामन्विष्येतैर्दिदधाति पिण्डम् । नात्र मोत्रवसुरूपादिशब्दोच्चारणमविधानात् ।
स्मार्ते तथाविधाद्ब्रह्मणे । केचिदत्रपि कुर्वन्ति तत्सूत्रभाष्यसूत्रान्तरभाष्यान्तरविरोधाद्दु-
पेक्ष्यं याज्ञिकैः ।

एतच्चे पितामहासाविति पितामहायै-
तस्यै प्रपितामहासाविति प्रपितामहाय ।

पूर्ववद्व्याख्या ।

तूष्णीं चतुर्थम् ।

पिण्डमिति पूर्ववत् ।

स कृताकृतः ।

एकस्यां शाखायां निहितोऽपरस्यां निविद्धोऽन्यतरस्यां विकल्पित इत्यर्थः ।
कर्तव्ये तस्मिन्तूष्णीम् ।

अथ यदि नामधेयमने न विन्द्यात्स्वधा पितृभ्यः
पृथिविषद्भ्य इति पित्रे पिण्डं देद्यात्स्वधा पितृ-
भ्योऽन्तरिक्षसद्भ्य इति पितामहाय स्वधा
पितृभ्यो दिविषद्भ्य इति प्रपितामहाय ।

पित्रादिनामाज्ञाने त्वेतैरेव मन्त्रैर्ध्यापूर्वं दद्यात् । पित्रोर्भरणे स्वयं बाल एव पश्चा-
दन्येनोपनयनादिना संस्कृतस्तत्र पित्रादिनामधेयानि नाज्ञासीदिति तद्नाह्ये मृतपि-
त्रादिविषयं प्रवसति यजमानेऽध्वर्युविषयं च । पृथिविषद्भ्य इति पृथिवीशब्दे ह्रस्वत्वं
छान्दसम् ।

अथ यदि द्विपितैकैकस्मिन्पिण्डे द्वौ द्वावुपलक्षयेत् ।

दत्तक्रीतादिद्विपिता स एकरिम्पिण्डे द्वौ पितरौ पितामहपिण्डे द्वौ पितामहौ प्रपि-
तामहपिण्डे द्वौ प्रपितामहावुच्चारयेद्देहेनेत्यर्थः । एतद्वां तस्यै विष्णुकृष्णशर्माणौ ये च
स्वा मनु । एवमुत्तरत्रापि । अत्रापि नामाज्ञाने स्वधा पितृभ्य इत्यादिभिरेव दानम् ।

जीवपिता पितामहाय प्रपितामहायेति दद्यात् ।

जीवः पिता यस्येति तथा स द्वौ पिण्ड्यै दद्यात् । इतिकरणः प्रकारवाची । तेन
जीवपितामहः पित्रे प्रपितामहाय जीवप्रपितामह इतरयोर्धौ जीवतस्तदन्वयस्यै सर्वेषु न
कस्मा अपीतिकरणार्थः ।

* सूत्रपुस्तकेभ्येन यदीति विद्यते ।

न जीवन्तमसि ददातीत्येषाम् ।

उमयोर्मध्ये यो जीवति तमतिक्रम्य न ददातीत्यर्थः । प्रपितामहे जीवति पूर्वभ्यां द्वयोर्जीवतोः पित्रे दातव्यमेवातिक्रमणमात्रप्रतिषेधात्पूर्वं यस्मै देयस्तस्मिन्जीवति परस्मै दीयते तत्रैव प्रतिषेधः पूर्वभूत्रप्राप्तस्य ।

तत्र यावति कर्मण्यनधिकारस्तावदेव त्याज्यं न पिण्डवितृयज्ञ एव न ददातीति दानमात्रप्रतिषेधात्कार्यमेवेत्यभिप्रायेणाऽऽह—

होमान्तमेव कुर्यात् ।

मेक्षणप्रहरणान्तमित्यर्थः ।

जीवपितुः पिण्डदानप्रभृत्युत्तरं लुप्यते ।

किमर्षमिदमुच्यते मतार्थत्वात् । उच्यते—द्विपितुरेकस्मिन्जीवति तत्रप्रभृति तत्रप्रमुखं द्वयं लुप्यते नत्यन्यदपीत्येवमर्षमिदमिति ब्रूमः ।

प्रकृतं वक्तुं स्मारयति—

निधाय पिण्डान् ।

अनुवादः ।

आपो देवीः स्वधया वन्दमानास्ता वो गच्छन्तु
पितरः स्योनाः । ऊर्जं वहन्तीः सतमक्षितोदकाः
क्षीरमुदकं घृतं मधु पयः क्रीडालं परिश्रुतं
स्वधा स्थ तर्पयत मे पितृनिनि त्रीनुदपाताभिनयति ।*

पिण्डेषु निनयनं प्रत्येकमेकमेकं संस्कारोऽयं यद्यपि प्रत्येकं प्राप्तस्तथाऽपि बहुव-
चनेन सर्वेषु धारया सकृत्पातो मा भूदिति धीनित्युक्तम् । एकमेव पूर्णोदकं पात्रमुदकु-
म्भाद्गृहीत्वा प्रत्येकं पिण्डेषु पातयेद्ब्रह्मपृथक्त्वेऽभ्यावर्तते इति न्यायात् ।

अत्र पितरो यथाभागं मन्दध्वमनु-

स्वधमावृषायध्वमित्युक्तं वा पराङ्गवर्तते ।

प्रक्षिणं परावर्तते । मन्त्रस्तु पूर्वमेव जप्यः पिण्डानां पराङ्गुस्वास्तिष्ठेदित्यर्थः ।

ओष्माणो व्यावृत्त उपास्ते स्वाहोष्माणो

ध्वयिध्या इत्पूष्माणमुद्यन्तमनुमन्त्रयते ।

पराङ्मुख एवोद्यन्तं पिण्डेभ्य ऊष्माणमनुमन्त्रयते ।

* सूत्रपुस्तकेषु निनयतीत्यत्र निनीयेति निद्यते ।

व्यावृत्त ऊष्णव्यावृत्ते वाऽमीमदन्त पित-
रोऽनुस्वधमावृषायीषतेत्युक्तयोपपर्यावर्तते ।

व्यावृत्त इति स्वशाखाविकल्पितविध्यन्तरसद्भावदस्मच्छाखाविधिः । ओष्णो
व्यावृत्त उपास्त इति धावदूष्मणो व्यावृत्तिर्गमनं पिण्डेभ्यस्तावत्परावृत्त एवोपास्त इति
शाखान्तरीयस्तु तद्विपरितस्तदर्थं विकल्पः । अमीमदन्तेति मन्त्रमुक्त्वा यथेतं पिण्डसं-
मुखो भवेदित्यर्थः ।

यः स्थालया शेषस्तमर्चयेण भक्षयति ।

भक्षणानुद्धिकरणं कार्यम् । उदकस्पर्शः ।

उपस्पृशति वा ।

महिर्निष्कास्य हस्तेन स्पृशति । नोदकस्पर्शः ।

आमयान्व्यश्नाद्यकामो वा माश्रीयाद्यो

वाऽलमन्नाद्याय सन्नानमद्यात्तेन प्राश्य ।

रोगी रोगनिवृत्तयेऽजमदनीयं योग्यं कामयते स वा प्राश्नाति । यः पुमानन्नाद्याय
समर्थो नात्रमद्यादरुचिदोषेण तेन प्राश्य श्रुत्यनुसारेण क्रियाद्वयं प्रयुक्तम् ।

अत्राऽऽञ्जनाभ्यञ्जने चासश्चानुपिण्डं ददाति ।

अत्रेति वचनं सूत्रान्तरेऽञ्जलिनिनयनानन्तरमुक्तं तेन विकल्पो मा भूदिति । प्रति-
ज्ञेयम् ।

विधिमाह—

आहूहवासावाहूहवासाविति त्रिराञ्जनमभ्य-

हूहवासानभ्यहूहवासाविति त्रिरभ्यञ्जनम् ।

प्रत्येकं त्रिः सकृन्मन्त्रेण द्विस्तुष्णीमेवं प्रत्येकमिति भाष्यकृत् । त्रिर्ग्रहणं चतुर्थ-
पिण्डानिवृत्त्यर्थमित्यन्ये । तदा सकृदेव ।

एतानि चः पितरो वासाःस्यतो नोऽभ्यल्पितरो मा युद्ध-

मिति दशामूर्णास्तुर्का वा छित्त्वा न्यस्यति पूर्वं वयसि ।

स्ववस्त्रदशामविलोमपुञ्जं वाऽविस्थं छित्त्वा नतु पतितं पिण्डेषु क्षिपति सकृन्म-
न्त्रेण सर्वेषु निधाने सकृन्मन्त्रः संभवेदित्येकमर्थं न्यस्यतीत्युक्तम् । पूर्वं वयः पुरुषा-
युषस्य शतस्य पूर्वमर्धं पञ्चाशद्वर्षाणि । पञ्चाशद्वर्षताया ऊर्ध्वं स्वं लोमेत्याश्वलायनः ।
तस्मात्पूर्वं पूर्वं वयः । अथवा त्रेधा विभक्तस्य पूर्वो द्वौ भागौ पूर्वं वयः । तदाह
बौधायनः—ऊर्ध्वं षट्षष्टेश्च वर्षेभ्योऽष्टभ्यश्च मासेभ्यश्चेति ।

स्वं होमं चिच्छ्रवोचरे ।

नाभेरूर्ध्वं वै पुरुषस्य नाम्ना इति श्रुतेः । गतम् ।

नमो वः पितरो रसायेति नमस्कारैरुपतिष्ठते ।

नमःशब्दपूर्वकाः सप्त मन्त्रा एतैः सप्तभिः प्रत्येकं सप्तोपस्थानानि कार्याणि । दृष्टार्थेषु विकल्पो भवेत् । अदृष्टार्थत्वान्मन्त्रावृत्त्या क्रियाम्भ्यातेऽपि न दोष इति वक्तुं नमस्कारैरित्युक्तम् ।

ऊर्जस्वतीः स्वधया वन्दमानास्ता वो गच्छन्तु पितरः
स्योनाः । ऊर्जं वहन्तीः सतमक्षितोदकाः क्षीरपुदकं घृतं
मधुपयः कीलाळं परिच्युतं स्वधा स्थ तर्पयत मे
पितृनििति त्रीनुदपाताभिनयति यथा पुरस्तात् ॥ १९ ॥

गतार्थम् । यथा पुरस्तादिति वचनं लेपनिनयनं सूत्रान्तर उक्तं तन्मा सूदिति ।

उत्तिष्ठत पितरः प्रेतपूर्वं यमस्य पन्थामनुयाता
पुराणम् । घत्तादस्मासु द्रविणं यश्च भद्रं म णो
भूताङ्गागधान्देवतास्विति पितृनुत्थापयति ।

पितृणामुत्थापनं[सं]भाव्य अपतीत्यर्थः । पिण्डान्वोत्थापयति ।

परेत पितर इति प्रवाहयति ।

प्रवाहणं समीचीनैर्यातैः पितृलोकं प्रति नयनम् । मन्त्रः पूर्ववत् । मद्दन्तीति मन्त्रान्तः ।

यन्तु पितरो मनसा जवेनेति पितृन्संसाधयति ।

पितृलोकं प्रापयति पूर्ववत् ।

मनो न्वा हुवामह इति तिसृभिर्मनस्वतीभिरुपतिष्ठते ।

मनःशब्दस्वतीभिः । आ न एत्विति द्वितीया । पुमर्न इति तृतीयर्क । स्वलोकस्था-
न्पितृनुपतिष्ठते ।

अक्षत्रमीमदन्त प्रजापत इति पङ्क्तिप्राजापत्याभ्यां प्रत्योति ।

पङ्क्तिव्हेन ज्ञानं कर्माङ्गमन्यथा यजुष्टो यज्ञश्रेयप्रायश्चित्तं दक्षिणाशौ । हरी इति प्रथमा । रयीणामिति द्वितीया । उपवीनी भूत्वोपस्थानार्थं गार्हपत्यं प्रति गच्छति ।

यदन्तरिक्षमिति पङ्क्त्या गार्हपत्यमुपतिष्ठते ।

मनेनसमिति मन्त्रान्तः । अक्षरगणनया शकरी तस्यां पङ्क्त्युपासना कार्येति भावः ।

असूत्रो वृतो हविषो जातवेदा अवाद्दृढ्यानि सुरभीणि
कृत्वा । प्रादाः पितृभ्यः स्वधया ते अक्षन्मजान-
क्षमे पुनरप्येति देवानित्येकोल्मुकं मत्यपिसृज्य ।
स्थापितमुल्मुकं पुनर्दक्षिणाग्नौ मेलयित्वा ।

अभ्युक्ष्य द्वंद्वं पात्राणि मत्याहरति ।

पिण्डपितृयज्ञपात्राणि अद्भिरभ्युक्ष्य पश्चाद् द्वे प्रत्यवहरति आसादनस्थानात्प्र-
वाहयति ।

स्थार्यां पिण्डान्प्रत्यवदधाति ।

बृहस्थार्यां पिण्डान्निक्षिपति ।

अपां त्वौषधीनां रसं प्राशयामि भूतकृतं
गर्भं धत्स्वेति मध्यमं पिण्डं परन्वै प्रयच्छति ।

स्पष्टम् ।

आधत्त पितरो गर्भं कुमारं पुष्करस्रजम् ।

यथेह पुरुषोऽसदिति पत्नी प्राभाति ।

पुरुषसंस्कारस्वान्मन्त्रलिङ्गाश्च पुरुषार्थत्वावगतेर्बिमज्य प्रतिपरिण देवः सर्वाभिर्मन्त्रेण
भक्षणीत्य इति स्थितिः ।

तदर्थमेवार्थवादं पठति—

धुमांस्तं जनयति ।

धुमिति शेषः । न कामना कामप्रदाभावात् ।

ये समानाः समनसः पितरो यमराज्ये । तेषां
लोकः स्वधा नमो यज्ञो देवेषु कल्पताम् ।
ये सजाताः समनसो जीवा जीवेषु मामकाः ।
तेषां श्रीर्मयि कल्पतामस्मिँल्लोके शतं समा
इति सकृदाच्छिन्नानभ्युक्ष्यान्नावादधाति ।

अभ्युक्ष्य मन्त्राम्यामादधाति दक्षिणाग्नौ ।

अपः पिण्डानभ्यवहरति ब्राह्मणं वा भोजयति ।

अपोऽभिलक्षीकृत्य निक्षिपति । स्पष्टम् ।

सोऽयमेवं विहित एवानाहिताग्नेः ।

सोऽयं पिण्डपितृयज्ञ एवंप्रकारेणोक्त एवानाहिताग्नेरपि भवति ।

तत्र यानि श्रपणसंयुक्तानि तान्यौपासने क्रियन्ते ।

होमस्वतिप्रणीतेऽपि न तत्र पाकः । स तत्समवेतनिर्वापपात्रासादनानि तान्यौपासने नियम्यन्ते ।

अतिप्रणीत आहुतीर्जुहोति ।

एकोऽमुके प्रणीते तत्रैव होमः । तथाच होमसमय एव प्रणयनम् ।

यस्मिञ्जुहोति तमुपतिष्ठते ।

अतिप्रणीतमेवोपतिष्ठत इत्यर्थः । भाष्यकृता व्याख्यातं यस्मिञ्जुहोतीति गुरुनिर्देशाद्विकल्प इति गुरुनिर्देशस्यास्ति फलं दक्षिणाशौ विण्डपितृयज्ञे कृतेऽपि गार्हपत्यस्योपस्थानवदौपासनस्य मा मूदित्येवमर्थं यस्मिन्नित्याद्युक्तम् ।

अत्र गार्हपत्यप्रवादः परिलुप्यते ॥ २० ॥

इति हिरण्यकेशिसूत्रस्य द्वितीयप्रश्ने सप्तमः पटलः ॥ ७ ॥

गार्हपत्यपदं लुप्यते नोह एतस्यापि विण्डपितृयज्ञस्य प्रकृतित्वात् । नापि लक्षणा व्याख्या प्रकृते गार्हपत्यमुपतिष्ठत इति सति विधौ ह्येन्द्र्या गार्हपत्यमुपतिष्ठत इति द्वितीयाश्रुतिवलेन व्याख्या प्रकृते यस्मिञ्जुहोति तमुपतिष्ठत इत्येव विधौ द्वाराभावाच्छेष एव गार्हपत्यपदस्येति युक्तम् ।

इति सत्याषाढहिरण्यकेशिसूत्रव्याख्यायां महादेवकृतायां प्रयोग-
वैजयन्त्यां द्वितीयप्रश्ने सप्तमः पटलः ॥ ७ ॥

अथ द्वितीयप्रश्नेऽष्टमः पटलः ।

अहं भूषतिरहं भुवनपतिरहं महतो भूतस्य पतिर्देवेन
सवित्रा प्रसूत आर्त्विज्यं करिष्यामि देव सवितरेतं त्वा
वृणते बृहस्पतिं देव्यं ब्रह्माणं तदहं मनसे प्रब्रवीमि
मनो गायत्रिर्यं गायत्री त्रिष्टुभे त्रिष्टुब्जगत्यै जगत्यनुष्टु-
भेऽनुष्टुबृहत्यै बृहती पङ्क्त्यै पङ्क्तिः प्रजापतये प्रजापति-
विश्वेभ्यो देवेभ्यो विश्वे देवा बृहस्पतये बृहस्पतिर्देवानां
ब्रह्माऽहं मनुष्याणां भूर्भुवः सुवरिति वृतो ब्रह्मा जपति ।

पञ्चमनेन मूपत इति वृतो जपति । अत्रऽऽचमनं ब्रह्मणो विहितं वैस्नानसेन ।

वाचस्पते यज्ञं गोपायेत्यपरेणाऽऽहवनीयं वक्षिणाऽतिक्रम्य ।

अत्र ब्राह्मणपठितस्य वाचस्पते यज्ञं गोपायेत्यनेन विकल्पः । यजमानः पूर्वमेवा-
तिश्रामतीति वैखानसेनोक्तम् ।

अहं दैधिष्वप्येति ब्रह्मसदनात्पुर्णं निरस्याप उपस्पृश्य ।

पाकतर इति मन्त्रान्तः । श्रौत उदकस्पर्शः ।

उभिवत् उदुदूतश्च गेषमित्युपविशति ।

इदमुपवेशनं प्राङ्मुखत्वेन पश्चादाहवनीयाभिमुख्येनोपवेशनान्तरस्य विधानात् ।
अद्याह इति मन्त्रान्तः ।

इदमहमर्वाश्वसोः सदने सीदामि मसूतो
देवेन सवित्रा बृहस्पतेः सदने सीदामि
तदग्नये मन्त्रवीमि तद्वायवे तत्सूर्याय तत्पृ-
थिव्या इत्याहवनीयमभिमुख उपविशति ।

पूर्वं प्राङ्मुख उपविष्ट इदानीमाहवनीयाभिमुखो मन्त्रेणोपविशति ।
आसंस्थानादन्वास्ते ।

न चङ्क्रम्यत इत्यर्थः ।

कर्माणि कर्माणि वाचं यच्छति ।

आरब्धे कर्माणि यावत्समाप्ति न दूयात् ।

मन्त्रवत्सु वा कर्मसु तूष्णीकेषु च याथाकामी ।

स्पष्टम् ।

अपि वा सामिधेनीषु प्रयाजानूयाज्ञेषु च वाचं यच्छति ।

सामिधेन्वारम्भप्रभृति समाप्तिपर्यन्तमेवमन्यत्रापि ।

यदि मयतो व्याहरेद्वैष्णवीमृचं जपि-
त्वा व्याहृतीश्च पुनर्वाचं यच्छति ।

योऽङ्गीकृतो नियमपक्षस्तत्र प्रमादेन नियमत्याग इदं विष्णुरिति तिज्ञो व्याहृतीश्च
नयेत् ।

ब्रह्मज्ञपः प्रणेद्यामीत्युच्यमाने मणय यज्ञं
देवता वर्धयैता नाकस्य पृष्ठे यजमानो

अस्तु । सप्तर्षीणां सुकृतां यत्र लोकस्त-
धेमं यज्ञं यजमानं च धेष्ठां भणयेति प्रसौति ।

प्रसौति वृष्टेऽनुमोदनं प्रसवः । स्पष्टम् ।

सर्वेष्वामन्त्रेष्वोकारेण प्रसौति ।

आगामिष्वप्यामन्त्रेषु ओंकारपूर्वकं प्रसौत्सुचितानुमोदनक्रियापदात्पूर्वमोकारसु-
चार्यं क्रियापदमुच्चारयति ॐ प्रोक्षेत्यादि ।

येन येन कर्मणाऽऽमन्त्रयते सर्वत्र तेन तेन प्रसौति ।

येनेति तृतीयेत्यंभावलक्षणे । येन कर्मणोपलक्षितमामन्त्रयते ब्रह्मन्प्रोक्षिष्यामीत्यादि-
प्रोक्षणेन कर्मणाऽऽमन्त्रयते ब्रह्माऽपि तेन तेनैव प्रोक्षेति प्रसौतीत्यर्थः ।

ब्रह्मन्प्रोक्षिष्यामीत्युच्यमाने प्रोक्ष यज्ञ-
मिति हविष इध्मार्वाह्विषश्च प्रोक्षे ।

प्रोक्षे प्रोक्षणकर्मेणि । इध्मार्वाह्विषः प्रोक्षणेनोक्तमामन्त्रणं तद्ध्वयप्रत्ययं यस्य
स्थान्तत्रैव प्रसौति'नास्मत्सूत्रानुसारेण । देवता वर्धयेत्याद्यनुषङ्गः सर्वत्र वक्ष्यते ।

अमन्त्रुत्तरं परिग्राहं परिग्रहीष्यामीत्युच्यमाने बृह-
स्पते परिगृहाण वेदिं स्वगावो देवाः सदनानि
सन्तु । तस्यां बर्हिः प्रथत्तं साध्वन्तरहि-
स्नाणः पृथिवी देव्यस्तिवत्युत्तरस्मिन्परिग्राहे ।

अत्रापि देवता इत्यनुषङ्गः ।

ब्रह्मन्सामिधेनीरनुवक्ष्यामीत्युच्यमाने प्रजा-
पतयेऽनुब्रूहि यज्ञमिति सामिधेनीषु ।

इदं होतृप्रत्ययं यदि स आमन्त्रयते । अत्रापि देवता इत्यनुषङ्गः ।

ब्रह्मन्प्रवरायाऽऽश्रावयिष्यामीत्युच्यमाने
॥ २१ ॥ वाचस्पते वाचमाश्रावयैतामा-
श्रावय यज्ञं देवेषु मां मनुष्येष्विति प्रवरे ।

पूर्ववदनुषङ्गः ।

देवता वर्धयेति सर्वत्रानुषङ्गत्योपाश्रावयेति प्रसौति ।

पूर्वाक्तेष्वनुषङ्गं करोति । धेहीत्यन्ततः परमोकारेण तत्तत्कर्मणा प्रसौत्युक्तमेव ।

मित्रस्य त्वा चक्षुषा प्रेक्ष इति प्राग्निमन्त्रदीयमानं प्रेक्षते ।

अध्वर्युणा प्राशिन्रावदान आरुञ्च एव प्राश्यत इति प्राशित्रं प्रकर्षेण पश्यति ।

ऋतस्य पथा पर्येहीति पर्याहियमाणम् ।

आग्नीध्रेणाग्नेयाऽऽहवनीयं परि परित आनेतुमारब्धमेवेशानदिग्भागगतं प्रतीक्षत इत्यनुपक्रः ।

सूर्यस्य त्वा चक्षुषा मत्तिपश्यामीत्याहियमाणं प्रतीक्षते ।

स्वाभिमुखतश्चाऽऽहियमाणभाग्यदिग्भागगतं प्रतीक्षतेऽभिमुखो मूर्त्वेक्षते पूर्वं तु यत्संनिवेशेनाऽऽहवनीयाभिमुखस्थितस्त्वथैव प्रेक्षतेऽत्र तु प्राशिष्याभिमुखो मूर्त्वेक्षत इति विशेषः ।

देवस्य स्वेति प्रतिगृह्य ।

प्राशिषमित्यनुपक्रः । प्रतिगृह्यामीति मन्त्रान्तः ।

पृथिव्यास्त्वा नाभौ साद्व्यामीढायाः पद इत्यपरेणाऽऽहवनीयं व्यू(व्यु)ञ्च तृणानि प्राग्दण्डे सादयति ।

व्यू(व्यु)ञ्चापसार्य तृणानि बर्हिषः आस्तीर्णस्य प्राग्दण्डे सादयति । प्राग्दण्डो यस्त्वपात्रस्य तादृशं पार्श्वं यस्य । प्राशिष्यहरणप्राशिष्ययोरभेदविषयसंभक्तं प्राग्दण्डमिति ।

सुपर्णस्य त्वा गरुत्मतश्चक्षुषाऽवपश्यामीत्यवेक्ष्य ।

अवत्रस्थावनतो मूर्त्वोपरीक्षत इति विशेषः । गरुत्मत इति विशेषणवृद्धो दृष्टिं यत्कृमोक्ष्येत्युक्तम् ।

देवस्य स्वेत्यङ्गुष्ठेनोपमध्यमम्र चाङ्गुल्याऽऽदाय ।

सष्टम् ।

अग्नेस्त्वाऽऽस्येन प्राश्नामीति प्राश्नाति ।

मुखे निक्षिपति । बैलानसेनोक्तं जिह्वाग्ने निधायेति ।

असंश्लेषोदरेभेत्यसंश्लेत्याषगिरति ।

मन्त्रेणावगिरति अश्वस्तत्रयति । असंश्लेत्य श्लानिं श्लानिमप्रापश्चात्तर्षणमपेक्षयित्वा पूर्वं जिह्वाग्ने स्थापितं तथैवानवच्छिद्यैवाश्वस्तत्प्रवेशयतीत्युक्तम् । प्राशिष्यमादायान्तर्विहारं प्राश्नाति ।

न दतो गमयति ।

दन्तात् प्रापयति निक्षिपवेलायां प्रसनवेलायां च ।

या अंस्वन्तर्देवतास्ता इदं श्रमयन्तु स्वाहा-
कृतं जठरमिन्द्रस्य गच्छेत्यज्जिरभ्यवहरति ।

अपो गृहीत्वा ताभिर्मन्त्रेण कण्ठनालेनावस्तादुदरं प्रापयति तावत्पूर्वं कण्ठे धार-
यतीत्यवगम्यते ।

आचम्य ।

श्रौतमाचमनम् । आदौ स्मार्तं कृत्वा श्रौतं कार्यं कर्माङ्गम् । अपवा श्रौतेनैवोप-
पत्तिद्विः । स्मार्तं धर्मेषूक्तं— त्रिः प्राश्य द्विद्विर्वाऽङ्गुष्ठमूलेन परिमृज्य सकृद्विर्वाऽ-
ङ्गुल्यग्रैरुपस्पृश्य सव्यं पार्श्वं पादौ प्रोक्ष्य शिरश्च प्रोक्ष्य, श्रौते त्वालम्ब्येति विशेषः ।
अधुषी नासिके श्रोत्रे सकृत्सकृत्सोऽङ्गुष्ठतर्जनीभ्यामालम्ब्य, श्रौते तु हृदयं हस्त-
तलेनेत्यधिकम् । शिरसः प्रोक्षणं स्मार्ते, श्रौते त्वालम्ब्य एवेति ज्ञेयम् ।

यसिना मे मा संपृक्त्वा ऊर्ध्वं मे नाभेः सीदेन्द्रस्य
त्वा जठरे साह्यामीति नाभिदेशमभिमुञ्चति ।

स्पृष्ट्वा अपति—

वाक्य आसिजसोः मान इति यथारूपं प्राणायतनानि संमृञ्चति ।

सम्बद्धमुञ्चति स्पृशति सोऽङ्गुलिभिः । यस्य मन्त्रस्य यद्रूपं लिङ्गं तेन मन्त्रेण
तस्य तस्य प्राणस्थेन्द्रियस्याऽऽयतनम् । बाहुशोर्बलमिति हस्तद्वयेन सहैव बाहुद्वयं
पूर्वमपि सकृदेवोभयोरुभयोर्वाङ्म इति मुखं सद्योमकम् ।

अरिष्टा विश्वान्यङ्गानीति सर्वाण्यङ्गानि ।

मा मा हिंसीरिति मन्त्रान्तेन हस्तद्वयेन शिरःप्रभृति पादपर्यन्तम् ।

पात्रं प्रक्षाल्य पूरयित्वा दिशो जिन्वेति पराश्वं निनयति ।

प्राशिश्रहरणपात्रं प्रक्षाल्याद्भिः पूरयित्वादिशं निनयति पातयति पराश्वमात्मानं
कृत्वा । निनयनावसरे पात्रेणोर्ध्वदण्डेन बहिर्विद्येन निनयने कृते पात्रस्य पृष्ठत
आत्मा भवति । क्रियाविशेषणत्वे पराङ्गनिनयतीति स्वात्पराश्वमिति पुल्लिङ्गानुपपत्तिः ।

अपरं पूरयित्वा मां जिन्वेत्यभ्यात्मं निनयति ।

आत्मानमभिमुखं क्रियाविशेषणमभ्यात्ममिति समासान्तप्रत्ययेनाकारान्तता ।

ब्रह्मभागं परिहृतं न पुरा संस्थानात्प्राश्नाति ।

पुरा पूर्वं संस्थानात् प्राश्नातीति प्रतिषेध इतरेषामृत्विजां स्वस्वभागपरिहारानन्त-
रमेव प्राशनं तन्मा भूदिति ।

ब्रह्मन्ब्रह्माऽस्ति ब्रह्मणे त्वाहुताथ मा मा
हिंसीरिहृतो मत्तं शिबो भवेत्यन्तर्वेद्यन्वा-

हार्थमासन्नमभिमृशति प्रजापतेर्भागोऽसीति च ।

उभयोः समुच्चयो न प्रत्येकं जवो भवत्यहृष्टार्थत्वात् ।

ब्रह्मन्प्रस्थास्याम इत्युच्यमाने देव सवित-
रेतत्ते प्राह तत्र च सुव म च यज
सृष्टस्वतिर्ब्रह्मा स यज्ञं पाहि स यज्ञपति
पाहि स मां पाहो प्रतिष्ठेत्यनूवाजसमिधि ।

प्रसौतोति विप्रकष्टमप्याकृष्यते ।

भूमिर्भूमिमगान्धाता मातरमप्यमात् । ऋध्यास्व पुत्रैः पशुभिर्यो नो
द्वेष्टि स भिद्यतामिति यार्त्तिकच यज्ञे मृन्मयं भिद्येत तदभिमन्त्रयेत् ।

प्रायश्चित्तार्थमेतत् । यज्ञे प्रयोगकाले ।

सार्वत्रिकमेके सधामन्ति ।

प्रयोगकालादन्यत्रापि । अन्यदाऽपि मित्रं मृन्मयमामामिप्रयेमे वृतो ब्रह्माऽमिम-
न्त्रयेते । तस्याऽऽदावेव प्रतिनिधिर्ब्राह्मिणः ।

ब्रह्मभागं प्राश्य ।

दिवो मागोऽसीति पूर्वमेव प्रदर्शितेन मन्त्रेण ।

अथादग्निर्जातवेदा अदग्धोऽन्तरः पूर्वो अस्मिन्निषद्य ।
सुन्वन्सनि* स विमुचानो विमुञ्च धेनुस्मासु द्रविणं
जातवेदो यश्च भद्रं म णो यच्छाभिवस्यो अस्मान्सन्नः
सृज सुमत्या वाजवत्येति समिधमाधाय हुत्वोपस्थाय वा ।

आधाने तु न स्वाहाकारः । होमेऽस्त्येव स्वाहाकारो दर्विहोमधर्मत्वात् । तदाऽग्ने-
णाऽऽहवनीयं गत्वा जुहां स्वाह्याज्यं सङ्कृद्गृहीत्वा । अत्रितयं विकल्पते । अत एव
ज्ञायते यत्र जुहोतिचोदना नास्ति तत्र स्वाहाकारः कुत्रापि नास्तीति । यत्रास्ति पाठेन
स्वाहाकारः सोऽपि दर्विहोम एवान्यत्र स्वाहाकारे श्रद्धानाड्यमनेन परिहृतम् ।
सूत्रान्तरे किञ्चिन्भूलं दृष्ट्वा कल्पयन्ति । यथाऽऽपस्तम्बे सूक्तवाक्रे न स्वाहाकार इत्यु-
क्तम् । तदस्मत्सूत्रकारस्य पक्षे तु नचाऽऽशङ्का न चोत्तरमिति ।

यथेत् प्रतिनिष्क्रामति ।

गतम् ।

एवं विहितमिष्टिपशुबन्धान् ब्रह्मत्वं ब्रह्मत्वम् ॥ २२ ॥
इति हिरण्यकेशिसूत्रे द्वितीयप्रश्नेऽष्टमः पटलः ॥ ८ ॥

इति हिरण्यकेशिसूत्रे द्वितीयः प्रश्नः ॥ २ ॥

आध्वर्यवेऽतिदेशो व्याख्यास्त्वो । त(अ)त्र तादृग्व्याख्यायं नास्तीति सूचयति ।
द्विरुक्तिः प्रश्नपरिसमाप्त्यर्था ।

इति हिरण्यकेशिसूत्रव्याख्यायां महादेवकृतायां प्रयोगवैजयन्त्ये द्विती-
यप्रश्नेऽष्टमः पटलः ॥ ८ ॥

सत्याषाढमुनेर्जयन्ति विपुला वाचो विमर्शेन चः
पापं पापममीक्षणशोऽभूतरतास्तृप्तिं न जग्मुर्बुधाः ।
तुष्टा आभिरुदारबुद्धय इमे सूत्रेऽपदेशैर्जना-
नुद्धर्तुं नद्धतापसंतमसतो देवस्य मुप्ल्यै स्थिताः ॥ १ ॥
स्मारंस्मारमनेकशो मुनिधरान्व्याख्यानसंस्फूर्तये
प्राप्ता ह्यल्पविद्याऽपि संस्फुटतरा व्याख्याऽस्य सूत्रस्य सा ।
विष्णौ यज्ञतनौ पुराणपुरुषे प्रस्थापिता नां हसा
योऽव्याऽर्वाङ्गातिभिः प्रसादविशदैः सद्भिः पुनर्दृश्यताम् ॥ २ ॥
इति दर्शपूर्णमासौ पिण्डपितृयज्ञो ब्रह्मत्वं च तयोः समाप्तानि ।

इति हिरण्यकेशिसूत्रव्याख्यायां द्वितीयः प्रश्नः ॥ २ ॥

अथ तृतीयप्रश्ने प्रथमः पटलः ।

यदपितं कर्म फलाय कल्पते यदपितं बन्धविमुक्तयेऽपि च ।
सञ्चित्मुखानन्तमनन्तमीश्वरं नमामि विष्णुं दुरितेभदारणम् ॥ १ ॥
वेदत्रयात्मज्ञतलत्रयात्मज्ञीशत्रयात्मश्रुतेर्गुणात्मन् ।
जन्तोर्वस्यात्रितयानुधिम्बन्विम्बत्रयात्मशक मामनर्थात् ॥ २ ॥
ओंकारप्रतिपादितं सुरनुतं भक्तानुकम्पायुतं
सोऽप्ये दधतं दतं हरमुतं श्रेयं भजन्तं तनौ ।
ज्ञानच्छादितमोपहं कविमहं सोहंधिया गां(गं)पनौ ।
ध्वेदे देहभृतां मयच्छिदमकं लक्ष्म्या भजामीश्वरम् ॥ ३ ॥

गङ्गाधरो दारशरीरभाग्यया
 यथा हरिः श्रीपतिर्ज्ञितः कृतः ।
 यथा महालक्ष्म्यभिधानया जग-
 त्पितामहोऽप्येष सरस्वतीपतिः ॥ ४ ॥
 तस्यै नमस्तेऽम्ब पुनर्नमोऽस्तु ते
 मूषो नमस्तेऽस्तु कृपाकृटासतः ।
 मां चाहि जाख्यात्कृपणं कृपानिधे
 मर्द्वशमातर्जगतां च साक्षिणि ॥ ५ ॥
 सर्वथज्ञतदङ्गानां सामान्यन्यायपूर्वकम् ।
 मीमांसया तथा दर्शपूर्णमासप्रयोगयोः ॥ ६ ॥
 विशोषेणैव च व्याख्या कृतेदानीं वितन्यते ।
 अनुष्ठानक्रमेणैव त्वग्न्याधेयादिकर्मणाम् ॥ ७ ॥
 आवश्यकानां तत्राऽऽदौ फलभावश्चकं तु यत् ।
 सर्वसाधारणं व्यासमीमांसावर्त्मनाऽऽगतम् ॥ ८ ॥
 प्रश्ने तृतीय भाषेन पटलेन निरूप्यते ।
 नियतानां विभागश्च प्रतिनिध्युपदेशनम् ॥ ९ ॥
 कर्मभिर्नैःश्रेयसं तानि शब्दलक्षणानि धार्यन्ते ।

नियतकर्मणां फलश्रवणादनिष्टनिवृत्त्यर्थमपि प्रवृत्तिसिद्धेः संशयः किमेभिर्नास्ति
साध्यं फलमुतास्तीति ।

तत्र-कर्तव्याभ्येव नियतमिति कर्माणि यानि तु ।

एतेषां कर्मणां साध्यं फलं नैव हि लभ्यते ॥ १ ॥

वाच्ये फलाश्रुतेर्वाक्यभेदात्साध्यानपेक्षणात् ।

फलभाव इति प्राप्ते सूत्रेणोत्तरमुच्यते ॥ २ ॥

सत्यामसत्यामिच्छार्था विधिना यानि कर्तव्यानीत्युच्यन्तेऽत एवाकरणेऽनिष्टमेवा-
स्तीति तेषु ज्ञायते तैः साध्यं फलं न श्रूयतेऽतो नास्ति । न च विश्वजिहवायेन कल्प-
मिति वाच्यम् । कल्पितेऽपि सत्यामिच्छार्था प्रवृत्तिरन्यथा वा प्रवृत्तिर्नियतेषु विरु-
ध्येत । अथ सर्वाननोद्देश्यमुत्कृष्टं सुखमेव नियते फलं कल्पयते तर्हि निमित्तफलयो-
रुद्देश्यत्वे वाक्यभेदः स्यात् । न च साकाङ्क्षत्वेन विध्यपर्यवसानाद्वाक्यभेदो न दूष-
णमिति वाच्यम् । धात्वर्थमात्रस्य साध्यत्वेनापि कर्माकरणे दोषदर्शनात्प्रवृत्तिसिद्धेर्नाप-
र्यवसानम् । न चेष्टसाधनतयैव प्रवृत्तिहेतुरनिष्टपरिहारे प्रायश्चित्तेऽपि प्रवृत्तिदर्शनात् ।
न चाप्राप्त्युद्देश्यद्वयसङ्गावाद्वाक्यभेद इति वाच्यम् । धात्वर्थस्यानुद्देश्यत्वेऽपि नान्तरो-
पकतया साध्यत्वादन्यथा विध्यपर्यवसानात् । ननु कर्मणैव हि संसिद्धिमास्थिता जन-

कादय इति कर्मफलं संसिद्धिर्भोक्षो दृश्यते तत्कथं फलाश्रयणमिति चेत् । तद्वाक्यभेद-
भयादनियतानामेष फलमस्तु तत्र वाक्येषु निमित्ताश्रयणात् । दृश्यते चानियतानामपि
निःश्रेयसं फलं स्वर्गशब्देनोपात्तम् । न च स्वर्गो विशिष्टदेश एवेति वाच्यम् । उत्कृष्टे
सुख एव रूढेः । तथा सर्वकामार्थानि कर्माणि दर्शपूर्णमासपशुसोमरूपाणि निःश्रेयस-
लक्षणस्वर्गार्थानि च भविष्यन्ति, तथा प्रजातिज्यैष्ठ्यसर्वजयब्रह्ममायुज्यफलानि वाजपेय-
द्वादशाहादीन्यनेकानि सहस्रसंवत्सरान्तेषु श्रयमाणानि कर्माणि मोक्षसाधनानीति न
नियतेषु फलश्रयणम् । यद्यपि नियतेष्वपि चर्णानि प्रीण्यपाकृत्येत्यादिवान्तरैर्भवेत्त्रिः-
श्रेयसं फलं तथाऽपि तत्प्रयोगान्तर एव स्यात् पुनरेकप्रयोग उद्देश्यद्वयेन सकृत्सं-
नन्वायोगात् । अथ वा नियताननुष्ठाने दुरितं तन्मोक्षप्रतिबन्धकमिति तदनुष्ठानान्मो-
क्षः फलत्वेनोपचर्यते इति पूर्वः पक्षः । एवं प्र.श्रेऽभिर्वापते-कर्मभिर्निःश्रेयसं तानि शब्द-
लक्षणानि धार्यन्ते ।

विधिरिष्टफलेऽसूनामिष्टसाधन एव यत् ।

प्रवर्तकोऽन्यथा तस्य स्वरूपक्षतिरापतेत् ॥ १ ॥

तस्मात्साध्यफलं रिष्टं नियतेष्वपि सर्वथा ।

पाप्मनः परिहारस्तु न साध्यो नान्तरियकः ॥ २ ॥

कर्मभिर्निश्चितं श्रेयो यद्यस्येष्टं तत्प्राप्यते यतस्तानीति शेषः । पूर्वं व्याख्यातप्रति-
ज्ञायां यज्ञप्राधान्येन कृतायापि फलं प्रति कर्ममात्रस्य साधनत्वं समानमेव न तु
यज्ञप्रयोगाद्बहुव्यवत्तरतमावोऽस्तीति वक्तुं कर्मशब्देन प्रतिज्ञातार्थग्रहणम् । नन्व-
विहितेऽपि कर्मणि कर्मशब्दोऽस्तीति धर्मैरिति वक्तव्यं लाघवाच्चेति चेत् । न । धर्म-
शब्दस्य सीमांसकमते केवलविधिमात्रविहिते प्रयोगो न तु निविद्धप्रागभावपरिपाल-
नरूपे, तदनुष्ठानारि धार्मिक इति प्रयोगाभावादिति । तस्यापि निःश्रेयससाधनत्वं वक्तुं
कर्मशब्दप्रयोगः । विधिद्वयानि कर्माणीति प्रकरणात्सामर्थ्याच्च शब्दलक्षणानीत्यभि-
धानाच्च नावैधेषु प्राप्तिरिति विहितैरिति ज्ञास्यते । नन्विह निषेधशास्त्रे कथं पालने विधि-
रुपयत्र प्रामाण्याभावादिति चेत् । न पिबेन्न हन्यादित्यादौ सर्वत्र विधिप्रत्ययदर्शनात्-
नोऽपि दर्शनात्प्रकृतिभूतधात्वर्थेन न संबध्यते न प्रत्ययन केषलेन किं तु पदेन
पदे तु विशेषणभूतेन चात्वर्थेनातो हननाभावेनेष्टं भावयेदिति वाक्यार्थः । तत्राभावस्य
साक्षाद्भावनावच्छेदकत्वाभावेन हननादिप्रागभाव परिपालनरूपं कर्मैव लक्ष्यते ।
तेनाय शब्दार्थो हननादिप्रागभावपरिपालनेनेष्टं भावयेदिति । तथा चार्थाद्भोषय-
त्वापत्तौ हननादि दुःखसाधनमिति । तस्य चाधर्मत्वं च गृह्यते सोऽधर्म इति वक्ष्यमा-
णत्वादधर्मरूपं हननादिकमिति गम्यते यश्चार्थादर्थो न स चोदनेतिन्यायात् तस्य
चोदनाशब्दविषयत्वमर्थापत्तिविषयत्वात् । स्वमते तु पालनमपि धर्म एव परमनेन

स्थापत्यर्थं कर्मशब्दप्रयोगः । स्वमते तु पालनेऽपि धर्मशब्दप्रयोगा इत्यनेन सामया-
चारिकान्धर्मानिति । पालनबहुला आचारा एवाभिमता धर्मशब्दवाच्या आचार्यस्यैव-
मन्थेऽपि प्रयोगा द्रष्टव्याः । एवं याज्ञवल्क्यादिप्रयोगा हेयाः—

‘वर्णाश्रमेतराणां नो ब्रूहि धर्मानशेषतः ।’ इत्यादिकाः ।

ननु नियतकर्मणां खलु निःश्रेयससाधनत्वमुच्यते पालनस्य नियतत्वं कथमिति चेत् ।
इत्थं पालनाकरणेऽपि गृहार्दृशनाद्धननाशविव यस्तु हनन उद्यत एव दैवेन प्रतिबद्धः
साक्षात् करोति पालने यत्नं च न करोति सोऽपि पापीत्युच्यतेऽतो ज्ञायते हनन
इव पालनाभावेऽपि प्रत्यवायः । उक्तं च वेदव्याख्यातृभिर्विद्यारण्यश्रीपादेर्निषेधेऽपि न
हन्त्याजं पिबेदित्यादौ प्राग्भावपरिपालनमेव विधेयम् । अथेतेऽधिकारः । तदतिक्रमे
प्रायश्चित्तं संस्थापिक्रम इवेति । तथा तैरेवोक्तम्—स्मरन्ति च परिहारस्य धर्मत्वम्—

नित्यमष्टगुणैर्युक्तो ब्राह्मणो ब्रह्म लौकिकम् ।

ब्राह्मं पदमवाप्नोति यस्माल् लभ्यते पुनः ॥

अष्ट गुणा अहिंसादयः ।

अमतां परिहारश्च संसर्गश्चाप्यनिन्दितैः ।

स्वधर्मे च व्यवस्थानं शौचमेतत्प्रकीर्तितम् ॥ इति ॥

तस्मान्निषिद्धपालनं सुतरां नियाम् । तथा च तदकरणरूपग्रामभावस्य
प्रत्यवायान्नकत्वेऽपि तस्याविनाभूनेनान्येन कर्मणा प्रत्यवायस्तस्य क्रियाजन्यत्वा-
देकत्र प्रतिषिद्धा हननादिका क्रियाऽन्यत्रानुमितनिषेधाऽग्निहोत्रादिकर्माभावव्याप्तेति ।
तथाच केवलं कर्तव्यानीत्येष श्रूयते तानि नियमेन कर्तव्यानीत्युच्यन्तेऽतो निय-
तानि । यत्र फलं तत्र सत्यां कामनायां कर्तव्यतोच्यते । तत्र भिक्षे जुहो-
तीत्यादीनि यद्यापि नियतकर्मविधायकान्येष तथाऽपि तेषां क्रतुवैगुण्यपरिहार-
मात्रेण फलवत्त्वोपपत्तेर्नोदाहरणत्वात् । कर्माभिर्नियततया त्रिहितैर्निश्चित श्रेयो निःश्रे-
यसं प्राप्नोति । अत्रतुरेति सूत्रेण कर्मचारयेऽकारान्तता । निश्चितं ध्रुवमुत्कृष्टं निरव-
धिसुखरूपमात्मैव । अत एव धर्मप्रश्न आत्मलाभात्परं नास्तीति चरि(वदि)ष्यति ।
तत आनन्दरूप आत्मा साक्षात्कारेण प्राप्यस्तत्प्राप्तिद्वारं कार्यं ब्रह्म वा । वक्ष्यत्युत्तरेत-
सामर्चिणादिमार्गेण कार्यब्रह्मप्राप्तिं तेऽर्थस्य उत्तरेण गत्वा न पुनरावर्तन्त इति । अत्रो-
भयोत्कृष्टतासन्नातात(नान)स्याऽऽमूनमंष्टुत्वं स्यात्तन्मृत्नशब्दादिवाच्यमेव निःश्रेयसं
तदाऽपि सात्त्विकवृत्त्यभिच्यक्त आत्मैवान्यस्य सुखस्याभावात् । न ह्येतन्नियन्तमा-
भाकाङ्क्षां प्रेषाकारी विद्यते । अतस्तु नियमेन कर्तव्यस्य कर्मणोऽधिकार्थनुशयानुसा-

रेण सहकारिगुणतरतभावेन नियतमेव फलं विद्यमानं न केनापि त्यज्यते । कुतः, प्रमाणात् । यतस्तानि कर्माणि शब्दलक्षणानि चार्थन्ते । शब्दो निरपेक्षा विधिप्रत्यय-
श्रुतिः । विधिर्हि विधेयकर्मणि फलसाधनतां विना न पर्यवस्यतीति भावः । विधिरि-
त्युक्ते वाक्यमपि स्यात्तत्रापि विधिशब्ददर्शनात्सप्तमभिध्याहारः आत्मकं न शब्दमात्रं स
शब्दो लक्षणमन्यार्थव्यावृत्त्या प्रमाणं येषां तानि विधिलक्षणानि । कर्माणीत्युक्तेऽपि
पुनर्वचनं वाक्याय फलासंबन्धे निवारणार्थम् । कथम् ।

इत्थम्—कर्मसाध्यं फलं श्रेयो निश्चितं नियतानि तु ।

कर्माणि विहितान्येव विधिश्चुत्साऽनपेक्षया ॥

तथैव फललाभाय वाक्यभेदः प्रसज्यते ।

विधिश्चुत्स्यैव सर्वत्र भावनैवेष्टसाधनम् ॥

गम्यतेऽन्यत्र वाक्येन तदेवेष्टं विशिष्यते ।

वाक्यबोधे यद्दृश्ये द्वे यत्र तस्तदैव तु ॥

वाक्यभेदो भवेत्सायं श्रुत्यैकोद्देश्यबोधने ।

इष्टसाधनतावेदिविधिश्चुत्येकगोचरः ॥

भावनाऽपीष्टसाध्यस्य साकाङ्क्षाऽनिष्टरूपिणम् ।

धात्वर्थमाददानैव निराकाङ्क्षा भवेत्कथम् ॥

चात्वर्थः करणं सोऽपि नेतिकर्तव्यतां स्वतः ।

गृहीयान्नियतेष्वेषा दृश्यमाना विरुध्यते ॥

प्रयश्चित्तेन अन्ये हि पाप्मनाश्च प्रवर्तताम् ।

राजन्ये करणानिष्टामावे पूर्वमपि स्थिते ॥

शब्दान्तरानवच्छेदादिष्टमिष्टमसावधि ।

सकृच्चक्षुस्या वेदितं तदभ्यासैर्न विरुध्यते ॥

श्रौदासीन्येन विहितं यथा वैदिककर्मणि ।

फलमभ्यासतः प्राप्यं सामर्थ्याद्देवमत्र हि ॥

श्रुत्या पदान्तरवशात्प्राप्त्यासविहितं तु यत् ।

तत्तथैव कृतं कर्म निःश्रेयसकरं परम् ॥

अवश्यं भवताऽप्येषां नियतानां मुमुक्षुणाम् ।

कर्तव्यताऽङ्गी क्रियतेऽन्यथा मोक्षः कथं भवेत् ॥

दुरितैः प्रतिबद्धो हि न कर्मशतकैरपि ।

जायतेऽतस्तेभ्य एव निःश्रेयसमपीप्सताम् ॥

यद्यन्येभ्योऽपि जायेत कर्मभ्यो न निवार्यते ।

तेषामकरणे नास्ति दुरितं फलवातकृत् ॥

नियतानां तूमयथाऽप्युपकारोऽस्त्वनाविष्टः ।
 फलस्योक्तिस्तु या पूर्वं संसिध्यादिपदेरिता ॥
 साऽधीष्टा श्रुतितः प्राप्तफलस्यास्यानुवाद्गतः ।
 श्रुत्या प्रोक्तं कर्मणां यत्फलं निःश्रेयसं स्थितम् ॥
 एवं शब्दोदितान्येष ज्ञात्वाऽध्ययननिर्णयैः ।
 धार्यन्तेऽध्वेतृभिः सर्वैरनुष्ठानप्रसिद्धये ॥

तथा च श्रुत्यैव बोधितस्य न पदान्तरापेक्षा येन वाक्यभावमापन्ने वाक्ये भेदः
 स्यात् । तदुक्तं पार्थसारथिमिश्रैः—

ननु च—निमित्तफलसंबन्ध एकवाक्येन युज्यते ।
 उद्देश्यद्वयसंबन्धे वाक्यभेदः प्रसज्यते ॥ इति ।

प्राप्ताकरोक्तभाशङ्क्योक्तम्—उच्यते—

द्वाभ्यां विधेयसंबन्धे वाक्यभेदः प्रसज्यते ।
 उद्देश्येन निमित्तेन विधेयस्य न संगतिः ॥ इति ।

विवृतं च तेनैव विधेयस्य द्वाभ्यां संबन्धे वाक्यभेदो भवति । न चेह तथा
 विधेयस्य कर्मणः फलेन संबन्धः कर्तव्यताया निमित्तेन । न चैवं
 सति वाक्यभेदो भवति । साकाङ्क्षत्वाच्च, भवति ह्यस्मिन्सतीदं कुर्यादित्युक्ते
 किमर्थमित्याकाङ्क्षा । तत्रैवमर्थमिति संबन्धयमानं फलं न वाक्यं भिनत्ति ।
 समानजातीयं ह्युद्देश्यं वाक्यं भिनत्ति । यथा यस्य पिता पितामहः सोमं न पिबेदिति
 निमित्तद्वयं, यः प्रजाकामः पशुकामः स्यादिति फलद्वयम् । तस्मात्त वाक्यभेद इति
 विवृतम् । ननु तर्हि काम्यं कर्म निमित्तफलोद्देशेन विधीयमानं न वाक्यभेदात्प्रयोग-
 भेदमापादयेदिति चेत् । न । सत्यामिच्छायां काममया प्रवृत्तिरसत्यां न, नियते तु नियमे-
 नातो विरोधेऽप्येकवाक्यता न मलारिक्तयत इति श्रुतनावावाक्ययोर्विद्यमानवाक्य-
 भेदात्प्रयोगभेद एव । प्रकृते तु विधियोक्तृतया विधिप्रत्ययश्रुत्यैवान्वितामिषायिन्वा
 मावना फलं च तत्संबन्धश्च समसमयमेव बोध्यन्ते तदुत्तरकालं वाक्येन निमित्तसंबन्ध
 इति स एकेनैव वाक्येन भवतीति न पूर्वस्य त्यागः । अत एवापि प्रत्ययापरिहा-
 रार्थत्वं वाक्यभिमत्तं श्रौतमिष्टसाधनत्वं न बोधितं निरोधात् । अथ यदुक्तं साध्या-
 न-
 पेक्षणादिति तदपि परिहृतम् । आकाङ्क्षा ह्यन्वितामिषीयमानप्रत्ययार्थान्वये नाङ्गं
 किंतु वाक्ये । अस्तिचाऽऽकाङ्क्षाऽपि पूर्ववृत्तसंबन्धे साऽनेन बाध्यत इत्युक्तमेवैतत्सूत्रा-
 वयवेनेति । नन्वज्ञानकृताहन्वाङ्मानेन मुक्तिरिति युक्तं न कर्माभ्यपि प्रमाकरणा-
 न्वाशङ्कानिरासार्थमेतदेव सूत्रं बोध्यम् । तानि निःश्रेयससाधनानि धार्यन्तेऽवधार्यन्ते ।
 कुतः, यतः शब्दा विविदिक्तीत्यादयो विविदिषाद्युत्पत्तिद्वारा निःश्रेयससाधनत्वे

प्रमाणानि । कर्मणामप्रामाण्येऽपि निःश्रेयससाधनप्रमाणोपकारकत्वान्निःश्रेयससाधना-
नीत्यवधार्यत इति भावः । ननु वेदेऽथवा सूत्रे मुमुक्षुर्दर्शपूर्णमासाभ्यां यजेतेत्येवंरूप-
तया कुतो न निबद्धापी(नी)त्याशङ्कानिवारणमनेनैव कार्यम् । यादृशैः शब्दैर्लक्षि-
तानि तानि तैरेव धार्यन्ते तदैव श्रेयःसाधनानि तानि विदित्वा तदेवानुष्ठितं फलमथ
नान्यथेति । तथा च श्रुतिः—यदेव विद्यया करोति तदेव धर्मवत्तरं भवतीति । क्वचिद्वि-
धायकं वाक्यं क्वचित्संज्ञा क्वचिदनुवादमात्रं क्वचिद्व्यवदेवतासंबन्धमात्रं क्वचिदालमितिः
क्वचिन्निर्वपतिरेवमादिभिः शब्दैः प्रतिपादितानि तानि तथैव तत्तच्छब्दलक्षितान्ये-
वास्माभिर्निबद्धानि । अत एव वेदोऽप्येव नोपालम्बनीयोऽध्ययनविधिना यादृशो दृष्टः
श्रेयःसाधनतया वाऽध्यापितस्त्वादृशस्यैवार्थग्रहणं फलापेत्यप्यावेदितमिति वेदं
न्याख्यातुमेव भवानो न तूपालम्बुमिति ।

न तु (नु) त्रिभिर्वेदैरित्यत्र स्मार्ताचारलक्षणकर्मणा विधायकत्वाद्वाह्यमन्त्रात्मको
(क)वेदो (दे)व प्रामाण्यं नास्तीत्युक्तं ततस्तेषां न श्रुत्या विधानमिति न विधिद्वय-
कर्मत्वं नाप्यावश्यककर्मत्वमतोऽव्यापकमत आह—

वैदिकानां शब्दानां स्मृतिग्रहणानि लौकिकानि ।

तानि शब्दलक्षणानि धार्यन्त इति पूर्वानुवृत्तिः । लौकिकान्यपि यानि कर्माणि
तानि तादृशानिःश्रेयससाधनानि शब्दलक्षणानि धार्यन्त इत्यन्वयः । ननु तथा लौकि-
केषु श्रुत्यभाव इत्युक्तं तत्राऽऽह—वैदिकानामित्यादि । मन्त्रब्राह्मणरूपस्य वेदस्यैक-
देशभूताः केचित्क्वचिन्मन्त्रा एव क्वचिद्विषय एव क्वचिन्नोभयं किंतु वैतानिककर्म-
प्रकरणगतार्थनादमन्त्रावयवा एव प्रसङ्गेन सिद्धार्थानुवादिनः । ते वैदिकाः शब्दा-
स्तेषां सार्थानां वा जायन्ते स्मृतयो मन्वादीनां सर्ववेददर्शिनानां ताः स्मृतय एव ग्रहणानि
प्रमाणानि येषां तानि तथा । प्रकीर्णानां प्रकरणे पाठाभावादेकवाक्यतयैकं कर्म बोध-
यितुमसमर्थानां यदेकत्रोपसंहारः शब्दानां स न पाठेनास्मदादिभिर्गृह्यतेऽतो मन्वा-
दिभिरपि नैकत्र गृह्यते, ततस्तेषामपि यतस्ततो व्यस्तानां स्मृतय एव जायन्ते ताभिरे-
कत्र संकल्प्य न तान्येव शब्दरूपाण्येकत्र धार्यन्ते तेषां स्वारस्येन वाक्यार्थानव-
बोधकत्वात्तैर्मन्वादिभिर्धीयते मीमांस्यमानानां कर्मणां यज्यायते निर्णयरूपं ज्ञानं
तदेव प्रमाणं येषु तानि पञ्चास्मृत्याऽऽचारेण वा प्रवर्तितानि मन्वादिष्वेकैर्विमर्श-
कारिभिरलोकयन्ति विमृशन्त्यर्थान्वैदिकांस्ते तथा । ते हि न्यायार्थज्ञानार्थां वेदमूला-
भ्यां सर्ववेदार्थनिर्णयकर्तारो नान्ये । अतः स्मृतय एव निर्णयरूपस्य ग्रहणस्थ
हेतव इति स्मृतय एव ग्रहणानित्युक्तम् । *नल । (त्रा)प्रमोका(हा) विमर्शा वा स्मृ-

तद्यस्ते साध्यसाधनत्वावेदका इत्यर्थः । यद्यत्र शब्दशब्देन श्रुतिर्विवक्ष्येत तदा पूर्वे-
णैव सिद्धेरेतदर्थं न सूत्रान्तरमारम्भणीयं स्यात् । न चोच्छिन्नश्रुतित्याच्चाऽऽशङ्कायां
सूत्रान्तरारम्भ इति वाच्यम् । यैर्दृष्टा श्रुतयस्तान्प्रति श्रौतलौकिककर्मविभागो न
स्यात् । न च नित्यानुमेयश्रुतिप्रतिपादनार्थमारम्भ इति वाच्यम् । वैदिकानां शब्दाना-
मिति च विरुध्येत । न च नित्यानुमेया एव वेदाः केऽपि सन्तीति मतं गुरोर्मग-
मिति वाच्यम् । गुरुगुरोर्न तथेति पूर्वतन गुरुमतमेवेत्युपेक्षणीयमित्याचार्याभिप्रायः ।
उक्तं च पार्थसारथिमिश्रैः—

यद्यप्यनुमिताद्वेदालौकिकोऽपि तु वैदिकः ।

प्रत्यक्षवेदविरहाज्ञैवाप्तौ सदृशो मतः ॥

अनु सोऽपि वेदः केषांचित्प्रत्यक्ष एव नित्यानुमेयमूलनिराकरणात् । सत्यं,
नथाऽप्यसदृश एव । कथं, वैतानिककर्माधिकारे त्रयी प्रवर्तते । तन्मध्ये तु प्रसङ्गाद-
वैतानिकं किंचिदुच्यते इति नित्यसापेक्षत्वाद्देवदत्तस्य गुरुकुलमिति वत्स्मृतिग्रहणा-
नीति समाप्तः । एतेन श्रौतानि कर्माणि तानि न लौकिकैः शब्दैर्धार्यन्ते किं तु यथा-
पठितैः कठिनैरपि धार्यन्त इत्युक्तमर्थात्तदेव पूर्वसूत्र एव व्याख्यातम् । एतदेवोपजीव्य
वेदे विधानत्रयमुक्तमस्माभिर्व्याख्यातं ज्ञेयम् ।

अनु श्रुत्यैव सर्वत्र फलमिष्टं हि लभ्यते ।

तस्य वाक्योदितं तत्तु न विवक्ष्यं विशेषणम् ॥

उद्देश्यस्य च पूर्वेण निराकारुक्षस्य यद्यदः ।

विशेषणं विवक्ष्येत भवेद्वाक्यभिदुद्धता ॥

न साध्यत्वप्रतीतिस्तु जायते तैः पदैः क्वचित् ।

स्वर्गकामादिकैः सर्वैः श्रौतसाध्याविशेषकैः ॥

विशिष्टशिष्टमप्यर्थमाचष्टे तत्पदं न हि ।

कर्तुर्विशेषणत्वेन प्रथमान्तं फलान्वयि ॥

आमकामाऽऽगच्छ भुङ्क्ष्व चैवं स्यादुपलक्षणम् ।

अथवा भूतभव्यानामेकत्राप्यन्वये सति ॥

सूतं मन्वायोपदेश्यमिति न्यायाद्गुणे विधिः ।

स्वर्गस्य सुखरूपस्य साधनैश्चन्द्रनादिभिः ॥

यागो हि साध्यतां तस्मात्सर्वकर्मफलं स्थितम् ।

निःश्रेयसं चैकमेव मान्यफलमसंगतेः ॥

एवं प्राप्तेऽभिधीयते—

कर्मणाऽभ्युदयोऽकर्मण्यप्रत्यवायोऽनियतानां तु ।

[८]ना पूर्वपक्षन्यावृत्तिः । अनियतानां कर्मणाऽनुष्ठानेन फलं भवति । येषामननु-
ष्ठाने च न प्रत्यवायः श्रूयते ।

इष्टसाधनताज्ञानमात्रादिष्टं प्रतीयते ।
साध्ये तन्मात्रदो नैव प्रेक्षाकारी प्रवर्तते ॥
न च तत्र निमित्तेन प्रवृत्तिस्तस्य चाश्रुतेः ।
अतस्तान्यनियतत्वाद्दोषाकारिण्यकर्मणि ॥
आवश्यकयामसत्यां तु प्रवृत्तौ स्वेष्टसाधनम् ।
मुद्ध्येष हि प्रवर्तत संख्या वाऽत्रान्यथा क्वचित् ॥
एवं प्रवृत्तिसिद्ध्यर्थं वाक्यार्थो यद्विशेषणम् ।
गृह्यदिष्टं न वाक्यस्य भेदं कुर्यात्तु कुत्रचित् ॥
तस्मात्तेषामनुष्ठानाज्जायतेऽभ्युदयः फलम् ।
स्त्रीकामो घृणुयाद्दाराणितिलौकिकवाक्यतः ॥
वरणेनैव दाराणां प्राप्तिरुक्तेति गम्यते ।
पूर्वप्रकारतो नैव संगतिः पदयोर्भवेत् ॥

आह च—

स्वर्गकामो यजेतेति द्वे पदे वेद्विधायके ।
परस्परेण संबन्धो नानुवादेऽपि श्रूयते ॥
अतोऽनूद्य पदेनैकेनापरेण विधीयते ।
यदि तत्रैव संबन्धस्ततो जायत नान्यथा ॥
अनूद्य यदि यगं तु स्वर्गकामो विधीयते ।
कामनायास्तथा यागाद्दृष्टं परिकल्पते ॥
स्वर्गकामं त्वनूद्यार्थं यदि यामो विधीयते ।
तस्योपकारकत्वेन ततः स्वर्गस्य साध्यता ॥
प्रयत्नरूपो यागोऽयं निष्फलः स च नोप्यते ।
विधेयोऽपि हि साध्यस्य साधनत्वेन जायते ॥
स्वर्गः स. घ्या नान्यतरत्साध्ये किञ्चिदपीष्यते ।
प्रयत्नरूपो यागोऽपि तेन स्यात्तस्य साधनम् ॥
उद्दिश्य स्वर्गकामं तु स्फुटे यागविधौ सति ।
एकवाक्यमतः स्वर्गस्तेवैवेह प्रसाध्यते ॥

साध्यं नान्यद्विद्यागस्य न चान्यस्वर्गसाधनम् ।
साध्यसाधनसंबन्धस्तेनेष्टः स्वर्गयागयोः ॥ इति ॥

अशुतानुष्ठाननिमित्तानां कर्मणामनियमेनेच्छाधामनुष्ठानयनिच्छायां चेति तान्यनिष-
तामि तेषामकर्मा(र्म)ण्यननुष्ठाने न प्रत्यवायो भवति । तस्मादवश्यं वाक्येनैवाम्युदय-
लक्षणं यद्यत्र विहितं तत्तत्र कर्मणोऽनुष्ठानेन भवेदित्यावेद्यत इति सूत्रार्थः ।

निषतानामनुष्ठानेऽपि प्रत्यवाय उत्पद्यत इत्यर्थादुक्तम् । तदयुक्तम् । तस्सु
निमित्तेषु कर्तव्यमेवेत्येतावदेवावगम्यते न तु प्रत्यवायजनकत्वमननुष्ठानस्य प्रत्यवाय-
जनकत्वं च निषिद्धक्रियायाः । न चाननुष्ठानं क्रिया तस्य प्रागभावरूपत्वात् । न च
तस्य निषेधः शक्यो विहितक्रियायाः प्रागभावस्यानादित्वेनोत्पत्त्यप्राप्तेस्तप्रागभाव-
परिपालनेऽपि न निषेधो निषेधस्याश्रवणात् ।

न च—‘ विहितस्याननुष्ठानान्निषिद्धस्य च सेवनात् ।

अनिग्रहाच्चेन्द्रियाणां नरः पतनमृच्छति ॥ ’

इति विहिताननुष्ठानभावस्यापि पापजनकत्वमस्तीति वाच्यम् । नहीर्यं राज्ञामाज्ञा
तदेवायुक्तमिभ्युक्तम् । तस्माच्च नाननुष्ठाने प्रत्यवायो नापि नियतकर्मत्वं सिध्यतीति
प्राप्तेऽभिधीयते—

अकर्मणि दोषो येषां लोकेऽकर्मण्युपालम्भस्तानि नियतानि ।

यथा येषां पालनानां प्रतिबोधिमूलेऽकर्मणि निषिद्धक्रियारूपे दोषः प्रत्यवायापूर्व-
मिति तानि प्रागभावपरिपालनरूपाणि कर्माणि नियतानि नियमेनानुष्ठेयानि नियत-
फलानि च तथा येषां विहितानामकर्मणि कर्मणो विरुद्धे प्रागभावपरिपालनरूप उपा-
लम्भो निन्द्यः लोके स्मृतिशिष्टरूपे तान्यपि नियमेन कर्तव्यानि नियमफलानीत्यर्थः ।
एतदुक्तं भवति—यथा निषिद्धक्रियाया अनुष्ठाने दोषः प्रागभावपरिपालने च फलं
तथा विहितक्रियाया अपि नियमविधानादनियमव्यावृत्त्याऽवश्यंभाविति प्रतिषेधे
सति तेन निवारिते प्रागभावपरिपालनरूपे कर्मण्येव गर्हया दोषोऽनुमीयते । न वा
कश्चित्कालो मनोवृत्त्या त्वव्याप्तोऽस्ति प्राणवृत्त्या सुषुप्तेरपि व्याप्तत्वात्सस्मान्मनोवृत्तिभिः
प्राणवृत्तिभिश्च बाह्यमकुर्वतोऽपि सर्वदाऽस्त्येव क्रिया । सा विहितप्रागभावव्याप्ता प्रत्य-
वायजनिकेत्यनोऽन्या तु सुतरामिति । ननु नियतफलानाकङ्क्षिणः कश्चिद्विहित-
नियमेनानुष्ठानमुकमनियमेनेति फलानाकाङ्क्षिणो न नियम इति प्राप्ते नियतानीत्ये-
वाकरणेऽनिष्टं स्यात्तद्विद्याऽपि नियतेषु तर्हि सति निमित्ते यागं कुर्यादित्येव संबध्यते
तेन नेतिकर्तव्यताकाङ्क्षेति विगुणमेव कार्यमिति प्राप्नुयात् । किं च, न हि सर्वत्र
यावज्जीवशब्दोऽस्ति न च गर्हयाऽनुमानं कर्तुं शक्यम् । उत्सर्गोऽपि त्रिशद्वर्षेभ्यो

जर्णितायाश्चोर्ध्वं दृश्यते । तेन कथं केषां नियतता कथं चानुष्ठानमिति न ज्ञायते ।
उच्यते—नियतता तु केषां क्वच न बोध्यते सूत्रे तेषां नियतताऽऽधानप्रभृति सूचिता ।
यसन्ते यस्तत इत्यत्र सोमेऽपि प्रयोगभेदेन सर्वकामा(मस्वा)श्रित्यस्य नियतता । अनु-
पकान्तेष्वपि प्रतिनिधैर्वदयमाणत्वादाधानादौ नियतेऽप्यङ्गप्रयोगकथनारप्रायश्चित्तेन
वैगुण्यपरिहारामिधानाद्यधोपपन्नाङ्गानुष्ठानेन नित्यमिद्धिरिष्टेति गम्यते । दर्शपूर्णमास-
योर्थावज्जीवशब्देन स्पष्टीकृता । आधानं विना न कस्याप्यारम्भस्तस्यैव निःश्रेयसक-
लेषु प्रथमपरिगणनात् । आधानादग्निहोत्रं दर्शपूर्णमासौ सोमेऽप्य ब्राह्मणस्य नियता
नीति वदिष्यति । तत्राऽऽधानाकरण उपपातकं स्मृतौ तथाऽग्निहोत्रादिषु यस्य चेदथ
वेदिश्रेष्ठ्यादिना स्मृतिषु । य आ तृतीयात्पुरुषात्सोमं न पिनेदित्यादिश्रुतिष्वपि
सर्वत्र प्रायश्चित्तविधानादुपात्तमभिनियतेति सूचितम् । यावज्जीवनादिनिमित्तान्यपि
शास्त्रान्तराज्ज्ञेयानि । एतत्सर्वं काल्याथनेन सम्यग्विवृतम् । तथा हि—फलस्युक्तानामा-
रम्भे याथाकामी फलार्थित्वात् । फलार्थिनो हि कर्म बोध्यते । तस्माद्याथाकाम्यं
प्राप्तम् । न, नियमनिमित्ताग्निहोत्रदर्शपूर्णमासदाक्षायणाश्रयणपशुषु प्रवृत्तेः । नियमेषु
न याथाकाम्यम् । यस्माज्जियोगतस्तत्र शास्त्रं प्रवर्तयति । सत्यवादी स्यादथःशाधी
स्यादिति च । पक्षे चैतन्नियमशास्त्रं प्रवृत्तम् । प्रागेव यस्माद्याथाकाम्यं प्राप्तं यदि
नियोगतो नानुष्ठेयं सत्यवदनशासनमनर्थकमेव स्यात् । तस्माज्जियमेषु न याथाकाम्यम् ।
निमित्तेऽपि यद्विधीयते तत्रापि न याथाकाम्यं निमित्तोपदेशेन विधानाद्गृहदाहेऽग्नये
क्षामवते निर्वपोदिति । यदि क्षामवत्यादिषु याथाकाम्यं स्याद्देहदाहप्रहणमनर्थकमेव
स्यात् । प्रागपि हि गेहदाहप्रहणाद्याथाकाम्यं सिद्धमेव । तस्माज्जैमित्तिकेऽपि न याथा-
काम्यम् । अग्निहोत्रेऽपि न याथाकाम्यं यावज्जीवमग्निहोत्रं जुहुयादिति श्रूयते ।
ननु चाग्निहोत्रं जुहुयात्स्वर्गकाम इति तत्र प्रकरणादस्यैवैष कर्मणो धर्मस्ततश्च याथा-
काम्यं भवति । नेत्युच्यते । प्रकरणादेष कर्मधर्मः स्याद्यावज्जीवता । तत्रापि
लक्षणया कर्मभ्यासो लक्ष्यते । कर्तृधर्मे पुनर्जुहुयादिति स्वार्थ एव वर्तते नाभ्यासं
लक्षयति । जीवते नित्येत्त्वे स्वज्ञातो होमो विधीयते । तस्मात्कर्तृधर्मो यावज्जीवकता । ततश्च
तथा याथाकाम्यम् । यत्पुनरुक्तमग्निहोत्रं जुहुयात्स्वर्गकाम इति स पृथक्काम्यप्रयोगः ।
अयमपरो जीवननिमित्त इति तत्रैतद्भवति कस्मैऽपि प्रयोगे क्रियमाणे नैयमिकः
कृत एव भवति । सोऽप्यग्निहोत्रप्रयोग एवेति । दर्शपूर्णमासादिष्वप्येवमेव द्रष्टव्यम् ।
तत्रापि हि काम्यबोधना यावज्जीवबोधना च । दाक्षायणप्रहणं काम्यसंबन्धाशङ्कया ।
आश्रयणेष्ट्यामपि शास्त्रान्तरान् याथाकाम्यम् । स्वशास्त्रायामपि नवं प्रकृत्याऽऽमनन्ति—
‘अनयोर्वा अयं यावापृषिष्यो रसोऽस्य रसस्य हृत्वा देवेभ्योऽथ नवमभ्राति’ । [इति]
वशानस्य च नित्यकर्तव्यता । न च देवेभ्यो हृत्वाऽसौ नित्यकर्तव्यता क्रियते । अतो
नित्यता गम्यते । अपि च प्रायश्चित्तविधानमत्र भवति—अनिष्टाऽऽश्रयणेन नवस्या-

श्रीवादिनि । तस्मादाश्रयणेऽपि न याथाकाम्यम् । पशावधेवम् । निरुद्धं प्रकृत्याऽऽ-
मनन्ति तं वै संवत्सरो नानाजानस्यातीवादिनि । सोमे वैकेषां ज्योतिष्टोमस्य निमि-
त्तम् । यथा यावज्जीवमग्निहोत्रस्य । एके पुनरन्यथा वदन्ति । ज्योतिष्टोमेन स्वर्ग-
कामो यजेतेति फलमुक्ता बोधना । तस्मादिह याथाकाम्यमात्मनोच्यते पृथक्प्रयोग
एवायम् । एकः स्वर्गकामप्रयोगोऽपरो नैयमिकः कर्तृधर्म इति । एवं च कृत्वा गवा-
मयनश्रवणम् । कथमेषां सोमोऽनन्तरितो भवतीति । सवनैरिति । सवनैरिति ब्रूया-
दिति । यदवश्यं कर्तव्यं तस्य कारणान्तरेणानन्तराय उच्यते । तस्माद्वापि न
याथाकाम्यम् ।

तथा च स्मरणम्—

ऋसानां पशुलोमानां निष्कृत्यर्थमसंभवे ।
इष्टिं वैश्वानरीं नित्यं निर्वपेदव्ययये ॥

चातुर्मास्येषु ऋतुर्मुलश्रुतेः । चातुर्मास्येषु च न याथाकाम्यम् । कुत एतत् । ऋतु-
मुलश्रुतेः । ऋतुमुखे ऋतुमुखे चातुर्मास्यैर्यजेतेति श्रूयते । किंच, नियतसहपाठात् ।
अपि च नित्यैः सह चातुर्मास्यानां पाठो भवति त एताम्यज्ञकर्तृस्तेनिरिरेऽग्निहोत्रं दर्श-
पूर्णमासौ चातुर्मास्यानि पशुबन्धं सौम्यमध्वरमिति । नियतसहपाठात्तत्तुल्यता गम्यते ।
दर्शनाच्च । दृश्यते चायमर्थो यथा नित्यानि चातुर्मास्यानि । गवामयनयाग्निं प्रकृ-
त्स्योच्यते कथमेषां चातुर्मास्यान्यनन्तरितानि भवन्ति । दीक्षितस्वात्तेषां प्रतिषेधे सति
कारणान्तरेण चातुर्मास्यानामनुग्रहं दर्शयति पयस्ययेति ब्रूयादिति । यच्च नामावश्यं
कर्तव्यं तस्य कारणान्तरेणानुग्रहो भवति । अपरे तु सर्वकर्मविषयं दर्शनं मन्यन्ते ।
कथमेषामग्निहोत्रमनन्तरितं भवति । कथमेषां पौर्णमासं हविरनन्तरितं भवत्येवमादि
सर्वत्र कारणान्तरेणानुग्रहो दृश्यते । नोत्सर्गयोगात् । न च नित्यानि चातुर्मास्यानि ।
उत्सर्गेण हि तानि युज्यन्ते । यत्राम नित्यं कथं तस्योत्सर्ग इति । स्याद्विशिष्टाच्छब्द-
वत् । भवेद्वा नित्यत्वेऽप्युत्सर्गो यथा दर्शपूर्णमासयोस्तस्माद्विशिष्टात्तेषां वर्षाणि यजेतेति ।
अपि च नित्यमुच्यते यदवश्यं कर्तव्यम् । द्विप्रकारं कर्म नित्यं काम्यं च । तत्र
नित्यं प्रकृत्य चिन्त्यते— किं सगुणमेव कर्तव्यमूत विगुणमपीति । गुणाञ्जानात्सगुणमे-
वेत्येवं प्राप्त आह विगुणे फलनिर्वृत्तिरङ्गप्रधानभेदात् । विगुणेऽपि नित्ये कर्मणि
फलनिर्वृत्तिर्भवति । कुत एतत् । यतोऽङ्गानि प्रधानानि वा भिजानि । इह यावज्जीवं
दर्शपूर्णमासाभ्यां यजेतेति दर्शपूर्णमासयोरेव कर्तव्यतोच्यते नाङ्गानामतश्च प्रधाने कृते
यत्फलं तस्मिन् भवत्येव । यावधर्माश्रमेषु कर्तव्यम् । न तेनान्यस्य कर्तव्यता । यत्र

य साधनत्वेन यागस्य श्रवणं तत्र साध्यापेक्षा भवतीति कर्तव्यतापेक्षा वा । न चात्र साधनत्वम् । तस्माद्विगुणादपि फलं भवति । अङ्गास्नानं तर्हि किमर्थम् । काम्यप्रयोग-विषयमित्यदोषः । किंच प्रायश्चित्तविधानाच्च । विगुणेऽपि नित्ये प्रायश्चित्तं विधीयते भिक्षे जुहोति स्कले जुहोतीत्येवमादि । यदि हि विगुणं फलं न साधयेत्, प्रायश्चित्त-विधानवैयर्थ्यप्रसङ्गः स्यात् । तथा च दृष्टं विगुणमपि नित्यं कर्म यथाकथंचित्परि-समाप्यमानम् । व्यत्ययो न स्यात्, केन जुहुयादिति श्रीह्रियवाम्यामिति । यद्ग्रीहि-यवौ न स्यातां केन जुहुयादिति या अन्या ओषधय इत्येवमाद्यभिधाय पुनरुपसंह-रति न वा इह तर्हि किंचनाऽऽसीदथैतदवहूयते सत्यं श्रद्धायामिति । यथाकथं-चित्परित्तमार्तिं दर्शयति । न चैते विधयो विधिविधकेरभावात् । तस्माद्विगुणं नित्यं फलं साधयत्येव । अपरेऽन्यथा व्याचक्षते—गुणास्नानसमर्थ्याञ्छ्रित्यं सगुणमेव कर्तव्यम् । सूत्रव्याख्या च विगुणेऽपि नित्ये फलाभिनिवृत्तिमर्थत्येव । यदि नाम दैवान्मानुषाद्वा प्रतिबलात्सर्वाङ्गोपसंहारो न शक्यते कर्तुम् । कतिपयाङ्गोपसंहारेणापि कर्तव्यमेव । यथा शक्यनुयादिस्त्युपपदार्थोऽत्र परिकल्पते । सर्वदा कर्तव्यं सगुणं चेत्य-शक्यमेवावश्यंभावि दैवान्मानुषाद्वा प्रतिबलाद्विगुण्यमिति । एवं कृत्वा विकृती नित्ये कर्मणि प्राकृता पदार्थानुवृत्तिर्दृश्यते । यथा वरुणपथातेषु अथाध्वर्युरेवाऽऽह्निमग्नी-रसंमृद्दीत्यसंमृष्टमेव भवति संप्रेषितमथ प्रतिप्रस्थाता प्रतिपरैति स पत्नीमुदानयन्निति पत्न्यानयनविधिपरे वाक्येऽग्निं संमार्गप्रैषं दर्शयति । तथा महापितृयज्ञे स यज्ञोपवीती भूत्वाऽऽऽन्यानि गृह्णातीत्येवं विधिपरे वाक्ये लेखाकरणहरणोत्तरपरिग्रहादीन्पदार्था-नुवदति । यदि हि नित्यस्याङ्गसंबन्धो न स्याल्लेखाकरणहरणाद्यनुवादो नाभवि-ष्यत् । भवति च तस्मान्नित्यानामप्यङ्गसंबन्धः । पशौ च दर्शयति—उत्तरमाधारमाघा-र्थासंस्पर्शयन्सुचौ पथेरथ जुहा पशुं समनक्तोति । पशुसमञ्जनविधिपरे वाक्ये उत्तराधारं दर्शयति । यच्चोच्यते न यागेनाग्न्यस्ताध्यत इति । आस्नानसामर्थ्याद्गुणात्तद्विरित्तस्यो-या, उत्पत्तमुद्गरितासंबन्धो वा भवत्येव । तस्मान्नित्येऽप्यङ्गसंबन्ध इति कात्यायनाचा-र्येणोक्तं ज्ञेयम् ।

कर्मभिर्निःश्रेयसं प्राप्यमित्युक्तम् । तथा मध्ये वेदनेच्छालक्षणं द्वारं चोक्तं, निःश्रेयसप्रापकं ज्ञानमेवास्वाद्यं कर्मभिरित्युक्तम् । तत्र कर्मसाध्या यद्यपि जिज्ञासा भवेन्नैतावता ज्ञानसिद्धिरित्याशङ्क्याऽऽह—

निःश्रेयसबुद्धिः प्रजनसंबन्धापेक्षा ।

निःश्रेयससाधनभूता बुद्धिस्तथा सा च प्रकृष्टो जन आचार्यो ब्रह्मदित्तसंबन्धमपे-क्षते । आचार्यवान्पुरुषो वेदेति श्रुतेः । न कर्मानुष्ठानमात्रेणापि तु वैराग्यादिसंपत्त्या

धर्मप्रभे वक्ष्यमाणया । यदाऽऽचार्यमुखाद्धर्मप्रश्रमदृश्यमानोपनिषदां परिशीलनं स्याच्च-
 षणादिना तदैव सत्स्यारकाररूपा बुद्धिरुत्पद्यत इति भावः ।

एवं नियतकर्मणां निःश्रेयसफलतामविधाय यज्ञशाब्देन श्रौतकर्ममात्रमेव गृही-
 तमितिव्युदासार्थं प्रयुक्तेन कर्मशब्देन सूचितं सर्ववर्णाश्रमकर्मणां तादृकरवं तदेवोदाह-
 रणमुत्सेन ब्रूयति—

अतिथिपूजागुरुपूजासंनिपाते चाभिवादनम् ।

एतन्नियतमित्यग्निमेण संबन्धः । सामयाचारिकेषु धर्मेषु व्याख्यास्यमानत्वाच्चो-
 दाहृतानि शौकिकानि, गुरोः समागमे गुरोरभिवादनं, स्पष्टमन्यत् ।

श्रौतमन्त्रेष्टासाध्यमुदाहरति—

तत्कारितत्वाद्ब्राह्मणराजन्ययोर्वै-
 द्यस्य च वेदाध्ययनं तन्नियतम् ।

अध्यापकैस्तद्ब्रह्ममाणमध्ययनं तस्मै कारिता अध्ययनार्थं कारिताः संस्कारिता-
 स्तेषां भावस्तेषां संस्कारितत्वं तत्कारितत्वं तस्माद्धेतोर्ब्राह्मणादित्रयस्यैवाध्ययनं तच्च
 नियतमित्यर्थः । ब्राह्मणादय एव वसन्तादिकालेष्वप्यपकैरध्ययनार्थत्वेन संस्कृता
 अतस्तेषामेवाध्ययनम् । वक्ष्यति च—अशुभ्राणामदुष्टकर्मणां विद्यार्थिनां श्रुतितः संस्कार
 इति । अयमाशयः—अध्ययनं यद्यपि वैदिकफलार्थिनां फलसाधनज्ञानाय सर्वेषामपि
 प्रामुखात्तथाऽपि च तदुपनीतानामेव विधीयते । उपनयनं वसन्तादिषु कालेषु त्रैवर्णि-
 कानामेवातस्तौर्विनाभूतमध्ययनमपि तेषामेवेति । वैद्यस्यासमासग्रहणं ब्राह्मणेन सह
 कर्मनिरासार्थं द्वादशाहादौ ।

एवं वर्णत्रयस्याध्ययनं नियतमित्युक्तम् । तेन प्रसङ्गेन भोक्तादिना फलार्थिना-
 मपि त्रैवर्णिकानामपि न सर्वकर्मनृष्टानमिति दर्शयितुमधिकारिनियममाह—

तेषामेव ब्राह्मणविहिता यज्ञा येषु यज्ञकात्स्न्यमविप्रतिषिद्धम् ।

येषु त्रैवर्णिकेषु यज्ञस्य साङ्गस्य कात्स्न्यं विद्वत्ताऽर्धवत्ता सवर्णस्त्रीपरिग्रहं कान्ति-
 नादिसंपत्तिर्बाह्या समग्रा तेषामेव यज्ञा न तु परमुखेन पृष्ट्वाऽपि कर्तारो भवन्ति ।
 तथाऽर्धं संपादयिष्यामीति ।

अत एव—‘ यस्य त्रिवार्षिकं धान्यं स तु सोमं विनेद्भिजः ’ इत्यादि ।

तथा स्त्री भ्रातृवर्णा मन्त्रपाठमात्रवती सत्यधिकृता तेषां त्रैवर्णिकानाम् । स्त्री पुं-
 क्तेति पुमान्निष्ठयेति च सूत्रान्यामेकशेषेण तेषां त्रैवर्णिक्यः त्रियोऽपि गृह्यन्ते ।
 एवकारः फलकामिनामपि शूद्राणामन्याधानादिषापकलिङ्गनिरासार्थः । ब्राह्मणेनेति

स्मार्तधर्माणां शूद्रेऽपि प्राप्तिनिवारणार्थम् । ब्राह्मणेन मिहितः श्रौत-एतदेव स्फुटयितुं यज्ञा इत्युक्तम् । यज्ञशब्देन श्रौतस्वैवेनोपलक्षिता आध्यात्मिकः । अयमर्थः श्रूयते—
 वसन्ते ब्राह्मणोऽग्नीनादधीत ग्रीष्मे राजस्यः शरदि वैश्य इति । तेनाऽऽधानाभावाद्-
 नग्निः शूद्रः सोऽग्निताप्ये कर्मणि कथं प्रवर्तिष्यते । आत्मार्थं चाऽऽधीयन्तेऽग्नेयो न
 परार्था आत्मनेष्वं ह्यत्र भवत्यादधीतेति । तेन ब्राह्मणादय एवाऽऽधानेनाग्निमुत्पाद-
 यितुं समर्था न शूद्रा आधानामावात् । अतः शूद्रस्यानधिकारः । ननु सन्ति चान्या-
 र्थानि दर्शनानि यैः शूद्रस्याप्यधिकारो गम्यते । हविष्कृदाह्वानविशेषं प्रकृत्योच्यते—
 आधावेति शूद्रस्य । तथा सतविशेषस्तु शूद्रस्य । तथा पितृमेधेऽर्घ्यादह्नं शूद्रस्येति ।
 उच्यते—न शूद्रस्याधिकार इत्युक्तमेव । यानि पुनर्दर्शनान्युक्तानि तानि रथकारवि-
 षयाणि । रथकारस्य हि शूद्रसंबन्धाच्छूद्रत्वमुच्यते । करिण्या हि त आतः करिणी
 शूद्रीदुहितेति । तथा निषादविषयाण्यपि तस्यापि शूद्रत्वात् । अथ वा ब्राह्मणरा-
 जन्यवैश्यानामेवाप्ययनं श्रूयते—वसन्ते ब्राह्मणमित्यादि । उपनयनं चाध्ययनार्थम् ।
 अतस्तद्भावादवैश्यानादनधिकारः शूद्रस्य । अपि च शूद्रस्य प्रतिषेधोऽध्ययने प्रतिष-
 वणे प्रपुत्रतुभ्यां श्रोत्रपरिपूरणमुदाहरणे जिह्वाच्छेदो धारणे शरीरमेद इति । तस्माद्-
 वैश्याच्छूद्रो नाधिक्रियत इति । तदिदमेवकारणोक्तं यद्विद्वान्यथासिद्धिरध्ययनाभावश्च ।
 न च स्त्रीणामङ्गत्वमात्रेण यानुपयुक्तं वैश्याध्ययनं न तु कर्माधिकार इति वाच्यम् ।
 आयापत्योर्न विभागो विद्यते पाणिग्रहणादि सहस्रं कर्मसु । तथा पुण्यक्रियासु द्रव्य-
 परिग्रहेषु न हि भर्तृविप्रशसे स्त्रिया नैमित्तिके दाने स्त्रैयमित्युपदिशन्तीति । स्त्रीणाम-
 प्यधिकारं वक्ष्यत्याचार्यो धर्मेषु । कात्यायनः—ब्राह्मणोऽग्नीनादधीत स्वर्गकामो
 यजेतेति । विशिष्टलिङ्गश्रवणारिक्त्रया अनधिकारे प्राप्त इत्याह—स्त्री चाविशेषास्त्री
 चाधिक्रियते । कुत एतद्यस्माच्छ्रूयमाणमपि लिङ्गं न विशेषकं भवत्यतो न पुंसामेवाधि-
 कार इति । उद्दिश्यमानविशेषणमेतस्वर्गकामो यजेतेति । विविधस्पर्शाभावाद्विवक्षितं
 लिङ्गं संख्या च । यत्र पुनर्विधितस्पर्शोऽस्ति तत्र लिङ्गं संख्या च विवक्षिते । यथा
 पशुमालमेतेत्यत्र तद्विशेषणं पुंस्त्वभेकत्वं चोपयं विधीयते । विशिष्टपश्चात्तस्मोऽन्यथा
 न भवति । तस्मात्स्त्रिया अप्यधिकारः । दर्शनाच्च । ददते चायमर्थो यथा स्त्रिया
 अप्यधिकार इति । मेखलया यजमानं दीक्षयति योक्त्रेण पत्नीमिति । योक्त्राधिधि-
 परे वाक्ये पत्न्या अप्यधिकारं दर्शयति । स च पुंसा सहोधिक्रियते न पृथक्क्रिया
 फलं च सकलमेकैकस्य भवति । न विभागेन स्वर्गकामो यजेतेत्यनेन यथा यजमानोऽभि-
 धीयन्न एवं पत्न्यपीति । यथा यागेन यजमानः फलं साधयति तथा पत्न्यपीति ।
 वाक्यान्तरेण सह क्रिया तयोस्तथा च धवणम्—

'नास्ति स्त्रीणां पृथग्ग्रहो न व्रतं नाप्युपोषणम् ।

शुश्रूषयति भर्तारं तेन स्वर्गे महीयते' ॥ इति ।

तस्माद्दूषनीताधीतानां श्रैवर्णिकानां तच्छ्रुतिस्त्रीणां च ब्राह्मणविहितेष्वध्यानाग्नि-
होत्रदर्शपूर्णमासादिकर्मस्वाधिकार इति सिद्धम् । ननुक्तेन न्यायेनोपनयनाध्ययने अपि
स्त्रियाः प्राप्तो ब्राह्मणमित्यादिषु लिङ्गाविवक्षणात् । सत्यम् । उपनयनस्थाने नारीणां
पाणिग्रहणमेव संस्कारत्वेन स्मर्यते । विवाहानन्तरमध्ययनं यावदर्थमेवार्थप्राप्तत्वात्तस्या
अन्यमन्त्रोच्चारणे शूद्रवदेव प्रतिषेधादेवं निषादरथकारयोरपि ।

तदुक्तम्—'ओशूद्राद्विजयन्धूनां त्रयी न भृतिगोचरा ।' इति ।

किंचाष्टवर्षो ब्राह्मण उपयच्छेत्सोऽधीयीतेति कर्तृलिङ्गस्य विधेयस्य विवक्षि-
तत्त्वाद्दुपनयनाध्ययनाभावः ।

श्रैवर्णिकेष्वप्यपवदति केषुचित्—

यथा द्रव्यवत्ता शरीरकास्त्वे च ।

अविप्रतिषिद्धम् । द्रव्यं दायं तद्यस्य विप्रतिषिद्धं नास्ति । दायमाकस्मेन द्रव्य-
वत्ता स एव(?) । नास्ति च षष्ठादीनां दायमिति वक्ष्यते । अतस्तेऽशुचित्वेनानधिकारि-
णोऽति(?) दायप्रतिषेधोऽशुचित्वादेव स्मर्यते । तथा शरीरकास्त्वेमङ्गानुष्ठानं न विप्र-
तिषिद्धं न विरुद्धं तेषामेव ते यज्ञा नान्येषामन्धपङ्कमूकबधिराश्रोत्रियार्किचनानाम् ।
आज्यापेक्षणविष्णुकर्मणमन्त्रोच्चारणसंबोधनयाजमानदक्षिणासु यज्ञाङ्गेषु विरीधः स्यात् ।
अनधीतस्यापि श्रिवृशश्रिष्टप्रायश्चित्तत्वेन विहितः साधुवृत्तस्याऽऽधानादिकर्मसाद्गुण्यार्थं
ततो भवति तस्याप्यधिकारो नित्यनैमित्तिकेषु च । अकिंचनस्यापि नित्योष्विष्टिपशु-
चातुर्मास्यसोमेष्वन्वाहार्थमाजस्य दक्षिणाया त्रिधास्यमानत्वात्प्रतिप्रसवः । तथा मृत-
आर्यस्य दारकर्मशक्तस्य स्वार्थमाधानं कल्पसूत्रे वक्ष्यते तस्य विना मार्ययाऽपि ।
कल्पसूत्र एव पत्नीं निर्मन्थेन बहन्तीति तत्राप्यश्रवः स्वार्थमेव स्थापनीया अमा-
र्थेणापि नित्यं कार्यम् ।

श्रैवर्णिकानामेषाधिकार इति व्रथयति लिङ्गैः—

येषां च प्रकृतिलिङ्गानि यज्ञाः श्रूयन्ते श्रीशृणीते मन्त्र-

कृतो शृणीते यथापि मन्त्रकृतो वृणीत इति विज्ञायते ।

ब्राह्मणे विज्ञायत इति द्वावर्चार्थम् । प्रकृतिर्जातिस्तस्या निर्णायकानि लिङ्गानि
यज्ञा यज्ञसाधनानि न हि प्रवरमन्येषामस्ति ब्राह्मणादिप्रयन्यतिरिक्तानाम् । तत्र
पुरोहितादिप्रवरेण राजन्यवैश्ययोर्ब्राह्मणस्य स्वतः प्रवरं स्पष्टम् ।

प्रयाणां लिङ्गान्याह—

मायत्रिया ब्राह्मणस्य परिदध्या-
त्रिष्टुभा राजन्यस्य जगत्या वैश्यस्येति ।

इतिशब्दः प्रकारे । एवंप्रकाराण्यन्यान्यपि वेदितव्यानीत्यर्थः ।

एवमधिकारं समाख्येदानीं कर्मसु नियतान्याह—

तेषामग्निहोत्रं दर्शपूर्णमासौ च नियतौ ।

सहाऽऽधानेन पूर्वभावविवादकरण उपपातकस्मरणाच्च । अत एक नियतेषु पाठः ।
तेषां ब्राह्मणनिहितानां यज्ञानां मध्ये यावज्जीवमग्निहोत्रं जुहुयाद्यावज्जीवं दर्शपूर्ण-
मासाभ्यां यजेतेति नियतनिमित्ताश्रवणात् ।

ब्राह्मणे विशेषमाह—

सोमेज्या ब्राह्मणस्य ।

ऐन्द्राग्रं पुनरुत्सृष्टमालभेतेति तथाऽऽश्विनं धूम्रलज्जामालभेतेत्यत्र ब्राह्मणस्यैक
प्रायश्चित्तत्वेन विधानात्तस्य सोमेज्या नियम्यते । दौर्बाल्यप्राप्त्यस्वपरिहारायाग्नि-
होत्रं दर्शपूर्णमासौ तु सुतरामित्यर्थः ।

आरम्भनियमविशेषमाह—

आधानादग्निहोत्रं दर्शपूर्णमासौ च नियतौ ।

आधाने कृते दर्शपूर्णमासयोरव्यवधानेनाऽऽरम्भो नियम्यते । सोमेज्या ब्राह्मणस्य
नियताऽपि न तस्या आधानाव्यवधाननियमः । प्रकारोऽभ्यतरस्यैक नियमो मा भूदपि
तुभ्येषामपीति दर्शनार्थः । न वक्तव्यमेतत्तेषां व्यवधानेऽग्निनाशप्रायश्चित्तश्रवणात् ।
वक्तव्यम् । काम्यार्थे सत्यां कामनायामारम्भोऽसत्यामनारम्भ इति मा भूदित्येवमर्थम् ।
न च सत्यामारम्भस्तन्निमित्तः कथम् । असत्यां तु नियतानामेव भविष्यतीत्येवमर्थम् ।
सत्यां तु काम्येनैवाकरणनिमित्तः प्रत्यवायोऽपि परिह्रियत इत्युक्तत्वात्तस्मात्त निःश्रे-
यसमित्येतावान्विशेषः । तथाऽप्यन्यत एव सिध्यत्येतद्व्यवधानदोषो भवतीति । तर्हि
काम्यारम्भे सत्यसत्यां कामनायामत्यागार्थमेतद्भविष्यति । नियतारम्भे यथा यावज्जीवि
मत्यागस्तथा काम्यारम्भेऽप्यसत्यां कामनायां तेषां त्यागेन नियतारम्भो भविष्यते ।
न ह्यारम्भस्थाऽऽधानाव्यवहितकालं विनाऽन्यः कालोऽस्तीति कामनात्यागे सायं-
प्रातः प्रयोगमात्रेण यावदिष्टेन काम्यसमाप्तौ तदनन्तरं प्रयोगा यावज्जीवं निःश्रेयसार्था
भविष्यन्तीति न पृथगारम्भनिमित्तं सप्तहोतृहोमादिकमन्वारम्भणोपादिकं कार्यमिति
तात्पर्यम् ।

त्रैवर्णिकव्यतिरिक्तयोरप्याह —

निषादरथकारयोराधानादग्निहोत्रं दर्शपूर्णमासौ च नियम्येते ।

यथासु रथकारोऽग्नीनादधीदेति, तथा—ऋषूणां त्वा देवानां ऋतपते प्रतनाऽऽरधा-
धीति रथकारस्येति च दर्शनादाधानं रथकारजनेराधानोत्पन्नाग्नीनां परार्थत्वादाग्निहोत्र
दर्शपूर्णमासनियमस्तथा चैतया निषादस्यपतिं याजयेदिति निषादश्चासौ स्थपतिश्चेति
कर्मधारयाभिप्रायेण निषाद इत्युक्तम् । तेनाऽऽपस्तम्बसूत्रे निषादानां स्थपतिश्चैवर्णिक
एवेति तन्निराकृतमेतदप्यायशास्त्रनिर्द्धं तस्येष्टिविधानादाधानमाचार्यो मन्यते । एक-
स्याऽऽधानमात्रं नियतं परस्य विकृतेष्ट्युपसिप्तमाधानं द्वयोरप्यग्निहोत्रं दर्शपूर्णमासौ
च नियम्येते न्यायमतेन निषादस्याऽऽधानं तस्य औक्तिकाग्निषु विकृतेष्टिमात्रमवकी-
र्णितो ब्रह्मचारिण इव गर्दमस्येति ।

तथा जीवपितुः ।

नियम्येते इत्याकूप्येते । यस्य त्रैवर्णिकस्यान्ययोर्वा योऽयं नियम उक्तः स तु
तेषां मध्ये तथा जीवपितुरेषु नान्यस्य नियमः । तथा नियताग्निहोत्रदर्शपूर्णमास-
कारिणो जीवो पितरौ यस्य स तथा । यदि पितरौ जीवतस्तर्हि ताम्यायाधानादिप्रये
कृत एव पुत्रस्याधिकारो नान्यथा । तद्योरकृताधानयोरन्यतरस्य मरणे सत्यस्येवाधि-
कार इत्यर्थः । तथा जीवपितुर्भरद्वाजेनाऽऽधानादि निषिद्धं तत्प्रतिप्रसवश्च ।

उपक्रमादितरे नियम्येरन् ।

यद्दीच्छा तदैवोपक्रम्य नियम्यते । न तस्योपक्रमोऽपि बाधादग्निहोत्रवद्दर्शपूर्णमा-
सवत् । ब्राह्मणस्य सकृत्सोमेज्यावद्वा । असत्यामिच्छायामनुपक्रमेऽपि न दोषः ।
अयमभिप्रायः—यथाऽग्निहोत्रे दर्शपूर्णमासयोश्च यावज्जीवशब्देन निमित्ते सति
विधानात्सति जीवने निमित्तेऽवश्यकर्तव्यत्वं नैवं पशुचातुर्मास्यसोमेषु यावज्जीवशब्दे-
न निमित्तं तत्समाधीयते किं त्वभ्यासाश्लेषतत्त्वमुच्येत तथा साम्यासा भारब्धाश्चेन्न
स्याज्या इति । इतरे चातुर्मास्यादयः सोमान्तास्तेषां काम्यानां नित्यानां च सद्भावा-
न्नाग्निहोत्रदर्शपूर्णमासवत्काम्यस्योपक्रमेऽप्यत्यग्न इति नियमः । किं तु नित्यानामुप-
क्रमे सति येषां नोत्सर्गविधिस्तेषामत्यागो नियम्यते न तु काम्यस्योपक्रमेऽपि । कुतः,
यावज्जीवपद्मावादानारब्धस्यासत्यां काम्यानां त्यागोऽपि युज्यतेऽन्यस्य पुनरारम्भोऽ-
प्यारम्भोऽपि नियतस्याऽऽरम्भे त्वत्यागं पूर्वाभ्यासस्य निरवधित्वाद्बधौ चोत्सर्ग इति
भाषः । प्रमातपितरौ न तु सति सामर्थ्ये चातुर्मास्याद्यपि चोपक्रमणेऽद्यमेव नियतत्वे-
नाविशेषेण सर्वकर्माणि प्रक्रान्तानि तत्रेतराणीति वक्तव्ये व्यवहितदर्शपूर्णमासया-
गावपेक्ष्य तज्जातीयानामेव यामान्तराणां ग्रहणार्थं पुंलिङ्गनिर्देशस्तेनेतरेषां यागानामेवो-
पक्रमनियमो न निःश्लेषसाधनानामन्येषां नियतानामपीत्युक्तम् । तेषां तूपक्रम-

स्यापि नियतत्वात् । तथा चायामानामतिधिपूजोपनयनाध्ययनादीनामभ्यासकृतिः । इतरे वागा आग्रयणेष्टिपशुजातुर्मास्यसोमा नित्याः काश्याश्च । तत्रेष्टिपशुसोमानामनुसर्गाद्यावज्जीवमनुष्ठानमग्निहोत्रवत् । आह्वयस्य सोमेभ्या नियताः सङ्करपि । कथम् । अपुनर्भक्ष्योऽस्य सोमपीथो भवतीति जिज्ञात् । उभयप्रयोगावपि न विरुद्धौ सोमस्य । आग्रयणेष्टौ तूपक्रमादेशाऽऽचार्यस्य नियम इष्टस्तत्स्थाने विहितं नियतमेव काश्यानामपि । यो यक्ष इत्युक्त्वा न यजेते त्रैधातवीयेन यजेतेत्यसमाप्तौ प्रायश्चित्तविधानात् ।

तत्र नित्यस्य द्रव्यस्याभावे सामान्यात्प्रतिनिधिः ।

तत्र तेषु नियतेषु यदि नियतं द्रव्यं ग्रीह्यादिकं सोमादिकं न लभ्यते, अमावेऽच्छाभे न तु नाशे । नाशे तु पृथग्भेदेदेवाप्रतिनिधिना तत्स्थानापत्तेन केनापि द्रव्येण नियतं कार्यमेव । आरम्भात्पूर्वमच्छाभेऽपि नियतं प्रतिनिधिनाऽऽप्यारम्भणायम् । प्रकान्तकाश्याषु च नित्यस्य विहितस्य द्रव्यस्य साधनमूतस्याप्राप्तौ नाशे वा तत्स्थाने प्रतिनिधीयते तत्स्वरूपेण गृह्यते स प्रतिनिधिद्रव्यान्तरं ग्राह्यम् । अनियमं निवारयति सामान्यात्, जातिसामान्याद्धर्मसामान्यात्सादृश्यादित्यर्थः । अस्मिन्नेवार्थे पूर्वोत्तरपक्षौ कात्यायनीये—चोदिताभावेऽनारम्भस्तरिसद्भवात्तस्य चोदितस्य द्रव्यस्य चाभावे नाऽऽरब्धव्यं तत्कर्म । कुत एतत् । तदेव हि साधनं तस्य कर्मणः श्रुतं द्रव्यान्तरमश्रुतमतो द्रव्यान्तरेण कर्मान्यत्वं भवति द्रव्यदेवतं हि कर्मणो रूपमिति । एतदेवं काश्या । अर्थाजित्ये । कथमिति । नित्येऽपि च श्रुतद्रव्याभावे कर्मान्तरबुद्ध्याऽनारम्भे प्राप्त आह—नियते सामान्यतः प्रतिनिधिः स्यात् । नित्ये कर्मणि प्रतिनिधिनाऽऽरब्धव्यं तत्कर्म श्रुतद्रव्यतुल्येन । कुत एतत् । ग्रीहिभिर्विजेतेत्यत्र नियममात्रं ग्रीहिश्रुतिः । न च नियमानुरोधेन यावज्जीवंश्रुत्युपरोधः शक्यः कर्तुम् । अवश्यं कर्तव्ये कर्मणि नियममात्रस्यैवानुपादानं युक्तरूपम् । तस्मात्प्रतिनिधिना तत्कर्म समापनीयम् । कुत एतत् । श्रुतद्रव्यसामान्यत इत्युच्यते । ग्रीहिभिर्विजेतेत्यनेन ग्रीहिजात्या मूर्तत्वात् । अष्टाकपालनिवृत्तिर्वा शक्यते कर्तुम् । न च व्यक्तिविशेषाणां जातिशब्दादृतेऽन्यद्वाचकमस्ति । तस्माद्यक्तिविशेष एवात्राहूयता इति । तेन सदृशेषुपादीयमानेषु कियतामपि व्यक्त्यविशेषाणामुपादानं कृतं भवति । तस्मात्सामूह्यं सामान्यात्प्रतिनिधिरिति । नित्ये प्रतिनिधिर्भवति । काश्या चापि प्रकान्ते प्रतिनिधिरित्यत एव । तदर्थमाह—आरम्भान्नियमः । आरब्धं हि तत्कर्म । आरम्भश्च समाप्तेर्निमित्तम् । न च प्रतिनिधिद्रव्यमन्तरेण समाप्तिस्तस्य भवति । तस्मात्त्रापि प्रतिनिधिर्भवत्येव । अपि च प्रकान्तस्य काश्यास्याप्यस-

मासौ दोषो भवति । तदपि हि नित्यैः समानं भवति । यथैव नित्यस्याकरणे शिष्ट-
विगर्हणमेवं काम्यस्यासमासौ शिष्टविगर्हणम् । ननु शिष्टविगर्हणं नाम को दोषः ।
अस्ति दोषो येन शिष्टा विगर्हन्ते । अथापि नाम नास्ति दोषो विगर्हणमेव दुष्ट-
मिति । दर्शनाच्च । दर्शयति द्रव्यान्तरेण परिसमाप्तिं यदि सोमं न विन्देत्पूतीकानभि-
पुणुयादिति ।

कान्यायनीयं सर्वत्र द्रव्यसामान्यं प्रयोजकमित्युक्तम् । तत्किमविशेषेण नेत्याह —

अर्थाशासौ द्रव्यसामान्यम् ।

उपलक्षणमिति शेषः । सजातीयेन प्रतिनिहितेन यदि प्रयोजनं संपद्यते तदा
सजातीयं न्यूनविहितगुणमपि यथाकथञ्चित्प्रयोजनलाभे तदेव ग्राह्यं न तु तच्छब्दानु-
पलक्षितं विहितसमस्तगुणमपि विजातीयम् ।

व्यतिरेके दर्शयति—

अर्थविप्रतिषेधे त्वर्थसामान्यम् ।

यथाकथञ्चिदपि यदि सजातीयेन प्रयोजनं न भवति तदाऽर्थेन प्रयोजनेन नोप-
लक्षिता या विहितद्रव्यनिष्ठाऽन्याऽव्यवहिता साक्षाद्वापिका नातिस्तथैव समान-
जातीयं ग्राह्यं न तु व्यापकव्यापकादिसामान्येन सजातीयम् । तदपि पूर्वपूर्वालाभे
ग्राह्यमेव समानजातीयपर्यन्तम् । तदेतदर्थसामान्यमित्यनेन दर्शितम् ।

एवमेव विवक्षितमिति दर्शयितुमुदाहरति—

यथा यूपान्जने सर्पिषोऽभावे तैलम् ।

अत्र यूपान्जनेऽनक्ति तेजो वा आज्यं यजमानेनाग्निष्ठेति ब्राह्मण आज्यशब्देन
विधानेऽपि सर्पिष इति यदसर्वस्वसर्पिरभवदिति घृतसामान्यवाच्याज्यशब्दो न तु
संस्कारवाचीति दर्शितम् । अत्र एव वक्ष्यति लौकिकेनाऽऽज्येनेत्यादि यजमानो
यूपमनच्छीति । सर्पिषो यथाकथञ्चिदसामर्थ्ये सर्पिर्नात्या विजातीयमपि तैलं खेहव-
द्गृह्यते ।

प्रतिनिधौ विहिते च प्रतिषेधस्य संकोचो भवतीत्याशङ्कित उत्तरम्—

प्रतिषिद्धेभ्यो निवृत्तः प्रतिनिधिः ।

न हि यामीयत्वेन हि निषिद्धं प्रतिनिधित्वेन ग्राह्यं विजातीयेनान्येनापि तत्सिद्धेः ।
सम्पाद्ययायेन प्राप्तः प्रतिनिधिर्वागीयत्वेन प्रतिषिद्धेभ्यो निवृत्तोऽन्य एव प्रतिनिधिः ।

ननु प्रकरणे पठितः प्रतिषेधस्तत्रैव स्वात्मान्यत्वेत्याशङ्क्याऽऽह—

अविशेषेण हि प्रतिषेधः श्रूयते ।

अविशेषेण श्रुतिस्मृत्यादौ प्रतिषेधो यस्माच्छ्रूयते स तु न संकोचनीयो न्यायप्राप्त-
विधिना तस्य दृष्टद्वारा सामर्थ्येऽप्यदृष्टद्वारकशक्यत्वात् प्रतिषेधादवगम्यते ।

अंक्तग्रहणे कर्मणो लोप एव स्यादित्यर्थः । श्यामाके चरौ विहिते प्रतिनिधौ प्राप्ते श्रूपते—अयज्ञिया वै कोद्रवा अयज्ञिय वरडका इति । तथा मोंद्रेऽपि चरौ अयज्ञिया भाषा इति । सोयपविशेषेण यज्ञसंज्ञो निषिध्यते न चरुद्रव्य इत्यर्थः । यदार्याणां मनोजनीयमित्यादिरपि ज्ञेयः प्रतिषेधः ।

अथ यत्र वैकल्पिकं द्रव्यमुपात्तं नष्टं यथा ब्रह्मिषु नष्टेषु किं ब्रह्मिषामान्येन प्रतिनिध्युपादानमुक्तं श्रुतद्रव्यं यथा उपादेयाः । श्रुतद्रव्याभावे प्रतिनिधिरिष्यते न श्रुतद्रव्ये सतीति यथा उपादेया इत्येवं प्राप्त आह—

विकल्पे प्रवृत्तिलक्षणः ।

अस्मिन्विकल्पे यत्प्रवृत्तं द्रव्यं तत्सामान्येन प्रतिनिध्युपादानम् । न श्रुतमपि द्रव्यमुपादेयं, किं कारणं सर्वत्र हि वैकल्पिकेषु द्रव्येषु यजमानः स्वयमेवैकं साधनत्वेनाङ्गी करोति । तत्र च तदेव साधनं नान्यदश्रुतसममेव हि तदिति । यदि च तद्द्रवादीयते कर्मान्तरबुद्धिः स्यात्त च संप्र्यते । तस्मात्प्रक्रान्तद्रव्यसादृश्येन प्रतिनिध्युपादानमिति । सजातीयभावेऽपि विजातीयग्रहणेऽपि ब्रीह्याणां मेघसुमनस्यमान इति मन्त्रलोपो नास्ति ।

कश्चिदपवादमाह—

कृत्स्नाभावे प्रतिनिधिः ।

विहितस्योपात्तस्य सर्वस्य नाशे प्रतिनिधिरसर्वस्य नाशे न प्रतिनिधिः ।

ननु किंचिन्मात्रावशिष्टेऽपि भवत्येव सर्वस्य नाशस्तत्राऽऽह—

मात्रापचारे तेन सपाप्येत ।

कर्मेति शेषः । प्रधानाहुत्यादिसमर्थं उपात्तद्रव्ये सति शेषकार्याणां लोपः प्रधानं तु तेनैवानुष्ठेयम् । एवं विहिते द्रव्ये प्रधानपर्याप्ते संभवति तदेव ग्राह्यम् । तत्रापि शेषकार्याणां लोपो वरं न तु शेषकार्यसमर्थप्रतिनिध्युपादानम् ।

प्रतिनिधावपि चोदितजात्यादित्यागनिमित्तं प्रायश्चित्तं कार्यमित्याह—

द्रव्याभावे प्रतिनिधिर्विध्यपरार्थे प्रायश्चित्तम् ।

मात्रापचारे नैव प्रतिनिधिः प्रायश्चित्तं तु भवत्येव । द्रव्याभाव इति पुनरभावग्रहणं प्रधानपर्याप्तद्रव्याभाव एव प्रतिनिध्युपादानप्रदर्शनार्थम् । उपात्तविहितद्रव्यनाशशङ्कया प्रतिनिधानुपात्तेऽपि तेन प्रधानद्रव्येणानुष्ठाने सिद्धेऽप्युपात्तद्रव्यलापो यदि भवेत्तदा तेनापि पुनरनुष्ठानं कार्यमेव । उपात्तस्य संस्कृतस्थापि द्रव्यस्याप्रधानस्य नाशशङ्कया प्रतिनिध्युपादानेन प्रयोजने सिद्धे पूर्वद्रव्ये स्यादौ लब्धेऽपि न पुन-

निषेधनादिकं प्रभाश्रीनां कार्यमित्यादिविशेषाः परार्थान्धेकेनेतिन्यायतः सूत्रान्तराच्च-
शातव्याः ।

न स्वाधित्वस्य भार्यायाः पुत्रस्य देशस्य कालस्याग्नेर्द-
वतायाः कर्मणः शब्दस्य च प्रतिनिधिर्विद्यते ॥ १ ॥
इति हिरण्यकेशिसूत्रस्य तृतीयप्रश्ने प्रथमः पटलः ॥

स्वामिनि नष्टे केन प्रतिनिधिरुपादेयः । उपाचस्य तु कर्तृत्वेन कर्मफलमपि तस्यैव
स्यादिति न प्रतिनिधिरसंनिधानेऽशक्ते वा तत्कर्मणो लोप एव । यजमानस्येति वक्तव्ये
स्वाधित्वप्रयुक्तं यत्कार्यं संस्कारास्ते हि फलभोगार्थं न तेषां प्रतिनिधिरन्यार्थेष्वस्येव ।
अत्र विशेषमाह कात्यायनः—गुणेषु प्रतिनिधिः परार्थत्वात् । पात्रास्तादनाद्यान्यावेक्ष-
णादिषु गुणपदार्थेषु स्वाम्यपि प्रतिनिधीयते । कुत एतत् । परार्थत्वात् । परार्थो ह्यसौ ।
तत्र न प्रधानवत्स्वार्थं साधयति । तस्मात्कत्वर्थाभिनिर्वृत्तमे स्वाम्यपि प्रतिनिधीयत
इति । अत एव वक्ष्यत्याचार्यः—एवं विहितं प्रवसतोऽपि याजमानं यस्यामस्य दिश्य-
ग्रयो भवन्ति तां दिशमिमिमुखो मन्त्राङ्गपत्यध्वर्युः कर्मणि करार्वन्यान्यभिर्माशानाद्यज-
मानो मन्त्राङ्गपत्यन्यान्यादेशनादिति । एवं भार्याया अपि प्रतिनिध्यसंभवेऽध्य-
ग्निः सह हेत्वन्तरेणापि तथात्वं वक्तुं पुनर्ग्रहणम् । तत्र भार्यापुत्राश्रीनां न संभवति
प्रतिनिधिः । नित्यस्य द्रव्यस्येत्यत्र नियतस्य न संस्कारेण सिद्धस्य द्रव्यस्य प्रति-
निधित्वमुक्तम् । तत्र जातिर्न भार्यादिषु संभवति । न हि ते पदार्था ज्ञात्या स्वयमेव
कचित्सिद्धाः सन्ति किंतु पाणिग्रहणश्रीजावापाधानैः स्वकृतैः संस्कृतानामेव तत्तच्छब्द-
वाच्यत्वम् । तत्तु नान्यत्र कुत्रापि संभवति । यद्यपि भार्याया अन्यस्या अपि संभवस्त-
थाऽप्याधानसंस्कृता चेत्तर्हि सा स्वाधिकारेणैव प्राप्य नान्यस्याः प्रतिनिधिर्भवति ।
आधानेनासंस्कृतायास्तु श्रौते कर्मणि प्रतिषेधादेवाप्रतिनिधित्वम् । पुत्रेऽपि तथा-
मितृकृत्येषु ज्ञेयम् । अग्निर्द्वितीयो नास्त्येव संस्कृतो न हि कश्चिद्गार्हपत्यादिर्जात्या
सिद्धोऽस्ति । देशकालयोस्तुद्देशपरत्वेनानुपादेयोरुपादेयो द्रव्यविशेषः कथं स्यात्सपाने
हि तेन धर्मणोपलक्षिते शब्देन विधातव्यमनुपादेयस्य न प्रतिनिधित्वम् । ननु कथं
कालस्य च कर्माङ्गत्वमविहितत्वादिति चेन्न, कर्मण एव कालसंबन्धेन विधानाङ्गीका-
राङ्गत्वमनुपादेयस्यैव । अतस्तु यत्रैतौ तत्रैव कर्म विधातव्यम् । प्राचीनप्रवणतायाश्च
देशान्तरे संपादयितुं शक्यत्वाच्च प्रतिनिधिर्देवताया अपि न काचिज्जातिरास्ति नापि
समानसामर्थ्याऽन्या भवति तस्या विध्येकसमधिगम्यन्नात् । तद्वितेन चतुर्थ्या च
विहितमन्त्रवर्णेन वा देवतात्वं नान्यथा प्रमाणान्तरेण सामर्थ्यमवगम्यते येन प्रतिनिधिः
स्यात् । कर्मणोऽपि दृष्टार्थस्यावहननादेर्न हि पेषणं समर्थमदृष्टार्थस्य तु न सामर्थ्यं

प्रमाणान्तरं प्राज्ञं येन समर्थं सत्प्रतिनिधीयेत । शब्दे विस्मृतप्रतिनिधिर्वाच्यस्तद्-
 र्थास्मरणे तत्प्रतिपाद्यार्थाज्ञानात्कस्यार्थस्य प्रतिपादकः शब्दः प्रतिनिधेयः । यस्य
 कस्यचिद्ग्रहणे त्वद्व्यर्थत्वं स्यात्तेन न स्वार्थं कुर्यात् । चकार एवं आतीयानां
 शास्त्रं विनाऽनवगतसामर्थ्यानां ग्रहणार्थः । तथा च समर्थः प्रतिनिधिर्न संभवति ।
 तत्राङ्गलोपं सोढ्वा प्रायश्चित्तेन कर्म समापनीयं प्रधानलोपे तु पुनः कर्मैव कर्तव्यम् ।
 अत एवोक्तमेवैष्वन्यस्यासामर्थ्याच्च संभवत्येव प्रतिनिधिरिति न विद्यत इत्युक्तम् ।

इति हिरण्यकेशिसूत्रव्याख्यायां महादेवकृतायां प्रयोगवैजयन्त्यां तृतीयप्रश्ने
 प्रथमः परिभाषापटलः ॥ १ ॥

अथ तृतीयप्रश्ने द्वितीयः पटलः ।

तृतीयप्रश्नप्रथमपटलस्य मया कृता ।
 श्रीमत्साहचर्यमार्गेण यथामति सविस्तरा ॥
 व्याख्या सूत्रानुसारेण महाफलमभीप्सता ।
 द्रष्टव्या यज्ञवपुषि विष्णो माला समर्पिता ॥
 प्रश्ने तृतीये प्रथमे पटले नित्यकर्मणाम् ।
 फलं निःश्रेयसं नित्येष्वधिकारी निरूपितः ॥
 आधानं पुनराधानमाग्निहोत्रं प्रयत्नकम् ।
 दार्षिहोमातिदेशादि तन्त्रादि समुदीर्यते ॥
 नवालोष्टिं तु (द्विस्तृ)तीयेऽत्र प्रश्ने सर्वं निरूप्यते ।
 आधानं कर्मणामाद्यं श्रौतानां प्रश्न ईर्यते ॥
 तृतीये तु द्वितीयाद्यैः पञ्चभिः पटलैरिह ।

तत्राऽऽधानं त्रिनिधं सोमपूर्वमिष्टिपूर्वं होमपूर्वं चेति । तत्र सर्वत्रेच्छाविकल्पः ।
 सोमपूर्वकं तु यस्य प्रायश्चित्तपशू न स्तस्तस्यैव । केचित्तु प्रायश्चित्तपशोरग्नीषोमीयेन
 सवनीयेन वा समानतन्त्रता वदन्तः सोमपूर्वाधानमिच्छन्ति कक्षपकारवचनात् । आधा-
 नात्पूर्वं कर्मोपयुक्तान्मन्त्रान्मार्याऽप्यधीते पितुः पत्युर्वा सकाशात्, ऋत्विग्भ्यो वा ।
 आधानमायतनेषु विधानेनाग्निस्थापनलक्षणः संस्कारोऽनारभ्याधीतविहितत्वात् कस्य-
 चित्कर्मणोऽङ्गम् । न च वाक्येन कर्माङ्गताऽग्नीनादधीतेति केवलमग्नीन्प्रत्येवाङ्गता
 प्रतीयते । तदुत्पादकत्वेनानुष्ठेयं बहिरैव कर्मभ्यः । पवमानेष्टीनामपि संस्कारकर्मत्व-

मेव । यदाहवनीये जुहुतीत्यादिना तेषाऽस्य सर्वे प्रीता अभीष्टा आशीयन्त इत्यर्थवादेन संस्कारकर्मताऽऽश्रिताऽभिमता चेति दर्शितमेव । तेन संस्कारेण संस्कृता अग्नयः पश्चादन्यैर्विधैस्तत्कर्मकृत्वेन विधीयन्ते । द्विविधं हि कर्माङ्गं द्रव्यमेकं लोकतः सिद्धमङ्गत्वेन विधीयतेऽन्यद्वैदिककर्मणा सिद्धमङ्गत्वेन विधीयते । तत्सामकं कर्मापि द्विविधं प्रयोगान्तर्गतमनन्तर्गतं च । प्रथमं तु प्रधानाङ्गं सदेव द्रव्योत्पादकं यथाऽवहननादि पुरोडाशोत्पादकम् । अन्यत्प्रधानकर्माङ्गतामनापन्नमेवाङ्गमूतस्य द्रव्यस्याङ्गं सद्रुत्पादकम् । यथाऽध्वयनं स्वाध्यायोत्पादकमाधानमपि तथा । तस्याधिकारिणस्तु निरूपिता एव । प्रथमपटले पुनर्धर्मेषु स्वयमप्यशूद्राणामष्टुष्टकर्मणामुपनयनं वेदाध्ययनमन्याधेयमिति वद्विष्यति । नित्येषु पाठान्नित्यत्वेन केवलमपि हविर्यज्ञत्वेन संस्कारेषु पठितम् । नियमापूर्वद्वारा निःश्रेयसकारणम् । तस्माद्वापि प्रपक्वसं-
 कल्पेन मान्यम् । अनैवामिप्रायेण बौधायनेनोक्तं (नः) कृत्वादौ कृतुकामं काम-
 यीत यज्ञाङ्गादौ यज्ञाङ्गं काममित्युपक्रम्याऽऽह—सर्वकामोऽग्नीनाधास्य इत्य-
 न्याधेय इति । वैखानसस्तु सर्वकर्मार्थमग्नीनाधास्य इत्युक्त्वेति ततः संकल्पपूर्वक-
 मेवाऽऽधानं कार्यामिति । अत्राऽऽधानाङ्गवैकल्पे पुनः क्रिया सर्वाधानस्य न त्वङ्ग-
 मात्रस्य । कुतः, प्रायश्चित्तं कृत्वाऽङ्गमनुष्ठेयम् । नचाऽऽधानासिद्धावाहवनीय-
 योऽस्ति एवमानहविःषु तु भाविसंज्ञया प्रवृत्तेः । अत्रोपकारकमाह बौधायनः—
 अग्नीनाधास्यमानः प्राज्यमात्मानं कुर्वीत येनास्य कुशलं स्यात्तेन कुशलं कुर्वी-
 तेति यथोक्तमात्मनः पुरश्चरणमिति च । प्राज्यं शुद्धं येन येन कर्मणाऽस्य
 कुशलं प्रायश्चित्तम् । तथा वैखानसेनाध्युक्तम्—युक्तः श्रद्धान्वितो धनमानोऽ-
 नुज्ञातः केशश्मश्रुरोमनखानि च चापयित्वा विधिना ज्ञात इवे त्वोर्ने त्वत्यादि-
 स्वाध्यायमधीयानः शतं प्राणायामं च(मांश्च) कुर्याद्ध्यायस्तारायणमुपोष्य सपत्नीको
 घृतमिश्रं हविष्यं क्षीरेणाग्नीयात्स्मृत्युक्तजतमाचरन्पावनार्थममात्यहोमङ्कूष्माण्डार्क्ष
 जुहुयादिति । युक्त इन्द्रियचापहरहितः । अनुज्ञातो ब्राह्मणैः केशादिन्वापयेत्स्वा-
 ध्यायं वेदपारायणं नारायण ध्यायन्नत्रत्यागेनापोष्य नियतात्मेत्यर्थः । वेदपारायणप्रा-
 णायामेषु तथाऽन्येष्वमात्यहोमादिषु स्मृत्युक्तेष्वपि जतेषु सपत्नीकस्य भोजननियमो
 घृतमिश्रमित्यादि । एवं स्मृत्युक्तान्यन्यान्यपि जपतिष्ठहोमादीनि कृच्छ्रान्द्रायणादीनि
 यथाशक्त्या(क्ति) यावदात्मशुद्धिं मन्वते तावत्कृत्वा संकल्पात्पूर्वमेवारणी छित्त्वा
 शोषयित्वा यद्युतुद्वादशाहाविपक्षः । संवत्सरपक्षसंकरूपे वाऽऽर्द्धे एव वाऽऽहरणीये ।
 अरणीप्रमाणमर्धच्छरणं यावता प्रभोजनं तावत्प्रमाणमित्याचार्याणां मतम् । बौधायनस्तु-

चतुरङ्गुलोत्सेषां द्वादशाङ्गुलविस्तीर्णां षोडशाङ्गुलायामामिति । चतुर्विंशत्यङ्गुला-
मिति कात्यायनः । विष्णुपुराणेऽपि गायत्र्यक्षरतत्त्वयेत्यादि चोक्तम् । भारद्वाजस्तु
यो अश्वत्थः शमीगर्भो भूमि मूलेन संगत इति । यस्याश्वत्थस्य मूलं साक्षाद्भूमिं प्राप्तं
स एव न शम्पामप्युत्पन्नमात्र इत्यर्थः । अस्मदाचार्यस्योपयमिष्टम् । तथाऽऽपि वक्ष्य-
माणं शालामपि तथाऽऽप्यतनान्यपि पूर्वमेव कुर्यात् । तदेतत्सावित्रेषुमुक्तं वैश्वानसेन-
शमीगर्भमश्वत्थं यद्यशमीगर्भं शुक्लाङ्कुरमशनिवाच्वनुपहर्तमयं परस्य स्थानावासमनहु-
शुष्कमशीर्णमन्यजजात्यनुपहतं गत्वा वैश्वानरसूक्तेन प्रदक्षिणं कृत्वा प्रणमेत्तेनैव
प्राचीमुदीचीं वा शालां प्रागादिप्रदक्षिणं छेदयित्वा प्राग्गामुदगमां चाधोभागेनाधरा-
रणीं त्वक्पार्श्वोर्ध्वभागं विगतत्वचं विशोषितां चतुर्विंशत्यङ्गुलायतामष्टाङ्गुलविस्तारं
चतुरङ्गुलोज्जतां तथोत्तरामेनो(णो)त्तरारणीं च गायत्र्याऽथ करोति तत्र प्रथमानि
यानि अस्वार्थङ्गुलानि शिरश्क्षुः श्रोत्रमास्यं च द्वितीयानि ग्रीवा वक्षो हृदयं स्तनस्तृ-
तीयान्युदरप्रभृति चतुर्थानि श्रोणपिच्छमान्यूरूषष्ठानि जङ्घे पादावित्येके एवमरणी
सर्वैरङ्गैः संपूर्णे भवतो यच्छीर्षिण मन्थति शीर्षिकिमन्यजमानो भवति यश्चैवायामवे-
पनो यत्र मन्थेदनारब्धोऽस्य यज्ञो भवत्यूरू रक्षसा योनिर्नङ्घे पादौ विशाचानां श्रोणी
द्वेवानां योनिस्तस्माच्छ्रोण्यामेव प्रथमं मन्थेन्मूलादष्टाङ्गुलं परित्यज्याग्राश्च द्वादशा-
ङ्गुलं पार्श्वतस्त्रीणि त्रीण्यङ्गुलानि प्रथममन्यन एवं प्रनननं कुर्वीतीत्तरारणेष्टाङ्गुल-
परिणाहं प्रमन्थं चर्त्वि मन्थमूले संघते तेन सहितः षड्विंशत्यङ्गुलायतो मन्थो
भवति तथा छिद्रमित्युक्तं प्राक्चिरा अराणिस्तथा वेदिः । गृहे सौम्ये पश्चिमपूर्वायतां
तथाऽनुवंशोऽपूर्वदक्षिणयोर्द्वारयुगा महती शाला कल्पयित्वाऽस्थिरोमकेशाङ्कारतुपका-
ष्टाशमलोष्टपिपीळिकादीन्वर्जयित्वा मृदा शुद्धयेति गार्हपत्याद्यायतननिर्माणमुक्तम् ।
अस्य वैश्वानससूत्रस्यार्थः स्पष्टः । त्वक्पार्श्वोर्ध्वभागानिति स्वचि पार्श्व ऊर्ध्वभागो
वस्याः सा पार्श्वयोर्ऊर्ध्वभागे च तक्षणं बहु न कार्यमित्यर्थः । ततस्तु शालैव तावती
ग्राह्या यावता विस्तारोऽष्टाङ्गुलो भवेत् । अधोभागे तु गर्भपर्यन्तं तक्षणं कार्यमित्यर्थः ।
ततोऽर्धभागे चतुर्विंशत्यङ्गुलदीर्घाष्टाङ्गुलविस्तारा चतुरङ्गुलोत्सेषा कार्या । नात्र
शास्त्रायाः पाठनेन दलद्वयं संपाद्य तथोरारणिद्वयं कार्यमित्युक्तं किं तु तस्याः शालायत्र
अवःकाण्डमधरारणिं तदूर्ध्वमुत्तरारणिमिति केचित्पाठनेनैवेच्छन्ति शिरआदिकल्प-
नाऽऽमरारम्यार्थवादा एते विधित्तु मूलादष्टाङ्गुलं परित्यज्याग्राद्वादशाङ्गुल पार्श्वयो-
स्त्रीणि त्रीणि मध्ये द्यङ्गुलविस्तारं चतुरङ्गुलदीर्घं मन्थनस्य प्रथमस्य स्थानमित्यधरा-
रणिविषये तथोत्तरारणिविषयेऽपि तु—उत्तरारणेष्टाङ्गुलपरिणाहमष्टाङ्गुलेन सूत्रेण
परितो वेष्टनन समं प्रमन्थनामकं शकलं चीर्त्वेदर एतदपि त्वग्रभागादेव । मन्थमूले

मन्यो नाम यज्ञियकाष्ठस्य सारेण कृतो यस्य रज्ज्वा भ्रमणं क्रियते तस्य मन्यस्य मूलभागमुत्कीर्य प्रमन्थस्य शकलरूपस्य मूलं संघत्तं कृतसंघानयोरुपयोः प्रमाणं षड्विंशत्यङ्गुलमिति । अनेनैकशालोक्ता । प्राचीनवंशाचार्यस्तु याज्ञपाने षड्यस्याहवनीयागारे गार्हपत्यागारे वेति । तेन गम्यत उर्वाचीनवशाशालाद्वयं कार्यम् । आपस्तम्बेन तु स्पष्टमेव शालाद्वयमुक्तम् । तत्राऽऽदौ ब्राह्मौदनिकाधानात्पूर्वदिने चान्दीश्राद्धमृदकशान्तिं प्रतिसरवन्धं कुर्यात्ततः पूर्वमेवाहुर्गार्हपणं कुर्यात् । पात्रलक्षणं तु दर्शपूर्णमासयोरेव निरूपितम् ।

आयतनानि—सूत्रकृत्रोक्तवान्साक्षान्मानमायतनेषु तत् ।

गार्हपत्यादिकाशरीनां ततो विष्णवस्य मानतः ॥

गृह्यते याज्ञिकैः सर्वैर्वतो विष्ण्याश्च तेऽग्नयः ।

विष्णिघमानं तु पिशीलमात्रा भवन्तीति विष्णिघानां विज्ञायते चतुरश्रा इत्येकेषामिति सूत्रम् । तत्र परिमण्डलेन विकल्पम्(ः) । सर्वाण्यायतनानि चतुरश्राणि परिमण्डलानि वेति सूत्रकृतामाचार्याणां चहनां समतम् । तत्र पिशीलमानं पञ्चधा वदन्ति—षाड्वारन्तरालमेकम् । बद्धमुष्टी रत्निरिति द्वितीयम् । अरत्निरिति तृतीयम् । द्वात्रिंशदङ्गुलमिति चतुर्थम् । षट्त्रिंशदङ्गुलमिति पञ्चमम् । एतेषामर्धमानेन वर्तुलं आमयेदेवं सर्वाग्नीनामथवाऽन्यतरमानेन चतुरश्राणि सर्वाणीति निर्णयः । अप वा वैखानसेनोक्तो विशेषो आह्यः । गार्हपत्यामतनमष्टादशाङ्गुल्या वृत्तं आमयित्वाऽष्टाङ्गुलोजतं स्पण्डिलं कृत्वा परितश्चतुरङ्गुलविस्तारं हित्वा मध्ये षडङ्गुलविस्तारं निम्नं खनति शिष्टं तदूर्ध्वमेखला स्यात्परितश्चतुरङ्गुलविस्तारोन्नतामधोमेखलां करोति । तथाऽऽहवनीयायतनं चतुरश्रं चतुर्दिक्षु द्वात्रिंशदङ्गुल्यायतमष्टाङ्गुलोजतं स्पण्डिलं परिकल्प्य पूर्ववत्परितो हित्वा मेखला मध्ये निम्नमधोमेखलां करोति । अन्वाहार्यपचनं पञ्चविंशत्यङ्गुल्या वृत्तं आमयित्वा दक्षिणार्धेऽर्धचन्द्राकारं स्पण्डिलं पूर्ववत्स्योजतं निम्नं मध्यमूर्ध्वाधरमेखलेषु वेद्युत्तरार्धा(?) कृत्वा पूर्वभागान्तरे प्रक्रमे वेद्युन्नतमुत्करं करोतीत्युक्तम् । वेदिस्तु स्वसूत्रे दर्शितैवेति न तदुक्ता आह्या तस्याश्चतुरङ्गुलोन्नतत्वमुक्तमेवमुत्करस्यापि ज्ञेयम् । इदमपि श्रौतत्वाद्ब्राह्मम् । भाष्यमते समक्षेत्रता । एतदनुसारेणेति याज्ञिका आहुर्वर्तुलं गार्हपत्यस्य चतुरश्रमाहवनीयस्यार्धचन्द्रं दक्षिणाग्नेः समक्षेत्राणीति । तद्विद्ं रमणीयमिव भग्यमाना अस्मदीया अपि याज्ञिकाः स्वसूत्रोक्तं पिशीलप्रमाणमरत्नमात्रमनुसृत्य स्वसूत्रोक्तं चतुरश्रत्वं वर्तुलत्वं वा सर्वायतनसमता(?) आयतनानि विहरन्ति ।

अरतिविष्कम्भकमाद्यवह्वृत्तं गृहं तत्प्रकृतिं विधाय च ।
अन्यानि तत्क्षेत्रसमानि कुर्वते शुद्धोक्तरीत्या स्वयमूहयन्ति च ॥
अरतिनयानं चतुरश्रमेव वा प्रकृत्य तत्क्षेत्रसमं च वर्तुलम् ।

यद्वह्वरेपरश्च पूर्ववत्तत्रैरिता घृ(म)स्कृताश्च कारिकाः—

प्राचीं विज्ञाय पूर्वं तु विहारं कल्पयेत्ततः ।
प्राचीज्ञानप्रकारं तु कल्प आचार्य ऊचिवान् ॥
समेवार्थमहं वक्ष्ये व्याख्यानमवलोक्य च ।
चित्रास्वान्युक्षयोर्मध्यं प्राचीं विद्याद्विचक्षणात् ॥
श्रीणानक्षत्रमथवा दक्षिणापथवातिनाम् ।
उदमाशास्मितानां तु प्राचीं ज्ञेयास्तु कृत्तिकाः ॥
साधारणमिदं सर्वदेशानां पश्यते मया ।
कर्तुमिष्टे समे देशे हस्तद्वयसमन्विते ॥
षडङ्गुलपरीणाहो द्वादशाङ्गुलमायतः ।
एकतःक्षणह(क्षणर्क)जुस्तष्टः खादिरस्यात्रणः समः ॥
शङ्कुः समशिराः कार्यो देशे तं स्यापयेत्समे ।
शङ्कोः पूर्वापरे देशे रेखां प्रागाद्यर्ता न्यसेत् ॥
शङ्कुना संमिता रज्जुः पाशद्वयसमन्विता ।
मध्ये तु कल्पयेच्चिह्नं शङ्को पाशौ प्रमुच्य च ॥
चिह्नेन मण्डलं कुर्यात्तस्य शङ्कोस्तु सर्वतः ।
पूर्वप्रह्वरेखाया मण्डलस्य च संगमे ॥
शङ्कुं पूर्वापरौ स्याप्यौ ताम्बा पूर्वापरे दिशौ ।
धावदिष्टं विनानीयादथ याम्योत्तरे दिशौ ॥
आमुच्य पाशं पूर्वस्मिन्नन्यपाशेन मण्डलम् ।
लिखेत्तथा प्रतीच्ये तु पाशं मुक्त्वाऽन्यमण्डलम् ॥
मण्डलद्वयसंसर्गे शङ्कुतो दक्षिणेतरी ।
याम्योत्तरदिशावेवं विदिशोऽथ प्रकल्पयेत् ॥
पूर्वादिशङ्कुषु तथा पाशावामुच्य लक्षणात् ।
मण्डलानि लिखेदेवं चत्वारि च यथाक्रमम् ॥
मण्डलानां च संसर्गं विदिशः परिकीर्तिताः ।
आचार्योक्त उपायोऽयं प्राचीविज्ञानलक्षणः ॥
प्राचीज्ञानप्रकारोऽन्यः सूर्यसिद्धान्तरीतितः ।
स एवार्थो मयाऽत्रापि यथावति निगद्यते ॥

मीनकन्यामते सूर्ये गते षोडशवासरे ।
 अनन्तरं विज्ञानोपात्प्राचीं सूर्येण बुद्धिमान् ॥
 मासेष्वन्येषु विज्ञेया वक्ष्यमाणानुवृता हि सा ।
 सप्ते शङ्कुशङ्कुलायापरञ्जवा मण्डलमालिखेत् ॥
 तन्मध्ये कल्पयेच्छङ्कुं द्वादशाङ्गुलमायतम् ।
 तच्छास्त्राग्रं स्पृशेद्यत्र रेखां पूर्वापराङ्गयोः ॥
 तत्र शङ्कुं निखाद्योभौ रज्जुं किञ्चिद्विबर्धयेत् ।
 शङ्कौ तां पश्चिमे मुक्त्वा रेखां तिर्यक्प्रकरयेत् ॥
 प्राच्ये शङ्कौ तथा मुक्त्वा तद्वद्रेखां प्रकरयेत् ।
 एवं कृते भवेन्मत्स्यो दक्षिणोत्तरमायतः ॥
 दक्षिणोत्तरयोः शङ्कुं मत्स्यस्य मुखपुच्छयोः ।
 शङ्कौः प्रकल्प्य रज्ज्वाऽन्यं मत्स्यं प्राक्प्रत्यमायतम् ॥
 मुखपुच्छानुसारेण प्राचीं मत्स्यस्य कल्पयेत् ।
 विदिशाश्च प्रसाध्यैवं विहारं कल्पयेत्ततः ॥
 अङ्गुलादिप्रमाणं तु शुल्ब आचार्य उक्तवान् ।
 वेदिमानोपयोगित्वात्तरप्रमाणमहं ब्रुवे ॥
 चतुर्दशानुवो यावत्तावदेवाङ्गुलं भवेत् ।
 त्रयस्त्रिंशत्तिला वा स्यात्कोशस्था अङ्गुलं त्रिह ॥
 दशाङ्गुलं क्षुद्रपदं प्रादेशो द्वादशाङ्गुलः ।
 पृथं(?) त्रयोदशाङ्गुल्यास्तावदेवोत्तरं युगम् ।
 पदं पञ्चदशाङ्गुल्यो द्वादशाङ्गुल्योऽथवा ॥
 पदद्वयं प्रक्रमः स्यात्प्रादेशौ द्वाकरत्निकः ।
 जानु द्वात्रिंशदङ्गुल्यः षट्त्रिंशद्वाहूशम्भके ॥
 चतुःशताङ्गुलं त्वक्ष. षडशित्यङ्गुलं युगम् ।
 र्षिप्रमाणमङ्गुल्यस्त्वष्टाशित्याधिकं शतम् ॥
 अरत्नयस्तु चत्वारो व्यायामस्य प्रमाणकः ।
 अरत्नयस्तु पञ्चैव पुरुषो व्याम एव च ॥
 यनमानस्य चाध्वर्योः प्रमाणं कल्पयेदिह ।
 साशिकेषु विहारेषु यदुरेव प्रमाणकम् ॥
 आदावाधानवेदेस्तु मानक्रम उदीर्यते ।

अगारमग्निहोत्रस्य चतुर्हस्तप्रमाणकम् ॥
 तन्मध्ये कल्पयेत्पृष्ठवां प्रत्यक्प्रागायतामृजुम् ।
 पश्चात्पदद्वयं त्यक्त्वा पराभ्यायतनं भवेत् ॥
 अरात्किना मितं तस्य मध्ये शङ्कुं निखाय च ।
 प्रादेशामितथा रज्ज्वन् शङ्कुतो मण्डलं लिखेत् ॥
 पुरस्ताद्ध्रिपदं हित्वा पूर्वाग्नेर्वाऽऽखरो भवेत् ।
 अङ्गुलैरेकविंशत्वा नवमिश्च तिलैः सह ॥
 चतुरश्रः सप्तः कार्यस्तस्य चाऽऽवृद्धीर्यते ॥
 यावती मामतो रज्जुस्तावत्यागन्तुकी भवेत् ।
 भाग्नुरर्धे चिह्नं स्याच्छ्रोण्यंसार्धं तु तद्भवेत् ॥
 तन्मध्यार्धाय चिह्नं तु कर्षणाय भवेदिह ।
 दीर्घमागस्थितं पाशं पूर्वशङ्कौ प्रकल्पयेत् ॥
 ह्रस्वपार्श्वगतं पाशं पाश्चात्मे लक्षणात्कृषेत् ।
 दक्षिणोत्तरतः श्रोणी कल्पयेत्कृतचिह्नतः ॥
 शङ्कोः पाशौ विपर्यस्य तस्यसौ कल्पयेत्पुरः ।
 पूर्वापरान्द्योर्मध्यस्य पृष्ठवा पञ्चविधा भवेत् ॥
 षष्ठं भागमथाऽऽगन्तुं सप्तं तत्र नियोजयेत् ।
 रज्जोरन्तौ सपाशौ तां पुनः संमुञ्च्य पञ्चधा ॥
 भागानां द्विधिमध्वे तु लक्षणं कल्पयेत्ततः ।
 भागत्रयं पुरस्तात्तु पश्चाद्भागद्वयं तथा ॥
 पूर्वापरान्द्योर्मध्यस्यशङ्कोः पाशौ नियोजयेत् ।
 लक्षणं दक्षिणाऽऽकृष्य लक्षणे शङ्कुमादिशेत् ॥
 सदक्षिणाभ्यायतनमध्यशङ्कुर्मवेदिह ।
 लक्षणं षोत्तराऽऽकृष्य शङ्कुरार्जवकृतये ॥
 व्यत्यस्तपाशां रज्जुं तामुदगाकृष्य लक्षणे ।
 शङ्कावृत्कर एव स्यात्संचरश्च तदन्तरा ॥
 अङ्गुल्यश्च चतुर्लक्षदक्षिणाभ्याखरो भवेत् ।
 दक्षिणाग्नेर्मध्यशङ्कोरुदकसाधाङ्गुलाष्टके ॥
 शङ्कुं निखाय तस्यैव त्वाखरं धेन मण्डलम् ।
 कृत्वा मण्डलमध्ये च स्पन्धां प्रागायतां न्यसेत् ॥
 दक्षिणं धनुरग्नेः स्यादुत्तरं धनुरकृत्स्नजेत् ।
 अङ्गुलैः सप्तविंशत्या पराग्नेराखरोऽथवा ॥

त्रयोदशाङ्गुलैः सार्धैर्मितरज्ज्वा तु मण्डलम् ।
 अरत्निसंमितो यद्वा पूर्वाग्नेराक्षरो भवेत् ॥
 चतुरश्रं-समं कुर्यात्तत्प्रकारोक्तथाऽऽवृता ।
 अग्नेर्गोऽऽहवनीयं तु मुक्त्वाऽऽरत्न्यन्तरालकम् ॥
 सम्यागारं भवेत्तत्प्राक्तवदेवान्तरालकम् ।
 मुक्त्वाऽऽवसथवायतनं कुर्यादाहवनीयवत् ॥
 दक्षिणाग्नेर्मध्यशङ्कोरुदग्नादशाधित्तिलैः ।
 युतेऽङ्गुलद्वये-शङ्कुमादिशेन्मण्डलं ततः ॥
 दक्षिणाग्नेस्तु विष्कम्भस्त्रिशदङ्गुलसंमितः ।
 चतुर्भिश्च तिलैः सार्धं तदर्धेनैव मण्डलम् ॥
 मण्डलोत्तररेखास्थशङ्कोरन्यत्र मण्डलम् ।
 मण्डलद्वयसंसर्गं स्पन्धां पूर्वापरे क्षिपेत् ॥
 शूर्पद्वयं दक्षिणं स्यादग्नेरुत्तरमुत्सृजेत् ।
 षण्णवत्यङ्गुला वेदिः प्रत्यगाहवनीयतः ॥
 पश्चात्तिरश्ची विज्ञेया चतुःषष्ट्यङ्गुलैर्मिते ।
 अरत्निद्वयमुक्ता सा पुरस्तात्तिर्यगीरिता ॥
 तस्यारत्निप्रमाणस्य सूक्ष्मस्यान्तौ सपाशकौ ।
 मन्त्रपाशादस्त्रौ तु विह्वंसतार्धकं भवेत् ॥
 द्वाभ्रिणादङ्गुले विह्वं पाशाच्छ्रोण्यर्थकं भवेत् ।
 अरत्निप्रितये पाशात्कर्षणाय निराञ्जनम् ॥
 पूर्वापरान्तयोः शङ्कोः पाशावामुच्य लक्षणात् ।
 आकृष्य वेद्यः श्रोण्यसौ करपयेत्कृतविह्वतः ॥
 सा दीर्घचतुरश्रा स्यादेवमेकत्र चापराम् ।
 पार्श्वमानीं द्विरम्यस्य रज्ज्वन्तौ तु सपाशकौ ॥
 नैर्ऋताग्नेयकोणस्थशङ्कोः पाशौ वितत्य च ।
 मध्ये च लक्षणं कृत्वा लक्षणं दक्षिणा कृषेत् ॥
 भवेत्तु लक्षणे शङ्कुः शङ्कौ पाशौ नियम्य च ।
 लक्षणेन लिखेत्पार्श्वं नैर्ऋताग्नेयकोणम् ॥
 तथोत्तरं लिखेत्पार्श्वं वायव्येशानकोणम् ।
 द्विरम्यस्ततया रज्ज्वा पार्श्वे पूर्वापरे लिखेत् ॥
 अपराग्नेः पुरः शिष्टोऽसाधार्यो रत्निसंमितः ।
 यदि भूमिरणुस्तत्र वेदिं संनमधेत्कथम् ॥

बहिः कोणस्थशङ्कुभ्यो दक्षिणोत्तरपार्श्वयोः ।
 अष्टाङ्गुलप्रमाणे तु शङ्कुश्चतुर आदिशेत् ॥
 अङ्गुलैरष्टमी रज्जुं पार्श्वमानीं विवर्षयेत् ।
 क्षिप्त्वा पार्श्वी बहिः शङ्को रज्ज्वा तां नमयेत्क्रमात् ॥
 क्रूते रेखा बहिः कुर्यान्मृदाऽधोमेखलां सुधीः ।
 चतुरङ्गुलविस्तीर्णामुत्सेधेन षडङ्गुलम् ॥
 अग्न्याधानस्य चेष्टीनां विहारोऽयं प्रदर्शितः ।

इति वृद्धकारिका बौधायनीयानां तद्वेषमस्माकमपि ॥

मानद्वयं त्वाद्यतनेषुक्तं तथु व्यवस्थया ।
 विधिणयानामायतनं विशैलगतमूचिवान् ॥
 सूत्रकृत्तत्पिशिलं त्वरत्निनाः सममुच्यते ।
 विधिण्याम्पण्डलाकारांश्चतुरश्रानथोचिवान् ॥
 अरत्निमितविष्कम्भमण्डलं पश्चिमाग्निगम् ।
 तन्मानेन समं क्षेत्रं दर्शितं पूर्ववर्द्धिगम् ॥
 अङ्गुलैरेकाविंशत्या नवभिश्च तिलैः सह ।
 चतुरश्रं तथा चैव दक्षिणश्रेरपीरितम् ॥
 यद्यरत्निप्रमाणेन चतुरश्रं तु विष्ण्वगम् ।
 तत्क्षेत्रं वर्तुलं सप्तविंशत्यङ्गुलमितम् ॥
 तेनारत्निप्रमाणं तु चतुरश्रमुदीरितम् ।
 दक्षिणाम्ब्याखरेऽस्माकं विशेषस्त्यभिधीयते ॥
 अन्तरालं पञ्चधा वा षोडश वा भाजितं तथा ।
 षष्ठं वा सप्तमं वाऽपि मागमागन्तुमानयेत् ।
 तां रज्जुं त्रिगुणीकृत्य त्वाद्यभागे च कर्षणम् ।
 पूर्वापराग्निमध्यस्थशङ्कोः पाशावधापि वा ॥
 खरयोरन्तराद्यन्तशङ्कोः पार्श्वी निधाय च ।
 कर्षणं दक्षिणाऽऽकृष्य कर्षणे शङ्कुमारवनेत् ॥
 स मध्यो दक्षिणस्याग्नेरधवा तस्य दक्षिणे ।
 दक्षिणाग्नेरायतनं तत्प्रकारो द्विधा भवेत् ॥
 शङ्कुतोऽष्टाङ्गुले सार्धे शङ्कुमुत्तरतो न्यसेत् ।
 यद्वा सप्तदशाङ्गुल्या वर्तुलं आमयेदथ ॥

दक्षिणे वा दक्षिणार्धे ह्यपरो भाग उच्यते ।
 अरत्निपानायतनः पूर्वाग्निः स्यात्तदाऽत्र तु ॥
 एकोनविंशदङ्गुलवायामा रज्जुरथाधिका ।
 अङ्गुलस्य तृतीयेन मागेन त्वनया दिशेत् ॥
 मण्डलं पूर्ववत्तत्र दक्षिणाग्निं प्रकल्पयेत् ।
 मण्डलस्य चतुष्कोणकरणेन यथाश्रुतम् ॥
 मूर्त्तं संवधयेत् तस्मादेवं व्याख्यातुभिः कृतम् ।
 ये तु वर्तुळविष्कम्भं त्वधिकं किञ्चिद्दक्षिणे ॥
 तेषां विरोधोऽवश्यं स्याद्गणितेन न संशयः ।
 एवं ब्राह्मोदनात्पूर्वमाधानार्थं प्रकल्पयेत् ॥

एवं संभृतपूर्वाङ्गः शोधितारत्ना समार्यः संकल्पं कुर्यात् । गणेशादीष्टदेवतादि-
 स्मरणपूर्वकं दर्भेष्वानीनयोर्दर्भपाणयोर्वतास्वोर्दंपत्योरामूष्करणं दर्शपूर्णमासोक्तमनुसं-
 घेयम् । तत्र विशेषः—अद्यतनात्संवत्सरेऽस्मिन्नृतावस्मिन्पर्वाणि नक्षत्रे वा ।
 अधवाऽद्यतनादहो द्वादशाहे चतुरहे ज्यहे यह एकाहे वाऽस्मिन्नक्षत्रे
 पर्वाणि वेति स्मृत्याऽग्नीनाधास्ये सर्वकर्मसिद्धयर्थं यानि कर्माणि कर्तुं शक्यानि
 येषु चाधिकारस्तेन कर्मणा यज्ञेश्वरं प्रीणयानीति दंपती त्रिरुपांशु त्रिरुच्चैर्वदतः ।
 केचिरसोमपूर्वान्होमपूर्वानिष्टिपूर्वानित्यपि स्मर्तव्यमित्याहुर्न तेन कश्चिद्विशेषः । संकल्पा-
 त्पूर्वमेवाङ्कुरार्पणमुदकशान्तिं प्रतिस्मरणं च कृत्वा पूर्वद्युस्तादिने वा नान्दीश्राद्धं
 कुर्यात् । तत उक्तलक्षणां नृत्विजो वृणुयात्—ब्रह्माणं ह्येतात्समध्वर्युमाग्नीधम् । अन्या
 धेये ब्रह्माणं त्वामहं वृणु इत्यादिना । तथा भविष्यामीति प्रतिश्रूयुः । अध्वर्युपूर्वाङ्गा
 स्पष्टवाचो वेदेदेवाङ्कुरारणम् । अत्र वैखानसः—प्रतिस्मरं बद्ध्वा तदिने ब्राह्मणानुक्तल-
 क्षणानृत्विजो वृत्वा संपूज्य मधुपर्कं ददाति यजमानः पत्नी च नवैर्वज्रोत्तरीयामरण-
 पुष्पाद्यैरलंकृतौ भवत इति । कर्मादिभ्येतेर्जुहुयादिति श्रुतेरौपासने कृष्माण्डैराचारवत्ता
 सन्त्रेण चिच्छ्रवा स्थापिते अरणी पूर्वशुष्के ।

अग्नीनाधास्यमानस्य यो अश्वत्थः क्षमीगर्भ
 आहरोहस्वेसचा । तं ते हराभि ब्रह्मणा यज्ञिवैः
 केतुभिः सहेत्यश्वत्थस्य शमीगर्भस्वारणी उद्धरति ।

अग्नीनाधानलक्षणोऽयं कर्मणोत्पादयिष्यमाणस्य यजमानस्य यो अश्वत्थ इत्यनेन
 मन्त्रेणाध्वर्युररणी आहरति यजमानगृहं प्रति अश्वत्थवृक्षस्य शमीवृक्षोत्पन्नस्य संन-

न्विनी । अरणीशब्दोऽग्निमन्थनकाष्ठे प्रसिद्धो न संस्कारवचनः । द्वयोरप्येकवदेव सङ्गमन्त्रेणाऽऽहरणम् । मन्त्रे हरामीति लिङ्गात् । अश्वत्थस्योद्भूते उद्भूतो वाऽरणी हरति संसृष्टद्रव्यत्वात् ते इति तमश्वत्थमेवारणीरूपेण हरामीति मन्त्रार्थप्रतीतिर्ज्ञे सहेव गृहीत्वा मन्त्रेण सहेव नयति । अत एवाऽऽपस्तम्बेनोक्तमाहरतीति । तथाऽऽहरेदित्ये-
वाऽऽह भरद्वाजोऽपि ।

अपि वाऽश्वत्थादेवोद्भूदेदिपं वै शमी तस्या
एष गर्भो यदश्वत्थ इति विज्ञायते ।

अथ वा केवलादेवाश्वत्याद्भूदेत् । मन्त्रलिङ्गोपपत्त्यर्थं श्रुतिमुदाहरतीयं वा इति । इयं प्रसिद्धा पृथिव्येव शमी तस्या एष गर्भ इति श्रुतिव्याख्यानात्केवलाश्वत्थारण्यो-
रपि मन्त्रो न विरुध्येत ।

अश्वत्थाद्भूपवाहादि जातामग्नेस्तनूं ऋक्षियां संभरामि ।
शान्तयोनिं शमीगर्भमग्रये मजनयित्तव इति संभरत्या-
युर्मयि षत्तामायुर्यजमान इति संभृते अभिमन्त्रयते ।

संभरति गृह्याग्निशाखायां स्थापयति । पूर्ववत्तन्त्रेणाभिमन्त्रयते तत्रैक ।

कृत्तिका रोहिणी मृगशीर्षं पुनर्वसू फल्गुन्यौ हस्त-
श्रिया विशाले अनूराधाः श्रौणा प्रोष्ठपदाक्षौत्त-
रेऽन्याधेयनक्षत्राणि कृत्तिका ब्राह्मणस्योत्तरे
फल्गुन्यौ चिषा च राजन्यस्वावशिष्टानीतरेषाम् ।

कृत्तिकाः स्त्रीलिङ्गमहुवचनान्तेनैकमेव नक्षत्रमनूराधाः प्रोष्ठपदाः पुनर्वसू पुंलिङ्गाः
(ऋ) फल्गुन्यौ विशाले स्त्रीलिङ्गे स्पष्टान्यन्यानि । कृत्तिका एव ब्राह्मणस्य । अभि-
विक्तः सन्निवो राजन्यस्तस्य पूर्वं तु निरुपपदफल्गुन्याविति पूर्वयोः फल्गुन्योरुत्तरयो-
रपि ग्रहणं सामान्यमात्रविवक्षया द्विवचनान्तेनैव । तथा च नित्यानि काम्यानि
चैतान्येव नक्षत्राणि तान्यन्याधेय इत्यर्थः । अवशिष्टानि त्रिभ्योऽन्याधाननक्षत्राणि
येषां वैश्वानिषादरथकाराणामाधानं तेषामेवाविशेषेणाऽऽधाननक्षत्राणि । ऋतुमासकाला-
भिधानपूर्वकनक्षत्रविशेषकालाभिधानं कार्यं तथाऽपि पाठक्रमानुसारेणैवं कृतम् । अत्र
ब्राह्मणादिविशेषोपादानेऽपि नोत्तरत्र तदनुवृत्तिर्विहितेष्वेव कामार्थताऽपि ।

काम्येषु विशेषाश्रवणात्प्राप्ताधानानां सर्वेषामेवाऽऽह—

सर्वेषां तु काम्यानि ।

ब्राह्मणादिनिषादान्तानां काम्यानि समानान्येव ।

तान्येषाऽऽह—

कृत्तिकास्वयिमादर्धीत यः कामयेत मुरुषो ब्रह्मवर्चसी स्याम् ।
उत्कृष्टं ब्रह्मवर्चसमभ्ययनाध्यापनादिना वर्चस्तेजस्तद्ब्रह्मभवेयमिति कामः ।
तत्र दोषमाह—

कामं तु मेऽभिर्गृह्णान्दाहुकोऽस्त्विति ।

ब्राह्मणे दृष्टो दोषो गृहदाहः स चेद्भवेद्भवतु परं तु फलं मे भूयादिति य एवं
फलं कामयेत स आदर्धीतेत्यर्थः । नित्ये तु न दोषः । कुनः, अस्मच्छाखायां फल-
वाक्य एव दोषश्रवणात् । शास्त्रान्तरे तु ब्राह्मणस्य नित्यविधौ दोषस्याश्रवणादिति
दर्शयितुं फलवाक्य एव तथोक्तो दोषो दर्शितः । नच ब्राह्मणे कामवदाश्रवणमिति न
काश्यमिति शास्त्रान्तरे समानजातीयेषु कामवददर्शनादत्रार्थवादेन फले कल्पिते समा-
नार्थत्वेन ।

रोहिण्यां यः कामयेत सर्वाञ्जोहाञ्जोहयेयमिति ।

रोहानुच्छ्रयान्प्रजापशुवनादिकाभिवृद्धीः ।

मृगशिरसि यः कामयेत श्रीमान्स्यामिति ।

स्पष्टम् ।

यः पुरा भद्रः सन्पापीयान्स्यात्स पुनर्वसवोः ।

पूर्वमनेककल्याणवांस्ततोऽपकर्षमतस्तस्थापकर्षस्य परिहारायेत्यर्थः ।

यः कामयेत दानकामा मे प्रजाः स्युरिति स पूर्वयोः फल्गुन्योः ।

प्रजा दातारो लोकास्तेषां मह्यं दानं दास्याम इति कामा भवन्त्विति यः
कामयेत सः ।

यः कामयेत भगी स्यामिति स उत्तरयोः ।

फल्गुन्योः । मगोऽधिकलक्ष्मीः ।

विपरीतमेके समामन्ति ।

पूर्वयोर्धत्फलं तदुत्तरयोर्धत्तरयोस्त-पूर्वयोरित्यर्थः ।

हस्ते यः कामयेत प्र मे दीयेतेति ।

मे मह्यं प्रदीयेतेति कामः पूर्ववत् ।

चित्रायां भ्रातृन्यवान् ।

गतम् ।

विशाखयोः प्रजाकामः ।

गतम् ।

अनूराधेष्टदिकामः ।

आद्विः समृद्धिः ।

श्रोणार्या पुष्टिकामः ।

पुष्टिः पुत्रादिभाष्यम् ।

श्रीष्टपदेषु ब्रह्मवर्चसकामः ।

गतम् ।

सूर्यनक्षत्रे वा ।

हस्ते वेदं फलमित्यर्थः ।

अथो खलु यदैवैत* अद्भोपनमेत्तदाऽऽदधीत ॥ २ ॥

ब्राह्मणमेवेदं पठितम् । न नियमो वर्णविशेषेण कामेन वा नक्षत्रेषु यानि काम्यानि नक्षत्राण्युक्तानि तेष्वेव सर्वेषु सत्यां श्रद्धायामादधीतेत्यर्थः । तदुक्तमाप-
स्तम्बेन—सर्वाणि नित्यवेदेके समामनन्तीति । सर्वाणि काम्यानि । अत्र भरद्वाजः—
अथातः श्रद्धयानस्वर्तुं सूक्ष्मं नक्षत्रमिति । नौधायनस्त्वानुरविषयमित्याह ।

वसन्तो ब्राह्मणस्याऽऽधानकालः ।

चैत्रवैशाखौ मीनमेघयोर्वाऽऽदित्यस्तिष्ठति स वसन्तः । मुखं वा एतदनुत्नां यद्दसन्त
इति । मुखं वा एतत्संवत्सरस्य यस्फल्गुनी पूर्णमास इति ।

ग्रीष्मो हेमन्तश्च राजन्यस्य ।

वसन्तादनन्तरं मासद्वयं ग्रीष्मः । हेमन्तो मार्गशीर्षपौषी वृश्चिकधनुषोर्वा रविः ।

वर्षा रथकारस्य ।

आवणमाद्वषदौ मिथुनकर्कटयो रविर्वा ।

शरद्वैश्यस्य ।

आश्विनकार्तिकौ कन्यातूळयोर्वा रविः । अथ वा मेषादिवसन्तप्रवृत्त्या सर्वेऽप्युत्त-
मो ज्ञेया उच्योतिःशाखात् ।

सर्वेषां* क्षिशिरः ।

ब्राह्मणार्दीनां रथकारनिषादयोरपि ।

अमावास्यायां पौर्णमास्यामापूर्यमाणपक्षे वा ।

आपूर्यमाणः पक्षः पूर्वपक्षः । उक्तेष्वेवर्तुषु पौर्णमास्यमावास्यापूर्यमाणपक्षाश्च
विकल्पेन । आपूर्यमाणपक्ष इत्यनेन पूर्णमासग्रहणे पुनरुपादानमतिशयार्थं तस्मिन्निप-
द्ग्रहणार्थं च ।

पुण्ये नक्षत्रे ।

आपूर्वमाणपक्ष इत्यनेन पुण्ये नक्षत्र इति समुचीयते वाशब्दस्यात्रामन्वयात् । तत्र समाप्तस्याहः पक्ष पुण्यानि नक्षत्राणीत्युक्तानि मात्र संबध्यन्ते । सूर्योदयात्पूर्वमेव गार्हपत्याधानमुदिते सूर्ये आहवनीयाधानमिति नैतस्य प्रयोजनमस्ति । तस्मात्पुण्यनक्षत्रशब्देन कृत्तिकाधानि पूर्वोक्तानि द्वादश नक्षत्राणि गृह्यन्ते । तान्यविशेषेण सर्ववर्णानाम् । अस्मिन्पक्षे कृष्णपक्षपरिसंख्या कृत्तिका ब्राह्मणस्येत्यत्र पक्षे तु कृष्णपक्षेऽपि न तत्र पर्वादिरोऽपि कृत्तिकासु वसन्ते पर्वासंभवाद्द्वैशाख्यमावास्यामात्रे क्वचि रसंभाव्यत इति ब्राह्मणस्याऽऽधानकालर्तुदुर्लभता स्यात् ।

यत्र ऋणि संनिपतितान्यृतुर्नक्षत्रं पर्व तत्समृद्धम् ।

श्रुतिरेव वाजसनेयिनामिदं पठिता । संनिपतितानि गार्हपत्याधानसमये विहितानि यदि लभ्यन्ते तत्समृद्धमतिशयुणमित्यर्थः ।

विमतिषेध ऋतुर्नक्षत्रं च षष्ठीयाः ।

अथाणां समुच्चयात्त्राभे पर्वादिरो न कार्यः किंतु वसन्तादिकेषूक्तेष्वेवर्तुषु नक्षत्रमेव ग्राह्यम् । अत्राऽऽपूर्वमाणपक्ष इति समुचीयते तदर्थमेवाऽऽस्मभोऽस्य ।

सोमेन यक्ष्यमाण आदधानो नर्तु न नक्षत्रं सूक्ष्मेदित्येकेषाम् ।

यस्य ब्राह्मणस्य ब्राह्मणनिमित्तं नास्ति स सोमपूर्वाधानं कुर्यात् । अन्यस्य तु तत्र संभवति । अकृतसर्नाय्येऽपि तद्विकारे पशो नाधिकारीति तस्य होमपूर्वमिष्टिपूर्वबोधवधा दर्शपूर्णमासाभ्यामिष्ट्या प्रायश्चित्तपशू कृत्वा सोमेन यजेत । केषितयोः पश्वोः सवनीयेन सहाऽऽलम्भं कल्पकारवचनादिच्छन्ति । न सूक्ष्माऽऽद्विधेत । सूक्ष्मानुरादरार्थः । तत्र नक्षत्रे पर्वणि वाऽऽधाय सेष्टयपवृत्त्याऽऽगामिपर्वपर्यन्तं दीक्षापक्षमाश्रित्य कर्तुं शक्यते । एकादशीमारभ्य द्वादशीमारभ्य वा तथा कर्तुमसमर्थो वसन्तमात्रेऽग्निमादधीत ऋतुमपि न सूक्ष्मेदित्युक्तम् । इदं ब्राह्मणव्यतिरिक्तविषयम् । तेषां न वसन्त आधानकालः सोमस्तु वसन्त एव सर्वेषाम् । ततस्तु सोमानुरोधेन वाऽऽदधीत ।

प्राचीनमुद्दीचीने बोद्धवसाय शालीनोऽ-

ग्निनादधीत प्राचीनप्रवणे देवयजने ।

शालीनो नाम शाला गृहास्तेषु निवसति स शालीन इति शब्दानुगतिः शालीनपृच्याऽनुजीवनमस्येति धर्मशास्त्रे दर्शिता वृत्तिस्तद्वान् । गृहेभ्य उदीचीने प्राचीनं वा देवयजनयोगं देशमौपासनेन सह गत्वा तत्राऽऽदधीत । देवयजनदेशः सोमे व्याख्यास्यते तत्र प्राचीनप्रवणे स्वभावतोऽग्निनादधीत तत्र शालायामित्यर्थः ।

गृहेषु यायावरः ।

यात्राशीलो यात्वा यात्वा वृत्तिं संपाद्य जीवति सोऽपि धर्मशास्त्रलक्षितो क्षेपः । स तु यत्र तिष्ठति गृहेषु तेष्वेव शालां संपाद्याऽऽदधीत । अथ यजमानस्य वपनं दत्तो यावते स्वात्यहर्तं वासः परिभस्ते वपनवर्जं पश्या अपि, मोहनवध्वनयोः शालान्तरे दृष्टम् ।

उदीचीनवक्शा शाला ।

कर्तव्येति क्षेपः । अत्राऽऽपस्तम्बेनोक्तमन्यदाहवनीयस्यागारमन्यद्वार्हपत्यस्येति । अत्रास्मदाचार्येण न विशेषोऽभिहितस्तथाऽपि याममानेऽगारद्वयमुक्तम् । सम्पादसध्य-
थोरगाराद्बहिरेवाऽऽद्यतने षाङ्गत इत्ययोरिति वक्ष्यति । एकां शालां कुर्याद्यावता शालायाः प्राग्भागे ब्राह्मौदनिकगार्हपत्यदक्षिणाग्न्यायतनानि भवन्ति । शालायाः पश्चिम-
मर्धे तु सर्वेषामवस्थानार्थं संभारादिपदार्थस्थापनार्थमिति गम्यते । तथैवोक्तं नौधायने-
नापि देवयजनेऽगारमपरिमितं भवति तस्य द्वे द्वारौ कुर्वन्ति प्राचीं दक्षिणां च मध्ये गार्हपत्यस्याऽऽद्यतने कुर्वन्ति पुरस्ताद्वादशसु विक्रामेष्व्याहवनीयायतनानिनि ।

तस्याः पूर्वेण मध्यमं चक्षमधिवृक्ष-
सूर्य औपासनाद्ब्राह्मौदनिकमादधाति ।

तस्याः शालाया यो मध्यमो वंशस्तस्याधस्ताद्भागस्य पूर्वेणाग्नेऽद्वारे स्थले ब्राह्मौद-
निकमादधातीति संबन्धः । तस्या एव प्रतीतत्वेऽपि तस्या इति विशेषणमन्यस्था या
भूदिति । तेनाऽऽहवनीयागारत्वेन द्वितीयाऽपि शाला ज्ञापिता भवति । सा च प्राग्-
शोदग्धशा वा प्राग्धशा द्वितीया कात्यायनेनोक्ता । वृक्षानधिकृत्य नाधस्तात्तोपरि-
च्छासूर्यस्तिष्ठति स कालोऽधिवृक्षसूर्य इत्यर्थः । औपासनाग्नेरकदेशं गृहीत्वा तस्मिन्स्थले
स्थापयति तूष्णीमेव । ब्राह्मौदनः पश्यतेऽस्मिन्निति भाषिणी संज्ञा तम् । औपासनाग्नेः
सकाशादेकदेशमुद्धृत्य प्रागुक्तस्थे तमग्निमादधाति स्थापयति । सर्व औपासन-
मित्यापस्तम्बः । सर्वाधानपक्षे सायंप्रातःकालौपासनहोमौ पार्षणस्थालीपाक इत्येतानि
लुप्यन्ते न प्रतिनिधिनाऽग्निना लौकिकेन कार्याणि नित्यत्वेन प्राप्तस्य द्रव्यस्याभावे
प्रतिनिधिः । न औपासनाग्निरस्ति गार्हपत्यादिरूपेणावस्थान्तरप्राप्तौ पूर्वस्वरूपस्याभाव
एवाऽऽस्त्यन्तिकः । किं न नाग्नेः प्रतिनिधिर्न्यायेनेत्येव वदिष्यति । यदा पुनराधानं
तदा निर्मन्थ्यनेवाऽऽदधीत ब्राह्मौदनिकं न तु पुनरीपासनोत्पत्तिर्धेया धार्थ आहवनीयो
न गार्हपत्यमागच्छत्यनुगत एवं गार्हपत्यत्वेन धृतो न पूर्वयोर्नि प्रत्यागच्छति धोनेर-
भावादेवार्धाधानेऽप्यर्थं न्यायः समान एव तदाऽप्युत्पत्तिर्निर्मन्थ्यादेवेति निर्मन्थ्या-
धानमध्यापस्तम्बेनोक्तम् । प्रकृतमनुसरातः—केचिद्वर्धाधाने पार्षणसायंप्रातर्होमाने-
च्छन्त्यधौपासने । कुतः । तस्यौपासनेनाऽऽहिताग्नित्वं तथा पार्षणेन चरुणा दर्शपूर्ण-

मासयामित्वं चेति कश्चिद्वक्ष्यत्याचार्यस्ततस्तु साक्षादाहिताग्निव्ये संपन्ने तद्भक्तिरूप-
 पस्य नानुकल्पस्यानुष्ठानमिति । तत्र नित्यमत ऊर्ध्वमिति नित्यं सायं प्रातर्ग्रीहि-
 भिर्यदेवेति नित्यग्रहणनिवृत्तिरिति सत्यावाहृतम् । अन्येषां स्मार्तानां कर्मणां
 तु तत्रैव कर्तव्यत्वम् । सर्वाधामे तु लौकिक एव कर्तव्यतामाहुः फलार्थानां
 नियमानामङ्गभूतस्याग्नेरमात्रे यथाऽवकीर्णिनो ब्रह्मचारिणो गर्हभयशुद्धयेऽग्नीनां लौकि-
 कानामेव ग्रहणम् । विधुरवर्णलौकिक एव कर्तव्यता न रूपः । वचनादिति
 पूर्वेण वैषम्यं तत्र मनुनाऽग्नीकरणहोमस्य दक्षिणाग्नावपि विधानात्तथा कार्यं मासि-
 कादावष्टकाहोमो लौकिक एव तस्माद्गौकरणशब्दवाच्यत्वाभावात् । भगवदरणी निष्क-
 षति तावदीपासनं पार्वणौ च ब्राह्मीदैनिक एवानुगमने तु पुनरीपासनमुत्पाद्य तमाव-
 धाति, तस्याद्यापि गार्हपत्याद्यवस्थानापन्नस्यास्त्येवीपासने प्रवेश इति सर्वं न्यायतोऽ-
 धमन्तव्यमर्थाधाने पिण्डवितृणयः पूर्वमीपासन आरब्धोऽपि सेष्ट्याधानानन्तरं दक्षिणा-
 ग्नावेव । आधानापवर्गार्त्पूर्वं तु लोपे प्रायश्चित्तमेव । प्रकृतमनुसरामः—ततः परं ब्रह्मी-
 दनहोमार्थं पात्राण्यासादयति । तत्राऽऽदौ परिस्तरणं दक्षिणतो ब्रह्मयजमानयोः सदने
 उत्तरेण ब्राह्मीदैनिकमाग्निं दर्मानसंस्तार्य पात्राणि प्रयुनाक्ति दर्वी समिधमाज्यस्याली-
 मग्निहोत्रहवर्णी चरुस्थालीं भेक्षणं शूर्पं कृष्णजिनमूलखलं मुमलं लोहितमानडुहं चर्म
 पात्रकं वा चित्रियाश्चत्यस्य तिलः समिधो निर्वपणार्थं शरावाणि तथोद्धरणार्थं चत्वा-
 र्शुपवेषकाष्ठं चेति प्रयुज्य ।

निशायां ब्रह्मीदनं चतुःशरावं निर्वपति ।

निशायां रात्रेः पूर्वार्धे ब्रह्मणो देवतायाः संबन्धोदनो ब्रह्मीदनस्तमुद्दिश्य निर्व-
 पति । तस्य परिमाणं चतुःशरावं इति शरावं यद्यपि पात्रविशेषस्तथाऽपि तस्योदन-
 प्रकृतिद्रव्यत्वं न संभवतीति तेन परिमितं धान्यमुक्तं योग्यत्वात् । तथा चतुरो
 मुष्टीनिर्वपतीति मुष्टिशब्देन मुष्टिपरिमितं धान्यमुच्यते । तथाऽपि पात्रस्य परिमाणान-
 नवगमात्पुनर्धान्यं तु न परिच्छिन्नं स्यात् । ततस्तु रूढ्याऽत्र शरावशब्देनैकस्य भोजन-
 मपर्याप्तौदनप्रकृतिधान्यमत्र ज्ञेयम् । तस्य चतुर्वारं निर्वापेणोपादानं वक्ष्यति । तस्य
 प्रसिद्ध्याऽग्निहोत्रहवण्या मुष्टिमात्रधान्योपादानं न संभवति बहुत्वाद्द्रव्यस्य । तस्माद्भो-
 जनपर्याप्तौदनप्रकृतिधान्यग्रहणसमर्थं शरावपात्रमेवाग्निहोत्रहवणीस्थाने ग्राह्यम् । तादृशो-
 न चतुर्वारमुत्तमान्यस्थौदनश्चतुःशरावं इति हि निर्णयः । चतुष्प्राद्वमोदनमिति कात्या-
 यनोक्तेश्चतुर्वारो भोजनपर्याप्त इत्यवगम्यते । स ब्रह्मशब्दाभिधेयब्राह्मणदेवताप्राद्वयोऽ-
 यमोदन इत्यवगते प्राशानं प्रधानम् । चत्वार आर्षेयाः प्राश्नन्तीति सार्धवाद्भुतेश्च । होमस्तु
 तत्संस्कारस्तस्य विस्मरणे न पुनः क्रियेति । अत्र निर्वपतिना न यागानुष्ठानं प्रत्यक्षेणात्र
 प्राशानमात्रस्य विधानादपूर्वं कर्मदं निर्वापस्य चतुःशरावसंबन्धाच्चतुर्वारं शरावेण मितं

द्रव्यं निर्वपति न हि पात्रस्य निर्वापो भवति । यद्यपि संख्या पात्रगता श्रूयते तथाऽपि द्रव्यपरिच्छेदस्यान्वतोऽसिद्धेर्द्रव्यपरिच्छेदायैव । आग्नेयमष्टाकपालं निर्वपतीत्यावौ चतुरो मुष्टीक्षिर्षवतीति परिच्छेदकस्य ध्रुवमाणत्वात्कपालानां पाकसंबन्धः । अस्य द्वि-होमत्वात् तथा । चतुर्भिः शरावैः संस्कृतो निर्वापेण स ओदनश्चतुःशरावः । एकेन शरावेण चतुर्वारं निरुत्त इति यावत् । अथ यदि चतुर्थं शरावेषु पाकस्तदा संस्कृतं भसा इति सूत्रेणाष्टाकपालवद्रुपपद्यते । तदग्ने स्थाख्यां सर्षिष इति न युज्येत । अत-श्चत्वार्युदपूर्णाणि पात्राणि स्थाख्यामानीय तत्र पाक उदकपाकपक्षे । अत एव वैश्वान-सेनोक्तम्—चतुःशरावं निर्वपतीत्युपक्रम्य चतुःशरावैस्तण्डुलानावपतीति । उक्तमा-वपनकाले प्रकृतिनिमित्तं संवादितमाचार्यमते तु निर्वपणे पाकोदके वेति ज्ञेयम् ।

रोहिते चर्मणि पात्रके वा ।

रोहितं लोहितं चर्म तदानहुहमेवेति सूत्रान्तरे शकटवाहिनश्चर्मैत्यर्थः । पात्रकं पात्रं महानसोपकरणं षट्कशब्दवाच्यं यज्ञपात्रविशेषः । तत्र शरावेण गृहीत्वा निर्वपति ।

तत्प्रकारमाह—

देवस्य त्वा सवितुः प्रसवेऽश्विनोर्बाहुभ्यां पूष्णो
हस्ताभ्यां ब्रह्मणे प्राणाय जुष्टं निर्वपामि ब्रह्म-
णेऽपानाय ब्रह्मणे व्यानाय ब्रह्मण इति चतुर्थम् ।

निर्वपतीति चतुर्थे केवलं ब्रह्मणे निरुपपदाय । जुष्टं निर्वपामीत्यनुषङ्गः सर्वत्र ।

अवहत्य पयसि चरुं* अपयति ।

यथार्थमवहत्यैकस्थामेव स्थाख्यां दुग्धे चरुं अपयति ।

चतुर्षु बोदपात्रेषु ।

पयसा सह चतुर्णामुदपात्राणां विकल्पो न स्वश्रुतया स्थाख्या । ततस्तु स्थाख्यां चतुर्षु पात्रेषूदकयुक्तेषु निहितेषु सस्मि चतुर्वारं पात्रेण स्थाख्यामानीयोदकं तत्र अपयति ।

न निर्णेनेक्ति ।

न प्रशालयतीत्यर्थः ।

नावसिञ्चति ।

उदकं तण्डुलेषु रेचितं तत्र प्रस्नावयति न स्पजतीति यावत् ।

* चरुमिति यैवं सूत्रप्रस्तकेषु नास्ति ।

अपयिन्वाऽभिघार्योद्वास्य ।

पुनः अपयिस्वेति वचनं सूत्रान्तरपक्षनिरासार्थम् । वैखानसेनोक्तमीषच्छ्रवणं तथाऽऽपस्तम्बेन जीवतऽपुत्रमिव अपयतीति । स्नाने तुभित एव पाकः । लौकिकेनाऽऽप्येनाभिघार्य ।

प्रवेधसे कवये मेध्याय वचो वन्दारु वृषभाय वृष्णे । यतो
अथमभयं तन्नो अस्तवदेवान्यजेद्व्यानिति जुहोति ।

जुहोतिषोदितत्वात्स्वाहाकारः ।

अभिमन्त्रयते वा ।

नात्र स्वाहाकारः । स्थाख्यामेव स्थितस्याभिमन्त्रणम् । अस्मिन्पक्षे तु न प्रवेधसे कवये ब्रह्मणे दानं न च होमोऽतो ब्रह्मभ्य ओदनो ब्रह्मोदन इत्येव पर्यवस्यथभि-
मन्त्रणं तु संस्कारः । होमपक्षे द्रव्यस्य देवतायाश्च संस्कारः । कविशब्देन ब्रह्मा
ब्राह्मणाश्च गृह्यन्ते । उभयत्र त एव देवताः संस्कारोऽप्रधानोऽत्र त एव जात्यैकव-
चनेनोक्तास्तथाहि प्रवेधसे कवये जुश्रुत्रास्तौ वै कवय इति श्रुतेः । एतदेव दर्श-
यितुमापेधेभ्य ऋत्विभ्य उपोहतीत्युक्तम् । तत्राऽऽर्षेयवचनमेष वै ब्राह्मण ऋषिरा-
र्षेय इति श्रुतेस्तथोक्तं नो चेद्विशेषणवैयर्थ्यम् । अथ प्रवेधत इति विशेषणं तस्यैव
यज्ञविधायकत्वादथ वा विधातृत्वमारोप्य स्तुत्यर्थम् । सर्वथा परमेष्ठिरूपेण निरूपितो
ब्रह्मा वा होमे देवतेति सर्वमवदातम् । दर्वोपहृत्येत्यापस्तम्बवैखानसौ दर्शो होमा-
र्षेति ज्ञेयाऽऽप्यस्याविधानादप्रातेः ।

तं चतुर्धा व्युद्धृत्य प्रभूतेन सर्षिषोपसिच्य ।

तमोदनं चतुर्षु पात्रेषु पृथक्पृथक्स्थाख्याः सकाशाजिर्गमय स्थापयति । प्रभूतेन
बहुतरेण लौकिकेन सर्षिषोपसिच्य युक्तं कृत्वा प्रत्येकम् ।

स्थाख्याः सर्षिःशेषमानयति ।

उपसेचनशेषं निक्षिपति ।

अनुद्विन्दन्निव चतुर्भ्य आर्षेयेभ्य ऋत्विभ्य उपोहति ।

भूमागेन विधोगमप्रापयन्नृत्विभ्यः समीपं प्रत्येकमुहति प्रापयति । नैतद्दानमध्वर्यु-
कर्तृकत्वात् । ऋत्विभ्य इति चतुर्भ्यां निर्देशात्तानुद्विन्दय निवेदनमत्र विधीयत उपो-
हतीत्यनेन । तदेतद्दानं यद्यपि तथाऽपि न ददातिनाऽनुनिर्दिष्टमतोऽध्वर्युपूर्व(ः)आर्षे-
येभ्य इति व्याख्यातम् ।

माशितवत्सु ।

वर्दानं याजमानम् ।

यः स्यात्प्राग् शेषस्तस्मिन्नार्द्राः सपलाशाः
॥ ३ ॥ स्तिभिकवतीरस्तिभिका वा प्रादेश-
मार्थीर्लक्षणस्याश्वत्थस्य तिस्रः समिधोऽनक्ति ।

सप्तार्षिके स्थाष्टीगते ब्रह्मौदनशेषे समिधोऽनक्ति तेन सन्नेहाः करोति । सप-
लाशाः सपत्राः स्तिभिकानि फलानि मुकुला इति केचित् । तद्वृक्षो न वा सर्वा अपि
सपथैकरूपा एषेत्येषवर्षं सूत्रारम्भः । अङ्गुष्ठतर्ज्ज्वोः प्रसारितयोरन्तराच्छ्रं प्रादेशो
द्वादशाङ्गुलो वा लक्षणोपयोगो लक्षणो येन प्रामतीर्थसीमादि लक्षयते । स्पष्टमन्यत् ।

धिभियादश्वत्थारसंभृता बृहत्याः क्षरीरमभि-
संस्कृताः स्य । मजापतिना यज्ञमुखेन संमि-
धास्तिस्त्रिवृद्धिमिधुनाः मजात्या इत्यभिमन्य ।

समिधः ।

ब्राह्मौदनिक आदधाति ।

वक्ष्यमाणमन्त्रैरेकैका प्रतिमन्त्रं ब्राह्मौदनिकेऽग्नावादधाति न स्वाहाकारः ।

त्रिन्मन्त्रानेव पठति—

म वो वाजा अभिधवो हविष्मन्तो घृताच्या । देवाञ्जिगाति
सुन्नयुः । उप त्वा जुहो मम घृताचीर्यन्तु हर्यत । अग्ने हव्या
जुषस्व नः । उदग्ने तव तद्घृतादर्ची रोचत आहुतम् ।
निःसानं जुहो मुख इति तिसृभिर्गायत्रीभिर्वाङ्मणस्य ।

आदधातीत्यनुषङ्गः ।

एतासां तिस्रोऽन्या विकल्पार्थमाह—

समिधाऽग्निं वुवस्यतेत्येषा । उप त्वाऽग्ने हविष्मतीर्घृताची-
र्यन्तु हर्यत । जुषस्व समिधो मम । तं त्वा समिद्धिर-
ङ्गिरो घृतेन वर्धयामसि । बृहत्छोचायविष्टुषेति वा ।

एता ब्राह्मणस्य ।

समिधयमानः मथमो नु धर्मः समस्तुभिरज्यते
विश्ववारः । शोचिष्केशो घृतनिधिवपावकः
सुयज्ञो अग्निर्वजयाय देवान् । घृतमतीको घृत-
योनिरग्निर्घृतैः समिद्धो घृतमस्याश्रम् । घृतमुप-
स्त्वा सरितो वहन्ति घृतं पिवन्सुयजा यसि
देवान् । आयुर्दा अग्न इति विष्टुग्धी राज्यन्त्यस्य ।

स्पष्टम् ।

स्वामये समिधानं यविष्ठ देवा दूतं चक्रिरे हव्यवाहम् ।
 उहज्रयसं घृतयोनिमाहुतं स्वेयं चसुर्दधिरे चोदयन्वति ।
 स्वामये मदिष आहुतं घृतेन सुम्नाय वः सुषमिधा समी-
 धीरे । स बाहुधान ओषधीभिरक्षित उहज्रयाऽसि
 पाधिवा धितिस्रसे । घृतप्रतीकं व ऋतस्य धूर्ध्वमग्निं मित्रं
 न समिधान ऋञ्जते । इन्धानो अक्रो विदधेषु दीद्यच्छु-
 क्रवर्णापुद्गु नो यःसते धियमिति जगतीभिर्वैश्यस्थ ।

यतम् । निषादरथकारयोरनुप्रदेशात्तूष्णीमिवाऽऽद्याति ।

धारयति ब्रह्मौदनिकम् ।

मिथुनावसिक्त्रेतसौ ददाति यजमानं न प्रयाति न प्रवसति ।

संवत्सरसृतुं द्वादशाहं चतुरहं त्र्यहं व्यहमेकाहं वा ।

पूजकृतसंकल्पानुसारेण धारणं विकल्पितम् ।

मयात्यन्तगते चैवं विहितं ब्रह्मौदनं
 पक्त्वैताः समिधोऽभ्यज्याऽऽदध्यात् ।

नैमित्तिकमेतत् ।

यद्येनः संवत्सरेऽग्न्याधेयं नोपनयेद्वं
 विहितं ब्रह्मौदनं पक्त्वैताः समिधोऽ-
 भ्यज्याऽऽधाय यदा शक्नोत्यथाऽऽधत्ते ।

द्वैषान्मानुषाद्वा संवत्सरे संकल्पितमग्न्याधेयमेनं यजमानं नोपनयेत्तःऽऽगच्छेत्क
 स्यात्तदोक्तं कार्यम् । संवत्सरग्रहणं कल्पितस्वाशुफलक्षणम् । यदा शक्नुयात्तदा युक्तर्तु-
 नक्षत्रयोरेवाऽऽदधीत्, उदगयन आपूर्यमाणपक्षे पूर्वोक्तरीत्या ।

अथ आधास्यमानो ब्रह्मौदनं पचति ।

नात्र समिधाधानं पूर्ववदनमिधानाज चैतद्ब्रह्मौदनाङ्गम् । अग्निस्कारोऽयं पृथगेव
 तस्याविधानाद्वितीये ब्रह्मौदने न प्राप्नोति ।

अथ आधास्यमानेऽध्वर्युरेताः रानिं व्रतं चरति ।

आधास्यमाने यजमानेऽग्नौ वा कर्मणि प्रत्ययः ।

नानृतं बदति न माःसमश्नाति न स्त्रियमुपैति । प्रजा अग्ने
 संवासयाऽऽशाश्च पशुभिः सह । राष्ट्रान्यस्मा आधेहि
 यान्यासन्सवितुः सव इति गार्हपत्यायतने कल्माषमजं

पध्नाति शिल्पैरेतां रात्रिं यजमानं जागरयन्ति ॥ ४ ॥

इति हिरण्यकेशिसूत्रस्य तृतीयप्रश्ने द्वितीयः पटलः ।

कस्मात्तः श्वेतः कुण्ड आद्यतनसंस्कारार्थम् । शिल्पैर्गीतवाद्यादिभिः । तदुक्तमाप-
स्तम्बेन—वीणातूणपणवैर्जागरयन्तीति । शस्त्रैरग्निमिति याजमानं शिल्पैरेतां रात्रिं
जागर्तीत्यपि च ।

इति सत्याषाढहिरण्यकेशिसूत्रस्याख्यायां महादेवकृतायां प्रयोगवैज-
यन्त्यां तृतीयप्रश्ने द्वितीयः पटलः ॥ २ ॥

अथ तृतीयः पटलः ।

ततः संभारानाहरति वैश्वानरस्य रूपमित्येतैर्यथारूपम् ।

यथारूपं यथालिङ्गं वैश्वानरस्येत्यादिमन्त्राणां यावतां यादृशं रूपं प्रतिपाद्यमस्ति
तावतः संभारानसंभारनामकान्यदार्थान्संश्रियन्तेऽग्रयो येषु ते संभाराः । अन्यत्र सर्वत्र
ब्राह्मणपठितानां मन्त्राणां पाठेन विनियोगेऽपि प्रकृते लिङ्गमात्रेण विनियोगोऽस्य
ब्राह्मणस्य स्वशास्त्रान्तं दर्शयितुम् । पूर्वं सर्वत्र पाठेनैव मन्त्रा विनियुक्तास्ततो नेदं
ब्राह्मणमस्मच्छास्त्रागतमिति शक्नुः तामपनेतुं लिङ्गमात्रेण विनियोगा आदिप्रतीकेन ।
पूर्वं प्रतीकानुपादानमस्य ब्राह्मणस्य विकल्पप्रदर्शनार्थम् । एतस्याः संहिताया विक-
ल्पेन नाना ब्राह्मणानि सन्तीति तन्मध्यगतमिदं ब्राह्मणमिति प्रदर्शितम् । अत एव
कश्चिदेतद्ब्राह्मणमन्त्रांस्त्यक्त्वाऽन्यब्राह्मणमन्त्रान्दर्शयति । तत्रापि ते वैकल्पिका इति
ज्ञापितं भवति । वैश्वानरस्य रूपं पृ० तु न इति मन्त्रे यद्यपि सिकताशब्दो नास्ति
तथाऽपि ब्राह्मणे क्रमेण सिकता निवपति एतद्वा अग्नेर्वैश्वानरस्य रूपमिति लिङ्गम-
न्येषां मन्त्राणां स्पष्टं लिङ्गमस्ति । ततोऽयं प्रथमः प्रथमस्य संभारस्य प्रकाशक इति
लिङ्गात्सिकतासु विनियोगो ब्राह्मणानुसारेण ज्ञेयः । आहरणमाद्यतनसमीपे प्रत्येकं
मन्त्रोऽत एव कश्चिन्मन्त्रद्वयमपि ब्राह्मणेन दर्शितं रूपं मन्त्रद्वयं प्रकाशयमतो द्वयस्यैक
एव मन्त्र इत्यपि ज्ञेयम् । वैश्वानरस्येति सिकताः । यद्विदं दिव इत्युच्यते । ऊतीः
कुर्वाण इत्यारधुत्करम् । ऊर्जं पृथिव्या इति ब्रह्मीकवपाम् । प्रजापतिमुष्टानामिति
सूदम् । यस्य रूपमिति बराहद्विहतम् । यत्पर्येषद्वयदिति पुष्करपर्णम् । याभिरदृशह-
दिति शार्कराः । अग्ने रेत इति रजतम् । तूर्णीं सुवर्णशकलानि अश्रो रूपमित्यश्वरथः ।
ऊर्जः पृथिव्या इत्यौदुम्बरम् । गायत्रियेति देवानामिति द्वाभ्यां पलाशम् । यथा त
इति शमीम् । यत्ते मृष्टस्येति वैकङ्कतम् । यत्ते तान्तस्येत्यशनिहतम् । यं त्वा सम-
भरजिति संभृत्य सह निदधाति । ततः संस्कृत्य ।

आतवेदो भुवनस्य रेत इह सिञ्च तपसो यज्जनिष्यते । अग्निम-
श्वत्थादाधि हृष्यवाइ२ शमीगर्भाज्जनयन्थो मयोभूः । अयं ते
योनिर्भ्रात्विय इति द्वाभ्यां ब्राह्मैदनिक उपव्युषमरणी निष्टपति ।

उपव्युषमुषःकालश्चतस्रो घटिकास्ततः पूर्वं व्युष उप नितरां तपति तापयतीत्यर्थः ।
सकर्मकस्य प्रयोगः ।

दोहा च ते दुग्धभृच्चोर्वरी ते ते भागधेयं प्रयच्छामि
ताभ्यां त्वादध इत्यरणी यजमानाय प्रयच्छति ।

स्पष्टम् । मही विश्पत्नीति यजमानः प्रदीयमाने प्रतीक्षते । आरोहतमिति प्रतिगृ-
ह्णाति । भ्रष्टत्वियवती स्थ इति प्रतिगृह्याभिमन्त्रयते ।

मयि गृह्णामि यो नो अग्निरिति द्वाभ्यामात्मन्त्रिं ऋष्यहीत्वा ।

आत्मनि गृहीत्वा स्थापयित्वा । उपावपि जपतो मञ्जौ विशेषस्तु भावनाऽग्नेः
स्थापनस्य ।

अग्नी रक्षासि सेधति शुक्रशोचिरमर्थः । शुचिः
पावक ईड्य इत्यभिमन्त्रयानुगमयति ब्राह्मैदनिकम् ।

ब्राह्मैदनिकमभिमन्त्रयेति संबन्धः । पश्चाच्छान्तिं प्रापयति । इदमहमनुतादिति
मन्त्रं जपित्वा यजमानो वाचं यच्छति ।

प्राचीनं ब्राह्मैदनिकाद्गार्हपत्यायतनमुद्दन्ति ।

प्रतिज्ञेयं प्राग्भागेऽगार एव । उद्दन्ने खननम् । गार्हपत्यायतनमिति सिद्धवस्तु-
वादान्पूर्वमेव शौल्वेन विधिना कृतम् ।

उद्दन्यमानमस्या अपेध्यमप पाप्मानं यजमानस्य हन्तु । शिवा
नः सन्तु प्रदिशश्चतस्रः शं नो माता पृथिवी लोकसातेति ।

उद्दन्तीत्यनेनेत्यर्थः ।

दक्षिणतःपुरस्ताद्विद्वतीयदेशे नेदी-
यसि गार्हपत्यस्य दक्षिणाग्नेरायतनम् ।

दक्षिणपूर्वधोरन्तराले व्यतीतभृतीयस्तृतीयो भागो यस्य पूर्वापरान्तरालदेशस्य
तस्मिन् । नेदीयसि अतिसमीपे गार्हपत्यस्य । स एवंप्रकारः शौल्वेन दर्शितः ।

* सुश्रुतकेषु पृथीत इति विद्यते ।

१ क. ग. ण. 'त्वाद्गार्हपत्य' य ।

प्राचीनं गार्हपत्यावतनादागृहवनीयावतनमुद्दन्ति वासत इतरयोः ।

उद्दन्तीतिमन्त्रसेवन्वार्षे पूर्वम्वां पराभ्यां वाऽऽयतनाभ्यामाहवनीयावारस्य पृथ-
ग्दर्शनादभ्योदग्बंशा शालाऽऽहवनीयार्थे कर्तव्या तस्याः सम्प्रावसध्ययोः शालाया
उदग्बंशाया वहिस्तयोरपि स्वतन्त्रे एव शाले प्रयोजनान्तरप्रयुक्ते । समा तु देवन-
शाला, आवसथोऽतिथिशाला तयोर्भवौ सम्प्रावसध्यौ तयोरावतने न तूदीचीनबंशायाम् ।

गार्हपत्यात्प्राचीनं कियति प्रदेश आहवनीयावतनं तत्राऽऽह—

द्वादशसु विक्रामेष्वग्निमादधीतेत्यविशेषेण श्रूयते ।

द्वादशसु विक्रामेष्वग्निमादधीतेति ब्राह्मणे वर्णविशेषेण मानं श्रूयतेऽतस्तेषां वैव-
र्णिकानां निषादस्यकारयोरपि भवतीत्यर्थः । विक्रामः प्रक्रमशब्देन व्याख्यातः प्रक्रमो
व्याख्यातो वैकल्पिकः ।

अष्टासु ब्राह्मणस्यैकादशसु राजन्यस्य द्वादशसु वैदपस्य ।

पूर्वेण पूर्वयोर्विकल्पः ।

चक्षुर्विज्ञप्तिरपरिमितं च सवधारणे ।

सर्ववर्णानामित्यर्थः ।

अपरिमित आदधीतेत्यस्यार्थमाह—

चक्षुषा प्रक्रमान्प्रमिमीतेति विज्ञायते ।

अपरिमितशब्दस्तु ब्राह्मणेन चक्षुर्विमित आदधीतेत्यनेनैव व्याख्यात इत्यभिप्राये-
णाऽऽह विज्ञायत इति श्रुत्यैव विशेषो ज्ञायते । चक्षुषा मानं कुर्यादितानन्तो विक्रमा
भविष्यन्तीति प्रमिमीत न तु दृष्टादिनेत्यपरः पक्षः । पूर्वैरेव मानैर्विकल्पते । एतत्प-
स्तद्वयमपि सर्वेषाम् ।

प्राचीनमाहवनीयात्सभा तत्र सभ्यस्य मा-

चीनमावसथः सभायास्तत्राऽऽवसध्यस्य ।

आवतनमिरयनुषक्तः सर्वत्र ।

एचमनुपूर्वाण्येषां कर्माणि क्रियन्ते ।

एषामावतनानामग्रिणां च संस्कारकर्माणि येन क्रमेणाऽऽयतनानि दर्शितानि तेनैव
क्रमेण क्रियन्ते न तु प्रादक्षिण्येन । उद्दन्त्यमानामिति प्रत्यावतनमावतेते क्रमेणोद्दन्ति ।

सं नो देवीरभिष्टय आपो भवन्तु पीतये ।

संयोरभिस्रवन्तु न इत्यङ्गिरवोऽसति ।

अथाधीनमुष्टिना प्रत्यायतनं मन्त्रेणाऽऽश्रुत्या ।

उद्वयं तमसस्पर्युक्तु त्वं चित्रमित्यत्र खरहोमानेके समायजन्ति ॥५॥

खरेष्वायतनेषु होमाः खरहोमा आयतनसंस्कारत्वात्प्रत्येकं वैखानसः पृथक्पृथक्-
शुद्धैर्जुहोतीत्याह हिरण्यं भिद्ययेति च ।

उपकृताः संभाराः पञ्च पार्थिवाः सप्त वा ।

विकल्पेऽग्रे विनियोगार्थं संभृतास्तु सप्तपि ।

एवं वानस्पत्याः ।

सप्त पञ्च वेत्यर्थः । उपकृताः पूर्वमेव संभृताः ।

तेषामेकैकं द्वैधं विभज्य ।

तेषां पञ्चानां सप्तानां वैकैकमंशमर्धमिति यावत्तत्पुनर्द्वैधं विभज्यते । तदुक्तं वैखान-
सेनाऽऽपस्तम्बेन च सिकतामर्धं द्विधा कृष्येति ।

गार्हपत्यदक्षिणाग्न्योर्निवपति ।

अर्धं द्वेषाकृतं द्वयोरायतनयोरग्निशब्देन उक्षितयोरनुषक्तयोर्वा ।

अर्धास्त्रैधं कृत्वा पूर्वेषु ।

आहवनीयादिषु त्रिषु यथेकस्तदाऽर्धस्य न विभागः सर्वमर्धमाहवनीय एक ।

एवं विभागप्रकारमभिधाय समग्रं प्रयोगमाह—

अग्नेर्धेस्मासीति सिकता निवपति ।

अर्धपृथक्त्वेऽभ्यावर्तत इति न्यायात्प्रत्यायतनं मन्त्रावृत्तिः । युक्तविभागप्रकारे-
णेत्यर्थः । पुरीषमसीत्यन्तम् ।

संज्ञानमसि कामधरणमित्यूषान् ।

मूयादिति मन्त्रान्तः । गतम् ।

तामिषपन्थददधन्द्रमसि कृष्णं तदिहास्त्विति मनसा ध्यायति ।

तानूषानायतनेषु निवपन्प्रत्येकं मन्त्रोच्चारणसमये यथाद इदं चन्द्रमसि कृष्णं
रूपं दृश्यते तदिह पृथिव्यामस्तु । एवं संभाषनाऽदृष्टार्था श्रुतिसामर्थ्यात् । द्वापेतौ
मन्त्रौ लिङ्गेन प्रापितौ सिकताकाणां पुरीषामृतत्वेन संस्तवादाधानब्राह्मणे ।

उद्वेक्ष्ये अधिमातुः पृथिव्या विश्व आविश्च

महतः सघस्यात् । आशुं त्वा यो दधिरे देव-

यन्तो इक्ष्वाहं भुवनस्य गोषामित्यारवृत्तरम् ।

गतम् ।

यत्पृथिव्या अनामृतः संवभूव त्वे सचा ।
 तदग्निरग्नयेऽद्दात्तस्मिन्नाधीयतामयमिति
 गार्हपत्यायतने वसमीकवर्षा निदधाति ।

प्रत्येकं भिन्नमन्त्रप्रदर्शनार्थं मध्ये निवपतीत्युक्तम् ।

यदन्तरिक्षस्यानामृतमिति दक्षिणा-
 ग्रेर्षदिवोऽनामृतमित्याहवनीयस्य ।

संवभूवेति ब्रह्मोरप्यनुषङ्गः प्रथमात् ।

तूष्णीमितरथोः ।

अत्रार्थपृथक्त्वेऽभ्यावर्तत इत्यावृत्तिरन्तिमस्य मन्त्रस्य प्राप्ता तथाऽपि गार्हपत्या-
 विप्रथं सामविधानार्थं पृथिव्यादिरूपेण संस्तुतं न सभ्यावसतयसोस्तदस्तीति दिव
 इति मन्त्रलिङ्गविरोधात्तूष्णीमिष्टयाचार्यस्य । वैखानसस्य चाऽऽपस्तम्बत्सर्वत्र मन्त्रः ।

उत्समुद्रान्मधुमाः ऊर्मिरामात्साम्राज्याय
 प्रतरां दधानाः । अमी च ये मघवानो
 वयं चेषमूर्जे मधुमत्संभरेमेति सूदम् ।

गतम् ।

इयत्यग्र आसीरिति वराहविहतम् ।

एतावानेव मन्त्रः ।

अदो देवी मथयाना पृथग्यदेवैर्न्युम्ना ह्यसर्पो महि स्वा ।
 अहःश्याः शर्कराभिस्त्रिविष्टप्यजपो लोकान्मदिशश्चतस्र
 इति शर्करास्ता निवपन्थं द्वेष्टि तस्य वधं मनसा ध्यायति ।

नित्यत्वात्पाप्मानमेव ध्यायति द्वेष(ष्या)भावे । एवं सप्त पार्थिवाः पुष्करपर्णे न
 पार्थिवेषु । पञ्चपक्षे ये केचन पञ्च मन्त्रास्तलिङ्गा एव ।

सर्वेषामभावे विकल्पमाह—

लौहान्यौबुम्बराणि पार्थिवानां विकल्पार्थानि भवन्ति ।

वाशब्देन मान्यं लौहान्यौबुम्बराणि वेति, तथा नोक्तं समानार्थानां विकल्पः स्वत
 एव सेत्स्यतीति मत्वाऽनेन शिष्या व्युत्पादिता अन्यदपि वाशब्दामावेऽपि विकल्पो
 यथा स्यादिति । तत्तु पूर्वं वेदिकरणप्रस्तावेऽमावास्याविषये दर्शितमेव । लौहानि लोहस्य
 शकलानि । तथोदुम्बरस्य तात्रस्य शकलानि ।

यास्ते शिवास्तनुवो जातवेदो या अन्त-
 रिक्ष उत पार्थिवीर्षाः । ताभिः संभूय सगणः

सजोषा हिरण्यधोनिर्वह हृष्यमग्न इत्युत्त-
रतः संभाराणां सुवर्णं हिरण्यमुपास्वति ।

आयतनेषु संपारिपुत्ररत आयतनेष्वेवोपास्वति स्थापयति ।

असिमयच्छति रजतं द्वेष्याय यदि द्वेष्यं न
विन्देन्निरस्वेन्नोपास्य पुनराददीत ॥ ६ ॥

दानं निरसनं चादृष्टार्थं निरसनं नाऽऽयतनेषु । स्पष्टमन्यत् ।

चन्द्रमर्षि चन्द्ररथं हरिव्रतं वैश्वानरमप्सुषदं
सुवर्षिदम् । विगाहं तूष्णि तविषीभिराहृतं भूष्णि
देवास हृद् सुभियं दधुरित्युपास्तमनुमन्वयते ।

नानुमन्वयं दानपक्षे ।

पुष्करपर्णं उदुम्बरः शमी विकङ्कतोऽ-

श्वत्योऽणनिहतो वृक्षः पलाशश्च ।

अग्निममाकृष्यत इति वानस्पत्यास्तानितः प्रथमं जह्म अग्निरिति निवपतीति
योग्येस्वात्सकृदिति नानुपश्यते तद्विकल्पार्थं द्वितीयेन कल्पेन । तदयमर्थो यथा पूर्वपापिषा
विमज्य न्युसा एवभेतेऽपि तथैव न्युष्या मन्त्रस्तु सर्वेषामेक एव । अथवाऽऽहरणमन्त्रैस्त-
च्छिन्नैरावृत्तैस्तैस्तदेति वानस्पत्यास्तानित्येतावदेवाग्निममाकृष्यते निवपतीति पूर्वतनं
विप्रकृष्टमाकृष्यते । तदुक्तं वैश्वानसेन संपारग्रहणमन्त्रैरित्येक इति ।

अपि वा येऽन्ये पुष्करपर्णाद्विकङ्कताश्चेति वानस्पत्या-
स्तानितः प्रथमं जह्म अग्निरिति सकृदेवैकैकस्मिन्निवपति ।

पुष्करपर्णादिकङ्कती तु पूर्ववद्विभज्येवान्वानेकत्र कृत्वा प्रत्येकं मन्त्रावृत्त्या सर्वेषामय-
तनेषु निवपति सकृदिति सर्वत्रेति भ्रमनिरसार्थमेकैकस्मिन्नित्युक्तं सकृत्सहैव सर्वान् ।

सं या वः मिषास्तनुव इत्युषान्सिकताश्च सःसृजति ।

आयतनस्थान् । तदेवं ज्ञायते पूर्वपुञ्जानेव प्रत्येकं विनिकान्नायतने स्थापयेदिति ।

सं वः सृजामि हृदयानि सःसृष्टं मनो अस्तु वः । सः-

सृष्टः प्राणो अस्तु व इति सर्वान्संभारान्सःसृजति ।

पूर्वं मन्त्रेण संमृष्टानसंमृष्टानेकत्र मिश्री करोति प्रत्यायतनं मन्त्रावृत्त्या ।

ऋतं स्तृणाभि पुरीषं पृथिव्यामृतेऽध्यग्निमादधे सत्येऽ-

ध्यग्निमादधे दिवस्त्वा वीर्येण पृथिव्यै महिम्ना । अन्त-
रिक्षस्व पोषेण सर्वपशुमादध इति सष्टष्टान्करूपयति ।

करूपयति सर्वान्समी करोत्यायतनेषु प्रत्येकं मन्त्रवृत्त्या करणं समर्पाकरणमग्नि-
धारणे तत्सर्वायतनस्तरणायेति मन्त्रच्छिन्नाद्भ्यते ।

उद्यत्सु रश्मिन्वपोद्(कु)क्ष्ण आक्षौदनिकस्य भस्म ।

उद्यत्सु वर्तमानसामीप्य उक्तमुदयात्पूर्वं गार्हपत्याधानविधानादायतनगतं निःशोकं
कृत्वा ।

दद्याद्दोत्राऽरणी संनिधाप ।

चित्तिः स्रुगिति द्वे अरणी संगते कृत्वा तत्र आक्षौदनिकस्य स्थाने निदधाति ।
प्रतीचीनप्रभननामिति वैखानसेन स्थानमुक्तमापस्तम्बेन भस्मापोक्ष्ण तस्मिच्छ्रीगर्भा-
दाग्निं मन्यतीति । अत्र वैखानसेनोक्तमपरारणिमर्धमात्मानं विष्णुमर्धमाग्निं ध्यायन्सहा-
भेऽग्निनेति मन्यतीति ।

सहाभेऽग्निना जायस्व सह प्रजया सह रय्या सह पुष्ट्या
सह पशुभिः सह अक्षयर्षसेनेत्यत्राग्निं मन्थरयुपातिष्ठत्यन्धे ।

सकृदेव मन्त्रो विभेष्टापृथक्त्वेऽपि द्रव्यस्यैकत्वात् । उप समीपेऽभ्ये तिष्ठति । अत्र
प्रकृते आक्षौदनिकाग्रे स्थाने ।

मध्यमानेऽग्नीं चतुर्होतृन्व्यजमानं वाचयति ।

अक्षयदिनो वदन्ति किं चतुर्होतृणां चतुर्होतृत्वमित्यत्र चतुर्होतृशब्देन गृह्यन्त-
एव बहुवचनेन होतृमिति विनियुक्ता न तु पृथिवी होतेत्यद्यमेव बहुवचनैवैवधर्मा-
पत्तेः । चित्तिः लूक् । पृथिवी होता । अग्निर्होता । सूर्यं ते अक्षुः । महाहविर्होतेति
पञ्च तान्यजमानं वाचयन्तः पाठयति ।

अग्नमग्निर्होता पूर्वेः पूर्वेभ्यः पवमानः
पावकः शुचिरीक्य इति जातमग्निमनुमन्त्रयते ।

अनुलक्षीकृत्य मन्त्रेण प्रकाशयेत् । अत्र याजमानं प्रनापतेस्त्वा प्राणेनेति ।
जातमग्निमभिप्राणिति अभिनिव्रतीत्यर्थः । अहं त्वदस्मीति जातमभिमन्त्र्य वरं ददा-
ति वाचं च विसृजतेऽत्र क्षौमे वाससी परिदधाते यजमानः परमी च ते अपवृत्तेऽभ्या-
धेयेऽध्वर्यवे दत्त इति याजमानम् ।

अध्वर्युः—

अजीजनन्नमृतं मर्त्यासोऽस्त्रेमाणं तरणिं वीदुजम्भम् ।
 दश स्वसारो अग्रवः समीचीः पुषास्तं जातम-
 भिस्रभन्तामिति जातं परिगृह्णाति ॥ ५ ॥
 इति हिरण्यकेशिसूत्रे तृतीयप्रश्ने तृतीयः पटलः ।

परिग्रहणमज्जलिनेति वैखानसो जातमज्जलिनाऽभिमृह्णातीत्यापन्तम्भः । परितोऽज्ज-
 लिना गृह्णाति परित उक्तानौ हस्तौ किञ्चिदूर्ध्वाङ्गुष्ठपार्श्वौ करोतीत्यर्थो भावना च
 परिगृहीतोऽस्तीति ॥

इति हिरण्यकेशिसूत्रव्याख्यायां महादेवकृतायां प्रयोगवैजयन्त्यां
 तृतीयप्रश्ने तृतीयः पटलः ॥ ३ ॥

अथ चतुर्थः पटलः ।

तमादाय प्रथमाभ्यां व्याहृतीभ्यां यथर्ष्याधानेन
 प्रथमाभ्यां सार्पराङ्गीभ्यां प्रथमेन च धर्मस्ति-
 रसा माणे त्वाश्रुतमादधाम्यन्नादमन्नाद्याय गोक्षारं
 गुप्त्यै । अग्ने गृहपते परिषद्य दिवः पृथिव्याः
 पर्यन्तरिक्षाल्लोकं विन्द यजमानाय पृथिव्यास्त्वा
 मूर्धन्सीद् यज्ञिये लोके यो नो अग्ने निष्टयो
 यो निष्टयोऽभिदासतीदमहं तं त्वयाऽभिनि-
 दधामीति गार्हपत्यायतने संभारेषु प्रतिष्ठापयति ।

तमग्निमादाय तूळशुष्कगोमयचूर्णादिना पुष्टं पात्रेणाऽऽदाय प्राञ्चमुदृत्याऽऽसीन
 इति वैखानसापस्तम्बो । व्याहृतीभ्यां यथर्ष्याधानेनेति मन्त्रनामधेयं यथर्षयो यस्य
 यजमानस्य ऋषिस्तमनतिक्रम्य यो मन्त्र आधानसाधनं स यथर्ष्याधानमित्यभि-
 धीयते । स स्वग्ने वक्ष्यते । सर्वमग्ने स्वयमेव वदति । सर्वेषां मन्त्राणामन्ते रथंतरे ताम्नि
 प्रारब्धे संभारेषु प्रतिष्ठापनं तथाऽऽधानमन्त्राणां करणमन्त्रत्वेऽपि न मन्त्रान्तेन कर्मा-
 दिसंनिपातो न स्वाह्वर्षंतरारम्भेण व्यवधानादसंभवादन्य एव साम गायति तावत्पर्य-
 वस्यतीत्यत एषाऽऽहाऽऽपस्तम्बः—ब्रह्माऽऽन्याधेयसामानि परिगायतीति । बौधायनस्तु
 साम्नामर्थ उदातारमेषाऽऽह रथंतरं ब्रूहीत्यथैनमादधातीति । इदं छन्दोगानामेव
 युक्तम् । यद्यपि यजुर्वेदविहितत्वाद्गुणानुत्वमेव परिभाषायां दर्शितं तथाऽपि सामवेदे

नाऽऽत्मानमुपरीव न कर्णदंष्ट्रमत्युहृक्कात्यात्मानम् ।

आत्मानं शरीरमुपरीव शिरस उपरीव तथा कर्णदंष्ट्रं परिमाणे दधन् । कर्णपरिमाणं चाऽऽत्मानं मात्युद्गृह्णाति । अथ ब्राह्मणमुपरीवाग्निमुहृक्कीयाद्दुद्धरन्निति तद्याख्यातमनेन सूत्रेण । कथम् । गार्हपत्यादाहवनीयमुद्धरन्नुपरीवाद्गृह्णीयादित्यत्रोपरीत्युक्तवमाने न शिरसि नापि कर्णदंष्ट्रमिवेति शब्देनेषदित्युक्तम् । व्यतिरेकेण वेदमेवोक्तम् । यद्गुप्युपरि शिरो हरेत्प्राणान्विच्छिन्नद्यादधोऽधः शिरो हरति प्राणानां गोपीयावेति । कर्णादव ऊर्ध्वमात्मानमिति सामानाधिकरण्यम् । अधोऽधः शिरो हरत्यस्यैवैतद्याख्यातम् ।

उच्यच्छतीधममुपयच्छत्युपयमनीः ।

पात्रेणेधममुपयच्छति । पूर्वमग्निप्रणयनानीत्युक्तमिदानीमिधममिति यदाह तज्ज्ञापयत्याचार्यो नेधमशब्दः संस्कारवचनोऽपि तु क्रियावचन इधयतेऽग्निरनेनेति । तेन संस्कारमर्हतीत्यभिप्रायेण । उपयच्छतीति पूर्णपात्रमुपयमनीरेव दर्शितं तद्वैखानसवचनेन सेधं पात्रं सिकतापूरितेन पात्रेण संवृणुयाद्यथा प्रतप्तं पात्रं न हस्तं दहेत्तथोपयच्छति ।

उपयते धार्यमाणे ।

उपयम्यत इति उपयतोऽग्नितस्मिन्धार्यमाणे सति ।

लौकिकमग्निमाहृत्य मथित्वा वाऽऽग्नीध्रो दक्षिणाग्निमादधाति ।

पाकशालाग्निमन्त्रं शृद्धं लौकिकारण्योर्मथित्वा वा । वैखानसस्तु गार्हपत्यादग्निमाहृत्यैक इत्याहापि वा गार्हपत्यादेवान्वाहार्यवचनमादधातीत्याह बौधायनः । प्रजापतिरग्निमसृजतेति ब्राह्मणमप्युदाहृतम् । एकयोनय इत्येक इत्याश्रयणः । यज्ञेधाऽग्निरधीयत इति विधिसंस्कारार्थवादाच्च गार्हपत्ययोनिस्त्वम्यस्ति । तथा वा गार्हपत्यादाग्निमाहृत्वाऽऽग्नीध्र आदधाति ।

द्वितीयया च्याहृत्या यथर्थाधानेन द्वितीयतृतीयाभ्यां सार्धं राज्ञीभ्यां द्वितीयेर्न घर्मशिरसाऽधोऽन्नपा मथोभुवः सुज्ञेव दिवः पृथिव्याः पर्यन्तरिक्षाल्लोकं विन्द यजमानाय पृथिव्यास्त्वा मूर्धन्सीद यज्ञिये लोके यो नो अग्ने निष्प्यो यो निष्प्योऽभिदासतीदमहं तं त्वयाऽभि निदधामीति दक्षिणोऽग्न्यायतने संभारेषु प्रतिष्ठापयति यज्ञायज्ञिये गीयमाने ।

ऊर्ध्वशुरासीनो वेत्यापस्तम्बः । सुवो भृगूणां त्वा० आऽयं गौः । त्रिश्शब्दाम ।

१ क. अ. ग. च. छ. ट. ठ. ण. 'प्रमुदृष्ट' । २ घ. इ. ज. श. ष. ष. 'न च ष' । ३ च. क. ज. स. उ. 'शामेराय' ।

वातः प्राण = तुं पचाग्नेऽन्नपा इत्यादिनाऽऽदधातीत्यर्थः । अग्नेऽन्नपा इति वर्जयित्वाऽने-
नोपतिष्ठते यन्न० ।

यो ब्राह्मणो राजन्यो वैश्यः शूद्रो वा सुर इर्ध्वं
बहु पुष्टः स्यात्तस्य गृहादाहृत्याऽऽदध्यात् ।

सुरो देवः स इव बहुप्रकारैर्धनधान्यपशुपुत्रादिभिः पुष्टः स्फुरितः । परमपुष्टताख्या-
पनाश्लोकं सुर इवेतीति केचिद्याचक्षतेऽन्धे त्वसुर इति पदं कुर्यान्तोऽसुवद्राघो धनानि-
कस्य सोऽसुरः । ह्रस्वत्वं छान्दसम् । प्राणतुर्यं धनं व्ययितुमशक्त इत्यर्थः ।
अथवाऽसूत्रातीत्यसुरः । रा आदाने प्राणानेक पुष्पातीत्यर्थः । अतिक्रमणो नृशंसः पर-
स्मादेवाऽऽदाय पुष्टिं वृद्धिं प्राप्त इति व्याख्यसते । तस्य गृहादग्निमाहृत्य दक्षिणाग्नि-
मादधातीत्यन्यः कल्पः ।

अत ऊर्ध्वमस्यान्नं नाद्यात् ।

पुरुषार्थः प्रतिषेधो यत्प्रभृत्यग्निराहृतस्तत्प्रभृति तस्यान्नं न भोक्तव्यं यजमानेन ।
वृक्षाग्राञ्ज्वलतो ब्रह्मवर्चसकामस्य ।

स्वयमेव केनचिदग्निना वृक्षो दह्यमानस्तस्याग्रप्रदेशादग्निमाहृत्य ब्रह्मवर्चसकामस्य
यजमानस्याऽऽदध्यात् । तत्र संकल्पः—ब्रह्मवर्चसकामो वृक्षाग्रादग्निमाहृत्य दक्षि-
णाग्निमाघास्य इति ।

भर्जनदद्याद्यकामस्य ।

भर्जनमश्वरीकं यत्राहर्हर्भर्जनेन पाको जायते तस्मादानीयेत्यर्थः । स्पष्टमन्यत् ।

या वाग्निभ्योः पवमाना पशुषु मिया तनूस्तामावह या वाजिभ्योः
पावकाऽऽसु मिया तनूस्तामावह या वाजिभ्योः सूर्ये शुचिः मिया
तनूस्तामावहेत्यश्वस्य दक्षिणे कर्णे यजमानमग्निं तनूर्वाचयति ।

कर्णसमीपे यज्ञतनुनामकान्मन्त्रान्वाचयति ।

विक्रमस्य महा९ असि वेदिषन्माजुषेभ्यः । त्रिषु लोकेषु
जागृहि प्रजया च धनेन च । प्राचीमनुप्रदिशं क्रमध्वम-
ग्निनेति तिसृभिरश्वप्रथमाः प्राश्नो मच्छन्ति ।

सर्वेषां मन्त्रः पठितया सह प्रतीकोपात्ते द्वे एवं तिसृभिर्कृत्स्नैः प्रथमोऽग्रगो
षेष्टान्त्रिभ्यजमानानां तेऽश्वप्रथमा आहवनीयायतनाभिमुत्वा मच्छेयुः ।

जानुदघ्नेऽग्रे हरत्यथ नाभिदघ्नेऽथाऽऽस्यदघ्ने ।

मन्त्रमुक्त्वा प्राग्गमनं प्रारम्भ एवायं जानुदघ्ने धी(धि)यमाणमग्निं हसति । ततः
किञ्चिद्गत्वा नाभिदघ्ने तथैव किञ्चिद्गत्वाऽऽस्यदघ्ने तथैव धृत्वा हरति ।

नाग्निपादित्यं च व्यवैति ।

अध्वर्युरग्निं पश्चात्कृत्वा मध्ये सूर्यस्पाग्नेश्च व्यवायं न कुर्यात् ।

पूर्वमग्निं हरति पश्चादन्वेति दक्षिणतो वा परिष्टु-

ष्टेव हरति नाकोऽसि ब्रध्नः प्रतिष्ठा संक्रमणमिति

समयाधे हिरण्यं निधाय वरे दत्तेऽतिक्रामति ।

समयापप(३)मर्षभागवाचि तथा चार्धाधे हिरण्यं मन्त्रेण निधाय वर्त्मनि हिरण्य-
निधानम् । तदुक्तं वैखानसेन तस्मिन्नध्वनि हिरण्यं निधायेति । यजमान इवा उ
माम्पतिष्ठतिवति मध्याद्भ्रियमाणमग्निमभिमन्त्रयते वरं ते ददामीति वरं ददाति ।
ततोऽध्वर्युरतिक्रामन्दक्षिणतो यजमानो ब्रध्ना च ।

बृहस्पते परिदीया रथेनेति दक्षिणतो ब्रध्ना

रथं वर्तयति ॥ ९ ॥ रथचक्रं वा ।

रथानामित्यन्तः । वर्तयति बाहयति विहारे तिष्ठन्गार्हपत्यादाहवनीयपर्यन्तम् ।
तदुक्तं वैखानसेन—गार्हपत्यादाहवनीयपर्यन्तं त्रिः परिवर्तयतीति ।

यावच्चक्रं त्रिः परिवर्तते द्वेष्यस्य षट्कृतवोऽभ्यस्था-

द्विधाः पृतना अरातीरिति माश्वमश्वं दक्षिणेन

पादेन संभारानाक्रमयति पार्श्वतो बोत्तरतः संभाराणां

यथाऽऽहितस्याग्नेरङ्गाराः पदमभ्यघपत्स्यन्तीति ।

गार्हपत्यादारभ्याऽऽहवनीयपर्यन्तं नीत्वा पुनः प्रदक्षिणं गार्हपत्यपर्यन्तं बाहयति
पुनस्तथैवेति त्रिवारं तावति कालेऽध्वर्युरग्निमाग्नीध्रहस्ते दृश्याऽश्वं प्राश्वं तस्य दक्षि-
णेन पादेनाऽऽहवनीयाघतनगतान्संभारानाक्रमयति अश्व आक्रामति तेन तथा कारयती-
त्याक्रमयति संभाराणामुत्तरतः पार्श्वत उत्तरे पार्श्वे बोभयथाऽपि आहितस्याग्नेरङ्गारास्त-
स्पदमभि उपरि अघपत्स्यन्तीत्येवमाक्रमयति मन्त्रेण ।

यदक्रन्दः मथमं जायमान इति प्रदक्षिणमश्वं

पर्याणीय तदेव पदमाक्रमयति प्रत्यश्वम् ।

परितो आमाधित्वाऽऽहवनीयं प्रति प्रत्यश्वमानीय तेनैव पादेन तदेव पदमाक्रम-
यति प्रत्यश्वमुत्तम् । एतत्सर्वं चक्रस्य त्रिः परिवर्तनमध्य एव कर्तव्यम् । अर्थञ्जिति
मन्त्रान्तः । द्वेष्यस्य षट्कृतव इति प्रतिषेधार्थः ।

अश्वाभावेऽनडुहः पद् आदधीत स

तु पूर्वधाष्टेन स्यात्तस्य सदेव वन्धुः ।

अनः शकटं वहति तस्य वृषपस्य पदेऽग्निमादधीत तस्यानडुहः प्रतिनिधिरूपस्वे-
नाश्वलिङ्गस्य न निवृत्तिर्नानडुहः । सोऽनडुःपूर्ववाट्पूर्ववयस्कः । तथोक्तं बौधायने-

नाथं पूर्ववहमिति युवानमित्येव तदुक्तं भवतीति । एवमनहुदपि शेषः । तस्य पूर्व-
वाहोऽश्वस्य पूर्ववाडेवानुत्सदा मन्धुः समान इव (?) ।

प्रत्यङ्मुखे नियते धार्यमाणे ।

अथे वाऽनहुहि वा प्रत्यङ्मुख एवाऽऽहवनीयायतनदत्तपदे नियमेन कृते सति
पुरुषान्तरैरध्वर्युः ।

यदिदं दिवो यददः पृथिव्याः संविदाने रोदसी
संवभूवतुः । तयोः पृष्ठे सीदतु जातवेदाः
शंभूः प्रजाभ्यस्तनुवे स्योन इत्याभिमन्व्य ।

अग्निमिति शेषः । आपस्तम्बेनोक्तम् — कमण्डलुपद् आदर्धीतेति । बह्वृषन्नाक्षण-
मस्य पद् आदर्धीतेति धामसनेयकमिति । कमण्डलुशब्दोऽपि चतुष्पद्पशुनाति-
वाची शाब्दिकैरुदाह्रियते कामण्डलेय इतिरूपसिद्धये । आकार्यकृत्यसिद्धये (?) ।

सर्वाभिव्याहृतीभिर्यथर्ष्याधानेन प्रथमोत्तमाभ्यां
सापराङ्गीभ्यामुत्तमेन च धर्मशिरसा प्राणं त्वाष्ट्र
आदधाम्यन्नादमन्नाद्याय मोक्षारं गुप्त्यै । अग्ने
सन्नाडजैरूपादाहवनीयदिवः पृथिव्याः पर्यन्त-
रिस्त्राछोकं विन्द यजमानाय पृथिव्यास्त्वा मूर्ध-
न्सीद यज्ञिये लोके यो नो अग्ने निष्टयो यो
निष्टयोऽभिदासतीदमहं तं त्वयाऽभि निदधापी-
त्याहवनीयायतने संभारेषु प्रतिष्ठापयति यज्ञाय-
ज्ञिये बृहति इधैते च गीयमाने निहिते वारवन्तीषं
मायति प्रतिषिद्धान्पेकेषामग्न्याधेये सामानि ।

सामिधमिति शेषः । तिष्ठन्नेवाऽऽदधाति । यजमान आनज्ञे व्या० व्यानज्ञ इत्या-
हितमाहवनीयमुपतिष्ठते तथाऽऽधानमन्त्रैश्च प्राणं त्वेतिवर्जम् । ये ते अग्ने० दध
इति शिवाभिस्तनूभिराहितमाहवनीयमुपतिष्ठते । आधीयमान इति ब्राह्मणे दर्शनात्सूत्रे
पुनर्यज्ञायज्ञिये गीयमान इत्यादिनिर्देशात्साम्नामाहवनीयाधानस्य सहभावोऽवगम्यते ।
आहवनीयाधानं चारुपकालसाध्यमिति यज्ञायज्ञियभृहच्छयैतानां बहुकालसाध्यरवा-
दुद्धरणानन्तरमेवैषामारम्भो यावत्प्रतिष्ठापयत्यायतन आहवनीयम् । अत एव बौधाय-
नेनोक्तं बृहति गीयमान आदधते । एकेषां शाखिनां प्रतिषिद्धान्याधानसंबन्धीनि

१ क. ख. ग. च. छ. ट. ठ. ण "न घ" । २ क. ख. ग. च. छ. ट. ठ. ण. "ति प्र" । ३
क. ख. ग. च. छ. ट. ठ. ण. "केषां सा" ।

सामानि तेन विहितप्रविद्धत्वात्त्रिकल्प इति पर्यवस्यतीत्यर्थः । निहित आहवनीके
वारवन्तींशं साम गायति । एतस्यापि विकल्पः ।

आनशे च्यानशे सर्वमायुर्व्यानश इत्याहितमाहवनीयमुपतिष्ठते ।
अध्वर्योरुपस्थानम् ।

नानभिदुतमुपस्पृशति ।

शामनहोमात्पूर्वमग्निस्पर्शनं न कुर्यात् ।

आज्येनौषधीभिश्च शमपितव्यः ।

अग्नय इत्यर्थः । शमनमेतेषामनेन कर्मणा भवतीति कर्माङ्गं ज्ञानम् ।

ओषधीराज्येऽवधाय या ते अग्ने पवमाना पशुषु
मिया तनूर्या पृषिच्यं याऽग्नौ या रथंतरे या गायत्रे
छन्दसीदं ते सामवदन्धे तस्यै ते स्वाहा या ते
अग्ने पावकाऽऽसु मिया तनूर्याऽन्तरिक्षे या वायौ
या धामदेध्ये या भ्रैष्टुभे छन्दसीदं ते साम-
वदन्धे तस्यै ते स्वाहा । या ते अग्ने सूर्ये ध्रुविः
मिया तनूर्या दिवि याऽऽदित्ये या बृहति
या स्तनयिस्तौ या जागते छन्दसीदं ते साम-
वदन्धे तस्यै ते स्वाहेति तिस्रः पवमानाहुतीर्हुत्वा ।

अग्निः पवमानो देवता । पवमाननामिका आहुतीः । ओषधीर्वधाशक्ति संपादितः
सर्वा आज्ये लौकिके मिश्रयित्वा जुहोति । शमनहोमः सर्वेषु । नानभिदुतमित्याहव-
नीयविषये ।

सभ्यावसध्यथोराधानं वचनामावाक्यं गार्हपत्यादपि तु—

लौकिकपक्षिपाहृत्य मथित्वाऽऽहव-
नीपाद्वा सभ्यावसध्यावाद्धाति ।

अत्राऽऽपलम्बेनोक्तं यथर्ष्याधानमिति तस्मात्तावानेव मन्त्रः । स्पष्टमन्यत् ।

प्रतिषिद्धौ सभ्यावसध्यावेकेषाम् ।

तस्मात्त्रिकल्प इत्यर्थः ।

अग्न आयूश्चि पवस इति तिसृभि-

राश्वत्थीस्तिस्रः समिध आद्धाति ।

न स्वाहाकारो देवता छिन्नोक्ताः ।

सर्वा एकैकस्मिन् ॥ १० ॥

सर्वास्तिन्न एकैकस्मिन्नसौ गार्हपत्यादिक्रमेण । अदृष्टार्थत्वाद्यथाक्रममेकैकावारं वा
भूदित्यर्थः ।

अग्निर्ऋषिः पवमानः पाञ्चजन्यः पुरोहितः ।

शमीमहे महागयमिति तृतीयामेके समामनन्ति ।

अग्ने पावकेत्यस्याः स्थान इत्यर्थः ।

समुद्रादूर्ध्वमिधुमाः उदास्वृपाः शुना सममृतत्व-
मानद् । घृतस्य नाम गुह्यं यदस्ति जिह्वा
देवानाममृतस्य नाभिः । वयं नाम प्रब्रवामा-
घृतेनास्मिन्मध्ये धारयामा नमोभिः । उप
ब्रह्माऋणवच्छस्यमानं चतुःशृङ्गो वपीज्ञौर
एतत् । चत्वारि शृङ्गा यपो अस्य पादा
द्वे शीर्षे सप्त हस्तासो अस्य । त्रिधा बद्धो
घृषभो रोरवीति महो देवो मर्त्याः आविवेश
स्वाहेति शमीमयीर्घृतान्वक्ताः सर्वा एकैकस्मिन् ।

समिध इत्यनुवृत्तिः । अग्निर्देवता । स्पष्टम् ।

मेद्धो अग्ने दीदिहि पुरो न इत्यौडुम्बरीः समिध-
मादधाति विधेम ते परमे जन्मन्नम इति
वैकङ्कती ताः सवितुर्वरेण्यस्य चित्रामिति शमी-
मयीः शमीमयीं पूर्वामेके समामनन्ति वैकङ्कतीमुत्तराम् ।

प्रत्येकमग्निषु ।

प्रातरग्निहोत्रस्थाऽऽवृताः तूर्णान् प्रातरग्निहोत्रं जुहोति ।

नेदमग्निहोत्रमपि तु कर्मान्तरमाधानाङ्कमिति वक्तुं प्रातरग्निहोत्रस्याऽऽवृतेत्युक्तम् ।
अग्निहोत्रवज्जुहोतीत्यध्वर्यवमेव सर्वं मन्त्रवर्जम् ।

जुह्वः जुवं च संयुज्य ।

अत्र च स्त्रीहितिश्चेत्यादिना यजमान आहवनीयमुपतिष्ठते विराजकमैश्च सर्वा
यथाङ्कम् ।

चतुर्थ्यहीतेनाष्टमहीतेन द्वादशमहीतेन वा जुषं
पूरयित्वा सप्त त इति पूर्णाहुतिं जुहोति ।

अग्नेनाऽऽहयनीयं गत्वा दक्षिणतस्तिष्ठञ्जुहोति दक्षिणोमत्वात्पारिस्तरणसमन्त्रपरिवे-
कसमिन्वाधानपूर्वकं जुहोति स्वाहाकारेण पूर्णाहुतिनाम(मि)कामाहुतिम् । अग्निदेवता ।
सामेकेषां तूष्णीमग्निहोत्रमिन्यधिकुरुते ।

तां पूर्णाहुतिमेव तूष्णीमग्निहोत्रमिति अत्र स्थामेऽधिकुरुते नान्यत्तूष्णीमग्निहोत्र-
लक्षणं कर्मैत्येकेषां शाखिनाम् ।

ये अग्नयो दिवो ये पृथिव्याः समागच्छन्तीष-
सूर्जं कुहानाः । ते अस्मा अग्नयो द्रविणं दत्त्वेष्टाः
प्रीता आहुतिभाजो भूत्वा यथालोकं पुन-
रस्तं परेत स्वादेति द्वितीयाम् ॥ ११ ॥

इति हिरण्यकेशिसूत्रे तृतीयप्रश्ने चतुर्थः पटलः ।

द्वितीयां पूर्णाहुतिं जुहोति । अग्नयो देवताः ।

इति सत्याषाढहिरण्यकेशिसूत्रव्याख्याख्यायां महादेवकृतायां प्रयोग-
वैजयन्त्यां तृतीयप्रश्ने चतुर्थः पटलः ॥ ४ ॥

अथ तृतीयप्रश्ने पञ्चमः पटलः ।

तदानीमेवाऽऽग्नेवस्याष्टाकपालस्यो-
न्वाधानादीनि कर्माणि प्रतिपद्यते ।

तदानीमेवेति सद्यः पूर्णाहुत्यनन्तरमेव नतु पञ्चमानहविर्वैतकालान्तरेऽपीत्युक्तम् ।
अन्वाधानादीनीति विकृतिस्वरूपं प्रदर्शितम् । प्रतिपद्यन्ते त एवार्त्विजः ।

यत्प्राक्प्रोक्षणास्तत्कुत्वा ।

उत्तरकर्मारम्भार्थमनुवाद्दोऽन्वयेः ।

सभायां मध्येऽधिदेवनमुद्धत्वा बोक्ष्यासाह्युष्य व्यूह्य (व्यु) समू(मु)-
ह्य भययित्वाऽक्षेषु हिरण्यं निघाय निषसाद् घृतव्रत इति जुहोति ।

समाऽऽधानप्रेक्षकास्तस्या मध्येऽधिदीव्यन्त्यस्मिन्स्थाने तदधिदेवनं स्थानं तदुद्ध-
स्याबोक्ष्य तत्र स्थानेऽस्तान्निवृत्तकान्युष्यैकत्र स्थापयित्वा व्यू(व्यु)ह्य वियुज्य समू(मु)ह्य

संहस्य प्रथयित्वा प्रथार्यं तेषु हिरण्यं स्थापयित्वा ब्रह्मयजमानयोरग्रेण गत्वा स्थितः । परिस्तरणपरिषेकौ न समित् । दर्शितोमघमेंण जुहोति । सुकतुः रवाहेति मन्त्रान्तः । बरुणो देवता ।

भावसथे मध्ये परिषदो हिरण्यं निधाय मनूनं ब्रह्मण-
स्पतिर्मन्त्रं वदत्युक्थयम् । यस्मिन्निन्द्रो बरुणो मित्रो
अर्षमा देवा ओकाशसि चक्रिर इति जुहोति ।

पूर्ववन्मन्त्रोक्ता देवताः । भावसथो(ष उ)कशाळा । ब्रह्मयजमानयोरग्रेण गत्वा स्थितयोर्दक्षिणतः ।

उत नोऽहिर्बुध्नियः ऋणोत्वज एकपात्पृथिवी समुद्रः ।
विश्वे देवा ऋतावृधो हुवानाः स्तुता मन्त्राः कविशस्ता
बहन्त्वेना राजन्ऱविषा मादयस्वेत्यावसथमभिमन्थ्य ।

गतम् ।

सुतमभान्यजमानाय प्रयच्छति ।

विधीतकान् ।

तेषु कृतं विजित्य ।

तेष्वक्षेषु कृतं पणं मो(१) यजमाने विजित्य तत्कृतं विजयते । न्युत्पेष्वक्षेषु षतु-
ष्कशो विभज्यमानेषु यत्र सर्वे भागाः समा भवन्ति स द्यूतप्रकारः कृतमित्युच्यते ।
यत्र त्रयोऽधिकाः स त्रेता । यत्र प्रवन्धिकौ स द्वापरः । यत्रैका स कलिरिति
तस्य प्रकारस्तत्र कृतं विजयत इत्यर्थः । इदं याजमाने वक्ष्यमाणमभूदितम् । तत्रो-
क्तम्—कृतं विजित्य समासद्वयः प्रयच्छति ते यज्यन्ति तदुभयमन्नं संस्कृत्य
ब्राह्मणान्भोजयित्वेति ।

सभासद्वयः प्रदीयमानेषु ग्रीहिभ्यो गां दीव्यता-
हिंसन्तः पर्वाणि विशसतेति संप्रेष्यति ।

यजमानेन प्रदीयमानेष्वक्षेष्वध्वर्युः प्रतितिस्त्व(१)न्यद्याजमान एवोक्तम् । ग्रीहि-
भ्यः प्रयोजनभूतेभ्यो गा दीव्यत पणं कुरुतेति कितवानाह । तथा तां गामसङ्गपय-
न्तोऽवधयवान्बिशासत पृथक्पृथक्कुरुत ऋषिन्त्या एवाङ्गानि तवेदं ममेदमेवंप्रकारेण विभ-
जतेति लक्षणयोच्यते । इदं कर्म राजन्यस्य यजमानस्य । तथैव वैश्वानसापस्तम्बाभ्या-

१ क. ख. ग. च. छ. ड. ङ. न. 'वदि हि' । २ ग. घ. छ. ज. झ. ञ. ट. 'न्द्रो मित्रो बरुणो व' ।

मुक्तं सभ्यावसत्याधानाद्भविष्यमिति गम्यते । यत्समायां वि० ते । तेन सो० तः ।
यदावसये० प्रीत इति श्रुतेश्च । तदभावे तु नैतरकर्म ।

कल्पेतां धावापृथिवी येऽग्नय इति
यथर्तु ऋत्तिसामनसीभ्यामग्नीनुपतिष्ठते ।

सम्रता इति प्रथमस्यान्तः । विशन्विति द्वितीयस्य । ऋत्तिसामनस्यौ नाम । कथ-
मुपस्थानं तथाऽऽह यथर्तु यस्मिन्नृतावाधानं स एव शैशिरायित्येतत्पदस्थाने प्रयो-
क्तव्यः । अन्तरा धावापृथिवी वासन्तिकावृत्तु अभिकल्पमाना इति । अग्नय इति
बहुवचनध्वन्याद्गार्हपत्यस्य पश्चादवस्थाय सर्वांसिकृदेवोपतिष्ठते ।

प्रोक्षणमभृतीन्याग्न्येस्य कर्माणि प्रतिपद्यते सिद्धं संतिष्ठते ।

सिद्धं प्रकृतौ सिद्धं संतिष्ठते समाप्यते । दक्षिणास्तु पाजमाने व्याख्यास्यन्ते ।

पवमानहविर्भिर्यजते संवत्सर ऋतौ मासेऽर्धमासे
द्वादशाहे चतुरहे त्र्यहे अहे श्वोभूते सद्यो वा ।

अह इत्युक्त्वा पुनः श्वोभूत इति वदता अहे व्यतीत इत्युक्तम् । तद्वत्संवत्सरेऽ-
तीत इत्यपि ज्ञेयम् । नौधायनो द्वादशतु व्युष्टास्वित्याह । पवमानसंतकैः । स्पष्टम् ।

सोमेन यक्षपमाणस्याऽऽधानस्य पवमानहविषां सायंत्सरिकः कल्पः ।

सोमपूर्वाधाने तु पूर्वोक्ता विकल्पा न भवन्त्येव किं तु सोमेनेष्टा संवत्सरान्ते
पवमानहविर्भिर्यजते । अत्राऽऽपस्तम्बमते विकल्पः—निर्वेपेदित्येके यदि निर्वेपेदग्नये
पवमानायाग्नये पावकायाग्नये शुचये इति तिल आउयाहुतीः सोमदेवताभ्यो वा
हुत्वा निर्वेपेदिति । प्राक्पवमानहविर्भ्यः सायंप्रातरग्निहोत्रं न होतव्यमिति न्यायविदः
सूत्रकृतां मतमिति ।

अग्नये पवमानाय पुरोडाशमष्टाकपालं

निर्वेपेदग्नये पावकायाग्नये शुचये ।

निर्वेपेदष्टाकपालमिति चानुवर्तते ।

समानवर्हिषि नानावर्हिषि वा ।

वर्हिःसमानत्वेनैकतन्त्रता लक्ष्यते । समानतन्त्राणि नानातन्त्राणि वेत्यर्थः ।

प्रथमं वा निरुध्योत्तरे समस्येत् ।

अग्नये पवमानाय पृथङ्निरुध्याग्नये पावकायाग्नये शुचये च समस्येत्समानतन्त्रेण
निर्वेपेदित्यर्थः ।

आग्नेयेन चाऽष्टाकपालेन समानतन्त्राणि कुर्यात् ।

पूर्वोक्तेन सहैतानि त्रीणि मिलित्वा चत्वार्यपि समानतन्त्राण्येव कुर्यात् । दक्षिणास्तु

याजमाने वक्ष्यन्ते । यदा सद्यः पवमानहवीषि तदाऽऽग्नेयेन समानतन्त्रता नान्यदाऽऽग्नेयस्य कालान्तराभावात् । सिद्धमिष्टिः संतिष्ठते ।

अग्नीषोषीयमेकादशकपालमनुनिर्वपत्याग्नेयव-
मेकादशकपालमैन्द्राग्नेयमेकादशकपालमादित्यै घृते
चर्हं विष्णवे शिपिविष्टाय ऋ (ऋ (?) -
द्धौ घृते चर्हं सप्तदशाऽऽदित्यस्य सामि-
धेन्यो भवन्त्यादित्यस्येडाभागं ब्रह्मणे परिहृत्य
सर्वे प्राश्नन्ति तथा चतुर्धाकरणिकानि ।

एव हवींषि समानतन्त्राणि पवमानहविषामनुनिर्वाध्यानि । ऋद्धौ तिल ऋद्धयो
यस्य पात्रस्य तस्मिन्पात्रे घृते । ऋद्धयः परित उन्नतता । सप्तदश सामिधेन्यो
नियताः । पौर्णमासं तन्त्रं मुरुयात्वाद्भवस्त्वाच्च । आदित्यस्य चरोरिडाभागप्राशनं पृथ-
गेव ब्रह्मणो विधीयत इति । नान्यस्य भक्षणं तदर्थं तत्परिहृत्य पृथगिडायां स्थापयित्वा
तथा चतुर्धाकरणभागोऽपि ब्रह्मणे पृथगेव तस्यापि चतुर्धाकरणसमये सर्वमादित्यं
ब्रह्मार्थं प्रथम एव भागे निदध्यादिडाप्राशनं तत्सर्वं सहैव सर्वे प्राश्नन्तीति वधनात्काले ।
अत्र याजमानं व्याख्यायते दक्षिणार्धम् । आग्नेयस्य दक्षिणाकालेऽर्जं पूर्णपात्रं
सर्वसूत्रमर्थं स्थं वासः पद् च गा द्वादश चतुर्विंशतिमपरिमिता वा वर्षमाना वा
ददाति । पूर्णपात्रमिति रूढः पुष्कलचतुष्टय(छाष्टक) संमितो व्रीह्यादिः ।

अष्टमुष्टि भवेत्किंचित्किंचिदष्टौ तु पुष्कलम् ।

पुष्कलैरष्टभिश्चैकः पूर्णपात्र उदीरितः ॥

उपवर्हणमुपधानं तत्सर्वसूत्रमित्यनेकवर्णसूत्रैर्नियतमुपवर्हणम् । स्पष्टान्यन्यानि ।
तासां धेनुरनड्वान्मिथुनौ चाऽऽदिष्टरूपाणि । आग्नेयस्य दक्षिणाऽन्वाहार्यस्तत्समये
ततः पूर्वमित्यर्पादग्नेयाधेयदक्षिणा इति क्रमोऽत एव बौधायनवैखानसौ—आग्नेयस्या-
न्वाहार्यमासाध्याग्नेयाधेयस्याऽऽद्वादशम्यो दक्षिणा ददातीति । तदासादितस्याग्नेयाधेय-
दक्षिणाभ्योऽनन्तरं ददातीत्युक्तम् । अवश्यमन्वाहार्यपचनं कार्यमन्यथाऽऽधान-
सिद्धिर्न स्यात् । यदन्वाहार्यपचनेऽन्वाहार्यं पचन्ति तेन सोऽस्यामीष्टः प्रीत इत्यभि-
धानात् । तासां षडादिसंख्यानां गवां मध्ये धेनुर्धयन्ती वत्समथाऽऽकर्षति वर्षमाना
इत्युक्तम् । उत्तरोत्तरमुपयोमं गच्छन्तीर्देया इत्युक्तत्वाद्भिना वत्सं वर्षमानत्वाभावा-
च्छिन्नं च क्रमे नव द्रव्याणि विधाय दश संपद्यन्त इत्याह । तत्र धेन्वा क्रीणातीति
वत्सोऽध्यनुकृष्टो विज्ञापते । अनः शकटं तेन वाही बलीवर्दः स्त्रीपुंसौ गावौ मिथुनौ

अथार्येतानि तु या गावः पद्यादिसंख्याकाः स्वरूपमात्रेणोक्तास्तास्वेव चतस्रो निर्दिष्ट-
रूपा ब्राह्मणेन तु ताम्योऽन्या ब्राह्मणे निर्दिष्टरूपाः । अथमाशयः—ब्राह्मणे का
द्वादशम्यो ददाति काममूर्ध्वं देयमिति श्रूयते तत्रानादिवासोन्तानि षण्णिर्दिष्टरूपाणि
धेनुं ह्यत्र इत्यादिना धेनुरनह्वांश्च निर्दिष्टौ तथा मिथुनौ ददातीति अत्वारि वस्तुभिः ।
तथा च दश संपन्नानि । तत्र षड्ददातीति श्रूयते तत्रैता दशम्योऽधिका अपि स्वादि-
ष्टरूपा एव चतस्रः षण्णां मध्ये द्वे अनादिष्टरूपे । तस्माद्ब्राह्मणे द्वादशपूरणार्थं
क्षेपे काममूर्ध्वमिति तु सति वैभवेऽधिकं तस्यैव उगारूपानं शास्त्रान्तरे द्वादशेत्यादि-
कल्पेन ता अपि चतस्रो मित्वा एवान्या वैकल्पिकव इति । अर्जं पूर्णपात्रमुप-
बर्हणमग्नीध्रे ददात्यर्धं ब्राह्मणे धेनुं होत्रे गार्हपत्यदेशेऽनह्वाहमाहवनीयदेशेऽध्वर्यवे
क्षेपो यः स साधारणार्क्षिंशन्माने पूर्वयोः पवमानहविषोर्हरण्यं दक्षिणां ददाति ।
अत्वारिशन्मानमुत्तमे, अनुनिर्वाप्येषु प्रयत्नान्वाहार्यो धेनुमादित्ये, एता दक्षिणा ददाति ।
अत्राऽऽपस्तम्बः—अनादयोऽग्नीनादधीत काममेकां दद्यात्सा सर्वासां गवां प्रत्या-
ज्ञायो भवतीति । वैलामसस्तु सर्वदक्षिणायां प्रत्याज्ञाय इत्याह । अग्न्याधेयदक्षि-
णानामेवाऽऽग्नेयेऽन्वाहार्यः पवमानहविष्यु पुरोक्ता एवाऽऽदित्ये चान्येषामन्वाहार्य
इति क्षेपम् । त्रिंशन्मार्गं [नि]यतादिभिर्क्षिंशता मितमुवर्णं पवमानहविषां तत्र शत-
मानमेकं शास्त्रान्तरे दृष्टम् ॥ इत्याधामं समाप्तम् ॥

अथामिहोत्रारम्भः । पवमानः सपत्नीकः प्राणायामव्याग्निहोत्रमारप्स्यमानो
दशहोतारं समहं होष्यामीति संकल्प्याग्निहोत्रापूर्वादन्यापूर्वप्रयुक्तत्वात् । आलक्ष्यमान
इति भविष्यत्कालमग्निहोत्रस्य निर्देशाद्दशहोतृहोमानन्तरमग्निहोत्रसंकल्प इति क्षेपम् ।
हुत्वाऽग्निहोत्रं साधेप्रातर्होष्यामि यावज्जीवमिति संकल्पः । सत्त्वां काममायां स्वर्ग-
कामः पत्नी स्वर्गकामेश्यधिकं न वाऽत्र त्रिंशद्दूर्वादिविधानं यथा दर्शपूर्णमासयोर्वन-
स्थाऽपि तु यत्रप्रजिते निवृत्तिरनधिकारा यथा विधुरे पत्न्यर्थं प्रजिते च पत्नी
यात्राणि सर्वाण्यरणी च भिक्षुयाद्यावज्जीवम् । कर्मादिष्वेतैर्जुहुयादिति श्रुतेर्माष्यकार-
वचनाच्चाऽऽहवनीये कूपमाण्डहोमः ।

अग्निहोत्रमारप्स्यमानो दशहोतारं मनसाऽनु-
हृत्य समहं हुत्वा सायमग्निहोत्रस्याऽऽहुता
यज्ञेण सायमग्निहोत्रं जुहोति व्याहृतीभिः प्रथ-
ममग्निहोत्रमुपसादयति तथा संवत्सरे ॥ १२ ॥

वक्तव्यमन्यथाजमाने वक्ष्यति तथाऽपि पाठमानेष्टीनां सानुनिर्वाप्याणां समाप्त्य-
नन्तरमग्निहोत्रारम्भो मन्त्रेणेति च द्वयं विधातुं प्रथमारम्भेऽपि काममन्यो जुहुयादिति
वक्ष्यमाणत्वादाध्वर्यवे पाठः । उद्धरणपक्षेऽपि द्वादश रात्रीर्धायिष्वेवाग्निषु होम इति

वक्ष्यमाणत्वाच्चानुगमनं नोद्धरणं च पवमानहविषां व्यवधानपक्षेऽपि यावदग्निहो-
त्रारम्भस्तावदजघ्नाणामेव धारणमाश्वपदिक एव द्वादश रात्रीर्होमविधानापरिसमाप्ते
चाऽऽधाने मध्येऽग्निधारणमेव यागमध्येऽनुगमने प्रायश्चित्तं प्राप्नोत्येवेत्युक्तम् । ततो
द्वादश रात्रीः सायंप्रातर्होमार्थमपि धारणमिति निर्णय आश्वपदिक एव प्रथमाग्निहो-
त्रस्याऽऽरम्भविधानाद्विशेषेण सोमाधानेऽवभृथानन्तरं तस्मिन्नेवाग्नावाग्निहोत्रारम्भ इष्टि-
पूर्वाधानेऽप्यनन्तरमिष्टेः प्रतिपदि रात्रावारम्भः । अग्निहोत्रमारप्स्यमानः स्रष्टाधाना-
नन्तरं रात्रौ चित्तिः क्षुभिति मनसोक्त्वा वाचस्पत इति ग्रहमन्त्रेण सह यथा भवति
तथा स्वाहान्तेन दर्विहोमधर्मेण जुहोति सायमग्निहोत्रस्याऽऽधृता विधिना वक्ष्यमाणे-
नेत्यर्थः । मन्त्रेणेति वचनं पूर्वं पवमानहविषां तूष्णीमग्निहोत्रं होतव्यमग्निहोत्रे न
होतव्यमित्युपक्रम्य तूष्णीमेव होतव्यमिति श्रुतेः । तथा च कात्यायनः—अग्निहोत्रं
तूष्णीं श्रुतेरिति । तथा प्रारम्भानन्तरं मा भूदिति मन्त्रग्रहणेन ज्ञापितं प्रथमं सायम-
ग्निहोत्रमुपक्रम्यते न प्रातरारम्भ इत्यर्थः । तिस्रभिर्याहुतीभिः सायमग्निहोत्रद्रव्यं पश्चा-
दाहवनीयमुपसाधते । आयुर्मे यच्छेत्येतस्य स्थाने व्याहृतीभिरुपसादयेत् । संवत्सर-
स्यान्ते यस्यां तियौ रात्रावाग्निहोत्रारम्भस्तस्यां तियौ प्रातरग्निहोत्रेऽपि व्याहृतीभिरुपो-
पसादनम् । संवत्सरे पर्यागत एताभिरुपोपसादयेद्ब्रह्मणैवोभयतः संवत्सरं परिगृह्णातीति
संवत्सरस्याऽऽद्यन्तयोर्विधानमुपसादनस्येति वक्तुं परीत्युक्तं तथा च संवत्सरान्तेऽन्ति-
मेऽग्निहोत्र इत्यर्थः । सायंप्रातःकालसाध्याग्निहोत्रस्यैकप्रयोगत्वाच्च तियौ सायमा-
रब्धं तस्यामेव प्रातः सांवत्सरिकप्रयोगसमाप्तिस्ततः सायंप्रभृति द्वितीयसंवत्सरारम्भ
इति ज्ञेयम् । विशेषस्तु घातमाने वक्ष्यते ।

अथ दर्शपूर्णमासयोरारम्भः ।

अत्रापि कामनायां पूर्ववदेव संकल्पोऽन्यथा तु दर्शपूर्णमासाभ्यां यक्ष्ये त्रिंशत्तं
वर्षाणि यावज्जरसं यावज्जीवमिति वा संकल्पोऽङ्गीकृतस्त्रिंशदादिपक्षैर्यक्ष्ये दासायण-
यज्ञेन चेत्यश्वदशेऽपि ज्ञेयम् ।

**दर्शपूर्णमासावारभमाणः पूर्वस्य पर्वण औपवसमध्येऽ-
हनि चतुर्होतारं मनसाऽनुमृत्य सग्रहं हुत्वा पूर्णा
पश्चाद्यत्ते देवा अदधुरिति सारस्वतौ होमौ हुत्वा ।**

आरम्भोऽत्र पञ्चदश्यां भवितेति पूर्वैश्चरारभमाण इति वचनान्तसंकल्पेनाऽऽरम्भे
सतीति ज्ञेयम् । तथा चाऽऽदौ दर्शपूर्णमाससंकल्पहोमादिकर्म तदर्थं च पुनः संकल्प
आरममाणे होष्यामीत्यादि पूर्वं पर्व पञ्चदशी प्रतिपदोऽपि पर्वत्वात्पूर्वस्येत्युक्तं तस्या
औपवसथ्यमहश्चतुर्दशी तस्यामित्यर्थः । औपवसथ्यं यद्यप्यन्वाधानदिनं तथाऽपि
तेन पूर्वदिनं लक्षणयोच्यते । पञ्चदश्याः पूर्वदिन इत्येव वक्तव्ये पर्वग्रहणं यागकाल-

प्रदर्शनार्थममाषास्यानिवृत्तिस्तु पूर्वा पौर्णमास्युत्तराऽमाषास्येति पूर्णमास्यामेवाऽऽरम्भ-
सिद्धेरारम्भाङ्गत्वेन चतुर्होतारमित्यादि पूर्ववत् । पूर्णा पश्चादिति द्वे ऋचौ ताम्बां
द्विर्गृहीत्वा जुहोति तौ पार्वणौ होमौ पर्वदेवताकमन्त्रसाधनत्वात् ।

अन्वारम्भणीयामिष्टिं निर्वपति ।

हुत्वा निर्वपतीति वचनाद्द्वौहोमपार्वणहोमयोरन्वारम्भणीयाङ्गत्वमुक्तमिति भाति
तत्र दर्शपूर्णमासावारममाण इत्येव सर्वत्र संबध्यतेऽन्यथा होमयोरपि परस्परमङ्गाङ्गि-
भावः स्याद्धोमादिष्टिरन्वारम्भणीया याऽऽरम्भाङ्गमेवेत्येते । दर्शपूर्णमासावारममाण
इति चतुर्होतारि सारस्वतौ होमौ पुरस्ताज्जुहुयादिति । तथाऽऽग्रावैष्णवमेकादश-
कपालं पुरस्ताभिर्वेदेति प्रत्येकं दर्शपूर्णमासप्राग्भावितावगमात्तेन प्रत्येकमग्न्युद्धरणं
यथाश्वपदिके द्वादश रात्रीर्होमः समाप्तो होमपूर्वाधाने । तथा सोमपूर्वाधाने पञ्चमानह-
विःषु जातेष्वनन्तरं द्वादश रात्रीरजलेष्वेव होमे सति प्रत्येकमुद्धरणं यदि न होमानां
समाप्तिरथ मध्ये चैत्पौर्णमासी तदाऽप्यजलेष्वेवान्वारम्भणीयादिकमिति ज्ञेयम् ।
इयाह्वातृभिः कैभिवन्यथाऽपि किञ्चिद्वाह्यात् तद्दूषणे विच्छम्भियोपरम्यते । अन्वा-
रम्भणीयामिष्टिमन्वारम्भेते प्रारम्भेते संस्तूयेते दर्शपूर्णमासौ यजमानाय यथा साऽन्वा-
रम्भणीया तां निर्वपति करोति ।

आप्रावैष्णवमेकादशकपालं सरस्वतये षड् सरस्वते
द्वादश कपालमग्नये भगिनेऽष्टाकपालं यः कामयेत भय-
यादः श्यामिति नित्यश्वदेके भगिने समामनन्ति ।

अयं सर्वा कामनायां कार्योऽन्यदा विकल्पः । स्पष्टमन्यत् ।

पुरस्तात्स्विष्टकृतश्चित्तं च स्वाहा चिचिश्च
स्वाहेति द्वादशगृहीतेन द्वादश जपाम्जुहोति ।

गणहोमे यावदाहुतिग्रहणे प्राप्तेऽपि पुनर्वचनं परितंरुयार्थं अयोदश ग्रहणानि मा-
भूमिति । जपनामकानुपहोमान्दर्शहोमघर्षेण । न समिस्परिस्तरणपरिवेकास्तन्प्रान्त-
र्गतत्वात् ।

यजापतिर्जयानिन्द्रायेति त्रयोदशीम् ।

पृथग्गृहीतेन होम इत्येवमर्थमारम्भः । एतद्वाज्यं स्थालीभतमिति भाष्यकृतोक्तं
मन्त्रापूर्वदर्शहोमत्वेन तूष्णीकं प्राप्तं तदर्थवादः(?) प्रसङ्गप्राप्तेन स्थालीभतेन क्रियत
इत्यभिप्रायः । आहवनीय आन्वार्था ध्रुवाया इति परिभाषितं तच्च दर्शपूर्णमासतन्त्र-
स्य । उपहोमत्वेन च नारिष्ठसाम्यं च ध्रुवायोमेव ग्राह्यम् ।

अग्ने बलद सह ओज आक्रममाणाय मेऽदाः । अभिशस्तिकृतेऽन-
भिशास्तेन्यायास्यै जनतायै श्रैष्ठ्यायेति चतुर्दर्शां यां जनतां द्वि-

व्याधि(च्छि)र्त्तं तस्यां जनतायां भव-
त्विति शबलमिव तस्याऽऽत्मज्ञायते ।

काम्याः चतुर्दश्याहुतिर्यां जनतां जनसमुदायं द्विव्याधममानश्चि(तः श्चि)र्त्तं कुष्ठं
तस्यां भवत्विति यजमानेन संकल्पे कृते चतुर्दशी जुहोतीत्यन्वयः । तस्य फलं शबल-
मिव श्वैस्थमिव जायते तस्याऽऽत्मनि द्वेष्यस्याऽऽत्मनि मूल इति फलम् ।

अपि वा नान्वारम्भणीयां कुर्वीताऽऽग्नेयमष्टाकपालं निर्वपेत् ।

अन्वारम्भणीयास्थाने विकल्पः । अत्रापि दर्शपूर्णमासावारस्थमान इत्येव । नन्वि-
यमप्यारम्भप्रयुक्ताऽन्वारम्भणीयैवेति कथं नान्वारम्भणीयां कुर्वीतेति । सत्यम् । अन्वा-
रम्भणीयाभिन्नाऽऽग्नेयी तु दर्शपूर्णमासावारस्थमानेन क्रियमाणाऽऽरम्भणीयैव । ननु
को विशेषः । अस्ति विशेषः । आधानादनन्तरमेव प्रारम्भार्थं क्रियते साऽन्वारम्भ-
णीया । या त्विष्टिर्मध्ये होमं कृत्वाऽऽरभ्यते साऽऽधानादनु न भवतीति नान्वारम्भ-
णीया । कुत एतत् । उत्तरसूत्रपर्वाच्छेचनयेति ब्रूमः । अत्रापि तावत्सूत्रे नान्वारम्भ-
णीयां कुर्वीतेति न वक्तव्यं किंतु भग्निने समामनन्तीत्युक्त्वाऽऽग्नेयमेवाष्टाकपालं निर्व-
पेदित्येव वक्तव्यं तथा सति लाघवं स्यात् । एवं च सत्याग्नेयेऽप्युपहोमाश्चित्तमित्या-
दिकाः स्थुः । एवं सत्यपि गुरुनिर्देशेनाऽऽग्नेये संज्ञयोपहोमा मा भूवन्निति तां
संज्ञामपि निवारयन्नाहापि वा नान्वारम्भणीयां कुर्वीतेति । ननु तर्ह्यग्नेये दर्शपूर्णमासा-
वारममाण इति विप्रकृतमसंबद्धं व्यवहितं च किमर्थमन्येत्विति चेत्सत्यम् । तत्रेय-
माग्नेयी निरधिकारा सती केनाम्बेतु कल्पनीयमेतस्यां भवेत् । असमाप्तं च दर्शपूर्णमा-
सारम्भप्रकरणमतो दर्शपूर्णमासावारममाण इत्येवं संबध्यते तेनैव सूत्रेण सहाऽऽग्नेयम-
ष्टाकपालं निर्वपेदमावास्यायामादधानस्यैतद्विकृतम् । अमावास्यायान् आग्नेयेषां
नत्वविशेषेण प्रासाऽन्वारम्भणीया साऽमावास्यायामपि वेत्ति सूत्रेण प्रतिविद्धा प्राप्ति-
निवारणेनैव । तथा च पौर्णिमास्याधाने विकल्पं वक्तुमुक्तमपि वेत्ति स विकल्पोऽमावा-
स्यायामपि प्रसज्येत तदर्थमुक्तमेतद्विकृतमिति । अमावास्यायामेवाऽऽधाने कृते पञ्च-
दश्यामेव पवमानेष्टसमाप्तिरागामिपौर्णिमास्याः पूर्वदिने चतुर्दश्यामाग्नेयेव नान्वारम्भ-
णीया । अथवोत्तरसूत्रे सेष्यपवृज्य तदानीमेव सारस्वतो होमावन्वारम्भणीयां च कुरुत
इति पुनर्विधानमन्वारम्भणीयायाः पौर्णिमाधाने नियमो न विकल्पस्तेन पौर्णिमास्याम-
न्वारम्भणीयैवामावास्यायां त्वाग्नेयेवेति सिद्धम् । न चैतत्कल्पनामात्रमित्यनादरणीयम् ।
वैज्ञानसेन तथैवाभिधानात्—अमावास्यायामादधानस्य नान्वारम्भणीयाऽऽग्नेयमष्टाक-
पालं निर्वपेदिति । इदमप्येकं विचार्यते—एते इष्टौ किं विकृत्यङ्गत्वेनातिदेशेन प्राप्नुतो

न वा । तदर्थं विचार्यं कीदृश्यङ्गतेति । केचिदाहुः—इयं यावज्जीवादिपसैरनुष्ठीयमान-
 स्वाङ्गं तदा तत्कालमध्यपतितत्वाद्विकृतीनां प्रसङ्गेनोपकुर्वत्यौ न पुनस्तदर्थत्वेनानुष्ठेये
 इति । तत्र यावज्जीवता कर्तृधर्म इति मते तु न कालस्य यावज्जीवनोपलक्षितस्याङ्ग-
 त्वेन विधानम् । काष्ठो हि दर्शपूर्णमासारूप एवाङ्गत्वेन विधीयते स तु प्रतिपर्व समा-
 प्यत इति न प्रसङ्गसिद्धिः । तार्हिं प्राप्तानां न प्राप्तुतः । कुत एते इष्टी अनारम्याधी-
 तेन वाक्येन दर्शपूर्णमासावारममाण इत्यनेन प्राप्तुतः सूत्रे समुदायानुवादात्समुदा-
 याङ्गं वैमृशवत् । न च समुदायाङ्गातिदेशः कुत्रचिदस्ति । विकृतिर्हि प्रत्येकमाग्नेया-
 दिप्रकृतीनां मध्ये यस्पैवाङ्गजातं चोदकेन गृह्णात्यन्यथा वैमृधोऽपि पौर्णमासविकारेषु
 प्राप्नुयात्तस्मान्न समुदायाङ्गमतिदिश्यते । वक्ष्यति चैकैकस्यैवाङ्गमित्यतिदेशविचार इति
 समुदायरूपप्रकृतेरसंभवात् । किं चेमे यदि प्रयोगाङ्गे स्वातां प्रतिप्रयोगमावर्तेयातां
 न वैशमसि तत्कस्य हेतोः प्रथमस्यैव प्रयोगस्य पूर्वपानित्वमाग्नेण सकलप्रयोगाङ्गत्वेन
 प्राप्तत्वात् । कथम् । संक्षेपेति ब्रूमः । अन्वारम्भणीयारम्भणीययोः संक्षेपोरर्थादेव ।
 न च पश्चादपि तथा स्यादिति तत्र पश्चाद्विष्टिक्रमयतोऽभ्यन्तरतो वेति बाह्येष्वसूत्रे पश्च-
 ङ्गत्वमात्रश्रवणात्स्वयमपि वक्ष्यति पश्चिष्टिश्च मेति । पशोरेवाङ्गं नाऽऽरम्भात्पूर्वभा-
 वितया सर्वप्रयोगाङ्गमिदमेव मनसि निधाय प्रवर्तनो न कृतो निराकरणार्थं सूत्रकारे-
 ण विकृतिषु प्राप्तेरभावं मन्यमानेन । किंच ज्ञापकमप्यस्ति यत्र प्राप्तिरभूत्प्रोक्तमेवा-
 ङ्गभूतेषु पशुषु वज्रोता पश्चिष्टिश्च न विद्येते । तत्र प्राप्तिं दर्शयितुं पश्चिष्टिरित्युक्तम् ।
 तत इष्टिष्वपि यदि प्राप्तिः स्याद्देवेदेव नाङ्गभूतास्त्रिष्टिष्वन्वारम्भणीयेति ।

अमावास्यायामाधानस्यैतद्विकृतम् ।

यदुक्तमाधानं तदभावास्यायामविकृतं यथोक्तं तत्तथैव । अमावास्यायामाधानं कृत्वा
 तस्मिन्नेव दिवसे सेष्टपवर्ग इत्यर्थः । नक्षत्राधानस्याप्युपलक्षणं तत्रापि यस्मिन्क्षत्रे
 प्रातरावधीत तस्मिन्नेव दिने सेष्टिसमाप्तिराधानस्य । एतद्यदि पवमानहवीषि तदैव
 निर्वपेन्नो चेत्तद्विनैवाऽऽग्नेयं कृत्वा विरवेदिति पक्षस्तु नक्षत्रामावास्याधाने ।

पौर्णमास्यां तु पूर्वस्य पर्वण औपव-
 सध्येऽह्म्यग्नीनाथाय सेष्ट्यपवृज्य ।

पूर्वस्य पर्वणः पौर्णमास्या औपवसध्येऽहनि चतुर्दश्यां प्रातराधानं सेष्टिं समाप्तिं
 नीत्वा तस्मिन्नेव दिने ।

तदानीमेव चतुर्होतारं सारस्वतौ होमावन्वारम्भणीयां च कुरुते ।

चतुर्दश्यामेव सर्वं कुरुते । चतुर्होतारं चतुर्होतृहोमम् ।

श्रोभृते पीर्णमासेन यजते व्याहृतीभिर्द-
वीश्यासादपति तथा संवत्सरे ॥ १३ ॥

इति हिरण्यकेशिसूत्रे तृतीयप्रश्ने पञ्चमः पटलः ।

श्रोभृतेऽन्वाधानादि प्रतिपदि यजते तत्र वेद्यां हनिरासादनं कुर्यात्तथा संवत्सर-
समाप्तिर्यस्याममावास्थायां तस्यामपि व्याहृतीभिरासादनमितः परं संवत्सरान्तरे न
पीप्साया अधवणात् ।

इति सत्याषाढहिरण्यकेशिसूत्रव्याख्यायां महादेवकृतायां प्रयोग-
वैजयन्त्यां तृतीयप्रश्ने पञ्चमः पटलः ॥ ५ ॥

अथ षष्ठः पटलः ।

शतभिः पटलैरुक्तमाधानमधुनोच्यते ।

पुनराधानमेकेनाथाग्निहोत्रं द्वयेन च ॥

पुनराधेयं व्याख्यास्यामस्तस्याग्न्याधेयेन कल्पो व्याख्यातः ।

पुनरग्नयो धेन कर्मणाऽऽधीयन्ते तत्पुनराधेयमग्न्याधेयं तु पूर्वोक्तं तस्य विकारः ।
वक्ष्यति ह्यग्न्याधेयिकीर्दस्या पुनराधेयिकीर्दक्षिणा ददातीति । सत्येवाग्न्याधेयत्वे
गुणेन विद्वृतं पुनराधेयमस्त्येन कल्प इतिकर्तव्यता व्याख्यातेत्यर्थः ।

अग्नीनाधायैतस्मिन्संवत्सरे अयानि पुत्रवर्त्या वाऽभ्येति

स्वेन वाऽङ्गेन विरुध्यते न बध्नोति स पुनराधेयं कुर्यात् ।

उयानिर्हानिर्ग्वेवादेः पुत्रमरणं वेति स्वयेन वाऽङ्गेन विरुध्यते विरोधं गच्छति
स्थाकृद्विकल्पो भवति न वा समृद्धिमाधिकां प्राप्नोति । एतेषामन्यतमस्मिन्निमित्ते
प्रथमसंवत्सरमध्ये सति पुनराधेयं कुर्यात् । आपस्तम्बेनोक्तं प्रजाकामः पशुकामो
वेति काक्षणायां यदा कदाऽपीति । भरद्वाजस्तु यावज्जीवं पुनराधेयस्य काले मास्वे-
दीत्याश्मरथः संवत्सर इत्याख्येन इति कदाऽपीति ।

पीर्णमास्येष्टाऽमार्षास्यायामग्नेयमष्टाकपालं निर्वपेद्दे-

श्वानरं द्वादशकपालमग्निमुद्रासपिष्वान्नित्येकेषाम् ।

वैश्वानरगुणविशिष्टोऽस्याग्निर्देवता ।

१ घ. क. ज. न. व. इ. 'मासी यं' । २ घ. क. ज. स. य. ड. वाऽभ्येति । ३ क. न.
ट. 'तरस्मि' । ४ क. ख. य. छ. ट. ठ. 'वक्ष्यते वाऽङ्गे' ।

अग्नीधोमीधमेकादशकपालमनुनिर्वधे-
दग्निषेऽप्सुमतेऽष्टाकपालं मैत्रं चक्षु ।

निर्वधेऽग्निमुद्रास्यिष्यमुद्रासननिमित्तवैश्वानरस्य स्वशास्त्रीयं वाक्त्वं पठितं तत्र
द्वे एव हविषी इत्यर्थः । एकैवामेकस्यां शाखायां-परस्यां सर्वाणि पद्येत्यर्थः ।

पुरस्तादिस्विष्टकृतो यां ते अग्रे चत्सीदतः पवमाना पशुषु म्रिया
तनूस्तया सह पृथिवीमाविश्व रथंतरेण साज्जा गावमेण छन्दसा
तत्रो नो मह आवह पा ते अग्ने पावका पा मनसा प्रेयसी
म्रिया तनूस्तया सहान्तरिस्तमाविश्व चापदेव्येन साज्जा
प्रेदुषेन छन्दसा ततो न ऊर्जया कृधि गृहमेधीयं च वर्षय या ते
अग्ने सूर्ये बुचिः म्रिया तनूस्तया सह दिवमाविश्व बृहता साज्जा
जागतेन छन्दसा ततो नो वृष्याऽवाधि वास्ते अग्ने विभक्तीरिन्द्र
सूकर आभर तामु शोचिषु सीदेह भस्म वैश्वानरस्य पत् ।
वास्ते अग्ने कामदुया विभक्तीरनुसंभृताः । ताभिर्नः कामान्पुक्ष्वेह
प्रजां पृष्टिमयो वनम् । ये ते अग्ने वानस्पत्याः संभाराः संभृताः
सह तेभिर्गच्छ वनस्पतीन्स्वा योनिं यथातथम् । अगणमिष्यया
लोकमसक्तस्सदने स्वे । अशीरहस्यं देवेशूपार्गां मनसा सहोति
सप्ताऽऽहुतीर्हुत्वा उचलतोऽग्नीन्वसृजति यावदहर्षपूर्णमासानभि-
हुतौ तावद्विरभवसृष्टाभिर्भवति ॥ १४ ॥ संवत्सरं द्वादशाहं वा ।

निमित्तानन्तरं यत्पर्यं तनेष्टाऽनन्तरं प्रतिपदि योत्सर्गेष्टिस्तस्याः स्विष्टकृतः पूर्वं
सप्ताऽऽहुतीर्हुत्वा संस्थाप्येष्टिं प्रदीप्तमग्नीन्वसृजत्युद्रासयन्तीत्यर्थः । उद्रास्य पुन-
रादधीतेतिश्रुतेः, उद्रास्यिष्यजिति च श्रुतेः । अवसृजति विद्यनति । यदर्धतयाऽऽ-
हितास्तात्संनन्धं विमोच्य स्वस्य निनं स्थानं यत आगतास्तत्र प्रावर्णं देवपूजारी
विस्सर्जनं हृदयते तत्करोतीत्यर्थोऽवगम्यते । वर्षामु शरदि वा पुनराधेयकालस्तावत्पर्य-
न्तमवसृष्टाभिर्भवतीति वक्तव्ये यावदहर्षपूर्णमासाभित्वायुक्तं तसु वर्षामु कामिन्मपि पर्वणि
रोहिण्यादिनसप्तम्वान्यतरीस्मिन्वा स्वेच्छया पुनराधानमिति वा भूक्तितु सौरेण चान्द्रेण
वा मानेन वर्षतीं प्रभृतं यत्प्रथमं पर्वं तत्र नित्येष्टेल्लोको वा भूदिति । तत्र वर्षतीं प्रवृत्ते
वादि पुनराधेयमसत्रं स्यात्तदेव पुनराधेयं कार्यं नो भेदप्रथमपर्वप्रथेव पञ्चदश्यामेव ।
ततः पूर्वं शक्यनुसारेण कमपि पक्षमाधित्य नष्टौदनं प्रथमं धपयित्वा ततः श्व

आघास्यमानो नक्षत्रात्पूर्वदिने द्वितीयं ततो नक्षत्रे पुनराधेयं कार्यं कृत्वा ततो नित्ये-
 ष्टिरित्यर्थः । तत्रावबिहृक्तः संवत्सरमिति । तत्र संवत्सरपर्यन्तमवसृष्टाग्निरिति न
 विधीयते किं तु संवत्सरं परं नावसृजेदित्यर्थः । तदाहाऽऽपस्तम्बः—संवत्सरं परार्धमु-
 न्सृष्टाग्निर्मवतीति । परं षरोऽवधिरित्यर्थः । तदा शरदनन्तरं निमित्ते सति चोत्सर्गे कृते
 यावद्वर्षर्तुरागच्छति तावदवसृष्टाग्निस्ततः परं पूर्ववत् । देवान्मानुषाद्वा प्रथमपर्वत्पद्ये
 सति उत्सर्गेऽष्टि पर्वणोऽनन्तरं यावन्नयोदशो मासो न प्रवर्तते ततः पूर्वमेव पुनराधेयम् ।
 तदतिक्रमे प्रायश्चित्तमग्निस्वागनिमित्तमित्यर्थः । वर्षर्तो शरदि वा निमित्तेनोत्सर्गे
 देवान्मानुषाद्वा पुनराधेयस्य तयोर्ऋत्वेरसंभवेऽपि द्वादशमासातिक्रमो न कार्यः । कृते
 प्रायश्चित्तमित्यपि ज्ञेयम् । द्वादशाहं वेत्यनेन निमित्तानन्तरपर्वण्येवोत्सर्गोऽष्टिरिति न,
 किंतु वर्षर्तोः प्रथमपर्वणः पूर्वं पुनराधेयनक्षत्रे प्राप्ते सति ततः पूर्वं द्वादशदिनमध्य-
 एव पर्वणि पूर्ववदुत्सृज्य नक्षत्रे पुनराधेयं ततः पूर्वं नित्येष्ट्यादिकं कार्यमेवेति
 मतान्तरं दर्शितमिति ज्ञेयम् । एवं च शरदि प्राप्तेन निमित्तेन पुनराधेयप्राप्तौ
 शरदन्तिमे पर्वणे नित्येष्टिपूर्वकमुत्सर्गोऽष्टि कृत्वा तदैव प्रतिपदि रात्रौ ब्रह्मौदनद्वयं
 विधाय द्वितीयायां पुनराधानं तदपि प्रतिपद्युपक्रमाज्जवत्येव पर्वणिकम् । तदिदं स्पष्टं
 शौधायनकौत्यायनवैश्वानरसैरुक्तम्—‘तदानीमेव वाऽद्भिरग्नीनभ्युक्ष्य ब्रह्मौदनं अपयि-
 त्वोपवसति’ इति । अत्र आधानमित्यर्थः । एतेषां पक्ष एक एव ब्रह्मौदनः सद्यस्काले ।
 अयं तैः सर्वपक्षैरधिकल्प उक्तः स संकोचे व्याख्ययतः । यत्तु निमित्तानन्तरमेवेत्यना-
 दतं तदा तावच्चिद्येष्ट्यादि निमित्तानन्तरं कृत्वा ततो वर्षर्तुप्रवृत्तौ पर्वणः पूर्वं नक्षत्रं
 न लभ्यते तदा प्रथमपर्वणेन नित्येष्ट्युत्सर्गोऽष्टि कृत्वा तदैव ब्रह्मौदनादि पूर्वपक्षोपम् ।
 अयमपि पक्षो द्वादशाहं वेत्येवं वदता सूत्रकृताऽप्यनुज्ञात एवं निवेदितव्यम् ।

श्लोकाः—अरण्यदिप्रणशेन वह्नीनां नाश आगते ।

तन्मध्ये पुनराधेयनिमित्ते सति वाऽऽगते ॥ ३ ॥

प्रायश्चित्ताधानतोऽग्नीनुत्पाद्य तदनन्तरम् ।

पुनराधेयविधिना कुर्यादुत्सर्गपूर्वकम् ॥ ४ ॥

एवं च पुनराधाननिमित्ते सति केनचित् ।

निमित्तेनाग्निनाशे प्रायश्चित्ताधानमिष्यते ॥ ५ ॥

ततस्तु पुनराधानं कुर्यादुत्सर्गपूर्वकम् ।

नाशे सति तु बह्नीनामूत्सर्गोऽष्टिः क वा भवेत् ॥ ६ ॥

तस्यामनुष्ठितायां तु पुनराधानमिष्यते ।

उद्धास्य पुनराधेय इति श्रुत्या विधीयते ॥ ७ ॥

उद्धासनोपलक्ष्यश्रोद्धासनेष्टिरिहोच्यते ।

उद्धासनं चेष्टिपूर्वं द्वे अङ्गे पुनराहितेः ॥ ८ ॥

इष्टिः पुरुषसंस्कारश्चार्थवादाद्धि गम्यते ।
 तथा च संस्कृतः कुर्यात्पुनराधानमेव वै ॥ ७ ॥
 उद्घासनं तु बहूनां संस्कृतिर्न तु नाशनम् ।
 इष्ट्यर्थवद्देरङ्गं सप्तप्रतिधत्तिर्यतो विधिः ॥ ८ ॥
 उद्घास्त्रोतिस्त्यपोद्घासः पुनराधान एव हि ।
 अङ्गमुक्तस्ततोऽग्नीनां संस्कारः परिकीर्तितः ॥ ९ ॥
 न बोद्धस्तनतो नष्टेषामिषु क्व च संस्कृतिः ।
 उच्यते न हि नाशोऽयमुद्घासनमुदीर्यताम् ॥ १० ॥
 किं तु क्रियाङ्गतां तेषां विसृज्य स्वस्वमोनिषु ।
 स्थापनं शक्तिरूपेण पृथिव्यादिषु तत्त्वह ॥ ११ ॥
 या ते अङ्ग एवमुक्तहोममन्त्रैः प्रतीयते ।
 स्थापितानां पुनः पूर्वावस्थायां स्थापनाय हि ॥ १२ ॥
 प्रत्यक्षेण स्वरूपेण पुनराधानमिष्यते ।
 न चैवं पुनराधेयं प्रायश्चित्तार्थमिष्यते ॥ १३ ॥
 काग्निनाशे सतीष्टं तत्रोत्सर्गो हि निवर्तते ।
 द्वापभावात्ततो ह्येतदतिदिष्टं यमोचितैः ॥ १४ ॥
 अङ्कैरेवोपसंहार्यं न नक्षत्रर्तुमिः सह ।
 अग्न्याधेयातिदेशोऽयं यथा नक्षत्रर्तुमिः सह ॥ १५ ॥
 तस्यादाधानमेवाग्न्याधेयं सुख्यं ततोऽवथा ।
 गौणं नचैव पुनराधानं नैमित्तिकाभृषक् ॥
 प्रायश्चित्ततस्य क्रियमाणं तद्वर्मलाभतः ॥ १६ ॥

इदानीं प्रायश्चित्तेषु यत्र पुनराधेयमिति नामधेयं श्रूयते तत्रैव पुनराधेयधर्मकं प्रायश्-
 चित्ताधानं यत्राग्न्याधेयमिति कर्मनामधेयेन विविक्तत्राग्न्याधेयधर्मकमेव प्रायश्चित्ता-
 धानमिति नामधेयां विध्योऽर्थवस्था । यत्र न नामधेयं तत्र पुनराधेयतेत्येवमादि यत्र
 क्रियापदमात्रं तत्रापि पुनराधानधर्मकमेव प्रायश्चित्ताधानं पुनःशब्दे विद्यमाने प्रत्यभि-
 ज्ञानात्पुनःशब्दे स्वविद्यमाने च पुनरधिकृतवाधानमेवाऽऽदधीतेत्यस्मात्प्रतीयत इति
 तद्वर्मकं प्रायश्चित्ताधानमिति व्यवस्था ।

प्रकृतमनुसरामः—

राहिणी पुनर्वसू अनूराधाश्च पुनराधेयनक्षत्राणि ।

एष्वेव नक्षत्रेषु पुनराधानं नान्यत्र । प्रायश्चित्ताधाने तु न नियमः, निमित्तानन्तर-
मेव क्रियमाणत्वात् ।

वर्षासु सरदि वाऽऽधत्ते ।

वसन्तादीनां वाधः । औष्यायनेनेका येवमावाड्याः पौर्णमास्याः पुरस्तादमाशास्या मयनि सा सकृत्संवत्सरस्य पुनर्वसुध्यां संपद्यत इति ।

सर्वांन्मध्यंदिने ।

पूर्वोक्तेऽर्षोदित इत्यादिकालः प्रत्यपोद्यते । सर्वग्रहणमापस्तम्बेन गार्हपत्ये यथाकालतोक्ता सा मा भूत्सर्वेषां मध्यंदिने एवाऽऽधानमष्टमे मुहूर्ते षड्विंशत्तम विमक्तस्थाङ्कः पञ्चधा वा नवधा वा मध्यमे भागे ।

कृताकृताः संभाराः ।

कृताश्चाकृताश्च विकल्पिता इत्यर्थः । अत्र ब्राह्मणेन संभृत्याः संभारा न यजुः कर्तव्यमित्यथो खलु संभृत्या एव संभाराः कर्तव्यं यजुरिति यजुषामपि विकल्पोऽवगम्यते । तदुक्तमापस्तम्बेन—कृताकृताः संभारा यजुषि भवन्तीति । यजुषि यथर्ष्याधानेनेत्यादीनि । तत्र यदा सभारपरहस्तदा यजुषि कर्तव्यान्येव । यदा न संभारास्तदा न कर्तव्यानि संनिधौभक्षिष्टानां सह वा प्रवृत्तिः सह वा निवृत्तिरिति न्यायात् । एवं यथर्ष्याधानप्रभृतीनि यजुषीति व्याख्यातमापस्तम्बोऽयम् । वैखानसस्तु—न संभृत्याः संभाराः संभृत्या वा संभारमन्त्रा भवन्तीत्येक इति । उनययाऽपि यजुर्मात्रमापि विकल्पेनेत्यर्थः । आचार्यस्तु यजुषां कृताकृतत्वं नोक्तवास्तेन ज्ञापयत्याचार्यो यजुषि संभारान्येव कृताकृतानीति ब्राह्मणार्थ इति । तेन सत्सु संभारेषु कर्तव्यान्यसत्सु मेति व्यवस्थेवाङ्गीकृता । न चासत्सु संभारेषु यजुष्करणं प्राप्नुयात्तन्निवृत्त्यर्थं यतनो न कृतः कस्मादाचार्येणेति क्लृप्तं वाच्यम् । द्वारलोपे तु न यजुष्करणमित्युक्तमेव परिभाषायामिति पूर्वोक्तैव व्यवस्था खलु एव सिद्धेति नोक्तं यजुर्विषये किमप्याचार्येण । ब्राह्मणमपि न ह्यसंभारपक्षे यजुष्क्रियाऽस्तीत्येवमाहापि तु न संभृत्याः संभारा न यजुः कर्तव्यमिति शास्त्रान्तरे संभाराणामभावेऽपि यजुष्क्रियोक्ता साऽपि संभारायावाजास्तीत्याह, संभारेषु सत्त्वेव भवतीत्याह, कर्तव्यं यजुरित्यनुवादमात्रं, तथा च केवल्ययजुष्करणश्लो तास्त्येव ब्राह्मणसूत्रयोरिति । यथर्ष्याधानादिमन्त्रास्तु सार्वराष्ट्रीभिः पूर्वमपि समुच्चिता एवाऽऽधानमन्त्राणां करणमन्त्रत्वेऽपि समुच्चय एव वचनादित्येव स्थितम् ।

सर्वाभिः सार्वराष्ट्रीभिर्गार्हपत्यमाद्घराति ।

प्रथमाभ्यामित्युक्तस्यापवादः ।

*नेत्यधिकम् ।

दूर्ध्वपोलवैः संवत्सरप्रवातैर्गार्हपत्यादाहवनीयं क्वलन्तमुद्धरति ।

प्रणयनीवेधमस्थाने दर्भा उपमूलं लूना लवण्यो वोत्पित्तः पूर्वाच्छिन्नदर्भमूलेभ्य उरपत्ना इति यावत्संवत्सरपर्यन्तं शुष्काः संवत्सरप्रवातास्तेषां मुष्टिं मद्भ्रम तेनोद्धरेत्स-
हायार्थं द्रव्यान्तरं पश्चाद्भ्रममाणं न निविध्यते ।

यश्वा क्रुद्धः परो षपेति दक्षिणाधिमाद्-
धाति यत्ते मन्युपरोत्स्येत्याहवनीयम् ।

द्वितीयतृतीययोः प्रथमोत्तमयोरेवापवादार्थम् । अन्ये मन्त्राः सपुष्पीयन्त एवेत्युक्त-
मेव । सम्वाद्यस्ययोस्तु यथास्थानमप्येतैरपि यजमानकार्येऽपि ।

मनो ज्योतिर्जुषतामित्याहितपाहवनीयमुपतिष्ठते ।

अथर्वयुर्वृहस्पतिवत्येत्यापस्तम्बः । पाठक्रमेण बृहस्पतिस्तनुतामिरयस्यैक प्रातिरिति
न विशेषितः

पुनस्त्वाऽऽदित्या रुद्रा वसवः समिन्धतामिर्युपसमिन्धे ।

कामा इत्यन्तः ।

पुनस्त्वाऽऽदित्या रुद्रा वसवः समिन्धतामिर्युपसमिन्धे पुन-
स्त्वाऽऽदित्या रुद्रा वसवः समिन्धतां पुनर्भ्रमणो वसुनीक
यज्ञैः । या इष्टा वसतो निष्पद्यन् पाज्यास्ताः संदयामि हविषा
घृतेन स्वाहेत्याहुतिं जुहोति । मनो ज्योतिर्जुषतामिति द्वितीयासु ।
स्पष्टम् ।

जुहूँ सुर्वं च संशुष्य चतुर्गृहीतेनाष्टगृहीतेन द्वादशगृहीते-
न वा सुर्वं पूरयिस्वा सप्त त इति पूर्णाहुतिं जुहोति ।

पूर्वाहुतिभ्यां पूर्णाहुतेर्वाधमाशङ्क्य पुनर्विहितं सप्त त इति सप्त ते अग्रे समिधः सप्त
भिद्वा इत्यग्निहोत्रं जुहोतीति ब्राह्मणान्तया परिसंख्यार्थं प्रातरग्निहोत्रहोमस्य तूष्णी-
कस्यापि सप्त विकल्प उक्तोऽत्र तु प्रातरग्निहोत्रस्याप्याकृत्तिरेक । अन्यथाजमानमा-
ध्वर्यवं आग्नेयाधेयवत्सर्वं कार्यमेव ।

आग्नेयमष्टाकपालं पञ्चकपालं वाऽऽग्न्याधे-
यिकस्याष्टाकपालस्य स्थाने निर्वपति ।

अयं तु पौनराधेयिक आग्नेयः पवमानहविर्भिरसमानतन्त्र एव बहुवैलक्षण्याद्भिन्न-
तन्त्रपक्षस्याप्यङ्गीकारात् ।

तस्योर्पांशु सर्वं कियत् औत्तमादनूयाजात् ।

ये निगदाः परप्रैपार्थास्तेषां तु सामर्थ्यादुच्चैर्भाव एवान्यदङ्गप्रधानं सर्वमुपांशु ।
आ, उत्तमादिति मर्यादायाम् ।

इदानीं याजुषे हौत्रे विशेषमाह—

अग्नाग्नेऽग्नावग्नेऽग्निनाऽग्नेऽग्निमग्ने इति चतुर्षु प्रया-
जेषु चतस्रो विभक्तीर्दधाति पुरस्ताद्वषट्कारात् ।

ननु दर्शपूर्णमासयोर्हौत्रं व्याख्यास्वाम इत्येव वक्ष्यति कः प्रसक्तो हौत्रस्थेति
चेत्सस्यं तथाऽपि तेनैव हौत्रेण विकृतिष्विष्टिपशुचानुर्मास्थेषु सौत्रामण्यां नक्षत्रेष्टि-
ष्वेवंरूपेष्वन्येष्वपि हौत्रातिदेशोऽस्त्येव । याजुषं तदग्ने व्याख्यास्यते । समिदादिषु
चतुर्षु प्रयाजेषु याज्यामु विभक्तिमुक्त्वा प्रयाजेन वषट्करोतीति स्वशाखायामाह
पुरस्तात्पुरस्ताद्वषट्कारात् । एवं प्रयोगः—वियन्त्वग्नाग्ने वी० वेत्वग्नावग्ने वी० वियन्त्व-
ग्निमग्ने वी० वेत्वग्निनाऽग्ने वी० एवं ज्ञेयम् ।

पुनरुज्जेति पुरस्तात्प्रयाजानामाहुर्ति

जुहोत्युपरिष्ठादेके समामनन्ति ।

यदा पुरस्तात्तदा जुह्वा व्याहृतत्वात्स्त्रुवेणाऽऽज्यस्पाह्या गृहीत्वा वेदमुपभृत्य वृषि-
होमधर्मेण जुहोति यदोपरिष्ठात्तदा जुह्वाऽऽज्यस्पाह्या एव भाष्यकृतोक्तन्यायेन
जयहोमवत् ।

* वृधन्वन्तमाग्नेयस्याऽऽज्यभागस्य निगमेषूपलक्षयेत् ।

अग्ने वृधन्वतेऽनुब्रूह्यग्निं वृधन्वन्तं यनाग्नेर्वृधन्वतोऽहं देवयज्यथाऽग्नेर्वृधन्वतोऽ-
हमुज्जितिमिति । पुरोनुवाक्याऽऽपस्तम्बादिभिरुक्ताऽग्निं स्तोमेनेति ।

पत्रमानं सौम्यस्य ।

आज्यभागस्येत्यनुवर्तयित्वा(त्यं) पूर्ववज्ज्ञेयम् ।

सह रय्येति पुरस्तादनूयाजानामा-

हुर्ति जुहोत्युपरिष्ठादेके समामनन्ति।

गतम् ।

देवो अग्नौ देवो अग्निरिति द्वयोरनूयाजयोर्द्वे विभक्ती दधाति ।

गतार्थम् । वषट्कारात्पूर्वम् ।

उच्चैरुत्तममनूयाज* संप्रेष्यति ।

अनुवादमात्रमोत्तमादनूयाजादिति मर्यादाप्रदर्शनाय ।

* सूत्रपुस्तकेषु वृधन्वन्ताभिर्यस्य स्थानिऽग्निं वृधन्वन्तामिति वर्तते ।

ततः पशुमानहर्षाभिः निर्वपेत्तेष्वः पश्चाद्ग्रीवोमीयादीनामनुनिर्वाप्यानां स्थानेऽनु-
निर्वाप्यामाह—

आश्विषारुणमेकादशपालमनुनिर्वपेत् ।

अग्नीषोमीयवत्सर्वम् । समाप्तं पुराधानम् ।

अथ प्रायश्चित्ताधानम् ।

यः पराशीनं पुनराधेयादग्निमादधीत स एता-

न्होमाऽनुहुयात्लेकः सलेकः सुलेकः केतः सकेतः

सुकेतो विश्वस्वाः अदितिर्देवजूतिरिति ।

योऽरण्यादिनाशादिना निमित्तेनाग्निमादधीत न पुनराधेयनिमित्तेनेति वक्तुं पराशी-
कमित्युक्तम् । यः पुनराधेयादन्यत्राग्निमादधीत स एताःन्होमाऽनुहुयात् । होमस्थाप्रकृ-
तेऽग्न्याधेये पूर्णाहुत्यन्तरमेता आहुतीर्जुहोतीति भाष्यकृतम् । उपहोमस्थेन पुरस्तात्स्विष्टकृतो
जुहोतीत्येवं स्पष्टमाचष्ट बोधायनः । तृतीयमाधान आग्नेयस्य पञ्चकपालस्य पुरस्ता-
त्स्विष्टकृतः सुवाहुतीर्जुहोति लेकः सलेक इत्यायुक्तवान् । तृतीयमिति न तृतीयप्र-
श्नोमे किं तु अग्न्याधानं पुराधानं च द्वे मुख्ये आधाने ताभ्यामन्यदमुख्यं तदतिदिष्ट
अर्थं कर्मन्तरं प्रायश्चित्ताधानं केनापि धर्मेण क्रियमाणं तृतीयमित्युच्यते । अस्य प्रथम
द्वितीयतृतीयादिप्रयोगेष्वेते होमाः कर्तव्या इति कलितं भवति । ततस्तु प्रायश्चित्ताधानं
पुनराधेयस्यैव विकार इत्युक्तमिति भाति यतः पञ्चकपालस्य पुरस्तादित्याह । तर्ज ।
पुनः परिश्रवायां स एवाऽऽहाधेयं तृतीयाधेयं कतरस्त्वस्विष्टदमुपपत्तेः प्रेयस्यग्न्याधेयं
पुनराधेयमिति श्रूयौत् । ततो द्वयमपीष्टम् । तत्तन्पक्षेऽष्टाकपालस्य पुरस्तात्स्विष्टकृत
एते होमा होयाः । आपस्तम्बेनाप्युक्तम्—पुनराधेयमित्याश्रमरथोऽग्न्याधेयमित्याले-
खन इति । मुख्यपुनराधेयादन्वज प्रायश्चित्तपुनराधेयेऽप्येते होमाः स्युः । अस्मदा-
चार्यस्येदमेधाभिप्रेतं यतो मुख्यपुनराधेयादन्यत्राग्निमादधीतेति सामान्येन विधानाद्विधि-
धेऽपि प्रायश्चित्ताधाने भवन्त्येते होमा इति । न तावदयं पुनराधेये गुणविधिर्धः परा-
शीनं पुनराधेयादित्यभिधानात् । तर्हि येन पुनराधेयं कृतमुत्सर्गपूर्वकं तदनन्तरं
क्रियमाणं आधान एव प्राप्नुयात् । न । यः पराशीनं पुनराधेयादित्यत्रा-
धमर्षोऽभिप्रेतश्चेत्तदा बोधायनेनोक्तमेव स्यात् । कथम् । पुनराधेयानन्तरं क्रिय-
माणं तृतीयमेव कथं पूर्वनिमित्तमेरेव द्विः पुनराधेये सति तथा पुनराधेयानन्तरं
द्विरग्न्याधेये सति । तस्मादाग्न्याधेयपुनराधेयाभ्यां भिन्नं तृतीयमित्युक्तम् । बोधा-
यनापस्तम्बवैश्वानरैस्त्वत्रैवाभिहितं कर्मभेदं विनैव प्रयोगेदृश्यापनाय संतिष्ठते तृती-
याधेयमित्युक्तस्योक्तमथापहृतोऽग्नेरग्निकस्य अक्षौदनेनैव प्रतिपद्यत इति । तथा

यदरण्योः समाहृतो नश्येद्यस्य चोपावनुगताधमिनिम्रोचेदभ्युदियाद्वा पुनराधेयमग्न्या-
धेयं वेति । अत्र हि निमित्तफलनिरपेक्षमग्न्याधानमात्रं तृतीयं विधाय किमुद्दिश्येदं
कर्मान्तरं कर्तव्यमित्यपेक्षायामथापद्धताग्नेरित्यादिना निमित्तान्युक्तानि तैरेव च कर्म-
भेदः रूपापितः । आचार्येण तु विध्यपराधे पुनराधेयमेवोक्तमतो नास्य विकल्प एषु
निमित्तेषु भत इति भाति तथाऽपि शाखान्तरादग्न्याधानमात्रं निमित्तैस्तु केवलं विना
नामधेयं प्रायश्चित्तं विधीयते । तत्रोभयोरन्यतरद्ब्राह्मं, तदप्याचार्यस्येष्टमेव । कथम् ।
इत्थम्—यदयं प्रायश्चित्ताधाने तृतीये सामान्यरूपस्याग्निमादधीतेत्यस्थानुवादस्यानु-
कारेण ब्राह्मणमेव सूत्रयति तेन ज्ञायते तृतीयं पुनराधेयमग्न्याधेयसदृशं कर्मान्तरं
बोभयत्रापि होमा ज्ञेयाः । अन्यपैतत्तृतीयमग्न्याधेयविधानं व्यर्थं स्यात् । अतस्त्विदं
प्रायश्चित्ताधानमेव न तु विध्यपराधे वक्ष्यमाणेषु निमित्तेषु, यदि न प्राप्नुयात्तदा
व्यर्थमेव स्यात् । विध्यपराधेऽयं शब्दो न नामधेयं किं त्वेषु निमित्तेष्वग्निनाशे सति
पुनरनेन कर्मणाऽऽधेय उत्पाद्य इति पुनराधेयशब्दार्थो विवक्षितः । किंच नैतत्तृतीय
आधाने कर्मान्तरे नामधेयं संभवति किं तु पुनराधेयवदिति वक्तव्यं न तु पूर्वोक्तार्थे-
नैवार्थवदिति न किञ्चिदनुपपन्नम् ।

[*आधानप्रभृति यावज्जीवं गार्हपत्यदक्षिणाग्नी धार्येते तथा
सभ्यावसधर्षौ दक्षिणाग्नेस्त्वनुगतस्य मन्थनकल्पो यदि पथि-
त्वाऽऽधीयते यथाहार्य आहरणमर्थापार्थावाऽऽहवनीयं
गार्हपत्याद्बुद्धरति नित्यं गतभियो धार्यित आयुष्कामस्य वा ॥ १५ ॥

इति हिरण्यकेशिसूत्रे तृतीयप्रश्ने षष्ठः पटलः ।]

इति तृतीयाधेयं समाप्तम् । समाप्तमग्न्याधेयप्रकरणम् ।

[+ इति सत्याषाढहिरण्यकेशिसूत्रव्याख्यायां महादेवकृतार्या
प्रयोगवैजयन्त्यां तृतीयप्रश्ने षष्ठः पटलः ॥ ६ ॥

अथ सप्तमः पटलः ।]

अग्निहोत्रं व्याख्यास्यामः ।

अग्निहोत्रमिति कर्मनामधेयं तत्प्ररूपं आभ्यशास्त्रमित्यत्र जैमिनिना निर्णीतं तस्य
व्याख्यानं (न) प्रतिज्ञा । अत्रास्मच्छाखायां बहूनां मन्त्राणामनुपलम्भाद्बहूनां कर्मणां

* अतुष्कोणचिह्नान्तर्गतं सूत्रं व्याख्यापुस्तकेषु न विद्यते । व्याख्यानं च नोपलभ्यते
पुस्तकेषु । + अतुष्कोणचिह्नान्तर्गतं पुस्तकेषु न विद्यते ।

१ अ. क. क. धारयत्यायुं ।

सूणीकानां विधासाञ्च तूष्णीकेषु प्राकृतेषु यजुरितिपरिभाषोक्तन्यायेन मन्त्रोपसं-
 हारकर्म दर्शयितुं प्रतिज्ञत । आधानानन्तरमग्निहोत्रं दर्शपूर्णमासौ च नियतावि-
 स्युक्तमेव । तत्राऽऽधानात्पूर्वमुपोद्धातत्वेन दर्शपूर्णमासौ व्याख्यातायाधानं चातः
 परमग्निहोत्रमवसरप्राप्तं व्याख्यायते । यावज्जीवचोदनायं निःश्रेयसफलता स्वर्गकाम-
 चोदनायं स्वर्गफलता च दर्शपूर्णमासचोदनाद्व्यव्याख्यानेन कृतव्याख्यानेति मत्वा
 प्रयोगमेव दर्शयति नात्र त्रिंशदादिविरामकाल इति विशेषः । सायंप्रातःकालं(७)-
 निर्वर्त्य एकः प्रयोग उपक्रमप्रकारस्तु पूर्वमेव दर्शितः । यद्यपि सायमेवाग्निर्देवता
 तथाऽप्युपयकालमाध्य एक एव प्रयोग इति प्रातःकालेनमप्यग्निहोत्रमेवाग्नये होत्रं
 हविर्दानं तद्रूपं कर्मज्ञैः प्रधानदेवतात्वाद्यद्यपि प्रजापतिरपि प्रधानदेवता होमाभ्या-
 सोऽत्र देवताह्वयानुरोधान्न कर्मभेदस्तथाऽपि प्राथम्यादग्नेरेव प्रवृत्तिनिमित्ततेति न्यायदर्श-
 नसंग्रहः । स्वशास्त्रोपदेशस्तु प्रकारान्तरेण । तद्यथा— प्रजापतिरग्निमसृजतेत्युपक्रम्य
 तस्मा एतज्जागयेथं प्रायच्छद्यदग्निहोत्रं तस्मादग्निहोत्रमुच्यत इति च निर्वचनात्तेना-
 ग्निना प्रातः सूर्याय दत्तमपि नामग्निहोत्रं तथा च प्रजापतेर्द्वितीयदेवतात्वेऽपि नामधे-
 यमग्निहोत्रमिश्येवाग्नये होत्रमस्मिन्कर्मणि कालद्वयसाध्यतमुदायरूपे तदिति वा तत्सं-
 बन्धादृष्ये साधनभूतेऽपि आग्निहोत्रे दर्विहोमविशेषशब्दो गौण एव जुहोतिचोदि-
 तत्वात्तथा चात्र साङ्गस्य निरूपणं क्रियत इति दर्शयितुं प्रतिज्ञा तेन न ते दर्विहोम-
 धर्मा भवन्ति । ततस्तु येषां न श्रुत्यादिनाऽङ्गजातं ते पूर्वा दर्विहोमधर्मा एनाग्रे व्याख्या-
 स्यन्ते । न विद्यते पूर्वमतिदेशप्रापकं प्रकृतिभूतं कर्म येषां तेऽपूर्व इति । अयमपि न
 तथा श्रुत्यादिप्रमाणैः स्वधर्मा सप्तातिदेशमपेक्षते । नापि अपूर्वदर्विहोमेषु न्यायैरन-
 र्थ्य विधिमिश्र विधास्यमानानि धर्मजातानि । प्रकृतिश्रैका साऽग्निहोत्रस्यातो नापूर्वा
 दर्विहोम इति होमशब्दस्य चाङ्गहीनचोदनाविहिते कृदत्वात्तस्मादाग्निहोत्रे दर्वि-
 होमशब्दस्य व्यवहारो गौण इति ज्ञेयम् । अत्रापि संकल्पकरणं पूर्ववत्स्वर्गकामो वा
 सायं प्रातरग्निहोत्रं होष्यामीति संकल्पाग्निहोत्रस्य यज्ञकतारेक ऋत्विगिति श्रूयते
 यजुर्वेदविहितत्वाद्धर्षयुरेव । सूत्रान्तरे स्वयं वा जुहूपादिति दर्शनात्स्वयं होमोऽपि
 नाऽऽपदि किं तु मुख्य एव ।

तस्मै सायं प्रातर्ज्वलन्तं गार्हपत्यादाहवनीयमुद्धरति ।

तस्मा आग्निहोत्रकर्मणेऽर्थाथार्थाद्योद्धरणं प्राप्तमपि गुणविधानार्थमनूयते । काल-
 द्वयेऽपि ज्वलन्तमेवोद्धरेदित्येष गुणो विधीयतेऽन्यैरपि गार्हपत्यमिन्वनेः प्रज्वाल्यैक-
 देशं ज्वलन्तमेव पात्रेण पृथक्पुर्वाद्दक्षिणाग्नेरित्यधारणविधानादाहवनीयमित्युक्तम् ।

यः प्रधानस्य कालः सोऽङ्गानामिति परिभाषितत्वात्तदपवादमाह—

अधिवृत्ससूर्ये सायमग्निहोत्रप्रयोगसि प्रातरग्निहोत्राय ।

उद्धरतीत्यनुकृष्यते । कालद्वयसंबन्धेन नामद्वयम् । प्रधानस्य साङ्गस्य कालात्पूर्व-
तन एव कालेऽनुदितानस्त्रमितयोरुद्धरणमित्यर्थः । वृक्षानधिकृत्य वर्तत इत्यधिवृत्सः-
सूर्यो यस्मिन्काले तत्र सायमग्निहोत्रार्थमेवमुषसि प्रातरग्निहोत्रार्थम् । उदयानन्तर-
होमेऽप्युषस्येवोद्धरणमेवं सायमपि ज्ञेयम् । वैखानसस्तु सायमधिवृत्ससूर्येऽर्धास्तमिते
वा प्रातरुषसि प्रागुदयाद्वेत्वाह । कात्यायनस्तवनस्त्रमितानुदितयोरित्वाह । असंभवे
तदपि ग्राह्यम् । उषसि प्रातरग्निहोत्रायेत्युषःशब्द उषसि श्रूयमाणस्याग्निहोत्रस्योप-
लक्षणार्थम् ।

नक्तं वा धारयेयुः ।

सायमेवोद्धृतं प्रातरग्निहोत्रार्थं यजमानः पत्न्यन्यो वेति विवक्षया बहुवचनमुपक्रम
एव नियमः । एतदुद्धरणं न धार्ये नापि दर्शपूर्णमासार्थमुद्धृते चासमाप्तयोर्दर्शपूर्णमास-
योरेवं पशुबन्धे विकृतेष्वामपि ज्ञेयम् । तत्पूर्वं व्याख्यातमेव ।

उद्धरेति प्रेषिते वाचा त्वा होत्रा प्राणेनोद्गन्ना
चक्षुषाऽध्वर्युणा मनसा ब्रह्मणा श्रोत्रेणाग्नी-
धैतैस्त्वा पञ्चभिर्देवैर्ऋत्विग्भिरुद्धरामि जहा-
मि मृत्युममृतेनाऽऽदधामि भूर्भुवः सुवरुद्धि-
यमाण उद्धर पाप्मनो मा यदविद्वान्वच विद्वा-
श्चकार । अह्ना यदेनः कृतमस्ति पापं सर्व-
स्मान्मोद्धृतो मुञ्च तस्मादिति सायम् ।

उद्धरतीत्यनुषङ्गः । याजमाने तूद्धरेत्युद्भिद्यमाणमनुमन्त्रयत इत्युक्तं तत्तूद्धरण
आरब्ध एवोद्भिद्यमाणमिति वचनादत्र च प्रेषित उद्धरतीत्युक्तं तत्र चोद्धरेति मन्त्र-
लिङ्गेन च पूर्वकालताप्रतीतौ वर्तमानसामोप्ये वर्तमानवद्धेति सूत्रेणोद्धरिष्यमाण-
मित्यर्थस्वीकरणं युक्तं तादृशं लक्ष्यकृत्येत्यर्थः । अनुमन्त्रणवचनेन प्रेषित इत्युक्तं तत्र
स्वयं होमेऽप्यनुमन्त्रणेन प्रेषो यथा स्यादसंनिहितेऽन्येनापि प्रेषेण संस्कृत एव
कुर्यादिति प्रयोजनम् । अथ वा काष्ठादिप्रक्षेपेण प्रवृत्तमध्वर्युमनुलक्षीकृत्य मन्त्रयते
प्रेष्यतीत्यर्थः । श्रुतावनुमन्त्रयतिर्दृष्टः स एवानुदितः ।

रात्र्या यदेनः कृतमस्ति पापं सर्वस्मा-
न्मोद्धृतो मुञ्च तस्मादिति प्रातः ।

वाचा त्वेत्यादि चकारेत्यन्तोऽनुषङ्ग उद्धरतीति च ।

अमृताहुतिममृतायां जुहोम्याग्निं पृथिन्याममृतस्य
जित्यै । तथाऽनन्तं काममहं जयामि प्रजापतिर्यं प्रथमो
जिगाप्याग्निमग्नौ स्वाहेति सायमायतने प्रतिष्ठापयति ।

आहवनीयायतने ।

सूर्यमग्नौ स्वाहेति प्रातः ।

अमृताहुतिमित्यादि जिगायेत्यन्तमनुषङ्गः । प्रतिष्ठापयतीति च । प्रातः प्राङ्मुखः
सायं प्रत्यङ्मुख इत्यपि सूत्रान्तराणि । नक्तं धारणपक्षे सायमुद्धारणमन्त्रा एवोद्धार-
णस्य सायं होममात्राङ्गत्वात्तदर्थमुद्भूतं नक्तं विहितधारणं प्रातर्होमस्याङ्गं नित्यचार्यं
इवात्रोद्धारणकालाभावात् ।

प्रथमास्तमिते सायमग्निहोत्रं जुहोति नक्षत्रं
दृष्ट्वा प्रदोषे वोचसि प्रातरग्निहोत्रं पुरोदयमुदिते
वा यार्हि वाक्पवदं यार्हि होतव्यमित्येकेषाम् ।

पूर्वमुद्धारणकाल उक्तस्ततोऽन्यो होमकालोऽनेन दर्शितस्तेन ज्ञायते मध्ये विरमि
संध्योपास्तावपि न दोषः । प्रथमास्तमयो नाम सूर्यादर्शनामन्तरमेव नक्षत्रदर्शने वा
प्रदोषे घटिकाद्वयात्मके रजनीमुखे वा सायमग्निहोत्रं जुहोति । त्रिविधोऽपि सायं-
काल एव । तथा प्रातःकालोऽपि घटिकाद्वयं पूर्वमुदयाद्व्यादयात्पूर्वमेव वोदिते वेति
त्रिधा । तत्र प्रातरग्निहोत्रं यार्हि यदा वाक्पक्षिणां प्रवदेत्प्रकटा भवेत्तर्हि तदा प्रात-
रग्निहोत्रं होतव्यमित्येके शाखिनः । प्रदोषान्तः सायं संगवान्तः प्रातरिति वैखानसा-
श्रुत्यायनादयः । अत्रोदयात्पूर्वमारम्भे होममध्ये वेदुदयस्तदा प्रायश्चित्तदर्शनात्पृथक्का-
लावुक्तौ पक्षान्तरेषु सांकर्येऽपि न दोषः । शब्दात्प्रातःकालोऽङ्गः प्रथमविभागे रूढो
अथपि प्रातरग्निहोत्रमित्यत्र निमित्तत्वेन प्राप्नोति तथाऽपि उचसि पुरोदयमित्यादि-
कालविधानपदेषु वाक्येषु रूढ इति प्रातःकालव्यतिरिक्तकाला अपि निहितास्तेऽपि
प्रातःकालशब्देन लक्ष्यन्ते सामीप्यादेकमहोऽन्तिपपागवाचके सायंशब्देऽपि होमम् ।
नानाकालानां भेदेन विधानं श्रुत्यनुसारेण्यदोषः ।

एतस्मिन्काले सर्वकर्माणि क्रियन्तेऽन्यत्रोद्धारणात् ।

एतस्मिन्काले कस्मिन्काले यः प्रधानस्य कालः सोऽङ्गानामित्युक्तं तथाऽपि विनोद्धारणं
तस्योदयेऽस्तमये च प्रायश्चित्तविधानात् । अन्यान्यङ्गानि यो योऽग्निहोत्रस्य काल
उक्तस्तन्मध्ये एक एवाऽऽदत्तं न्यस्तत्र तत्रैव कर्तव्यानि नतु होमकालेषु मध्ये कस्मिंश्चि
दङ्गान्यन्यस्मिंश्च प्रधानमिति विप्रकर्षो युक्त इति नानाश्रुतिसिद्धनानाकालप्रदर्शनो-

कन्यायारूढमनेन सूत्रेण कृतमुद्धरणं तु पूर्वपूर्वकाल एव नियम्यते । अत्र यज्ञमानो विहारं प्रविशति विश्वदानीमिति । यदन्न इति स्थूलमिधमाहवनीय उत्तरया गार्हपत्य एवमन्यत्र । तूष्णीं सम्यावसथ्ययोः । विद्युदसीत्वप उपस्पृश्यापरेणाऽऽहवनीयं दक्षिणाऽतिक्रम्य स्वायतन उपविशति परन्वपि स्वस्थाने ।

ततोऽध्वर्युः—

परिसमूहनेनाग्नीनलं करोत्यग्ने गृहपते शुन्ध-
स्वेति गार्हपत्यमग्ने वह्ने शुन्धस्वेति दक्षि-
णाग्निमग्ने सम्राद् शुन्धस्वेत्याहवनीयम् ।

परितोऽभ्युक्ष्य हस्तेन तृणाद्यपसारणेन श्लिघताकरणं परिसमूहनं तेन लक्षितानग्नी-
न्पुष्पादिप्रकारेणाळं करोति । तदुक्तं वैखानसेन—पर्युक्षणपरिसमूहनपरिपुष्पकरणै-
रग्नीनलं करोतीति । प्रत्याग्नि सङ्क्रमन्त्रेण पर्युक्षणादिकमेकैकत्र समापनीयम् । परि-
समूहनादिकमलंकरणमेव सर्वमिति प्रधानेनालंकरणेन मन्त्रसंवनचोऽथ वा शुन्धस्वेति
लिङ्गात्पर्युक्षणानन्तरं समूहने मन्त्रस्तूष्णीमलंकरणं मलापगम एवालंकारो युक्त इत्ये-
काववर्गताऽपि तृतीयया दर्शिता ।

पुरस्तादलंकाराः सायमुपरिष्ठादलंकाराः प्रातः ।

मवन्तीति शेषः । उपरिष्ठाद्धोमकर्मान्ति ।

उभयतोऽलंकारानेके समापनन्ति ।

पूर्वं व्यवस्थयोक्तमत्र पक्षे समुच्चयः ।

दर्शैरग्नीन्परिस्तृणाति यथा दर्शपूर्णमासयोः ।

गतार्थम् ।

अग्निहोत्रपात्राणि मयुनक्ति स्वादिरं स्तुवं वैकङ्कतीमग्निहो-
त्रहवणीमचकानर्तामशूद्रकृतामूर्ध्वकपालामग्निहोत्रस्थाळीम् ।

दर्शपूर्णमासस्तुवव्यतिरिक्तत्वरूपापनायाग्निहोत्रपात्राणीत्युक्तम् । सुवाग्निहोत्रह-
वण्यौ व्याख्याते । कुञ्जालचक्रेण न विद्यत आवर्तो भ्रमणं यस्याः सेति शूद्रव्यति-
रिक्तेन त्रैवर्णिकेनैव कृतमित्यर्थः । ऊर्ध्वानि कपालानि सभूनि यस्याः सा । एव-
मग्निहोत्रद्रव्याधारभूतस्थाळी मृन्मयी । श्रीण्येतानि नैतेषां द्वंद्वनियमः स ह्यैष्टिकः ।
अत्रापि यथा दर्शपूर्णमासयोरिति वर्तनीयम् । तथा च सुवमग्निहोत्रहवणीमेकमिति
द्वंद्वम् । वैखानसस्तुत्तरेण गार्हपत्यं कूर्चे प्रयुनक्तीत्याह ।

दक्षिणेन विहारं गौरवस्थिता भवति ।

होमारम्मात्पूर्वमेवाऽऽनीता । विहारो विह्वताभिस्त्वलम् । एनपा विहाराददूर इत्यु-
क्तम् । पुंवत्तामिति कात्यायनः ।

इह एषादित एहि सरस्वत्येहि गौरेहीति तामाहूय
पूषाऽसीति बत्समुपसृजति घावन्तं वाऽनुमन्त्रयते ।

तामवास्वितामाहूयेति धर्ममात्रम् । उपसृजति गवा संयोजयति । मुक्तं घावन्तं वा
पूषाऽसीत्यनुमन्त्रयते ।

माचीमुदीर्घी वाऽऽवृत्यान्वः शूद्रादोग्धि
न संमृशति यपोपलम्भमनुचो वा ।

वत्समपच्छिद्य शूद्रादन्वच्छैवर्णिको दिग्न्तराभिमुत्तां स्थितां प्रदक्षिणमावृत्य माची-
मुदीर्घी वा स्थापयित्वा दोग्धि । न संमृशति प्रलम्भार्थं सोदकेन पाणिनाऽथो न संमृ-
शति । सर्वथा संमर्शनप्रतिषेधो न युज्यतेऽशक्यत्वाद्यथा पथ उपलभ्यते तथा स्नान-
नियमेन संमृश्य दोग्धि । तत्र नियम्यते यदि मृशति प्रलम्भार्थं तदा स्नानेमानुक्त
एव स्नानमूढादप्रपथेन्तम् ।

पूर्वो दुग्धाज्येष्ठस्य ज्यैष्ठिनेयस्य यो वा गतर्धीः स्याद्-
परो दुग्धात्कनिष्ठस्य कानिष्ठिनेयस्य यो वा बुभुषेद् ।

पूर्वो स्तनौ तथा चापरः। वैमिसिको नियमः । व्याख्यातमन्यत् । यो वा
भूतिमिच्छेदयं काम्यः ।

दोहने दुग्ध्वा स्थापयामानयति स्थाप्यां वा दोग्धि ।

दोहने दोहनपानेऽग्निहोत्रस्थास्यां वा । तदुग्धं पूर्वोणाऽऽहवनीयमानवेदिति
कात्यायनादयः ।

द्वयोः पथसा पशुकामस्य जुहुयात्पूर्वमधिभित्तोरपरमानयेत् ॥ १६ ॥

पशुकामस्य यजमानस्य पूर्वदुग्धमङ्कारेषु अधिश्रित्य ततोऽन्यस्या दुग्ध्वाऽधिश्चिने
पयस्थानयेत् ।

क्रतं त्वा सत्येन परिषिञ्चामीति सायं परि-
षिञ्चति सत्यं त्वर्तेन परिषिञ्चामीति मातः ।

प्रदक्षिणमुदकेन सिञ्चति ।

आहवनीयं परिषिञ्च्य गार्हपत्यमथ दक्षिणार्धं गार्ह-
पत्यं वा परिषिञ्च्य दक्षिणार्धमथाऽऽहवनीयम् ।

तुह्यश्रुतिस्वाद्विकरूपोऽयशब्दः श्रुतिगतोऽनूदितः । अन्ते सभ्यावसथ्यौ ।

यज्ञस्य संततिरसि यज्ञस्य त्वा संतत्यै नयामि संतत्यै त्वा
यज्ञस्येति गार्हपत्यात्संततामपां धारां स्नावयत्याहवनीयात् ।

आहवनीयं मर्यादीकृत्य गार्हपत्यमारभ्याविच्छिन्नामुदकधारां करोति । आराडु-
पकारकमेतत् ।

घृष्टिरसीत्सुपवेषमादाय निरूढं जन्यं भयं सह तेन यं द्विष्मः
सुभूताय श्रयध्वमिति तेन गार्हपत्यादुदीचोऽङ्गाराग्निरूहति ।
उपवेषोऽङ्गारनिर्हरणार्थं काष्ठम् । उदमायतनाग्निःसारयति तेनोपवेषेण ।
भूतकृतः स्थापोढं जन्यं भयं सह तेन यं द्विष्म इति वा ।
निर्हरणे मन्त्रो विकल्पेन ।

व्यन्तान्करोति ।

अन्त आयतनस्य तस्माद्विगता अङ्गारास्तादृशान्करोति गार्हपत्यायतनाद्बहिर्निर्ग-
म्यतीत्यर्थः ।

इडायाः पदं घृतवज्रराचरं जातवेदो हविरिदं
जुषस्व । ये ग्राम्याः पशवो विश्वरूपास्तेषां सप्ता-
नामिह रन्तिरस्तु पुष्टिरिति तेष्वग्निहोत्रमधिश्रयति ।

तेष्वङ्गारेष्वग्निहोत्रसंबन्धिद्रव्यमग्निहोत्रस्याख्यां स्थितमधिश्रयति सामर्थात् ।
समुदन्तं होतव्यम् ।

समुदन्तं दोहानन्तरं फेनवदेवाऽऽनीचैवाधिश्रितमात्रमेवोत्तयनादिना होतव्यमित्यर्थः ।
अनन्तरं वाऽधिश्रयणादुद्भवः स्थोदहं मजया
पशुभिर्भूयासमिति तृणं मदीप्यावेक्षते ।

अधिश्रितमेव वा पक्षे संस्कार उच्यते । तेन प्रदीप्ततृणप्रकाशेन स्थाळीगतं द्रव्यम-
वनतो भूत्वेक्षते । गार्हपत्यादेव प्रदीपनं तस्यागश्चानन्तरमिति तु समुदन्तं होतव्यमि-
त्यत्रावेक्षणादि नास्ति ।

हरस्ते मा विनैषमिति झुवेणाद्भिः प्रतिषिञ्चत्यमृतमसीति वा ।

हस्तपात्रयोः परिसंस्कारार्थं झुवेणेति बिन्दुमात्रपरिसंस्कारार्थमद्भिरित्युक्तम् ।
योदोहनसंनेजनेन प्रतिषिञ्च्यमेकेन स्तोकेन
प्रतिषिञ्च्यं प्रतिषिक्तं पशुकामस्य ।

पशुकामस्य यजमानस्य गोदोहनपात्रस्य संनेजनं संनिज्यते प्रक्षाल्यते येनोदकेन
तेन प्रतिषेचनीयं तेनैकेन बिन्दुना प्रतिषेचनीयमेवं प्रतिषिक्तं पशुकामस्य नाद्भिः प्रति-
षेकोऽपि त्वयमेवेत्यर्थः । मन्त्रस्तु पूर्वयोरन्यतर एव ।

अप्रतिषिक्तं तेजस्कामस्याभिचरतास्तितीर्षतो वा ।

अद्भिरपि न प्रतिषिक्तं कार्यं तेजः शास्त्रादिना कामयमानस्य तथाऽभिचारमिच्छ-
तस्तथा तितीर्षतः पाप्मादिकमनिष्टं तर्कमतिक्रामितुमिच्छतोऽपि यजमानस्याप्रतिषिक्तमेव
पूर्ववत् ।

यः कामयेत शूरो मे राष्ट्र आज्ञायेतेति

पुनरेव तस्यावेक्षते यथा पुरस्तात् ।

राज्ञः कामोऽयं मे राज्ये शूर एव क्षत्रिय उत्पद्यतामिति कामस्योद्भवस्य इति तृण-
दीप्त्या नित्यावेक्षणायपुनरेवेक्षत इत्यर्थः । एतानि काम्यानि यजमानेन संकल्पिते
कार्याणि ।

अन्तरित* रक्ष इत्युत्सुकेन त्रिः प-
र्यग्नि करोति परिवाजपतिरिति वा ।

प्रथमं तावदेव यजुरग्निहोत्रप्रकरणपठितं द्वितीया च सर्वगार्हपत्याद्ग्रहणं त्यागश्च
गार्हपत्ये संस्कारा इति । गतार्थम् ।

घर्षोऽसि रायस्पोषणनिरिहोर्जे यच्छेति वर्त्म कुर्षुष्टुदगुदासयति ।

अङ्गारेषु किञ्चिस्कर्षन्निबोदगानयति स्थाळीम् ।

ग्रजा मे यच्छेत्यन्ते धारयति ।

अन्तेऽङ्गारप्रान्ते स्थिरी करोति अर्धसिद्धं ततो बहिरङ्गारेभ्यः स्थापनं तूष्णीमेव ।

प्रत्युदं जन्यं प्रय* सह तेन यं द्विष्यः

सुभूतमकर्तेति तेन गार्हपत्येऽङ्गारान्मत्स्यूहति

भूतकृतः स्थाप्येति सस्यं यजमानस्येति वा ।

प्रत्य्यूहति मेलयति ।

देवस्य रवेति सुवमग्निहोत्रहवर्णी चाऽऽदाय ।

आदद इत्यन्तः । द्रव्यपृथक्त्वेऽभ्यावर्तत इत्यावृत्तिस्येकवचनाच्च ।

प्रत्युष्टमित्वाहवर्णीये गार्हपत्ये वा निष्ठपति ।

समाप्तं वाक्यं रक्ष इत्यन्तं गतम् ।

सुपर्णा त्वा सुपर्णमवी* हिरण्यपक्षिरस्यमृतपा-

छान्नाः स्रोतो यज्ञानामित्यग्निहोत्रहवर्णी* संमार्ष्टि ।

हस्तेन संमार्जनं बिलस्य दृष्टप्रयोजनं स्यादेवमभ्यासोऽपि यावद्वैपति निष्ठगतं रजः ।

अरिष्टो यजमानः परनी चेत्पुत्रवम् ।

सहैव द्वयं तथा च दक्षिणेनैकैकं गृहीत्वा वामे निधाय दक्षिणेन संमार्गो याव-
सुमयनमत्यागः । उभयमित्यवयवद्वयात्मकमेकमेव द्रव्यमिति चेष्टापृथक्त्वेऽपि न
मभ्यावृत्तिः ।

ओमुन्नेष्यामि हृद्यं देवेभ्यः पाप्म-
नो यजमानमिति सायमामन्नयते ।

यजमाने त्वामुन्नयेति प्रसवाभिधानायजमानमामन्नयत इत्यर्थात् ।

ओमुन्नयामि हृद्यं देवेभ्यः पाप्मनो यजमानमिति प्रातः ।

आमन्नयत इत्याकृष्यते ।

प्रवसत्योमुन्नयेति स्वयमात्मानं मत्पेव श्रूयात् ।

स्वयमध्वर्युरात्मानं प्रति ह्युयायजमाने प्रवसति तथा वा तेनैव न्यायेन स्वयं होमेऽपि स्वयमात्मानमित्यपि सिद्धम् । एवं प्रैषार्थकर्तव्यनादिष्टे स्वयमेव न्यायस्तत्र तत्रा-
श्वाभिः पूर्वं दर्शित एव । हविर्देवानामित्यादि याजमानं प्रसूते च ।

अक्षये च त्वा पृथिव्यै चोन्नयामि वाताय च त्वाऽ-
न्तरिक्षाय चोन्नयामि सूर्याय च त्वा दिवे चोन्न-
याम्यश्वश्च त्वौषधीभ्यश्चोन्नयामीति चतुरः
सुवानुन्नयत्युत्तमेन द्विः पञ्चावत्तिनः ।

एकेनेतिकरणेन विनियोगादेकमन्त्रत्वे प्राप्तेऽप्युत्तमेनेति वचनान्नानामन्त्रता । सुवा-
न्नुवपरिमितानि द्रव्याणि सुवास्तान्प्रतिमन्त्रभेदैकमुन्नयेदेवं चतुःसंख्याकान् । उन्नयनं
पूरितस्योर्ध्वमानयनं प्राषणान्तं तथाच द्विकर्मकत्वात्सुवमुन्नयति प्रापयति क्रियारम्भे
मन्त्रः । उत्तमेनाज्यश्च त्वौषधीभ्यश्चोन्नयामीत्यनेन ।

सूरिडा भुव इडा सुवरिडा करदि-
देति वा ज्वलदिदेति पञ्चावत्तिनः ।

पूर्वे चत्वारश्चतुर्णां विकल्पार्थाः । पूर्वमावृत्तस्य विकल्पार्थः पञ्चमः पञ्चावत्तिनः ।

यं प्रति पुत्राणां कामयेतानेनर्धुयादिति तं प्रति पूर्णमुन्नयेत् ।

पुत्राणां मध्ये यं पुत्रं यजमानोऽनेनाहमृधुयासृद्धिं गच्छेयं तं पुत्रं प्रति पूर्णं तं
पुत्रमुद्दिश्यैकं सुवं पूर्णमन्वानपूर्णानुन्नयेत् ।

यदि कामयेत सर्वे सदशाः स्युरिति सर्वान्समन्न उन्नयेत् ।

सदशाः सर्वैर्ऋधुयामिति यदि कामयेनेत्यर्थः । समशः समान्पूर्णानित्यर्थः ।

उन्नीतं दन्नहोत्राऽभिमृशति न वाऽभिमृशति ।

उन्नीतं सुगगतं दशहोत्रा चित्तिः सुमित्यनेन तुल्यश्रुतित्वाद्विकल्पः ।

सजूदेवैः सायं यावभिः सायं यावानो मा देवाः स्वस्ति
संपादयन्तु पशुभिः संपृचीयेति सायमुन्नीतं स्थालीं

चाभिमृशति सजुर्देवैः प्रानर्यावभिः प्रानर्यावाणो मा
देवाः स्वस्ति संपादयन्तु पशुभिः संपृचीयेति प्रातः ।

उत्तीतं स्थालीं चाभिमृशतीत्युभयत्र संबध्यते ।

पशून्मे यच्छेति यचोश्नयति तदुपसादयति ।

उत्तीतं यत्र तत्तत्रैवोपसादयति । न स्थलान्तर इति वक्तुमेवमुक्तम् । उपोत्त-
यनस्थलसमीपे ।

भाचीमुद्गीचीं वाऽऽहृत्यापरेण गार्ह-
पत्यमुपसादयतीत्येकेषाम् ॥ १७ ॥

उत्तयनस्थलात्प्राचीं दिशं प्राचीं स्तुषं वाऽऽहृत्य नीत्वेत्यर्थे एवमुद्गीचीमित्यापि ।
गार्हपत्यपश्चाद्भाग उप समीपे विकल्पः पूर्वगात्र कूर्च उपसादनं वैश्वानरप्रभृतिभिर्हक्तं
पितृमेधे ओपसादनीषोषावहरणीवकूर्चयोः प्रतिपत्तिविध नारकूषा होषौ । तयोरेक
एवोभयभ्रोपसादनार्थो द्वितीयस्तु प्राग्द्वयणत्रुत्र उपसंग्रहेण हरणार्थ इति संज्ञा-
द्भ्यात्प्रतीयतेऽथवा भूमात्रेण प्रथम उपसादनं द्वितीय एवोपसादन ओषधीषुपसादय-
तीति विशेषविधानादाचार्यस्य कूर्चद्वयम् ।

पालाशीं सभिधं प्रादेशमात्रीमेकां द्वे
तिस्रो षोपरिष्ठात्सुग्दण्ड उपसंगृह्य ।

सभिधः प्रादेशमात्रत्वं नियम्यते । तेनान्यत्रारस्तिमात्रत्वं प्रादेशमात्रत्वं विक-
रुपते । सुग्दण्डस्योपरिष्ठाद्भूत्वा विकल्पेनैकादिकाः ।

उर्वन्तरिक्षं कीहीति समया गार्हपत्यस्यार्चिर्हरति ।

गार्हपत्यस्यार्चिः समया समीपं प्रतिहरति लृप्तमिति शेषः ।

मौगुद्गवन्दशहोतारं व्याषष्टे ।

वाक्यशः पठेत् । उरथाय प्रागष्टन्प्राचीं दिशं गच्छतित्यर्थः । कूर्चास्तु च गृही-
त्सोर्वन्तरिक्षमित्यर्चिःसमीपं नीत्वा तत् उद्गवन्दशहोतारं षडेत् । शतृप्रत्ययेन मन्त्रप्रा-
ग्मनयोः सहभावः । गार्हपत्यादाहवनीयं हरति । मुखमात्रे धारयन्निति कात्यायनः ।

अग्नये त्वय वैश्वानराचेति मध्यदेशे निगृह्णाति ।

मध्यदेशो गार्हपत्याहवनीययोस्तत्रदेशेऽन्तरिक्ष एष निगृह्णाति नीचां यमितां
स्थिरां करोतीति यावद् ।

चाताय त्वेत्युद्यच्छति ।

निगृह्णातप्रदेशादूर्ध्वं किञ्चित्करोति ।

आयुर्मे यच्छेत्यपरेणाऽऽहवनीयमोषधीषूपसादयति ।

ओषधयो दर्भास्ते कूर्चरूपेणावस्थितास्तेषूपसादयति । स्पष्टम् । प्रथमाभिहोत्रं व्याहृतिभिरासादयति । संवत्सरान्ते च प्रातरग्निहोत्रमपि व्याहृतिभिः ।

एषा ते अग्ने समिदिति समिधमादधाति ।

प्यायतामित्यन्तः । मध्य आहवनीयस्थेति नैवायनः । समिद्धयं तु स्रुक्सकारार्थं नान्यत्तस्य प्रयोजनमुक्तम् ।

द्विरैण्ययं त्वा वरुश्व स्वर्गस्य लोकस्य संक्रमणं दधामीति वा ता अस्य सुददोहस इति वा रजतां त्वा हरितगर्भामग्निज्योतिषा ज्योतिष्मतीं स्वर्ग्यां कामदुष्पामक्षितामक्षित्या आप्त्यै व्याप्त्यै समाप्त्यै कामाय स्वर्गाय लोकायामृतत्वाय रात्रिमिष्टकामुपदध इति सायं हरिणीं त्वा रजतगर्भां सूर्यां ज्योतिषा ज्योतिष्मतीं स्वर्ग्यां कामदुष्पामक्षितामक्षित्या आप्त्यै व्याप्त्यै समाप्त्यै कामाय स्वर्गाय लोकायामृतत्वायाहस्त्रिकामुपदध इति प्रातः ।

एषा त इति मन्त्रेणैतौ द्वौ समानविकल्पौ ता अस्येति पृथग्द्वौ व्यवस्थितौ । केचिन्तुत्रकाराः काम्यौ द्वाविभावित्याहुः ।

विद्युदसि विद्य मे पाप्मानमृतं सत्पमुपैमि मयि श्रद्धेत्यप उपस्पृश्य ।

मन्त्रेणोदकं स्पृष्ट्वा । पाप्मानमित्यन्तः । स्वशाखापठितो विकल्पते ।

यदा श्यावेवाय जुहोति ज्वलन्त्वाम् ।

श्यावेवेषच्छद्यामा तदा तस्यां ज्वालायुक्तायाम् ।

यदा वा वीतार्चिलेलायतीव ।

तदा वा जुहोतीति पूर्वेण विकल्पः । सम्भ्रम्यदा श्यामवर्णा रक्तत्वमप्राप्ता ज्वलन्ती तस्यामित्येकः पक्षः । द्वितीयस्तु यदा सम्भ्रम्यदा शान्तार्चिः पञ्चात्किंचिच्छेलायति वह्निशिला विच्छिन्नां विच्छिन्नामुद्भमति तस्यां दशायामिति ।

धूपायन्त्यां ग्रामकामस्य ।

ग्रामकामस्य यन्मानस्य धूपायन्त्यां वह्निना व्याप्ता यदा धूमवती तस्यां जुहोतीत्यनुपङ्गः ।

अङ्गुले मूलात्समिधमनुस्त्रावयन् ।

मूलमवस्तनोऽन्तस्त्रदवधि मूलमारम्भाङ्गुलद्वयं मध्ये धारां स्त्रावयति । प्रतिमुखं जुहोतीति बौधायनः । जुहोतीति पूर्वेणान्वयः । स्त्रावयन्निति वचनात्मुखेनेवेति गम्यते । प्रसेचनस्य मूलसाध्यत्वं हंसमुखप्रसेचना इत्येव प्राप्तं मुखेनेतरा इत्यपि सामान्यविधिरिव ।

एवं परिभाष्य समन्त्रं प्रधानाहुतिद्वयं व्याचष्टे—

होत्रा भूर्भुवः सुवरक्षिज्योतिज्योतिरग्निः

स्वाहेति सायं होत्रा भूर्भुवः सुवः सूर्यो

ज्योतिज्योतिः सूर्यः स्वाहेति प्रातः ।

जुहोतीत्यनुवर्त्तते । अत्र स्रुवचतुष्टयपरिमितमुक्तीतं प्रथमाहुतिः स्रुवमात्रेण द्वितीया सपादेन स्रुवेण । मक्षार्यं पादोन्स्रुवद्वयमिति व्यवस्था भेत्स्यति ।

संसृष्टहोममेके समामनन्ति ।

अग्निसूर्यदेवताप्रतिपादकमन्त्रेण संसृष्टदेवतायै होमः संसृष्टहोमस्त्वमेके शाखिनः । यद्यप्युभयमस्मच्छाखायां पठ्यते तथाऽप्येक इत्युक्तमादरार्थमेकेऽप्ये शाखिनः संसृष्टहोममेव समामनन्ति । ततस्त्वसंसृष्टहोमोऽस्मच्छाखायां शाखान्तरीयो निन्दितुमेवानुदितो न तु ताद्विधिरस्ति । कुतः । यथा हि संसृष्टहोमस्य प्रशंसापूर्वकमितरस्य निन्दापूर्वकं विधिरस्ति नैवमसंसृष्टहोमस्यापि तु विधिमात्रं शाखान्तरीयमनुदितम् । कृतो ज्ञायते, ज्ञायते यन्न स्तीति तमसंसृष्टविधिं च संसृष्टविधिमसंसृष्टं च निन्दति नैव ताद्विधामार्थं संसृष्टं वा निन्दति । तथा चास्मच्छाखायां संसृष्टविधान एव तात्पर्यमिति सूत्रकाराभिप्रायः । ततस्तुदितानुदितहोमयोः परस्परं निन्दयोभयस्तुतिपूर्वकमुभयोर्विधिदर्शनादुभयत्र तात्पर्यास्समविकल्पः ।

संसृष्टं देवतामन्त्रं दर्शयति—

अग्निज्योतिज्योतिः सूर्यः स्वाहेति सायं

सूर्यो ज्योतिज्योतिरग्निः स्वाहेति प्रातः ।

जुहोतीति पूर्ववत् । अत्र मीमांसकमतेऽग्निरेव केवलो देवतोभयविधेऽपि मन्त्रे यद्मन्त्रे च प्रजापतये च सायं जुहोति यत्सूर्याय च प्रजापतये च प्रातरिति वाक्यमुत्पत्तिविधिरिति ते दर्शयन्ति । स्वशाखोपदेशस्तु(जे तु) तथाभाष्याः सायं हूयते, उभाभ्यां प्रातरिति संसृष्टदेवताविधानादप्रये सूर्यायेद सूर्यायाज्ञय इदम् । याज्ञिकास्त्वज्ञये ज्योतिषे सूर्यायेद विपरीतं प्रातराहुस्तन्मात्रवर्णकदेवतत्वस्य मीमांसकैः निराकरणाच्चिन्त्यम् ।

वर्षो मे यच्छेति पुनरोपधीषूपसादयति ।

स्यष्टम् ।

लेपमादायौषधीभ्यस्त्वौषधीर्जि-
न्वेत्युत्तरतो बर्हिषि लेपं निमाष्टि ।

न हि सुगत लेपो भवति तस्माद्भूयमानं वदन्ने प्रणाल्यां च लघ्नं स लेपस्तमङ्गु-
लिभिरादाय गृह्णात्वा मन्त्रेण बर्हिषि कूर्चं ओषधीष्विति यावदुत्तरभागे तं लेपं निमाष्टि
वीचा हस्तेन निमाष्टि लिम्पाति । ओषधीभ्य इदम् ।

अग्ने गृह्णते मा मा संताप्सीरात्मन्मृतम-
धिषि प्रजा ज्योतिरशीयेति गार्हपत्यवेक्षते ।

दक्षिणावृद्धिति वैखानसकात्यायनादयस्तदस्माकं प्रदक्षिणं यज्ञे कर्माणीति सिद्धम् ।

अतिहाय तूष्णीमुत्तराः समिधि भूयसी जुहोति ।

आहुतिमिति शेषः । जुहोतिषोदितत्वेन प्रज.पतये स्वाहेति प्राप्तौ शाखान्तराच्च
व्याहृतिप्रासावुकं तूष्णीमिति । देवता च प्रजापतिरेव विधानत्रयात्तदिदं दर्शितमेव ।
अतिहाय पूर्वाहुतिस्थानं पूर्वहुतेः सकाशाद्भूयसीमधिकामुत्तरां द्वितीयां केचिदुत्तरामुत्तरे
भागे केत्याहुस्तदर्धमुक्तं समिधीति । उत्तरार्धे समिधीति शाखान्तरम् । समिधः प्राग-
ग्रता मध्ये निधानं चाऽऽचारादेव सिद्धम् । अत्र याजमानमुपस्थानम् ।

अथ निमित्ते सत्यग्निहोत्रविकृतिं गुणकृतां दर्शयति—

सजूर्जातवेदो दिव आ पृथिव्या जुषाणो अस्य हविषो घृतस्य
धीहि स्वाहेत्याज्येन जुहुयाद्यत्र पशुपतिः पशूञ्छामयेत् ।

पशुपती रुद्रो यत्र स्थाने यस्य यजमानस्य गृहे ग्र.मे राष्ट्रे वाऽथवा पञ्चम्ये यज्ञे-
त्यथ वा यस्मिन्स्वामिनि सति पशवो गवाश्वप्रभृतयस्ताञ्छामयेत्पीडयेत्तस्य यजमान-
स्थानेन मन्त्रेणाऽऽज्येन जुहुयात्सायं प्रातस्तेनैव नित्याकरणप्रत्यवायपरिहारोऽपि तस्य
गुणविकृतत्वेऽपि चाग्निहोत्रत्वात् ।

अग्नें दुशीर्तितनो ध्रैतस्य स्वाहेति जुहुयाद्यदि तदतिहन्यात् ।

यदि कृतेऽपि होमे तदतिशयेन पीडयेत्तत्र तदाऽऽज्येनैव सायं प्रातरनेन मन्त्रे-
णेति विशेषः ।

द्वादश रात्रीः सायं सायं जुहुयाद्यदि तदतिहन्यात् ।

पूर्वोक्तेनाग्ने इत्यनेनैवाऽऽज्येन प्रत्यहं सायं सायं होममेव यद्येतावताऽपि न
शान्तिरित्यर्थः । प्रातर्होमस्तु प्राकृतेनैव द्रव्येण ।

१ ष ड. ज झ. ञ ट. 'पत्यं प्रत्यवे' । २ घ. ड. ज. झ. ञ. ट. 'हेति पृतस्य जु' ।
३ ष. ड. ज. झ. ञ. 'शूञ्छामयेत् । ड. 'शूञ्छामयेत् । ४ घ. 'मे दुःशीर्तितनो' । ५ क. ख. ग.
घ. झ. ट. ठ. ण. जुषव । ६ क ख ग. च छ. ट. ठ. ण. 'यात्तद' ।

* द्वयोः पथसां जुहुयात्पूर्वमधिधित्योत्तरमानयेद्यदि तदतिहन्वात् ।
पूर्व प्रथमस्या दुग्धमधिधित्योत्तरमानयेदुत्तरस्या द्वितीयस्या दुग्धमानयेदधिधित्ये ।
निमित्तं पूर्ववत् ।

नाऽऽहृत्यम् ।

इतः परमपि तदतिहन्वात्त्वाऽऽहृत्यमनादरण्यमनेनै न पुनर्होतव्यं किं तु नित्य-
विधिर्नैव । राजन्यस्य पर्वण्येवाग्निहोत्रं तस्य नैमित्तिकमपर्वणीति ज्ञेयम् ।

एवं शाखान्तरेऽग्निहोत्रप्रकरणे नैमित्तिकं समाह्वानं तत्समाप्य प्राकृतमाह—

इषे त्वेति सायं छेपमवमाष्टि ।

अत्रादारभ्यापार्कष्वन्प्रणाश्रीगतं छेपमवगमयति ।

ऊर्जे त्वेति प्रातरुमाष्टि ।

निष्ठादारभ्योर्ध्वं पूर्ववत् ।

यं कामयेतावतरां पापीयान्स्यादिति भूय-

स्तस्य पूर्व* हुत्वोत्तरं कनीयो जुहुयात् ।

निन्दार्थवाद्योऽयं पूर्वाहुतिं भूयसां द्वितीयां कनीयसां न जुहुयादित्येषमर्थम् ।

यं कामयेत न पापीयान् श्रेयान्स्यादिति समं तस्य जुहुयात् ।

इदं च निन्दयैवोक्तम् । न हि पञ्चमानस्य श्रेयो न कामयत इत्यध्वर्युरस्ति ।
तस्मान्निन्दैव ।

यं कामयेत वसीयान्स्यादिति कनीय-

स्तस्य पूर्व* हुत्वोत्तरं भूयो जुहुयात् ।

अयं प्रशंसार्थोऽर्थवादः प्रकारान्तरेण नित्यकरूपस्याभावात् । एतेऽर्थवादाः कर्माङ्ग-
ज्ञानार्थमुपदिष्टाः । कनीयो भूय इति द्रव्यविशेषणं क्रियाविशेषणं चाऽऽहुतेः प्रकृ-
त्या असंभवात् । भवतु वा तृतीयो नित्योऽपि सत्या कामनायां काम्यकरूपः ।

भूयो भक्षायाम्भिनष्टि ।

द्वितीयाहुतेः प्रकृतस्यात्तद्द्रव्यापक्षयैवाधिकम् । आहुतिद्वयं हि षतुरुत्तरस्य प्रयोजकं
तद्वत्समाप्तौ स्कन्नादिना नाश उत्पाद्यमेव पुनर्देव्यं भक्षणार्थस्य नाशे तु नोत्पत्तिर्द्र-
व्यस्य पुनः शेषकार्थलोप एवेत्यावेदितमेव तदिदं ज्ञापितमवशेषयतीति भक्षणप्रति-
पत्तये शेषं कुर्यादित्यर्थो न विधीयते शेषस्यानुनिष्पादितत्वेनानुत्पाद्यत्वाद्यद्यस्ति तत्प्र-

* इदं सूत्रं सूत्रपुस्तकेषु द्वादश राज्ञीरिति पूज्यात्प्रवर्तते ।

तिपत्तिपात्रमेव विधेयम् । तदुक्तं कात्यायनेन—स्थार्यां यत्परिशिनष्टि तद्वाङ्मणः
पिबेत् । तद्वै नात्राङ्मणः पिबेदिति श्रुतेरिति । अतः प्रतिपत्तिस्तु सूच्यवशिष्टस्यैव
विधेया न स्थालीगतस्य तथा चाग्निहोत्रोच्छेषणमात्रञ्चनार्थं निदधातीति विधीयमान-
मुच्छेषणनिधानं सूत्रगतमेवास्यैव प्रधानाग्निहोत्रार्थमुज्जीतस्य शिष्टत्वात् । तथा च वाज-
सनेयिनां श्रुतिः—स यत्सुचि पारिशिनष्टि तदग्निहोत्रोच्छिष्टमिति । तस्याऽऽतश्चने
भक्षलोपः ।

हुत्वा महद्भिर्वीक्षेत ।

हुत्वेत्यव्ययानामर्थमुक्तं लेपमार्जनान्पूर्वमेव यथा स्यात्स्थानाच्छेषमार्जनानन्तरं मा
भूदिति । तर्हि तत्रैव कृतो नोक्तम् । अत्रोक्तं श्रुतिपाठक्रमेणेत्यदोषः । महदिति
व्यापित्वादाकाशमिति केचिन्न तु न कर्मानमेवतार्थविक्षणेन दृष्टार्थता स्यादतोऽवशिष्टं
भूयो महदित्यन्ये । तदपि भूयःशब्दावशिष्टशब्दप्रयोगाभावात्सहच्छब्देनाभिधानं
कथं स्यात् । बहुशब्दविकारो भूयःशब्दः संसृष्टानेकद्रव्यसंख्यावचनः । महच्छब्दो
द्रव्यपरिमाणवाचोऽन हि महच्छब्देनाभिवेये भूयःशब्दो युज्यते । तस्माद्भूयैव
महच्छब्दनाकर्यं व्यापकदृष्ट्या ध्येयं, तत एव नपुंसकता च । बृहत्त्वाद्बृंहणत्वा-
च्चाऽऽत्मैव ब्रह्म । एवमात्मनः संस्कारे कर्तृसंस्कारत्वेन दृष्टार्थता ब्रह्मरूपत्वेन
कर्तृत्वेन ब्रह्मार्पणं प्रायश्चित्तं चेत्यनेकानि प्रयोजनानि सिध्यन्तीत्यर्थं साधीयान्पक्षः ।
तथैवोक्तं वैखानसेन भक्षाय भूयः कुर्याद्धत्वा भूमानं विष्णुं ध्यायेदिति भूमानं यो वै
भूमेति श्रुतेरान्मानं विष्णुं व्यापकं ध्यायेदिति ।

रुद्र मृडानार्भव मृद धूर्तमृद नमस्ते अस्तु पशुपते मा
मा हि२ सीरिति सूचा त्रिरुदश्चमग्निमिति वल्गयति ।

सकृन्मत्रो द्विस्तृष्णीम् । अग्निमग्निज्वालासुरीर्ची वल्गयति प्रेरयति कम्पयतीति
वाचत् । तस्मात् कात्यायने द्विः प्रकम्पयतीति ।

सूचं निधाय लेपमादाय ।

लेपं प्रणालीगतमङ्गुलीभिरादाय ।

पितृभ्यस्त्वा पितृञ्जिन्वेति दक्षिणतः स्थण्डिले लेपं निमाहृष्टि ।

सूचो दक्षिणे भागे स्थल । स्थण्डिलग्रहणं कूर्णे पूर्ववन्मा भूदिति । नीचा हस्तेनेति
वैखानसः । उत्तानेनेति कात्यायनः ।

अप उपस्पृश्य ।

श्रौतमुदकस्पर्शनम् । वृष्टिरिति वृश्च मे पाप्मानमिति हुत्सोपस्पृशतीति ब्राह्मणं
यथा होष्यद्विष्टुदसि विद्य मे पाप्मानमिति शाखान्तरीयोऽधिकोऽत्राधिकस्यापाठात् ।
वाजमाने पठ्यमानस्तत्रैव विकल्पते नात्र तस्याद्याप्यपठितस्याबुद्धिस्थत्वात् ।

पूषाऽसीति द्विरङ्गुल्या माश्याऽऽचम्य पुनः प्राश्नाति ।

भक्षायान्शेषितं ब्रह्ममङ्गुल्या यथा कयाचिदेकथैव विधेयविशेषणस्यैकत्वस्य विवक्षितत्वात् । अनामिकयेति वैखानमकात्यायनावाहनुस्तद्व्यवहितम् । प्राश्याऽऽचम्य पुनः प्राश्नातीत्यनेनैव द्विःप्राशने सिद्धे द्विरितिग्रहणं मन्त्रद्विरुक्त्यर्थं द्विःप्राशने प्रत्येकमयमेव मन्त्रो न तु गर्भेभ्यस्त्वेति द्वितीये प्राशने मरद्धानदर्शित इति अङ्गुल्याऽऽदाय तत्रैव प्राश्याऽऽचम्योदकं सकृत्पीत्वा ततो बहिर्गत्वा शुद्ध्यर्थं भाचम्य पुनरादाय मन्त्रेण प्राश्य बहिर्गत्वा शुद्ध्यर्थमाचामति । शुद्ध्यर्थमाचमनं स्मृत्यैव प्राप्तं मध्ये चाऽऽचमनं तु न शुद्ध्यर्थं विधीयते स्मृत्यैव प्राक्षेत्तोऽप्यापानमेव कर्माङ्गं विधीयते प्रथमभक्षणपानयोर्मध्ये तु न स्मार्तं शुद्ध्यर्थमाचमनं प्राणाहुतिमध्ये त्वशुद्धतोच्छिष्टकृता नास्तीति स्मरणात् । न चोदकपानद्वितीयभक्षणमध्येऽपि न शुद्ध्यर्थमाचमनमिति वाच्यम् । उदकपानं पुनः छुगतं नोच्छिष्टेन स्पर्शं शक्यमिति शुद्ध्यर्थमाचमनं ततो द्वितीयं भक्षणम् । अङ्गुल्या गृहीतं यन्मन्त्रेण भक्षितं तदेव मन्त्रेण संस्कृतमिति तद्भक्षणार्थं पुनर्मन्त्रः । अत्र भक्षणे घ्राब्दकरणं दन्तस्पर्शनं चाऽऽपस्तम्बवैखानसकात्यायनैर्निषिद्धमस्माकमप्यविरुद्धम् ।

सुचं दर्भाश्वाऽऽदायोदङ्कुत्स्य ।

दर्भान्कूर्चमित्वाहुस्तदहृष्टार्थमापद्येतातो दर्भैः प्रक्षालनं विधास्यत्येतदर्थं दर्भानपि । भरद्वाजेन तु बहिषोपयस्येत्युक्त्वा बहिषि छेपं निमाह्वि, इत्युक्त्वाऽप्र आहवनीये बहिरनुप्रहरतीत्युक्तं कूर्चस्यानुप्रहरणाभावात् । किं चौषधीषूपसादनमुक्तम् । दर्भानिति शब्देनान्य एव प्रक्षालनार्थं दर्भा इति गम्यते । सुचं गृहीत्वोषधिशं प्रति विहाराद्धिः पृष्ठतो विहारं कृत्वा गमनं पर्यावर्तने तु विहारस्य पृष्ठतः करणं परिभाषायां निषिद्धमत्र वचनात्क्रियते ।

आग्नेयं रेतः प्रजननं मे अस्तु दशवीर्यं सर्वगणं स्वस्तये ।

आत्मसानि प्रजासानि यजुसन्यभयसानि लोकसानि वृष्टिसानि ।

अग्निः प्रजां बहुलां मे करोत्वन्नं पयो रेतो अस्मासु

धत्त । रायस्पोषमिषमूर्जभस्पासु दीधरदिति ॥ १८ ॥

माग्दण्डयोद्गदण्डया वा सुचा द्विराचामति द्विश्वं निर्लेहं ।

सुचा धारया सुगतमेकवारं किञ्चित्पीत्वाऽन्तर्गते तस्मिन्पुनः पीत्वा तां सुचं निःशेषं जिह्वया स्वादयति । तदपि द्विः । अकारस्तु सकृत्प्राशनं द्विलेहं विपरीत सकृद्ब्रह्मपीत्यनेकानर्थानाहुः सूत्रकृतस्ता(स्त)न्निरासार्थमुपात्तो द्विश्वं द्विरेवाऽऽचामति

निर्लेडि द्विरेवेति । मन्त्रस्वाधमने प्रथमे द्वितीयं तूर्णीं संसृष्टद्रव्यस्य सुभगतस्य संस्कार्य-
स्वात्र तु पृथक्करणमद्गुण्येष विहितमस्ति । यत्रैकस्मिन्निति न्यायेन सकृदेव मन्त्रो द्वितीयं
तूर्णीं लेहन द्विस्तूर्णीमेव मन्त्रस्य प्रथमं धात्वर्थेन संबद्धस्य चरितार्थत्वाद्भिजेन नान्येन
संबध्यते । अत्र स्मृताद्यग्निहोत्रहवण्याः कलौ लेहनप्रतिषेधात्तयाऽऽचमनमपि प्रतिषिद्ध-
मतो हस्तेनेत्याह भाष्यकृत् । ततः सुभगतं सर्वं सकृद्धस्तेन गृहीतुमशक्य चेत्तदा पात्रान्त-
रेण गृहीत्वोत्सृप्य धारया भक्षणं लेहनं च पात्रस्यैव । पात्रं ताम्रातिरिक्तधातुकृतम् ।
अन्यस्योच्छिष्टस्य पुनर्गृहीतुमयोग्यत्वात् । अथ वा स्रुचा चुक्तपूरणमात्रं गृहीत्वा
द्विराचम्य द्विर्निर्लेडि हस्तमेवात्र पात्रन्तरेण गृहीत्वोत्सृप्य हस्तेन भक्षणं लेहनं च ।

गर्भेभ्यस्त्वा गर्भान्भीणीहीति वा ।

पूर्वेण विकल्पः ।

*सौर्यं रेतः प्रजननं मे अस्त्विति मातः ।

अयं च पूर्वश्चापि विकल्पते प्रातरपि सौर्यमित्यनेन सूर्यः प्रजामित्यपि पाठः प्रद-
शितः । भरद्वाजस्तु स्वाहाकारस्तु प्रदानेषु मक्षे विद्यत इत्यपरमित्याह, तत्रेष्टमाचा-
र्यस्य जुहोतिचोदित एव विधानात् । एवं पयोव्यतिरिक्तद्रव्ये तु गर्भेभ्य इत्येव मन्त्र
ऊहानापादकत्वात्सायं प्रातश्च पयसि विकल्पः ।

स्रुचमद्भिः पूरयित्वा सर्पेभ्यस्त्वा सर्पाञ्जिन्वेति विधुषति ।

पूरितमुदकं भूमौ त्यजत्युत्तरेणाऽऽहवनीयमुच्छिष्टमात्रो जिन्वेत्युत्तरेणाऽऽहवनी-
यमयो विमृजेदिति वैखानसेोक्तेर्हस्तेन भाक्षितेऽपि स्रुच एव पूरणं विसर्जनं च । इत्य-
ते च कात्यायनीयानां पात्रान्तरेण भक्षणेऽपि स्रुचैवासां विसर्गः । तत्सूत्रानुसारेण
पात्रान्तरेण हस्तेन वा भक्षणेऽपि स्रुचमेवाद्भिः पूरयेत् ।

आचम्य ।

स्रुत्या प्राप्तमपि पूरणात्पूर्वं वा भूदिति तस्माद्भक्षणान्तरमनाचान्त एव स्रुचं निनी-
याऽऽचामेदिति नियमः । अथ वा यथा लेहनप्रतिषेध एवमुच्छिष्टेन स्रुचः संस्पर्श-
प्रतिषेधकत्वात्साधमनमयमेव पक्षः साधीयान् । प्रथमनिनयने सति पश्चाद्यथाधमनं
विहितं सूत्रकृता तस्य पूर्वमेव जातत्वात् पुनः क्रिया । तस्य श्रौतत्वे तु पुनरपि
क्रियताम् ।

स्रुचं दर्भैः प्रक्षाल्य ।

आद्भिरेव प्रक्षालनं लेपापकर्षणं तु दर्भैः ।

* इदं सूत्रं सूत्रपुस्तकेषु गर्भेभ्य इति सूत्रात्प्रामिदयते ।

पूरयित्वा सर्पान्पिपीलिकाञ्चिन्वेत्यप उरिसञ्चति ।

स्रुचमिति पूर्वमनुकृष्यते । ऊर्ध्वं सिञ्चति त्यजति पूरितैकदेशोत्सेचनं वक्रुमप
इत्युक्तम् ।

सर्पदेवजनाञ्चिन्वेति द्वितीयां भूतेभ्यस्त्वेति
तृतीयां महते देवायेति चतुर्थीम् ।

स्रुचं द्वितीयामित्यादि ज्ञेयमुत्सिञ्चति स्रुगतम् । आपस्तु ता उरिसञ्चति पूरणप्रत्यया
अपि विशेषणं, तथा च पूर्वपुस्तिक्तास्ततो द्वितीया इत्यादि ज्ञेयम् । अत एव भरद्वाजः
प्रथमं द्वितीयामित्याद्येव क्रियाया विशेषणमेवाऽऽह । न च द्वितीयान्तं पूरयित्वेत्यने-
नानुपउद्यमानेनापि संबध्यते । यद्येवं तद्व्यपे पुनः स्रुचं पूरयित्वेति न वदेत्पञ्चमीमि-
त्येव ब्रूयात् । तस्मात्पूरितैकैव चतुर्थीरितञ्चतीत्येव सिद्धम् ।

स्रुचमग्निः पूरयित्वा पृथिव्याममृतं जुहोमि स्वा-
हेत्यपरेणाऽऽहवनीयमपरेण वा गार्हपत्यं निनयति ।

निनयति रेचयति तदर्धमेव ।

गृहेभ्यस्त्वा गृहान्पीपीलीति तस्यैकदेशमञ्जली परन्याः ।

निनयतीति पूर्वमाकृष्यते । एकदेशम् ।

पत्नी यदि नान्वास्ते सर्वं पृथिव्याम् ।

निनयतीति पूर्ववत् । अनात्मभुक्ताऽनान्वादिना न संनिहिता तदाऽपरेणाऽऽहव-
नीयं गार्हपत्यं वा सर्वं द्वितीयमेकदेशं गृहेभ्यस्त्वेति पृथिव्यामेव निनयेत् । देवपत्नी-
रुद्दिश्य निनीयते तत्र यजमानपत्न्यञ्जलिरधिकरणं तदपनमे तु न प्रधानलोप इति ।
न च यजमानपत्नीसंस्कारोऽयं द्वितीयादिशुभ्रश्रवणादन एव न प्रतिपत्तिं विनश्य
निनयनं तस्यैकदेशमञ्जली परन्याः पत्नी यादे नान्वास्त सर्वं पृथिव्यामिति तस्यैक-
देशं सर्वमञ्जली यदि नान्वास्ते तदा पृथिव्यामिति मन्त्रः । सर्वग्रहणे च प्रति-
पत्न्यावृत्तिनिरामार्थं, परार्थान्येकेन कियेरन्निति न्यायस्य परार्थे संस्कार एव प्रवृ-
त्तिरिति मा भूदपि तर्हि स्वार्थे यत्र मन्त्रयेवं रूपे चाहृष्टार्थेऽपि कर्षणि तथा वैकथैव
पत्न्या सिध्यति निनयनमिति वक्तुं सर्वनित्युक्तम् । पृथिव्यामिरयपि न प्रकृतं
परामृश्यतेऽपि तु पत्न्यञ्जलिरितिनिधित्वेन विधीयते । पत्न्यञ्जलिकरणे याऽघस्ता-
रुषिषी तस्यामित्यर्थः । आपस्तम्बस्तु पत्न्यायतन इति । दर्शयति च तत्रापि
यजमानस्य देवानां चेति विकल्पसंभवान् । अस्माकमपि मन्त्रवर्णप्राप्त्युपस्था-
पित एव पत्नीस्थानमपि पृथिवीशब्दनोपस्थाप्यत इति । अत एव भरद्वाजो
द्विः पृथिव्यामिति । द्विरिति ग्रहणादेकत्र स्थल इति गम्यते । स्थलं च प्रकृतमपरेण
गार्हपत्यं ततः स्थलविकल्पः ।

हस्तं प्रताप्य स्रुच्यवदधाति स्रुचं वा निष्टप्य हस्तेऽव-
दधाति समर्षिभ्यस्त्वा समर्षीञ्जन्वेति स्रुचोदगुदिशति ।

आहवनीये प्रतपनं प्रत्येत्येत्यभिधास्यमानत्वात् । स्रुचस्रुचमाहवनीये प्रतितप्य
निदधानीति कात्यायनः । उद्भिदशं प्रति हस्तसंमृष्टया स्रुचोदिशति मनसा च
दर्शयति ।

स्रुचं निधाय प्रत्येत्य स्रुचेण गार्हपत्यदक्षि-
णामन्योर्जुहोति प्रत्याहुति समिधोऽभ्याधाय ।

समाख्याप्राप्तजुहुवाद्यर्थे स्रुचेणेत्युक्तं, द्रव्यं च प्रकृतं स्थाळीगतं तस्य शेषमूतस्य
प्रतिपत्तिसापेक्षत्वात् । शेषाज्जुहोतीति भरद्वाजः । द्रव्यविधेः प्रधानार्थत्वादाहव-
नीय आहुतिद्वयमेव प्रधानमतः स्थाळीगतस्य नाशे तु न पुनरुत्पत्तिरपि तु होमा-
भाव एवापराभ्योः । सम्भावसथ्ययोस्तु नास्त्येव होमो विना संभवात् । होमावशिष्टं
तु यदि पिबेत्तदा ब्राह्मण एवेति दर्शितम् । जुहोतिच्चेदितत्वेन दर्विहोमत्वेऽपि
प्रत्याहुतीत्युक्तं तदितरधर्मनिवृत्त्यर्थम् ।

मयि पुष्टिं पुष्टिपतिर्दधातु रायस्पोषमिषमूर्जमस्मासु
दीधरत् । अग्नये गृहपतये रयिपतये षण्पतये पुष्टिपतये
कामायाज्ञाधाय स्वाहेति द्वे गार्हपत्ये जुहोति ।

आहुती इति शेषः ।

अन्नपतेऽन्नस्य नो देहीति द्वे दक्षिणाशौ ।

ऋमियं जुहोतिना चोदितत्वात्स्वाहान्तया होमः ।

अपि वा चतस्रो गार्हपत्ये जुहुयाच्चतस्रो दक्षिणाशौ ।

गुरुनिर्देशः सम्भावसथ्यनिवृत्त्यर्थः ।

न वा जुहुयात् ।

प्रैकृतयोर्होमाभाव ईवैकः पक्षः ।

अपिमेदग्निः स्वां तनुचमयाद्घावापृथिवी ऊर्जमस्मासु
घेहीति स्यात्यां तृणपङ्क्त्वाऽऽहवनीयेऽनुप्रहरति न वा ।

न बर्हिरनुप्रहरतीति श्रुतेः । यजमानसंस्थितौ मृनाग्निहोत्र एव तृणप्रहरणं नान्य-
दाऽऽसंस्थितो वा एष यज्ञ इति वचनात् । आहवनीये बर्हिरनुप्रहरतीति वाजसनेयि-
श्रुतेश्च निकल्पः ।

१ घ. क. ज. झ. ञ. °ति द्विर्गर्ही २ क. ख. ग. छ. ण. ट. ठ. °ये । भा° । ३ घ. क. ज. झ. ञ. °ति द्विर्दक्षि° । ४ क. ख. ग. छ. ट. ठ. ण °त्ये चत° । ५ क. ग. च. ट. ठ. ञ. प्रदृतयो-
६ क. ग. ट. ठ. ण, एकैकः ।

अग्निहोत्रस्थालीं प्रसाह्य—

द्यावापृथिवीभ्यां त्वा द्यावापृथिवी
जिन्वेत्यन्तर्वेद्यां संक्षालनं निनयति ।

वेदिस्थाने मध्ये स्पष्टम् ।

परिविञ्चति यथा पुरस्तात् ।

गतार्थम् ।

दीदिहि दीद्यासं दीदिर्दामेसीत्युपसमिन्वे ।

हुत्वोपसमिन्वे इति श्रुतेर्होम एकत्र कृते तत्रैवोपसमिन्वनं सर्वत्र होमे तत्रापि सर्वत्रोपसमिन्वनमिधमाधानवत् । परिस्तरणापगमने च पुनः प्रयोगदर्शनात् । अलं करणं पूर्वं व्याख्यातम् । याजमानं वृष्टिरसीति अनाज्ञातजपो विष्णुस्मृतिश्च । प्रायश्चित्तमनाज्ञाते यजमानो यथेतं गच्छति ।

आचयेन जुहुयात्तेजस्काभस्य पयसा पशुकामस्य दध्नेन्द्रिय-
कामस्य तण्डुलैरोजस्काभस्य यषाग्धा ग्रामकामस्योद्देनाआध-
कामस्य मांसेन वीर्यकामस्य सोमेन ब्रह्मवर्षसकामस्य ।

जुहुयादिति सर्वत्रानुपपद्यते नित्यद्रव्यस्य स्थान उक्तकामः सायंप्रातः सकृदुक्त-
कामसंक्षेपपूर्वकं जुहुयात् । तत्राऽऽह कात्यायनः संवत्सरपक्षेण पूर्वपक्षधित्वा सायं
प्रातर्वेति । तस्मात्काम्यः सकृदेव प्रयोगः । तेजः शरीरशोभा परैरवृष्यता वा ।
पशुकामस्येति स्पष्टम् । इन्द्रियनिन्द्रियपाटवं मनःपाटवं, ग्रामः सजातसमुदाये-
ष्वाधिक्यम् । अन्नाद्यमन्नसंपत्तिर्भोजनसंपत्तिश्च । वीर्यं बलं रेतोधिकता वा ।
ब्रह्मवर्षसमध्यापनादिना तद्वाद्यणस्यैव । इत्येतानि काम्यानि । वैश्वस्तु नित्यमवि-
दश द्रव्याणि नित्यानि काम्यानि चेत्याहुरन्ये तैलमापश्चेति अद्भिर्वृष्टिकामस्य तैलेना-
भिचरत इति पैक्लिश्रुतेः ।

यदन्यदधिभ्रयणात्प्रतिषेचनाच्च तद्भ्र-
स्तण्डुलानां सोमस्य च क्रियते ।

श्रौतप्रतिषेधादधिभ्रयणमङ्गारेषु नास्ति तन्निमित्तः प्रतिषेकोऽपि नास्ति । द्वि-
लौकिकं तण्डुलाश्च तथा व्रीहीणां तत्र प्रसिद्धेः । सोमस्य रस एव न बह्वीं पूतीकास्तु
यागार्थं एव प्रतिनिधिर्वाचनिको न सर्वत्र ।

१ च. क. झ. अ. 'न्वेति 'स्थालीं संक्षालयान्तर्वेदि नि' । ज. व. 'न्वेति स्थालीं प्रसाहयान्त-
वदि नि' । २ च. क. ज. झ. य. व. 'मेति स्वाहोत्यु' । ३ क. ख. ग. घ. छ. ट. ठ. ण. 'णादरि-
वेकाच ।

अपां प्रत्यसनकाले दर्भतृणाभ्यामाख्यं प्रत्यस्येत्प्रति-
षेकं यवागू* श्रपयति । यथा यवागुमेवं मा*सम् ।

आख्यं प्रत्यस्येत्तृणे हरस्ते मा विनैषमिति मन्त्रेणोदकप्रतिषेको नास्ति । आदौ निषेकं कृत्वा पश्चाद्गुह्यः स्थेति कार्यं न पुनः प्रतिषेको यवाग्नां मांसेऽपि तथैव मांसं मेध्यं क्रयादिलब्धं न तु हिंसया तस्या अविधानात् । मांसं च यद्गुह्यकपचनीयं तदेवेति वक्तुं गुरुनिर्देशः । यवागूर्धोदकपाकार्हा सा तथा मांसमुदकपाकार्हा तदेव तथाऽन्यस्य नान्ये संस्काराः समाना एव सर्वेषु द्रव्येषु ।

पर्वाणि राजन्यस्याग्निहोत्रं जुहुवाभान्तराले ।

राजन्यो राजजातीयस्तस्य पर्वण्येव नान्यदा ।

यत्त्वस्य गृहेऽन्नं क्रियते तस्माद्वाङ्मनाय मुखतो हरन्ति
वज्रुतमस्याग्निहोत्रं भवति य ऋत* सत्यमिव वदन्ती-
जानः सोमेन स्यात्तस्य सदाऽग्निहोत्रं जुहुयात् ॥ १९ ॥

इति हिरण्यकेशिसूत्रे तृतीयप्रश्ने सप्तमः पटलः ।

तुशब्धे विशेषमाहाग्निहोत्राकरणे राजन्यस्य गृहे यत्पच्यतेऽन्नं त[स्मा]त्प्रथमतो
वाङ्मनाय हरन्ति भायदियो दद्युस्तेन दानेनैक(वा)स्य राजन्या(न्यस्या)ग्निहोत्रकर्म
हुतं कृतं भवति नित्याग्निहोत्रस्थान इत्यर्थः ।

इति सत्याषाढहिरण्यकेशिसूत्रव्याख्यायां महादेवकृतायां प्रयोगवैज-

यन्त्यां तृतीयप्रश्ने सप्तमः पटलः ॥ ७ ॥

अग्निहोत्रं च समाप्तम् ।

अथाष्टमः पटलः ।

अष्टमेन पटलेन नानाकर्मव्याख्या तत्र नियतानि द्वेषाऽऽधानादनन्तरमेव नियतो-
पक्रमाणि तानि प्रकृतिभूतानि व्याख्यायाऽऽधानादनियतोपक्रमाणि नियतानि विकृति-
रूपाणि व्याखिरुवासुर्मध्ये नैमित्तिकमपि नियतमेवेति नियतत्वेन प्राप्तं यजमानस्य देशा-
न्तरगमनं तत्र विधिं व्याचिरव्यासुर्गमनद्वैविध्येन प्रतिनियतं विधिद्वयं वक्तुं गमनं
विशिनष्टि—

ऋते गृहस्य प्रवासं व्याख्यास्यामः ।

विना भार्यया यजमानस्य ग्रामस्तीमातिक्रमेण वसतिः प्रवासः । तत्र विधेयजिमानत्वा-
द्याजमानप्रश्नं व्याख्यास्याम इत्यर्थः । ऋते विना गृहस्य भार्ययास्तृतीयार्थे पञ्चम्यर्थे
वा पृष्ठी ।

न प्रवसति न प्रयतीति पृथग्यनिर्देशात्प्रवासो विना भार्यया सीमातिक्रमेण
वसती रूढः । सह भार्यया तत्रैव प्रयाणशब्दस्तत्र प्रयाणनिमित्तो विधिर्द्विद्वहत्वा
वास्तोष्पतीयं प्रयायादिति प्राप्तो न प्रवासे प्राप्नोति पृथक्कर्मत्वादित्याशयेन विषयभेदे
प्रदहर्वाऽऽध्वर्धपरत्वेनात्र प्रयाणविधिं व्याचष्टे—

सगृहस्तु प्रयास्यन्यत्र पञ्च नव दश वा संहिता वसति यत्र वा नव-
रार्त्नं वास्तु पुनरभ्येत्येकां वसति तत्र वास्तोष्पतीयं जुहोति ।

सगृहः प्रयास्यञ्जुहोति । तुशब्दः प्रवासाद्वैकक्षण्यार्थः । समर्थः सीमातिक्रमेण
वसति करिष्यन्प्रयास्यजित्यनेनाग्निमहपाव उक्तो न ह्यग्नीन्परित्यज्य समर्थस्य गमनं
विहितं तथास्वेऽग्निहोत्रकाले दंपत्योः सीमान्तरस्थस्वेऽग्निनाश एवेति नाग्नीन्विहायाव-
मुपयोः प्रयाणविधिः । ननुभार्यस्यैकया सह जानेऽपि न दोषः । प्रवसति यजमाने तु
भार्यादिना भार्यया अग्नि साम्निकायाः प्रयाणे तत्राप्यपदेव विधिः । ग्रामाद्ग्रामान्तरग-
मनं प्रयाणं न गृहान्तरगमनम् । प्रयास्यन्ग्रामान्तरं गमिष्यन् । तस्मिन्विशेषेण
नेत्याह—यत्रेत्यादि । यत्र ग्रामे पञ्च नवेति शालान्तरीयं दर्शयति स्वशास्त्रीयं
सस्माद्यत्र दशोषित्वा प्रयातीति भ्रुतेरर्वाचीने सति वासे ततः प्रयाणे न होमः । यत्त-
तोऽर्वाचीनं न वास्तु यत्र पञ्च वसामीति संकल्प्य पञ्चरात्रिषु संहितासु कालान्तराव्य-
वहितानु वासे ततः प्रयास्यञ्जुतत्वे तु न होमः । एवं नव दशेति संकल्पाद्विकल्पो
व्यवस्थितो दर्शितः । प्रथमं संकल्पनाभावेऽपि पञ्चाद्यन्यतमपक्षेण प्रयाणे होमो होमः ।
न हि गृही स्वगृहे वासार्थं संकल्पं करोति तस्मात्प्रयाणमध्ये यत्र वसतिस्तत्र संकल्पे
कृतेऽन्यतमपक्षस्वीकारो नान्यत्र । यत्र दशेति संकल्प्य नवरात्रं वास्तु ततो वैवात्स्व-
गृहे स्थानान्तरं वा गत्वा पुनर्नवरात्रोपिनस्थलमेत्येकां रात्रिमृषित्वा ततः प्रयास्यञ्जु-
होतीति विशेषविधिः । केचित्पञ्चनवसंकल्पेऽपि होमं संकल्पितरात्रिषु काश्चिदुषित्वा
पुनरागत्यावशिष्टानुषित्वा जुहोतीति स व्यर्थं न चेत्पुण्यलक्षणमेकामिति च संकल्पित-
न्यूनत्वस्य च विशिष्टपूरणस्य चेत्याहुस्तत्र विधिमात्रगम्योऽर्थोऽस्मति विधी न प्राप्नोति ।
होमनिमित्तं व्याख्याय प्रयाण इतिकर्तव्यताहोमात्पूर्वं कर्तव्यमाह—

सर्वं माण्डं यानेष्वदधाति ।

नेतव्यं माण्डजातं रथशकटवर्षीवर्षीपुरुषेषु यधोपपत्रेषु यानेषु याति तद्माण्डजातं
प्रापयति यैस्त्वानि यानानि ऋवहणानि तेषु तेषु स्थापयतीत्यर्थः ।

यदेन्यज्जिहीर्षन्ति पूर्वं तत्प्रचहन्ति ।

भाण्डेभ्योऽन्यदार्त्तिकचिद्यनमानस्य निनीषितं पुरुषास्तद्धोमात्पूर्वमेव गृहाद्बहिः प्रचहन्ति नेतुं शिरादिषु गृह्णन्ति ।

अहुते वाऽपोद्धरन्ति तस्मादेशात् ।

यनिनीषितं पुरुषाः प्रवोदुमथ तदेवाशक्ता भवन्ति तदा तत्स्थानतो बहिर्योद्धरन्ति बहिः स्थापयन्ति । होमे त्वहुत एव पश्चाद्धुते बहिर्निर्गमितं यथाकालं नयेद्युर्म तु होमकाले गृहेषु स्थापयेयुः ।

सर्वेषु युक्तेषु दक्षिणोऽग्निष्ठस्य युक्तो भवति सव्यस्य योक्त्रं परिहृतमनूत्सक्तमथ वास्तोष्पतीयमनुद्गत्योत्तरया जुहोति ।

यानवाहनेषु बलीवर्दाश्वशाम्यादिषु यथोपपन्नेषु योजितेषु योक्त्रैर्बलीवर्देषु सत्सु ततोऽग्निष्ठस्याग्निशब्देन समारूढाग्निका अरण्य उच्यन्ते । एषा यत्र संस्थाप्य नीयन्ते तच्छकटं रथो वाऽग्निष्ठस्तस्य च दक्षिणो धुर्यो युक्तो भवति । सव्यस्य योक्त्रं पूर्वमेव शम्याकुम्भात्परिहृतं निर्गमितं तच्छम्याकुम्भे तूत्सक्तमामञ्जितं ततोऽग्निं विहृत्याध्वर्युराज्यं सस्कृत्य दर्विहोमवर्षेण वास्तोष्पते प्रतिजानीहीत्युचमनुद्गत्य पठित्वा वास्तोष्पते शमयेति जुहोति । वास्तोष्पतिर्देवता रुद्रः खलु वै वास्तोष्पतिरिति श्रुतेः । तदीयो होमो वास्तोष्पतीयं कर्म पुरोनुवाक्यामनूच्य याज्यया जुहोतीति । यद्यपि पुरोनुवाक्यान्त ओं कर्तव्यो याज्यान्ते षष्कार इति प्राप्तं तथाऽपि जुहोतिचोदितत्वेन दर्विहोमत्वात्त वागत्वम् । पुरोनुवाक्यामनूच्य याज्ययेति तृतीयया मन्त्रस्य करणत्वात्स्वाहाकारान्तो मन्त्रः प्रणवान्तताऽपि न पुरोनुवाक्यायां दर्विहोमत्वादिष्यत इति शक्तुमनुद्गत्योत्तरया जुहोतीत्युक्तम् । अत्र द्वाभ्यामृग्म्यामेको होमः साध्य इत्येव पर्यवस्यति । यथा द्वाभ्यां जुहोतीत्युक्ते यत्र मन्त्रगणेन होमस्तत्र प्रतिमन्त्रं होमभेदः स्यादतोऽनुद्गत्येति । एवं सर्वत्रानुद्गत्येत्थत्र द्रष्टव्यम् ।

न हुतेऽभ्यादधाति ।

हुते सत्यश्रीं काष्ठवृषणपर्णधृतादि किमपि न प्रक्षिपति ।

नावक्षाणान्वसंभक्षाप्य प्रयाति ।

समारोपानन्तरं सत्त्ववक्षणेषु दह्यधानकाष्ठादिषु तान्यसंभक्ष्यादग्वा न प्रयाति किं तु दग्धैव ।

१ घ. ड. ज. य. 'दन्वाजिही' । २ घ. ड. ज. क्ष. ज. ब. प्रयुक्तो । ३ घ. क. ज. क्ष. भ. ड. 'भ्यत इत्यनु' । ४ क. ख. ग. च. छ. ट. ठ. ण. 'तमया' ।

एवं स्थिते—

अयं ते योनिर्ऋत्विष्य इति पृथगरणीष्वग्नीन्समारोप्य प्रयाति ।

रथिमिति मन्त्रान्तः । निर्यधायै द्वौ चतुरो वाऽऽहवनीयधार्पण्ये श्रीन्पञ्च वा पृथगरण्योर्द्वये द्वये मन्त्रेण समारोप्याऽऽधानसंस्कृतारण्योर्गार्हपत्यमन्वा लौकिकयस्त-
त्रेतरेण । गृह्णाग्नौ सति तमपि समारोप्य प्रत्यग्नि मन्त्रावृत्त्याऽरण्योः प्रतपनं समारो-
हणमुक्तं बाहवृचये । अयं ते योनिर्ऋत्विष्य इत्यरणी प्रतपतीति पृथगिति प्रत्यग्नि द्वयो-
र्द्वयोररण्योराधानक्रमेणऽऽरोपयति ।

अथो सत्त्वाहुर्धेदरण्योः समारुद्धो नश्येदुदस्याधिः
सीदित्युनराधेयः स्यादिति या ते अग्ने यज्ञिया तनुस्तये-
श्चारोहाऽऽत्माऽऽत्मानमच्छा वसूनि कृष्वन्नस्मे नर्या
पुरुणि । यज्ञो मृत्वा यज्ञमासीद स्वां योनिं जातयेदो भुव
आजायमानः स ध्य एहीत्यात्मन्समारोप्य प्रयाति ।

अथो सत्त्वाहुः पक्षान्तरमित्यर्थः । पूर्वविकल्पार्थमर्थवादप्रदर्शनमुत्तरार्थवाद्दोषच्छ-
णमाध्वर्यवकाण्डपठितत्वेन याजमानसंज्ञाभावेऽपि निर्देशादन्य इति न्यायप्रदर्शनेन यज-
मानकर्तृकावज्ञापनार्थम् । तथा हि हृदयतेऽध्वर्योरन्यस्य यजमानस्य निर्देशो यजमानो
वा अग्नेर्योनिः स्वायामेषैवं योन्वात् समारोहयत इत्यात्मनेपदं च यजमानकर्तृकत्वं
माह समाख्याया आत्मनेपदश्रुत्या स्वायां योन्वामिति सप्तमीश्रुत्या वा सीद स्वां
योनिमितिच्छ्रुतनाथया वाचाविति । आत्मसमारोपणं तु हस्तप्रतपनं हस्तद्वयस्ये-
त्यन्ये प्रताप्य तदुपमाणं मुखेन गृह्णातीत्यन्ये तूर्णो प्रतप्योऽभ्यग्रहणे मन्त्र इत्यपरे ।
यजमानो हस्तं प्रताप्य मुखाय हरत इति वैज्ञानसः । चौरादिभ्येऽपि समारोपणमि-
च्छन्ति न तत्र होमस्तस्य प्रयाणमिमित्त्वात् । स्मरन्ति ध्यायिते प्रोषितेऽपि समारो-
पणध्वर्युणा तदसंनिधौ भार्ययाऽपि यजमानप्रतिनिधेः प्रतिषेधेऽपि स्वसंस्कारव्यति-
रिक्तकर्मसु भवेदेव प्रतिनिधिरिति स्थापितत्वादात्मसमारोपोऽपि भार्यया तस्यामयो-
न्यायाध्वर्युणाऽपि कार्यं इति न्यायादवगम्यते प्रयाणमुभयेरेव । यदि प्रयाणप्राप्त-
संनिहिते यजमानेऽध्वर्युणाऽरणीसमारोपो भार्यया वाऽऽत्मसमारोप इत्यादि शेषम् ।
प्राप्तसोमातिक्रमे च दंपती अरण्यन्वारम्भं कुरुतोऽकरणेऽग्निनाशः । नानासीमास्वपि
प्रथमान्त्ययोरिति केचित् । आपदि यजमानासनिधौ भार्यवान्धारयते । प्रोषिते यज-
माने तु होमकाले परत्या प्रामान्तरगमने नदीतरणे चाग्नीनां लौकिकत्वमेव ।

यत्र वसति तत्र प्रागस्तमयान्मन्थति ।

राज्ञी प्रयाणे तु प्राग्दद्यादित्यपि शेषम् । असंस्कृतारण्योराधाने नौवायनेनारण्यो-
राधानकृतयोरेव सर्वाग्नीनां समारोपणमपि विहितं क्रमेण समारोप्य क्रमेण मथितेषु-
षावरोहणमथवा सक्नुमथित्वा विभज्य प्रत्येकमुषावरोहणं तदापदि शेषम् ।

उपावरोह जातवेदः पुनस्त्वं देवेभ्यो हव्यं वहतः प्रजा-
नन् । आयुः प्रजा रथिमस्मासु धेह्यजसो दीदिदि नो
दुरोग इत्यात्मन्समारूढमरण्योरुपावरोह मन्थति ।

मन्थतीत्युभयविध्यर्थमात्मन्समारूढमरण्योरुपावरोहेत्यात्मन्समारोपपक्षे ।

लौकिकं वाऽग्निमाहृत्य तस्मिन्नुपावरोहयते ।

आत्मारूढं शुद्धपग्निमाहृत्य पूर्वोक्तमन्त्रेणोपावरोहयते । अत्यन्तापदीदमिति
माध्यकृत् । उपावरोहणमनुप्राणमिति माष्यकृत् । हस्तप्रनापनपक्षे तु मन्त्रेण
स्पर्शनमरण्योरुपावरोहणं मुखेन ग्रहणे मुखवातस्पर्शनम् । गार्हपत्यं मथित्वाऽऽ-
यतने निधाय दक्षिणाग्निं तथैव तत आहवनीयं विहृत्य मथित्वा वाऽऽयतनेषु निधा-
याग्नीनरण्योः समारोपणपक्षेऽपि मथित उपावरोहणमन्त्रजप इत्याचारः सोऽप्य-
विरुद्धः प्रमाणं ततोऽग्निहोत्रं जुहोति ।

इदं अयोऽवसानं यदगात्स्योभो मे धावापृथिवी
अभूताम् । अनमीवाः प्रदिशः सन्तु मयं गोमदनवदश्व-
वद्विरण्यवत्पुरुषवत्सुवीरवत्स्वाहेत्यवसिते जुहोति ।

प्रयाणेऽवसितेऽवसानं गते समाप्ते यत्र पञ्च सप्तदश वा रात्रीर्वसामोस्थवसितेऽ-
सः परं न प्रयाणमस्तीति स्थितेऽपि दर्विहोमधर्मेण जुहोति । तथा च मध्ये मध्येऽ-
र्वाचोनवसतावपि न होमोऽपि तूद्देश्ये स्थाने प्राप्त एव वास्तोष्पनिहोमः ।

अतिदेशोपदेशाम्यामाऽद्याद्यज्ञाप्राप्तौ कथं जुहोतीत्याकाङ्क्षायां दर्विहोममर्थप्राप्तं
व्याचिरुयासुः प्रतिजानीते—

दर्विहोमान्ध्याख्यास्यामः ।

अख्यास्यातानामक्लाभादानुष्ठानमशक्यमिति गौरवं दर्शयितुं प्रतिज्ञाकरणम् ।
रूढ्या संज्ञेयम् । न हि दर्विद्रव्यस्य होमः स्यात्संततं विग्राहं चतुर्गृहीतादि वा
दर्व्याः परिवेषणक्लाष्ठस्य संभवति । नापि दर्व्यां साधनेन जुह्वादिमाधनविरोधात् ।

कथं तर्हि दर्विहोमा ज्ञेया इत्यत आह—

जुहोतीति चोद्यमाने दर्विहोमो यत्र च स्वाहाकारः ।

जुहोतिना विधिप्रत्ययान्तेन विधीयमाने कर्मणि दर्विहोमे होमनामवेषं ज्ञेयम् ।
तत्र चतुरवत्तं जुहोतीत्यत्र दर्विहोमत्वमाशङ्क्योक्तं यत्रेत्यादि । जुहोतीति हुधातो-
र्जुहोतीति रूपं तेन विहितं कर्म प्रक्षेपान्तं दानं तत्र दाने हि रूढ्या जुहोतीति
भावव्युत्पत्त्या होमशब्दः प्रयुज्यते न तु जुहोतिचोदितेददाति चोदिते वा दाने

वा तत्रैव प्रक्षेपान्तदानार्थस्वाहाकारः प्रयुज्यते रूढ्येव । स्वाहाकारेण वषट्कारेण
 वा देवतायै हविर्दीयत इति ध्रुत्या ह्यविशेषेणोपयोद् नार्थस्वमेवेकं तथाऽपि
 यजतिशने वषट्कार एव रूढ्या ध्रुत्या च यथा वै समृतसोमा इत्यनुवाकेन प्रजा-
 पतिर्देवासुरानमृतोत्पन्नेन चाकृत्स्वेन विहितः प्रतीयते । तद्वज्रमुहोतिचोदित एव
 दाने स्वाहावाच्यो दानार्थः प्रयुज्यते रूढ्या वागम्यवददित्यादिना ध्रुत्या च तद्दक्षि-
 तमेव प्रयाम्याह्वाने । तथा च चतुरवत्तं जुहोतीत्यादौ जुहानिना चादितस्य दानस्य
 वषट्कारेण कृतस्य पुनः स्वाहाकारेण करणायोगात्तत्र प्रक्षेपमाभेणोक्ता अहोतिरित्ये-
 तस्यार्थस्यासंभवान्न स दर्विहोमशब्दवाक्याऽस्वाहाकारस्याविशिष्टे पावः । ननु किमत्र
 व्याख्येयं दानसामान्येन दर्शपूर्णमामविध्यन्त न माहा एव होमा अत्रोच्यन्ति ।
 अस्ति तद्वज्रमपि । यत्कीटावपनेन जुह्यादित्यादिनाऽग्निहोमप्रदपि इदयोऽन्यःपरिधि-
 निमयनं प्रायश्चित्तार्थं तदसत्त्वतिदेशे परिधिस्तत्र न स्वादिति वक्ष्येण लिङ्गमिति-
 शाङ्कामिरामार्थं दर्विहोम इति विशिष्टपृक्तम् । ये ध्रुतो दर्विहोमत्वेनापकृत्यधिकृति-
 रूपा रूढ्या दर्विहोमशब्दवाक्यास्ताऽन्यास्तस्यास्वामिस्तेषां च स्वरूपं जुहोतीत्यादि-
 नोक्तं ज्ञेयमित्युक्तं भवति । ननु कथं सति सादृश्ये चाप्रकृत्यविकृतिरूपा लिङ्ग-
 विशेषेऽपीति चेदुच्यते—लिङ्गं च परिधिप्रदेशलक्षणोऽऽऽऽन्यथैव लिङ्गमित्ये-
 तत्प्रपञ्चितं त्रैमिनीयेस्ततो ज्ञेयम् । अग्निचयने वैश्वानरं द्वादशकपालं निर्बधेदित्यत्र
 निर्बधतिना वषट्पुमनि दर्शपूर्णमामविध्यन्तप्राप्तौ तत्प्रतिषेधार्थं दर्विहोमं करोतीति
 दर्विहोमसादृश्येन प्रयाम्याह्वानात् प्रतिषिद्धं तदर्थं विद्व । यत्प्रयाम्यानुवाजानुकुर्वा-
 दिकस्तिः सा यज्ञस्येति प्राप्तप्रयागादिमत्तां निन्दित्वा तद्विहितं दर्विहोममेव कुर्यादिति
 चोपसंहृतमतो ज्ञायते न दर्शादिविध्यन्तो होमेषु । तथा यदेकया जुह्यादिति दर्विहोम-
 मन्त्रं दर्विहोमत्वं निन्दित्वा च द्वयसाध्यया साम्येन स्तुत्या परोनुवाक्यामनुष्येस्या-
 दिना च द्वयसाध्यहोमेऽपि दानमस्तिस्युक्तम् । ततो न होमा विकृतया, नापि प्रकृ-
 तया स्वधर्मविरहात् । यद्यपि हि स्वधर्मवचने च प्रकृतिस्त्वम् । यदस्यस्ति स्वधर्मवचनम-
 ग्निहोत्रविषयवितृषदादौ तदपि नानिदेशे प्रयोजकम् । अस्वधर्मेषु होमेषु स्वधर्माणा-
 मनेकेषां विद्यमानत्वाच्च कस्यातिदेशः स्यात् । सर्वेषसंहारस्य चाशक्यत्वात्तद्वचनस्य-
 स्याद्वदोपदूषितत्वात् । किं च न स्वधर्माणां सादृश्यमात्रेणातिदेशोऽपि तु लिङ्गेनाति-
 देशेऽनुमिते यथा(चा)वस्याविकल्पनिरासार्थं सादृश्येन निश्चयमात्रं कियतेऽन्यथा
 विहितक्रियाऽन्येन सामान्येन परस्परं प्रकृतिविकृतिभावः सर्वेषामपि विशिष्टक्षणा-
 कर्मणां स्यात् , तच्चानिष्टमतः सति लिङ्गेऽतिदेशो मृश्यते । न चात्र स्वधर्मशीलमङ्ग-
 दर्शनमस्वधर्मेषु होमेषु कचिदस्ति । तस्मान्न ते प्रकृतवस्तेषामन एव नान्ये विकृतयोऽ-
 परेषामिति । तत्र दर्विहोमशब्दो रूढ इत्युक्तं भवति । तस्मिन्ऽङ्गावेदेकं प्रमाणं
 व्याख्येयमित्याशयः । यदपि वचनात्कौण्डपायिनामयनगते कर्मणि मासमग्निहोत्रं

जुहोतीत्येतस्मादग्निहोत्रस्य प्रकृतित्वं तत्र होमस्य च विकृतित्वं तत्र दर्विहोमत्ववि-
धातकं किं तु साधकमेव । यदि सादृश्यादतिदेशः स्यात्तदा संज्ञयाऽतिदेशो न स्यात् ।
एवं च ह्युत्वाऽग्नौ पितृयज्ञवदिन्मृत्युं कान्तिदेशो ज्ञेयः । अप चक्ष्यमाणदर्विहोम-
धर्माणामग्निहोत्रेऽपि प्राप्तौ गार्हपत्यदाक्षेणान्योर्होमे चाऽऽहुतिद्वये च समिद्ब्रह्म-
प्राप्तौ पुनर्वचनमित्यर्थपरिसंख्यार्थमतो न तत्र दर्विहोमधर्माः । तथा पिण्डपितृ-
यज्ञेऽपि दक्षिणं जान्वाच्येति विधानान्नियमविधानादितरधर्माणां कलनः परिसंख्ये-
त्यादि ज्ञेयम् । दर्शपूर्णमासयोरङ्गहोमेषु न * दर्विहोमनिवृत्तये ज्ञापकान्युक्तान्येवेति
अलमिति प्रसङ्गेन ।

साऽस्तूष्णीकेनाऽऽज्येन सकृद्गृहीतेनाग्नेनाऽऽहवनीयं परीत्य
दक्षिणतस्तिष्ठन्नुहाऽऽहवनीयेऽध्वर्युः स्वाहाकारेण जुहोति ।

इदमनादेश एष्टव्यमिति यद्यपि तथाऽपि विशेषविधिर्बाध उत्सर्गस्य भवेदिति
पर्यवसानादनादेश इत्येवावतिष्ठते । तत्राऽऽज्यं द्रव्यमनादेश एतद्वा अग्नेः प्रिया तनु-
रित्यर्थवद्वादपि खलु क्षिप्रसंस्कारमात्रं ब्रुवत इति बौधायनोक्तेराज्यशब्दस्य जाति-
वाचित्वेऽपि वचनात्मस्कारोऽस्त्येष चः श्रौतः स दर्शपूर्णमासप्रकरणगत इति तूष्णीके-
नापूर्वदर्विहोमेषु प्राप्तिरत्र उक्तं तूष्णीकेनेति तूष्णीको मन्त्रधर्मात् यथा स्मार्तो
मयनीत्यर्थः । विशेषानभिधाने सकृद्ग्रहणमर्थनादाश्चतुरुत्वेपी ३ द्विर्जुहोषी ३ इत्यर्थ-
वादे द्विरुत्तरयत्नं द्विर्होमे विनियुक्तमथचतुरुत्तरयत्ने द्विरुत्तरयत्नमधिकमित्युक्तं सकृ-
द्धोमे सकृदेवेत्यत एव सकृदिति श्रुतेणाऽऽज्यस्थाख्याः सकृद्गृहीतेन । अग्नेणेति
प्रादक्षिण्यविधिः शब्दकमध्वर्युर्कर्मणामासनस्थाननियमावावाञ्छियमार्थमुक्तं तिष्ठति ।
जुहोति यौगत्या संज्ञयोक्तमाहवनीय इति चापि तथा यदाहवनीये जुह-
तीति श्रुतेश्च सर्वहोमार्थत्वेन जुहःऽऽहवनीय इत्यनेन प्राप्तमनूयते तयोः परिसंख्या
मा भूदिति अध्वर्युग्रहणं सुप्रान्तर आश्रयायनीये जुहोतीति चोदिते प्रायश्चित्ते
ब्रह्माणं कर्तारं प्रतीयादिति तन्मतनिराकरणेन प्रायश्चित्तदर्विहोमेष्वपि व्याप्त्यर्थम-
न्यथा यजुर्वेदविहितवेदेनैवाध्वर्युर्कतृक्त्वमिद्वेः स्वाहाकारेणेति स्वाहाकारेण हविर्दीयत
इति श्रुतेर्दानार्थं प्रयोगः । एवं च स्वाहाकारं प्राथमिका निनयति संस्त्रायति प्रहर-
त्यादधातीत्यादावपि मन्त्रान्ते स्वाहाकारं प्रयुज्जते । तदयुक्तं स्वाहाकारस्य जुहोति-
चोदनायामेव विधानात् । किं च अनुरक्तं जुहोतीति जुहोतिचोदनायामपि न
स्वाहाकाराप्राप्तिर्गौणमुख्ययोर्मध्ये मुख्ये कार्यसंप्रत्यय इति न्यायाद्यागाङ्गप्रतिगति-
भूते होमे दानस्य ऋष्यकारेणैव सिद्धत्वाञ्जुहोतिना प्रक्षेपमात्रं लक्ष्यत इति गौणता

अतुरवसादिहोमस्य । एवं जातवेदो वपयेत्यादावपि न स्वाहाकार इति सिद्धम् । तान्होमान्होमैरिति वाच्येऽप्यग्निहोत्रं जुहोतीत्यादौ द्वितीयाश्रयणादुत्पत्तिविधौ होमं कुर्यादित्यर्थावगमादत्र प्रत्ययेनैव तदुपपत्तेस्तत्साधुत्वार्थं जुहोतिप्रयोग इति ज्योतिषो-
मेन यजत इत्यादौ तृतीया यागेषु होमेषु प्रायेण द्वितीयैव सा पूर्वोक्तरीत्या नेया । ननु स्वाहान्तेन मन्त्रेणैव कर्मणो दानरूपस्य समासेर्भक्षस्य न कर्मसंनिपात इति चेत् । उच्यते—स्वाहान्तेन द्रव्यप्रक्षिपसीत्यर्थस्य विवक्षितत्वात्सुहोतेश्च प्रक्षेपापवर्गदान-
वाचित्वरूढेः स्वाहाकारस्यापि तथात्वात्तत्र सामर्थ्यात्स्वाहान्तेन दानस्य जातत्वात्तेन मन्त्रान्तस्य संनिपातावोगात्तदेकदेशेन प्रक्षेपेणैव मन्त्रान्तसंनिपात इत्यनिच्छताऽप्यङ्गी-
कार्यम् । तथा च यत्र संभवः कर्मादिसंनिपातस्य तत्र तथाऽन्यत्र भेदकदेशेनापि तस्याप्यसंभवे स्वसंनिपातोऽपि यथा वषट्कारान्तया याज्यया यागसिद्धेरवशेषाभावा-
देकदेशेनापि न संनिपातः । वषट्कारस्तु दानमात्रे रूढ इति यजतेरपि तथात्वात् वषट्कारान्तया याज्यया प्रक्षेपोऽपि तु प्रक्षेपस्य पृथक्कर्मत्वेन वषट्कारोपलक्षिते काले प्रक्षेपांशो विधीयते न तु सं प्रति वषट्कारान्तस्य साधनतेति प्रपञ्चितं परिभाषायामेव ।

द्विप्रधृत्याहुतिगणेषु प्रत्याहुति गृहीत्वा प्रत्या-
हुति समिधोऽभ्याधाय विभ्राहं जुहोति ।

द्विप्रभृतव आहुतिगणाः समुदायस्तत्र प्रत्याहुति यावत्प्र आहुतयस्तावत्संख्ययाऽऽ-
भ्यानि गृहीत्वा प्राप्तिस्तु चतुरुजेषी३ द्विजुहोषी३ इत्यर्थवादादेव । प्रत्याहुति
समिध इत्यप्यग्निहोत्रे यद्दे समिधावाद्ध्यवाद्भ्रातृव्यमस्मै अनयेदिति समिद्धय-
मिन्दायां प्राप्ते हि निन्दाऽतः प्रत्याहुति समित्प्राप्तिरिति सकृदेवाऽऽधाय विभ्राहं
विगृह्य विगृह्याऽऽहुतिपर्याप्तं विच्छिद्य विच्छिद्य जुहोति पूर्वोक्तधर्मण । तन्मन्त्रान्त-
र्गतेऽपि परिस्तरणपरिवेकौ धर्मोक्तौ सामयाचारिकावित्यत्र तोक्तौ । तन्मन्त्रान्तर्गतो-
महोमानां स्वाहवनीय आहुतयो ह्यन्त इति समिधामपि परिसंख्या द्वे आहुती
जुहोति तिलश्चतस्र इत्याद्याहुतिगणा ज्ञेयाः ।

यत्र मन्त्रगणेन कर्म चोदयेत्प्रतिप्रधं तत्र जुहुयात् ।

द्वाभ्यां जुहोति वैष्णवीभ्यामुभ्यां कूर्ममाण्डैरित्यादियत्रसमुदायेन कर्म होमाख्यं
विश्वयाद्वेदः कर्ता तत्र कर्माण्येकमन्त्राण्येवेति परिभाषया नानामन्त्रेषु संख्यायुक्तेष्व-
ध्येकमन्त्रतोक्ता । तत्र गुणकर्मत्वेन गुणकर्मगता संख्या न भेदिका कर्मणः संस्कार-
कत्वेनापूर्वाभ्यामुत्पादकत्वाद्पूर्वभेदप्रयुक्तो न कर्ममेव इति भवेदेकं कर्माभ्यामप्येकमन्त्रं च

स्वात्तया न होमेषु कुतः । होमानां स्वप्राधान्येन विहितानामपूर्वीयत्वात्तस्यैकत्वान-
वगमाच्च गुणगतसंख्यया गुणभेदास्कर्म्मभेदे प्रतिकर्मैकैको मन्त्रस्तेन साध्यानि तावन्त्येव
कर्माणि यथा सप्तदश प्राजापत्यान्पशूनालभत इत्यत्र पशुगता संख्या यागानां भेदिका ।
तदसत् । एकद्रव्येणैक एव संस्कारोऽपेक्ष्यते स चैकैव कर्मणा भवति सामर्थ्यात्संख्यया
वाऽस्यासस्तस्यैव कर्मणो न तु कर्मभेद इत्यवश्यं मन्त्रान्तरं संनिपालार्थं नानाम-
न्त्रेष्वेकमन्त्रतैवाम्यासं प्रत्यनङ्गत्वाच्च मन्त्राणामित्युक्तमेवेत्याशयः । किञ्च यदेकया
जुहुयाद्दर्विहोमं कुर्यादिति निन्दया यत्र समुच्चयस्य प्रत्यारूपात्तत्वात्प्रथमस्य द्वारा-
न्तरेण विविधोऽङ्गं वक्तुं पुरोनुवाक्यातो न स्तुतिः । ततो न दर्विहोमेषु मन्त्रसमुच्चय
इति सिद्धम् ।

जुहोतिशब्दे प्रदेशान्वयाख्यास्यामः ।

जुहोतिः शब्दः श्रुतिर्विधायको यस्य कर्मणो होमलक्षणस्य तत्र कर्मण्युत्सर्गप्राप्ता-
हवनीयापवादेन प्रदेशानधिकरणमूतान्देशग्रहणेन न त आहवनीयप्रतिनिधयोऽपि तु
सत्यप्याहवनीयेऽपवादेन विधीयन्त इति ते देशाः स्थानान्येव स्वातन्त्र्येणाधिकरणमिति
दर्शितम् ।

स्वकृत इरिणे प्रदरे दर्भस्तम्बे स्थाणाविति ॥ २० ॥

इतिकरणः प्रकारवाची । स्वकृत इरिणे जुहोति प्रदरे वाऽमिषेचनीयेऽवभृथादुदे-
स्थायां नप्त्र इति दर्भस्तम्ब उर्जो नप्त्र इति स्थाणौ जुहोति । स्वकृतमिरिणं स्वभावो-
त्तरभूमिर्भूमिमर्तः प्रदर इतिकरणाद्दर्भनोर्जुहोतीत्यादि ज्ञेयम् ।

आहवनीयप्रतिनिधिषु विशेषमाह—

आहवनीयापनयोऽनग्रौ तस्मिन्नेव देशे जुहोति ।

यत्राऽऽहवनीयस्थापनयोऽपह्नवोऽप्राप्तिस्तत्र तस्मिन्नेव देशे आहवनीयायतनदेश एषा
तत्र तदभादिकमानीयाजकर्णादौ होतव्यम् । न तु यत्र तिष्ठति तत्र होतव्यमजाघा-
हवनीयाग्नेः प्रतिनिधिर्न तु तदायतनप्रदेशस्य तस्य साक्षादेव संभवात्सूत्रारम्भस्तु यदि
ग्रथयमात्रो न जायते यत्रान्यं पश्येत्तत आहृत्य होतव्यमिति वदन्त्यन्येषु तथाऽऽहृत्य
होतव्यमित्यनभिधानात्तथा न स्यादिति तन्मा भूदिति ।

एवमप्रकृतिविकृत्यात्मकान्दर्विहोमान्व्याख्यायेदानीं दर्शपूर्णमासविकृतिषु व्याख्या-
वामु व्याचिरूपासितासु धर्मलभायातिदेशः स्वयं प्रमाणं व्याचष्टे—

दार्शपूर्णमासिकानि प्रधानान्युत्तरस्यां ततो

चोच्यन्तेऽन्यत्र सोमाद्दर्माद्दर्विहोमेभ्यश्च ।

दर्शपूर्णमासयोः कर्मसमुदाययोः समुदायित्वेन भवानि दार्शपूर्णमासिकानि प्रधा-

नान्याग्नेयादीनि उत्तरस्यां दर्शपूर्णमासौ हि संहितायामिषे त्वेति प्रपाठके पठितमश्रौ पुरोदानाप्रश्नाभ्यां व्याख्यातौ । तथा सं त्वेति प्रश्नस्य पाकयज्ञमित्यादितोऽनुवाकैः षड्भिर्विश्वरूप इति समिध इति च प्रश्नाभ्यां याज्याकाण्डेन च व्याख्यातौ । तयोः काण्डं प्रथममिषे त्वेत्स्युपक्रमवशात्पूर्वम् तत उत्तरत्र शाखायां यानि विधीयन्ते तान्युत्तरोत्तराणि । तानि सर्वाणि व्यस्तान्येवेति नैमृचादिप्रवर्गान्तया संतत्या संतानेन क्रमेण सूत्रकृता व्याख्यातानि । तान्युत्तरा ततिस्तस्यां चोद्यन्तेऽतिदिश्यन्ते । सोमो ज्योतिष्टोत्र एकाहाहीनसत्राणि । धर्मः प्रवर्गो दर्शहोमाः पिण्डपितृयज्ञोऽग्निहोत्राव्यस्तेभ्योऽन्यस्यां ततो । ननु दर्शपूर्णमासौ ह्यतिदिश्यमानो परस्परविच्छलणनानाधर्मसमुदायात्मकौ तौ कथं धर्मनियामकौ स्यातामिति शङ्का तदर्थसमुदायिग्रहणान्ते हि सायान्यधर्मैर्धर्मवन्तः प्रतिनियतधर्मकाश्चैकैक एकैकत्र कर्मण्यतिदिश्यत इत्यर्थः । ननु समुदायो हि फलसाधनं फलापूर्वकरणेति कर्तव्यता सहकारिणी सा प्रत्येकं कर्म स्यादत आह—प्रधानानीति । उत्पत्तिविधयो हि प्रातिस्विकास्तैर्बिहितेष्वेवेति कर्तव्यताग्रहणस्य प्रत्येकं साहजता प्रधानता च । प्रधानसमुदायो हि फलार्थं विधीयतेऽतः प्रत्येकं प्रधानमुत्तरततिगते कर्मण्येकैकस्मिन्नेवातिदिश्यत इति यावत् ।

ननु दार्शपूर्णमासिकान्येवातिदिश्यन्ते सोमादिभ्योऽन्येष्वेवेति नियमौ कस्मात्तथा च प्रधानेष्वतिदिष्टेषु कथमहमार्तिर्न हि प्रधानान्यङ्गानि भवन्तीत्यत आह—

तानि स्वधर्माणि ।

स्वस्वसंबन्धेन विहिताः स्वीया धर्मा अङ्गानि येषां तानि तथा पतस्तानि तानि स्वधर्मपूर्णानि । चाद्वि पूर्णधर्मकं तद्व्यपूर्णधर्मकेऽतिदिश्यते । दर्शपूर्णमासावुपदिष्टधर्मकौ नैमृचादिष्वनुपदिष्टधर्मकेष्वेव सापेक्षेष्वेवातिदिष्टव्यौ न तु सोमादिष्वुपदिष्टपूर्णधर्मकेष्वपि निरपेक्षेषु । यत्र चाऽऽग्नेयवत्कर्तव्यमित्युच्यते तत्र वत्प्रत्ययेन तत्प्रकारकं कर्तव्यमिति गम्यते न तु तद्विर्द्धं कर्तव्यमित्यतिदिश्यते विरोधात् । सति ह्यहमपेक्षे कर्मणि तद्वपेक्षानिर्वर्तनार्थं तद्वतिर्युच्यते । तदेव चेदेतस्य स्थाने स्वाह्यतिप्रयोगो विरुद्धयेत् । तस्मात्प्रधानान्यतिदिश्यमानान्यधर्मात्स्वधर्माणि स्वधर्मयुक्तान्यतिदिश्यन्ते । तथा च तद्व्ययुक्तमेतत्कर्तव्यमित्यर्थो भवतीत्यर्थः । लोके हि बालो व्युत्पाद्यते यदा धर्मग्रहणे तदा ककारे व्यञ्जनेऽकारादिस्वरान्धोनयित्वा वदति खकारोऽपि तद्वदिति तदा बालोऽप्यविद्यमानान्खकारे ककारे दृष्टानकारादीन्धोजयति तद्वदिहापि । किंच न हि कृतं पुनः कर्तुं शक्यं किं तु तादृशं तथाऽङ्गान्यपि कृतानि पुनरत्र तान्येव न कर्तुं शक्यन्ते किंतु तज्जातीयानित्येव । कर्म तु शब्दान्तरादिनिर्भजगातीयत्वेनावगतं तत्र तज्जातीयता स्वभाव्या कर्तुमिति च ज्ञेयम् ।

ननु ज्योतिष्टोमभाजनस्य स्वधर्मत्वेऽप्येकाहाहीनामतथात्वात्तत्र दर्शपूर्णमासातिदेशः कथं न स्वात्तथाऽत्र यदि दार्शपैर्णमासिककर्मपरिणामो नोत्तरतस्तिदा कथं प्रकृतिकृतिता स्यान्मृद्धटयोरेव तथास्वदर्शनात्तथा च सर्वाण्युत्तरतावतिदेश्यन्ते तदाऽपि धर्माणां विरोधो वा विकल्पो वा स्यादत आह—

साहस्रयाद्विकारः ।

अहीनादयः साकाक्षा अपि ज्योतिष्टोमादेवाव्यक्तचोदनात्वेन साहस्रयात्तस्य विकारा न तु दार्शपैर्णमासिकानां व्यक्तचोदनानां, तस्मादिष्टिपशुबन्धा एव द्रव्यदेवनामन्वेनोत्पन्ना इवक्तचोदनत्वेन साहस्रयाद्विकारा न तु विना द्रव्यदेवतासंबन्धमुत्पन्नस्य ज्योतिष्टोमस्येत्यपि मिथ्यति । तथा दार्शपैर्णमासिकप्रधानसाहस्रयादेव विकारो न तु त्रिक्षणस्थितिस्वभावानि कर्मण्यन्याकारेण परिणतिं गच्छेयुरतो गौणः प्रकृतिविकृतिभावो न तु मुख्यो मृद्धटवत्साहस्रपूर्णमासयोरर्थेऽवयवा इव येऽवयवा अङ्गानि तान्युत्तरतनौ विद्यन्त इति स विकारः । न च सर्वाणि सर्वत्रातिदेश्यन्तेऽपि तु परस्परमवान्तरसाहस्रयादेकस्यैवैकत्रातिदेश इति श्रेयाऽऽवृत्त्या सूत्रं योज्यम् । तथा साहस्रयात्तद्वदिदं कार्यमिति वाक्यमतिदेश इतीयता सूत्रसंदर्भेणोक्तम् । तदुक्तमभियुक्तैः—

‘ अन्यत्रैव प्रतीतायाः कृत्स्नाया धर्मसंततेः ।

अन्यत्र कार्यतः प्राप्तिरतिदेशोऽभिधीयते ’ ॥ इति ।

‘ प्राकृतार्कर्मणो यस्मात्तत्समानेषु कर्मसु ।

धर्मप्रदेशो येन स्यात्सोऽतिदेश इति स्मृतः ’ ॥ इति च ।

ननु वैदिकं कर्म यथा चोदितं तथा च फलावालं न तु तद्वत्कर्तव्यमिति विधिरस्ति न च कल्पः प्रमाणाभावादित्याशङ्कयाऽऽह—

स लिङ्गेन गम्येत ।

साहस्रयाद्विकारो लिङ्गेन लिङ्गदर्शनेन ज्ञातव्यः । विशेषलिङ्गे सति विशेषे ततस्तु सुतरामतिदेशसद्भावः सिद्ध एवेत्यर्थः । तथा हि—प्रयागे प्रयागे कुण्डं जुहोतीति प्रयाजानुवाद इष्टौ तथाऽऽधारमावार्थपशुः समनक्तीति पशौ चाऽऽधारानुवाद्दो नैवमेकाहादिषु । तस्माज्ज्ञायते स्थाळीपुलकन्यायेन वाचनिकातिदेशेषु च सर्वाङ्गोपसंहारेणातिदेशदर्शनञ्च दार्शपैर्णमासिकप्रधानधर्मा इष्टिषु पशुषु च । तथा ज्योतिष्टोमधर्माः स्तोत्रशस्त्रादयस्तावत्काचिकेकाहाहीनादिष्वनूद्य गुणा विधीयन्तेऽनो ज्ञायते ज्योतिष्टोमविकारा इति ।

ननु सादृश्याद्विकार इत्युक्तं भूयोवयवसामान्यं सादृश्यं न तत्कर्मणि संभवति, यदि करणभूतघातुसाम्येन सादृश्यं विवक्षितं तस्यानुमितस्य यजिघातोः सर्वत्र समानं स्यात्किंकृतः प्रातिस्विकप्रकृतिविकृतिभावः स्यादथ देवतासामान्यं हविःसामान्यं वा सादृश्यकारणं तदपि न । न हि ज्ञात्या किञ्चिद्विधा देवता वाऽस्ति नापीतिकर्तव्यतासामान्येन तस्याद्याप्यसिद्धेरिस्वाशक्त्याऽऽह—

*देवतासामान्येन हविःसामान्येन वा यम हविः प्रदीयते ।

सादृश्याद्विकार इति व्यनहितमपि योग्यमनुष्यते । देवतासामान्येन हविःसामान्येन वा यत्सादृश्यं कर्मणि तस्माद्विकारनियम इत्यर्थः । ननु न ज्ञात्या देवता मापि हविरस्तीत्यत उक्तं यत्रेति यस्मिन्कर्मणि यस्यै यद्दीयते सा देवता तच्च हविस्तयोरन्तरङ्गयोरुपसामान्येनान्यतरसामान्येन वा सादृश्यात्प्रकृतिविकृतिविशेषनियम इत्युक्तम् । हविर्हि जातिशब्दनिर्दिष्टं प्रदेयत्वेन लोकप्रसिद्धमेव विधीयते पुरोडाशान्तिकं देवता तु न लोकप्रसिद्धा सा शब्दमात्रगम्या नापि वेदेऽपि ज्ञात्या प्रसिद्धाऽतो येन शब्देन वा विहिता तच्छब्दगतं सामान्यमत्र देवतासामान्यं विवक्षितमिति ज्ञेयम् । प्रदीयते तदेव हविर्न तु तेन शब्देन गृहीतमात्रं, यथा पृथगाग्यार्थं गृहीतं वधि न दीयतेऽतो न वधिधर्मास्त्रिभूत इत्युक्तं भवति व्यतिरेकेण । ननु पुरोडाशशब्देन चोदितस्य पुरोडाशेषु सामान्यं भवेत् तु अहववागुधानाकरम्भादिषु तथाऽऽज्यपपोदविद्वद्याणां तज्जातीयेषु तैलमधुषु पश्यामित्योर्वाग्निने च तथा देवताग्न्यादिशब्दमात्रसामान्येन सादृश्यं कथं सूर्यादिना सादृश्यं चेति चेत् । उच्यते—नात्र सामान्यशब्देन जातिमात्रं विवक्षितमपि तु तद्गतधर्ममात्रं तत्रान्तरङ्गवहिरङ्गभेदेन यद्यत्र संभवति तेन सादृश्यकल्पना सूकरैव सति सामान्यानिदेशे स तु छिन्नेनाऽऽकाङ्क्षितेति कर्तव्यताया गमकेन साधित एवेति सूत्रकृदेवेदं स्पष्टयिष्यति । अर्थादिषु पुरोडाशत्वाभावेऽप्यौषधद्रव्यत्वेन पुरोडाशसादृश्यं कृष्णलेपपशुप्रभवत्वे सति काठिन्येन पुरोडाशसादृश्यं स्वयमेव वक्ष्यति कृष्णलेपौषधत्वरूप इति । तथा संसृष्टद्रव्यकप्रज्ञापत्येष्टावाज्यविकारो मधूदके संभृष्टे इति । अप्सु मधुनि चाश्वत्थे सति द्रवद्रव्यत्वेनाऽऽज्यसादृश्यं पशौ सप्तशस्पाप्रभवत्वेन पयःसादृश्यमाग्निसार्वा च पशुप्रभवत्वे सति श्वेतत्वे सति मधुरत्वेन पयःसादृश्यं वाग्निने चाश्वत्थेन दधिसादृश्यं तत्सर्वमीमांसतोऽवगन्तव्यं, देवताया तु देवतैक्यानेकत्ववर्णसाध्यादीनि यानि सादृश्यनिमित्तानीति सूत्रेष्वेव दर्शयिष्यन्ते । ननु किमिदं प्रमाणमतिदेश इति । उच्यते—वैकृतस्य कर्मण उपकाराकाङ्क्षावशात्पूर्वकर्मणः सकाशात्पुनःकारककर्मकलापसंनिधायको वाक्याध्याहारोऽतिदेशः । तत्सहकृतो विधिरेव प्रमाणमवगन्तव्यं न हि

विधिलक्षणके कर्मण्यन्यत्प्रमाणमस्ति । विधिविहितस्य कर्मणो साकाङ्क्षा भावते कथमिष्टं भावनीयमिति । तत्र सनिधौ नोपकारकं पश्यत्पूर्वस्मात्सदृशात्तल्लभं दृष्टोप-
कारकाणामङ्गानामङ्गिनिबद्धानामनेकेषां नानोपकारकाणां प्रत्येकं संनिधापनेऽतिगौरवं
स्यादिति प्रकृतं प्रधानकर्मेव संनिधाप्यते । तदिदमप्युक्तं दार्शपौर्णमासिकानि प्रधान-
न्येव पूर्वं विहितान्युत्तरतावनुषङ्ग्यन्ते । तत्रोपकारकमात्रमङ्गजातं गृहीतं स्वसादृश्य-
प्रतियोगितया प्रधानमपि गृह्यते नोपकारकत्वेन प्रधानस्य प्रधानोपकारकत्वेन कृतत्वात्त-
दप्युक्तं सादृश्यमात्रेण विकृतिभावो न तु साद्रूप्येण दृष्टोऽस्ति तदङ्गसदृशान्यङ्गानि
गृहीत्वा पूर्वमङ्गाङ्गित्वेन परिणतो विकृतिर्भवति । प्रत्यक्षानिर्देशो ह्येवमेव वाक्यं
दृश्यते । तथा हिसमानभितरच्छद्येनेति वाक्यस्य वेषुसंज्ञक एकाह श्रुतस्य
श्येनयागेतिकर्तव्यतासदृशीतिकर्तव्यतोचिताऽपि कर्तव्येति वाक्यार्थावगमादिहापि
सादृश्यमेव वाक्यमनुमीयेतेत्युक्तमाश्लेषवत्सौर्ध इत्यादि । तथा चैतद्भाष्यणान्येव पञ्च
हवींषि भवन्त्येतद्भाष्यण ऐन्द्रम एन्द्र रक्षण एककषाळ इति प्रत्यक्षवाक्यानि(णि)
मासमग्निहोत्रमिति गौणवृत्त्या पर्यवसन्नदृष्टान्तानि लिङ्गानि पूर्वोक्तातिदेशवाक्या-
ध्याहारे देवतासामान्येन हविःसामान्येनेतीष्टिपशुविषयत्वेनोक्तं सोमे स्वव्यक्तचोद-
नाऽपि वक्ष्यते । ननुक्तमुत्तरतातिगतेष्टिपशुबन्धानां दार्शपौर्णमासिकान्येव प्रधानानि
प्रकृतिरेतद्भाष्यणान्येव पञ्च हवींषि भवन्तीत्यत्र वैश्वदेवहवींषि वरुणप्रवासादिह-
विषां प्रकृतित्वेन श्रूयन्ते मासमग्निहोत्रे दर्विहोमेऽपि प्राकृतामग्निहोत्रविकृतित्वं दृश्यत
इति चेत् । सत्यम्, न्यायेनातिदेशो हि दार्शपौर्णमासिकानित्यादिनिपमो वचनेनान्य-
थात्वेऽपि न दोषः । दार्शपूर्णमासप्रकृतिकत्वे सत्येवान्यप्रकृतिकत्वं पञ्चपशु-
व्यतिरिक्तपशुष्वपि लिङ्गदर्शनेन पञ्चपशुप्रकृतिकत्वं चापि । तस्माद्गुणलक्षणवा-
क्याध्याहारमहितकर्मविधिरैवातिदेशात्प्रमाणमभियुक्तवाक्ययोरप्येवमेवार्थः । तथा
हि अन्यत्रैवं दार्शपूर्णमासयोर्ज्योतिष्टोत्रे च प्रतीताया विहितायाः कृत्वाया
धर्मसंततरेङ्गकर्मस्यान्यत्र धर्मसंततिरहितेषु कार्यत उपकारद्वारा प्राप्तिः प्रापकं
वचनमतिदेश इत्यर्थः । तथा प्राकृतात्प्रकृतिभूताद्यस्माद्धर्मयुक्तात्तत्समानेषु समान-
धर्मयुक्तेषु धर्मविहीनेषु साकाङ्क्षेषु धर्मप्रदेशो धर्मप्राप्तयेन वाक्येन सविधिकेन
भवेत्तत्सविधिकमध्याहारवाक्यमतिदेश इत्यनेन रूपेणावस्थिता इत्यर्थः ।

एवमतिदेशस्वरूपमभिधायेदानीं तद्वलाचलचिन्ता क्रियते—

विप्रतिषेधे हविःसामान्यं बलीयः ।

देवतासामान्यहविःसामान्ययोर्विरोधे हविःसामान्येन अत्र सादृश्यं तद्वलीयो हविषो
वागक्रियाश्रयत्वेनान्तरङ्गत्वाद्देवतायास्तु प्रतिग्रहीतृत्वेन बहिरङ्गत्वात्सर्वत्र हविर्विशे-
षणत्वाच्च देवतायास्तद्धिने अतुर्थ्यन्ते च विशेष्यं तु रूढीतिबुद्ध्यारूढं भवतीति भावः ।

उदाहरति—

यथा वैष्णवः पुरोडाशः ।

विष्णुरुपांशुयागवेशर्ताऽन आज्यधर्माः प्राप्ताः पुरोडाशधर्मेण वाच्यन्ते । एव-
माज्ञावैष्णवमेकादशकपालं निर्धेदत्रापि विष्णोर्देवतात्वमन्यत्र प्रकृतिदेवतास्य इत्येक-
देशेऽपि देवतात्वस्य वक्ष्यमाणत्वात् ।

एकदेवतास्त्वाग्नेयविकारा अन्यत्र प्रकृतिदेव-
ताभ्यो यथा सौम्यश्चरैन्द्रः पुरोडाश इति ।

एकवचनान्तशब्दप्रतिपाद्या देवताऽस्यासावेकदेवतः कर्मविशेषः । एकदेवतश्चैक-
देवतश्चेति पश्चादेकशेषेण बहुवचनान्तता । औषधद्रव्यं पुरोडाशचरुयवामादि तत्सा-
मान्यमाग्नेयाग्नीषोमीयैन्द्राग्नेषु साधारणं तत्र विकल्पं प्रसक्तं निवारयति द्विदेवत्ये-
भ्यस्तुशब्देन ये वैकृदेवताविकृतिविशेषा अग्नेयस्यैव विकारा नेतरयोर्द्विदेवत्ययो-
र्द्विदेवतयोरपि चावयवगतं सामान्यमेकदेवतत्ववापकमिति वक्तुमन्यतेति । प्रकृतौ-
सोमश्चेन्द्रश्च द्विदेवतावयवभूतापि यत्र साक्षाद्देवते तत्रैकत्वसंख्याकृते सामान्यं
बहिरङ्गद्विदेवतावयवगतेनापि भूयोवयवसामान्येन शान्निभुपस्थितेन देवतासामान्येन
वाच्यतेऽतो द्विदेवतविकारी सौम्यश्चरैन्द्रः पुरोडाशः प्रकृतिगता देवता प्रकृतिः सा
देवता यस्यासौ तथा तत एकशेषः । यद्यपि न ते द्वे देवते द्वंद्वश्चतुर्थ्या तद्धितेन वा
द्वयोरैकदेवतात्वमेवावगम्यते तथाऽपि द्विवचनेन द्विदेवतत्वप्रसिद्धैस्वयवेऽपि देवतात्व-
मुक्तम् । उदाहरणे स्पष्टे । इतिकरण ऐन्द्रवैभृधप्रभृतिविशिष्टदेवता परिग्रहार्थः ।

सोमेन्द्रस्येन्द्रासोमीयस्यावयवमुख्यत्वेनैव व्यवस्थेति दर्शयन्नाह—

अयेतरेऽग्नीषोमीयस्यैन्द्राग्रस्य वा ।

विकारा इति पूर्वतः । अथ प्रकृतादेकदेवताद्वयेऽनेकदेवतत्वसामान्येनानेकदेव-
तयोरग्नीषोमीयैन्द्राग्नेयोर्विकाराः । वाशब्दो व्यवस्थाविकल्पार्थो यतोऽनियमो नियमे
सति न युक्त इति । तत्र देवताविग्रहस्येष्टत्वेऽपि शब्दस्य विशेषणान् न स्पज्यते ।
यतो येन शब्देन वा यत्रोक्ता सा तेनैव शब्देन युक्ता तत्र देवताऽनस्तु शब्दगत-
वर्णसंख्यागतं सामान्यमपि व्यवस्थाहेतुरिष्टं यथा शब्दावयवगतं सौम्यत्वादि । देव-
तासामान्यं च सर्वं शब्दकृतमेवेति दर्शितम् । तस्मादत्रापि शब्दगतवर्णसंख्यया
सामान्यं यथा पदगतैकत्वानेकत्वाम्यां न हि देवता प्रत्यक्षा यद्गतमेकत्वाद्यवगम्येत
प्रमाणान्तरेण । अत एव कात्यायनः—अक्षराद्धर्षं तेऽग्नीषोमीयस्य अक्षरा ऐन्द्राग्र-
स्येति । ऊर्ध्वशब्दप्रतियोगिनोऽधःशब्दस्याप्यङ्गाहारः । अक्षरादधस्ते अक्षराश्च

चतुरस्रन्यूनस्वसामान्येनैन्द्राग्नविकारा इत्यर्थः । सोमेन्द्रे तु व्यक्षरेऽपि सोमप्राथम्येन शीघ्रबुद्धिस्थेनासंज्ञातविरोधिनाऽग्नीषोमविकारता ज्ञेया । तथेन्द्रासोमीये व्यक्षरादावि-
क्येऽप्येन्द्राग्नविकारताऽपि ज्ञेया । एवमाग्नेयविकारेऽपि कालसामान्यकृता व्यवस्थेष्ट-
यतः पशौ वक्ष्यति कालसामान्यादिति । तच्चे तत्राऽऽग्नेयविकारे पौर्णमास्यां तस्याः
समीपे वा कृते पौर्णमासं तन्मम् । एवमाभावाद्यमपि । सर्पपितृस्वात्यादिदेवता विशो-
प्याक्षरैरेवैन्द्राग्नसमाना मिस्रलिङ्गवचनानां विशेष्याणां बहिरङ्गत्वात् ।

विकृतीरुक्त्वा तदङ्गवलाबलमाह —

प्रकृतौ विशिष्टधर्माणामुत्तरस्यां ततौ सम-
वेतानामङ्गविप्रतिषेधे मुख्यत्वं बलीयः ।

प्रकृतौ दर्शपूर्णमासरूपायां तथा विकृतिरूपायामपि स्वधर्मवत्यामिष्टिपशुबन्धरूपायश्चे
च यानि विशिष्टधर्माणि प्रधानानि विशिष्टाः परस्परव्यापृता धर्मा अङ्गानि येषां
तानि तथा ते *विशिष्टधर्मा विपूर्वत्वाच्छिष्टपदस्य न केवलत्वमिति धर्मादिनिष्केवलादिति
मानिच् । उत्तरस्यां ततौ विकृतिरूपेष्टिपशुबन्धरूपायां समवेतानां चोदकेन प्रापिता-
नामङ्गविप्रतिषेधे प्रत्येकं वैकृते प्रधाने प्रत्येकं प्राकृतं प्राकृतं प्रधानं समवेतम् । तेषां
तन्त्रेणानुष्ठाने परस्परं विरोधे प्रसङ्गेन वा स्वातन्त्र्येण वाऽनुष्ठाने प्रधानैः सहाङ्गानां
विरोधे समुच्चयायोगाद्विकल्पे प्राप्ते तत्रानुष्ठाननिर्वाहायान्यतरभोवकं प्रमाणमाह मुख्य-
त्वमिति । प्रकृतिभूते प्रधाने मुख्यत्वं मुख्यैः प्रथममनुष्ठानं प्रकृतौ यस्माद्विरोध्यकं
प्रथमप्रकृतावनुष्ठीयते तत्प्रधानमङ्गद्वारा मुखे प्रवृत्तं मुख्यं तस्य भावतत्त्वं तद्वर्त-
च्छिङ्गं बलीयोऽन्येषां तत्रानुष्ठानविषयकानामङ्गानां चावकमित्यर्थः । चातुर्मास्येषु वैश्व-
देवपर्वणि अष्टौ प्रधानानि तन्त्रेणानुष्ठानानि तेषु आतिदेशेन प्रापितानि द्वाशीपौर्णमासि-
कानि प्रधानानि । तत्राऽऽग्नेयविकाराणि चत्वारि तानि न विरोधीनि पौर्णमासे दर्शे च
समानत्वात् । सौम्यद्यावापृथिव्ययोरग्नीषोमीयः प्रकृतिर्मारुतस्थेन्द्राग्नः । आग्निस्वायाः
प्रातर्दोहः । प्रथमस्य पौर्णमासं तन्मम् । ऐन्द्राग्नप्रातर्दोहयोरामावास्यं तन्मम् । तन्त्रेणा-
नुष्ठानुमशक्यम् । तत्राग्नीषोमीये प्रथममन्वाधानमुमद्यत्र साधारणम् । बहिराहरणम-
नन्तरमसाधारणम् । ऐन्द्राग्ने केदिकरणम् । सांनारम्ये शाखाहरणम् । तत्र दालायणे यज्ञे
पौर्णमास्यां संनयतश्चोमयं प्राप्नोति पौर्णमासप्रयुक्तं पूर्वं बहिरःसंनयनप्रयुक्तं शाखाविप्र-
तिषेधे मुख्यत्वं बलीयः । कथम् । इवे स्वेति मन्त्रब्राह्मणपाठेनाऽऽदौ शाखाहरणमनन्तरं
बहिराहरणं यज्ञस्य धोवदस्तीत्यादिनोक्तम् । तत्र पौर्वापर्येण वैश्वदेवपर्वण्यपि शाखाहरणं
बहिराहरणं चेति क्रमे सति भूपस्वादिविशेषकामावाग्मुख्यत्वेन पूर्वबुद्धिस्थत्वलक्षणेन

दार्शमेव तन्नं प्रयच्छत्यैन्द्राग्निः सांनाय्यं च । सांनाय्ययोर्गार्हित्वेऽपि सायं दोह-
स्याऽऽनिसार्थत्वात् प्रधानद्रव्यत्वमिति नाङ्गाकाङ्क्षित्वमिति न तेन भूयस्त्वमाशङ्क-
नीयम् । वैकृतानि प्रधानानि युगपदेवाङ्गाकाङ्क्षाणि तेषु युगपदेव प्राकृतानि प्रधा-
नानि संबध्यन्ते । तत्रैक आग्नेयो वाऽग्नीषोमीयो वाऽनेकेषु युगपदन्वयं नार्हति । तथा
च प्रतिवैकृतत्वं तु प्रधानमावृत्तानैन्द्राग्निं ऐन्द्रश्च नाऽऽवृत्तावतो न भूयस्त्वमुत्तरयोराश-
ङ्कनीयम् । एवं च प्रकृतिप्रधानगतमेव मुख्यत्वं भूयस्त्वं वा ज्ञेयम् । न तु विकृति-
प्रधानगतम् ।

मुख्यत्वाद्भूयस्त्वम् ।

पूर्वसूत्रं मुख्यत्वपदव्यतिरेकेणानुषङ्गनाथं सर्वत्रातः परम् । भूयस्त्वमधिकता सजा-
तीयप्रधानानाम् । यस्यां कोट्यै तमानप्रकृतिकानि प्रधानानि न्यूनानि सा कोटिरधिक-
प्रधानकोट्या बाध्यते । अयमाशयः—विकृतिसमुदाय आदावुत्पत्तिविधिभिः स्वरूप-
मात्रेण चानगतस्तेस्यातिदेशप्राप्तये स्वरूपावधारणपेलायामेवाल्पत्वाधिकत्वे वाऽवगतौ
तत्र बहूनमहो न्याय इति विरोधिस्फूर्तिदशायामेवाल्पत्वाधिकत्वेन निर्णये सति
क्रयोऽनुष्ठानं पश्चाद्बुद्धिस्थं तत्रत्यं मुख्यत्वं बाधितं न पुनः प्रभवति बाधकमधिकत्व-
(त्वं) बाधितमिति । यथा दधि मधु घृतमापो घानाः संसृष्टं प्राजापत्यं हविस्तत्र दग्नी
मुख्यत्वं शाखाहरणेन यावता ज्ञायते तावता पूर्वमेव मध्वादित्रयस्याऽऽव्यविकारत्व-
मवगतं तद्भूयस्त्वादनन्तरावगतस्य मुख्यत्वस्य बाधकम् ।

भूयस्त्वास्स्थानम् ।

अग्निष्टोपादौ सवनीयपशुतन्मध्ये विहितानां घानाः करम्भ इत्यादिकानां सवनीय-
हविषां बाजपेयादावग्नीषोमीयपशुपुरोडाशमनुनिर्वाच्याणामग्रये गृहपतये पुरोडाश-
मष्टाकपालं निर्वपतीत्यादिकाष्टयागानां दर्शपूर्णमासतन्त्राणां भूयस्त्वात्पशुतन्त्रमेकादश-
प्रयानत्वादि बाध्यमिति प्राप्ते स्थानं बलीय इत्युक्तम् । स्थानं पाठसाक्षेद्यमनुष्ठानसा-
क्षेद्यमिति द्वेषा । तत्र प्रकृतेऽनुष्ठानसाक्षेद्यं स्थानं सवनीयस्याग्नीषोमीयस्य च तत्र
प्रदेशेऽनुष्ठानकाले सवनीयाऽग्नीषोमीया प्रकान्ताऽनुष्ठीयेते । तदुपक्रमे सवनीयानु-
निर्वाच्याणामबुद्धिस्थत्वात् । तत्र पशुरेव तस्य तन्त्रानुष्ठितकतिपयविरुद्धाङ्गस्य तन्त्र-
मध्ये पश्चाद्बुद्धिस्थानां बहूनां प्रारब्धतन्त्रबाधे न प्रयोजकत्वम् । तस्मात्पशुतन्त्रं प्रस-
ङ्गेनोपकरोति पुरोडाशान् ।

स्थानाद्दिधिः ।

स्थानानुमितौ विधेरन्यः प्रत्यक्षेण विधिना बाध्यते । अग्नीषोमीयस्य स्थानमौषधस्य-

महः सार्वस्केषु सह पशूनालमत इति श्रूयते । तत्र सहश्रुत्याऽग्नीषोमीयाग्नेयानुबन्ध्या-
पशूनां महालम्बेऽनगतेऽग्नीषोमीयस्य सवनीयात्पूर्वस्थानसामान्येन तत्सन्निकृष्टतथैवाव्य-
वधानेन प्राप्तं पूर्वभावित्वं तत्प्रकृतौ श्रुतेनाऽऽश्विनं ग्रहं गृहीत्वा त्रिवृत्ता यूपं परिबी-
याऽऽग्नेयं सवनीयं पशुमुपकरोतीति त्याप्रत्ययमनाथेन विधिनाऽऽश्विनग्रहानन्तर्यं
विहितं तद्विकृतौ षोडशेन तथैव प्राप्तमनेनाग्नीषोमीयस्य स्थानं बाध्यते । विधिहि
प्राप्तयोर्ग्रहग्रहणाग्नेयालम्बयोरानन्तर्यमात्रं विधत्ते प्रत्यसौ विधिः । अग्नीषोमीयस्य
स्थानानुमितौ यद्यपि विधिरेव प्रमाणं तथाऽपि स स्थानमतिदिष्टमुपजीव्यानुमीयते ।
स्थाने बाधिते सोऽपि बाधित एवेति स्थानाद्विधिरित्युक्तम् । न च सहश्रुतिसहकृतौ
विधिरौपदेशिको (क आ) तिदेशिकं बाधतेति सह श्रूयते संनिकर्षमात्रं बाध्यं न पौर्वापर्य-
मपि । न च स्थानसहकृतः महालम्बविधिरौपदेशिको येन प्रबलो भवति । किं च
प्राप्त आलम्बे गुणद्वयं साहित्यं पूर्वभावित्वं न विनातुं शक्यते । तस्मात्स्थानानुमित एव
बाधितो विधिः ।

विधेरङ्गम् ।

विधिनाऽऽश्विनानन्तर्यमवगतं साङ्गस्य सवनीयालम्बस्य तन्मध्ये यथाऽग्नीषोमीया-
लम्बस्य नावकाशोऽस्ति तद्वदेव तद्दृग्मानामपीत्येवं प्राप्ते विधेरङ्गं साहित्यविधेरा-
लम्बानां संनिकर्षावगमे सति तत्तद्दालम्बलक्षणसंज्ञपनस्याङ्गमननुष्ठानाऽऽलम्बः कर्तुं
शक्यते । तस्माद्दृग्गविधिना साहित्यविधिर्बाध्यते । न च तेषां सर्वेषां तत्तद्दालम्बात्पूर्व-
मेव करणं युक्तमौत्सर्गिकपदार्थानुसमयबाधितसंसृष्टान्येकापवर्गाणीत्यभिहिते काण्डा-
नुसमये तु न प्रमाणमस्ति । तस्मात्साहित्यावगतैरङ्गैः पदार्थानुसमयेनाग्नीषोमीयाल-
म्बाङ्गैराश्विनानन्तर्यं साङ्गसवनीयालम्बस्थातिदिष्टं बाधितम् ।

अङ्गात्प्रधानम् ।

ऐन्द्रावरुणः पुरोडाश ऐन्द्रावरुणी चाऽऽमिक्षा पापयक्ष्मगृहीतस्य श्रूयते । काम्ये-
ष्टिमिश्च दर्शपूर्णमासौ संस्थाप्य यजेतेति श्रूयते । ततः प्रतिपदि सद्यस्काञ्च एव
सान्नायवत्यो अहकाला इति सान्नायवविकृतेर्अहकालेति नित्येन हविषेष्टा सायंशोई-
कृत्वा द्वितीयायां याग इति प्राप्तेऽङ्गात्प्रधानमित्युक्तमङ्गस्य कालः प्रधानकालेन
पर्वणा बाध्य इति ।

चतुर्दश्या दोहः पञ्चदश्यां यागो वैश्वदेवपर्वणि तथा दृष्टत्वादित्याशङ्क्य नित्येन
हविषेष्टेति काम्येष्टिपशुबन्धानां नित्येष्टनन्तरमनुष्ठानं क्षुतिप्रामाण्याद्[दा]ह—

दर्शपूर्णमासयोर्विकृतेश्च संनिपाते दर्शपूर्णमासौ बलीयांसौ ।

दर्शस्य पौर्णमासस्य च प्रत्येकं विकृतेरिष्टिरूपायाः पशुबन्धरूपाया वा संनिपाते कालैक्येन सहानुष्ठाने प्राप्तेऽह्वयप्रतिषेध एव । दर्शे पूर्णमासतन्त्रा विकृतिर्वैपरीत्ये वा विकृतेष्टेर्विप्रतिषेधे सति प्रकृतेरौपदेशिकाङ्गत्वाद्विकृतेरनुमितातिदेशेन प्राप्तान्यङ्गानि बाध्यन्ते । बलीयांसौ बाधको । एवं च कदाचिद्विकृतेश्च पृथक्पदापूर्वाया अपि तन्त्रमस्तीति ज्ञायते । पशुबन्धस्यामावास्यातन्त्रस्यैव पौर्णमास्यां तन्त्रेण क्रियमाणस्य पौर्णमासतन्त्रता । न चेदं तन्त्राविधायकमपि तु पौर्वापर्यस्य विधायकमिति वाच्यम् । प्रकारान्तरमुत्तरसूत्रेण विरुध्येत प्रकारान्तरस्य पौर्वापर्यादिरूपस्य तत्र तत्र निर्णयाच्च । स्पष्टमेवोक्तं भरद्वाजेन—समानतन्त्रा वा विकृतिर्दर्शपूर्णमासौ चेति । एवं च विकृतीनां मध्ये समानतन्त्रा विकृतिस्तु सद्यस्काल्य सद्यस्कालया पौर्णमास्यैव संभवति नान्यथा । द्यहकाल्य च द्यहकालया चतुर्दश्युपकमाणि चातुर्मास्यपर्वाणि द्यहप्रकृत्या न समानतन्त्राणि सद्यस्काल्य प्रकृतिः समानतन्त्रा न संभवति पूर्वैद्युरूपकान्तया विकृत्या । एवं च विकृतिः प्रधानयागात्पूर्वमेव कार्यत्वादि व्यवस्था ज्ञेया । एवं च काभ्येष्टिपशुबन्धानां सांन्यायवाक्यसांन्यायविकृतीनां द्यहकालस्वविधानेन नित्येष्ट्यन्तरानुष्ठानविधानेन साङ्गयोः पौर्वापर्यासंभवात्तन्त्रानुष्ठाने च प्रधानमात्रयोः पौर्वापर्यावाधात्तन्त्रेणानुष्ठानं नियतमेव । तत्र च क्लमप्युक्तं दर्शपूर्णमासयोर्विकृतेष्वेति कमपाठेनेति भावः ।

यानि त्विष्टिपशुबन्धानां प्रत्यक्षाणि तानि तत्र ।

बलीयांसीति विपरिणमनुकृष्यते । यानि प्रत्यक्षाणीति, श्रुत्यादिप्रमाणैर्विकृत्यर्थस्येन प्रापितानि दर्शपूर्णमासचोदकव्यतिरिक्तप्रमाणेन प्रापितानीति यावत् । न हि सर्वत्र प्रत्यक्षश्रुतिविहितान्येव संभवन्ति । तुशब्देन पूर्वन्वयायवाच उत्तः । कथमित्यम् । उभयोरौपदेशिकत्वेऽपि येन नाप्राप्ते यो विधिरारभ्यते स तस्य बाधको भवतीति प्राप्त एवातिदेशे विकृतौ प्रत्यक्षाण्यङ्गान्यातिदेशिकाङ्गविरुद्धानि कानिचिदतिदेशबाधेनैवोत्पद्यन्ते नान्यथा । तथोक्तं पूर्वं परमजातत्वाद्नाचित्वैव जायते परस्थानन्वयोत्पादानां न स्वबाधनसंभव इति । अत उभयोरौपदेशिकत्वेऽपि विकृत्यङ्गान्येक बलीयांसीति वैकृत ऐन्द्राञ्ज आश्विने वा समानतन्त्रे प्रत्यक्षाङ्गता नास्ति तथाऽपि सामान्यतः पूर्वमेवातिदेशदर्शपूर्णमासिकप्राप्ता एवायं पाशुकोऽतिदेशः प्रवृत्तः प्रबलः पूर्वोक्तन्यायेनैव । न च दर्शपूर्णमासातिदेशमात्रेण वैकृतः पशुनिराकाङ्क्षो भवति । सामयाचारिकाङ्गजातपूर्वाङ्गजातलाभाद्यावत्यापेक्षणात्तस्य च पूर्वातिदेशनाथेन प्रवृत्तस्य बाधको दर्शपूर्णमासातिदेश एव कथं स्यात्प्रवृत्तस्य पुनःप्रवृत्तयोगात् । किञ्च नैवेकादशप्रयानादिभिः पञ्चप्रयाजताऽपि बाध्यतेऽप्यस्तेषु पञ्चप्रयाजत्वानपायात् ।

दार्शपूर्णमासिकानीत्यादिनाऽतिदेशं दृष्टवानलं चोक्त्वाऽधुनाऽऽमिस्तावभृत्पशु-
बन्धेषु केवुषिञ्चानिदेशेऽतोरस्वधर्मत्वस्यामावाज विकृतिस्त्वम् । तद्व्यामिस्तावशु-
ब्धास्तु हविःसंज्ञासाम्येन तन्मात्रविकारा इति दर्शपूर्णमासविकृतिरुतरा ततिरविशेषे-
णोक्ता तत्संज्ञोचनोयम् । कुतः, स्वधर्मा प्रकृतिरस्वधर्मा विकृतिरिति विभागहेत्वो-
स्तानि स्वधर्माणीति सूत्रान्यथात्फलितयोर्विद्यमानत्वादित्याशङ्क्याऽऽह —

दर्शपूर्णमासप्रकृतय इष्टिपशुबन्धास्ते स्वधर्माणः सामान्यादिकारः ।

त एव स्वधर्माणः सामान्यात्तद्विकारश्चेष्टिपशुबन्धा ये सर्वेऽप्यविशेषेण दर्शपूर्णमास-
प्रकृतय एवोक्ताः । दर्शपूर्णमासौ प्रकृतिर्येषामिति विग्रहः । निर्वपतिना चोदिता
इष्टय आलभतिना चोदिताः पशुबन्धाः । तत्र लिङ्गेनातिदेशोऽस्तीत्येतावदेव सिद्धमाति-
देशप्रयोजकं तु सादृश्यं तथापूर्वं कर्मणि देवतासामान्येन हविःसामान्येन वा ।
ततस्तु देवतासाम्यं यद्यप्यव्यापकं तथाऽपि हविःसामान्यं तु व्यापकमेव ।
यद्यपि औषधत्वमाजयत्वं दधित्वं पयस्त्वमेव जातिरूपं सामान्यमव्यापकं तथाऽपि
तद्गुणमेव चोपाधिरूपं च सामान्यं सर्वत्र संभवत्येव । तच्च कठिनद्रव्यत्वेन कृष्णलेषु
द्रवद्रव्यत्वेन मधुन्यप्सु च पूर्वं दर्शितमेव । तथा च सर्वेष्टानामेकैकदर्शपूर्णमासप्रधा-
नसामान्येन सादृश्यं व्यापकमतिदेशप्रयोजकमस्त्येव । पशौ च लिङ्गेनातिदेशे सिते
तत्रापि पशुप्रभवत्वेन सामान्येन सादृश्यं सर्वपशुबन्धसाधारणमतिदेशप्रयोजकमस्त्येव ।
प्रकृतित्वे प्रयोजकं चोपदिष्टसकञ्जवत्त्वम् । तच्च सर्वं दार्शपूर्णमासिकप्रधानानुधा-
र्येव । विकृतित्वे प्रयोजकं सर्वेष्टिषु च दर्शपूर्णमासाद्गृहीतत्वमतो दर्शपूर्णमासप्रकृ-
तय इष्टिपशुबन्धाः सर्वेऽप्यविशेषेणोपदेशदर्शितास्त एव स्वधर्माणस्तेऽपि न दर्शपूर्ण-
मासधर्मैर्धर्मवन्तोऽतो दर्शपूर्णमासविकृतयः सन्तः स्वधर्माणोऽपि भवन्ति । ये स्वधर्मैः
स्वधर्माणस्तद्धर्महीनानामेव प्रकृतयस्तद्धर्महीनाश्च तावत्यतिदेशत्वात्वेन तावता च तद्वि-
कृतयो न तु तद्विकृतय एव । दार्शपूर्णमासाङ्गानां तेभ्योऽतिदेशाभावात् । न चाति-
दिष्टाङ्गसहिताः स्वधर्माण एव संपूर्णातिदेशप्रयोजकाः स्युः । तथात्वे वा दर्शपूर्ण-
मासानुष्ठानानन्तरमनुष्ठीयमाना विकृतिः सकलाङ्गपूर्णा तदनन्तरमनुष्ठीयमानायां(या)
विकृतेः प्रकृतिः सा च तदनन्तरमनुष्ठीयमानाया इत्यापद्येत । न च तत्रातिदेशप्रयोजकं
सामान्यं नियतमस्ति । न च सर्वपुरुषसाधारण्येनेष्टिपशुबन्धानामनुष्ठानकमोऽस्ति ।
तथा चान्यत्रस्या स्यात् । कथानुष्ठितकर्मसु चातिदेशप्रयोजनं सामान्यं च दुर्लभमेव ।
तस्माद्दर्शपूर्णमासावेवाऽऽदौ सर्वेषां प्रकृतिः । तत्सामान्ये तदितरा विकृतिः सर्वाऽपीति
लाभवम् । किं च विकृतिः स्वधर्माऽपि दर्शपूर्णमासातिदेशेनाङ्गानि प्राप्यान्यस्मै
प्रयच्छतीति वाच्यम् । विशिष्टातिदेशोऽपि दर्शपूर्णमासातिदेशे बुद्धिस्थे सति पश्चात्स्वधर्म-
वैशिष्ट्ये बुद्धिस्थे सति पश्चाद्विकृतिविकृतिषु विशिष्टातिदेशस्तद्धर्मं सार्वत्रिक एकोऽति-
देशो द्वितीयः स्वधर्मविकृतेरपीति लाभवम् । विशिष्टातिदेशे चातिदेशयोर्विकृतिविकृतिषु

च पौर्वापर्यं च न सिध्यति । अतिदेशद्वये च पौर्वापर्यं सिध्यत्येव तच्चेष्टम् । कथम् ।
 स्वधर्मविकृतिषु च कथंभावाकाङ्क्षासु पूर्वमतिदिष्टाङ्गान्त्वयः पश्चादुपदिष्टाङ्गानाम् ।
 कथंभावाद्दुपकाराकाङ्क्षा । सा ऋत्वेपकारद्वाराऽतिदिष्टान्येवाङ्गानि प्रथमं गृह्णाति ।
 औपदेशिकेषु तु नाद्याप्युपकारः ऋतः । उपदेशान्यथानुपपत्त्या च दृष्टार्थानाम्भावा-
 काङ्क्षायाऽङ्गानि दुपकाराकाङ्क्षोत्थाप्या । तत उपयाकाङ्क्षया चाङ्गसंनन्देऽवगते तेभ्य
 उपकारः कल्प्यः । दृष्टार्थेष्वप्यङ्गसंनन्दोत्तरकालं यथायोग्यं दृष्टोपकारकल्पना ।
 तस्मादुपदिष्टानामङ्गानां पश्चादतिदिष्टेभ्य एवान्वयः । तेनैव कथेन ऋत्वेन विकृति-
 विकृतिष्वप्यातिदेशयोः क्रमः सिध्यति सर्वसाधारणातिदेशस्य चाऽऽदौ बुद्धिस्थ-
 त्वात् । पश्चाद्विशेषतामान्वयेन पूर्वमदृष्टेनाद्युनैत्र कल्पेन विशेषातिदेश इति क्रमयो-
 रतिदेशोऽपि सिद्धो भवति । अत एवाऽऽहुर्वृद्धाः—न हि भिक्षुको भिक्षुकाद्याश्चत
 इति । विकृतिर्हि भिक्षुकोऽत्यन्तो(न्यतो)ऽऽवशात् । स तु स्वपुष्ट्यर्थमेव चाङ्गानि
 छन्दते न तु परस्मै दातुमपोति न्यायार्थः । एवं नियतप्रकृतिविकृतिभावे च सिद्धे
 पौर्वापर्ये चाऽऽमिक्षा विकृतिविकृतिष्वपि चाङ्गव्यवस्था सिध्यति । तथा हि सर्व-
 अप्यामिक्षाः प्राप्तदोहविकृतयो दर्शविकारा भवन्ति । पश्चाद्वैश्वदेवामिक्षा स्वधर्मा तस्य
 अ्युद्धरणायङ्गनातस्य हौत्रस्य चास्मच्छाखायां विधानात् । दासायणयज्ञे चाऽऽमि-
 क्षाऽपि स्वधर्मा । तथा च तां प्रकृत्याऽऽह कात्यायनः—तथैव दोहनं शृते वा दध्या-
 ययति । आनिनं निविच्योरकरे करोत्याव्यथितं वा प्रहृत्य तृणं तेन प्रचरति विमुच्य
 वा सुचौ बार्हवसिञ्चन्गृह्णाति । तदर्थेषु रेतो दधातीति श्रुतेरिति । अस्मत्सूत्रकृत्या
 तु स्वशाखानुसारेण दासायणयज्ञामिक्षाधर्मोपदेशोऽपि वैश्वदेव्यामेव व्याख्यातः ।
 यथाऽऽग्नीषोमीयादिपशुधर्मोपदेशो निरूढ एवैकमिहापि । एवं च दासायणयज्ञामिक्षायां
 वैश्वदेव्यतिदेशेन नवप्रयानादिमातमपि तस्यां दर्शशब्दवाच्ययां पञ्चप्रयानादिकेनौप-
 देशिकेन बाध्यते । तथा पञ्चप्रयानादिकं वैश्वदेव्यामतिदेशेन प्राप्तं नवप्रयानादिकेनो-
 पदेशेन नाध्यते । तथैव वरुणप्रयानामिक्षयोरपि । तत्राप्येतद्वाङ्मन्येव पञ्च हवीरमि
 भवन्तीति पञ्चानां नवप्रयानादिकं वाचनिकातिदेशेन प्राप्तं तेषां मूयस्त्रादामिक्षयो-
 रपि पञ्चप्रयानादिकं तेन बाध्यते । इतरामिक्षासु वैश्वदेव्यतिदेशान्नवप्रयानादि
 प्राप्नोति दासायणयज्ञामिक्षातिदेशेन पञ्चप्रयानतादि प्र प्राप्नोति । तथा दर्शपयोविकार-
 स्वेनापि पञ्चप्रयानतादिकं प्रथमत एव प्राप्तमुपजीव्य दासायणामिक्षातिदेश एव प्रबल
 इति पञ्चप्रयानादिकं सिध्यति । सोमे सवनीयामिक्षासु तु पशुनन्वस्य सवनीयस्यैकाद-
 शप्रयानादिना तन्नेण स्थानिना सवनीयपुरोडाशानात्तत्रोपकुर्वता न तन्त्रं चाधितमेवेति
 ज्ञेयम् ।

एवं दार्शयैर्णमासिकानि प्रधानानीत्यादिनाऽतिदेशं(श)बलबलमुक्त्याऽतिदेशाप-
 नात्प्राह—

कर्मसंयुक्तानि द्रव्याणि प्रकृतौ तत्संयोगाद्धर्म
लभन्ते कर्मण्यविद्यमाने सहधर्मद्रव्यं निवर्तते ।

त्रेषातिदिष्टाङ्गबाधो द्वाराभावादर्थवत्तावदत्रसूत्रे तत्स्थानेऽङ्गान्तरविधानात् ।
प्रतिषेधादेतौ क्रमेण द्वाभ्यां सूत्राभ्यामग्निमाभ्यामुच्येते । कृष्णलेष्टावनौषधद्रव्यास्त्रि-
ष्टिषु चिन्त्यते—किमविशेषेण स्फयादिद्रव्याणामङ्गता तद्धर्माणं च, अथवा विशेषे-
णोपयुक्तानामेव कर्मणीति । तत्र स्फयादीनां यज्ञायुधत्वेन संस्तवाद्येषां दृष्ट उपकारो
नास्ति तेषामदृष्टार्पत्वेनाङ्गता ततस्तद्धर्माणामपि तथेति प्रकृतिवद्विकृतिः कर्तव्येस्य-
तिदेशेनाविशेषण प्राप्तानि कपालशूर्पादीनि विहायाङ्गहर्निष्टिः कथं फलं साधयेत् ।
ततस्तान्यप्यङ्गानीति प्राप्तेऽभिधीयते कर्मसंयुक्तानीत्यादिनोत्तरम् । कर्मसंयुक्तानि
द्रव्याणि प्रकृतावङ्गत्वेन विधीयन्ते न स्वरूपेणेति शेषः । अयमर्थः—साङ्गे यज्ञे
त्रिभिर्धैर्विधीयमाने तु न किञ्चिदपि विधिना स्वपरिगृहीतं प्रधानं चाङ्गं चास्ति ।
न च केवले द्रव्ये विधिः संभवति । विधिर्हि कर्तव्यतामावेदयन्कर्तव्यस्येष्टसाधनतां
वेदयति । न च द्रव्यं सिद्धं कर्तव्येनाऽऽवेदयितुं शक्यते । येनेष्टसाधनतया चानि-
यतौ चापूर्वजननद्वारेष्टसाधनं स्यात् । न च विधिं विनाऽऽन्यत्कर्मकाण्डे प्रमाणमस्ति ।
अत एवोक्तं विधिलक्षणानि कर्माणीति । न चैवं सति द्रव्याणामविधेयत्वादनङ्गत्वादनङ्ग-
त्वमेवेति वाच्यम् । कर्मसंयुक्तान्येव द्रव्याण्यपि विधेयानि । यद्यपि स्वरूपेणासा-
ध्यानि । तथाऽपि क्रियासंयुक्तानि तथा साधनभूतत्वेन क्रियानिष्ठानि मन्त्रत्वेन
साध्यानि । अतस्तु सर्वत्रापूर्वसाधनत्वेन क्रियाया अपि विधेयत्वेन श्रेयःसाधनत्वं न
स्वरूपेण्यपि । स्वरूपमात्रस्य प्रमाणान्तरगन्धत्वादनघिमतार्थगोचरस्य विधेः कर्मस्व-
रूपमपि विषयो न स्यादित्युक्तमेव । अत एव जैमिनिः(निना) यावार्थाः कर्मशब्दा-
स्तेभ्यः क्रिया प्रतीयतेति क्रियाया एवापूर्वसाधनत्वमुक्तम् । तद्वृत्तानां क्रियायैव संभ-
न्वय इति यदेकस्मादपूर्वं तद्वितरैस्तद्धर्ममिति वदन्नेनेतिः क्रियात एवापूर्वं तत्संभन्वाङ्गव्ये-
भ्योऽपीत्युक्तवान् । अपूर्वजनकत्वेनाङ्गता प्रधानता च न स्वरूपेणेत्यसकृदुक्तम् ।
ततस्तु साक्षाद्वा परम्परया वा त्वपूर्वोत्पादके कर्मण्यविद्यमाने तत्साधनत्वमात्रेणाङ्गद्र-
व्यमपि तदनङ्गं सञ्चिवर्तत इत्याह कर्मण्यविद्यमाने द्रव्यं निवर्तते । न च कृष्णलेष्टु कपाल-
शूर्पादिद्रव्यं कर्मास्ति । न च प्रकृतौ कपालशूर्पादिकमदृष्टार्थं कर्मसाधनत्वेन बलमस्ति
किं तु दृष्टार्थं कर्मसाधनतया बलमं कपालशूर्पादि । तद्धि नियमापूर्वसाधनमिति विधेयम् ।
ननु तर्हि कपालशूर्पादीनां प्रक्षालनसंमर्शनप्रोक्षणसाधनत्वेनाङ्गत्वात्प्रयोगोऽस्त्विति चेत् ।
तत्राऽऽह—प्रकृतौ तत्संभन्वाङ्गमं लभन्ते कर्मण्यविद्यमाने सहधर्मद्रव्यं निवर्तत इति ।

न ह्यत्र प्रकृतौ प्रसालनादि साधनत्वेन द्रव्यं विधीयते पात्राणि प्रसाद्येत्यादिना द्वितीयाश्रुत्या प्रधानत्वेनोद्देश्यत्वप्रतीतेर्न साधनता प्रसालनादिक्रियां प्रति द्रव्याणां किंतु कर्मत्वेनोद्देश्यत्वम् । कर्तुरीप्सिततमं कर्म कर्मणि द्वितीयेति पाणिनिस्मरणात् । तथा चेप्सिततमत्वमपूर्वार्थकर्मणां साधनत्वेन वाच्यम् । तत्साधनता कपालेष्वधिभ्रयतीत्यादिना कपालशूर्पादिषु चाधिभ्रयणोद्घननादिविधानात्साधनता तेषां प्रतीयते । तत्साधनत्वेनोप्सिततमत्वात्कर्मरथं प्रसालनादिकर्माणि प्रति । अतः प्रसालनादीना साध्यत्वं नास्ति किं तु तत्संस्कार्यक्रियासंबन्धाद्धर्मं प्रसालनादिरूपं छमन्ते द्रव्याणि । धर्मशब्देन संस्कारकर्मत्वेनाङ्गत्वमुक्तं द्रव्यं प्रति । ततस्तु द्रव्यं चेदन्वयोपयुक्तं तर्ह्येव संस्कारमर्हति नान्यथा । भूतभाव्युपयोगं हि द्रव्यं संस्कारमर्हतीति न्यायात् । संस्कारकर्मणं न साक्षादपूर्वोत्पादकत्वं येन विधेयत्वमङ्गत्वेन स्यात् । किं तु यैस्तु द्रव्यं चिकीर्ष्यते गुणस्तत्र प्रतीयतेति नैमिष्युक्तव्यायेनापूर्वोत्पादकत्वं किं तु साक्षात्परम्परया वा स्वपूर्वोत्पादककर्मसाधनेषु दृष्टमुपकारं जनयन्त्यपि नियमद्वारा वाऽऽधेयशकिलक्षणादृष्टमपि द्रव्येषु जनयन्ति । प्रोक्षणादेः केषलमदृष्टमेव अन्यं द्रव्ये द्रव्यं चादृष्टशक्तिमत्साक्षादपूर्वसाधनीभूतां क्रियां साधयति । यथा प्रथानादिरूपाङ्गानां द्रव्यं किंचिद्द्रव्यं तु परम्परयाऽपूर्वसाधनीभूतक्रियासाधनक्रियां प्रत्यङ्गं सत्तद्वारा वा दृष्टशक्तिमदपूर्वसाधनक्रियां साधयति यथा प्रसालनादिसंस्कृतद्रव्यं चापूर्वसाधनप्रधानक्रियासाधनीभूतावहननादिकं साधयदपूर्वसाधनक्रियां साधयति । न च कृष्णलादिद्रव्यं चावहननादिकं क्लृप्तदृष्टोपकारकमर्थयतेऽतिदेशेनादृष्टोपकारस्य च तेभ्योऽक्लृप्तत्वात् । तस्मादक्लृप्तोपकाराणि कर्माणि निवर्तन्तेऽतस्तत्साधनानि द्रव्याणि च निवर्तन्ते तद्द्रव्यसंस्कारकर्मापि स्वाश्रयाभावात्निवर्तते । विकृतिर्हि । न प्रकृत्यनिवेशेनाङ्गानि गृहीत्या यथोचितं दृष्टमदृष्टं चोपकारं गृह्णाति किं तु दृष्टमदृष्टं चोपकारमाकाङ्क्षमाणा तदर्थान्यङ्गानि गृह्णाति । तत्राऽऽरादुपकारकाणामदृष्टोपकारजनकानामङ्गानामेवविशेषेण प्राहिका सती यावदपेक्षितदृष्टोपकारकाण्येव संनिपत्योपकाराणि गृह्णाति न तु निष्प्रयोजनान्यपि । तस्मान्निष्प्रयोजनानि द्रव्याणि निवर्तन्त एव संस्कारा अपि निष्प्रयोजना निवर्तन्त इति । सूत्रार्थः ।

उदाहरति—

यथा कृष्णलेष्ववहननम् ।

यो मृत्योर्धिमीयात्तस्मा एतां प्राजापत्याश्च शतकृष्णलां निर्वपेदिति कृष्णलायां सौवर्णानां कठिणद्रव्यत्वेनौषधिकाराणामपि वितुषीकरणलक्षणदृष्टसंस्कारानपेक्षणादवहननं निवर्तत इति शेषः । कर्मण्यविद्यमाने सह धर्मद्रव्यं निवर्तत इति पूर्वसूत्रादनुषङ्गः ।

ननु चर्विष्टौ कपालेष्वपि ग्रहणे निवृत्ते कपालानि सधर्मकाणि निवर्तन्ते तथा श्यामा-
केष्टौ श्रीहिनिर्वापे निवृत्ते श्रीहिषु सधर्मकेषु निवृत्तेषु श्याम्यां श्यामाकेषु च तद्धर्मा न
स्युरत आह—

अन्यस्मिंश्च द्रव्ये तेनार्थेन संयुज्यमाने धर्मावेशः ।

प्राकृताह्व्याश्चान्यस्मिन्द्रव्ये तेन प्राकृतेन प्राकृतद्रव्यसाध्येनार्थेनापूर्वप्रयोजनवत्ता
कर्मणा संयुज्यमानेऽङ्गत्वेन विधीयमाने तन्नापि धर्माणामावेशोऽतिदेशेन प्रादुर्भावः ।
अथमाशयः—न ह्यत्र पाकनिवृत्त्या कपालनिवृत्तिः किं तु सामर्थ्यसिद्ध्या श्याम्या
कपालस्थानापन्नया पाको हि चरोः प्राप्तः । तत्रापूर्वसाधनीभूता क्रिया न निवृत्ता ।
तस्याश्च साधनं जात्यन्तरविशिष्टमपि प्राप्तं, तस्स्थानापन्नं तद्वाघर्कं च तदेव पाकजन्या-
पूर्वसाधनतयाऽङ्गं तस्मिन्नेवापूर्वप्रयुक्ताङ्गे धर्मा अपि भवन्त्येव । एवं पाणिनिः स्थानि-
वशादेश इत्याह—अन्यथा तदपूर्वमेव तस्मान्नोत्पद्येतेति ।

उदाहरति—

श्याम्यां कपालधर्मः श्यामाकेषु श्रीहिधर्मः ।

अतिदिश्यत इति शेषः । अप्राकृतेऽपि द्रव्येऽतिदेशनिरूपणमनेन स्पष्टम् ।

द्रव्यसाध्यक्रियाया अनिवृत्तौ तस्स्थानापन्ने द्रव्यान्तरेऽपि धर्मातिदेशे चातिप्रसङ्ग-
माशङ्क्याऽऽह—

यज्ञोत्पत्तौ प्रतिषिद्धे सर्वं प्रतिषिध्येत ।

यज्ञाद्यज्ञकर्मणोऽङ्गभूतात्कर्मण उत्पद्यतेऽथवा यज्ञाय प्रयोजनयोग्योत्पद्यते तत्तथा ।

द्रव्य इत्यनुवर्तते । उत्पत्त्या प्रयोजनयोग्यताप्राप्तिर्लक्ष्यते ।

यस्मात्कर्मणे द्रव्यं संस्कृतं प्रयोजनयोग्यं भवति तत्कर्मनिशिष्टद्रव्ये प्रतिषिद्धे तत्सार्थं
प्रयोजनमपूर्वसाधनीभूतं कर्म तत्प्रयुक्तम् । अन्यदपि धर्मजातमपि प्रतिषिध्येत । यूपो
हि स्वातमानलक्षणोऽनेन कर्मणोत्पद्यते यज्ञप्रयोजनाय पशुनियोजनाय योग्यत्वेन प्राप्यः
प्राप्तिविशिष्टे तस्मिन्प्रतिषिद्धे संस्कारा अपि प्रतिषिद्धेयुः । न च न दध्यविश्रयतीतिव-
न्मानमार्गं प्रतिषिद्धमन्यसंस्कारविशिष्टं न प्रतिषिद्धं तत्र नियोजनमपि न प्रतिषिद्ध-
मिति मानं विनाऽन्यैः संस्कारैः संस्कृतैः परिधातुस्मुके बार्हिषि वा पशुनियोजनमास्त्विति
वाच्यम् । यद्येवं तर्हि यूपस्थानापन्नेषु परिध्यादिष्वेव न मिन्वन्तीत्येतावदेव वक्तव्यम् ।
यूपग्रहणमनर्थकम् । न च यूपवन्न मिन्वन्तीत्यर्थो भवेदिति वाच्यम् । परिध्यादिषु
पशुप्रयोजनयोग्यतास्वरूपमपि मज्ज्येत । अतः स्वस्वरूपप्रयुक्तरूपात्माद्येनैव पशुनियो-
जनं तेषु विधीयत इति मानं स्वत एव निवृत्तं किमर्थं प्रतिषेधस्तस्माद्यूपस्य सकर्मकस्य
प्रयोजनस्य स्थानिन एव प्रतिषेध इति द्रव्यान्तरमपूर्वमेव विधेयम् । न च तस्योपदे-
शातिदेशाभ्यामन्ये संस्काराः स्युः । प्राकृतद्रव्यप्राप्तौ तस्स्थानिनस्तु तत्संस्काराः

प्राप्नुवन्ति नान्यथा । तस्य प्रतिषेधादतिदेश एव प्रतिषिद्धः । उपदेशस्तु नास्त्येव । यद्यपि नियोजनं प्राकृतं स्यात्तत्रातिदेशेन तथाऽपि न ते नियोजनसाधनमात्रप्रयुक्ता अन्यथा नियोजनसाधनेऽध्वर्यावपि प्रसज्येरन् । अतो यूपप्रतिषेधे यूपधर्माः प्रतिषिद्धा एव । उत्तरवेदिर्हि प्राकृताहवनीयस्थाने विधीयते । तस्याः प्रतिषेधे च प्राकृताहवनीय एव होमाधिकरणत्वेन । आहवनीय इति संज्ञया यदाहवनीये जुहुतीति श्रुत्या च यथा प्रकृत्यर्थत्वेन प्राप्तस्तथा विकृत्यर्थेनापि प्राप्त एव विधिना कल्पिते नानारभ्यार्घीतेन । तथा च तस्मिन्नध्यतिदेशाभावोत्तरवेदिधर्माणां नियोजनमपूर्वद्रव्यान्तर-विशिष्टं विहितं तत्र नातिदेशप्राप्तिः । अत्र यद्यप्याहवनीयायतनं न विहितं तथाऽपि सामर्थ्यात्संज्ञयैव प्राप्तमपूर्वमेव । न हि सोमाहुतिषु होमाश्रयत्वेनाऽऽहवनीयायतनं प्राप्तमस्तीति पूर्वेण समानन्यायं सोमचातुर्मास्येषु प्रथमे वैश्वदेवपर्वणि श्रूयते त्रिवृद्धि-ष्टोमो वैश्वदेवः पशुः सवनीयो बार्हस्पत्यानूबन्ध्या ।

न यूपं यिञ्चन्ति नोत्तरवेदिमुपवपन्ति ।

परिधौ पशुं नियुञ्जन्त्युल्मुके बार्हपि वेतीष्टिचातुर्मास्येषु वैश्वदेवपर्वणि नोत्तरवेदि-मुपवतीति व्याख्यातमेतत् ।

इदानीं यत्र प्रतिषेधो नास्ति तत्रोभयापूर्वप्रयुक्ता धर्मा विकल्परक्षिति प्राप्ता आह-
अन्यस्मिन्क्षेत्रे द्रव्ये तेनार्थेन संयुज्यमाने धर्मावेष एत्कारे
वाग्निमासादयन्त्वश्वे पशून्नियुञ्जन्ति परिधौ पशून्नियुञ्जन्ति ।

अन्यस्मिन्निति सूत्रेणान्तरितेनैवार्धसिद्धौ सत्यामप्युभयापूर्वप्रयुक्ता उपभवेऽपि संस्कारा भवन्त्येव । न हि स्वरूपयुक्ता धर्मा अपि त्वपूर्वप्रयुक्ता अपूर्वं च कर्मभेदेन भिद्यतेऽत उपयकमापूर्वप्रयुक्ता अन्यतरेष्वकृतेषु नोभयापूर्वोत्पत्तिं वक्तुं पुनः सूत्रा-
रम्भः । अन्यस्मिन्द्रव्येऽन्यापूर्वयुक्तसंस्कारसंस्कृतेऽपि तेनार्थेन प्रयोजनान्तरेण संयुज्य-
माने प्रयोजनान्तरापूर्वप्रयुक्ता धर्मा भवन्त्येव । प्रथमपर्वणि वाक्यमुत्करे वाग्निमासा-
दयतीति । तथाऽश्वमेधेऽश्वे पशून्नियुञ्जन्तीति गतार्थमेतत् ।

एवमतिदेशानिरूपणं व्याख्याय विकृतिविषय एव विशेषानुष्ठानन्यायान्तराणि दर्श-
यति विकल्परक्षविकरूपो वेत्यन्तेन ।

सामिधेनीषु वर्षमानासु ॥२१॥ काष्ठानि
वर्षन्ते संहियमाणासु यथाप्रकृति ।

सामिध्वमानोऽग्निर्याभिः प्रकाश्यते ता ऋचः सामिधेन्यस्तासु कामेन वर्णविशेषेण विकृ-

तिविशेषेण वा सप्तदशानुब्रूयादित्यादिविधिभिर्वर्धमानासु पञ्चदशभ्योऽधिकामु विधीय-
मानासु तासां प्रणवे प्रणवे निधीयमानानीधमकाष्ठानि समिधस्तत्संख्यया कार्याणि ।
यद्यपि न सामिधेन्यङ्गानि काष्ठानीति वर्धन्ते प्रधानानुरोधेनेति न भवति तथाऽपि
सामिधेनानामुपकारकाणि भवन्ति । कथम् । उच्यते—सामिधं गृहीत्वाऽग्नौ प्रक्षिपति ।
प्रणवे तावत्समिध्यमान इत्युच्यत इत्युक्तमेव नहि तथा गृहीतयाऽनारब्धे समिन्वनेऽग्नेः
समिध्यमानत्वं, यदा प्रतितामिधेनीत्ययं पक्षोऽन्ययोः पक्षयोः पूर्वं निहितसमिधे-
कैक्यैव समिध्यमानः प्रकाश्य एकैकया सामिधेन्या न तु बह्विभिः समिद्धिरिध्यमान
एकैकया प्रकाश्यः पञ्चदशेधमदारूप्यभ्यादधातीत्यादिना विहितैकविंशतिसंख्याकेधम-
काष्ठानां प्रत्येकं कर्मणि विनियोगात् । तथैकया समिध्यमान एकया प्रकाशितो नान्यथा
प्रकाश्यते । हौत्रे मन्त्रसमुच्चयोऽप्यनेकोद्देश्यत्वात्संभवे न तु सर्वत्र । तस्मात्प्रतिता-
मिधेन्येकैकस्या एव समिध उपकारकत्वासदुपकाराय समिधोऽपि वर्धन्ते । नत्वे(न्वे)वं
तिष्ठ एव सामिधेनीरन्युच्येत्यत्रैकामन्वाहेत्यत्र च समिधां हासः स्यादत उत्तं संहिय-
माणास्त्विति । प्रकृतौ दृष्टा संख्याऽऽधिक्ये न बाध्यते ह्येते तु बाध्यत इत्याधो मा
भूद्विति यथाप्रकृतिपञ्चदशैवाभ्यादधाति । एकया समिध्यमान एकया प्रकाश्यत इति
नियमो बाध्यते वचनान्महापितृयज्ञ एकामन्वाहेत्यत्र त्रैधमिध्मं विमज्येति स्वयमेव
वचनं दर्शयिष्यति । तथोपसत्सु तिल एव सामिधेनीरन्युच्येत्यत्र च नवधेध्मं विमज्येति
दर्शयिष्यति । पठ्यते सौत्रे एव वचने तथाऽपि श्रुतपञ्चदशसंख्यानाधो न सामर्थ्येन
कर्तुं शक्य इति न पञ्चदशत्वबाधः ।

यथार्थमूहः ।

विकृतौ कार्य इत्यध्याहारः । काष्ठविकृतौ मन्त्र ऊहनीय एकविंशतिधेत्ययमित्युहस्य
बुद्धिस्पत्वे व्याख्यायते । यथाऽर्थो विद्यते कर्मणि समवेतस्तथोहोऽर्थाभिधायकपदप्र-
योगो लौकिको मन्त्रे कार्यः । ननु कथं लौकिकपदप्रयोगेण मन्त्रताऽऽज्ञानामावात्मन्त्रपदेन
योगेन लक्षणया चार्थप्रकाशनसंभवादिति चेत् । उच्यते—विकृतौ मन्त्रोऽतिदेशेनाऽऽ-
नुमानिकेन प्राप्तोति न श्रुत्या यथोपदिष्टं ब्रह्मणवन्त इत्यत्र परिभाषितत्वात् । अश्रुति-
प्राप्ते तु यदि नामिधा प्रभवति तदा पदमनर्थकमुत्कृष्य तत्स्थाने समर्थं लौकिकं प्रयोक्त-
व्यम् । तत्रार्थप्रकाशनं दृष्टप्रयोजनं सिध्यति न मन्त्रेणैव प्रकाशनमिति नियमाभावा-
त्प्रमापतति । मन्त्रपदे त्वसमर्थे न प्रकाशनं नापि तद्द्वारको नियम इति द्वयमपि
बाध्येत । किंच न पिता वर्धनं न मातेति हौत्रेऽन्येनं माता मन्यतामनु पिसेति मन्त्रे
तस्मादेवं नोहेदिति चोहप्रतिषेधादन्यत्रोह इति मीमांसतो विस्तरतो ज्ञेयम् ।

न मन्त्रताबूहो विद्यते ।

यदि मन्त्रः प्रकृतावेवासमर्थस्तदा श्रौतविनियोगानुसारेण कयाऽपि विवक्षया समर्थनीयः

कचित्प्रकृत्यन्तरे पदलोपो वा विकृतिमात्रगमित्वं चेत्यादि ज्ञेयम् । सर्वथाऽप्यसमर्थे क्वचित्समर्थं पदमभिधत्वा क्वचिद्वृत्त्यन्तरेण समर्थं स्यात्प्रकृत्यर्थो मन्त्रस्तत्रासमर्थश्चेत्कुत्र समर्थः स्यादिति न प्रकृतावूहः ।

पत्नी संनह्योपहृतोऽयं यजमान इति ।

बहुपत्नीकयजमानेऽष्टौ पत्नी संनह्येति मन्त्रे बहुपत्नान्तत्वेन नोहः । पत्नीत्वजातेः पदार्थत्वेन समर्थनीयत्वात् । पत्नीसंयानेषु चोपहृतोऽयं यजमान इति याजुषे होत्रे नोहः । लिङ्गाविवक्षयाऽधिकारिमात्रविवक्षया समर्थनीयत्वादित्याद्ययः । मन्त्रे यज्ञस्य रमतामित्यत्र सद्यस्कालपूर्णभासे बाधोऽपि श्वः पदस्येत्यादि ज्ञेयम् ।

तथोत्तरस्पां ततो यथासममन्नातम् ।

उत्तरततो विकृतौ यः प्रकृतौ मोहितो मन्त्रः स विकृतावपि तेनैव प्रकारेण समर्थनीयो न तूहनीय इति तथा यथा प्रकृतौ यथासममन्नातं यथाप्रकृतिपाठं पौर्णमासतन्त्रस्यस्कालविकृतावपि श्वःपदेनाद्येतिपदमूर्च्छं प्रकृतिपाठेन लुप्तपदेनैव प्रयोग इति च ज्ञेयं समागम्यायत्वात् ।

प्रतिनिधिष्वर्थलुप्तानि न क्रियेरन्वया

लूने लवनमन्त्रच्छिन्ने छेदनमन्त्रः ।

प्रतिनिधिषूहो नास्तीति द्वितीयप्रश्नप्रथमपटलान्त उक्तमत्र नोक्तम् । अत्र तु मन्त्राणां गृहप्रसङ्गेन बाधोऽप्युच्यते परद्वाजाविधयुष्क्रियापक्षप्रतिक्षेपार्थम् । अर्थलुप्तानि दृष्टं प्रयोजनमर्थस्तस्माल्लुप्तानि कर्माणि द्रव्याणि यजुषि वा न क्रियेरन्व प्रयुज्येत्स्वयं कृता यथा बार्हृषि प्रतिनिधित्वेन गृहीते पूर्वमेव तथा यूपे छिन्ने लवनच्छेदनप्रकाशकयोर्मन्त्रयोर्नप्रयोग एव लवनच्छेदनाश्रये दृष्टार्थत्वेन वस्तुतः तदभावे तेषु न कार्यम् ।

यत्र ययः अपणार्थेन श्रूयते देवस्त्वा

सवितोत्पुनात्वित्युत्पन्नं संनमति पयो

देवाग्नेष्वग्र इत्यभिमन्त्रणमेवमाज्ये ।

यत्रेष्टयां हविः श्रवणप्रयोजनेन पयो दुग्धं विधीयते तत्र देवस्त्वेत्युहेनोत्पन्नमुत्पृथयतेऽनेन मन्त्रेण तं परिणमयति । विपक्षस्यूहमुक्त्वा पदोहार्यं पयो देवा इत्याद्युक्तम् । अभिमन्त्रयतेऽनेनेत्यभिमन्त्रणं मन्त्रमिदं यज्ञं नय यज्ञपतिं घेहि स्वामिन्द्रः स्वामिन्द्रमवृणीथाः प्रोक्षितमसीत्यनशिष्टमूहाः । आज्यं देवा इत्याज्ये श्रवणार्थेन श्रूयते इति शेषोऽन्वयपरोक्तः । प्रणीताधर्मेण संस्कारप्राप्ताविदमुक्तम् । तत्रेदं चिन्त्यते—कथं प्रणीताधर्मप्राप्तिर्न तावत्पथः प्रणयन्त्याज्यं प्रणयतीति श्रूयते नापि संयथनार्थत्वेन श्रवणं येन संयथनार्थानामपां प्रयोजनसंनद्धत्वादन्यस्मिन्द्रज्ये तेनार्थेन संयुज्यमाने धर्मावेश इति

प्राप्नोति । संवचनं श्रवणं भवति पिष्टेष्वानयतीति पिष्टाश्रितसंवचनार्थत्वेन मदन्तीनामेव श्रुतत्वात् च मदन्त्यर्थं प्रणीताग्रहणे विधिरस्ति । तस्मान्न श्रवणार्थता प्रयोजनमिति । तत्र सिद्धान्तः सूत्रकारेण यत्र पयः श्रवणार्थेनेति वदता प्रणीताभिर्हृदीश्वि श्रवयतीति श्रुतिमूलं प्रणीतास्त्रिभोगेऽङ्गीकृतं पिष्टेषु संवचनार्थं प्रणीता एव विहिता इति च ज्ञापितम् । प्रकृतौ पिष्टान्येव श्रवणीयानीति तथोक्तम् । व्यक्तमापस्तम्बेनोक्तम्—प्रणीतप्रभिः संयौतीति । संवचनेन पिष्टो भवति तस्य च पाक इति संवचनं पाकार्थमेव ।

चरुकरपान्व्याख्यापः ।

प्रकृतितोऽप्राप्तभूहं विकृतौ व्याख्यायेदानीं तथैवान्वयानपि प्रकृतितोऽप्राप्ताचरो धर्मान्व्याख्यातुं प्रतिज्ञा न्यायमूलस्वरूपानायाव्याख्याने स्वप्राप्तेः । कस्यान्वयायकल्पितान्वधर्मान् ।

स्थाली कपालानाम् स्थाने प्रयुनक्ति ।

स्थाली लोकप्रसिद्धा कपालानां स्थाने कपालानामतिदेशप्राप्तानां चरुपाकासमर्थानां स्थाने तत्प्रयोजन उद्देश्ये पात्रप्रयोगकाले प्रयुनक्त्युत्तरसंस्कारानपि तुस्यान्कपालवदित्यर्थोऽन्यस्मिन्निति तस्मिन् उदाहृत एव ।

तस्य प्रसिद्धमात्रिष्फलीकृतेभ्यः ।

तस्य चरोः समाप्तं निविष्टस्यापि बृद्धशकृष्टस्य तस्येति निर्देशः । तस्य संवचिभ्योऽतिदिष्टेभ्यस्तद्गुलेभ्यस्त्रिष्फलीकृतेभ्योऽभिव्याप्य प्रकृतित एव सिद्धं प्राप्तं कार्यमिति शेषः । प्रक्षालननिनयनान्तं त्रिष्फलीकरणेन लक्षितम् ।

प्रथमेन कपालध्वजेन स्थालीमुपधाय ।

प्रथमेन ध्रुवमसीत्यनेन ध्रुवासीत्येवमूहितेन । कपालमन्त्राणामनेकस्वादानेके विकल्पेन प्राप्तस्तत्र प्रथमेनेवोपधानम् । स्थाली प्रथमा प्रथमकपालध्वजेनोपधेया । कृतप्रयोजना इतरे निवर्तन्ते । उपधायेति पूर्वसंस्कारमाहित्यं यथाप्रकृतीति दर्शितम् । उपवेशादिनाऽङ्कारनिवर्तननिरसनावस्थापनानि पूर्वाङ्गाप्यपि । उपधानानन्तरमुपर्यङ्काराभ्युहन्मुपधिरतापार्थं नास्ति चरौ तस्य प्रयोजनाभावादित्यावेदयितुमुपधायेति रूप्या निर्दिशति ।

शूर्पादेश तद्गुलान्समोप्योत्पुयाभिश्चयणमन्त्रेणोप्य पर्य-
भिकृत्वा श्रपयिस्वाऽभिघार्थं स्थाल्यैबोद्गासयति ।

पदार्थानुपूर्वीकथनं विशेषप्रदर्शनार्थं मध्ये पदार्थनिवृत्त्यर्थं च । शूर्पादेशेति कृष्णा-
निनव्यवधाननिवृत्त्यर्थं ज्वलनपर्वन्तं माष्यकृता स्वङ्गीकृतमेव । तदुपरि न भवेदपि तु परितः सामर्थ्यात् । संवपामीत्यन्तेन तिरःपवित्रं पात्र्यामुत्पूय हयोस्त्वेत्यनेन । प्रणी-

तानामानयनं मदन्तीभिः संयवनं च समोष्य नाङ्गारापोहनं घर्मोऽस्तीति मन्त्रः कपालेषु
 पाकार्थमधिश्रयणलक्षणवस्थापनार्थं तेनोप्यावधाय स्थास्यामित्यर्थात् । घर्मशब्दे तद्वि-
 शेषणे विश्वायुः शब्देऽपि नोहो घर्मत्वेन हविष एव संस्तत्वात् । प्रथमपरिमाणने न
 स्तः । पर्यग्निं कृत्वाऽन्तरितमित्यनेनाभिज्वलनमुपरिज्जालाकरणं दृष्टार्थमेव व्याख्यातम् ।
 तदत्रोपरिपाकासंभवात् स्यात् । सं ब्रह्मणेत्यपि विरोधात् स्यात् । नाभिज्वलयति दग्धैः ।
 अस्यग्निस्त इति । सं ब्रह्मणोति नास्ति । अविदहन्ते(न्त इ)त्यस्ति श्रपयित्वेति अग्निस्त
 इत्युत्सुकैः प्रतितप्यैव श्रपयित्वेत्यर्थः । प्रायैगिकास्तूषवानानन्तरमेव तूष्णीं प्रणीता
 आनयन्ति चाप्यकृतसंमतं च । तथास्त्वेऽप्यत्र समोष्योत्पूय समन्प्रमानयनं कर्तव्यमेव
 न पूर्वमेवाऽऽनयने मन्त्र इति वाच्यम् । संसृज्यध्वं संपृच्यध्वमिति लिङ्गविरोधात् ।
 अविदहन्तः श्रपयतेति संप्रेष्यत्यत्र वाचं विमृजत इत्यस्येव । अङ्गुलिप्रसालनपानी-
 निर्णेजनयोरभावात् निनयनमेकतायेति । वेदिकरणादि यथाप्रकृति विष्णुनीत्यन्तम् ।
 इदमहमिति नास्ति । सूर्यं ज्योतिरित्यस्ति । स्योने त इति नास्ति । अभिवार्येति यथा
 प्रकृत्याऽऽप्यायतामिति तूष्णीं वा । स्थास्यै वोद्वासयति । आर्द्रः प्रथस्युरिति मन्त्रेणा-
 मिन्दन्नपर्यावर्तयन्त्युद्वासन उक्तत्वान्मध्यादिदेशभेदलोपमिथा च स्थास्येत्युक्तम् ।
 एवकारस्तु तस्मिन्सीदेति पाठवामुद्वासनप्रतिषेधार्थः ।

पुरोडाशेन पुरोडाशगणे ।

केवलेन पुरोडाशेन पुरोडाशजानीयेनान्येनानन्तरितेन ष्यादिगणे समुदाये सति ।

यथाभागं व्यावर्तध्वमित्येकैके पिण्डमपच्छिन्नं

नापि यथाभागं व्यावर्तयामित्पवशिष्टौ ।

त्रिषु सकृदेधान्येषु यावद्वापवशिष्येते तावद्बहुवचनान्तमन्त्रमाप्त्यर्थं वीप्सैकैक-
 मिति । पिण्डं विण्डभागं पृथक्करोति । द्वयोरवशिष्टयोर्यथाभागं व्यावर्तयामिति द्वौ
 पृथक्करोति ।

तयोरेव देवतादेशनम् ।

तयोर्न पूर्वेष्वपि । इदममुष्मा इदममुष्मा इति स्वशास्त्रीयानाममुष्मै त्वाऽमुष्मा इति
 वा । पूर्वेष्वपच्छेदक्रमेण प्रथमादिदेवतार्थत्वेन क्रमेऽवशतोऽन्त्ययोर्युगपदपच्छेदक्रमाना-
 वात्क्रमेणाऽऽदेशनं कार्यम् ।

चरु पुरोडाशपान्भागधिवपनाद्विभज्येरश्स्तत्र विभाग-

मन्त्रं जपति समान्द्वैधं करोति विषमाम्पथाभागम् ।

चरु पुरोडाशार्थनिरुता देवस्य त्वेत्यनेनाधिवपामीत्यन्तेनाधिवपने तस्मात्प्रागेव
 विभागः । कथं तथाऽऽह-तत्र विभागार्थं मन्त्रं द्विवचनान्तं द्वयोर्येववचनान्तं बहुव-

सकृदेव वाचं कर्तुं जपतीत्युक्तम् । न खत्र प्रतिदेवत्वं धर्मः किंपते येन करण-
संश्लेषेनाऽऽवृत्तिरपि तु राशिद्वयेनैवातो मन्त्रस्य सकृदेव जपः । यावन्तश्चरवस्तामन्त्र-
एव चेत्पुरोडाशास्तर्हि राशिद्वयेन समप्रमाणानेव द्वैव विभजति । यद्येकेऽधिकास्तर्हि
तावता परिमाणेन विद्यमानेव द्वैधं करोति ।

इदममुष्मै चामुष्मै चेत्येकैकस्मिन्नाशाभेकैकां देवतामुपलक्षयेत् ।

राश्याभिषेध एकत्र प्रथमा देवता चर्चर्था जेतदा अराराशौ चरुदेवतामुपलक्ष्य पश्चात्पु-
रोडाशादेवतामुपलक्षयेत् । वैपरीत्ये वैपरीत्येनेत्येवं वक्तुमेकैकस्मिन्नाशावित्युक्तम् ।
अत्रैयं देवतेति जानीयात् ।

पौष्णमपच्छिद्य सह पुरोडाशयैः पिनाष्टि ।

अराराशेः सकाशात्पौष्णं पृथक्त्वा पुरोडाशये भेद्यित्वा तैः सहैव पिनाष्टि । अधि-
शपनादि पिण्डकरणान्तं करोतीत्यर्थः ।

अधिभ्रयणकाले मिथो विभज्येरन् ।

अधिभ्रयणकाले प्राप्ते सति मिथः परस्परं पिण्डांस्तण्डुलांश्च विभजति ।

तत्र विभागमन्त्रं जपति ।

राशिद्वयेऽपि सकृदेवोक्तार्थमन्यत् । न पुनर्देवतादेशो जातत्वात् ।

नानाधीजेषु समवेतेष्वेकमुल्लखलं मुसलं शूर्पं कृष्णाग्निं च ।

अरुद्धानादिपरमतव्युदासार्थं नानानातीषेषु नानाधर्मेषु च । यथा इयामाकर्त्रीहिम-
वेषु । कृष्णमीहिमहामीक्षाशुक्लैषु समवेतेषु समानतन्त्रेषु सस्यु न्यायसिद्धमेधाये-
कत्वं बीजेषु अरुपुरोडाशेषु ग्राम्यारण्यौषधेषु ।

प्रथमे बीजे हविष्कृतमाह्वयत्युर्ध्वे वाचं विसृजते ।

प्रथमबीजाह्वानेनैव हविष्कृतामग्ने सिद्धे न पुनराह्वानं प्रयोजनाभावात् । अन्तिमे
बीजे त्रिष्फलीकरणसंप्रैवे सति वाचं विसृजते प्रथम एव विसर्गेऽन्येषामवहननमनियते-
नैव कर्त्ता कृतमवैधं स्यात् । अवहननं च दृष्टतण्डुलीभावकरणाद्यं यावत्त्रिष्फलीकरणं
तावत्तण्डुलीभावोऽतः संसृष्टानि त्वेकापवर्गाणीति काण्डानुसमयोऽत्र द्रष्टव्यः ।

सोमेनाऽऽग्रयणेष्ट्या पशुबन्धेन वाऽमा-

दास्यायां पौर्णमास्यां वा यजेत ।

सोमार्थोऽपूर्वविधिरन्यथोस्तु प्राप्तानुवादः । श्रुतिरेवेयम् । किमर्थमनुवादः । उच्यते-

१ क. ख. ग. घ. छ. ड. ण. "ता उर" । २ क. ख. ग. घ. छ. ड. ण. "ता उर" । ३ क.
ख. ग. घ. छ. ड. "समयोप्य वा" ।

दर्शपूर्णमासयोर्विकृतेषु संनिपाते दर्शपूर्णमासौ बलीवासावित्युक्तम् । तत्र पञ्चदशी-
 प्रतिपदोरुपयोरपि प्रातःकालौ प्रकृत्यापरुद्धौ तथा चानिदेशतःप्राप्तौ विकृतौ कालौ
 प्रकृत्या वाचितौ स्याताम् । न च प्रकृतौ सोमस्य विकृतेष्टीनां च कालविधानं स्वतन्त्र-
 पञ्चोद्वाह्याधानं कृत्वा विकृतेरन्वाधानं क्रियेत यागान्तरं वाग इति वाक्यम् । न
 कर्मणि कर्मारम्भे न्यायवस्तुस्माद्विकृतिरप्यर्थाणि च । प्रकृतिवागानन्तरमेव चाऽऽपश्येत
 तदर्थमतिदेशप्राप्तस्य प्रत्यक्षश्रुत्याऽनुवादस्ततश्च यानि त्विष्टिपशुबन्धानां प्रत्यक्षाज्ञा-
 तानि तानि तत्र बलीयासीत्युक्तेन न्यायेन पञ्चदश्यां प्रकृतौ प्रातःकालवाधेन प्रवर्तते
 विकृतिर्यज्ञनीये वा प्रकृतिवागोत्तरकालं विकृतेर्द्वयहकालगाऽऽनुमानिकी सा गत्वन्तरा-
 मावाह्वयते प्रकृत्येति पूर्वं वा परं वा विकृत्यनुष्ठानं सिद्धं भवति । तत्र काम्येष्टयः
 सप्तकाळा उपांशुगन्धाः पञ्चमेति वक्ष्यति । तथाऽऽमावास्याेन पौर्णमासेन वा हवि-
 वेष्ट्या काम्यैः पशुभिरिष्टिभिर्वा यजेतेति वक्ष्यति न तथाऽन्यपश्चिष्टिषु यदि श्वः काष्ठ
 इति पशौ द्वयहकालनाविकल्पं च वक्ष्यति । तत्र पूर्वश्रुत्याधानमित्यर्थादुक्तं, वक्षति च
 पूर्वस्य पर्वण औपवसत्येऽहोनेति पूर्वपर्वणि पञ्चदश्यां क्रियमाणवागस्यौपवसत्यमह-
 श्वगुर्दश्यतीति । तच्चेष्ट्यामपि वैकल्पिकं ज्ञेयम् । अस्ति च पञ्चदशीप्रतिपदोरुपयोरपि
 पर्वत्वं यथा पञ्चदश्या दर्शत्वमेवं प्रतिपदोऽपि तथा पौर्णमासीत्यमपि तत्प्रथमपटले
 विस्तरितविह संक्षेपनः स्मर्येत । अमावास्याशब्दः सूर्याभ्यन्तमसोः परमसैनिकर्षनिमित्तः
 पौर्णमासीशब्दश्च परमविप्रकर्षनिमित्तोऽनः संनिकर्षविप्रकर्षौ संधिमध्यमक्षणमात्रं तच्च
 पञ्चदशीप्रतिपदोः समानभेदेति तयोर्द्वयोरपि ग्रहणममावास्यापौर्णमासीशब्दाभ्यां तयो-
 मत्र विकृतिविधानार्थं सूत्रितम् । अत्र केचिदाहुरमावास्यायां पौर्णमास्यां चेति
 इत्यस्येवाभिधानममावास्यापौर्णमासीमध्यगस्य कालस्य यागाह्वयरूपापनार्थम् । चं
 कामयेत बलीवान्स्वाधिति तं पूर्वपक्षे यानयेद्यं कामयेत पशुयान्स्वाधिति तमपरपक्ष इति
 विधिप्रतिषेधश्रुतिरप्यनुगृहीता स्यात्तथा छान्दोग्यसूत्रमनादेश उदगयन आपूर्वमाणपक्ष
 इति चेति । तथा दर्शपूर्णमासाभ्यामेकं फलापूर्वं साध्यत इति द्वयोरेकप्रयोगता तत्र न
 कर्मणि कर्मारम्भ इति न्यायोऽप्यनुगृहीत इति । तच्चेष्टम् । आमावास्याेन पौर्णमासेन
 वा हविवेष्ट्या काम्ययागविधानान्तोमे चामावास्यायां यज्ञनीये वाऽहनि पौर्णमास्यां यज्ञ-
 नीये वाऽहनि दीक्षामुत्वयोर्विधानस्य मानत्वादस्ति च श्रुतिरप्यामावास्याेन पौर्णमासेन
 वा हविवेष्ट्या दीर्घेतिप्रत्यक्षश्रुत्या सोमे पूर्वपक्षवागनिवमश्रुतिर्वाचितैव तथा मध्ये
 चाध्यवधानमपि । छान्दोग्यसूत्रमनादेश इत्येवात्राऽऽदेशात् तथा छान्दोग्यसूत्रं यं काम-
 येतेति श्रुतिरप्यनादेश एव सावकांशा । वक्ष्यति च गृह्ये पाकयज्ञेष्वापूर्वमाणपक्ष इति
 न कर्मणि कर्मारम्भ इत्यारम्भमात्रप्रतिषेधः । किञ्च नाह्वयभोजनान्ते प्रयोगे प्रयोगान्तरं
 प्रातिविध्यनेऽप्यथा चानुर्मास्तेषु मध्य आप्रणयेष्टिभ्योपः स्यादित्यलमतिपसक्रेन ।

सप्तदशानुब्रूयादित्याः पशुबन्धस्य वा पञ्च-
दशभिर्विकल्पैरभ्यविकल्पो वा ॥ २२ ॥

सप्तदशानुब्रूयादित्यनारभ्य श्रूयते तत्तु दर्शपूर्णमासप्रकरणेन प्राप्तपञ्चदशत्वस्य न
वाचकं नापि वैकल्पिकमते विकृतेष्टेः पशोर्वा सप्तदश सामिधेनीरनुब्रूयारिति शाखान्तरे
श्रूयमाणमुपसंद्धतमतिदेशप्राप्तसामिधेनीपञ्चदशत्वविकल्पार्थमिति परमतमविकल्प इति
स्वमतं नित्यमेव साप्तदश्यं पशुबन्धे विकृतेष्टेषु यत्र श्रूयते तथाऽऽनुमानिकपञ्चदश-
स्थनिवृत्तिः प्रत्यक्षश्रुतेः प्रबलत्वात् ।

आग्रायणेष्टिं व्याख्यास्यामः ।

नानान्यायातिदेशैः प्रयोगसिद्धिरित्यव्याख्याने तु न सिध्यतीत्यर्थः ।

तथा नानिष्टा नवानामोषधीनां फला-
भ्यश्नाति आम्पाणामरण्यानां च ।

तथाऽनिष्टा नाश्नातीत्यन्वयः । अग्नेऽम्पाके सति तस्य देवताभ्यो हविरित्यनेनेत्या-
ग्रायणं कर्मः तत्राऽऽद्ये दीर्घता छान्दसी । तथा आसति यागे पूर्वं आम्पारण्यौषधीनां
फलानि नाश्नाति तस्मादम्पासः । प्रतिपाकं तथाऽनिष्टा नवानामशाने पार्थिकृतेष्टेः
प्रायश्चित्तत्वेन विधानमित्येवमम्पाकेनाशनमित्ता । तथा च मरद्वाजेऽनया याव-
जीवं यजेतेति नियतेपक्रमा वाऽऽधानानन्तरमित्यपि ज्ञेयम् । आधाने पथमानहविषामु-
त्कर्षे कात्यायनेन प्रतिनिधित्वेनाऽऽम्रयणविधानात् । नवानामिति वृष्ट्या यदुत्पद्यते
वर्षा आरम्भाऽऽवसन्नं तत्रैव नवस्वप्रसिद्धिः । न वृक्षाणां फलानां प्रतिषेधो नाप्यौ-
षधीनां फलव्यतिरिक्तमूळकन्दपत्रपुष्पादीनां प्रतिषेधः । तदिदं व्यक्तमापस्तम्बमरद्वा-
जादिभिरुक्तम् । हरितयवानां शिन्नीधान्यस्यादनलव्यफलानामनुग्रहस्तैरेवोक्तः । देव-
मातृकाणां हि प्रायेण प्रथमा ऋहियवानां शरद्वसन्तयोरेवोत्पत्तिः । धुनिरपि तयो-
रेव । शरद्वसन्तयोराग्रयणमिति वैखानसेनाऽऽपस्तम्बेन मरद्वाजेन च शरदि ऋहियि-
र्वसन्ते यवैर्वर्षासु इयामाकैरिति कुरुधा धान्यानामन्यदाऽपि पाकदर्शनान्त्सर्वदाऽपि
नवस्वमस्तीति शरद्वसन्तग्रहणमनर्थकं स्यात् । तथा च ऋहिश्यामाकानामग्रयणं निषेधे
तथा च बह्वृषानां यथाग्रयणं कृताकृतमिति ।

ऋहीणामग्रपाकस्य यजते तथा इया-
माकानां यवानामग्रपाकस्य यजते ।

प्रथमपकानामेव तदा वा शरदि वा यागः शरदं तु नातीयात्तथा तत्रैव तन्प्रेणेत्यर्थः ।
इयामाकानां प्रथमपकानां वर्षासु शरदि वा समानतन्प्रेण यागस्तदाऽम्पाकाभावे यदाऽऽ-

अपाकस्तदेव भिन्नतन्त्रेण । यवानां तु भिन्नतन्त्रेण । अपपाकशब्देन तत्कालपाकस्य ग्रहणम् । न च शीघ्रिवनानामेककालेऽग्रपाकता संभवति ।

तथा शीहीणां निर्वपणकाले पुराणानां शीहीणो-
भाग्नेयमष्टांकपालं निर्वपति नवानामितराणि ।

तर्थात् समानतन्त्रमिन्नतन्त्रव्यवस्थायां सत्यां शीहीणां निर्वपणकाले शीघ्राग्रयणं निर्वपणकाले त्वग्नेयस्य वैश्वेदिकविधानेन न तु भिन्नतन्त्रे इयामाके अवाग्रयणे वा पुराण- शीघ्राग्नेयोऽस्तीति । इतराणि वक्ष्यमाणानि नवानामेवं । तत्र इयामाके देवताविशेषिताऽन्ययोऽस्तु देवतात्रयं समानमेव । न यवाग्रयणे पुराणानां शीहीणां यवानां वाऽऽग्नेयो नास्ति नवानाम् । तथा इयामाके भिन्नतन्त्रेऽप्येवैव देवता वाऽऽग्नेयः । तदुक्तं वैश्वानसेन वसन्ते यथैर्यजेत तेषां शीघ्राग्रयणवत्करो वाऽऽग्नेयइयामाकाविष्येते इत्यापस्तम्बेनापि तथा चोक्तम् ।

आग्नेन्द्रमैन्द्राग्रं वा द्वादशकपालं वैश्वदेवं चरुं पृषति-
श्रुतं सौम्यं इयामाकं चरुं घात्रापृथिव्यमेककपालम् ।
निर्वपतीति पूर्वस्यानुषङ्गः ।

नानातन्त्रं इयामाकमेके समामनन्ति ।
पूर्वमुक्तस्य समानतन्त्रतैभोक्ता इयामाकमेकमेव भिन्नतन्त्रं न तत्र देवतास्तरमस्ती-
त्यर्थः ।

उपसन्ने हविष्यमोक्षिते ज्ञतायुधापेति पश्चाच्छानीर्जुहोति ।
अदित्वा य उपसन्ने साक्ष्यामीत्युपसन्ने देवस्य त्वेत्यनेनाप्रोक्षिते सति शतायुधं
य स्वा ० ग्रीष्मो हेम ० इदुवत्स ० मद्राज इति पञ्चभिर्ऋग्भिः पञ्च गृहीत्वा जुहोती-
ग्रयणं निरुष्येता आहुतीर्जुहोतीति श्रुतेः ।

पुरस्तात्स्विष्टकृत एके समामनन्ति ।
स्विष्टकृतः पूर्वं शतायुधापेत्यादिना जुहोतीत्येके शाखिनस्तुत्यश्रुतिस्वाह्निकस्यः ।
उपसन्नापि द्वाविहोमधर्मेण ।

एक कपालानां वैश्वदेवीयेनैककपालेन कल्पो इत्यारुथात् ।
सर्वेषामेककपालानामनुपदिष्टधर्माणामेव न तूपदिष्टधर्मस्य वारुणस्यावभृथीयस्यापि ।
वैश्वदेवं चातुर्मास्ये प्रथमं पर्वं तत्र भवेनैककपालेन कल्पो विधित्तस्मादितिदिष्टाङ्गाना-
मन्नाङ्गोपसंहारो ज्ञेयो न त्ववभृथैककपालात् । ननु कथमत्र तस्यातिदेशो यौवता
दर्शपूर्णमासप्रकृतिर्भू विकृतीर्ज्ञानामुक्तम् । न च भिक्षुको भिक्षुकाद्यावत् इति
स्याप्यत्र न विकृतेविकृतिरस्ति विना वचनम् । तस्मादग्नीषोमीयमात्रविकृतित्वं हविः
सायान्यादेककपालस्य । न च स्वधर्माणो विकृतयोऽन्यासायस्वधर्माणां प्रकृतयः सन्ति

एवादिभिः शक्यम् । न चात्र सादृश्यमस्ति । न चैककपालसामान्यत्वं देवतासामान्यं
 देवतासामान्यत्वं हविःसादान्तर्येवाङ्गीकारात् । एककपालत्वं हविर्विरोधं न तु
 हविस्तेन हविर्हविर्विशेषणसामान्यबोधिरिति मुख्यमेव बन्धयो न गुणः । यदि स्यादेक-
 कपालत्वेन सादृश्यं सदा बरुणप्रथमादौ बचनेनेतद्वाद्यत्र एककपाल इति न्यवसक्त-
 र्भङ्गं स्यात् । न च सावापृथिव्यत्वं देवतासामान्यमस्तीति वाच्यम् । न हि सर्वे
 (वैश्विन्त्रो)ककपाले वदन्ति सर्वं वेद्युक्तम् । तत्रेदमेककपाल इति नामदेवं देव-
 तासमग्रिहोत्रविधात्राप्यतिदेशः स्यात्सनात्त्रातिदेशप्राप्तिरिति चेत् । उच्यते—
 छिन्नेन गन्धेत्यतिदेशप्रकरणे उक्तं विशेष्यतिदेशे छिन्नं नियामकं तत्राप्यस्ति ।
 तत्राऽऽह कात्यायनः—छिन्नदृश्यादिति । छिन्नं च स्यात्स्यात् । नामसनेयिशास्त्रगतं
 वचनं तथा हि भूयते—तस्य परिचक्षा यस्यै वैकस्यै च देवतायै हविर्गुण्यते सर्वत्रैव
 स्विष्टकृदन्वयकोऽयैर्त्वं सर्वमेव नुहोति न स्विष्टकृतेऽवयति सा परिचक्षा हुतो हुतः
 पूर्वावर्षेते सा द्वितीया परिचक्षा । तच्चैतदुभयमुपनिहविस्थाऽप्यस्यैव यागः कर्तव्य
 इति वचनमात्रपणेऽहो भूयते आउच्ययागप्रशंसार्थमेककपालस्य वैश्वदेव्यास्य चर्षो
 सर्वहुतिर्त्वं पूर्वावृत्तिश्च । न चाप्रसवोऽनिन्दा तत्रैव च सर्वहुतं नुहोत्यपूर्वावर्षवत्नुहो-
 तीति न भूयते चर्षावाऽप्रपणेह्येककपाले निन्दार्थमनूदितान्नोऽत्रापि तद्वर्षतिदेशे
 सति तथा च सर्वहुतमपूर्वावृत्तिरतिदिष्टमयैवाप्येहविमिरविरुद्धा चर्षास्तेऽप्यतिदि-
 श्यन्ते । तेषां चर्षाः संनहन् मवतीति प्राकृते बहिष्यधिको गुणो नेतरेर्वहुविधिरुच्यते
 इति केचिदाहुस्तत्र । एकचा संनहनेन तेषां संनहनं विरुद्धमेव । नवप्रयागत्वमपि ।
 तथा तस्याप्यस्तस्येन्द्रादिभिर्विरोधो भवति प्राकृतगुणपरित्यागात् । वैश्वदेवत्वमप्यनं
 निर्मन्थ्यप्रचारश्च सर्वहुतत्वप्रतिष्ठितत्वादिकं कियते विचारपरारथे विध्यपराचमायां
 तत एवावभृथेककपालं स्वर्षमि नानिदेशोऽतो न तद्विकारोत्यपि सिद्धम् ।

नाऽऽविः पु(विष्णु)र्षु करोति ।

तत्राऽऽविः पु(विष्णु)र्षु वा विहिता साऽत्र शास्त्रात्तरात्प्रतिविध्यते । न च न्यस्येन
 प्रतिवेशो भवति सावापृथिवीवैककपालमात्रवर्षत्वेनेतरविरोधाभावात् । तस्मात्प्राप्तप्रति-
 वेधावोगाद्भवत्यतिदेशेनैव प्राप्तिरिति छिन्नमप्यनेनोक्तम् ।

न मासनापभिरभिजुहोति ।

अनुमिर्मासनापभिरविहोमोऽत्र प्राप्तः । स चाऽऽगाम्बान्तराधिकानामप्रयुक्तस्तत्रो
 क्तमादेव वा साक्षात्प्रतिविध्यते ।

श्रीहिविरिष्टा श्रीहिविरेव यजेताऽऽवदे-
 च्यो यवेरिष्टा यवेरेव यजेताऽऽश्रीहिव्यः ।

प्रकृतौ श्रीहिमयवमद्वा शुक्रमयवमप्येति श्रीहिविर्जित यवेरेति शास्त्रमप्यवस्यत्वात्

प्रवृत्तमाश्रित्येच्छाविकल्प उक्त इदानीं व्यवस्थितशास्त्राश्रित्योच्यते । अथस्या
श्रीशाम्रयणेनेष्टा यावद्यवाग्रयणेष्टिर्जायते तावत्पर्यन्तं दर्शपूर्णमासौ श्रीहिमिरेव कार्यौ ।
विकृतावनिषयोः दर्शपूर्णमासाविरयेव मरद्गाशादिभिर्भिक्षानात् । एवं यवाग्रयणेऽपि ।
आपवेभ्यः पकेभ्यः पूर्वं मर्वादार्यं आह । यदा यवाग्रयणक्रिया सदैवार्जं पशोऽक्रि-
यायां तु स्वेच्छापक्ष एव । यवाग्रयणे कृतेऽपि स्वेच्छया वागे अतिरापस्तम्बेन दर्शि-
ताऽपि वा श्रीहिभिरेवोभयत्र ते ह वै सूवरतमा मन्तोति नह्युच्यमानाभिहिते ।
सुखेनोपचारार्हा वितुषींश्चादि सुखसाध्यमित्यर्थः ।

वेणुवाना इयामाकमेके संभायनन्ति ।

वेणुनां पाकेन यवसदृशं घान्यं वेणुयशास्तेषामग्रपाके सतीत्यध्वाहारस्तदा इयामा-
केष्टिमेके शालिनः पठन्ति । इयामाकान्यहन्स्वापयित्वा यदा वेणुयवपाकस्तदैव
इयामाकेष्टिरारण्यकमसमाधिकारार्था । तदुक्तं कल्पयणेन—‘इयामाकं चाऽऽरण्य-
स्याग्रपाके’ इति । एते इयामाका आरण्यका एतावता वेणुयवानामग्रपाकस्याऽऽ-
ग्रयणमित्यध्वाहारो वेणुयवानामाग्रयणं इयामाकं इयामाकवन्मासमग्निहोत्रमितिवत् ।
तदुक्तं बैलानसेन—प्रियङ्गुवेणुयवानां यपत्तु इयामाकवदिति । तथा च चरोः सोमं
एव देवतेति नियमः । आपस्तम्बेन प्रनापत्यादिनानादेवता विकल्प उक्तः । अथ वा
वेणुयवानामेव इयामाकशब्दाभिधेयानां चरुमेके । यवहाधिकरमेहि यत्रान्या ओषधयो
भ्रायन्तेऽप्येते मोदमानास्तिष्ठन्तीति वाक्यशेषाद्यवशब्देन दीर्घाका एव गृह्यन्ते न
इयामाका यवशब्देन व्यवहियमाणा अपि । तच्च ग्राह्यव्यवशब्दे निर्णायकं नत्वारण्यकवे-
णुयवेषु । तस्मात् एव इयामाकशब्दवाच्यास्तेषामेव चरुरिति फलमनन्तरं संभायनमेव ।

अपि वा नाऽऽग्रयणेष्टिं कुर्वीत नवै-

रेवामावास्यायां पौर्णमास्यां वा यजेत ।

अपि वा नवैरेवामावास्यायां पौर्णमास्यां वा यजेतीति शक्येन वक्तव्ये न कुर्वीतीति
प्रतिषेधाः प्राप्तेष्टिविकल्पार्थं उत्तरत्र यद्यपि ‘पक्षाः प्राप्तेष्टेरपि समानाविकल्पार्था
नवैर्षाऽग्निहोत्रं जुहुयादित्यादिकास्ततस्त्वप्रारब्धदर्शपूर्णमासस्येदं विधानमित्याहुस्त-
न्निरस्तं नित्येष्टिमेवान्यतरस्मिन्पूर्वाणि नवैः कुर्यात्तावतेषाऽऽग्रयणे कृतमित्यर्थः ।
आपस्तम्बेन समानतन्त्राऽप्युक्ता साऽपि दर्शपूर्णमासयोर्विकृतेषु संनिपात इत्यत्रैव
व्याख्याता । तत्राऽऽग्नेयो न क्विषतेः पृथक्पुराणीर्वाहिमिर्नित्याग्नेय एव कर्तव्य-
स्तथा चन्द्रामादांनेव चतुरो नवैर्वाहिभिः इयामाकैर्यवैर्वा निरुप्य नित्यं हविर्वैः
पुराणैर्वा निर्वपेत् । नानातन्त्रे इयामाके तु तां निरुप्य नित्येष्टिं निर्वपेत् । इयामाक-
मन्यदा भिन्नतन्त्रं वा समानतन्त्रं नित्येन वा हविषा तदा तमेकमेव निरुप्य नित्यह-

विनिषेत् । आम्रयणोत्साम्रियः कृनाकृत एवाऽऽपस्तम्बभरहानादिभिरङ्गीकृतः ।
 अनुमतश्चास्मदाचार्येणापि चदत्तं वक्ष्यस्वाम्रयणदेवताभ्यः स्विष्टकृच्चतुर्थीभ्यो हुत्वेति
 तथा सोमेन सह चतस्र एवाऽऽम्रयणदेवता इति ।

नवेवाऽग्निहोत्रं जुहुयादग्निहोत्री वा नवानादधित्वा तस्याः
 धीरेण जुहुयाच्चतुःशरावमोदनं वा पक्त्वाऽऽम्रयणदेवताभ्यः
 स्विष्टकृच्चतुर्थीभ्यो हुत्वा तद्यज्ञं भोजयति भोजयति ॥२३॥
 इति सत्याषाढहिरण्यकेशिसूत्रे तृतीयमश्लेषः पटलः ॥ ८ ॥


इति हिरण्यकेशिसूत्रे तृतीयः प्रश्नः ॥ ३ ॥

एतेऽनुकृत्या अपारम्बदर्शपूर्णमासस्याऽऽम्रयणकाल आगते नियता एवान्यस्याश-
 कावेव नवेत्तण्डुलेरेव व्रीहीणां यवानां वा सायंप्रातस्तथैवोक्तमापस्तम्बादिभिरैकापूर्क-
 साधनत्वं न तथैव सिध्यतीति नोक्तमाचर्येण हरिहोमिणस्त्वग्निहोत्री गां व्रीहीन्स्था-
 माकान्यवान्वा भक्षयित्वा तस्यै भक्षणार्थं दत्त्वा तत्परिणामे सति सायं प्रातस्तस्याः
 पयसा जुहुयात्प्रातरग्निहोत्रस्यैतौ पक्षौ यदा दर्शपूर्णमासावनारम्भौ स्यातामाम्रयणकाल
 उपस्थिते नियतावेवान्यस्यप्याशकौ प्राप्तप्रतिषेधबलादित्युक्तमेव । चतुःशरावस्तु
 ध्याख्यात आधाने तस्य पाको गार्हपत्य इत्यापस्तम्ब औपासनेऽपि वेति वेत्तानसः ।
 होमो वा भोजनं वेति विकल्पेनान्यैरुक्तमाचार्यस्तु हुत्वा तस्यावशिष्टमोदनं कृत्वाऽ-
 न्यैर्ब्रह्मैश्च ब्रह्मणान्यथाशक्ति भोजयेत् । अयं पक्षस्तु पवमानहविषामुत्कर्षे नियतोऽ-
 न्यस्याशकौ । अग्निहोत्रहोमपक्षयोर्न पूर्वनियमश्चतुःशरावस्य चाऽऽम्रयणदेवताभ्य
 आम्रयणेष्टिप्रत्सायस्य पूर्वनियमः । द्विरुक्तिः प्रश्नसमाप्त्यर्था । अत्र कात्यायनेन
 विशेषा उक्ताः—नशशितत्वाः पयसाऽग्निहोत्रमित्यभिधाय कीलितव्रतं चोपसत्सु
 रौहिणौ सुत्यास्तु सवनीया इति । तत्राग्निनाशयाकृताम्रयणो वसन्ते कीलितेऽऽम्रयण-
 छातिपक्षौ प्रासायाभिदमुर्कं शरदि वाऽनीजान आम्रयणेन वाजपेयाय दीक्षित तदा-
 प्येवमाम्रयणसंपत्तिः कार्या ॥

इति श्रीहिरण्यकेशिसूत्रव्याख्यायां महादेवकृतायां प्रयोगवैज-
 यन्त्यां तृतीयाधानमश्लेषऽष्टमः पटलः ॥ ८ ॥

॥ प्रश्नश्च समाप्तः ॥

इति हिरण्यकेशिसूत्रव्याख्यायां तृतीयः प्रश्नः ॥ ३ ॥



CENTRAL ARCHAEOLOGICAL LIBRARY

NEW DELHI

Issue Record.

Catalogue No. Sa2Vsl/Sat/Aga.

- 1

Satyāsādhā.